
र समर्पितोऽयं ग्रन्थः ॥ 

० श्रीमन्न्यायसुधाग्रन्थ अर्पितो यं मुदा हरे: ॥ 

॥ श्रीमन्मूलरामो विजयते ॥ 

श्री ्रीमत्सुझामीन्द्रतीर्थश्रीपादानाम्‌ 

ध्यापकेभ्यः, तथाऽन्येभ्यो विद्वङ्गयः, एवमल्पकाले सुष्टु मुद्रणं कृतवङ्गयः “सुधा मुद्रण'नेतृभ्यः 

ती्थगुर्वन्तर्गत-श्रीभारतीरमण-मुख्यप्राणान्तर्गतः श्रीसीतापतिः श्रीमूळरामचन्द्रदेवः इतोऽप्यतिशायिता- 
युरारोग्यैश्वर्यादीनि, ज्ञानभक्तिवैराग्यादीनि च दत्वा अनुगृह्णातु इत्याशास्महे । 


इति नारायणस्मृतिः । 

पार्थिव संवत्सर 


| ज्येष्ठ शुक तृतीया 


ब 
(> 
हत 


co (१-०) (४११७. < Een (0) "०४० < Kon (९७%) (२४४५ ४५ to? (४४५ ॥ ह ल नहि नि छ ) > 3 Se CCHS? OHS? o> ९ 5 र र [00 ११०१ NCHS? "सग 03 IRS "४ < Co? ; RS) ९३ 3 ८) 2 
\ जर न” |] ६५ र्ती ७ 4 १ 4 i की २ हट 1 ष्ट र धर RK १“ ते च हि क = . = fe nS i < sh, = > न्‌ Le] य 
र 2 & - ८ र, ‘ ही ४ मड मिडी क ४ र्ष ही i 1; कग ह ७. “+ - 


री 


हि लि शू = गी 


०] Ce 


20 


श्रीमन्मध्वाचार्यमूळमहासंस्थान-श्रीराघवेन्द्रस्वामिमठाधीङानां 
श्री श्री सुजयीन्द्रतीर्थश्रीपादानां बरकुमारकाणां 
श्री श्री सुझामीन्द्रतीर्थश्रीपादाना 


परमानुग्रहेण सम्पादितोऽयं ग्रन्थः । 


सम्पादकविद्वन्मण्डली. 


प्रधानसम्पादकाः 


वैकुण्ठवासिनः श्री आचार्य साणूरु भीमभट्टा: 
आस्थानविद्वांसः, श्रीराघवेन्द्रस्वामिमठः, मन्त्रालय: 
 सम्पादकाः | | 
विद्वान्‌ श्री कु. सुशीलेन्द्राचार्या:, प्राुालाः श्रीगु. सं दि, मन्त्रालय: 
विद्वान्‌ श्री एन्‌. वादिराजाचार्याः 
विद्वान्‌ श्री पुराणिक सुब्रह्मण्याचार्याः 
विद्वान्‌ आहिताग्नि श्री वरखेडकर भीमसेनाचार्याः 
__ निर्वाहकाः | 
श्रीपादपुत्राः राजा एस्‌. राजगोपालाचार्या: 
श्री श्री सुशमीन्द्रतीर्थश्रीपादानां आप्तकार्यदर्शिनः, 


श्रीमन्मध्वाचार्यमूलमहासंस्थान-श्रीराधवेन्द्रस्वामिमठः, 
मन्त्रालयः | 


ह 1. आ दी (3, 9. छे 
$ ६ 


(3 


| ठ कैद मै कैद कै 2८ क 9 न त PS eee el ls se se Ne ee Ne Ne ee प 


१ CORN CHO? CONS 
x क न 


१८७० 0९४ 
ब्‌ १ हि 


2 CONS SC (२१२) " 9 7) ८१० ४0) धर 7G ¢ 
ट/: र व ० र्क धा ७ ३ रर -1 र A त ण न ने += हँ 


श्रीमन््यायसुधा 
परिमळाद्युपेता 
टिप्पणीनां क्रमः तथा सङ्किसनामानि 

क्रस. कर्तुनाम टिप्पणीनाम सङ्किसनाम 

श्री विजयीन्द्रतीर्थाः न्यायसुधाबिन्दुः बिन्दुः 

२ श्री राघवेन्द्रतीर्थाः परिमळ: परि०--- 

२ श्री श्रीपादराजतीर्थाः वाग्वज्रः वाग्वज्रः: 

४ श्री वादिराजतीर्थाः ुर्वर्थदीपिका गु०दी०--- 

५ श्री यदुपत्याचार्याः टिप्पणी यादु 

६ श्री वशपल्ली श्रीनिवासाचार्याः वाक्यार्थविबृति: वं०प०--- 

७ श्री गलगली नरसिंहाचार्या: आनन्दः आनन्द: 

८ श्री कबालूरु रामचन्द्रतीर्था: विवृतिः कं०रा०-- 

९ श्री श्रीनिधितीर्थाः टिप्पणी श्रीनिधि०- 

१० श्री विद्याधीरातीर्थाः वाक्यार्थचन्द्रिका वा०चं०--- 

११ श्री पाण्डुरङ्गि केशवाचार्या: रोषवाक्यार्थचन्द्रिका रो०्च०-- 

१२ श्री पाण्डुरङ्ग नरसिंहाचार्याः वाक्यार्थरत्रमाला वा०र०--- 

१३ श्री सत्यत्रततीर्थाः सुधाविद्वृतिः सठव्र2-- 

१४ श्री कुण्डलगिरिआचार्याः रसकूलङ्कषः कुण्डल०--- 

१५ श्री सत्यनाथतीर्था: दुर्घखाक्यार्थविचारः स०्ना०- 

१६ श्री विठ्ठलभट्टा: टिप्पणी विठ्ठ०-- 

१७ श्री विष्णुतीर्थाः रसरञ्जनी रस०--- 

१८ श्री अडवी कृष्णाचार्या: लघुरसरञ्जनी ल०र०--- 

॒ १९ श्री मन्नारी कृष्णाचार्या: चषकः चषकः-- 

| २० श्री एरी बाळाचार्या: उपस्पर्शः ए०बा०--- व 
२१ . श्री काशी आचार्याः काशी टिप्पणी काशी०--- | 
करै २२ श्री गूढकर्ठकाचार्याः गूढकर्तका गूढ०--- i 
२३ श्री प्रदीपकारा: प्रदीपः प्रदीप: > 
ह २४ श्री पांध्री श्रीनिवासाचार्या: टिप्पणी पांध्री०--- 9 
” २५ श्री कल्लापूर सत्याधिराजाचार्याः हुग्गि हुग्गिट-- 


(3 TITS 


| i 
त १ 
द 
टिप्पणीविषये स्पष्टीकरणम्‌ ई 


श्रीमज्जयतीर्थविरचितं महामेरुतुल्यं श्रीमन्र्यायसुधाग्रन्थमनेके व्याचख्युः । साम्प्रत- 
मस्मामि:, उपलब्धा: श्रीमन्र्यायसुधाव्याख्या: सङ्कह्वैकत्र मुद्रापयितव्या: इत्येकमात्रीद्देशोन 
अनेकव्याख्यासहिततया श्रीमन्र्यायसुधाग्रन्थः मुद्रापितः । 

श्रीमद्विजयीन्द्रतीर्थश्रीपादानां श्रीमद्राधवेन्द्रतीर्थश्रीपादानां च सुधाव्याख्यानयोः 
इदानीं मुद्रापितायां यस्यां कस्याञ्चित्‌ सुधाव्याख्यायां यस्मिन्‌ कस्मिँश्चिद्विषये भिन्नाभिप्राये 
सति (विरुद्धाभिप्राये सति) सः तक्वयाख्यातृणामभिप्राय एव । सः श्रीमद्विजयीन्द्रतीर्थं- 
श्रीपादाना वा परिमळकाराणा वा सम्पादकाना वा प्रकादाकाना वा सम्मत इति न मन्तव्य- 
मिति एतन्मूळकतया स्पष्टीकुर्मः । 

कै ॥ श्रीमन्मूळरामो विजयते॥ 
कै | 
प्रकाशकीयम्‌ 


द्वापरे श्रीगौतममहर्षिभि: शप्तेषु साधुजनेषु व्याकुलीभूतेषु श्रीब्रह्मरद्रेन्द्रादिमिः प्रार्थितो भगवान्नारायण 
श्रीवेदव्यासत्वेनावतीर्य राशीभूतान्‌ वेदान्‌ विभज्य, वेदार्थनिर्णायकानि (५६४) चतुःषष्टयधिकपञ्चशात-त्रह्मसूत्राणि 
व्यरचयत्‌ । 


एषां ब्रह्मसूत्राणां श्रीवाय्ववतारिणः सर्वज्ञाः श्रीमदानन्दतीर्थभगवत्पादाः भाष्यं, श्रीमदनुव्याख्यानं, 
न्यायविवरणं, अणुभाष्यं चेति ग्रन्थचतुष्टयं विरचय्य महदुपाकुर्वन्‌ । 


श्रीमदाचार्याणां प्रियान्तेवासिनां श्रीत्रिविक्रमपण्डिताचार्याणां “व्यक्ततर्कततिं कुरु” इति प्रार्थनामनुरुध्य 
श्रीमदाचार्याः उपर्युक्तग्रन्थेष्वन्यतमं श्रीमदनुव्याख्यानग्रन्थं रचयामासुः । 


अनुब्याख्यानस्यास्य इन्द्रांशसंभूताः श्रीमजयतीर्थश्रीमच्रणाः श्रीमन््यायसुधानाम्नी मेरुतुल्यामनुपमां 


टीकां व्यरचयन | 


ग्रन्थोऽयं चित्रपदपुञ्जमण्डितः, महागाम्भीर्यवान्‌ महापण्डितवरेण्यानामपि महान्तं गर्वपर्वतं खण्डयितुं 


; दक्षश्चकास्ति । र 
अस्यामोधस्य ग्रन्थस्य महत्त्वम्‌ एतद्गन्थस्य एतदीयानामनेकासां व्याख्यानां सङ्कचैव व्यञ्जयति । र 
र. व्याख्यातारो महाभागाः व्याख्यानस्य नाम । 
दु १) श्री श्रीपादराजतीर्था: वाग्वज्रम्‌ 
$ २) श्री विजयीन्द्रतीर्थाः न्यायसुधाबिन्दुः 

३) श्रीवादिराजतीर्थाः गुर्वर्धदीपिका 

“ ४) श्री राघवेन्द्रतीर्था: परिमलः 

नाउ ५) श्री यदुपत्याचार्याः टिप्पणी 

बै ६) श्री वंशपली श्रीनिवासाचार्याः वाक्यार्थविवृतिः 

१ ७) श्रीगलगली नरसिंहाचार्या: आनन्द: 

$ ८) श्री कंबालूर रामचन्द्रतीर्थाः विवृतिः 

॥ ९) श्रीश्रीनिधितीर्थाः टिप्पणी 

1 १०) श्री विद्याधीशतीर्था: वाक्यार्थचन्द्रिका 

श्री पाण्डुरङ्गि नरसिंहाचार्या 
श्री पाण्डुरङ्ग केशावाचार्याः 
श्री कुण्डलगिरि आचार्याः 
श्री सत्यब्रततीर्थाः 

श्री सत्यनाथतीर्थाः 

श्री विट्ठलभट्टो: 

श्री कल्लापूर सत्याधिराजाचार्याः 
श्री विष्णुतीर्था | 

श्री अडवि कृष्णाचार्याः 

श्री मन्नारि कुष्णाचार्याः 

श्री एरी बाळाचार्याः 

श्री काशी तिम्मण्णाचार्याः 
श्री गूढकर्तृकटिप्पणीकाराः 
श्री प्रदीपकाराः 

श्री पांघ्री श्रीनिवासाचार्याः 
श्री रोटि वेङ्कटभट्ठा उ 

श्री ताग्रपर्णी आचार्याः 

श्री उमजी प्रह्मादकृषणाचार्याः 
श्री व्यासतत्त्वज्ञतीर्थाः 

श्री महेश्वरसूरिः 

श्री पुट तंबि आचार्याः 

श्री रबगर्भ ओडेयर्‌ 

श्री अनन्तभड्टाः 


श्री सत्यनाथाचार्याः 


श्री जयवेङ्कटाचार्याः 

श्री गूढकर्तृकाचार्याः 

श्री गलगली गोविन्दाचार्याः 

श्री श्रीमुष्णाचार्याः 

श्री लिङ्गेरि श्रीनिवासाचार्याः 

श्री पाण्डुरङ्गि केदावाचार्याः 

श्री उडुपि राधवेन्द्रतीर्थाः (पुत्तिगे मठः) 

वाक्यार्थरत्रमाला 
दोषवाक्यार्थचन्द्रिका 
रसकूलङ्कषः 
सुधाविवृतिः 
ुर्धटवाक्यार्थविचारः 
टिप्पणी 


हुग्गि 


रसरञ्जनी 
लघुरसरञ्जनी 
चषक: 
उपस्पर्श : 
काशी टिप्पणी 
टिप्पणी 
प्रदीप | 
टिप्पणी 
सुघाविवृतिः 
टिप्पणी 
उमर्जी 


- कुलिशम्‌ 


टिप्पणी 

टिप्पणी 

टिप्पणी 

टिप्पणी 

टिप्पणी 

टिप्पणी 
सुधासारसङ्गहः 
पञ्चरत्रस्तबकः . 
पञ्चाधिकरणी 
सिद्धान्तप्रभा 
सुघावाक्यार्थविनोदः 
टिप्पणी 

४२) श्रीसत्यनाथाः | न्यायसुधापरशु: 
कै ४३) श्री सुमतीन्द्रतीर्था: भावरत्वकोश: 
टि ४४) श्री पाण्डुरङ्गि केशवाचार्या: मञ्जरी 

४५) श्री व्यासतत्त्वज्ञतीर्था: लघुरसरञ्जनी 
४६) श्री व्यासतत्त्वज्ञतीर्थाः गुरुरसरञ्जनी 
४७) श्री भीमराव्‌ कुलकर्णी कुम्बारगेरी टिप्पणी ` 
४८) श्री सत्यपराक्रमतीर्थाः सुधाफक्किका 

४९) श्री हुलिगि श्रीपत्याचार्याः टिप्पणी 

५०) श्री अहोबिलाचार्याः टिप्पणी 

५१) श्री सत्यप्रज्ञतीर्थाः टिप्पणी 


१०) 


एतादृशस्य अत्युत्तमग्रन्थस्य मुद्रणकार्य श्रीमत्परमपूज्यानां प्रातःस्मरणीयानां श्रीमत्सुजयीन्द्रतीर्थ- 
` श्रीमच्चरणानामादेश सदिच्छां चानुरुध्य सम्प्रति श्रीराधरवेन्द्रस्वामिमठीयपीठाधीश्वराः पूज्याः श्री १००८ 
श्रीमत्सुदामीन्द्रतीर्थश्रीपादाः कारयन्तीति अस्माकं परमं प्रमोदस्थानम्‌ । 


डरै 3 ञे 0 १ सु? क 


२०० 


अस्य ग्रन्थस्य संशोधनकार्ये अस्मद्विद्यापीठीयप्राच्यग्रन्थालयस्था: अधोनिर्दिष्टाः टिप्पण्यः हस्तप्रति- 
कृतयोऽपि उपयोजिता इति निवेदयितुं नितान्तं तुष्यामः । 


संशोधनादिकार्येष्वनुकूलयितुं श्रीसुधाव्याख्यानं श्रीनिधितीर्थीयं ताळपत्रस्थं अनुगृहीतवद्यः परम- 
पूज्येभ्यः श्रीपुत्तिगेमठाधीश्वरेभ्यः सभक्ति प्रणामगणं समर्पयामः । एवमेव मुद्रणकार्येऽस्मिन्‌ साक्षाद्वा परोक्षे वा 
सहकृतवद्धथ: परमपूज्येभ्यः श्रीमठाधीश्वरेभ्यः सर्वेभ्यः सभक्तिप्रणामगणं कार्तज््यमाविष्कुर्मः । श्रीनिधितीथीयं 
व्याख्यानं तालपत्रस्थं तौलवलिपिगतं देवनागरिलिपिगतं कृतवतः विद्वान्‌ श्री साणूरु भीमभट्टतनूजः श्री कृष्णमूर्ति 
महारायान्‌ सन्दर्भेऽस्मिन्‌ सप्रश्रयं स्मरामः । 


ES जच अ क अ अच जच 9636 


ग्रन्थस्यास्य प्रधानसम्पादकेम्यः विद्वड्रयः वैकुण्ठवासिभ्य: श्री आचार्य साणूरु भीमभड्महादायेभ्य: तथा 
एतद्वन्थसम्पादकेभ्यः विद्ठद्रयः श्री कुरुडि सुरीलेन्द्राचार्येभ्यः, तथा विद्वङ्वयः आहिताग्नि श्री वरखेडकर 
भीमसेनाचार्येभ्यः, एवं विठ्ठलभट्टीयां टिप्पणीं तथा एरी बाळाचार्याणां टिप्पणीं दत्तवद्भथ: विद्वृद्वयः श्री व्यासनकेरे 
प्रभञ्जनाचार्येभ्यः, तथा पांप्री श्रीनिवासाचार्याणां टिप्पर्णी दत्तवद्भथ: विद्वङ्वयः श्री पांत्री लक्ष्मणाचार्येभ्यः, तथा | & 
वाक्यार्थखमालां टिप्पर्णी, सत्यनाथतीर्थीयां टिप्पणीं, हुग्गि टिप्पर्णी च दत्वा उपकृतवद्धयः पंढरपुरीय ॥। 
पूर्णप्रज्ञमतोन्नाहिनीपाठझालाप्रांशुपालेभ्यः विद्वङ्गयः श्री वरखेडकर भीमसेनाचार्येभ्यः, तथा वाक्यार्थर्रमाला- |` नभ 
टिप्पण्या: प्रतिकृत्यन्तरं दत्तवद्वयः विद्वद्गथः श्री के. टि. पाण्डुरङ्गि महाशयेभ्यः एवमेव प्रदीपटिप्पर्णी दत्तवद्वय: ति 
मद्रपुरसर्वकारीयग्रन्थालयव्यवस्थापकेभ्यः श्रीमद्गथः, श्रीमन््यायसुधाबिन्दुनाप्नी टिप्पणी दत्तवद्वयः श्रीमद्भथ: 
केरलराज्यीय तिरुवाडूरू ग्रन्थभाण्डारव्यवस्थापकेभ्यः, तथा रसरञ्जनी - लघुरसरञ्जनीद्वयं दत्तवद्भचः विद्वङ्वयः श्री गंगूर 

क्र ठक (8), sir 

हनुमेदाचार्येभ्यः, एवं ग्रन्थस्यास्य प्रतिकृति-संदोधने श्रीमद्भिः सम्पादकैः सहकृतवङ्गथः विद्वद्भ्यः श्री कडपा 
राधवेनद्राचार्येभ्यः, विद्वङ्गथः श्री पुराणिक सुब्रह्मण्याचार्येभ्यः, विद्वद्गथः श्री एन्‌. वादिराजाचार्येभ्यः, विद्वद्भ्यः 
श्री पुरोहित नरसिंद्दचार्येभ्यः, विद्वङ्गथः श्री अग्निहोत्री वादिराजाचार्येभ्यः, विद्वङ्गयः श्री गंगूरु हनुमेशाचार्येभ्यः, 
विद्वङ्गथः श्री उदारु पांडुरंग श्रीनिवासमूर्ती आचार्येभ्यः, एवं विशेषतः अल्पीयस्येव काले महता परिश्रमेण सश्रद्ध 
ग्रन्थानां प्रतिकृति-संशोधने श्रीमद्भिः सम्पादकैः सहकृतवद्भथः तथा सर्वाङ्गसौन्दर्येण मुद्राप्य दत्तवद्भचः 'सुधा 
मुद्रण'नेतृभ्यः विद्वद्वयः श्री वरखेडकर धनंजयाचार्येभ्यः, तथा ग्रन्थस्यास्य अध्ययनाध्यापनादिकर्वृभ्यः सर्वेभ्यः 
श्रीमगवान्‌ सीताजानिः श्रीमूळ-रघ्रुपतिवेदव्यासः आयुरारोग्यैश्वर्यादीनि चानुगृह्य संरक्षत्विति अनन्यया भत्तया 
सम्प्रार्थयामहे । 

अत्र मुद्रापितासु टिप्पणीषु काश्चन टिप्पण्यः प्राचीनहस्तप्रतिरूपेण शिथिला: मध्ये मध्ये त्रुटिता: 
कदाचिदसमग्रा अपि तेनैव रूपेण पण्डिते: संशोध्य मुद्रापिताः । अत्र प्रकाशितभागे यदि कुत्रचित्‌ स्खलितानि 
प्राज्र्विद्वद्धि: विलोकितानि चेत्‌ ते अस्मान्प्रति संसूचयेयुः । तेन वयं शुद्विपत्रिकायां अग्निमसम्पुटेधु वा तत्सर्व 
समीकृत्य विदुषां पुरः उपस्थापयितुं शक्ष्याम: । येषां समीपे अस्माभिरमुद्रितटिप्पण्यः उपळभ्यन्ते ते कृपया 
तान्‌ ग्रन्थान्‌ अस्मभ्यं प्रेषयन्ति चेत्‌ तत्सर्वमागामिसम्पुटेषु वयं सम्यक्‌ संशोध्य मुद्रापयितुं महता सन्तोषेण 
स्वी कुर्म : | 


इत्थम्‌ । 


भवदीयम्‌ 
श्रीगुरुसार्वभौमसंस्कुतविद्यापीठम्‌, 
श्रीराघवेन्द्रस्वामिमठः, मन्त्रालय: 

॥ श्रीमन्मूलरामो विजयते॥ 


प्रस्तावना 


यत्पदं वेदसंवेद्यं कटाक्षेणापि वीक्षितुम्‌ । 
न क्षमन्ते विमतयः तमुपासे श्रियःपतिम्‌॥ 


मूर्भवस्वरादिचतुर्ददाभुबनात्मकसंख्यातिगब्रह्माण्डकोटीः रोमकूपे सब्निवेरय सकललोकजनन्या श्रिया सह 
सर्पतल्पे शयानेन भगवता सृष्टेषु भूलोकखण्डेष्वन्यतमेऽस्मिन्‌ भरतखण्डे जनिमतामस्मार्क महद्भागघेयमिदं यदत्र 
भगवान्‌ तत्तद्युगेष्ववतीर्यं बलकार्य ज्ञानकार्यं च सम्पाद्य स्वभक्तानन्वग्रहीत्‌ । तत्रापीदमतिदायितं वत्तव्येष्वाद्य 
वचनं यदत्र तद्भक्ताग्रणीः पावनः पवमानः अनेकधाऽवतीर्यं तत्रापि तृतीयेऽवतारे श्रीमध्वनाम्राऽत्र प्रकटीभूय 
सजनानुददीधरत्‌ । तदीयभक्तानुग्रहकार्येषु आचन्द्रार्क दीप्यमानानि बहुनि कार्याणि यद्यपि वक्तव्यानि सन्ति तथाऽपि 
समस्तरास्जार्थसारभूतानां श्रीबादरायणसंज्ञकेन श्रीवेदव्यासमहर्षिणा निर्मितानां ब्रह्मसूत्राणां भाष्य-अणुभाष्य- 
अनुभाष्य -न्यायविवरण-ग्रन्थानां निर्माणमतितरां सर्वैरपि अध्यात्मविद्यारसिकैः विचारविमर्झकिः प्रशंसनीय सर्वदा 
स्मरणीयं कार्यमिति निश्चप्रचं दृढतरं वयं वक्तुं शक्रुमः | 


तत्र च सूत्रसंबन्धिग्रन्थचतुष्टये ब्रह्मसूत्र-अनुव्याख्यान-ग्रन्थराजः नभसि नक्षत्रपुञ्जमध्ये चन्द्रमा इव 
चकास्ति । तस्यास्य ग्रन्थराजस्य इन्द्रावतारभूतैः प्रातःस्मरणीयैः परमपूज्यश्रीजयतीर्थमस्करिवरैः रचितम्‌ 
अनुव्याख्यानव्याख्यानं न्यायस्रुधानामकं नेकाभिष्टिप्पणीभिः समलंकृतं श्रीराघ्वेन्द्रतीर्थगुरुवर्याणां प्रेरणया अनुग्रहेण 
च इदानी सम्प्रकाइय हरिगुरुभक्तानां करकमलयो : समर्पयितुं मोमुद्यते अस्माकं चेतः । 


उपनिषत्प्रस्थान-गीताप्रस्थान -सूत्रप्रस्थाननामकप्रस्थानत्रये सूत्रप्रस्थानमेव अन्तिमं निणयकं समस्तैः 
शिरसा धारणीयं च भवति । किं बहुना समस्तेषु वेदेषु समस्तेषु पुराणेष्वन्यत्राप्यभ्यहृणीयवैदिकवाड्मयेघु च 
उक्तानामर्थानां निर्णयाय सूत्राण्येव अस्माकमवलम्बभूतानि महार्णवे तरतामाधारभूतनौकास्थानीयानि । तेषां 
सूत्राणां व्याख्यानभूतानुव्याख्यानस्य व्याख्यानरूपा इयं सुधा देवलोकीयसुधातोऽप्यभ्यर्हिततमा जन्ममृत्यु- 
जरादिकं सर्वमपहृत्य स्वरूपानन्दाविभविरूपं मोक्षं दापयितुं समर्था । अस्य ग्रन्थस्य प्रशंसा कथं कार्या, 
कियती कार्या इत्यादिविषयाः आलोच्यमानाः अस्माकं जिह्रां पुरःसर्तुमेव न मुञ्चन्ति । यतो हि ग्रन्थकाराः 
श्रीमजयतीर्थश्रीमच्चरणाः पूर्वाश्रमे नाममात्रेण गृहस्थाश्रमप्रवेरां लब्ध्वा केनापि अनाठोचनीयेन केवलं भगवता क्ुप्तैन 
घटनाविशेषेण संसारमिमं तुच्छीकृत्य स्वीये तरुणे वयसि संन्यासाश्रमं प्रविश्य स्वगुरूणां बिद्यारण्यारण्यछेदकानां 
श्रीमदक्षोभ्यतीर्थगुरुवर्याणां सविधे शुकवत्‌ शिक्षिता भूत्वा स्वीयया अलौकिकप्रज्ञया आचार्याणां अनेकग्रन्थानां 
टीकाः विरचय्य प्रायः अन्ते इमां न्यायसुधां भक्तेभ्यः नाकीन्द्र: सुधां इव प्रादुः । अस्य ग्रन्थस्य माहात्म्यं रीषोऽपि 
वर्णयितुं नालम्‌ । बाल्यादारभ्य यौवनपर्यन्तं प्रायः संस्कृतभाषायाः वेदादिदास्राणां च परिचयहीना अपि केवलं 
गुर्वनुग्रहेण झास्राण्यभ्यस्य अनन्तरं किद्चित्समयपर्यन्तं सरस्वतीं संसेव्य तदनुग्रहेण घण्टां (लेखनीं) पूगं च लब्ध्वा 

लेखनकार्य प्रारभन्त जयतीर्थश्रीमञ्चरणा । तत्रापि गुहाया अन्तरुपविश्य पन्चषशिष्यान्‌ पाठयन्तः स्वयमेव वाणीकृपया | 
लब्धया लेखन्या आचार्याणां ग्रन्थान्‌ व्याख्यान्तः, अनन्तरं तदुपरि पूगेन सम्मार्जनमात्रेण तत्सर्व त्रुटिलेहारहितं 
भुगवत्कुपया आविर्भावयन्तः ते लोके टीकाचार्याः इत्येव निरुपपदगौरवनाम्ना प्रथिताः बभूवुः । 


महानुभावाः जयतीर्थश्रीमच्चरणाः मठीयवेभवादीन्‌ हित्वा शिष्यैः भिक्षया आनीतेन यावनालान्नेन (भक्करि) 


जीवनं निरवहन्‌ । ड 
Ki | महानुभावाः जयतीर्थश्रीमरणाः गुरुभक्तिविषये अन्यादुशम्‌ आदर्शम्‌ अस्माकं पुरतः उपस्थापयामासुः । iE 
ड तद्यथा--- : 
न शब्दाब्धौ गाढा न च निगमचर्चासु चतुरा . 
ह न च न्याये प्रौढा न च विदितवेद्या अपि वयम्‌। 
2 ० श्रीमत्पूर्णप्रमतिगुरुकारुण्यसरणिं 
प परं 
र प्रपन्ना मान्याः स्मः किमपि च वदन्तो5पि महताम्‌ ॥ : 


अनेन &ोकेन प्रदर्शितः विनयः अनन्यसाधारणः लोकातिशायी सहृदयान्‌ जिज्ञासून्‌ रोमान्चयति । एतदपेक्षया 
अधिकः गुरुप्रवणः गुरोः दासानुदासः ठोके यत्र कुत्रापि नोपलभ्येत इत्येवं सर्वैः सर्वथा अनुभूयते एव । 


जू नहि नो 


अल्पीयसा अनेहसा स्वकीयप्रखरबुद्धिवैभवेन निर्मितस्य अस्य सुधाग्रन्थस्य वैशिष्ट्यं वर्णयितुं 
सहस्रवदनः झेघोऽपि नालम्‌, किमुत अत्पप्रज्ञाः तृणकल्पाः वयम्‌ । एतदीयग्रन्थस्य माहात्म्यं संवर्णयन्‌ 
कविरेकः एवमुद्विरति स्म । यथा--- 


आमूलाग्रनिबद्धतर्कजटिलं शब्दैकजीवातुर्क 
मीमांसानुनयं च शङ्करवचो हुङ्कारमङ्गप्रदम्‌। 
शास्त्रं तन्त्रचतुष्टयात्मकमिदं निस्स्वप्रतन्त्रान्तराः 
व्याख्यास्यन्ति पठन्ति वा कथमहो किं बा कली दुर्घटम्‌ ॥। 


जेर जेल तेर बोल ह नि 


'अध्यात्मविद्या विद्यानाम्‌' इति श्रीकृष्णोत्तयनुसारेण अद्वितीयाध्यात्मविद्याख्य-सूत्रव्याख्यानरूपा इयं 
न्यायसुधा नैकाभिष्टिप्पणीभिः सह संयोज्य, संशोध्य, संमुद्रय अत्र प्रकाशं नीयते । महदिदं साहसकार्य 
महापुरुषोत्तमस्य श्रीहरेः अविच्छिनभक्ताग्रेसर-श्रीमन्मुख्यप्राणावताराणां श्रीमदानन्दतीर्थभगवत्पादानां परमा- 
ुग्रहेणैव सम्पन्नः प्रह्णादावतारभूतानां श्रीमद्राधवेन्द्रतीर्थगुरुसार्वभौमानाम्‌ आराधनसमये तत्करकमलाभ्यामेव 
श्रीमन्मूळरामचन्द्रदेवस्य पादकमलयो: तङ्भक्तवृन्देन सप्रश्रयं सभक्ति समर्प्यतेतमाम्‌ । श्रीकृष्णार्पणमस्तु ॥ 


रि रि ज आर च 


आचार्याः साणूरु भीमभट्टाः 


हि नि नहि नहि हि 

॥ श्रीमद्धनुमङ्गीममध्वान्तर्गतरामकुषणवेदव्यासात्मकलक्ष्मीहृयग्रीवाय नम: ॥ 


श्रीमज्जयतीर्थयतिक्कता 
श्रीमच्यायसुधा 
संपुटम्‌ - ६ 


जन्माधिकरणात्‌ अधिकरणचतुष्टयम्‌ 

F 
जन्माधिकरणात्‌ अधिकरणचतुष्टयम्‌ 

| ॥ अथ जन्माधिकरणम्‌ ॥ 
॥ १-१-२॥ 
(| ॥ श्रीगुरुभ्यो नमः ॥ 
|| ॥ हरिः 32 ॥ 
॥ अथ जिज्ञास्यस्य ब्रह्मणः प्रसिद्ध-लक्षणकथनम्‌॥ 
+ १ सु०-- प्रथमसूतने विहिता ब्रह्मजिज्ञासा जन्मादिसूतरैः क्रियते । 
परि०--- उत्तरसन्दर्भस्य पूर्वानन्तर्ये बीजं वदन्नभिधेयमाह प्रथमेति । विहितेति । कर्तव्यत्वेन 
+ बोधितेत्यर्थः । जन्मादिसूत्रैरिति । एतेनेक्षतेरित्यादिसूत्र्रह्म विचार्यत इति वदन्तो निरस्ताः । व्यक्त 
|| ह्येतत्समन्वयसूत्रे चन्द्रिकायाम्‌ । 
यादु०-- सङ्गतिं दर्शयति प्रथमसूत्र इत्यादिना । जन्मादिसूञ्रैरिति । अनावृत्तिः शब्दादनावृत्ति: 
४ ब्दात्‌’ इत्येतदन्तैरित्यर्थः । 
द आनन्दः-- ननु जन्माद्यस्य इत्यनेन लक्षणकथनमयुक्तम्‌, प्रतिज्ञाननुगुणत्वात्‌ । ब्रह्मविचारस्य 
य । प्रतिज्ञातत्वात्‌ लक्षणविचारस्य चाब्रह्मत्वविचारत्वादित्यत .आह प्रथमसूत्र इति । तथा च लक्षणविचारस्यापि 
|| ब्रह्मविचारत्वालुक्षणकथनं युक्तमिति भावः । | 

श्रीनिधि०--- प्रथमसूत्रे विहिता ब्रह्मजिज्ञासा जन्मादिसूत्रैः क्रियते जन्मादिसूत्रैरिति । जन्मसूत्रमादिर्येषां 
शास्त्रयोन्यादिसूत्राणां तानीति अतद्रुणसंविज्ञानबहुव्रीहिः । 


वा०चं०--- नन्वन्तःसमुद्रगमित्युत्तरभाष्यमसङ्गतम्‌ । न चोत्तरसूत्रतात्पर्यप्रतिपादनं तदिति वाच्यम्‌ । 
सन्दर्भसङ्गत्याकाङ्घायाः प्राथमिकत्वादुत्तरसूत्रेणावान्तरसङ्घतेश्वावश्यवक्तव्यत्वात्‌ तामनुत्तवा तात्पर्यमात्रकथने 
न्यूनत्वापत्तेः इत्यतः स्पष्टत्वात्‌ तत्सन्दर्भसङ्गत्यकथनम्‌ । तात्पर्यकथनेनैवावान्तरसङ्गतिसूचनान्न न्यूनता 
इत्याशयेन भाष्यकृदभिप्रेतामुभयविघसङ्गतिं दर्हायन्रुत्तरभाष्यमवतारयति प्रथमसूत्र इति । बिहितेति । प्रतिज्ञाते- 
त्यर्थः । एवं च प्रतिज्ञातोत्तया प्रपञ्यप्रपञ्चकभावः सङ्गतिरित्युक्तं भवति । यद्वा विषयादिमत्त्वोपपादनेन कर्तव्यत्वेन 
प्रतिपादितेत्यर्थः । एवं च प्रथमसूत्राभावे शाख्रारम्भासिद्धया उत्तरसूत्रादिसमस्तदास्रस्य प्रथमसूत्रेण हेतुहेतु- 
मद्भावलक्षणा सङ्गतिरिति सन्दर्भसङ्गतिकथनमेतदिति द्रष्टव्यम्‌ । 


वा०र०-- प्रथमसूत्र इत्यादिना सन्दर्भसङ्गत्यवान्तरसङ्गत्योर्भाष्यकृता अनुक्तयोरपि कथनं मूळे कुतः 
कुतमित्यतः तत्सङ्गमयति नन्चन्तःसमुद्रगमित्यादिना । सन्दर्भेति । जन्मादिसूत्रादिसमस्तदास्नरूपसन्दर्भ- 
सङ्गतीत्यर्थः । उत्तरसूत्रेणेति । प्रथमसूत्रस्योत्तरभूतजन्मादिसूत्रेणेत्यर्थः । यद्यप्युत्तरसूत्रस्य पूर्वसूत्रेण सङ्गतेरित्येव 
१ व्यवहारः प्राप्रोति । तथापि सङ्गतेरुभयधर्मत्वात्पूर्वात्तरग्रन्थयो: सङ्गतिरित्यपि व्यवहाराचचोभयथापि व्यवहारीपपत्ति- 
| रित्यादायेनोत्तरसूत्रेणेत्युक्तम्‌ । वक्ष्यति च उत्तरसूत्रादिसमस्तशा्रस्य प्रथमसूत्रेणेतीति ज्ञेयम्‌ । अत्र सन्दर्भादि- 
सङ्गत्या आकाङ्काया एव प्राथमिकत्वात्‌ सन्दर्भसङ्गतेरुत्तरसूत्रेण अवान्तरसङ्गतेश्चावङ्यवक्तव्यत्वात्‌ तामिति पाठः 
स्वरस एव । सन्दर्भसङ्गत्याकाङ्कायास्तात्पर्यकथनापेक्षया प्राथमिकत्वस्य च सन्दर्भावान्तरसङ्गत्योरविरोषेऽपि 
एकैकत्रैकैकोक्तिः सन्दर्भसङ्गत्याकाङ्ञाया इत्यत्र अवान्तरसङ्गत्याकाङ्काया इत्युपलक्षणया ग्राह्यम्‌ । प्राथमिक- 
त्वादित्यनन्तरं सन्दर्भसङ्गतेरित्यस्योपलक्षणया पूरितस्य वा सन्दर्भसङ्गतेरिति बुद्धया विवेकेनानुवृत्तस्य 
वादिविद्यमानत्वात्‌ अवान्तरसङ्गतेश्चेति समुच्चयसम्भव इति भावेनेति नानुपपत्तिरिति ज्ञेयम्‌ । तामनुक्तवेति । 
उक्तोभयविधसङ्गतिस्तदा परामृझ्यते । वक्ष्यति च उभयविधसङ्गतिमिति । अवान्तरसङ्गतिसूचनादित्यनन्तरं 
पृथक्‌ तदकथनं च इति पूरणीयम्‌ । तत्र तत इत्यस्योभयविधसङ्गत्यभिघानस्यावऱ्यकत्वाभावादित्यर्थः । 
तेन न कश्चिद्दोष इति ज्ञेयम्‌ । उत्तरसूत्रैरित्यादिनोक्तसङ्गतिस्फोरणाय विहितेत्येतद्घघाख्याति प्रतिज्ञातेत्यर्थं इति । 
प्रपश्चेति । उत्तरसूत्रादिसमस्तदास्रस्य प्रथमसूत्रेणेत्येतद्वक्ष्यमाणं आकृष्यते । एवं तदुक्तसङ्गत्यन्तरस्फोरणाय 
प्रकारान्तरेण व्याख्याति यद्वेति । सङ्गतिरितीत्यनन्तरम्‌ एवं द्वेधेति पूरणीयम्‌ । तेन पूर्वस्या अपि सन्दर्भ- 
सङ्गतित्वलाभ इति ज्ञेयम्‌ । | 


सठबव्र०--- पूर्वाधिकरणसङ्गतिं दर्शयति प्रथमसूत्रे बिहितेति । 


विट्टल०-- ३० जन्माद्यस्य यतः 3% ॥ अधिकरणविच्छेदज्ञापनाय सूत्रपठनम्‌ । एवमृत्तरत्रापि । 
सङ्गतिप्रदर्शनपूर्वकमुत्तरग्रन्थप्रतिपाद्ये दर्शयति प्रथमेति । जन्मादिसूत्रैरित्यादिग्रन्थपरिसमाप्तेरिति ग्राह्यम्‌ । 

तह्यत्तरसूत्रैरित्येव किं नोच्यत इति ईक्षत्यादिसूत्रेण न ब्रह्म विचार्यत इति वादिनिरासाय द्वितीयसूत्रमारभ्य 
प्रतिसूत्रग्रहणसूचनार्थत्वात्‌ । 

चषकः-- वर्तिष्यमाणाधिकरणे वृत्ताधिकरणनिरूपितां सङ्गतिं दर्शयति प्रथमसूत्र इत्यादिना । 
विहितेति । विधायकप्रत्ययाधीनकर्तव्यत्वप्रकारकप्रतिपादनक्रियाकरमीभूतेत्यर्थः । धातोः फलावच्छिन्न- 
व्यापारार्थकतामते धात्वर्थताऽवच्छेदकीभूतफलान्वय्याधेयता द्वितीयेव प्रकृतेऽपि व्युत्पत्तिवैचित्र्येण तदेक- 
देराविधायकप्रत्ययान्वयिनी घटकता सप्तम्या प्रत्याप्यते । कर्मळकारप्रकृतिभूतधातूपस्थाप्योत्पादनक्रियान्वयिनी 
करणता तृतीयया । एवं च झास्रारम्भसमर्थकप्रथमसूत्रेणानावृत्तिसूत्रान्तस्य हेतुहेतुमद्भावलक्षणा सङ्गतिरभिहिता 
भवति । विहितेत्यस्य प्रतिज्गातेत्यर्थतामुपेत्य प्रपञ्च्यप्रपञ्चकभावः सङ्गतिरित्यपि स्थितम्‌ । 


२ सु०-- स्वरूपसाधनफलजिज्ञासा हि ब्रह्मजिज्ञासोच्यते ॥ ब्रह्मण इति `कर्मणि 
षष्ठी'परिग्रहेऽपि प्रधानेनाप्रधानोपळक्षणस्याङ्गीकृतत्वात्‌ साधनादिजिज्ञासामन्तरेणाकाङ्का- 
नुपरमाच्च तत्र साधनफळयोर््रह्मोपहितत्वात्‌ ब्रह्मणश्च स्वप्रधानत्वात्‌ अभ्यहिंतत्वेन 
तत्स्वरूपजिज्ञासैव प्रथमं प्राप्ता । स्वरूपजिज्ञासा च लक्षणप्रमाणाभ्यां (सं)भवति । 
तत्रापि लक्षणेन स्वेतरसमस्तवस्तुव्यावृत्ततया स्वरूपे प्रतिपादिते प्रमाणाकाङ्घा जायत 
इति लक्षणस्यैव प्राथम्यं युक्तम्‌ । इत्यारायवान्‌ सूत्रतात्पर्यमाह अन्तःसमुद्रगमिति । 


अनु०--- अन्तःसमुद्रग विश्वप्रसूतेः कारण तु यत्‌। 
सूक्तोपनिषदाद्युक्त जन्माद्यस्येति लक्ष्यते ॥ 


ब्र०्सू०- ॥ ३॥ जन्माद्यस्य यतः॥ ३० ॥ 


परि०--- पूर्वोत्तराध्यायद्विकद्व्यस्य पौर्वापर्ये बीजं सूचयन्नस्य नयस्य द्वितीयत्वे बीजं वदन्‌ 
भाष्यमवतारयति स्वरूपेति । ननु रोषषष्ठ्या निषेधेन कर्मणि षष्ठयाः स्वीकारेण स्वरूपजिज्ञासाया एव 
प्राधान्येन प्राप्या साधनफलजिज्ञासायाः कथं प्रापतिरित्यत आह ब्रह्मण इतीति । उपलक्षणे बीजमाह 
साधनादीति । यद्वाऽऽकाङ्गाबळात्‌ तल्लाभ इति भावेनाह साधनादीति । ब्रह्मज्ञानाय विचारः कार्य 
इत्युक्ते केन साधनेन कस्मै फलायेत्याकाङ्कायाः साधनफळविचारं विनाऽनिवृत्तेरित्यर्थः । ब्रह्मेति । 
ब्रह्मज्ञानसाधनं ब्रह्मज्ञानफलमिति ब्रह्मनिरूपितत्वादित्यर्थः । साधनफळयोरित्युत्तया तयोः पौर्वापर्यात्‌ 

२५१२ परिमळायुपेता [अ.१, पा.१, अ.२ 


तद्विचारपरयोरुत्तरयोरध्याययोरपि पौर्वापर्यं बीजं सूचितम्‌ प्रथमं प्रापेति । तद्विचारः पूर्वाध्यायद्वये 
क्रियत इति भाव: । 


गु०दी०--- साधनफलयोरब्रह्मोपहितत्वात्‌ इत्यत्र ब्रह्मोपहितत्वात्‌ ब्रह्मोपाधिग्रस्तत्वात्‌ । ब्रह्मवत्‌ 
स्वप्रधानत्वाभावादित्यर्थः । 1 


यादु०--- नन्विदमयुक्तम्‌, तृतीयचतुर्थयोः साधनफलजिज्ञासाकरणेन ब्रह्मजिज्ञासाऽकरणात्‌ इत्यत आह्‌ 
स्वरूपसाधनेति । ननु जिज्ञास्योऽयं विधीयते’ इति ब्रह्मजिज्ञासा’ इत्यत्र कर्मणि षष्ठी व्याख्याता; तेन 
ब्रह्मस्वरूपकर्मिकैव जिज्ञासा पूर्व विहितेति प्राप्रोति न साधनफलयोः । यदेयं शेषषष्ठी तदैव परब्रह्मसम्बन्धिनोः 
साधनफलयोरपि जिज्ञासा पूर्व विहिता स्यात्‌; सा च नेष्टा । अतः कथमेतदित्यत आह ब्रह्मण इतीति । 
प्रधानेनेति । राजाऽयं गच्छतीत्यादौ राजपदेनाप्रधानपरिवारादेरिव कर्मतयाऽभ्यर्हितत्वेन च प्रधानं ब्रह्म, 
तत्प्रतिपादकेन ब्रह्मपदेनाप्रधानयोः साधनफळयोरप्युपलक्षणाङ्गीकारात्‌ साधनफलजिज्ञासे अपि पूर्व विहिते 
इत्यर्थः । साधनफले स्वपदेनोपादाय ब्रह्मैव कुतो न लक्ष्यत इत्याराङ्कापरिहाराय प्रघानेनेत्युक्तम्‌ । एतेन i 
गुणप्रधानभावरूपः झाक्यसम्बन्धोऽप्युक्तो भवति । छक्षणास्वीकारे प्रयोजनमप्याह साधनादीति । ब्रह्मस्वरूपे | 
जिज्ञासया निर्णीतिऽपि किं मया कार्यमित्याकाङ्काऽनुपरमाच्चेत्यर्थः । नन्वेवं जिज्ञासात्रयस्यापि पूर्वं विहितत्वेन ॒ 
ब्रह्मस्वरूपजिज्ञासाया एव कुतः प्राथम्यमित्यत आह तत्र साधनफळयोरिति । ब्रह्मज्ञानसाधनं ब्रह्मज्ञानफलमिति |) 
साधनफलयोर्त्रहझोपहितत्वेन तज्ज्ञानाधीनज्ञानत्वादित्यर्थः । स्वप्रधानत्वादिति । अनन्याधीनत्वादित्यर्थः । अत्र | 
हेतुमाह अभ्यर्हितत्वेनेति । यद्वा । चन्द्रिकोक्तप्रकारेण स्वप्रधानत्वादित्यस्य साधनाविज्ञानाधीनज्ञानत्वाभावा - 
दित्यर्थः । अभ्यर्हितत्वेनेति । स्वरूपजिज्ञासाया: प्राथमिकत्वे हेत्वन्तरम्‌ । प्रमाणाकाङ्केति । लक्षणविशिष्टे स्वरूपे [| 
या प्रमाणाकाङ्का सा न लक्षणविशिष्टस्वरूपाप्रतिपादने भवितुमर्हतीति भाव: | न 


बं०प०--- शब्दादिति । ब्रह्मजिज्ञासा' इत्यत्र समासे उपसर्जनतया प्रकृतस्य ब्रह्मण इत्यर्थः । मम | 
योनिः? इत्यम्भ्रणीसूक्तम्‌ । 'सप्तार्घगर्भा', ऋचो अक्षरे’ इति वामनसूक्तम्‌ । A 


आनन्दः-- ननु लक्षणजिज्ञासायाः कथं ब्रह्मजिज्ञासात्वमित्यत आह स्वरूपेति । ननु जिज्ञासेत्यत्र 
कर्मषष्ठ्याः स्वीकृतत्वात्‌ ब्रह्मकर्मकजिज्ञासा एव ब्रह्मजिज्ञासा न तु साधनफलजिज्ञासायास्तत्त्वमित्यत आह 
ब्रह्मण इतीति । न चोपलक्ष्यतावच्छेदकाभावात्कथं प्रधानब्रह्महाब्देन अप्रधानसाधनस्याप्युपलक्षणमिति वाच्यम्‌ । 
ब्रह्मसम्बन्धित्वस्यैव तत्त्वात्‌ । साधनादेश्च तथात्वादिति भावः । ननु तहिं ब्रह्मसम्बन्धित्वस्य सर्वत्रापि सत्त्वेन 
तन्निरूपणमप्यत्र कर्तव्यमित्यत आह साधनादीति । आदिपदेन फळपरिग्रहः । अत एव समन्वयाविरोधाभ्यां 
इत्यनेनाकाङ्काप्रदईनमिति भावः । नन्वेवमपि स्वरूपजिज्ञासायाः प्राथम्यं कुत इत्यत आह तत्रेति । स्वरूप- 

साधनफलजिज्ञासाया: कर्तव्यत्व इत्यर्थः । उपाधिज्ञानं विनोपहितपदार्थज्ञानस्यासम्भवादिति भाव: । ननु तत्रापि 
प्रमाणजिज्ञासैव प्रथममस्त्वित्यत आह तत्रापीति । स्वरूपजिज्ञासाया: कर्तव्यत्व इत्यर्थः । 


वा०चं०--- नन्वाद्याध्यायाभ्यां समन्वयाविरोधयोस्तृतीयचतुर्थाभ्यां तु साधनफळयोर्विचार्यत्वेन 
ब्रहजिज्ञासायाः क्काप्यननुष्ठानान्नेदं सङ्गतिकथनमुपपन्नमित्यत आह स्वरूपेति । ननु ब्रह्मजिज्ञासेत्यत्र कर्मणि 
षष्टीपरिग्रहेण स्वरूपजिज्ञासाया ब्रह्मजिज्ञासात्वप्राप्तावपि साधनादिजिज्ञासाया न ब्रह्मजिज्ञासात्वलाभः, तल्लामै वा 
प्रतिज्ञातत्वाविरोषात्साधनादिजिज्ञासातः स्वरूपजिज्ञासायाः प्राथमिकत्वे न नियामकमस्ति, अस्तु वा स्वरूप- 
जिज्ञासायाः प्राथमिकत्वं लक्षणादिजिज्ञासायास्तु किमायातम्‌ । तस्याः कथञ्चिल्क्षणादिजिज्ञासात्वेऽपि लक्षण- 
जिज्ञासायाः प्रमाणजिज्ञासापूर्वभावो नियामकशून्य एवेत्यत आह ब्रह्मण इतीत्यादिना । ब्रह्मज्ञानसाधनं ब्रह्मज्ञान- 
फलमिति प्रमाणादिस्वरूपप्रतिपत्तेत्रह्मज्ञानाधीनज्ञानत्वं ब्रह्मोपहितत्वम्‌ । ब्रह्मणः स्वप्रधानत्वं स्वरूपप्रतिपत्तौ 
साधनादिज्ञानानघीनत्वम्‌ । प्रमाणादिस्वरूपविचारसाधनस्यान्यार्थत्ववद्रह्मस्वरूपविचारसाधनस्यान्यार्थत्वाभावात्‌ 
स्वरूपतः प्रधानत्वं च अभ्यर्हितत्वम्‌ । हेत्वन्तरं चैतत्‌ । तत्रापीति । व्यावृत्तस्वरूपस्य बुद्धयनारोहे तत्र 
प्रमाणाकाङ्कानुदयादिति भावः । 


बा०र०--- अननुष्ठानादिति । ब्रह्मविचारस्य क्काप्यकृतत्वादित्यर्थः । कर्मणि षष्ठीति । एतच्च ब्रह्मणो 
जिज्ञासा ब्रह्मजिज्ञासेति षष्ठीसमास इत्यभिधाय प्रवृत्ते षष्ठी च कर्मणीति पूर्वमूले तट्टीकायां च स्पष्टम्‌ । 
परोक्तरीषषष्टीपरिग्रहनिराकरणाय कर्मषष्टीपरिग्रहमुपपाद्य सम्बन्धे षष्ठीपरिग्रहे ब्रह्मसम्बन्धिसाधनादिजिज्ञासायाः 
प्रतिज्ञातत्वप्राप्तावपि कर्मणि तत्परिग्रहे स्वरूपमात्रविचारप्रतिज्ञापत््या साधनादिविचारस्यासङ्गतत्वापातादित्या- 
राङ्काप्रसराय राजायमागच्छतीत्युक्तेऽपि सपरिकरराज्ञः आगमनप्रतिपादनलाभवत्‌ ब्रह्मस्वरूपजिज्ञासेत्युक्त एव 
साधनादिसहितब्रह्विचारस्य प्रतिज्ञातत्वलाभान्नासङ्गतिरिति तस्या विनाप्यभिधानेन लाभादिति पूर्वमूलाभिप्रेतं 
परिहार मनसि कृत्वा आह ठल्लाभै वेति । शिष्टमुत्तरमूलानुसारेण व्यावर्त्याशङ्काप्रदर्रानम्‌ । स्वप्रधानत्वात्‌ 
अभ्यहितत्वेनेत्युक्तयोरभेदान्न हेतुहेतुमद्भावः सम्भवतीत्यतस्तदुभयं भिन्नं यथा स्यात्‌ तथा निर्वक्ति ब्रह्मणः 
स्वप्रधानत्वमित्यादिना । मूळे चशब्दाभावाद्वेतुहेतुमद्धावेन प्रतीतेश्च तन्निरासाय चराब्दपूरणाभिप्रायेणाह 
हेत्वन्तरं चैतदिति । 


स०्र०- ननु प्रथमसूत्रे विहिता ब्रह्मजिज्ञासा उत्तरसूत्रैः क्रियत इत्युक्तमयुक्तम्‌, कथयिष्यमाण- 
साधनादिजिज्ञासाया ब्रह्मजिज्ञासात्वाभावात्‌ इत्यत आह स्वरूपेति । कर्मणि षष्ठीपरिग्रहे ब्रह्मण एव जिज्ञासा- 
कर्मत्वप्राप्तिः न साधनादेरित्यत आह ब्रह्मण इति कर्मणि षष्ठीपरिग्रहेऽपीति । प्रधानेनाप्रधानस्येति शक्य- 
सम्बन्धकथनम्‌, तात्पर्यानुपपत्तिर्बीजमिति भावः । कीदृरां ब्रह्म, कथं च ज्ञानं साधनं, कीदृशो मोक्षः, 
इत्याकाङ्कात्रयमुदेति; तत्र च यदि ब्रह्मजिज्ञासामात्रमेव क्रियेत तदा 'समन्वयाविरोधाभ्यां सञ्जाते वस्तुनिर्णये । 
किं मया कार्यम्‌’ इत्येवंरूपाया आकाङ्काया अनुपरमाञ्च तदन्यथाऽनुपपत््या च साधनादिजिज्ञासाऽपि ब्रह्मजिज्ञासा 

उच्यत इति पूर्वेण सम्बन्धः । उच्यत इत्यस्याभिप्रेयत इत्यर्थः । यद्वा कर्मतया प्रधानभूतत्रह्मपदेन अप्रधानयोः 
साधनफळ्योः उपळक्षणाङ्गीकारादित्यर्थः । साधनफले स्वपदेनोपादाय ब्रह्मैव रकि नोपलक्ष्यत इत्याइाङ्कापरिहाराय 
प्रधानेनेत्याद्युक्तम्‌ । एतेन गुणप्रधानभावरूपः झाक्यसम्बन्धोऽप्युक्तो भवति । लक्षणास्वीकारप्रयोजकीभूत- 
मुख्यार्थानुपपत्तिमप्याहुः । साधनादिजिज्ञासामिति । ब्रह्मस्वरूपे जिज्ञासया निणीतेऽपि किं मया कार्यमि- 
त्याकाङ्काया अनुपरमाच्चेत्यर्थः । तत्र साधनफळयोरिति । ब्रह्मज्ञानसाधनं ब्रह्मज्ञानफलमिति ब्रह्मोपहितत्वेन 


तज्ज्ञानाधीनज्ञानत्वादित्यर्थः । जिज्ञासा च लक्षणप्रमाणाभ्या सम्भवतीति । न च छक्षणस्यैव केवळव्यतिरेकि- 
हेतुविरोषत्वेन तस्यैव प्रमाणत्वात्‌ पुनः प्रमाणान्तरं व्यर्थमिति वाच्यम्‌ । लक्ष्यनिष्ठतया ज्ञातस्यैव लक्षणस्य || 
प्रमाणत्वेन तद्विरिष्टप्रमाणस्यापेक्षितत्वादिति भावः । कुप 


विठ्ठल०--- तहिं साधनफलाध्याययोरब्रह्मविचाराभावात्कथं एतदित्यत आह स्वरूपेति । ननु रोषे षष्ठीति 
पक्षे साधनफळजिज्ञासयोरपि ब्रह्मसम्बन्धिजिज्ञासात्वात्‌ उक्तं युज्यते । भवद्विस्तन्निषेधेन कर्मणि षष्ठी स्वीकारात्‌ || 
स्वरूपजिज्ञासाया एव प्राप्या कथं साधनफळजिज्ञासयोः प्रसक्तिरित्यत आह ब्रह्मण इतीति । प्रधानेति । राजा छ 
गच्छतीत्यादौ राजपदेन भृत्यानामपि लक्षणया स्वीकारात्‌ इति भावः । एतेन गुणप्रधानाभावसम्बन्धो$प्युक्तो 
भवति । उपलक्षणे बीजभूतमुख्यार्थानुपपत्तिं च दर्शयति साधनादीति । आकाङ्काबलाद्वा तलाभ इति भावेनाह ह 
साधनादीति । ब्रह्मस्वरूपे निर्णीति, किं मया कार्य, कृतेन तेन किं फलं भवतीत्याकाङ्कानुपरमाच्चेत्यर्थः । एवं = 
प्रथमसूत्रेण समग्रदास्रस्य सङ्गतिं प्रदरर्याध्यायद्वयस्य प्राधान्ये निमित्तमाह तत्रेति । ब्रह्मोपहितत्वाद्रह्मज्ञान- | 
साधनं तत्फलं चेत्येवं ब्रह्मा-नुबन्धित्वादित्यर्थः । तथा च स्वरूपनिरूपणपराध्यायद्वयस्य प्राधान्यं युक्त- 
मित्यादायः । तत्रापि समन्वयाध्यायस्य समस्तगुणपूर्णत्वमपि प्रधानळक्षणं सिद्धयतीति वक्ष्यमाणन्यायेन लक्षण- 
प्रतिपादकत्वादादिमत्वं युक्तमिति सूचयन्‌ तृतीयादिसूत्रापेक्षया जन्मादिसूत्रस्य प्राथम्योपपादनपूर्वकमनुभाष्य- 
मवतारयति तत्रापीति । 


कळ kT त्य त्यार 


चषकः नन्वाद्यद्विकस्य समन्वयाविरोधयोरुत्तरद्विकस्य च फलसाधनयोरेव प्रतिपादकाभिमततया 
ब्रह्मविचारस्य क्काप्यनुपलम्भेन नेयं सङ्गत्यभिहितिः सङ्गच्छत इत्यादाङ्कायामाह स्वरूपेति । 


ननु सूत्रघटकब्रह्मजिज्ञासेतिखण्डे सुपो धात्विति ढुप्ताशैषिकी घष्ठीति कल्पे फलसाधनजिज्ञासयोः || 
स्वज्ञानसाधनविषयकत्वस्वज्ञानसाध्यफळविषयकत्वसम्बन्धितया ब्रह्मसम्बन्धित्वळाभेऽपि सिद्धान्तिना तत्कल्प- 
मवज्ञाय जिज्ञास्योऽयं विधीयत इति निर्देदीन, कर्मणि षष्ठ्येव तेन सूत्रेण लुप्तेति कल्पस्यैव आश्रिततया 
स्वरूपजिज्ञासायाः ब्रह्मकर्मकजिज्ञासात्वानपायेन तत्सङ्गहेऽपि फलसाधनजिज्ञासयोस्तदपायितया तदसङ्गहप्रसङ्ग 
इत्याराङ्कायां राजाऽसौ गच्छतीत्यादौ राजपदेन सपरिवारो राजा यथा लक्ष्यते तद्वत्प्रकृतेऽपि ब्रह्मपदेन फल- 
साधनोपहितत्रह्मण एव लक्षिततया न क्षतिरित्याह ब्रह्मण इतीति । फलसाधनाभिधायकपदे निर्दिश्यैव ब्रह्म 
कुतो न लक्षितमिति इाङ्काऽपनुत्तये प्रधानपदोपादानम्‌ । तदर्थस्तु प्रधानवाचकपदेनैवेति । अप्रधानोपळक्षण- 

स्येति । अप्रधानघटितधर्मावच्छिन्नोपलक्षणस्येत्यर्थः । राजाऽसौ गच्छतीत्यादौ राजत्वावच्छिन्नवाचकपदस्य 
परिवारविरीषितराजत्वावच्छिनळक्षकतावद्रह्मत्वावच्छिन्नवाचकपदस्यापि लक्षणप्रमाणसाधनफलोपहितब्रह्मत्वा - 
वच्छिन्न-लक्षकत्वस्योपगमान्न फलसाधनजिज्ञासयोरप्रतिज्ञातताप्रसङ्ग इति भावः । 'झाक्यादन्येन रूपेण ज्ञाते 
भवति लक्षणा' इति वचनेन धटत्वावच्छिनवाचकधटपदस्य नीळघटत्वेनान्वयबोधतात्पर्येण प्रयोगदशायां 
स्वशक्यनिरूपिततादात्म्यरूपसम्बन्धो नीळघटत्वावच्छिन्ने यथा तद्वत्प्रकृतेऽपीत्यर्थः । उक्तं हि चन्द्रिकायां ` 
“स्वपक्षे, कर्मणिषष्ट्यामपि प्रमाणसाधनप्रयोजनादिपरिकरयुक्तस्यैव ब्रह्मणो जिज्ञासाकर्मत्वान्न प्रमाणादिविचार- 
स्याप्रतिज्ञातताप्रसङ्गः इति । एतेन गुणप्रधानभावरूपः हाक्यसम्बन्धोऽप्युक्तो भवतीत्यपि व्याचक्षते । लक्षणोपगतेः 
फलमभिधत्ते साधनादीति । किं मया कार्यमित्येव स्याद्गुद्धिधिकारिणः' इत्युक्तेरिति भावः । विशेषणचतुष्टय- 
विरोषितजिज्ञासायाः प्रतिज्ञातत्वे उत्तरतद्ठयजिज्ञासाया अपि प्रतिज्ञाततया तुल्यकक्षापन्नतजिज्ञासाद्वयमन्तरेण 
विरोष्यजिज्ञासाप्राथम्यं निर्बीजमित्यादाङ्कायां तद्वीजं दर्शयति तत्रेति । साधनफळयोरिति । विषयिताप्रत्यासत्त्या 
ब्र्मावच्छिन्नं यज्ज्ञानमनुकूलतासंसर्गेण तदवच्छिन्नसाधनस्य । तादृशप्रत्यासत्त्या तद्विरोषितं यत्‌ तजन्यता- 
सम्बन्धेन तदवच्छिन्नफलस्य चेत्यर्थः । ब्रह्मोपहितत्वादिति । स्वावच्छिननिरूपितविषयितात्वावच्छिन्नव्यापक- 
ह्मत्वावच्छिन्ननिरूपितविषयितात्वावच्छिन्नकत्वरूपब्रह्मघटितत्वकत्वादित्यर्थः । ब्रह्मज्ञानसाधनं ब्रह्मज्ञान- 
फलमिति प्रतीत्योरुक्तदिशा रक्तदण्डवानितिवद्विरिष्टप्रतियोगिकवैरि्यावगाहितया तत्र च विशोषणतावच्छेदक- 
प्रकारकनिर्णयविधया, विशिष्टंबुद्धी विरोषणज्ञानविधया वा ब्रह्मज्ञानस्य हेतुत्वादिति भावः । स्वप्रधानत्वादिति । 
फलसाधनगोचरप्रतिपत्तिनियन्त्रितप्रतिपत्तिकत्वाभावादित्यर्थः । अभ्यर्हितत्वेनेति । इदं च हेत्वन्तरम्‌ । ब्रह्मस्वरूपं 
फलसाधनगोचरजिज्ञासाप्रागभावकाळीनजिज्ञासाविषयः तत्प्रतिपत्यसमवघानकालीनप्रतिपत्तिगोचरत्वादभ्यरहित- 
त्वाच्चेति अनुमानद्वयं ध्यन्यते । | 


लक्षणप्रमाणाभ्यामिति । तृतीया वैशिष्ट्यार्थिका । तदुभयविशेषितविषयिणी या जिज्ञासा सैव स्वरूप- 
जिज्ञासापदाभिधेया न ततोऽन्येति स्वरूपजिज्ञासा तदुभयोपहितवस्त्ववगाहिनीत्यर्थः । तत्रापीति । लक्षण- 


` प्रमाणयोर्मध्य इत्यर्थ: । प्रमाणाकाङ्घेति । एकधर्मावच्छिन्नविषयकञज्ञानाद्ध्मन्तरावच्छिन्नविषयैकेच्छोत्पादवारणाय 


समानधर्मितावच्छेदककज्ञानेच्छयो हेतुहेतुमड्भावस्य स्थिततया विषयिताप्रत्यासत्त्या लक्षणोपहितार्थविशेषित- 
प्रमितिसाधनज्ञानत्वावच्छिनविषयकेच्छायां तद्धमविच्छिन्नविषयकज्ञानस्य हेतुतया तादृशज्ञानस्य च धर्मि- 
तावच्छेदकघटकीभूतलक्षणोपहितार्थज्ञाननिबन्धनतया लक्षणविदोषिताप्रतिपादने सा दुरुत्पादेति भावः । 


३ सु०-- समुद्रस्यान्तः अन्तःसमुद्रम्‌, तद्‌ गच्छति इति अन्तःसमुद्रगम्‌ । विश्वप्रसूतेः 
मूलप्रकृतेः । सूक्तम्‌ अम्भ्रणीसूक्त वामनसूक्त च । उपनिषद्‌ 'अम्भस्यपारे' इत्यादिका । 
आदिग्रहणात्‌ 'आपो नारा:' इत्यादिका स्मृतिः । अन्तःसमुद्रगत्वादिना यत्सूक्ताद्युक्त तत्‌ 
'जन्माद्यस्य यतः' इति सूत्रेण; लक्ष्यते स्वेतरसमस्तवस्तुव्यावर्तकधर्मवत्तया प्रतिपाद्यते ॥ 


१... 

निर्विशेषस्वरूपमात्रमिह जन्मादिसूत्रे ळक्ष्यतयाऽभिप्रेतमिति केचिद्वयाचक्षते, तन्निरा- 
सा(र्थम्‌)य 'अन्तःसमुद्रगम्‌' इत्यु(त्याद्य)क्तम्‌ । अत्र हि सूत्रे यत इति श्रवणात्तदिति 
लभ्यते । तञ्च झाब्दादुपसर्जनतया प्रक्ृतत्वेऽप्यर्थतः प्राधान्याद्वृह्मैब सम्बध्यते । न चामुख्यं || 
ब्रह्म जात्यादिकमिह लक्ष्यमिति परस्यापि सम्मतम्‌ । मुख्यं तु ब्रह्म सविङोषमेव, समुद्रान्त- || 
र्गतत्वाद्यनेकविशेषणविशिष्ट् वस्तूक्तवा तदेव ब्रह्म परमं कवीनामिति तस्यैव मुख्यब्रह्म- 
त्वाभिधानादिति। 


तदिदमाह ब्रह्मणो लक्षणमाह' इति भाष्येण । 


५ es कू YN 


परि०--- समुद्रास्यान्तः अन्तःसमुद्रगमित्यन्यथाप्रतीतिं निराह समुद्रस्यान्तः अन्तः- 
समुद्रमिति । अव्ययम्‌ विभक्ति’ इत्यादिना अव्ययीभावः । उक्तमित्यन्तमूलस्य अवैयर्थ्यायाह 
निर्विरोषेति । सूत्रे सविरीषमेवोच्यत इत्यत्र किं ज्ञापकमित्यत आह अत्र हीत्यादिना । तच्चेति । 
जन्मादिकारणतया तत्पदेनोच्यमानमित्यर्थः । झाब्दादिति । राजपुरुष इत्यादौ राज्ञ इव ब्रह्मजिज्ञासेति ४ 
पूर्वसूत्रे षष्टीनिर्दिष्टतया षछ्यन्तदाब्दादुपसर्जनतयेत्यर्थः । अर्थत इति । जिज्ञास्योऽयं विधीयत (| 
इत्युक्तदिशा ब्रह्मज्ञानायेत्युद्देरयविरोषणतया अर्थतः प्राधान्यादित्यर्थः । परस्यापीति । निर्विरोष- | 
ब्रह्मेह सूत्रे लक्ष्यत इति वदतोऽपीत्यर्थः । 


यादु०-- समुद्रगस्यान्तरन्तःसमुद्रगमित्यन्यथाप्रतीतिनिरासायाह समुद्रस्यान्तरिति । शब्दादुप- 
सर्जनतयेति । पूर्वसूत्रे ब्रह्मजिज्ञासेति समासे जिज्ञासोपसर्जनतया ब्रह्मणः प्रकृतत्वेऽपीत्यर्थः । तदिदमिति । 
उक्तरीत्या सङ्गतिं मनसि निधाय सूत्रतात्पर्यमित्यर्थः । 


वं०प०--- इाब्दादिति । ब्रह्मजिज्ञासेत्यत्र समासे उपसर्जनतया प्रकृतस्य ब्रह्मण इत्यर्थः । परस्यापि 
निर्विशेषमिह सूत्रे लक्ष्यत इति वदतोऽपीत्यर्थः । 


आनन्दः ननु यजिज्ञास्यतयोक्तं तद्रह्म लक्ष्यत इत्येव वक्तव्ये अन्तःसमुद्रमित्यादि किमर्थमुक्त- 
मित्यतस्तन्निवार्या झाङ्कां दर्शयति निर्विशोषेति । नन्वेतावता सविदोषं जन्मादिसूत्रे लक्ष्यत इति कथ सम्पन्न 
मित्यत आह अत्र हीति । नन्वत्र तच्छब्देन जिज्ञासाया एव परामर्श: कर्तव्यो विरोष्यत्वेन प्रधानत्वात्‌ । तस्य च 
जन्मादिकारणत्वं न सम्भवति । अतः कथमेतदित्यत आह तच्चेति । 


श्रीनिधि०-- लक्ष्यतया लक्षणत्वेन प्रतिपाद्यतया । अन्तःसमुद्रगमित्याद्युत्तया कथं तन्मतनिरास 
इत्यतस्तद्दर्शयति अत्र हि सूत्र इत्यादिना मुख्यब्रह्मत्वाभिधानात्‌ इत्यन्तेन । नन्वेवमपि कथमिदं ब्रह्मलक्षणतया 

जन्माधिकरणम्‌) श्रीमन्न्यायसुधा २५१७ 


ज्ञातुं शक्यं, तद्वाचकपदाश्रवणात्‌ । न च तत्पदमेव सामर्थ्यलब्धम्‌ । तदुपस्थापकमिति वाच्यम्‌ । तत्पदं हि 
प्रकृतपरामर्राकम्‌ । तथा च यत्प्रधानतया पूर्व प्रकृतं तदेव परामृष्टं युक्तम्‌ । ब्रह्मज्ञानाय वेदविचारः कर्तव्य इति । 


बा०चं०-- समुद्रगमित्यनेनान्वयेऽन्तःदाब्दस्य वैयर्थ्यादाह समुद्रस्येति । प्रसूतिरान्दवैयर्थ्यादाह 
विश्वेति । भाष्यकारीयोक्तोपपादनानुसारेण सूक्तादिराब्दान्‌ व्याख्याति सूक्तमित्यादिना । लक्षणया बोध्यत इति 
प्रतीतिनिवारणाय प्रकृतोपयुक्ततया लक्ष्यत इत्यस्यार्थमाह स्वेतरेति । विरीषणान्तरोपादानेनापि सविशेषत्व- 
लाभेऽप्यन्तःसमुद्रगत्वादीनामेव विरिष्योपादानं सविरोषत्वोपपादनप्रकारविरीषलाभार्थमित्यभिप्रेत्य मुख्यं (ही) - 
त्वित्यादिना तदुपपादयितुम्‌ अस्तु ब्रह्मरान्दमुख्यार्थत्वं सविशेषस्य तथापि लक्षणसूत्रे ब्रह्मदाब्दाभावालक्षणं 
निर्विशेषस्यैव किं न स्यादित्याहाङ्कापरिहारकत्वेन तत्पीठिकारूपं स्वपरसम्मताध्याहारानुषङ्गादिकं दर्शयति 
अत्र हीत्यादिना । तञ्चेति । अध्याहृततच्छब्दविरोष्यं त्वित्यर्थः । तदिदमिति । ब्रह्मणो विरोष्यत्वेन सम्बन्धा - 
दिकमित्यर्थ : | 


वा०र०-- वैयर्थ्यादिति । अन्तरित्यस्य समुद्रान्तरित्यर्थोपस्थापकत्वाभावेनार्थान्तरस्य चाप्रतिभासादिति 
भावः । आहेति । अन्तराब्दस्याधिकरणप्रधानाव्ययीभावतामाश्रित्य समुद्रपदेनान्वयमाहेत्यर्थः । अन्तःस्वान्तमिति 
ऋगभाष्यटीकाप्रथमपद्यगतप्रयोगोपपादनपरं स्वान्ते मनसि अन्तरित्येतदुपपादयद्विरस्माभिर्बहु प्रमेयं प्रतिपादित- 
मस्ति । अध्यात्मगैश्चेत्युत्तरानुव्याख्यानमूलविचारावसरे च न्यायविवरणटीकानुसारेण प्रमेयं वक्ष्यते तदत्रोपयोगा- 
नुसारेण ज्ञेयम्‌ । किञ्चिल्लेख्यं च । वैयर्थ्यादिति । विश्वकारणमित्येतावतैव पूर्तरिति भावः । उपपादनेति । 
अम्भस्य पार इत्युक्तेति पूरणीयम्‌ । प्रकृतेति । लक्षणकथनरूपप्रकृतेत्यर्थः । विशेषणान्तरेति । शुद्धचिदानन्द- 
गुणकमित्यादिविरोषणेत्यर्थः । प्रकारविरोषो मूले उत्तरत्र स्पष्टः । अध्याहारानुषङ्गादिकमिति । तदित्यध्याहारः । 
मूलस्थशब्दादित्यस्य ब्रह्मराब्दादित्यर्थात्‌ तेन इाब्देनार्थतः प्राधान्येन ब्रह्मैव सम्बध्यत इत्युत्तया वाक्यपरि- 
समाप्तिरूपोऽनुषङ्गो दर्शितः । आदिपदेन जात्यादिरूपामुख्यार्थनिवारणं गृह्यत इति ज्ञेयम्‌ । तच्चेति मूलेनाध्याहृत- 
तत्पदपरामर्हाः प्रतीयते तथा च ब्रहमैवेत्युत्तरवाक्यासङ्गतिरित्यत आह अध्याहृतेति । विरीष्यत्वं च शब्दद्वारा 
विवक्षितमिति न दोषः । 


सब्व्र०-- आदिग्रहणादापो नारा इत्यादिकेति। आदिशब्देन 'तस्मादव्यत्तमुत्पननं त्रिगुणं द्विजसत्तम’ 
इति स्मूतिर्ग्राह्या । झाब्दादुपसर्जनतयेति । पूर्वसूत्रे ब्रह्मजिज्ञासेति समासोपसर्जनतया प्रकृतत्वादित्यर्थः । यथा 
'राजपुरुघा' इत्युक्ते 'तस्य राज्ञ' इति बुद्धया निष्कृष्टस्य परामर्दः, एवमिहापि बुद्धया निष्कर्षे गुणत्वबुद्कयभावात्‌ 
परामर्श इत्यर्थः । 


विट्टल०-- इत्यादिस्सृतिरिति । इत्यादिराब्देन चन्द्रिकोपात्तस्य ‘जन्माद्यस्य यतोऽन्वयादित त्यादेः 
सङ्गहः । अन्तःसमुद्रमित्यादि पादत्रयस्य प्रकृतोपपादनायाह अत्र हीत्यादिना । तच्चेति । सूत्रे यत इति । 

जगत्कारणतयोक्ते च राजपुरुष इत्यादाविव ब्रह्मजिज्ञासेत्यत्र समासे षष्ठथन्तब्रह्मकाब्दादप्रधानतया प्रकृतत्वेऽपि 
तज्ज्ञानोद्देरीन जिज्ञासाविधाने कुतोऽप्राधान्यमिति प्रागुक्तरीत्याऽर्थतः प्राधान्यकब्रह्मदाब्दोक्तमेव सम्बध्यत 
इत्यर्थः । तथापि तद्रह्म जात्यादिकं किं न स्यादित्यत आह न चेति । परस्यापि निर्विरोषमिह लक्ष्यत इति 
वदतोऽपि । तदिदमाहेति । एतेन स्पष्टतार्थं इत्यत्रोक्तम्‌ । क्कापि सङ्किप्तस्य विस्तरणमेतत्‌ तत्र तत्रोदाहरिष्याम 
इति प्रतिज्ञातं दर्शितमिति ज्ञातव्यम्‌ । 


चषकः समुद्रगपदेनाव्ययीभावेऽन्तःदान्दवैयर्थ्यापतत्या समुद्रहाब्देन तं प्रदइर्यं कर्तृसाधनडप्रत्यया- 
न्तस्य कर्तृकर्मणोरित्यनुरिष्टाव्ययीभावप्रकृतिकया कर्मणि षष्ठया समासमभिप्रेत्याह समुद्रस्येति । सुपो धातु....' 
इत्यव्ययीभावप्रकृतिकस्रुपो लोपे अन्तःसमुद्रगमित्यसैत्सीदिति भावः । मूळप्रकृतेरिति । क्तिनः करणसाधन- 
त्वादिति भावः । तञ्चेति । अध्याहृतपदोपस्थाप्यमित्यर्थः । झान्दादुपसर्जनतयेति । पूर्वसूत्रधटकसमासावयव- 
भूतब्रह्मरान्दात्‌ लुविभत्तयनुसन्धानपक्षे जिज्ञासान्वितकर्मत्वविरोषणतया, तद्‌नुपगन्तृमते व्युत्पत्तिवैचित्र्येण 
स्ववृत्तिकर्मतानिरूपकत्वरूपभेदसंसर्गेणान्वये जिज्ञासाविदोषणतया, नामार्थयोरिति व्युत्पत्त्यादरेण तत्पुरुषे पूर्वपदे 
सम्बन्धिनि लक्षणोपगमे जिज्ञासान्वितसम्बन्धिविरोषणतयेत्यर्थः । ज्ञानजन्येच्छा तजन्यसंस्कार इत्यादौ शाब्द- 
प्राधान्यमतन्त्रीकृत्यार्थिकप्राघान्यादरेण ज्ञानपरामर्शोपगमादिति भावः । तदिदमिति । उक्तदिशा अभिहितसूत्र- 
तात्पर्यमित्यर्थः । ब्रह्मणो विहोष्यत्वेन सम्बन्धादिकमित्यप्यर्थापयन्ति । 


॥ इति जिज्ञास्यस्य ब्रह्मणः प्रसिद्- लक्षणकथनम्‌ ॥ 


> ॐ % 


॥ अथ लक्षणदोषशङ्कापरिहार;ः ॥ 
॥ तत्रादी लक्षणस्य (अव्याच्यसम्भवाभावयोतिकायाः) लक्ष्यधर्मतायाः प्रदर्शनम्‌ ॥ 


४ सु०-- ननु च बूृहृद्दह्येति समस्तगुणपूर्णत्वं ब्रह्मत्वं प्रसिद्धमेव; तत्किं 
ळक्षणान्तरेण ॥ सत्यम्‌ । तथाऽपि तदुपपादनार्थमेतदित्यदोषः । प्रसिद्धेन ह्यसाधारणेन 
धर्मेणाप्रसिद्ध वस्तु समस्तव्याद्गृत्ततयाऽवगन्तव्यम्‌ । न च परमेश्वरस्य समस्तगुण- 
पूर्णत्वं प्रसिद्धम्‌, येन लक्षणतया निर्देष्टुं झाक्येत । अनेन तु लक्षणेन लक्षिते ब्रह्मणि 
समस्तगुणपूर्णत्वमपि प्रधानळक्षणं सिद्धयति, अविनाभावा(वित्वा)त्‌ । 


परि०-- प्रसिद्धमेवेति । बृहन्तो ह्यस्मिन्‌ गुणाः' इत्यादाविति भावः। 'जन्माद्यस्येति सूत्रेण 
गुणसर्वस्वसिद्धये । ब्रह्मणो लक्षणं प्रोक्तम्‌ इत्यानन्दमयनयानुव्याख्यानोक्तं हृदि कृत्वाऽऽह 

तदुपपादनार्थमेतदितीति । तस्य लक्ष्यधर्मतोपपादनार्थमित्यर्थः । कथमित्यत आह प्रसिद्धेनेति । 
न च परमेश्वरस्य समस्तगुणसम्पूर्णत्व प्रसिद्धमिति । लोके क्वाप्यदर्शनिनासम्भावनापराहतत्वात्‌ 
इति भावः । अनेन त्विति । जगजन्मादिकारणत्वेनेत्यर्थः । एतच्च कार्यस्य घटादेः कर्त्रविनाभावदर्शनेन 
महदादिसर्वकार्यकर्ता नासम्भावितो वक्ष्यमाणदिशाऽनेकप्रमाणप्रमितश्चेत्यनुपदमेव विवरिष्यत इति 
भावः । कर्तृत्वात्सगुणं ब्रह्म' इति भागवतोक्ति हृदि कृत्वाऽऽह अविनाभावित्वादिति । 


यादु०-- समस्तगुणपूर्णत्वमिति । पूर्णत्वमेव ब्रह्मरान्दार्थः । इतरद्योगयताबललमभ्यमिति ध्येयम्‌ । 
प्रसिद्धमेवेति । व्याकरणादिनेति रोषः । ळक्षणान्तरेणेति । निर्वचनलभ्यस्यैवान्तरङ्गस्य लक्षणत्वसम्भवे किं 
तदविनाभूतलक्षणान्तरेणेत्यर्थः । तदुपपादनार्थमिति । तस्य लक्ष्यघर्मतोपपादनार्थमित्यर्थः । प्रसिद्धेन हीति । 
लक्ष्यनिष्ठतया प्रसिद्धेन हीत्यर्थः । तथा च निर्वचनलभ्यस्य गुणपूर्णत्वस्य व्याकरणादिना प्रसिद्धत्वेऽपि लक्ष्य- 
भूतजीवव्यतिरिक्तेश्वरनिष्ठतया प्रसिद्धयभावान्न प्रथमं तल्लक्षणतयोच्यत इति भावः । 


आनन्दः-- ननु जिज्ञासादिकमेवात्र कुतो न लक्ष्यते तस्या अपि यथाकथञ्चित्‌ ब्रह्मशब्दार्थत्वादित्यत 
आह प्रसिद्धेन हीति । अविनाभावित्वादिति । जन्मादिकारणत्वस्यानन्तगुणपूर्णत्वेन सहाविनाभावित्वादित्यर्थः । 


बा०चं०--- अत्र सृष्टिरित्युत्तरवाक्ये जगजन्मादिकारणत्वरूपत्रह्मलक्षणस्य प्रसिद्धत्वोत्तया लक्षणान्तर- 
स्याप्रसिद्धिः सूचिता । न च लक्षणान्तरमप्रसक्तमिति वाच्यम्‌ । ब्रह्मदान्दयौगिकप्रवृत्तिनिमित्तत्वेनैव तत्प्रसक्तेः । 
एवं च ब्रह्मवाब्दबललब्धलक्षणसम्भवेऽतादृरालक्षणाभिधानेन सूत्रकारानौचित्यं निरस्तं भवतीत्याशयेन लक्षणा- 
न्तरप्रसक्ति, प्रधानलक्षणत्वेन तस्याप्यत्राभिप्रेतत्वं, तदप्रसिद्धिं, प्रसिद्धताया लक्षणत्वोपयोगम्‌, अस्य लक्षणस्य 
तत्साधकत्वं च दर्रयन्नेवाकाङ्काक्रमेणोत्तरवाक्यमवतारयति ननु चेत्यादिना । 


बा०र०--- ननु चेत्यृत्तरग्रन्थमवतारयति अत्र सृष्टिरित्यादिना । अत्रेति बुद्धिप्रकृतत्वादुक्तम्‌ । 
सूचितेत्यस्य सूचयिष्यत इत्यर्थः । एबं चेति । लक्षणान्तरस्याप्रसिद्विसूचनेनेत्यर्थः । लक्षणसम्भवे तदनभिधाय 
्रह्महाब्दबलेनालभ्यं यलुक्षणं तदभिधानेन प्राप्तं यत्सूत्रकारस्यानौचित्यं तन्निरस्तमित्यर्थः । प्रसक्तिमित्यादि- 
चतुष्टयस्य दर्हायन्नित्युत्तरेण सम्बन्धः । 


विड्टल०-- ननु प्रथमसूत्रोत्तब्रह्मरान्दार्थतयैव गुणपरिपूर्णतारूपलक्षणलाभात्किमनेन लक्षणेनेति शङ्कते 
ननु चेति । तदुपपादनार्थमित्येतदुपपादयति प्रसिद्धेनेति । लक्ष्यनिष्ठतयेति रोषः । व्याकरणादिषु शब्दार्थतया 
रसिद्धिमात्रस्याप्रयोजकत्वात्‌ । अविनाभावित्वात्‌ इति । ज्ञानानन्दशक्तिचातुर्यादिगुणगणाभावे जगन्निर्माणा- 
ऽसम्भवात्‌ इति भावः । 

चषक:--- बृहदिति । बृहेः पूर्त्यर्थकतया मनुप्रत्ययस्य चाश्रयार्थकतया पूर्त्याश्रयमात्रलाभे5पि 
तन्निरूपकतापन्नाखिळगुणानां प्रमाणान्तरजनितेशधर्मिकतदबाधप्रतिसन्धानसाचिव्येन लाभ इत्यवसेयम्‌ । 
प्रसिद्धेन हीति । लक्ष्यवृत्तित्वेनेत्यादि: । प्रकृतिप्रत्ययसमभिव्याहारनियन्त्रितोपस्थितिगोचरगुणकर्तृकपूर्ति- 
कर्मत्वस्य पाणिनीयदिशा प्रथितत्वेऽपि लक्ष्याभिमतजीवान्यव्यक्तिवृत्तितया विश्रुतत्वाभावेनाऽऽदितस्तल्लक्षणतया 
ुर्वचमिति भावः । 


५ सु०-- ननु 'जन्मादिक वा लक्षणत्वेनात्राभिमतं तत्कारणत्वं वा । नाद्यः तस्य 
प्रपश्नधर्मत्वात्‌ । न द्वितीयः ब्रह्मवत्तदीयजगज्ञन्मादिकारणत्वस्याप्यप्रसिद्धत्वात्‌ । न च 
अनुमानात्तस्सिद्विः उत्तरसूत्रविरोधात्‌ । अतः कथमेतदपि लक्षणम्‌ ।' इत्यत आह 
सृ्िरिति । 


अनु०- सृष्टिः स्थितिश्च सहारो नियतिज्ञानमावृतिः । 
बन्धमोक्षावपि ह्यासु श्रुतिषूक्ता हरेः सदा ॥ 


जगज्जन्मादिकारणत्वमेव लक्षणम्‌ । अस्य प्रत्यक्षादिप्रमाणसिद्धतया प्रकृतस्य 
समस्तप्रपश्चस्य, यथासम्भवं जन्मादि, यतो भवति, तद्घह्म; इति सम्बन्धात्‌ । न चेतदपि 
अप्रसिद्धम्‌, यतः अस्य जगतः सृष्ट्यादयः:; आसु श्रुतिषु प्रसिद्धासु भाष्योदाहृतासु, 
हरेरुदिताः । सदेत्यविगान सूचयति ॥ न च वाच्यं 'समस्तगुणसम्पूर्णता च श्रुति- 
प्रसिद्धैबातः सैव लक्षणत्वेनोच्यतामि'ति, तस्याः श्रुतिप्रसिद्धाया अप्यसम्भावनाराङ्का- 
ग्रस्तत्वात्‌ । जगज्ञन्मादिकारणत्वं तु श्रुतिप्रसिद्धं युक्त्याऽप्यनुगुह्यत इति द्वितीये 
वक्ष्यते । सकळगुणपूर्णतायां तु युक्तिर्जगञ्जन्मादिकारणत्वमेवेत्येतदेवादौ वक्तव्यमिति । 


परि०-- उत्तरेति । तत्र कारणत्वस्य झाख्नैकसमघिगम्यत्वोक्तेरिति भावः । एतदपीति '। 
न केवलं सम्पूर्णगुणत्वमित्यपेरर्थः । प्राग्विकल्पितयोरद्वितीयमङ्गीकरोति जगदिति । तत्सूत्रारूढं दर्शयितु 
सूत्राक्षरार्थमाह अस्येति । तद्वह्मेतिसम्बन्धादिति । तल्लाभप्रकारश्च प्रागेवोक्तः । हिशब्दो हेतौ’ 
इत्युपेत्य लोकं योजयति यत इत्यादिना । हरेः सकाशादिति सन््यायरव्राबल्युत्तया हरेरिति 
पञ्चम्यन्तमुपेत्याह अस्येति । इयं रोषोक्तिः अनुवृत्तिर्वा । तस्यार्थो जगत इति । सृष्ट्यादय इति । 
मूले सुघायां च प्रयोजकव्यापारवाचिना सृझ्यादिदान्देन प्रयोज्यव्यापारो जन्माऽऽदिर्लक्षणया बोध्यः । 


रज “0020 - ५) लि ही ० 
ति ७ | ॥ 1 । | 


we ८. ~ RS , Fo 27 कि 
चौ 


A 


क य्‌ र ६ ५ क ड 


क ध ४ क 
| ५ १ ॥। वि ~ य > 
ब ८6 क्व र्चः हु ००८० ८३ [०० ८०) को ०० क ०१ ~. >, न, न्य 


जन्माधिकरणम्‌) श्रीमन्न्यायसुधा ११६ 


तथैव चन्द्रिकोक्तेः। भाष्येति । 'य उ त्रिधातु पुथिवीम्‌' इत्यादिभाष्योक्तास्वित्यर्थः। अविगानमिति । 
सर्वकारणवाक्यानां ब्रह्मकारणत्वे विरोधाभावमिति वा । सृष्टिवेलायां न स्थितिः स्थितिदशायां 
न सृष्टिसंहारौ संहृतिवेलायां न सृष्ट्यादि, विरोधात्‌; किन्तु कालभेदेनेव सृष्ट्यादि; इति रामानुजा- 
दुक्तदिशा न भवति । स्रष्टत्वादयो गुणाः सदैव सन्ति हराविति स्रष्टत्वादिधर्माणां सर्वेषामपि 
सार्वकाळीनत्वोत्तयाऽविरोधमिति वाऽर्थः । तत्प्रपञ्चितं चन्द्रिकायां रामानुजमतनिराकरणप्रस्तावे । 
द्वितीय इति । अध्याय इति योज्यम्‌ । तत्र चेतनत्वसर्वस्वातन्त््यसर्वराक्तिमत्वादियुक्तीनां 
वक्ष्यमाणत्वादिति भावः । गुणपूर्तिरप्येवं स्यादित्यत आह सकलेति । 


यादु०-- द्वितीये वक्ष्यत इति । श्रुतेस्तु दाब्दमूलत्वात्‌', ‘आत्मनि चैवं विचित्राश्च हि’, 'सर्वोपेता च 
तद्दर्शनात्‌', “विकरणत्वान्नेति चेत्तदुक्तम्‌’, 'न प्रयोजनवत्त्वात्‌’ इत्याद्यधिकरणेषु वक्ष्यत इत्यर्थः । यद्वा । 'न तु 
दृष्टान्तभावात्‌? इत्येतत्सूत्रव्याख्यानरूपे 'उत्पत्तिनादाकारी हि बुद्धिमान्‌ दुश्यते क्कचित्‌ । तददष्टान्तेन सर्वत्र कर्ता 
किं नानुमीयते ॥' इत्यादावित्यर्थः । जगज्जन्मकारणत्वमेचेति । यद्यपि सकलगुणपूर्णत्वेऽपि “सर्वधमोपपत्तेश्च' 
इत्यत्र स्वतन्त्रत्वरूपा युक्तिरन्या द्वितीये वक्ष्यते, तथाऽपि स्वसत्तादौ परानपेक्षत्वरूपस्वातन्त्र्योपपादकतया 
तत्रापि जगजन्मादिकारणत्वमेव वत्तव्यमित्यभिप्रेत्यैतदुक्तमित्यवघेयम्‌ । 


वं०प०--- असम्भावनाइाङ्केति । सन्ति खलु तेऽप्यर्था ये प्रमाणप्रमिता अप्यसम्भावनया अपोदयन्ते; 
यथा देवगवानामुत्तानानां वहनमिति भावः । 


आनन्दः-- नन्वनन्तगुणपूर्णत्वस्याप्रसिद्धिः किमधिकरणविशेषे वा श्रुत्यादौ वा । नाद्यः । जगजन्मादि- 
कारणत्वस्याप्यधिकरणविरोषे प्रसिद्धत्वात्‌ । न द्वितीयः । श्रुत्या जगजन्मादिकारणत्वस्यैवानन्तगुणपरिपूर्णत्व - 
स्यापि प्रसिद्धत्वादित्यादायेन शङ्कते ननु जन्मादिकं वेति । उत्तरसूत्रेति । तत्र श्रुत्यादिशास्रस्यैव प्रमाणीकृत- 
त्वादिति भावः । किमत्र लक्षणमिति पृष्टे सृष्ट्यादयो हरेरित्युक्तम्‌ । एवमपि विकल्पितपक्षद्वये कः पक्षः स्वीकृत 
इति न ज्ञायते इत्यत आह जगदिति । ननु तहिं सूत्रविरोधः । तत्र जन्मादिरेव लक्षणतया उक्तत्वादित्यतो 
व्याख्याति अस्येति । ननु जगतोऽप्रत्यक्षत्वाततत्रेदेशब्दप्रयोगोऽनुपपन्न इत्यत आह प्रत्यक्षादीति । ननु 
जन्मादिकारणत्वमप्यसम्भावितमित्यत आह जगदिति । ननु पूर्णगुणत्वमपि युत्तयानुगृहीतमित्यत आह सकलेति । 


बा०चं०--- जन्मादिक वेति। अत्र लक्षणसूत्रे यतोऽस्येत्यस्योपसर्जनत्वेन जन्मादीत्यस्य विशेष्यतया 
प्राधान्येन प्रतीतेस्तस्यैव लक्षणत्वपक्षस्य प्रसक्तिः । यतस्तद्गह्मेति सम्बन्धविवक्षया द्वितीयस्येति बोध्यम्‌ । 
अस्येत्यस्य भाष्ये सम्बन्धेन अस्य सृष्ट्यादयो हरेरुक्ता इत्युत्तया भाष्यकारेण जन्मादिकारणस्यैव तल्लक्षणत्वसूचनेन 
सूचितां सूत्रयोजनामाह अस्येति । सृष्ट्यादीनां सदातनत्वाभावात्सदेत्यस्य सृष्ट्यादय इत्यनेन वैयर्थ्यादुदिता 


र क 


२५२२ परिमळाय्युपेता लामा अ.१, पा.१, अ.२ 


इत्यनेन चान्वयासम्भव इत्यतः, उदिता इत्यनेनैवान्वयः, अविगानं च तदर्थः, सप्रयोजनत्वाच्च न वैयर्थ्यम्‌; 
इत्यभिप्रेत्य तत्सूचितार्थमाह सदेतीति । अविगानेन श्रुत्युदितत्वसूचनेन लब्धं प्रयोजनं वक्तुं तन्निवर्त्यां शङ्का 
दर्शयति न च वाच्यमिति । युक्तयाऽप्यनुगुह्यत इति । 'न तु दृष्टान्तभावात्‌’ इत्यादिना सूत्रकारेणैवानुग्राहक- 
युक्तिकथनादिति भावः । 


बा०र०-- जन्मादिकं वेत्यादि विकल्पोत्थानमुपपादयति अत्रेति । सृष्टिरित्यादिभाष्ये अस्येत्यस्यानुक्ते ः 
भाष्ययोजनावसरे यतोऽस्येत्यनुवादायोग इत्यतस्तत्र अस्येत्यस्य भाष्येऽध्याहारेणाभिप्रेतत्वात्‌ अस्येत्येतदन्त- 
भविन भाष्ययोजनायां नानुपपत्तिरित्याह अस्येत्यस्येति । अनेनास्य प्रत्यक्षादीत्युक्तसूत्रयोजनासूचकत्वेन 
यतोऽस्येत्यादिना भाष्ययोजनोक्तेति ध्वनितं भवति । सृश््यादय इत्यनेनेति । अन्वयासम्भव इति वक्ष्यमाणेन 
अन्वयः । वैयर्थ्यादिति । उदिता इत्यनेन च वैयर्थ्यादन्वयासम्भव इति योज्यम्‌ । अविगानमिति । विवादाभाव 
इत्यर्थः । पूर्णता चेत्यस्य नापीत्यर्थो मूले । अनुग्राहकेति । 'उत्पत्तिविनादकारी च बुद्धिमान्पद्यते क्वचित्‌ । 
तद्दृष्टान्तेन सर्वत्र कर्ता किं नानुमीयते ।' इत्यनुभाष्यमूलोपदर्शिता 'विमतं कार्य चेतनोत्पाद्यं कार्यत्वात्पखत्‌, 
चेतनविनाइयं च तद्वदेवे' त्यादिकानुग्राहकयुततिद्रष्टव्या कथनादिति । युक्तिपादे असदधिकरण इति रोषः । 


विट्टल०-- उक्तं लक्षणं सूत्रारूढतया दर्शयति अस्येति । मूळे हि मतो अस्येति दोष इत्याशयेन 
योजयति यत इति । भाष्योदाहृतास्चिति । 'यतो वा’, 'य उ त्रिधा तु', चतुर्भिः सार्क’ इत्याद्यास्विति । हरेरिति 
पञ्चमी । हरेरेव सकाझादिति सन्यायरत्रावल्युक्तेः, द्वितीयेऽध्याये इति दोष: । श्रुतिप्रसिद्धजन्मादिकारणत्वस्य 
युत्तयनुग्रहादसम्भवित्वाभावो यथा तथा श्रुतिसिद्धगुणपूर्णताया अपि युत्तयनुग्रहेण गुणपूर्णताया अप्यसम्भावना- 
परिहारे ब्रह्मशाब्दार्थतया प्राप्तं गुणपूर्णत्वमेव लक्षणं भवतीति पुनद्वितीयसूत्रोक्तक्षणवैय्यर्थ्यमित्यत आह सकल- 
गुणपूर्णतायां त्विति । यद्यपि सर्वधर्मोपपत्तेश्चेति गुणपूर्णत्वे स्वातन्त्र्यरूपा युक्तिरुच्यते, स्वतन्त्रत्वात्‌ 
सुखसञ्ज्ञानडाक्तिगुणैः पूर्णः सर्वदैवाखिलैश्चेति हि निर्णये तथापि स्वातन्त्र्योपपादकतया च जगत्कारणत्वमेव 
युक्तिरित्यादायेंनेतदेवादौ वक्तव्यमित्युक्तमिति ध्येयम्‌ । 


चषकः द्वितीये वक्ष्यत इति । युक्तिचरणे श्रुतेस्तु दाब्दमूलत्वादित्यादिकयोगैरित्यादिः । 


६ सु०-- आस्यस्य हिरण्यगर्भस्य जन्म यतस्तद्वह्मेति सूत्रं व्याचक्षते केचित्‌ । 
जन्म आदिर्यस्यावस्थानस्य तजान्मादीत्यपरे, जगत्पालको हि भगवान्विष्णुरिति 
प्रसिद्धि: । अन्ये तु जन्मादीति तद्गुणसंविज्ञानबहुत्रीहिमुपादाय सुष्टिस्थितिभङ्ग समासार्थ 
इति व्याकुर्वते । तदिदमयुक्तम्‌ । श्रौतं हि ब्रह्मणो लक्षणमिहोच्यते, श्रुतयश्च कृत्स्रस्यापि 
प्रपश्चस्य सुष्ट्याद्यष्टककारणं परमेश्वरमभिदधति; इत्यतः सृष्ट्याद्यष्टक जन्मादिपदार्थं इति 
भावेनाह सृष्िरिति । 

परि०--- नन्वेवं यथासूत्रं सृष्ट्यादिर्द्यासु श्रुतिषु हरेरुदित इति वाच्ये अनेकधा आदि- 
पदार्थोक्तेरपयोगं न पश्याम इत्यतस्तदनुरोधेनान्यथाऽप्यवतारयति आद्यस्येत्यादिना । अतट्रुण- 
संविज्ञानबहुब्रीहिमुपेत्य तस्य प्रसिद्धिमाह जगत्पाळको हीति । 'विष्णुः स्थितौ क्रतुपतिद्विजधर्मसेतुः' 
इत्यादौ प्रसिद्धिरित्यर्थः । तद्रुणेति । तस्य गुणभूतस्यान्यपदार्थे संविज्ञानं यस्मिन्बहुव्रीही स तढुण- 
संविज्ञानबहुव्रीहिः; तमुपादायेत्यर्थः । सृष्टिस्थितिभङ्गमिति समाहारः । इहेति । सूत्रे । श्रुतयश्चेति । 
'यतो वा इमानि भूतानि' इति 'य आत्मानमन्तरो यमयति' इति 'त्वं मुक्तिदो बन्धदोऽतो मतो नस्त्वं 
ज्ञानदोऽज्ञानदश्चासि विष्णो’ इत्येवंरूपाश्चन्द्रिकोक्ता द्रष्टव्याः । आचश्रुतौ सृष्टिस्थितिप्रलयमोक्षाणाम्‌, 
'य' इत्यत्र नियमनस्य, 'त्वम्‌' इत्यत्र ज्ञानाज्ञानबन्धमोक्षाणां श्रवणात्‌ । यद्वा सन््यायरत्नावल्युक्ताः 
'यतः प्रसूता जगतः प्रसूती', "सर्वे निमेषा जज्ञिरे’, यस्मिन्निदं सं च विचैधि सर्वम्‌’ इत्यादयो 
नारायणानुवाकस्थाः श्रुतयो ग्राह्याः । 

यादु०-- जगत्पालको हीति । तथा च अतद्गुणसंविज्ञानबहुत्रीहिरिति भावः । तढुणसंविज्ञानेति। | 
तच्छब्देन बुरीह्य्ोऽन्यपदार्थ उच्यते; तस्य गुणत्वेन संविज्ञानं यस्मिन्समासे स तथोक्तः । सर्वस्य विशेषणत्वे | 
समासासम्भवात्समासार्थैकदेरो विशेषणमिति लभ्यत इति कल्पतरौ व्याख्यातम्‌ । विवरणेऽपि अनेनैवाभिप्रायेण 
विशेष्यैकदेशमेव विशेषण कृत्वा समासस्तद्गुणसंविज्ञानः, यथा 'लम्बकणो देवदत्तः? इत्यत्र देवदत्तैकदेदामेव विशेषण 
कृत्वा देवदत्तो बोध्यत इत्युक्तम्‌ । प्रकृते च यद्यपि समासार्थभूता जन्मस्थितिभङ्गा्योऽपि विरोष्यस्तथाऽपि || 
तदेकदेशस्य जन्मनो विशेषणत्वविवक्षयाऽयं समासस्तद्गुणसंविज्ञान इत्युच्यत इति भावः । जन्म आदिर्ययोः | 
स्थितिभङ्गयोस्तौ जन्मादी इत्यन्यपदार्थो यदि विरोषणरूपेण विवक्ष्यते तहि जन्मादी अस्येति निर्देदो गौरवं स्यात्‌ 
तन्मा भूदिति सामान्यविवक्षया नपुंसकप्रयोगः सूत्रे कृतः । तत्र नपुंसकैकवचनप्रयोगा्हं समाहारमाह सुष्टिस्थिति- 
भङ्गमिति । 


वं०प०-- श्रुतयश्चेति । 'यतो वा इमानि भूतानि' इति, 'य आत्मानमन्तरो यमयति' इति, 'त्वं मुक्तिदो 
बन्धदोऽतो मतो नस्त्वं ज्ञानदोऽज्ञानदश्चासि विष्णो’ इत्येवंरूपाश्चन्द्रिकोक्ता ज्ञातव्याः । 

स आनन्दः-- प्रकारान्तरेणैतदेव व्याख्यातुं तन्निवर्त्यमाह आद्यस्येति । तह्ुणसंविज्ञानेति । ते गुणाः 
त्ते कार्यभक्तेन यस्मिन्‌ बहुत्रीहौ स तद्गुणसंविज्ञानः सम्भवति इति । दीयमानविरेषणस्य सम्भवे 


कै उपपन्नत्व इत्यर्थ: । 


। 
र 
| 


बा०चं०-- एवं हेः सकाशाजगत्सृष्ट्यादयः ्रुतिषूक्ता इत्युक्तिसूचितार्थ व्युत्पाद्य सौत्रादिशब्दार्थतया 
स्थित्यादिकथनेन जन्माद्यस्येति पदच्छेदसूचनेन तेषां चाष्टानामुपादानेन सूचितमर्थं व्युत्पादयितुं तद्वयावर्त्य- 

मपव्याख्यानमित्याशयेन तत्स्वरूपं दरयति आद्यस्येति । तदुणेति । तदा बहबरीह्यर्थोऽन्यपदार्थो गृह्यते । तस्य 
गुणत्वेन संविज्ञानं यत्र समासे स तथा । सर्वस्य विशेषणत्वे समासायोगात्तदर्थैकदेरास्तथा । एवं च विशेष्यैकदेशं 
विशेषणं कृत्वा समास इत्यर्थः । सृष्टिस्थितिभङ्गमिति नपुंसकलिङ्गं तु जन्मादीति सूत्रानुसारेण समाह्ारविवक्षयेति 
द्रष्टव्यम्‌ । अत्र तद्वुणेतिविदिष्यग्रहणेनाव्यवहितपूर्वमतद्गुणसंविज्ञानः, स इति सूचयति । श्रुतिषु कृत्स्रप्रपञ्च- 
सृष्टयाद्यष्टककारणत्वोक्तावपि सूत्रे हिरण्यगर्भजन्मादिमात्रोक्तौ न किञ्चिद्वाघकमिति हेत्वप्रयोजकत्वशङ्काऽनुत्थानाय 
पीठिकामारचयति श्रौतं हीति । सङ्कोचकारणाभावाद्योग्यतया सम्बद्धकृत्स्रप्रपञ्चस्य सृछ्यादेरित्यर्थकथनेनास्येति 
पदच्छेदसूचनेनायस्य, सृष्ट्याद्यष्टकमिति चोत्तरद्वयस्य, निराससूचनम्‌ । 


वा०र०-- स्थित्यादिकथनेनेति । भाष्यकारीयस्थित्यादिकथनेन यजन्म आदिरस्येति पदच्छेदसूचनं 
तेनेत्यस्य सूचितमर्थमित्युत्तरेण सम्बन्धः । तेषां चेति । जन्मादीत्यत्र जन्मपदादिपदाभ्यां सङ्गृहीतसृष्ट्यादीना- 
मित्यर्थः । दाब्दस्योपादानेन चेति सम्बन्धः । तत्स्वरूपम्‌ अपव्याख्यानस्वरूपमित्यर्थः । समस्यमानपदार्थ 
इत्यादिप्रक्रियावाक्यदोष्यम्‌ । यत्र बहुत्रीहौ समस्यमानपदस्यार्थोऽन्यपदार्थस्य विदोष्यस्यैकदेरोऽवयवो भवति । 
स तद्गुणेति व्याख्यातं तन्मनसि कृत्वाह तदेति । तच्छब्देनेत्यर्थः । स तथेति । स तद्गुणसंविज्ञान इत्यर्थः । 
तथेति । विरोषणमित्यर्थः । अत्रान्यपदार्थस्यापि वर्तिपदार्थत्वमित्यादिकं प्रमेयं जनार्दनस्त्वात्मचतुर्थं एवेत्येत- 
दृष्टान्तेन तथाप्यबुद्धिपूर्वत्वादुक्तदोष इति 'पुरुषाइमवदि'त्येतत्सूत्रीयानुव्याख्यानव्याख्यानमूळटीकायां प्रतिपादितम्‌ । 
तत्र तदुपपादनं च अस्मदीयमस्ति । तथा जन्माधिकरणीयचन्द्रिकायामपि 'एकस्य वस्तुन’ इत्यादिकं पराप- 
व्याख्याननिराकरणावसरे उक्तम्‌ । कल्पतर्वोदौ च। प्र वो यहं पुरूणामि'त्येतदृगभाष्यस्थस्तोममित्यन्तादौ च तद्विचारः 
तट्टीकादौ । सर्वादीति सर्वेति सूत्रकुसुमविकासे सर्वदाब्दे रूपद्वयाश्रयणेन सर्वा्चन्तःपातात्सर्वदाब्दस्यापि 
ग्रहणम्‌ । तद्यथा देवदत्तशालास्था ब्राह्मणा इत्याद्युक्तम्‌ । तथा स्त्रिया: पुंबद्भाषितेति सूत्रीयावरणी प्रियादिष्विति 
पुंबद्भावनिषेधस्यापूरणीप्रामाण्योरिति सूत्रविहितापूप्रत्ययस्य च व्यवस्थापकपुंवद्भावनिषेघोऽपप्रत्ययश्चेति प्रक्रिया- 
वाक्यविचारदीष्यां कल्याणी पञ्चमरात्रय इत्याद्युदाहरणे रात्र्या एवान्यपदार्थत्ववर्तिपदार्थत्वमित्याद्ुक्तम्‌ । तथा 
वैरोषिकाधिकरणस्थः 'येनेव च प्रकारेणात्यसिद्धमनुमीयते । तेनैव दाराशृङ्गादेरि त्येतदनुभाष्यमूले शशभ्ङ्गादेरिति 
अप्रामाणिकोपलक्षणमित्युक्तस्य टीकाकृता व्याख्यानं यत्कृतं तदुपपादनमस्माभिः करिष्यते । तथा 'चैत्रदाळास्था 
आनीयन्तामि'त्यादिदृष्टान्तेन गुणस्यापि समासावयवत्वमित्यादिकं सर्वगतत्वाधिकरणटीकायामुक्तम्‌ । तथा 
ग्रन्थादिः प्रकरणादिरुपक्रमः मङ्गलादीनि इत्यादावादिपदस्य प्रथमार्थकतया जन्म प्रथमं यस्येत्यर्थोऽपि प्रतीयते । 
अभिनवचन्द्रिका च । अन्यपदार्थानां देवानां यद्गह्मरूपेन्द्रादित्वेति प्रथमगीताभाष्यटीकातद्विचारश्चास्मदीयोऽस्ति । 
तदेतत्सर्वं सावधानतया पर्यालोच्य लेख्यमस्ति । सृष्टिस्थितिभङ्गमिति नपुंसकलिङ्गं त्विति । सूत्रानुसारित्वेऽपि 
कथं साधुत्वमित्यत उक्तं समाहारविवक्षयेति । सर्वो द्वन्द्वो विभाषया एकवचन इति भावः । एतदपि चन्द्रिका- 
टीकादुक्तरीत्या व्याख्येयमस्ति । . . . . . . । अव्यवहितेति । आयस्येत्यादियोजनायाँ 
बहुत्रीहिप्रसत्तयभावादव्यवहितेति विदोषणम्‌ । स इति अस्यावस्थावस्थानप्रधानको बहुवी हिरित्यर्थः । 

हिरण्यगर्भजन्मादीति । हिरण्यगर्भजन्म च आदिपदेन स्थितिमात्रम्‌ । त्रयं वा । तन्मात्रोक्तावित्यर्थः । अत्र 
सृष्ट्याद्यष्टकमिति मूलानुसारेण यत इत्येत-दर्थानन्तभविन जन्मादि इत्येवोक्तम्‌ । सङ्कोचेति। एतच्च कृत्स्रप्रपञ्चसम्बन्धे 
हेतुसमर्पकम्‌ । तथा च भाष्ये कृत्स्रप्रपञ्जस्येत्यनुक्तावपि योग्यतया तत्सम्बन्धोऽभिप्रेत इत्युक्तं भवति । तत्सम्बन्धे 
उपायकथनं योग्यतयेति । कात्स्न्ये निमित्तं सङ्कोचे कारणाभावादिति । यथासम्भवमिति पूर्वमुक्तं च द्रष्टव्यम्‌ । 
सृष्ट्यादेरित्यर्थकथनेन पदस्येति पदच्छेदसूचनं तेनेति योज्यम्‌ । आद्यस्य निराससूचनमिति सम्बन्धः । आद्य- 
स्यापव्याख्यानस्योत्तरद्वयस्यापव्याख्यानस्येति पूरणीयम्‌ । 


सब्व्र०-- जन्म आदिर्यस्यावस्थानस्येति । अत्र अतद्गणसंविज्ञानबहुव्रीहिः । तद्गुणसंविज्ञानेति । 
ते समस्यमानपदार्था गुणा उपसर्जनभूता संविज्ञायन्ते प्रधानभूतान्यपदार्थेन सहान्वये पदान्तरपदार्थान्विततया 
| स्वीक्रियन्ते यस्मिन्बहुब्रीहौ स तद्रुणसंविज्ञान इत्यर्थः । 


बिठ्ठल०--- सूत्र इव भाष्येऽपि आदिपदेनैव सर्वग्रहणसम्भवाद्विरिष्यस्थित्यादीनां ग्रहणस्योपयोगं 
सूचयितुमवतारयति .आद्यस्येत्यादिना । अतद्रुणसंविज्ञानबहुब्रीहिरित्यभिप्रेत्याह जगत्पालको हीति । “विष्णु: 
स्थितौ क्रतुपतिद्विजधर्मगोप्ता, स्थित्यादये हरिविरिश्चे” त्यादि पुराणप्रसिद्धिरित्यर्थः । तथा च स्थितिकर्तृतामात्रं 
लक्षणमिति भावः । तहुणेति । तस्य गुणभूतत्रुत्यर्थस्यान्यपदार्थे संविज्ञानं साहित्येन ज्ञानं यस्मिन्बहुब्रीही 
स तथोक्तः । आदिपदेन स्थितिलययोरेव ग्रहणं तथा च सृष्टिस्थितिसंहारकर्तृत्वं लक्षणम्‌ इति पराभिप्रायः । 


चषकः तट्गुणसंविज्ञानेति । तस्मिन्‌ गुणस्तद्वुण इति विग्रहोपगमेन समासराक्तिविषयतापन्नान्य- 
पदार्थनिष्ठविरोष्यतानिरूपितप्रकारतापन्नस्तद्रुणपदेन अभिधीयते स सम्यक्समभिव्याहृतपदार्थान्तरान्वयितया | 
$| विज्ञायतेऽनेनेति व्युत्पत्त्या समभिव्याहृतपदार्थान्तरान्वयविषयतानिरूपितदरितप्रकारतापन्ननिष्ठविषय - | 
|) इाब्दधीजनकत्वं तद्रुणसंविज्ञानत्वम्‌ । तद्यथा लम्बकर्णमानयेत्यादौ आनयनक्रियायां कणदिरप्यन्वयात्‌ । || 
& चित्रगुमानयेत्यादावानयनक्रियायाँ स्वामिन एवान्वयेन गवामनन्वयादतद्रुणसंविज्ञान इति तस्य व्यपदेशः । डी 
एवं च जन्मादीत्यत्र स्थितिभङ्गयोरेव ब्रह्महेतुकतापत्त्या जन्मनोन्यहेतुकताप्रसङ्गेनातदुणसंविज्ञानो नोपपद्यते । 
तह्रुणसंविज्ञानतायां समासार्थीभूतसमुदायविशोषणतापत्नसमुदायिभूतजन्मनो5पि ब्रह्महेतुकतासिद्धया सामञ्जस्य- | 
मित्याशयः । सृष्टिस्थितिभङ्गमिति । यद्यपि जन्मस्थितिभङ्गानां त्रयाणां समासजनितशाब्दधीविषयतया 
भङ्गपदस्य बहुवचनान्ततैव न्याय्या । तथाप्येकस्थानावस्थितमहीरुहेषु संहत्यवच्छिन्नेषु एकवचनान्तवनपद- 
व्यपदेरादईनिन प्रकृतेऽपि संहत्यवच्छिन्नानां समासार्थतया समाहारोपाधिकत्वेन 'सर्वो द्वन्द्वः विभाषयैकवद्भवति’ || 
इति कात्यायनोत्तया चैकवचनस्याप्युपपत्तेः । समुदायसमुदायिनोरैक्येन विरोषदात्तयाहितभेदेन चान्यपदार्थवति 
पदार्थत्वे धटनीये इति भावः । प्रपञ्चितं चैतत्सर्वादीनीति सूत्रे शब्दकौस्तुमे । तस्यान्यपदार्थस्य गुणानां 
वतिपदार्थरूपाणां विशेषणानां कार्यान्वयितया संविज्ञानं यत्र स तद्नुणसंविज्ञान इत्यादिना । अत्र व्याचक्षाणाः 
“तच्छब्देन बहुब्रीह्यर्थाउन्यपदार्थ उच्यते । तस्य गुणत्वेन संविज्ञानं यस्मिन्‌ समासे स तथोक्तः । सर्वस्य 

विरोषणत्वे समासासम्भवात्समासार्थैकदेशो विशेषणमिति लभ्यत इति कल्पतरौ व्याख्यातम्‌ । विवरणे- 
ऽप्यनेंनैवाभिप्रायेण विशेष्यैकदेशमेव विशेषण कृत्वा समासस्तद्गुणसंविज्ञानः, यथा 'लम्बकर्णो देवदत्तः? इत्यत्र 
देवदत्तैकदेशमेव विशेषण कृत्वा देवदत्तो बोध्यत इत्युक्तम्‌ । प्रकृते च यद्यपि समासार्थभूताः जन्मस्थितिभङ्गा- उँ 
स्रयोषपि विशेष्यास्तथापि तदेकदेशस्य जन्मनो विशेषणत्वस्य विवक्षया5यं समासस्तद्रुणसंविज्ञान इत्युच्यत | 
इति भावः” इति व्याचक्षते । | 


७ सु०-- 'ननु सृष्ट्यादिहेतुत्वं प्रत्येकं ब्रह्मलक्षणम्‌ उत मिलितम्‌ । आद्येऽनेक- 
ळक्षणोक्तिवैयर्थ्यम्‌ । न द्वितीयः, एकैकस्य व्यभिचाराभावात्‌ । सम्भवे व्यभिचारे च 
विशेषणमर्थवत्‌' इत्यत आह सृष्टिरिति । अत्रासमासकरणेन प्रत्येकं लक्षणत्वं सूचयति । 
न चानेकलळक्षणोक्तिवैयर्थ्यम्‌ । जिज्ञास्यब्रह्मणो हि सर्वव्याब्ृत्तये ळक्षणमत्रोच्यते । न च 
एकमेव सर्वत्र जिज्ञासाविधायकश्रुतिषु लक्षणं श्रूयते । किं त्वासु ब्रह्मजिज्ञासाविधात्रीषु || 
श्रुतिषु क्कचित्सृष्टिः क्कचित्स्थितिरित्यष्टक जिज्ञास्याद्धरेर्विश्वस्योक्तमित्यनेकलक्षणो- [| 
क्त्युपयोगः । 


परि०--- नन्वथापि 'सृष्टिस्थितिसंहारनियमनज्ञानाज्ञानबन्धमोक्षा यत' इति भाष्योक्ति- 
वदत्राप्यनुभाष्ये तथैव वत्तव्येऽसमासेन निर्दशो निर्बीज इत्यतः तदनुरोघेनान्यथाप्यवतार्य तात्पर्यमाह 
ननु सृष्ट्यादीत्यादिना । सम्भवे व्यभिचारे चेति। पीतः शङ्ख इति विशेषण नोपादेयम्‌, असम्भवात्‌ । 
अतो यद्विशेषणं सम्भवति, यदभावे च व्यभिचारः अलक्ष्ये वृत्तिः पूर्वतनस्य, तद्विरोषणम्‌ । तत्रार्थवदितीह 
विवक्षितार्थो ध्येयः । इत्यनेकळक्षणोत्तयुपयोग इति । एतच्चोपलक्षणम्‌ । आद्यपद्चव्याख्यानावस- 
रोक्तदिरा विभवार्थाऽनेकळक्षणोक्तिरित्यपि ज्ञेयम्‌ । 


गुथ्दी०-- सम्भवे व्यभिचारे च इत्यत्र सम्भवे लक्ष्ये सम्भवे सति व्यभिचारे च सतीत्यर्थः । व्यभिचारे 
सति तद्वयावर्तकं विदोषणमित्येवोक्ते पटादौ ब्यभिचारवारकस्य घटत्वे सति पटत्वस्यापि घटलक्षणत्वं स्यात्‌ । 
अतः सम्भवे सतीत्युक्तमिति भावः । 


यादु०- सम्भवे व्यभिचारे चेति । यस्य विशेषणस्य विदीष्ये सम्भवस्तत्सजातीये व्यभिचारो 
व्यतिरेकश्च तदेव विहोषणं सजातीयव्यावर्तकतया सार्थकमिति भावः । यथा नीलोत्पलमित्यादौ नैल्यादि । प्रकृते 
च न जन्मादिकर्तृत्वेन सजातीये क्कचित्तस्थित्यादिकर्तृत्वव्यतिरेकोऽस्ति । येन तद्व्यावर्तकतया स्थित्यादिकर्तृत्वं 
सार्थकं स्यादित्यर्थः । यद्वा यस्य विशेषणस्य विहोष्ये सम्भवः, यद्घयतिरेके च विरोष्यनिष्ठधर्मस्य व्यभिचारो- 
ऽतिव्याप्तिः तदेव विशेषण सार्थकमित्यर्थः । 

आनन्दः-- व्यभिचारे पूर्वगृहीतस्येति शोष: । प्रत्येकलक्षणत्वाङ्गीकारे ज्ञापकमाह अन्नेति । 


वा०चं०-- सम्भवे व्यभिचारे च विशेषणमर्थवदिति । यद्विरोषणं लक्ष्यमात्रे सम्भवतीत्यव्याप्य- 
सम्भवव्यावर्तकत्वसूचनं, यदनुपांदाने व्यभिचार इत्यतिव्याप्तिव्यावर्तकत्वसूचनमिति भाव: । अत्र भाष्यकारीय- 
ज्ञापकस्य अस्पष्टत्वात्स्वयमेवाह अत्रेति । अत्रापि पूर्ववदेवाप्रयोजकत्वशङ्कानिरासाय पीठिकारचनं जिज्ञास्येति । 
अत्र असमासकरणेन न केवलं प्रत्येकलक्षणत्वसूचनं किन्तु तदुपपादनप्रकारस्यापीत्यादायेनोपपादकांशे क्वचि- 
त्सृष्टि: क्कचित्स्थितिरित्युक्तम्‌ । 


वा०र०-- तृजकाभ्यां कर्तरीत्येतत्सूत्रीयसामथ्यदिकस्य विशेषणार्थमिति काशिकाव्याख्यानमञ्ज्या 
सम्भवे व्यभिचारे चेत्याद्युक्तम्‌ । तस्य समानन्यायतया लक्षणविषयेऽपि मूळे उक्तिः । तत्कुसुमविकासानुसारेण || 
यद्विशेषणमित्यादि व्याख्यानम्‌ । अतिव्याप्तिव्यावर्तकत्वे सूचनमित्यन्त एव पाठो मूलकोरो इति भाव इत्यधिकं | 
लेखकप्रयुक्तम्‌ । अत्र भाष्येति । एतद्योजनायामित्यर्थः । श्रौतं हीत्यादि पूर्वयोजनायामिवेति रोषः । ज्ञापकस्य || 
्रत्येकलक्षणत्वज्ञापकस्येत्यर्थः । अस्पष्टत्वादेवेति सम्बन्धः । स्वयमाहेत्यस्य स्वयं दर्शयतीत्यर्थः । तदुपपादन- 
प्रकारस्यापीति। सूचनमिति बुद्धया विवेकेन वर्तते । 


सथ्ब्र०- सम्भवे व्यभिचारे चेति । यद्धर्मपुरस्कारेण विशोष्यमुपात्तं तद्धर्मवति कुत्रचिदसम्भवः | 
उपात्ते तु सम्भवश्चेत्‌ तहिं सार्थकमित्यर्थः । नीलमुत्पलमिति यथा । क 


विड्टल०-- भाष्य इवात्रादिसमासपदेनैव निर्देशसम्भवेषप्यसमासोक्तेरभिप्रायं व्यञ्जयन्‌ तमेव श्वोक- 
मवतारयति नन्वित्यादिना । सम्भवे व्यभिचार इति । यद्विरोषणं यस्मिन्‌ लक्षणे सम्भवि यदभावे वाऽवरिष्टं 
लक्षणम्‌ अतिव्यापकं तद्विशेषणमेव तस्मिन्‌ लक्षणवाक्ये अर्थवत्‌ इति प्रकृतानुसारेणार्थः । 


न चषकः सम्भवे व्यभिचारे चेति । यादुदालक्षणवाक्यघटकपदबोध्यस्य विरोषणस्य प्रकृतलक्ष्य- 
#| तावच्छेदकाभिमतधर्मावच्छेदेनावस्थितिः प्रकृतलक्ष्यतावच्छेदकाभिमतधर्मव्यापकधर्मपुरस्कारेण प्रकृतलक्ष्य- 
| सजातीये व्यभिचारो व्यतिरेकश्च तद्विरेषणमव्यास्यादिदोषत्रयव्युदासाल्यफलवदित्यर्थः । अत्र च सम्भवपदेन 
अव्याप्यसम्भवव्यावृत्तिर्ध्वन्यते । व्यभिचारपदेन चातिप्रसङ्गनिरास इति ध्येयम्‌ । | 


८ सु०-- अथवा “तद्विजिज्ञासस्व तद्दह्य इति जिज्ञास्ये वस्तुनि ब्रह्मशाब्दश्नवणात्‌ 

तेन च तस्य समस्तगुणपूर्णता(त्वा)भिधानात्‌ जीवस्य (च) तदभावात्‌ जिज्ञास्यं बस्तु | 
जीवातिरिक्तमिति पूर्वसूत्रे अभिहितम्‌ । तत्र सन्देहः तद्घह्मेत्ययं ब्रह्मदाब्दः किं प्रसिद्धार्थपर | 
उतार्थान्तरपर इति । न हि ब्रह्महाब्दो गुणपूर्तिवाचीत्येतावता सर्वत्र तत्परो भवति, 

शक्तितात्पर्ययोरन्यत्रापि सत्त्वात्‌ । तद्यदि ब्रह्मरान्दोऽयं प्रतीतार्थो न स्यात्‌ तदैव 
(ए)तस्य गुणपूर्णतापरत्वं सम्भवतीत्यर्थवानेवायं विचारः । तत्र प्रसिद्धार्थ(पर) एवायं 
ब्रह्माशब्द इति पूर्वः पक्षः; ळाघवात्‌ । जीवो हि स्वरूपतः प्रसिद्धः तत्र ब्रह्मरान्दस्य 
शाक्तिरप्यभिधानादि(ना)तः प्रसिद्धा (सिद्धा) । केवळ तात्पर्य कल्प्यम्‌ । तञ्च शक्ति- 
वझादेव प्रतीते त्यागकारणाभावादेव सिद्धम्‌ । जात्यादिक यद्यपि प्रसिद्ध तथाऽपि तस्य 
सुप्रसिद्धत्वेन तद्विजिज्ञासस्वेति जिज्ञास्यत्वानुपपत्तेः परित्यागः । कमलासंनस्य(पि) 
प्रसिद्वत्वेऽपि न तस्य जिज्ञास्यत्वम्‌, प्रयोजनाभावात्‌ । भावेऽपि तस्योपासनायत्तत्वात्‌ । 
उपासनायाश्चारोपितरूपेणापि सम्भवात्‌ । जीवस्य स्वरूपतः प्रसिद्धत्वेऽपि देहादि- 
तोऽतिविविक्ततया न प्रसिद्धिः ॥ अप्रसिद्धार्थत्वे तु तस्यार्थस्य, तद्वाचितायाः, तत्र 
तात्पर्यस्य च कल्प्यत्वाद्गौरवम्‌ । अतो जीवपर एवायं ब्रह्मरान्दः ॥'' इत्येवं प्रासे ‘जन्मायस्य 
(यतः)' इति प्रतिविहितं सूत्रकारेण । अनेन कथमुक्ताराङ्कापरिहारी जात इत्याराङ्कयाह 
सृष्टिरिति । | 


आसु श्रुतिषु जिज्ञासाविधात्रीषु 'तद्विजिज्ञासस्व तद्घह्म' 'य आत्मा सोडन्वेष्टव्यः' 
इत्याद्यासु जिज्ञास्याद्॥वह्यात्मादिशब्दवाच्यात्‌ (हरेः) विश्वस्य सृष्ट्यादिकं भवतीत्युच्यते, 
'यतो वा इमानि भूतानि जायन्ते’ इत्यादिपूर्वोत्तरवाक्यैः । सृष्ट्यादयश्व विश्चस्यासु श्रुतिषु 
भाष्योदाहृतासु हरेरेवोक्ताः । न (च ते) जीवे सम्भवन्ति । अतः प्रसिद्धार्थे बाधकसद्भावात्‌ 
तद्घुह्येत्यादिब्रह्मादिशब्दोऽळौकिकस्य हरेरेव प्रतिपादको न जीवस्य, इति युक्तं तस्य तेन 
गुणपूर्णत्वाभिधानमित्यभिप्रायः सूत्रकारस्य; इति भावः ॥ 


परि०--- नन्वेवं सृष्टिरित्यादेरुक्तव्याख्यानत्रयेऽपि ‘जन्माद्यस्य यतः' इति सूत्रं श्रुत्यन्तर- ` 


प्रसिद्धानेकलक्षणोक्तिपरमिंति व्याख्यातं स्यात्‌ । न च तद्युक्तम्‌, तथात्वे न्यायेन वेदार्थीवेषयक- 
संदायविपर्ययनिरासपूर्वं तन्निर्णयरूपोपकाराजनकत्वेनागमवद्वोघकतापत्त्या वेदेतिकर्तव्यतारूपन्याय- 
सूत्रत्वभङ्ग इत्यतो योजनान्तरमप्याह अथवेति । यद्वा 'इत्यनेकलक्षणोत्तयुपयोगः' इत्ययुक्तम्‌ । 
स्वेतरसर्वव्यावृत्ततया जिज्ञास्यवस्तुनोऽवघारणाय हि लक्षणकथनम्‌ । तच्चैकत्र श्रुतौ उक्तेकळक्षणो- 
तयापि सम्भवतीत्यतो, नैवम्‌, जिज्ञासाविधायकनानावाक्येषु जिज्ञास्यस्य जीवत्वेन तदन्यपरत्वा- 
भावशाङ्कायां तत्र तत्र वाक्ये जिज्ञास्यस्य सामानाधिकरण्येन क्रचित्सृष्टिः क्रचित्स्थितिरित्येवं 

जीवव्यावर्तकधर्माणाम्‌ अष्टानां श्रवणात्‌ तन्मध्येऽन्यतमस्यानुपादाने तद्धमोपितवाक्ये जिज्ञास्यस्य 
जीवान्यत्वासिद्धेः सर्वोपादानं सार्थकमिति भावेन योजनान्तरमाह अथवेति । 


तद्वह्मेत्ययं ब्रह्मकाब्द इति । वैदिकब्रह्मरान्दमात्रस्यात्र संशयधर्मित्वम्‌ । तद्रह्मेत्ययमिति 
विशिष्य संदायघर्म्युत्तिः पूर्वोक्तजिज्ञासाक्षेपेण सङ्गतिं दर्शयितुमेव न तु तत्रैव सन्देहः । अन्यत्र विष्णु- 
वाचित्वा(भावा)भ्युपगमोऽस्तीति न भ्रमितव्यम्‌ । तथैव चन्द्रिकोक्तेः । अन्यथा धर्मिकल्पनोक्ति- 
परोत्तरग्रन्थविरोधात्‌ । प्रसिद्धार्थेति । जीवपर इत्यर्थः । ननु ब्रह्महाब्दः गुणपूर्तिवाची न वेत्येव 
सन्दिह्यतां किं तात्पर्यसन्देहेनेत्यत आह न हीति । वाचकत्वसिद्धावपि तात्पर्यासिद्धया 
तात्पर्यकोटिकसन्देह एव दर्शनीय इति भावः । अन्यत्रापीति । परस्परपरिहारेणापि सत्त्वादित्यर्थः । 
आरोपितेति । तथा च तत्त्वपरे शास्रे न तस्य विचार्यतेति भावः । जीवपक्षे कथं जिज्ञासोपपत्तिः 
तस्याप्यहंधी सिद्धत्वात्‌ । 'जातमात्रा मृगा गाव’ इत्यादिना भक्तिपादे 'देहादन्योऽनुभवत आत्मा भाति’ | 
#| इत्यादिना समयपादे च वक्ष्यमाणदिशा देहादिविविक्तत्वेनापि सिद्धत्वात्‌; इत्यत आह जीवस्येति। || 
॥॥| सिद्धान्तकोटौ बाधकमाह अप्रसिद्धार्थत्वे त्विति । तद्वाचिताया इति । वाचित्वाभावेऽपि || 
लक्षणया तात्पर्यसम्भवेऽपि सिद्धान्तिना लक्षणानङ्गीकारात्‌ तद्वाचिताया अपि कल्प्यत्वोक्तिः । 

य आत्मेति । 'य आत्माऽपहतपाप्मा विजरो विमृत्युर्विशोकोऽविजिधत्सोऽपिपासः 
सत्यकामः सत्यसङ्कल्पः सोऽन्वेष्टव्यः स विजिज्ञासितव्य’ इति छान्दोग्याष्टमाध्यायगतवाक्यम्‌ । 
रह्मात्मादिशब्दवाच्यादित्यनन्तरं हरेरिति मूळपदं योज्यम्‌ । अस्येत्यध्याहृतस्यार्थो विश्वस्येति । 
॥। स्त्युप्यत इत्ययुक्तम्‌, तद्विजिज्ञासस्वेत्याद्ुपात्तवाक्येऽनुपलम्भादित्यत आह इत्यादिपूर्वोत्तर- 
| वाक्यैरिति । तद्विजिज्ञासस्वेत्यस्य यतो वा इत्यादि पूर्वबाक्यम्‌ । य आत्मेत्यस्य तु अपहतपाप्मे- 
| “उतलाक्यम्‌ । तत्र च “अपहतः पाप्मा यस्मात्‌' इत्यादिबहुवरीह्युपगमेन मोक्षो हरेर्भवतीत्येतत्‌ 
| श्ञेयम्‌ । एवं श्रुत्यन्तरेऽपि ध्येयम्‌ । तावता जिज्ञास्यं जीवान्यत्कुतः जीव एव कुतो नेत्यतो योजना- 
न्तरमाह सृश्यादयश्चेति । भाष्येति । य उ त्रिधा त्तित्यादिश्रुतिष्वित्यर्थः । हरेस्सदेत्यन्वये 
लब्धार्थमाह हरेरेबेति । हरेरितीदानी षष्ठयन्तं बोध्यम्‌ । हिरान्दस्य यस्मादिति हेत्वर्थकत्वबलेन 
उन्धार्थमाह अत इति । तस्यैवार्थः प्रसिद्धार्थे बाधकसद्भावात्‌ इति । अलौकिकस्य इति 
oe : । एतेनासु विचारविधात्रीषु श्रृतिषूक्तास्तद्रहेत्यादिशब्दा: हरेस्सदा वाचका इत्यपि मूलयोजना 
सूचिता । 

गु०दी०- तस्योपासनायत्तत्वात्‌ इत्यत्र तस्य प्रयोजनस्योपासनाधीनत्वादित्यर्थः । जीवस्य तु 
देहातिरिक्ततया विचार्यतेव जिज्ञासा न तु उपासनमप्यत्रापेक्षितम्‌ । स्वस्य स्वयमुपासनायोगादिति भावः । 
गुणपूर्णत्वाभिधानमित्यभिप्राय इत्यत्र न च विष्णोरपि विचारसाध्यप्रयोजनस्योपासनासाध्यत्वादुपासनायाश्च 
अविद्यमानार्थविषयत्वात्‌ किं विद्यमानचर्चारूपविचारेणेति वाच्यम्‌ । उपासनाया अविद्यमानार्थविषयत्वे 
विद्यमानार्थविषयकश्रवणमननजन्यत्वायोगेन तत्समानार्थकायास्तस्याः विद्यमानार्थविषयकत्वावइयम्भावात्‌ 
ध्यानस्य विपरीतभावनापरिहारकत्वेनोत्तराङ्गत्वं वदतस्तवापि मते ध्यानापरपर्यायोपासनस्य विद्यमानविषय- 
त्वावश्यम्भावात्‌ । अन्यथा विपरीतभावनादार्ढ्यहेतोस्त्वदभिळषिताङ्गत्वस्यैवायोगात्‌ । कुतस्तहिं कमलासनस्य 
अजिज्ञास्यतेति चेन्न । जिज्ञासाविधायकश्रुतिषूक्तजन्माद्यष्टकहेतुत्वायोगादिति सम्भावितराङ्कासमाधानं च 


द्रष्टव्यम्‌ । 


यादु०-- ननु ब्रह्महाब्दस्य “अथ कस्मादुच्यते ब्रह्मेति बृहन्तो ह्यस्मिन्‌ गुणाः' इति श्रुत्या गुणपूर्ति- 
वाचकतया पूर्वमुक्तत्वात्कथमल्पगुणजीवपरत्वकोटिसन्देहहेतुको विचारो युज्यत इत्यत आह न हि ब्रह्मदाब्द 
इति । सत्यं ब्रह्महान्दो गुणपूर्तिवाची तथाऽपि सर्वत्र प्रसिद्धार्थेऽपि, न समस्तगुणपूर्तिपरः । किं त्वप्रसिद्धार्थ एव । 
प्रसिद्धार्थे तु विवक्षिते सम्भवद्गुणपूर्तिपर एव भविष्यति । अतो युक्तः संशय इत्यादयः । एतेन सर्वत्रेति वचनेन 
कचिद्रह्मरान्दस्य समस्तगुणपूर्णवस्तुवाचिताङ्गीकारावगमात्तस्यार्थस्य कल्प्यत्वादिति वक्ष्यमाणं कल्पनागौरवमेत- 
वाक्यार्थेन विरुद्धमिति शङ्का निरस्ता । सर्वत्रेत्यस्य सर्वेषु ब्रह्मराब्दोपेतेषु वाक्येष्वित्यर्थकत्वे हि तथा स्यात्‌ । 
न चैवं किन्तु प्रसिद्धाप्रसिद्धार्थयोरित्यर्थकत्वस्य प्रदर्शितित्वात्‌ । एतदेव दर्शयति तद्यदीति । प्रसिद्धार्थपर 
एवायमिति । ननु वक्ष्यमाणकल्पनागौरवेण ब्रह्मशाब्दस्य कुत्राप्यसिद्धार्थपरत्वं नास्तीति पूर्वपक्ष्याशयावगमात्‌ 
कथमेवं विशिष्य पूर्वपक्षोपक्रमादिरिति चेत्‌ । उच्यते । पूर्वोक्तजिज्ञासाक्षेपेण सङ्गतिं दर्शयितुँ तावदयं ब्रह्मशब्द इति 
विरिष्य संशयधर्मिनिर्देशः कार्यः । अन्यथा सङ्गतेर्दर्शयितुमशक्यत्वात्‌ । तदनुसारेणैव पूर्वपक्षोपक्रमीपसंहारावपि 
विङिष्योक्ताविति न काऽप्यनुपपत्तिः । चन्द्रिकायां तु न हि ब्रह्महाब्द इति वाक्यं ककचिद्रुणपर्तिवाचिताङ्गीकारेण 
न प्रवृत्तं किन्तु ब्रह्मदाब्दो गुणपूर्तिवाची न वेत्येव सन्दह्यतां किं तात्पर्ये सन्देहेनेति दाङ्कायां वाचकत्वे सिद्धेऽपि 
तात्पर्यासिद्धया विवक्षितार्थासिद्धेरनेत्थं सन्देहः किन्तु तात्पर्यसन्देह एव दर्शनीय इति परिहर्तुमत एवैतद्वाक्यं 
सन्देहावसर एव कृतमित्युक्तम्‌ । अप्रसिद्धत्वेऽपीति । तस्य देवत्वेनातीर्द्रियत्वादिति भावः । उपासनायाश्चेति । 
तथा च न वस्तुतत्त्वव्यवस्थापकया तजिज्ञासया कृत्यमिति भावः । न प्रसिद्धिरिति । तथा च तद्विजिज्ञासस्वेत्यत्र 
जीवस्यैव देहायन्यतया जिज्ञास्यताविध्यङ्गीकारात्‌ न पूर्वसूत्रोक्ता सिद्धान्त्यभिमता जीवातिरित्तब्रह्मजिज्ञासाक्षेपे 
युक्तेति निरस्तम्‌ । तद्वाचिताया इति । लक्षणादिना तात्पर्योक्तौ गुणपूर्त्यलाभेन, योगेन वाच्यताया सिद्धान्तिना 


अवश्य वाच्यत्वादिति भावः । 

अलौकिकस्य हरेरेवेति । 'यन्न दुःखेन सम्मिन्नं न च ग्रस्तमनन्तरम्‌ । अभिलाषोपनीतं च सुखं 
स्वर्गपदास्पदम्‌ ॥' इति श्रुतेः स्वर्गदाब्दस्य चन्दनादिरूपप्रसिद्धार्थपरत्ववद्रह्मरान्दस्यापि यतो वेत्यादिवाक्यरोषात्‌ 
परसिद्धार्थत्यागेनालौकिकार्थपरत्वोपपत्तिरिति भावः । 


बं०प०- जीवो हीति । धर्मिकल्पनातो धर्मकल्पना लघीयसीति भावः । ननु ब्रह्महाब्दस्य प्रसिद्ध - 
जीवभिन्नार्थान्तरपरत्वं किं न स्यादित्याइाङ्कय तत्र बाधकमाह अप्रसिद्धार्थत्वे त्विति । 


आनन्द: नन्वधिकरणत्वप्रयोजकविषयादेरभावादनघिकरणत्वमस्येत्यत आह अथवेति । ननु स देह 
एवायमनुपपननः । ब्रह्मराब्दस्य गुणपूर्णतावाचित्वेन तत्परत्वस्यैव निर्णीतत्वादित्यत आह न हीति । कथं न भवति 
तच्छक्तस्यैव तत्परत्वादित्यत आह इाक्तीति । लक्षणास्थले इात्तयभावेऽपि तत्परत्वस्य दृष्टत्वेन तयोर्भेद 
इत्यर्थः । विचारफलमाह तद्यदीति । तच्चेति । तात्पर्यमित्यर्थः । जात्यादिकं यद्यपि प्रसिद्धमिति । ब्रह्मराब्दार्थ- 
त्वेनेति शेष: । नन्वस्त्वेवं कमलासनजिज्ञासया सत्यादिलोकप्रा्यादिरूपं किञ्चित्फलमित्यत आह भावेऽपीति । 
प्रयोजनभावेऽपि तस्य प्रयोजनस्योपासनाधीनत्वादुपासनयैव तत्सम्भवेन न तस्य जिज्ञास्यत्वमित्यर्थः । 
ननूपासनार्थमेव कमलासनजिज्ञासा कर्तव्येत्यत आह उपासनाया इति । तहिं जीवस्यापि सुप्रसिद्धत्वात्‌ 
जिज्ञास्यत्वमित्यत आह जीवस्येति । तस्यार्थस्य अप्रसिद्धस्यार्थस्य । तद्वाचितायाः ब्रह्मरान्दस्याप्रसिद्ध- 
वाचितायाः । तत्र अप्रसिद्धेत्यतो भवति । तस्य ब्रह्मराब्दार्थत्वे भवदभिमतादन्यत एव रुद्रादेः सृश्यादिसम्भवेन 
तस्यैव ब्रह्मरब्दार्थत्वं स्यादित्यत आह सृष्ट्यादय इति । 


वा०चं०-- तत्तदुचिततयाऽऽसु श्रुतिष्वित्यादेः सर्वदीषत्वेनान्वयेऽपि तत्तदंदासूचिततत्तच्छङ्कापरिहार- 
परत्वेनेषां प्रकाराणां मिलितानां निष्कृष्टसूत्रतात्पर्यप्रतिपादकत्वेन पक्षान्तरत्वाभाववन्नोत्तरयोजनाया अंशविशेष- 
सूचितत्वं किन्तु विशिष्टस्यापि पूर्वपक्षनिरासकत्वेन पक्षान्तरत्वमेवेत्यादयेनाह अथवेति । पूर्वाधिकरणेनास्य 
आक्षेपिकी सङ्गतिरिति दर्दायन्‌ पूर्वाधिकरणतात्पर्यमाह तद्विजिज्ञासस्वेति । 


ननु योगेन ब्रह्मशब्दस्य -गुणपूर्तिवाचितायाः प्रदर्शितत्वेन तस्यार्थान्तरपरतायाः सिद्धत्वान्नेत्थ सन्देह 
इति व्यर्थोऽयं विचार इत्यत आह न हीति । योगेनेति दोषः । अप्रसिद्धार्थपरत्वसम्भवेऽपीति च । सर्वत्रेति 
त्वेकत्रापि न तत्परत्वं किमु सर्वत्रेति कैमुत्यसूचनायेति ज्ञेयम्‌ । प्रसिद्धार्थपरत्वसम्भवेऽपि योगेनालौकिकार्थ- 
वाचित्वं सम्भवतीत्येतावताऽळौकिकार्थपरत्वं न हि क्वापि दृष्टं घटादिदाब्दानामप्यलौकिकार्थपरत्वापत्तेरित्यादायः । 
तद्वाचित्वात्‌ तत्र तात्पर्यमिति च राक्तितात्पर्ययोरेकत्वाद्वोच्यते दाक्तेस्तात्पर्याविनाभावाद्वा । नोभयथाऽपीत्याह 
शक्तीति । अन्यत्वात्‌ भिन्नत्वात्‌ । शत्तया लक्षणादिना वा प्रतिपादकत्वरूपत्वात्‌ तात्पर्यस्येति भावः । 
अन्यत्वादित्यस्य त्तेस्तात्पर्येण विनाऽपि सत्त्वादित्यप्यर्थः । गङ्गाहाब्दस्य प्रवाहे शक्तावपि गङ्गायां घोष इत्यत्र 
तदप्रतिपादकत्वेन व्यभिचारादिति भावः । तहिं स्वर्गापूर्वादिपदानामप्यलौकिकार्थपरत्वाभावेन तदसिद्धिरेव 

स्यादित्यतस्तत्र प्रसिद्धार्थासम्भवेन वैदिकपदानर्थक्यासम्भवेनालौकिकार्थपरत्ववदत्रापि प्रसिद्धार्थासमभव एव 
अप्रसिद्धार्थत्वं कल्पनीयमिति प्रसिद्धार्थासम्भवन्युत्पादनपर्यन्तं सन्देहानिवृत्त्या विचारसार्थक्यमेवेत्याह तद्यदीति । 
एवं च तद्रह्मेत्ययमिति विशिष्य निर्देशस्तस्य प्रस्तुतत्वाभिप्रायेण न तु प्रयोगान्तरे तस्यार्थान्तरपरत्वाङ्गीकाराभि- 
प्रायेण । तथा च नैतद्वाक्यानां पूर्वपक्षविरोधः । पूर्वपक्षीयायास्तद्वाचितायाः कल्प्यत्वोक्तिस्तु रूढेरभावादेश- 
काळवस्त्वपरिच्छेदरूपवृद्धचर्थबृहतेरनिष्पन्नस्य ब्रह्मराब्दस्य गुणपूर्तेरैवाप्रसिद्धत्वेन अयोग्यतया वा 'अथ कस्मात्‌ 
इत्यत्र गुणशब्दस्य देशापरिच्छेदादिपरत्वेनाप्युपपत्तेः श्रुतिबळाद्वा तदर्थत्वासिद्धथेति द्रष्टव्यम्‌ । 


यद्वा योगेन गुणपूर्तितावाचितायाः प्रतिपादितत्वेनार्थान्तरपरत्वस्य निर्णीतत्वान्न सन्देह इति इाङ्काया 
उक्तरीत्या तद्वाचित्व एव विप्रतिपत्तेरित्येवोत्तरमभिप्रेतम्‌ । तथा च सन्देहादर्थवानेव विचारः । ब्रह्महाब्दस्य 
तद्वाचित्वमन्यत्रार्थान्तरपरत्वं चाङ्गीकृत्यापि न तद्वाचकत्वादिमात्रेण सर्वत्र तत्परत्वसिद्विरित्यतोऽपि विचार- 
सार्थक्यमेवेत्याह न हीति । अथ यथाश्रुतमेव सर्वम्‌ । यदि न तद्वाचित्वमात्रेण तत्परत्वसिद्धिः कथं तहि 


तत्सिद्विरित्यत आह तद्यदीति । एवं च पूर्वक्षप्रवृत्तिरभिप्रेतोत्तराभिप्रायेण न त्वङ्गीकारवादाभिप्रायेण ।' 


तत्त्वप्रकाशिकायां तु तद्वाचित्वाद्यभ्युपगमेनैव पूर्वपक्षः प्रदर्शितः । अत एव न्यायविवरणटीकायां पक्षद्वयमपि 
प्रदर्शितमिति ध्येयम्‌ । 


यद्वा । सन्देहावसरे सन्देहबीजत्वेन सिद्धान्त्यभिमतगुणपूर्तिवाचित्वं, क्कचित्तत्परत्वाङ्गीकारेऽपि पूर्वपक्षस्य 
सिद्धान्त्यभिमतोन्मूळनेन प्रवृत्तेस्तत्र तद्वाचित्वादेः कल्प्यत्वोक्तिरुपपन्नेति द्रष्टव्यम्‌ । चन्द्रिकायां तु ब्रह्मशब्दो 
गुणपूर्तिवाची न वेत्येव सन्दिह्यतां किं तात्पर्यसन्देहेनेत्यतो वाचकत्वे सिद्धेऽपि तात्पर्यासिद्ध्या विवक्षितार्था- 
सिद्धेर्नत्थं सन्देहः किन्तु तात्पर्यसन्देह एव प्रदर्शनीय इति परिहर्तुमेतद्वाक्यमत एव सन्देहावसर एव कृतम्‌' 
इत्युत्तवा 'जीवे सम्भवद्गुणपूर्तेश्रह्मदाब्दप्रवृत्तिनिमित्तत्वाङ्गीकारेण पूर्वपक्षप्रवृततिर्वा' इति पक्षान्तरमुक्तम्‌ । 


जीव एवायमिति न्यायविवरणीयावधारणानुसारेण परिदोषं दर्शयितु प्रसक्तं प्रतिषेधति जात्यादिकमिति । 
आदिपदेन राब्दरादिग्रहणम्‌ । तस्य इत्युपलक्षणम्‌, तत्प्रामाण्यादेश्चेत्यपि द्रष्टव्यम्‌ । सुझाब्देन लोकतः झास्जा- 
न्तरतश्च प्रसिद्धिं सूचयति ॥ जीवस्येति । एवं च जिज्ञासामात्रानाक्षेपेऽपि सिद्धान्त्यभिमतजिज्ञासाक्षेपेण पूर्वपक्ष 
इत्याशयः । न च त्तयभावेऽपि लक्षणादिना तात्पर्यसम्भवात्सिद्धान्तिनं प्रति दाक्तेः कल्प्यत्वोक्तिरयुक्तेति 
वाच्यम्‌, छक्ष्येऽ्थे योगासम्भवेन तदघीनगुणपूर्त्यसिद्धेः सिद्धान्तिना लक्षणादेर्वक्तुमदाक्यत्वात्‌ । 


अत इति । एवं च 'यन्न दुःखेन सम्मभिन्नमि'त्यादिरूपबाधकवदात्‌ ख्रक्‌चन्दनादिरूपप्रसिद्धार्थपरित्यागेन 
स्वर्गपदादेरप्रसिद्धार्थकल्पनावत्प्रकृतेऽपि वाक्यशेषोक्तबाधकवशात्‌ प्रसिद्धार्थपरित्यागेनाप्रसिद्धार्थकल्पनं युक्तमिति 
भावः | 

वा०२०- अनेन क्वचिदिति मूलकारीत्यधिकोक्तेः फलमुक्तं भवति । सृष्टिरित्येतद्भाष्यव्याख्यान पूर्वग्रन्थे 
सूत्रतात्पर्यकथनपरतया योजनात्रयवत्‌ अथवेत्युत्तरग्रन्थोक्तपक्षे सृष्टिरित्यादेस्तत्तात्पर्यकथनपरत्वं नास्तीति वक्तु 
पूर्वयोजितपक्षप्रतिपाद्यादथवेत्युक्तपक्षप्रतिपाद्यस्य भेदमाह तत्तदुचिततयेति । इति चेति । रोष इति वर्तते । 
अत्र प्रसिद्धर्थत्यागेनार्थान्तरकथने निमित्तं तु तथा च नैतद्वाक्यानां पूर्वपक्षविरोध इत्यादिना स्वयमेव वक्ष्यति । 
करचित्तत्परत्वाङ्गीकारप्रतीतिवारणाय सर्वत्रेत्यस्य तात्पर्यमाह सर्वत्रेतीति । कुतो न भवतीत्यतस्तत्र मूलस्थ- 
हिदाब्देन सूचितमतिप्रसङ्गरूपबाधकं वक्तुं श्रुतरोषयोर्मेलनेनार्थमाह प्रसिद्धार्थेति । द्वितीयकल्पनिरासपरत्वेन 
व्याचष्टे अन्यत्वादित्यस्येति । आनर्थक्यासम्भवेन चेति चदाब्दः पूरणीयः । असम्भव एवेति । वैदिकपदा- 
नर्थक्यभयादिति रोषः । तहिं ब्रह्मरान्दः प्रसिद्धार्थपर इत्यादिरेव सन्देहः प्रदर्शनीय: । तद्रह्मेत्ययमिति तु कथम्‌ । 
तेनान्यत्र तत्परतायाः प्रापेरित्यत आह एवं चेति । एवं रीषपूरणादिना न हीत्यादेर्विचार इत्यन्तग्रन्थस्य योजनायाः 
फलमाह तथा चेति । पूर्वपक्षेति । जीवो हीत्यादिपूर्वपक्षेत्यर्थः । योगेनेत्यादिपूरणस्याभिप्रेतत्वेन जीवरूपार्थान्तर- 
सम्भवप्रतिपादनस्योक्तचिन्तानुगुणत्वेन विरोधाभावादित्यर्थः । तथापि योगेनार्थन्तरवाचिताया अत्र स्वीकारात्‌ 
कथं पूर्वपक्षे तद्वाचितायाः कल्पत्वोक्तिरित्यतस्तां घटयति पूर्वपक्षीयेति । योग्यतया वेत्यस्य तदर्थत्वासिद्धथेति 
वक्ष्यमाणेन सम्बन्धः । अत्र पक्षे रोषपूरणादिना योजना कर्तव्या भवतीत्यपरितोघाद्वक्तव्यं रोषं बहिरेव प्रदर्श्य 
न हीत्यादि वाक्यानि योजयति यच्चेति । सर्वमिति । गुणपूर्तिवाचीत्यादिकं सर्वमित्यर्थः । योगेनेति 
्रसिद्धार्थपरत्वसम्भवेऽपीति च रोषपूरणाभावात्‌ स्त्रेत्यस्यार्थान्तराश्रयणाभावाच्चेति भावः । तर्हि तद्वाचित्वादेः 
कल्प्यत्वोक्तिरूपपूर्वपक्षानुपपत्तिरित्यत आह एव चेति । एवं सन्देहबीजे सतीत्यर्थः । अभिप्रेतोत्तरेति । अभिप्रेत 
यदुत्तरं तद्वाचित्व एव विप्रतिपत्तेरिति प्रागुक्तं तदभिप्रायेणेत्यर्थः । अङ्गीकारेति । गुणपूर्तिवाचित्वादन्यत्र 
तत्परत्वाङ्गीकारेत्यर्थः । .अतो न तद्विरोध इति रोषः । तद्वाचित्व एव विप्रतिपत्तेरित्युत्तरं यत्पक्षेऽभिप्रेत्य 
विचारस्यार्थवत्त्वमुक्तं तत्पक्षाभिप्रायेण पूर्वपक्षः प्रवृत्तः । न तु ब्रह्महाब्दस्येत्यादिनोक्तो योऽङ्गीकारेण प्रवृत्तो 
द्वितीयपक्षस्तदभिप्रायेणेति न तद्विरोध इति विवेकः । तत्त्वप्रकाङिकायां त्विति । ब्रह्मशब्दस्य जीवे रूढत्वात्‌ । 
यद्यपि ब्रह्मराब्दो विष्णौ तथापि तस्य तत्र योगेनैव प्रवृत्तेरित्यादिना जीवे मुख्यत्वं विष्णौ त्वमुख्यत्वमिति 
प्रतिपादनात्‌ तद्वाचित्वाद्यभ्युपगमेन तत्र पूर्वपक्षप्रवृत्तिः सिद्धेति भावः । तहिं तत्त्वप्रकारिकाग्रन्थस्यैतन्मूल- 
ग्रन्थस्य च विरोध इत्यतः प्रकारद्वयस्याप्यङ्गीकारानङ्गीकाराभ्यां ग्रन्थकृत्सम्मतत्वान्नानुपपत्तिरित्यादायेन तथा 
कल्पने ज्ञापकमाह अत एवेति । पक्षद्वयमपीति । विष्णौ तत्प्रयोगस्तु यौगिक एवेत्येकः पक्षः । यद्वेत्यादिनोक्तो 
विष्णौ तु सर्वमपि कल्पनीयमिति द्वितीय इति ज्ञेयम्‌ । अत्र पक्षे सन्देहोपपादनावसरे मुखतो न हीत्यनेनोक्तो 
योऽङ्गीकारपक्षः तं परित्यज्य बहिरेवाभिप्रेततया कल्पितपक्षान्तरानुसारित्वं पूर्वपक्षस्याश्रित्य विरोधः परिहरणीय 
इति क्किष्टकल्पनादोष इत्यपरितोषात्पक्षान्तरमाह यद्वेति । अत्राङ्गीकारेऽपीत्यनेन यथाश्रुतमेव सर्वमिति सूचितम्‌ । 
परं तु क्वितीयपक्ष इव तद्वाचित्वानङ्गीकारतदङ्गीकारपक्षयोराश्रयणेन प्रवृत्तिर्नाश्रीयते । किन्त्वेक एवाङ्गीकारपक्षः । 
ूर्वपक्षविरोधस्तु नायाति । सन्देहावसरे सन्देहबीजत्वेन सिद्धान्त्यभिमतगुणपूर्तिवाचित्वाचङ्गीकारेऽपि पूर्वपक्ष 
तदङ्गीकाराभावोपपत्तेः । तस्य सिद्धान्तोन्मूलनेन प्रवृत्तत्वेन तत्र तदनङ्गीकारस्यैवावइयकत्वादित्यर्थः । सुधायां तु 

ब्रह्महान्दः किं प्रसिद्धजीवपर इत्यादि चन्द्रिकास्थ तत्रत्यं न हि ब्रह्मदाब्दो गुणपूर्तिवाचीत्येतावता सर्वत्र तत्परो 
भवतीति वाक्ये त्वित्यादिग्रन्थोक्तरीत्या प्राप्तमेतद्वाक्याभिप्रायमाह चन्द्रिकायां त्विति । एतद्वाक्यमिति । न हीति 
वाक्यमित्यर्थः । न तु तत्पूर्वपक्षे क्कचिद्गुणपूर्तिवाचिताङ्गीकारेण प्रवृत्तमिति रोषः । अत एवेत्यनन्तरं तत्सन्देहावसर 
एवेति पाठः । एतद्वाक्यमिति वाऽनुवर्तते । तेन तत्पदाभावेऽपि न दोषः । इत्युक्तवेति । इत्येवं न हीति वाक्यस्य 
गतिमुत्तवेत्यर्थः । जीवे सम्भवदिति । अथ कस्मादित्यादिना गुणपूर्तेः प्रमितत्वात्‌ कथं तत्र अवयव- 
झाक्त्यक्ळ्प्तिरित्यस्वरसात्पक्षान्तरपरचन्द्रिकायां ह्यलौकिकविरोष्यपरत्वे गौरवात्प्रसिद्धविरोष्यपरत्ये तु लाघवात्‌ 
तदनुसारेण जीवेषु सम्भवङद्गुणपूर्ति रेव प्रवृत्तिनिमित्तम्‌ । न तु सिद्धान्त्यभिप्रेतगुणपूर्तौ तात्पर्यमिति सुधास्थ- 
ूर्वपक्षाभिप्रायो वर्णितः । तेन पूर्वत्र गुणपूर्तिवाचिता कल्प्येत्यङ्गीकृत्य पूर्वपक्षप्रवृत्तिः । इदानीं तद्वाचितामात्र- 
मङ्गीकृत्य सिद्धान्त्यभिमतसर्वगुणपूर्तिवाचितायाः कल्प्यत्वमङ्गीकृत्य तत्प्रवृत्तिरिति पक्षभेदप्रतीतेः । तमेतमर्थ 
मनसि कृत्वा प्रकारान्तरेण पूर्वपक्षप्रवत्तिर्वेत्युक्तमिति द्रष्टव्यम्‌ । ततश्च चन्द्रिकोक्तस्य प्रकारान्तरत्वान्न तद्विरोध इति || 
हृदयम्‌ । तत्प्रामाण्यादेरिति । दाब्दरारिप्रामाण्यादेरित्यर्थः । योग्यतया तच्छन्देनैकदेशपरामर्शात्‌ । अत इतीति। [|¢ 
अतः प्रसिद्धार्थे बाधकेति वाक्यप्रतीकोपादानमिदम्‌ । 


सठब्र०--- ननु गुणपूर्तिवाचकस्यास्य ब्रह्महाब्दस्य कथं प्रसिद्धाल्पगुणजीवपरत्वसन्देहो युज्यत इत्यत || 
आह न हि ब्रह्मराब्द इति । नन्वेवं ्चिद्र्मदाब्दस्य गुणपूर्णवस्तुवाचकत्वे पूर्वपक्षिणाङ्गीकृते तस्यार्थस्य ॥ 
कल्प्यत्वात्कल्पनागौरवमिति वक्ष्यमाणगौरवं कथं घटत इति चेत्‌ । उच्यते । वेदान्तरीत्या ह्यत्र पूर्वपक्षः । तथाच 
व्यवहारदशायां च यत्र 'तदेव ब्रह्म परमं कवीनाम्‌’ इत्यादौ समुद्रान्तस्थितत्वादिलिङ्गबलाद्गुणपूर्णवस्तु 
ब्रह्मराब्दात्‌ प्रतीयते तत्र प्रतीयतां नाम । प्रकृते बाघकाभावात्‌ । अत एव तद्रह्मेत्ययं ब्रह्मराब्द इति विशिष्य 
संशयधर्मिनिर्देशः । पूर्वोक्तजिज्ञासाक्षेपेण सङ्गतमिदम्‌ । परमार्थतस्तु न प्रसिद्धजीवव्यतिरिक्तं ब्रह्मास्ति प्रमाणा- 
भावात्‌ । सर्वस्य वेदान्तस्याखण्डचिन्मात्रपरत्वात्‌ अतस्तत्कल्पने कल्पनागौरवमेवेत्यादायात्‌ । चन्द्रिकायां तु 
अयं ब्रह्मदाब्द इति विशिष्य संरायघर्मिनिर्देशाः, पूर्वोक्तजिज्ञासाक्षेपेण सङ्गतिं दर्शयितुमेव । न तु क्रचिद्रह्मशाब्दस्य 
विष्णुवाचित्वाङ्गीकारेण पूर्वपक्ष इति दर्शयितुम्‌ । तथात्वे सिद्धान्तिनं प्रति अथदिः कल्प्यत्वोक्तेरनुपपत्तेः । 
तथा चात्र पूर्वपक्षे सर्वत्र ब्रह्मदाब्दस्य न विष्णुपरत्वमित्येव विवक्षितम्‌, न तु तद्रह्मेति वाक्यगततब्रह्मरान्दस्यैव । 
'न हि ब्रह्मवाब्द' इति वाक्यं तु ्कचिद्रुणपूर्तिवाचिताङ्गीकारेण न प्रवृत्तं; किन्तु ब्रह्मदाब्दो गुणपूर्तिवाची न वा 
इत्येव सन्दिह्यतां किं तात्पर्यसन्देहेन' इति आाङ्कायां वाचकत्वे सिद्धेऽपि तात्पर्यासिद्धया विवक्षितार्थासिद्धेः नेत्थं 
सन्देहः, किन्तु तात्पर्यसन्देह एव दर्दानीय इति परिहर्तुम्‌; अत एंवैतद्वाक्यं सन्देहावसर एव कृतम्‌' इत्युक्तम्‌ । 
ननु इाक्तितात्पर्ययोरेकत्वात्‌ शक्तिसिद्धौ तात्पर्यस्यापि सिद्धया कथं विवक्षितार्थासिद्विरित्यत आह शक्ति- 
तात्पर्ययोरन्यत्रापि सत्त्वादिति । | 

उपासनायाश्चेति । तथा च न वस्तुतत्त्वव्यवस्थापिकया जिज्ञासया कृत्यमिति वाक्यशेषः । जीवस्य तु 
देहातिरिक्ततया विचार्यतयैव जिज्ञासा । न तूपासनं, स्वस्य स्वयं उपासनाऽयोगादिति भाव: । न चैवं जिज्ञासाक्षेपो, 

जन्माधिकरणम्‌) श्रीमन्र्यायसुधा काः ३५ 
जीवस्यैव तद्विषयत्वसम्भवादिति वाच्यम्‌, विरिष्टाधिकारिकमोक्षफलकजीवान्यघर्मिकपूर्णत्वप्रकारकपूर्वसूत्रोक्त- 
जिज्ञासाक्षेपोपपत्तेः इति भावः । यद्वा देहाद्यन्यतया जीवस्य जिज्ञासामङ्गीकृत्य सिद्धान्त्यभिमतजिज्ञासाक्षेप इति 
द्रष्टव्यम्‌ । तद्वाचिताया इति । न च सिद्धान्ते लक्षणादिनापि तात्पर्यसम्भवात्तद्वाचितायाः कल्प्यत्वोक्तिरयुक्तेति 
वाच्यम्‌ । लक्ष्येऽर्थे योगासम्भवेन तदधीनगुणपूर्त्यलाभेन वाच्यतायाः सिद्धान्तिभिरवञ्यं वाच्यत्वात्‌ । न चावयव- 
शक्तेः क्ळप्तत्वेन कल्प्यत्वोक्तिरयुक्ता । गुणपूर्तेरेवाभावेन तत्र बृहतेः शात्तयक्ळसेरिति भावः । 


अलौकिकस्य हरेरेवेति । 'यन्न दुःखेन सम्भिन्नं न च ग्रस्तमनन्तरम्‌ । अभिलाषोपनीतं च सुखं 
स्वर्गपदास्पदम्‌ ॥' इति श्रुतेः स्वर्गशब्दस्य चन्दनादिरूपप्रसिद्धार्थत्यागेन अप्रसिद्धार्थपरत्ववत्‌ ब्रह्मराब्दस्यापि 
यतो वेत्यादिवाक्यरोषात्‌ प्रसिद्धार्थत्यागेनालौकिकार्थपरत्वोपपत्तिरिति भावः । तस्य तेनेति । तस्य हरेः तेन 
्रह्मराब्देनेत्यर्थः । न च विष्णोरपि उपासनासाध्यत्वात्‌ उपासनायाश्च अविद्यमानार्थविषयत्वात्‌ किं विद्यमान- 
चर्चारूपविचारेणेति वाच्यम्‌, उपासनाया अविद्यमानार्थविषयत्वे विद्यमानार्थविषयकश्रवणमननजन्यत्वायोगेन 
तत्समानार्थकायास्तस्या विद्यमानार्थविषयत्वावइयम्भावात्‌ । 


स०ना०--- नियतिन्ननिमावृतिरिति अनुव्याख्यानसम्बन्धसुधायां तद्धह्मेति । अयं ब्रह्मराब्दः 
्रसिद्धार्थपरः उतार्थान्तर इति वाक्यात्‌ परं श्रूयमाणं न हि ब्रह्मराब्दो गुणपूर्तिवाचीत्येतावता सर्वत्र तत्परो भवति । 
गाक्ति-तात्पर्ययोरन्यत्वादिति वाक्यद्वयं न । किन्तु तद्यदीति वाक्यमध्ये इतिशब्दात्पूर्व द्रष्टव्यम्‌ ॥ ततश्चायं पाठक्रमः 
तयदि ब्रह्मरान्दोऽयं प्रतीतार्थो न स्यात्‌ । तदैवास्य गुणपूर्तिपरत्वं सम्भवति । न हि ब्रह्महाब्दो गुणपूर्तिवाची- 
त्येतावता सर्वत्र तत्परो भवति राक्तितात्पर्ययोरन्यत्वात्‌ इत्यर्थवानेवायं विचार इति । अयमर्थः । ननु 
ब्रह्मशब्दस्य प्रसिद्धार्थपरत्वापरत्वविचारो व्यर्थः । गुणपूर्तिपरत्वस्यैव विचार्यत्वादित्यय आह तद्यदीति । 
ननु तंदैव तस्य गुणपूर्तिपरत्वं सम्भवतीत्युक्तम्‌ । ब्रह्मदान्दस्य स्वाभिधेये गुणपूर्त्यभिधानसमर्थत्वेन प्रसिद्धार्थ- 
परत्वेऽपि गुणपूर्त्यभिधानात्‌ सम्भवात्‌ । न हि परशुः स्तम्भे प्रयुक्तः छिनत्ति कदठीस्तम्भे प्रयुक्तः न छिनत्तीति 
सम्भवतीत्यत आह न हीति । कुतो नेत्यत आह राक्तितात्पर्ययोरिति । अनन्यत्वात्‌ अन्यविधत्वात्‌ 
गुणपूर्तितात्पर्योपयोगियोगवृत्तिविरहादिति यावत्‌ । इदमुक्तं भवति । भवेत्रसिद्धार्थे प्रयुक्तस्य ब्रह्महाब्दगुणपूर्तौ 
तात्पर्यम्‌, यद्यत्र योगवृत्तिः प्रसिद्धेऽथै स्यात्‌ । न चैवं किं नाम प्रसिद्धेऽर्थे रूढिम्‌ । न च रूढ्या प्रवृत्तस्य 
शब्दस्य योगलक्ष्येऽ्थे तात्पर्यमिति सम्भवति । शात्तयन्तरेण प्रवृत्तत्वात्‌ । अन्यथा दावदहनादधस्य वेत्रबीजस्य 
कदलीकाण्डजनकत्वं स्यात्‌ । कुठारदृष्टान्तस्तु विषमः कदलीस्तम्भे स्तम्भे च प्रयुज्यमानस्यैकविधराक्तित्वात्‌ 
इति । भावेऽपीति । यत्त्वया प्रयोजनमुच्यते तदुपासनासाध्यमेव न जिज्ञासासाध्यमित्यर्थः । अस्तु तरह्युपासा- 
नर्थमेव जिज्ञासेत्यत आह उपासनायाश्चेति । देहादितो विविक्ततयेति । देहात्मविवेकाभावे देहविनाठो 
जीवविनादाराङ्कया जिज्ञासादौ प्रवृत्तौ प्रवृत्तिः न स्यात्‌ । तदर्थं तत्त्वनिर्णयः आवश्यक इति जिज्ञासा कार्य 
एवेति भावः । 


२५३६ परिमळायुपेता [अ.१, पा.१, अ.२ 


विड्टल०-- अनुमानवाक्येऽप्येवमेवार्थो ज्ञेयः । ब्रह्मण इत्याद्यनुत्तवा हरेरिति विशेषोक्तेरुपयोगं 
दर्शयितुम्‌ अधिकरणस्य ‘विषयो विरायश्चैव पूर्वपक्षस्तथोत्तरम्‌ । प्रयोजनं च पञ्चैते प्राञ्चोऽधिकरणं विदुः' 
इत्युक्तेर्विषयादिनिरूपणपूर्वकमवतारयति अथवा इत्यादिना । नन्वथ कस्मादुच्यते ब्रह्मेत्यादिश्रुत्या ब्रह्मदाब्दस्य 
गुणपूर्तिवाचित्वावगमादीश्वरस्य परत्वं निश्चितं, तत्कथं संदाय इत्यत आह न हि इति । कथं सर्वत्र तत्परत्वाभाव 
इत्यत आह उाक्तीति । नन्वेवं सन्दिद्यापि तनिर्णयेन कि फळं स्यात्‌ येनायं विचारः सार्थकः स्यादित्यत आह 
तद्यदि इति । भावेऽपीति । चतुर्मुखस्य फलदातृत्वप्रसिद्धया तद्भावाङ्गीकारेऽपि तस्य फलस्य तदुपासनामात्र- 
साध्यत्वात्‌ । न चोपासनार्थं जिज्ञासाया आवश्यकता अविद्यमानोपासनोपपत्तेः तथा च तत्त्वपरे शास्त्रे न तस्य 
जिज्ञास्यतेति भावः । जीवस्य स्वप्रकाशतया सिद्धत्वान्न जिज्ञास्यतेत्यत आह जीवस्य इति । सिद्वान्तकोटौ 
बाधकमाह अप्रसिद्धेति । तद्विजिज्ञासस्वेत्यादौ न सृष्ट्यादिकर्तृत्वं श्रूयते इत्यतः तद्विजिज्ञासस्वेत्यत्र यतो वा 
इत्यादि पूर्ववाक्ये य आत्मेत्यत्र अपहतपाप्मेत्यादिमोक्षदातृत्वाभिधायकोत्तरवाक्ये चाभिहितत्वादित्यादायेनोक्त 
पूर्वोत्तरवाक्ययोरिति । नन्वस्तु सृष्टयादिकर्तुर्जिज्ञास्यता । स जीवः किं न स्यादित्यत आह सुष्ट्यादय इति । 
ततः किमित्यत आह तस्य तेनेति । तेनान्यत्रानवकाशात्‌ । जिज्ञास्ये श्रुतब्रह्महाब्दस्य हरेरेव प्रतिपादकत्व- 
निश्चयेन पूर्णत्वप्रतिपादनं सूत्रकाराभिप्रेतमिति भाष्यकारस्याभिप्राय इति भावः । 


चषक:--- अर्थान्तरपर इतीति । ्ीतब्रह्मरान्दधर्मिकजीवतात्पर्यकत्वार्थान्तरतात्पर्यकत्व - 
सन्देह इत्यर्थः । 


ननु ब्रह्मराब्दस्य गुणपूर्त्यभिधायकतायाः प्रागभिहिततया तस्यार्थान्तरतात्पर्यकत्वावघृत्या ताद्रूप्य- 
बिनिर्मुक्तजीवतात्पर्यकत्वकोटिकसन्देहस्यैवानवतारेण कथं तन्निबन्धनो विचारः सङ्गच्छत इत्याहाङ्कायामाह 
न हि ब्रह्मराब्द इति । अवयववृत्त्या अप्रसिद्धार्थपरत्वसम्भवेऽपीति पूरणीयम्‌ । इयं च फक्किका पूर्ववादिनो ब्रह्म- 
शब्दस्य काचित्कगुणपूर्त्यभिधायकत्वोरीकारेण नैव प्रववृते । तथा सति तस्यार्थस्य, तद्वाचितायाः, तत्र तात्पर्यस्य 
च कल्प्यत्वादित्युत्तरग्रन्थासाङ्गत्यप्रसङ्गात्‌ । किन्तु यथा अश्वकर्णादिदाब्दा अवयववृत्त्याऽर्थविरेषवाचकत्वेन 
केनचिदङ्गीकृता इत्येतावता प्रसिद्धार्थतात्पर्यकत्वसम्भवे योगेन तद्वाचकता न सेधिष्यति तेषां, तद्वत्‌ सिद्धान्तिना 
ब्रह्मकाब्दस्यावयववृत्त्या अलौकिकार्थवाचकतायामूरीकृतायामपि तादृशालौकिकार्थतात्पर्यकताप्रसिद्धपरत्वसम्भवे 
न सेत्स्यत्येव तस्य, अन्यथा दर्शितातिप्रसङ्गस्य दुर्वारत्वात्‌; इति सम्भवद्गुणपूर्त्यवच्छिन्नतात्पर्यकतेवोपेयेति 
तादृरासन्देहस्यानन्तरायतया तन्निबन्धनोऽयं विचारः सङ्गच्छत एवेत्याशयः । इत्थं च दिता गुरुपादोक्तसरणिः । 
सर्वत्रेति तु एकत्रापि न तत्परत्वम्‌, किमु सर्वत्रेति कैमुत्यसूचनायेति ज्ञेयम्‌ । प्रसिद्धार्थसम्भवेऽपि योगेनालौकि- 
कार्थवाचित्वं प्रभवतीत्येतावता अलौकिकार्थपरत्वं न हि क्कापि दृष्टम्‌ । घटादिदान्दानामप्यलौकिकार्थपरत्वा- 
पत्तेरित्यादाय इति वाक्यार्थचन्द्रिकाकृतां चन्द्रिकाकृतां च इदं वाक्यं क्कचिट्गुणपूर्तिवाचिताङ्गीकारेण न प्रवृत्तं 
किन्तु गुणपूर्तिवाची न वेत्येव सन्दिह्यतां किं तात्पर्यसन्देहेनेति दाङ्कायां वाचकत्वे सिद्धेऽपि तात्पर्यासिद्धचा 
विवक्षितार्थासिद्धे्नत्थं सन्देहः किं तु तात्पर्यसन्देह एव दर्शनीय इति परिहर्तुमत एवैतद्वाक्यं सन्देहावसरे कृतमिति 

निरूढं पन्थानमनुरुन्धानेत्यवसेयम्‌ । अत्र व्याचक्षाणाः “ननु ब्रह्मराब्दस्याथ कस्मादुच्यते ब्रह्मेति बृहन्तो ह्यस्मिन्‌ 
गुणा इति श्रुत्या गुणपूर्तिवाचकतायाः पूर्वमुक्तत्वात्‌ कथमल्पगुणजीवपरत्वकोटिकसन्देहहेतुको विचारो युज्यत 
इत्यत आह न हि ब्रह्मराब्द (इति) इत्यवतार्य; सत्यं ब्रह्मदाब्दो गुणपूर्तिवाचीति तथापि सर्वत्र प्रसिद्धार्थेऽपि 
न समस्तगुणपूर्तिपरः किं त्वप्रसिद्धार्थं एव । प्रसिद्धार्थे तु विवक्षिते सम्भवद्गुणपूर्तिपर एव भविष्यति । अतो युक्तः 
संशय इत्यादायः । एतेन सर्वत्रेति वचनेन क्कचिद्वह्मशब्दस्य समस्तगुणपूर्णवस्तुवाचिताङ्गीकारावगमात्‌ तस्यार्थस्य 
कल्प्यत्वादिति वक्ष्यमाणं कल्पनागौरवमेतद्वाक्यार्थेन विरुद्धमिति शङ्का निरस्ता । सर्वत्रेत्यस्य सर्वेषु ब्रह्मरान्दोपेतेषु 
वाक्येष्वित्यर्थकत्वे हि तथा स्यात्‌ । न चैवं किं तु प्रसिद्धाप्रसिद्धार्थयोरित्यर्थकत्वस्य प्रदर्शितत्वात्‌ । एतदेव 
दर्शयति तद्यदीति । प्रसिद्धार्थपर एवायमिति । ननु वक्ष्यमाणकल्पनागौरवेण ब्रह्मरान्दस्य कुत्राप्यप्रसिद्धार्थपरत्वं 
नास्तीति पूर्वपक्षस्याहयावगमात्‌ कथमेवं विशिष्य पूर्वपक्षोपक्रम इति चेन्न । उच्यते । पूर्वोक्तजिज्ञासाऽऽक्षेपेण 
सङ्गतिं दर्शयितु, न तावदयं ब्रह्मदाब्द इति विशिष्य संशयधर्मिनिर्देशः कार्यः; अन्यथा सङ्गतेर्दर्शयितुमशक्य- 
त्वात्‌ तदनुसारेणैव पूर्वपक्षोपक्रमोपसंहारौ विरिष्योक्ताविति न काऽप्यनुपपत्तिः। चन्द्रिकायां तु न हि ब्रह्मराब्द इति 
वाक्यं क्कचिद्रुणपूर्तिवाचिताङ्गीकारेण न प्रवृत्तं किं तु ब्रह्मराब्दो गुणपूर्तिवाची न वेत्येव सन्दिह्यतां किं तात्पर्य- 
सन्देहेनेति झाङ्कायां वाचकत्वे सिद्धेऽपि तात्पर्यासिद्धया विवक्षितार्थासिद्धेर्नत्थं सन्देहः, किं तु तात्पर्यसन्देह एव 
दर्शनीय इति परिहर्तुम्‌ । अत एवैतद्वाक्यं सन्देहावसर एव कृतमित्युक्तम्‌ ।” इति व्याचक्षते । 


अप्रसिद्धत्वेऽपीति । तस्य देवत्वेनातीन्द्रियत्वादिति हृदयम्‌ । तस्येति प्रयोजनपरामर्हकि पूर्वोत्तराभ्यां 
तंन्त्रावृत्त्याद्याश्रयणेनान्वेति । उपासनायाश्चेति । अर्थपासमार्थ्यावगमिका जिज्ञासा मन्दप्रयोजनेति भावः । 
न प्रसिद्धेरिति । तथाच देहाद्न्यत्वोपगमेन जीवधर्मिकजिज्ञासाया एव तद्विजिज्ञासस्वेति वाक्यघटकविधि- 
विहितत्वोपगत्या नोत्तरवाद्यभिमता जीवान्यत्वविरोषितब्रह्मधर्मिकजिज्ञासा सङ्गच्छत इति पूर्ववादिमतप्रवृत्तिरिति 
भावः। तद्वाचिताया इति । लक्ष्येऽर्थे यद्यपि तात्पर्यं सूपगमं तथापि तत्रावयववृत््यभावेन गुणपूर्त्य॑सिद्धया लक्षणाया 
दुरुपगमत्वादिति भावः । 


बाधकसद्भावादिति। यन्न दुःखेन’ इत्यादिवाक्यरीषोदीरितधर्मान्वयानुपपत्त्या स्वर्गशब्दस्य स्रगादिरूप- 
प्रसिद्धार्थानुपगमेनाळौकिकार्थतात्पर्यकतेव प्रकृतेऽपि 'यतो वा' इति वाक्यरोषाभिहितधर्मन्वियानुपपत्तिप्रसङ्गेन 
प्रसिद्धार्थपरित्यागेनातादृदार्थतात्पर्यकतेवोपेयेति भाव: । 


॥ इति लक्षणदोषशङ्कापरिहारे लक्षणस्य (अव्याघ्यसम्भवाभावयोतिकाया:) 
लक्ष्यधर्मतायाः प्रदर्शनम्‌ ॥ 

॥ अथ लक्षणदोषशङ्कापरिहारे आदौ श्रुतिनलप्राप्तानाँ लक्षणदोषशङ्कानां परिहार: ॥ 
॥ तत्राप्यादो अव्यासिराङ्कापरिहारः ॥ 


९ सु०-- ननु कथं जगत्सृष्ट्यादिकारणत्वं हरेरेव स्यात्‌, यावता 'हिरण्यगर्भः 
समवर्तताग्रे', “एको रुद्रो न द्वितीयाय तस्थे”, 'इमाँलोकानीरात ईशनीभि:', “ज्ञात्वा ठावं 
रान्तिमत्यन्तमेति’ इत्यादिश्रुतिषु हिरण्यगर्भादीनां तत्प्रतीयते; इत्यत आह सृष्टिरिति । 
आसु श्रुतिषु परेणोदाहृतासु हिरण्यगर्भ इत्याद्यास्वपि विश्वस्य सृष्ट्यादयो हरेरेवोक्ता 
न तु ब्रह्मरुद्रादिभ्य इति न लक्षणस्यातिव्यासिरिति । 


तत्कथमित्यत आह य॑ नामानीति । i 
अनु०- यं नामानि विदान्त्यद्धा यो देवानामिति ह्यपि । र 
श्रुतेर्नामानि सर्वाणि विष्णोरेव यतस्तत: ॥ 


अनेन “नामानि सर्वाणि यमाविशन्ति' इत्यादिश्रुतिमुपादत्ते । अद्धेत्याङोऽर्थ- 
कथनम्‌ । 'यो देवानां नामधा एक एव' इत्यपि, प्रसिद्धश्रुतेः, नामानि सर्वाणि हिरण्यगर्भ | 
इत्यादीनि, विष्णोरेव यतः, ततः, हिरण्यगर्भ इत्यादिषु श्रुतिषु, विश्वस्य सृष्ट्यादयो हरेरेव उक्ता || 
इति पूर्वेण सम्बन्धः । १ 


परि०--- लक्षणानामतिव्याप्तिनिरासकत्वेनापि योजयति ननु कथमित्यादिना । यावतेति || 
यस्मादित्यर्थ । भिन्नक्रमतयाऽप्यपिपदान्वयमुपेत्याह इत्याद्यास्वपीति । हरेरेवेति पञ्चमी । ब्रह्मरुद्रादिभ्य | 
इति प्रतियोगिनि पञ्चमीनिर्देदात्‌ । इति ह्यपि । श्रुतेः' इत्यत्र हिराब्दार्थमाह प्रसिद्धश्रुतेरिति । 


गु०दी०--- “हिरण्यगर्भस्समवर्तताग्रे', 'एको रुद्रो न द्वितीयाय तस्थे' इत्यादिश्रुतीनामयमर्थः-- 
हिरण्मयब्रह्माण्डाख्यवीर्यं स्वोदरे घृतवतो विष्णोरेव हिरण्यगर्भत्वसम्भवात्‌ रोदनाद्रुद्रत्वस्याद्वितीयत्वानुपयोगित्वेन 
रुजं द्रावयतीति व्युत्पत्तेः कालकूटपानान्नीलकण्ठे शूलिनि अयोगेन च कालिङ्गमर्दने कृष्णे रुद्रत्वस्यापि 
सम्भवात्‌ शिवः रिवोऽभूदिति वचनात्‌ शिवशिवीकरणसमर्थस्य हरेरेव शिवत्वसम्भवाच्च आसु श्रुतिषु 
हिरण्यगर्भरुद्रहिवदाब्दाभिधेयो विष्णुरेव । किञ्च शाब्दोऽस्तीति कृत्वा नार्थस्वरूपोन्मर्दनं कर्तृ शक्यते । तथा सति 
प्रवाहस्य घोषाधारत्वप्रसङ्गात्‌ । सिंहो देवदत्त इति दाब्दबळाङ्भार्यायाः गृहात्‌ पलायनप्रसङ्गात्‌ । किन्तु यथा यथा 
अर्थोऽस्ति तथा तथा तत्स्वरूपमनुपमृञ्चैव मुख्यवृत्त्या अमुख्यवृत्त्या वा शब्दो योजनीयः । एवं च 'एको 

नारायण आसीदि'ति श्रुत्या हरे: प्रलयकालेऽपि विद्यमानत्वात्‌ हिरण्यगर्भाख्यो हरिः अग्रे प्रलयकाले समवर्तत 
सम्यगवर्तत । पुनः सृष्टिकाले जातः 'तत्सृष्ट्वा तदेवानुप्राविशदि'ति श्रुतेः स्वसृष्टपदार्थेषु नानारूपैराविर्भूतः । 
भूतस्यैकः मुख्यः पतिरासीत्‌ । स पृथिवीमिमां द्यामुत यां च दाधार । परमपुरुषरूपेण सर्वाधारहाक्तेरप्याधार- 
त्वादतिशयेन दधार । अत एव संहितायां दीर्घः । कस्मै आनन्दरूपाय स्पष्टं निर्देष्ठुमशक्यतया कञ्चिदित्येव 
वक्तव्यतया वा कस्मै हविषा बलि विधेमेति तत्स्वरूपमनुपमृद्चैव योजना । हिरण्यगर्भविषये तु 'न ब्रह्मा न च राङ्कर' 
इति श्रुतेः ब्रह्मणोऽपि भयं मत्तो द्विपरार्धपरायुष’ इति स्मृतेश्च चतुर्मुखस्य ब्रह्मप्रळये अवस्थानायोगान्नेयं 
्रुतिर्युक्ता । अस्तु वा हिरण्यगर्भविषयत्वं तथाऽपि नेयं बाधिका । तथा हि । एकः हिरण्यात्मब्रह्माण्डस्य 
अन्तर्विद्यमानत्वेन हिरण्यगर्भाख्यश्चतुर्मुखः अग्रे प्रलयकाले समवर्तत । संवर्तः प्रलयः कल्पः क्षयः कल्पान्त 
इत्यपि’ इत्यभिधानात्‌ संवर्तं प्रलयं प्राप । पुनः एकः अग्रे जगतः अग्रे सृष्टिकाले जातः हिरण्यगर्भतया यस्य 
होर्नाभिकमलाजातः भूतस्य उत्पन्नस्य प्रपञ्चस्य पतिरासीत्‌, न त्वभूतस्य नारायणस्य स नारायणः पृथिवीं 
पृथिव्यभिमानित्वात्‌ पृथुत्वाच्च पुथिवीनाग्नी भूदेवी इमां द्यामुत दिवोऽभिमानिनीं द्योतमानां श्रीदेवी च दाधार । 
प्रलयेऽपि पार्श्वद्वये दधार । जगद्धारणवत्‌ नेदं धारणं किन्तु भार्यात्वेन भुजाभ्यामालिङ्गनमिति सूचनाय संहितायां 
दीर्घः । चतुर्मुंखवत्‌ प्रलये लीनो नाभूदिति भावः । अतो हविषा अन्ते हूयमानजगदाख्यहविषा कस्मै विधेम पूजां 
विधेम । एकस्य ब्रह्मणो नष्टत्वादपरस्यानुत्पन्नत्वात्‌ तदतिरिक्तजगतः सुतरामभावात्‌ । वटपत्रशायिने कस्मै 
सुखरूपाय नारायणाय तुभ्यं विधेम । प्रतिकल्पं च ब्रह्मादीनां व्यत्यासानित्यश्रौतब्रहमेन्द्रादिपदैः हविषा कस्मै 
बलिं विधेम । किन्तु सनातनाय तुभ्यं नानारूपामराख्यया बलिं विधेमेति च श्रौतपदानामनुपमर्देनैवार्थः प्रतीयते । 
अतः इयमपि श्रुतिः अस्मत्पक्षस्यैव साधिका न परपक्षस्येति । एको रुद्र इति श्रुतेरप्ययमर्थः, एकः रुद्राणां 
मध्ये प्रधानः रुद्रः 'सोऽरोदीद्यदरोवीत्तदुद्रस्य रुद्रत्वमि'ति श्रुतेः 'यदरोदीस्सुरश्रेष्ठ सोद्वेग इव बालकः । अतस्त्वा- 
मभिधास्यन्ति नाम्ना रुद्र इति प्रजाः' इति स्मृतेश्च रोदनाद्रद्रः द्वितीयाय जगते जगदुददिइयेत्यर्थः । न तस्थे 
वैराग्याधिपतित्वात्‌ जगन्न गणयतीत्यर्थः । ‘जगति न गणयेयं त्वत्परानुग्रहेणे”ति रुद्रेणोक्तत्वात्‌ । किन्तु रुद्रः 
सर्वेभ्यः प्रथमं नारायणमुद्दिश्यैव तस्थे तपसि स्थिरोऽभवत्‌ । 'यमुद्दिशय सदा नाथं महेशोऽपि दिगम्बरः । जटी 
भस्मानुलिप्ताङ्गस्तपस्वी वीक्ष्यते जनैरि'ति वासुदेवसहस्ननाप्रोऽवसाने पार्वत्यैवोक्तत्वात्‌ ॥ १ ॥ रुद्रः हरिवद्देहे- 
्ट्रियादिना एकः एकीभूतो न किन्तु द्वितीयाय प्राकृतदेहाय तस्थे । तत्रापि न प्रथमाय महत्तत्त्वाख्यदेहाय किन्तु 
द्वितीयाहङ्काराख्यद्वितीयदेहाय इति वा ॥ २ ॥ यद्वा रुद्र एकः गरुडवत्‌ एक एव न किन्तु कल्पान्तरे द्वितीयाय 
रोषाख्यरूपाय तस्थे ॥ ३ ॥ किञ्च रुद्रः ब्रह्ममदवतारशून्यत्वादेकः एकाकी न किन्तु द्वितीयाय शुक-दूर्वास- 
अश्वत्थामादिरूपाय तस्थे ॥ ४ ॥ किञ्च एकः सर्वोत्तमो रुद्रो नारायणः न द्वितीयाय भावप्रधानो निर्देश: 
प्राथमिकत्वाय तस्थे ॥ ५ ॥ एकस्तु रुद्रस्तथा न, किन्तु द्वितीयाय द्वितीयकोटिस्थप्रपञ्जाय तस्थे । द्वितीय- 
कोटिस्थप्रपञ्चे अहमेकोऽस्मीत्युद्दिरय तस्थे ॥ ६ ॥ किञ्च एको रुद्रः रोदनाद्रुद्रः रुद्रः भस्मासुरकृतददद्रोगद्रावण- 
समर्थो न नाभूत्‌ । अतः एकः एकाकी सन्‌ द्वितीयाय स्वरक्षकं सकलजगद्भिन्नत्वात्‌ द्वितीयं नारायणमुदिश्य तस्थे 
वैकुण्ठ प्रति प्रतस्थे ॥ ७ ॥ नायं रुद्रः किन्तु अन्योऽस्तीति मन्दाराङ्कां वारयितुं वा एक इत्यादि । एक एव रुद्रः 

द्वितीयाय रूपाय न तस्थे ॥ ८ ॥ इत्यादिरूपेण सकळजनमनोर्जननानार्थानां ळाभान्नेयमपि श्रुतिः प्रतिपक्षिणां 
पक्षीकाराहँत्यादिस्पष्टदृषणान्यपि प्रेक्षावद्विरूह्यानि । 'ज्ञात्वा शिवम्‌' इति श्रुतेरपि 'क्लीबे दिवं भद्रसुखोदकेषु' 
इत्यभिधानात्‌ शिवं सुखस्वरूपं विष्णुं ज्ञात्वाऽत्यन्तं झान्तिमेतीत्यर्थः । इति सर्वं समञ्जसम्‌ । यद्यपि गुणा एव 
भगवति सन्ति, दोषास्तु न सन्तीत्येवानया श्रुत्योच्यते, न तु सर्वाः श्रुतयः एतदर्थप्रतिपादिका इति व्याक्रियते, 
तथाऽपि तत्त्वज्ञानमात्रोत्पादिका श्रुतिः एतदुभयप्रतिपादिकैवेत्यस्याप्यर्थात्सिद्धेः देवे सुविरुद्धाः अपि गुणाः श्रुताः 
श्रुतिप्रतिपाद्यास्सन्ति, तथा अज्ञैः प्रतीता अपि दोषाः श्रुताः श्रुतिप्रतिपाद्याः न सन्तीत्यर्थलाभात्‌ सर्वासु श्रुतिषु 
व्याख्यातासु इत्युक्तम्‌ । 


यादु०-- प्रसिद्धश्रुतेः इत्यत्र प्रसिद्धेति हिदान्दार्थकथनम्‌ । 


बं०प०- द्वितीयायेति । द्वितीयतयाऽवस्थानायान्यो न तस्थ इत्यर्थः । विभक्तिव्यत्ययेन द्वितीय 
इत्यर्थ इत्यप्याहुः । 


आनन्दः अतिव्याप्ति शङ्कते ननु कथमिति । ननु यन्नामानीत्यनेन कस्याः श्रुतेर्ग्रहणमित्यत आह || 
अनेनेति । कारिकामद्ेत्युक्तम्‌, तत्कस्यार्थ इत्यत आह अद्धेत्याङ्‌ इति । आविदातीत्यत्रत्यस्याङ्‌ इत्यर्थः । |6 
तत इत्यस्य साकाङ्कत्वादन्वयं दर्शयन्‌ व्याख्याति यो देवानामिति । 


9 

बा०चं०--- एतद्वाक्यसङ्गतत्वेनोत्तरवाक्यं योजयितुमतिव्याप्तिशङ्कापरिहारप्रतिज्ञापरत्वेनेदमेव वाक्यं || 
योजयति नन्विति । यावता इत्यस्य यत इत्यर्थः । 
श्रुतिगतस्य सर्वाणीत्यस्याङश्चानुपादानादर्थत उपादाने वक्तव्ये कस्येदमुपादानमिति न ज्ञायत इत्यतो- || 
ऽव्ययत्वेनान्तरङ्गतयाऽव्यवधानाचाङ इदं ग्रहणमित्याह अद्धेतीति । पूर्वोक्तप्रतिज्ञोपपादकहेतुकथनरूपत्वमस्य | 
दर्शयितुँ पूर्वण सम्बन्धमाह तत इति । 
A 

वा०र०--- वक्तव्य इति । अद्धेत्यस्योभयार्थत्वस्यापि सम्भवात्तेन तदुभयोपादानप्रसक्तिरिति भावः । 


अत्र भाष्यमूलयोः यन्नामानीत्यत्रानुस्वारस्य मयिपरसवर्णं इत्यनेन परसवर्णः । यमिति पदच्छेद इति ज्ञेयम्‌ । 
कस्येदमिति । इदं अद्धेत्येतत्‌ कस्योपादानमिति योज्यम्‌ । अव्ययत्वेन । आङ इवाद्वेत्यस्याप्यव्ययत्वेन 
साम्यादित्यर्थः । अन्तरङ्गत्वहेतुरयम्‌ । इह ग्रहणमित्युत्तेण सम्बन्धः । अव्यवधानाञ्चेति । आविरान्ती- 
त्यव्यवघानादित्यर्थः । 


स०ब्र०- यावतेति । यत इत्यर्थः । 

विट्टल०-- लक्षणाव्याप्तिनिरासकत्वेन नियमसूचकस्य सदेतिपदस्योपयोगं सूचयन्‌ रीत्यन्तरेणाव- 
तारयति नन्चिति । अत एव ह्रेरेबोक्ता इति । सदारान्दार्थकथनम्‌ आङ्‌ इति आविशन्तीति श्रुतिस्थस्येत्यर्थः । 
हिशब्दार्थकथनं प्रसिद्धश्रुतेरिति । 


१० सु०- ननु यथा हिरण्यगर्भादिराब्दान्‌ विष्णुविषयान्‌ व्याख्याय हिरण्यगर्भ 
इत्यादिश्रुतयो विष्णौ योज्यन्ते तथा विष्ण्वादिराब्दान्‌ हिरण्यगर्भादी व्याख्याय भाष्यो-दाहृताः 
श्रुतयोऽन्यविषयतया कुतो न योज्यन्त इत्यत आह अत इति । 


अनु०-- अतो न मुख्यतो नाम तदन्यस्य हि कस्यचित्‌ । 


अतो 'नामानि विश्वाभि न सन्ति लोके', 'यो देवानां नामधा एक एव' इति 
प्रतिषेधात्‌, परमेश्वरादन्यस्य नामैव नास्ति । दूरे विष्ण्वादिनामेत्यर्थः । नामाभावे 
व्यबहारविळोपादि प्रसज्यत इत्यत उक्त मुख्यत इति । 


परि०--- भाष्योदाहता इति । 'य उ त्रिधातु' इत्यादयः। विश्वेति । विश्वानीत्यर्थः । 


वा०्चं०-- अत इत्युदाहृतश्रुत्योरादश्रुत्यर्थपरामर्दो विवक्षितार्थासिद्धेस्तदुदाहरणसन्निधापितपूर्व- 
वाक्यार्थस्य द्वितीयश्रुताववधारणबललब्धार्थस्यायं परामर्श इत्याह अत इति । सामान्यनिषेधस्य कैमुत्य- 
सूचनेन प्रकृतोपयोग इत्याह नामैवेति । 


वा०र०-- आद्यश्रुतीति । नामानि सर्वाणीत्येतच्छरतीत्यर्थः । विवक्षितेति । विष्ण्वन्यस्य नामनिषेध - 
रूपविवक्षितेत्यर्थः । तदंहो तदप्रतिपादनादिति भावः । पूर्ववाक्यार्थस्य कथमत्र प्रापतिस्तद्वाक्योदाहरणाभावादित्यत 
उक्तं तदुदाहरणसन्निधापितेति । सन्निधापितत्वं च . . . . . . लेख्यमस्ति । पूर्वबाक्येति । नामानि 
सर्वाणीत्येतदपेक्षया यत्पूर्ववाक्यं नामानि विश्वेत्येतततत्र विष्णोरन्यस्मिन्नामनिषेधस्य स्पष्टप्रतिभासादिति भावः । 
लब्धार्थस्य चायमिति चशब्दयुक्तः पाठः स्वरसः । चराब्दाभावे वा तदर्थान्तभविनार्थो ज्ञेयः । सामान्येति । 
नामानीतिवाक्ये विष्ण्वादीत्यश्रवणादिति भावः । कैमुत्यसूचनेन । कैमुत्ये तात्पर्यप्रतिपादनेनेत्यर्थः । एबकारेति । 
विष्णोरेवेत्येवकारेत्यर्थः । 


॥ इति लक्षणदोषराङ्कापरिहारे आदौ श्रुतिबलप्राप्तानां लक्षणदोषराङ्कानां परिहारेऽप्यादौ 
अव्यासिराङ्कापरिहारः॥ 

॥ अथ श्रुतिबलप्राप्तलक्षणदोषशाङ्कापरिहारे ततः असम्भवराङ्कापरिहारः॥। 


११ सु०-- ननु तथाऽपि विष्णावसम्भवीद लक्षणम्‌ । ‘जनितोत विष्णोः? इत्यादौ तस्य 
जन्मादिदोषश्रवणात्‌ । न हि जन्मादिदोषवतोऽस्मदादेरिव जगजञ्ञन्मादिकारणत्वं सम्भवति । 
इत्यत आह गुणा इति । 


अनु०- गुणाः श्रुता इति ह्यस्मान्न दोषोऽर्थः श्रुतेर्भवेत्‌॥ 


“गुणाः श्रुताः सुविरुद्धाश्च देवे सन्त्यश्रुता अपि नैवात्र शङ्का । चिन्त्या अचिन्त्याश्च 
तथैव दोषाः श्रुताश्च नाज्ञैर्हि तथा प्रतीताः ।' इत्यस्माद्वाक्यात्‌ विष्णोर्जन्मादिदोषो ‘जनितोत ` 
विष्णोः? इत्यादिश्रुतेरर्थो न भवेद्धि यस्मात्तस्मान्नासम्भवीदं ळक्षणम्‌। 


इदमुक्तं भवति । वाक्यार्थावगमे हि व्याख्यानं मुख्यकारणम्‌; यथाहुः “व्याख्यानतो 
विशेषप्रतिपत्ति इति । तत्रापि यदीयं व्याख्येयं तदीयमेव चेद्याख्यानं तदा सुतरां 
ततोऽर्थावगतिः । तत्र 'गुणाः श्रुताः’ इति श्रुतिरेव सर्वश्रुतीर्व्याख्याति । सर्वाः श्रुतयो 
विष्णोरनन्तानळीकिकानेव (ळौकिकान्गुणानेब) गुणान्व(र्णय)दन्ति न कुत्रापि दोषान्‌ । 
दोषवादप्रतीतिस्तु दाब्दराक्तितात्पर्यापरिज्ञाननिमित्तैवेति । एवं श्रुत्यैव सर्वासु श्रुतिषु 
व्याख्यातासु कथं तद्विरुद्धं(द्व) दोषपरतया व्याख्यानं युज्यते । तस्माद्विष्णुरिति 


यजमानस्य 'यज्ञस्य वा नाम । तौ सोमाद्भवत इति सोमो जनितोत विष्णोरित्युच्यत 
इत्यादि व्याख्येयमिति । 


परि०--- सुविरुद्धाश्चेति । लोकदृष्ट्या । अश्रुता अपि रमादिचिन्त्यास्तदचिन्त्याश्चैत्यर्थः । 
श्रुता अपि दोषा न सन्ति । श्रुतत्वे कथं नेत्युक्तिरित्यत उक्तम्‌ अज्ञैर्हि तथा प्रतीता इति । ननु गुणाः 
श्रुता इति श्रुत्युक्तिमात्रेण कथमुक्तदाङ्कानिरास इत्यत आह इदमुक्त भवतीति । ‘सोमः पवते जनिता 
मतीनां जनिता दिवो जनिता पुथिव्याः । जनिताऽञ्नेर्जनिता सूर्यस्य जनितेन्द्रस्य जनितोत विष्णोः' इति 
श्रुतौ सोमस्य प्रकृतत्वादाह सोमाद्भवत इतीति । जनितोत विष्णोः इति वाक्यं तु सोमादिराब्दवाच्यात्‌ 
्षीराब्धिदायनान्मूङरूपाद्विष्णुराब्दाभिधेयप्रादुर्भावरूपस्य विवक्षयोपपन्नमिति सन्न्यायरब्वावल्युक्ति हृदि 
कृत्वाह इत्यादि व्याख्येयमिति । 

गु०दी०--- विष्णुरिति यजमानस्य यज्ञस्य वा नाम इत्युपलक्षणम्‌ । जनितोत विष्णोरिति श्रुतेरय- 
मर्थः। 'तदहं वच्मि पवमानसोम' इत्यव्यवहितपूर्ववाक्ये पवमानाख्यसोमस्यैव प्रस्तुतत्वात्‌ सोम: पवते' इत्यत्राप्युक्तः 
पवमानः सोम एव । उमया सहितः सोम इति सोमपदेन रुद्रं वदन्‌ देवानां प्रियो वैदिकेभ्यो बहिष्कर्तव्य एव । तथा सति 
सजूरित्यादौ सऽजूरित्यादाविव सोम इति स उम इत्यपि दु(:?) खण्डत्वप्रसङ्गात्‌ । निधण्द्वादौ क्कचित्‌ रुद्रनामसु 
सोमनाप्रोऽपि ग्रहणप्रसङ्गात्‌ । अतो न श्रौतं नापि लौकिकम्‌ । उक्ताविधया प्रकरणविरोधेनात्र सोमपदेन वायोरन्यस्य 
केनाप्युपायेन ग्रहणासम्भवाच्च । वायोरन्यत्र पवत इत्युक्तपवनायोगात्‌ पूयमानपवमानयोः पवमानसूक्तत्वाच्च । वायुश्च 
मूलरूपे स्वावताररूपेषु च 'तयोर्जुष्टिं मातरिश्वा जगामे'त्यादिश्रुतेः रामायणभारताख्यस्मृतेश्च भगवद्भक्त एव प्रसिद्धः । 
तस्य च विष्णुजनयितृत्वं न कस्यापि वादिनो मतम्‌ । अतोऽनया श्रुत्या प्रतिवादिनां न किञ्चिदपि कृत्यम्‌ । श्रुतिरपि 
'विषूळ व्याप्तावि'ति धातुपर्यालोचनया देशतः कालतश्च व्याप्तत्वाख्यमहिमानं विष्णुपदेनैव भगवति श्रावयन्ती 
न तस्योत्पत्तिरूपां जनिमाह । किन्तु 'जनी प्रादुर्भाव’ इति साक्षाद्धात्वर्थभूतप्रादुभवमेव जनिमाह । तञ्च मूलरूप- 
वायोः देवगुरुत्वात्‌ अवताराणां च मानुषगुरुत्वात्‌ वायोरेव सम्भवतीत्यतो विष्णोर्जनितेत्युक्तम्‌ । अस्तु वा 
लोकमर्यादया जन्मैव जनिः । तथाऽपि मूळरूपे हनूमद्रूपे भीमरूपे मध्वरूपे च विष्णोर्जनिता जनितेति वीप्सया 
विष्णुमतिजनकत्वं नियतमिति वदन्ती श्रुतिः वायोः गुरुताया एव स्थिरतां चकार । अथवा विष्णिवितरस्य जनयिता 
वायुः स्वयं 'स प्राणमसृजत’, 'प्राणाद्वायुरजायते' त्यादिश्रुतेर्विष्णोर्निमित्तात्‌ स्वात्मानं स्वपुण्योद्रेकाजनयिता 
विष्णुकुमारः सोमः मत्यादीनां जनयिता सन्‌ पवते । प्राणाभावे कस्यापि जन्मासम्भवात्‌ । महत्तत्त्वाभिमानितया 
चतुर्मुखात्मकमुख्यप्राणस्य स्पष्टं जगजनकत्वाञ्च सर्वस्यापि जनितेति श्रुतेभवः । अथवा प्रथमद्वितीयावताराभ्या 
पृथिव्याः भाराख्यभयहरणेन दिवः उपद्रवाख्यभयहरणेन तृतीयावतारे मिथ्यात्वाख्यभयहरणेन हनुमदवतारे 
सुग्रीवरक्षणात्‌ सूर्य॑स्य भयहरणेन भीमावतारे राजसूयादिना अभ्नेर्भयहरणेन अर्जुनस्य रक्षणात्‌ इन्द्रस्य भयहरणैन च 
जनयिता । 'अन्नदाता भयत्राता पञ्चैते पितरः स्मृता’ इति वचनात्‌ । हनुमदवतारे लङ्कायामग्नेर्जनिता भीमावतारे 
पुरोचनादिदुष्टदाहाय ळाक्षागृहे अग्नेर्जनिता मध्वावतारे ज्ञानाग्नेर्जनिता सन्‌ पवते । किञ्च 'कविर्यः पुत्रः स इमा 
चिकेत यस्ता विजानात्स पितुः पिताऽसत्‌' इति वामनसूक्तोक्तेः कविः सर्वज्ञः विष्णोः पुत्रः विष्णुकुमारो वायुः 
सः इमाः भगवतः मूर्ती: त्रिमूतीश्च चिकेत ज्ञातवान्‌ यः वाय्वाख्यो विष्णुकुमारः ताः भगमन्मूर्तीः विजानात्‌ 
व्यजानात्‌ । आन्तं अज्ञानाभावसूचनाय विलक्षणप्रयोगः । स विष्णुकुमार: पितुः स्वपितुर्विषणोः पिता असत्‌ 
आसीत्‌, इति श्रुत्यैव वायोः विष्णुपितृत्वं पूयमाने कथ्यमानं तज्ज्ञानित्वेनैव, न तु जनकत्वेनेति श्रुत्यैव श्रुतेः स्पष्ट 
व्याख्यातत्वात्‌ न वैदिकंमन्यमानस्येयं शङ्का किन्तु अवैदिकस्यैवेति उपेक्षणीया । एवं च भगवति दोष- 
माशङ्कमानः स्वयमेव तच्छुत्युक्तार्थन्धत्वाख्यदोषवानभूत्‌ । अतः शरौतयुत्तियुक्तचित्रार्थवतीयं श्रुतिः हयग्रीवा- 
द्यवतारै: स्वोपद्रवविद्रावणसमर्थे निरवद्ये हरौ न दोषान्वेषणतत्परत्यपि द्रष्टव्यम्‌ । 


थादु०-- सर्वाः श्रुतय इति । अनेन गुणा एव श्रुताः श्रुतिषु प्रतिपादिता इति योजना सूचितेति 
दर्व्यम्‌ । अश्रुता अपि गुणाः सन्तीत्यनेन ढब्धमर्थ दर्शायति अनन्तानिति । सुविरुद्धा अचिन्त्या इत्येतत्तात्पर्य- 

कथनम्‌ अलीकिकानिति । न कुत्रापि दोषा इत्यनेन दोषाः श्रुताः श्रृतितात्पर्यगोचरा नैवेति योजनोक्ता भवति । 
अज्ञैर्हि तथा प्रतीता इत्येतत्तात्पर्यप्रदर्दानं दोषवादप्रतीतिरिति । तौ सोमाद्भवत इति । सोमेन यजेतेति सोमस्य 
योगसाधनत्वश्रवणाद्यजमानत्वस्यापि सोमाधीनयागसापेक्षत्वादिति भावः । 


वंग्प०-- लक्षणस्यासम्भवमाइाङ्कते ननु तथापीति । 


आनन्दः-- असम्भवं शङ्कते ननु तथापीति । गुणाः सगुणत्वमहत्त्वादयः । श्रुताः श्रुत्यादौ प्रसिद्धाः । 
सुविरुद्धाः विरुद्धत्वेन लोकदृष्ट्या प्रतीयमानाः । अश्नुताः साकल्येनाप्रसिद्धाः । अचिन्त्याः साकल्येनाश्रुताश्चेति 
चाब्दोऽप्यर्थो दोषा न श्रुता अपीत्यर्थः । तर्हि कथं श्रुत्यादौ जन्यादिदोषप्रतीतिरित्यर्थः । न अज्ञैरिति । 
र्वोत्तरपरामर्हाशून्यानां अज्ञानां दोषत्वेन प्रतीतावपि पूर्वोत्तरपरामर्दावतां तु न तथा प्रतीताः इत्यर्थः । ननु सन्तु 
विष्णोर्दोषित्वादोषित्वप्रतिपादिकाः श्रुतयः । तत्रापि दोषित्वप्रतिपादकश्रुत्यनुसारेण अदोषित्वप्रतिपादका श्रुतिरन्यथा 
योज्यते इति विपरीतं कि न स्यात्‌ । अदोषित्वप्रतिपादकश्रुत्यनुसारेण दोषित्वश्रुतिरेवान्यथा कुतो न योज्यते । 
न चादोषित्वप्रतिपादिका श्रुतिर्बलवती श्रुतित्वस्योभयत्रापि सत्त्वेन विशेषाभावादित्यत आह इदमुक्तं भवतीति । 
कथमियं श्रुतिः सर्वश्रुतीनां व्याख्यानरूपेत्यत आह सर्वा इति । तहिं जनितोत विष्णोरित्यस्य कोऽर्थ इत्यत 
उपसंहारव्याजेन श्रुत्यर्थमाह तस्मादिति । 


वा०चं०--- ननु लक्षणातिव्याप्तिनिरासावसरे श्रुतेर्दोषपरत्वाभावव्युत्पादनमसङ्गतमित्यतो जन्माद्यस्ये- 
त्युपसंहारभाष्ये एवकारप्रहाणेन योजनेऽसम्भवपरिहारस्याप्यभिप्रेतत्वादसम्भवपरिहाराय दोषश्रुतेर्गतिकथनं नास- 
ङ्गतमित्यादायेनोत्तरवाक्यमवतारयति नन्चिति । 


ननु गुणाः श्रुताः' इत्यनुसारेण दोषश्रुतेः स्वार्थप्रहाणे न किञ्चिन्नियामकं वैपरीत्यस्यापि सम्भवात्‌ । न च 
व्याख्यानरूपत्वमेव तथेति वाच्यम्‌ । व्याख्यानानुसारेणार्थकथनस्यापि नियामकसून्यत्वादन्यथाव्याख्यानस्यापि 
सम्भवाच्च । कथं चास्य दोषवचनव्याख्यानरूपत्वम्‌ । तदनुसारेणास्याः स्वार्थप्रहाणे निर्विषयत्वापत्त्याऽप्रामाण्या- 
पत्तिश्वेत्यत आह इदमुक्तं भवतीति । अत्र परिभाषां प्रमाणयति यथाऽऽहुरिति। 'एकरातं षछ्यर्थाः' इति 'अस्तेर्भूः' 
इत्यादौ यत्रानेकेषां योगानां प्राप्तिस्तत्र स्थाने षष्ठी ग्राह्मेति नियमार्थं प्रवृत्ते "षष्ठी स्थानेयोगा’ इति सूत्रे (स्थानेन 
योगो यस्या इति विग्रहः । निपातनादेत्वम्‌) स्थान इत्युक्तेऽप्यनन्तरे वा समीपे वेति सन्देह्वात्तन्चिवृत्तये 'व्याख्यानतो 
विशेषप्रतिपत्तिर्न हि सन्देहादलक्षणम्‌’ इति भाष्यकारेणोक्तम्‌ । व्याख्यानेन विहोषप्रतिपत्तिरर्थीविहोषनिश्चयो भवत्येव 
न तु सन्देहाछुक्षणाभावः । एवं 'स्थान इति व्याख्यास्यामः' ततश्चार्थनिश्चय इति भाष्यकृता व्याख्यानस्यार्थाव- 
गतिहेतुताया उक्तत्वादिति भावः । अन्यथाव्याख्यानसम्भवं शङ्कितँ निराचष्टे तत्रापीति । श्रुता अश्रुताश्चैत्येत- 
तात्पर्यकथनम्‌ अनन्तानिति । सुविरुद्धा इत्येतत्तात्पर्यकथनम्‌ अळौकिकानिति । लोकरीत्या विरुद्वानित्यर्थः । 
श्रुता इत्यस्य सङ्कोचकाभावात्सर्वपरत्वमभिप्रेत्य सर्वाः श्रुतय इत्युक्तम्‌ । श्रुताश्च दोषा न सन्तीत्युक्ते श्रुतानां 

कथमसत्त्वमित्यतोऽश्ञैहिं तथा प्रतीताः श्रुत्यक्ततया प्रतीता इत्येव । न तु वस्तुतः श्रुतयो दोषान्‌ वदन्तीति स्वयमेव 
व्याख्यानात्‌ तदनुसारेण दोषाः श्रुता न सन्तीत्यस्य श्रुतयो दोषान्नैव वदन्तीति व्याख्याने आवइयके तत्प्रायपाठाच्छ्ता 
गुणाः सन्तीत्यस्यापि श्रुतयो गुणान्वदन्तीति व्याख्यानं कृतम्‌ । नैवात्र शङ्का इत्येतत्तात्पर्यम्‌ एवेति । अचिन्त्याश्च 
तथैव दोषा इत्येतत्तात्पर्यकथनम्‌ न कुत्रापीति । अज्ञेत्यादितात्पर्यम्‌ दोषेत्यादि । तहिं वाक्यस्य निर्विषयतया 
अप्रामाण्यापत्तिं परिहरन्नेवोपसंहरति तस्मादिति । यद्यपि सोमादिराब्दवाच्यान्मूङरूपादवताररूपप्रादुर्भावपरतया 
सन््यायरब्रावल्यामिदं व्याख्यातं तथाऽपि सोमादिपदानां प्रसिद्धार्थपरत्वेऽपि 'अतो दोषवचो यत्र तद्वाक्यमवरं 
वदेत्‌’ इति ऋगभाष्यानुसारेण 'यज्ञो वै विष्णुः', 'परावः शिपिः इत्यादिश्रुत्या विष्णुशब्दस्य यज्ञादिनामत्वेंनेवमपि 
व्याख्यातुं शक्यमिति भावेन व्याख्यानान्तरमेतदिति द्रष्टव्यम्‌ । 


बा०र०-- प्रहाण इति सप्तमी । अस्या इति । गुणाः श्रुता इत्यस्या इत्यर्थः । तदनुसारेण गुणाः 
श्रुता इत्येतदनुसारेण । अस्याः जनितोतेति श्रुतेरित्यर्थः । बहवो हि षछ्यर्थाः स्वस्वामिसम्बन्धसमीपेत्यादि 
काशिकाग्रन्थव्याख्यानरूपमञ्जयमिकशतँ षष्ठ्यर्थाः इत्यादिकं षष्ठीदण्डकाभिधग्रन्थोक्तरीत्या प्रतिपाद्यभाष्ये सूत्रं 
प्रत्याख्यातं कथमस्तेर्भूरित्यत्र सन्देह इत्यादि चोक्तम्‌ । तद्वन्थानुसारेण सूत्रप्वृत्तिमुपवर्ण्यं तत््रत्याख्यानरूप- 
व्याख्यानत इति भाष्योक्तपरिभाषाप्रवृत्तिं च वर्णयन्नेव तदर्थकथनपूर्वकं तस्याः प्रकृतोपयोगं च दर्शयति एकदां 
षष्ठ्यर्था इत्यादिना । इतीत्यस्येति घष्ठीदण्डके षष्ठयर्थानामनेकेषामुक्तत्वादित्यर्थः । योगानां सम्बन्धानाम्‌ । 
अस्तेरित्युक्ते हि अस्तेः स्थाने अनन्तरं समीपे वेत्येवं योगाः प्राप्ताः । स्वस्वामिभावादेः राब्देऽसम्भवात्‌ । प्राप्त- 
योगेष्वप्यानन्तर्यसामीप्ययोरस्तेर्भूरित्यत्रासम्भवेन लक्ष्यानुरोधेन नियमस्यावञ्यकत्वादिति भावः । स्थाने षष्ठीति । 
स्थाने योगे एव षष्ठीत्यर्थः । स्थान इत्युक्तेऽपीति । स्थाने न योगे इति वदता सूत्रकारेणोक्तसंशयनिराकरणो- 
पाये उक्तेऽपीत्यर्थः । इत्युक्तेऽपीत्यनन्तरमस्तेर्भूरित्यत्र स्थानेऽनन्तरे समीपे वेति पाठः । विषयोदाहरणपूर्वकं 
त्रिकोटिकसन्देहस्यैव भाष्ये उक्तत्वात्‌ । तत्पदपरित्यागो लेखकागतः सूत्रे स्थान इत्युक्तेऽपि भाष्यकारेणेत्युक्तमिति 
सम्बन्धः । तथा च सूत्रकारेणैवमुक्तेऽपि भाष्यकारेण तु प्रकारान्तरमभिहितमित्यर्थसूचनेन तत्सूत्रं प्रत्याचक्षाणेनेति 
लभ्यते । अस्तेर्भूरित्यादावित्युपक्रमाङ्गुघ्याविवेकेनास्ते्भूरित्यत्रेत्यनुवर्तत इति वा । सन्देहं व्युत्पाद्येति पाठः स्वरस 
एव । सन्देहादिति पाठे तु सन्देहं व्युत्पाद्येति ल्यबन्तलोपनिमित्ता पञ्चमी । भाष्यकारेणोत्तमित्युत्तयाहुरिति मूलं 
व्याख्यातम्‌ । सन्देहपरिहारस्य विरोषव्याख्यानमात्रेण सम्भवात्‌ स्वतन्त्रयोगकरणं व्यर्थमिति प्रत्याख्यानप्रकारोऽपि 
अनेन सूचितो भवति । व्याख्यानेनेत्यारभ्यार्थनिश्चय इत्यन्तं परिभाषाव्याख्यानम्‌ । इति भाष्यकृतेत्यादिकं 
प्रकृतोपयोगप्रदर्हनम्‌ । इतीत्यस्य तथा चेत्यर्थः । इतीत्यनन्तरं तथा चेति पाठे तु इतीत्यन्तं व्याख्यानमिति ज्ञेयम्‌ । 
अर्थावगतिः अर्थविरोषावगतिः । अधिकमानुमानिकाधिकरणेऽमङ्गलत्वाच्छब्दानां राज्ञ इत्यनुव्याख्यानमूलटीका- 
व्याख्यावसरे वक्ष्यामः । श्रुताऽश्रुताश्चेत्येतत्तात्पर्यमिति पाठः । सुविरुद्धाश्चेत्यत्र चरान्दस्य श्रुताश्चेति सम्बन्धे श्रुता 
अश्रुताश्चेति लभ्यते । अत एव सर्वधर्मोपपत्तेश्चेत्येतत्सूत्रीयतत्त्वप्रकाहिकायां सुविरुद्धा लोकदृष्ट्येति व्याख्याय 
चशब्दतात्पर्यतया अश्रुता अपीति सम्बन्धप्रदर्हनपूर्वकं रमादि चिन्त्या अचिन्त्याश्चेति वर्णितम्‌ । अत एव 

छान्दोग्यभाष्येऽष्टमे 'सुविरुद्धा अश्रुताश्च गुणाः सन्त्येव सर्वशः । दोषाः केऽपि न सन्त्येव श्रुता अपि तु सर्वदा’ इति 
गारुडवचनमुदाहृतम्‌ । तथा गीताभाष्यटीकायामेकादशाध्याये श्रुता अश्रुता अपीति व्याख्यातम्‌ । तत्र श्रुताश्चेति 
दाब्दसम्बन्धाभिप्राय एव मूलम्‌ । तथा सुविरुद्धाश्चैत्यपि चराब्दसम्बन्धमभिप्रेत्य अन्यत्र सहादृष्टाः अविरुद्धाश्चेति 
व्याख्यातम्‌ । एवमुपासनापादीयमूलेऽन्यत्रापि च विदीषोक्तेरिति भावः । सुविरुद्धा इत्येतदिति प्रथमान्तपाठः । 
सुविरुद्धानिति नकारो लेखकप्रयुक्तः । सुविरुद्धा इत्येतदनुवादरूपं सुविरुद्वानित्येतदलौकिकानित्येतदनुसारेणेति वा । 
तथैव दोषा श्रुताश्चेत्यत्रापि चदाब्दबलादश्रुता अपीति लाभात्‌ तथा गुणा इव दोषाः श्रुता अश्रुताश्च नैव सन्ति । 
किन्त्वञ्ञैर्मिथ्यादृष्टिभिर्हि तथा सन्तीति प्रतीता इत्यर्थमुदाहृतगीताभाष्यटीकोक्तरीत्या सिद्धवत्कृत्य श्रुता गुणाः 
सन्तीत्यादेर्गुणान्‌ श्रुतयो वन्दन्तीति श्रुतिप्राधान्येन व्याख्यानं कुतः कार्यमित्यतस्तत्र नियामककथनपूर्वकं 
तत्तदर्थाभिप्रायेण तत्तन्मूलं योजयति श्रुताश्च दोषा इत्यादिना । एवेतीति । अलौकिकानेवेत्येवदाब्द इत्यर्थः । 
तर्हीति । प्राप्ता याऽप्रामाण्यापत्तिस्तामित्यर्थः । इदमिति । जनितोतेतिवाक्यमित्यर्थः । प्रसिद्धार्थपरत्वेऽपीत्यनेन 
ूर्वोक्तयोजनायामप्रसिद्धार्थस्वीकार इति सूचयति । ऋरभाष्यबलादवरार्थान्तरमात्रमागतम्‌ । अतस्तद्विरोषलाभायाह 
यज्ञो वै विष्णुरित्यादि । एवमपीति । अत एव तत््वनिर्णयद्वितीयपरिच्छेदान्तोदाहृतोत्पत्तिर्वासुदेवस्य प्रादुर्भावो 
न चापर इत्यादि परमश्रुतिव्याख्यानावसरे उत्पत्तिरित्यस्योत्पत्तिवचनार्थं इति आविर्भावो हरेर्जनिरित्यत्रापि || 
जनिरित्यस्य जनिग्रुतेरर्थ इत्युक्तः प्रत्यक्षत्वं हरेर्जन्मेत्यसम्भवस्तु सतोऽनुपपततेरित्येतद्ा्योकतश्च प्रकारान्तरेणापि | 
व्याख्यान दृष्टमिति ज्ञेयम्‌ । शाक्यमित्यनन्तरमिदमिति वर्तते दोषो वा | 


सथ्त्र०-- व्याख्यानतो विरोषप्रतिपत्तिरिति । न हि सन्देहादळक्षणं भवति । पुनः प्रमाणान्तरेण 
(निष्पत्ते) निश्चयोत्पादात्‌ । न्यायादागमात्‌ वा आान्ददाक्तिरुपबृंहणीयेत्यर्थः । सर्वाः श्रुतयो विष्णोरनन्तानिति । 
अनेन गुणा एव श्रुताः श्रुतिषु प्रतिपादिता इति वाक्ययोजना सूचितेति ज्ञातव्यम्‌ । अश्रुता अपि गुणाः सन्तीत्यनेन 
लब्धमर्थ दरयति अनन्तानिति । सुविरुद्धा अचिन्त्या इत्येतत्तात्पर्यकथनम्‌ अळौकिकानिति । 'न कुत्रापि दोषान्‌' 
इत्यनेन दोषाः श्रुताः श्रुतितात्पर्यगोचरा नैवेति योजनोक्ता भवति । 'अज्ञैहिं तथा प्रतीताः? इत्येतत्तात्पर्यमाह 
दोषवादप्रतीतिरिति । तौ सोमाद्भवत इति । सोमेन यजेतेति तत्सोमस्य यागसाधनत्वश्रवणात्‌ । यजमानत्वमपि 
यागाधीनमिति प्रसिद्धमिति भावः । 


विठ्ठळ०--- ननु श्रुतित्वाविरोषाज्ञनितोतविष्णोरिति श्रुतेः । कथं गुणाः श्रुता इति श्रुत्यन्तरबलेन 
प्रतीतार्थप्रच्यावनमित्यत आह इदमुक्तं भवतीति । सुविरुद्धा इत्येतदभिप्रायकथनम्‌ अलौकिकगुणानिति । दोषा 
श्रुताश्च नेत्यस्य तात्पर्यं न कुत्रापि दोषानिति । अन्ञैहीत्यादेरभिप्रायः प्रतीतिस्त्विति । सोमः पवते जनितेति 
प्रकृतत्वादाह तौ सोमाद्भवत इत्यादि । जनितोत विष्णोरित्येतत्सोमादिदाब्दवाक्यातक्षीरान्धिदायनान्मूळरूपात्‌ 
विष्णुदाब्दाभिधेयप्रादुर्भावरूपस्याभिव्यक्तिविवक्षयोपपन्नमिति नान्यस्माद्विषणुजनिवाचीति सन््यायरत्नावल्यनु- 
सारेणार्थो ग्राह्मः । अमुष्मिन्‌ लोके स्वर्गशब्दितलोके तत्‌ स्वर्गहाब्दितं सुखं यदि वा अस्ति यदि वा नेति को हि 
वेद न कोऽपीत्यर्थः । 


: १ 
पक 
3 
| महि 
A 2 | 
’ 
3. 


OHO) CCHS) CCH COHO CONS 
ho तया» कणी „° “ORS ¢ Mie MMS » 

३ ~ ~ ~ ७ 

UR”, HE ET. i FT. To” आ. Ko”, WK”, ७. थु यी 


तक त 


(| 
४ 
9 


जन्माधिकरणम्‌) श्रीमन्न्यायसुधा २५४७ 


चषक:--- व्याख्यानस्य वाक्यार्थावगतिहेतुतायां महाभाष्यकारीयां परिभाषां प्रमाणयति यथाऽऽहुरिति। 
'ष्ठी स्थाने योगा” इति सूत्रं व्याचक्षाणेन भाष्यकृता “ 'एकदातं षष्ठ्यर्थाः, यावन्तो वा सन्ति ते सर्वे षछ्घ्यामुञ्चारितायां 
प्राप्ुवन्तीति ।', 'दाब्दस्यापि राब्देनानन्तरादयोऽभिसम्बन्धाः। अस्तेर्भूर्भवतीति सन्देहः स्थाने अनन्तरे समीपे वेति ।', 
'सर्वसन्देहेषु चेदमुपतिष्ठते । “व्याख्यानतो विशेषप्रतिपत्तिर्न हि सन्देहादलक्षणमिति।' स्थान इति व्याख्यास्यामः ।” 
इत्यनेन व्याख्यानस्य विरीषार्थगोचरनिश्चयहेतुत्वेन तदप्रतिसंहितिदशायां सन्देहान्न लक्षणाभासता इत्यभिहित- 
तयाऽस्मदुक्तं समञ्जसमिति भाव: । 'सोमः पवते जनिता मतीनां जनिता दिवो जनिता पृथिव्याः । जनिताऽश्ने्जनिता 
सूर्यस्य जनितेन्द्रस्य जनितोत विष्णोः? इति श्रुतौ पूर्व सोमस्य प्रकृतत्वादाह सोमाद्भवत इतीति । ‘जनितोत 
विष्णोरि'ति वाक्यं तु सोमादिशब्दवाच्यात्‌ क्षीराब्धिरायनान्मूङरूपाद्विष्णुराब्दाभिधेयप्रादुर्भावरूपस्य विवक्षयोप- 
पन्नमिति सन्यायरब्रावल्युक्तं हृदि कृत्वाऽऽह 'इत्यादि व्याख्येयमिति’ इत्यपि निबन्धान्तरीयो विन्यासः । 


१२ सु०-- युक्त्यन्तरमाह प्रीत्येति । 
अनु०--- प्रीत्या मोक्षपरत्वाच्च तात्पर्य नैव दूषणे । 


वेदो हि जीवानां मोक्षमुदिइय प्रवृत्तः "तेषां दुःखप्रहाणाय श्रुतिरेषा प्रवर्तते । 
इति श्रुतेः । स च भगवत्प्रीत्येकसाध्यः 'यस्य प्रसादात्परमार्तिरूपादस्मात्संसारान्मुच्यते 
नापरेण ।' इति श्रुतेः । अतो भगवत्प्रीत्युत्पादनद्वारा मोक्षं साधयता वेदेन तदेव जीवान्प्रति 
बोधनीयं यद्वोधे(धने)न जीवेषु भगवत्प्रीतिर्भवति । तथा च कथं परमेश्वरदूषणे तात्पर्यं 
स्यात्‌ । दूषणज्ञानस्य प्रीतिसाधनत्वाभावात्‌ । न हि लोके स्वदोषज्ञातरि प्रीतिर्ृष्टिति । 


परि०--- युत्तयन्तरमिति । न दोषोऽर्थः श्रुतेर्भवेदित्यत्र श्रुतिकृतव्याख्यानापेक्षया वेदानां 
भगवत्प्रतिद्वारा मोक्षार्थं प्रवत्तत्वरूपयुत्तयन्तरमित्यर्थः । तेषामिति । 'अदुःखमितरत्सर्वं जीवा एव तु 
दुःखिनः । तेषाम्‌' इति वैदोषिकनये वक्ष्यमाणश्रुतेरित्यर्थः । 

आनन्दः वेदः गुणपरः प्रीत्या मोक्षपरत्वादित्यनुमानमुक्तम्‌ । तत्र हेत्वसिद्धिमाशङ्खयाह वेदो हीति । 


अस्तु मोक्षपरत्वं तथापि द्वेषाच्चे्यादयो नृपा इत्यादिवचनात्‌ द्वेषेणैव तत्परत्वं किं न स्यादित्यत आह स चेति । 
अस्तु तथापि गुणपरत्वं कुत इत्यत आह वेदेनेति । 


बा०चं०--- अत्र मोक्षपरत्वस्य तत्प्रतिपादकत्वरूपत्वे मोक्षस्य विषयत्वापत्त्या 'दूषणे नैव तात्पर्यम्‌ 
इत्यस्यालग्नकत्वापत्तेस्तद्विवक्षितमर्थं सप्रमाणकमाह वेदो हीति । स्वर्गादिकं भवदप्यवान्तरमेव प्रयोजनमिति 

भावः । प्रीत्येत्यभिप्रेतं सप्रमाणकमाह स चेति । अत इति । न हि दारं साक्षात्प्रयोजनस्य कारकं 
किन्तु विषयप्रतिपादनद्वारैवेति भावः । यद्वोधनेनेति । अभिमतप्रयोजनसाधनं च विषयतामञ्नुत इति 
भावः । 

१३ सु०-- भगवत्य्रीतिद्वारा मोक्षं साधयतो वेदस्य तदूषणे तात्पर्यं (स्यात्‌) न युक्तं 
चेत्‌ क तद्युक्तमित्यत आह सर्वेषामिति । 


अनु०- सर्वेषामपि वाक्यानां महातात्पर्यमत्र हि॥ 


प्रकृतदोषविरुद्धत्वेन 'गुणाः श्रुता’ इति वाक्येन वा बुद्धिसन्निधापिता गुणा अत्रेति 
परामृश्यन्ते । हिशब्देन तज्ज्ञानस्येश्वरप्रीतिहेतुत्वं सूचयति ॥ 


ननु प्रयोजनमनुसृत्य वेदस्य प्रतीतविषयपरित्यागेनाप्रतीतविषयान्तराङ्गीकारोऽय- 
मयुक्तः । तथात्वे पुरुषार्थविरोधिनो दुर्गन्धादिग्राहकस्य घ्राणादेस्तदविषयत्वप्रसङ्गात्‌ त्‌ | 
सुगन्धादिविषयत्वप्रसङ्गाच्च । इत्यत आह तद्विरोध इति । 


अनु०--- तद्विरोधे न मानत्वं फळं मुक्तिर्हि वाक्यतः । 


विषमोऽयमुपन्यासः । प्रत्यक्षानुमाने हि प्रयोजनोद्देरोन न प्रत्ते किन्तु स्वहेतूप- 
निपातमात्रादेवार्थं बोधयतः । वाक्यं तु श्रोतृपुरुषार्थोद्देरीनैव प्रवृत्तं तदनुगुणमेव विषयं 
प्रतिपादयेत्‌ । उद्दिष्टपुरुषार्थविरोधिनि तु विषये प्रवर्तमानं कथं प्रमाणं स्यात्‌ । यथा 
स्वर्गोदिरीनाग्रिहोत्रं विधाय “को हि तद्वेद यद(द्य)मुष्मिंड्ोकेऽस्ति वा न वा' इति स्वर्गे 
संशयं कुर्वद्वाक्यम्‌ । प्रकृते च वाक्यतः सर्वेभ्यो वेदवाक्येभ्यः साध्यं फलं जीवस्य 
संसारान्मुक्तिरेव श्रुत्यादिप्रसिद्धा । परमेश्वरदोषप्रतिपादनस्य मोक्षविरोधे(न) न वेद- 
वाक्यानां तत्र प्रामाण्यं युज्यत इति । 


परि०--- को हीति । तत्को हि वेद न कोऽपि । तदिति किमित्यत आह यदीति । 
अमुष्मिलोके परलोके स्वर्गशब्दितं सुखं यद्यस्ति यदि वा न इति को हि वेद इति संशायं कुर्वद्वाक्यं 
यथा न प्रमाणमित्यर्थः । अत एव पूर्वतन्त्रेऽर्थवादाधिकरणसूत्रे 'दास्नदृष्टविरोधात्‌' इत्यत्र को हीति 

वाक्यमज्ञानसंशयादिकुर्वदप्रमाणमित्युक्ते पूर्वपक्षे । 'फलं मुक्तिहि वाक्यत' इत्येतद्योजयति प्रकृते 
चेति । श्रुत्यादीति । 'तेषां दुःखप्रहाणाय श्रुतिरेषा प्रवर्तते' इत्यादिश्रुत्यादीत्यर्थः । 


गु०दी०--- तदनुगुणमेब विषयं प्रतिपादयेत्‌ इत्यत्र मुख्यवृत्तेः लक्षणागौण्याद्यमुख्यवृत्तेश्च सम्भवेन 
स्वापेक्षितप्रामाणिकनानार्थेष्वपि सञ्चारयितुं शक्या श्रुतिः श्रोतृपुरुषार्थानुगुणं विषयं प्रतिपादयेत्‌, न त्वदाशङ्कित- 
नियतैकार्थवती प्रत्यक्षवदिति भावः । 


यादु०-- को हि तद्वेदेति । यद्यपीदं वाक्यं प्राग्वंदाख्यपत्नीशालायां धूमजनितदुःखप्रहाणाय 
'दिक्ष्वतीकाशान्‌ करोति’ इति वाक्यविहितातीकादाख्यच्छिद्राणामावइयकत्वाय तत्स्तुतिपरमेव तात्कालिक- 
फलप्रेप्सुत्वात्पुरुषाणां न स्वर्गसंशयपरमतः प्रमाणमेव । न ह्यपौरुषेयतयाऽनादाङ्कितदोषे वेदेऽप्रामाण्यं सम्भाव- 
यितुमपि शक्यम्‌ । तथाऽप्युद्दिष्टफळविरोधित्वादापाततः प्रतीयमाने स्वर्गसंहायरूपेऽर्थे न प्रमाणमित्यभिप्रेत्येद- 
मुक्तमिति ध्येयम्‌ । अत एवाह संशयं कुर्वत्‌ इति । आपाततः संदायप्रतिपादकमित्यर्थः । 


बं०प०--- पुरुषार्थविरोधिन इति । पापापादकत्वादिति भावः । सुगन्धादीति । तन्मत्रेत्यर्थः । 
पुण्यरूपपुरुषार्थानुकूलत्वादित्यर्थः । 


आनन्दः--- नन्तत्रेत्यनेन . गुणानां वा परामर्शः दूषणे तात्पर्यमित्यस्य वा परामर्श: । नाद्यः । 
तेषामप्रकृतत्वेनासन्निहितत्वात्‌ । न द्वितीयः । तथा सति पूर्वोत्तरवचनयोर्ैयर्थ्यापत्ते पूर्वं दूषणे तात्पर्याभाव- 
स्येदानीं दूषणे तात्पर्यस्योक्तत्वात्‌ इत्यत आह प्रकृतेति । तथापि वेदस्य गुणपरत्वज्ञानेन किं प्रयोजनमित्यत 
आह हिशब्देनेति । तथात्व इति । अप्रतीतविषयान्तराङ्गीकार इत्यर्थः । ननु पुरुषार्थविरोधिनो मानत्वाभावे 
प्रत्यक्षादेरपि मानत्वं न स्यात्‌ । तस्यापि पुरुधार्थविरोधित्वादित्यत आह विषय इति । यथा स्वर्गे इति । 
न चास्यापौरुषेयवाक्यस्य कथमप्रामाण्ये दृष्टान्तीकरणं अग्निहोत्रशालायां धूमजनितदुःखप्रहाणाय दिक्ष्वतीकाशान्‌ 
करोतीति वाक्यविहितानां अतीकाझानां स्तुतिपरत्वं तात्कालिकफलप्रेप्ुत्वात्पुरुषाणामिति न स्वर्गसंशये 
तात्पर्यम्‌ । तथा प्रकृतेऽपि भगवत्प्रीतिसाध्यपुरुषार्थत्वविरोधिरूपदूषणे तात्पर्यमिति भावः । 


वा०चं०--- फल मुक्तिहिं वाक्यत' इत्यत्र वाक्यग्रहणेन वाक्यस्य फळविरोधे न मानत्वमित्युत्तया मानान्तरे 
फलविरोधोऽप्रयोजक इति वैषम्यं सूचितम्‌। तदुपपादयितुं तत्सूचनप्रयोजनं आाङ्कामुखेन दर्शायति नन्विति । यथेति । 
प्रवर्ग्यप्रकरणे 'अतीकाशान्करोति' इत्येतत्सन्निधौ 'को हि तद्वेद यद्यमुष्मिलोक' इति वाक्यस्य श्रुतत्वेऽपि 
स्वर्गफलकत्वेन तत्तत्कर्मबिधायकसकळविरोधित्वादस्य वाक्यस्याश्निहोत्रमित्युक्तो दिष्टस्वर्गरूपप्रयोजनविरोधित्वात्‌ 
स्वर्गसंशये यथा नैतस्य तात्पर्यमित्यर्थः । संशयादावस्याप्रामाण्ये दृष्टान्तत्वं न तु सर्वथा । प्रवर्ग्यकाले प्रागवंहा- 
मण्टपे धूमाकलितलोचनानामृत्विजां झास्रसिद्धकालान्तरभाविफलापेक्षया प्रत्यक्षधूमनिवृत्तिसाधनसद्यःफलाती- 

काशकरणेच्छुत्वादतीकाशस्तुतौ तात्पर्ये तत्र प्रामाण्यस्येष्टत्वात्‌ । एवं चापौरुषेयवाक्यस्य सर्वथाऽप्रामाण्ये कथं र 
ृष्टान्तत्वमिति प्रत्युक्तम्‌ । 


बा०र०-— अग्निहोत्रं विधाय को हीत्याद्युत्तया को हीत्येतद्वाक्यस्य अश्निहोत्रप्रकरणस्थत्वमुक्तमिति 
प्रतीयते । तच्चानुपपन्नम्‌ । को हीत्यस्य प्राचीनव<दाङ्करोतीत्यादिरूपषष्ठाध्यायप्रारम्भे श्रुतत्वेन तत्प्रकरणस्य च ध 
्रवरग्यप्रकरणतयाऽद्निहोत्रप्रकरणत्वाभावादित्यादाङ्कय समाधत्ते प्रबगर्यप्रकरण इत्यादिना । नवमस्य द्वितीये । i 
उक्तरीत्याऽग्रीषोमीययागात्पूर्वानुछ्ठेयमञ््याधानादिकं दिक्ष्वतीकादानित्येतद्वयाख्यानराणके अतीकाझाच्छिद्राणि || 
प्राग्वंशः पत्नीशाळेति प्रतिपादनात्‌ । न स्थानत इत्याधेकरणीय यथा स्वर्गप्रयोजनास्रिहोत्रेते मूळटीकायां | 
प्रधानीभूताश्निहोत्रेत्यादेर्घूमपरिहाराय दिक्षु रन्ध्राणि कर्तव्यानीत्यर्थं इत्यस्य चोक्तत्वात्‌ । ज्योतिष्टोमयागे || 
पुरस्तादुपसदां प्रवर्ग्यं प्रवृणक्तीति प्रवग्योऽस्ति । सङ्कथायुक्तं क्रतोः प्रकरणात्स्यादिति तृतीयतृतीयपादसूत्रे 
शा्रदीपिकादिकं . . . . . . । ज्योतिष्टोमयागसम्बन्धि आपस्तम्बसूत्रम्‌ । तदणूड्विळा चावलोकनीयास्ति । 
प्राग्वंशः प्रागधविहौमादित्यमरो ब्रह्मवर्गकाण्डे . . . . . . । प्रत्युत्तरसामञ्जस्यादित्यधिकरणेऽपीदं प्रमेयम्‌ . . . . . . | 
स्वर्गफलकत्वेनेति । स्वर्गफलकत्वेन तत्तत्कर्मविधायकानि यानि सर्वाणि वाक्यानि तद्विरोधित्वादित्यर्थः । 
को हीति वाक्यस्य शास्त्रसिद्धकालान्तरभाविफले संशयं कुर्वतस्तत्फलपुरस्कारेण तद्वत्तया तत्तत्कर्मविधायका- 
रोषवाक्यविरोधितयाऽ्निहोत्रविधायकवाक्यविरोधित्वस्यापि प्राप्तेरिति भावः । स्वर्गोद्दिशेन स्वर्गे संशयमित्यादि 
विरेषणळब्धं यथेत्यनिर्दिष्टं दरयति उद्दिष्टेति । संशयादाविति । एतद्वथावर्त्यं तु एवं चापौरुषेयेत्यादिना 
निरूपयिष्यति । कुतो न सर्वथेत्यतस्तत्र हेतुमाह प्रबगर्यकाल इति । एतत्प्रमेयं जिज्ञासाधिकरणस्थं च 
स्पष्टनीयमस्ति । 


सठब्र०--- को हि तद्वेदेति । यद्यपीदं वाक्यं प्राग्वंशाख्यपत्रीझालायां धूमजनितदुःखप्रहाणाय || 
'दिक्ष्वतीकाशान्‌ करोति’ इति वाक्यविहितातीकाझाख्यच्छिद्राणामावइयकत्वाय तत्स्तुतिपरमेव, तात्कालिफल- 
प्रेप्सुत्वात्पुरुषाणां न स्वर्गसंदायपरम्‌, अतः प्रमाणमेव, न ह्यपौरुषेयतयाऽनाइाङ्कितदोषे वेदेऽप्रामाण्यं सम्भाव- ॥ 
यितुमपि शक्यम्‌; तथाप्युद्दिष्टफलविरोधित्वादापाततः प्रतीयमाने स्वर्गसंरायरूपेऽर्थे न प्रमाणमित्यर्थः । अत || 
एवाह संशय कुर्वदिति । आपाततः संशयविधायकमित्यर्थः । यथा स्वर्गेति । ननु कथमपौरुषेयं वाक्यं 
उद्दिष्टफळविरोधित्वेन अप्रामाण्ये दुष्टान्तत्वेनोदाहृतम्‌ । मैवम्‌ । उद्देयफलविरोधित्वेन संहायविधायकत्वाख्याया 
प्रामाण्य एव अप्रामाण्यमभिळषितां प्राग्वंदाख्यदालायां धूमजनितदुःखप्रहाणाय 'दिक्ष्वतीकाशान्‌ करोती'ति || 
वाक्यविहिता-तीकाशाख्यच्छिद्रस्तुतिपरत्वं तात्कालिकफठप्रेप्सुत्वात्पुरुषाणामिति न स्वर्गसंशयतात्पर्यमिति | 
वक्तव्यं तद्वदत्रापि भगवत्प्रीतिसाध्यपुरुषार्थविरोधिनि दूषणे न तात्पर्यमित्येतावता दृष्टान्तत्वम्‌ । 


बिठ्ठल०--- द्वितीयपादपूर्वकं प्रथमपादं योजयति प्रकृते चेति । 

१४ सु०-- ननु याथार्थ्यं प्रामाण्यं न फलवत्त्वम्‌ । सत्यम्‌ । तस्यैव याथार्थ्यस्य 
विषयविरो(षा)षेऽवधारणोपायत्वेन फलस्यानुसरणात्‌ । फलळाविरोधिनि विषये वाक्यानां 
याथार्थ्यस्य निश्चितत्वात्‌ । वक्ष्य(ति)ते चैतत्‌ (न)प्रयोजनाधिकरणे । 


नन्वस्तु पौरुषेयाणां वाक्यानामियं व्यवस्था । पुरुषो हि परप्रयोजनेन प्रयुक्तो 
वाक्यमुञ्चारयंस्तदीयहिताहितप्रासिपरिहारानुगुणार्थमेव वदेत्‌; तद्विरुद्धं तु बदन्ननवधेय-वचनः 
स्यात्‌ । अपौरुषेयं तु स्वभावादेवार्थ प्रतिपादयति प्रत्यक्षादिवदेव । तत्र बाधक-प्रत्ययादेव 
विषयप्रच्यावनं युक्तं न प्रयोजनवैगुण्येनेति॥ मैवम्‌। प्रयोजनानुद्देशिनो - ऽनुपादेयत्वप्रसङ्ात्‌ । 
यथा पुरुषाभावेऽप्यर्थं प्रतिपादयति तथा प्रयोजनोद्देशोऽपि कथं 
न स्यात्‌ । 


किश्च न मोक्षोद्देरोन वेदप्रवृत्तिरानुमानिकी किन्तु स्वयमेव वेदेनोच्यते । तथा 
चाश्चिना सिश्रेदितिवद्योग्यताविरहादप्रामाण्यमपरिहार्यम्‌ । 


सिद्धान्तविरोष तूत्तरत्र वक्ष्यामः । 


परि०-- विषयविङोषेति । एकस्माद्वाक्यादर्थद्वये प्रतीते कुत्रार्थे तात्पर्यमिति जिज्ञासायां 
फळवत्त्वादस्मिनेवार्थे तात्पर्यमित्येवं विषयविरोघावधारणोपायत्वेनेत्यर्थः । वक्ष्यत इति । 'मोक्षार्थाः 
श्रुतयो यस्मात्स च तस्य प्रसादत' इत्यादिना 'यत्सम्पूर्णप्रयोजनम्‌' इत्यन्तग्रन्थेनेति भावः। अनवधेय- 
वचनोऽश्रद्धेयवचन इत्यर्थः । अनुपादेयत्वेति । एतेन न मानत्वमित्यस्यानुपादेयत्वमित्यर्थं उक्तो 
भवति । ननु प्रयोजनोद्देरास्येदं मे भूयादित्येवंरूपेच्छाविरोषत्वात्कथमपौरुषेये वेदे तदुद्देशितेत्यत आह 
यथेति । यथा स्वतन्त्रपुरुषाभावे शब्दगतया सहजरात्तयाऽर्थप्रतिपादनं तथा तत्प्रमितिरीषत्वरूपं 
यत्परमतात्पर्यं तद्विषयत्वमेव तदुददेशित्वं नेच्छाघटितमिति भावः । मानत्वमित्यस्य प्रामाण्यमित्येवार्थ- 
मुपेत्याह किञ्चेति । आनुमानिकीति । वेदः प्रयोजनोदेरिप्रवृत्तिमानुपादेयवाक्यत्वात्‌ सम्मतवदित्यनु- 
मानसिद्धेत्यर्थः । 'फळं मुक्तिहिं वाक्यत' इत्यस्यार्थमाह किन्तु स्वयमेव वेदेनोच्यत इति । तेषां 
दुःखप्रहाणाये 'त्यादिवेदेनेत्यर्थः । तात्पर्यमाह तथा चेति । तद्विरोध इत्यापादकं योज्यम्‌ । ननु तहि 
स्वर्गादिप्रयोजनेंनैव प्रयोजनवत्त्वमस्त्वित्यत आह सिद्धान्तेति । यद्वा याथार्थ्यस्यैव मानत्वोपगमात्‌ 
कथमेवमित्यत आह सिद्धान्तेति । उत्तरत्रेति । प्रयोजनाधिकरणे 'याथार्थ्यमेव मानत्वमपि वाक्यं 

प्रयोजकम्‌ । मानत्वमेति(व) तत्रापि यत्सम्पूर्ण प्रयोजनम्‌' इत्यत्र पदानामिष्टसाधन एव गृहीतसङ्गतिक- 
त्वादित्यादिनेति भाव: । 


यादु०-- वक्ष्यते चैतत्प्रयोजनाधिकरण इति । पदानामिष्टसाधन एव गृहीतसङ्गतिकत्वात्सङ्गति- 
ग्रहणसापेक्षस्यैव वाक्यस्य बोधकत्वात्‌ । इष्टरूपफलाभावे च तदयोगादित्युपपादकमन्यदपि तत्र वक्ष्यत इत्यर्थः । 
यद्वा नन्वस्तु फलाविरोधिविषयप्रतिपादकत्वं वाक्यानां तथाऽप्यवान्तरफलभूतस्वर्गाविरोधिनि धर्मादौ तात्पर्य- 
मस्त्वित्यत आह वक्ष्यते चैतत्प्रयोजनाधिकरण इति । “अपि वाक्यं प्रयोजकम्‌ । मानत्वमेति तत्रापि यत्सम्पूर्ण- 
प्रयोजनम्‌? इति वक्ष्यत इत्यर्थः । सम्पूर्णप्रयोजनं महाप्रयोजनमित्यर्थः । तथा च तदविरोधिन्येव वाक्यस्य 
महातात्पर्यं वाच्यमिति सिद्धमिति भावः । 


'जनितोत विष्णोः' इत्यादिवाक्यस्योदिष्टप्रयोजनविरोध्यर्थकत्वेनाप्रामाण्यमापादितम्‌ । तत्र प्रयोजनोद्देश- 
व्यापकपौरुषेयत्वस्य वेदे5 भावात्तद्व्याप्यप्रयोजनोदेशस्यापि तत्राभावे उक्तापादकासिद्विरित्यभिप्रेत्याशाङ्कते नन्वस्तु 
पौरुषेयाणामिति । ननु वेदो न प्रयोजनोद्देदावान्‌ अपौरुषेयवाक्यत्वादिति वेदे प्रयोजनोद्देशाभावसाधनं न युक्तम्‌ । 
वेदः प्रयोजनोद्देशवान्‌ अर्थप्रतिपादकत्वाल्लीकिकवाक्यवदिति प्रत्यनुमानपराहतत्वादित्याराङ्कायामाह अपौरुषेयं 
त्विति । तथा च प्रत्यक्षादौ व्यभिचारात्स्वभावेनान्यथासिद्धेश्व नोक्तानुमानपराहतिराङ्कावकाइा इति भावः । नन्वेवं 
वेदस्य स्वभावादेवार्थप्रत्यायकत्वे को हि तद्वेदेत्यादिवाक्यानामुदिष्टप्रयोजनवैगुण्येन विषयप्रच्यावनमनुपपन्नं 
स्यादित्याराङ्कायामिष्टापत्तिमुत्तरमाह बाधकप्रत्ययादेवेति । अनुपादेयत्वप्रसङ्गादिति । तथा च वेदः प्रयोजनो- 
देशवान्‌ उपादेयवाक्यत्वादित्यनुमानमत्राभिप्रेतम्‌ । तत्र चानुकूलतकौक्तिरियमिति ज्ञातव्यम्‌ । ततश्च नोक्ता- 
पादकासिद्धिरिति भावः । ननूक्तापौरुषेयत्वानुमानेन सत्प्रतिपक्षताऽस्येत्यत आह यथा पुरुषाभाव इति । 
यथा वेदस्यार्थप्रतिपादकत्वं स्वाभाविकं तथा प्रयोजनोद्देशोऽपि स्वाभाविक एवास्तु । वाक्यप्रयोजनोद्देदास्य 
तत्साधकार्थपरत्वरूपत्वात्‌ । तस्य च स्वाभाविकत्वे बाधकाभावात्‌ । तथा चापौरुषेयत्वानुमानमप्रयोजक- 
मन्यथासिद्धं चेति भावः | | 


नन्वस्तूक्तानुमानेन वेदे प्रयोजनोदेशसिद्धि: । तथाऽपि न मोक्षरूपप्रयोजनोदेशसिद्धिः । तत्साधकाभावात्‌ । 
तथा चापादकासिद्धिरेव । न च वेदो मोक्षोद्देगोन प्रवृत्तिमान्‌ तदितरानिच्छूपादेयत्वादिति सामान्यव्याप्तिमूलक- 
मनुमानमेव तत्साधकं भविष्यतीति वाच्यम्‌ । अस्यापि 'जनितोत विष्णोः’ इत्यादिश्रुत्यर्थविरुद्धार्थविषयकत्वेन 
बळवत्या तया बाधितत्वादित्यस्वरसादाह किञ्चेति । स्वयमेव वेदेनेति । तेषां दुःखप्रहाणाय’ इत्यादिरूपेणे- 
त्यर्थः । अत्र स्वयमेव न तु व्याख्यातृप्रयत्रमनपेक्ष्येत्यनेनास्य निरवकाशतासूचनेन प्राबल्यमुपपादितमिति 
ज्ञातव्यम्‌ । अपरिहार्यमिति । मोक्षोदेरीन वेदप्रवृत्तेरानुमानिकत्वे कथञ्चिजनितोत विष्णोरित्यादिश्रुतेः प्रबलतया 
बाधकत्वेनापादकासिद्धयाऽप्रामाण्यं परिहर्तु दाक्यम्‌ । न श्रौतत्वे । तस्याः श्रुतेर्निरवकादातया बळवत्त्वेन 
तद्वाधिताया दोषश्रुतेर्योग्यताविरहेणाप्रामाण्यं न परिहर्तु शक्यमिति भावः । 


= न ० ~ क 


॥ 

अभ्युपेत्य चेदमुदितम्‌ । वस्तुतस्तु वेदेऽपि द्रष्टपुरुषाणां वक्ष्यमाणत्वेन प्रयोजनोद्देशादिकमुपपद्यत 
एवेत्याहायेनाह सिद्धान्तविशषमिति । अपौरुषेयेऽपि द्रष्ट्रपुरुषसङ्भावमित्यर्थः । उत्तरत्र द्रष्टारो वेदवाचो हि सन्ति 
वाच्यानि चाञ्जसा’ इति ज्ञानपादे । 


वं०प०-- किश्न न मोक्षोददेरोनेति । मोक्षोदेरीन वेदप्रवत्तेः; 'वेदो मोक्षोद्देरोन प्रवृत्तिमान्‌ तदितरा- 
निच्छूपादेयत्वात्‌' इत्यनुमानसिद्धत्वं यद्युच्यते, तर्ह्मनुमानापेक्षया श्रुतेः प्रबळत्वेन, 'जनितोत विष्णोरि'त्यादि- 
श्रुतिविरोधेन तत्प्रीतिद्वारा मोक्षोददेदित्वं न स्यात्‌ । न ह्येवमुच्यते । किं नाम, 'यस्य प्रसादात्‌', `तेषां दुःखप्रहाणाय' 
इति श्रुत्या स्वयमेवोच्यत इत्यर्थः । तथा चेति । मोक्षरूपप्रयोजनोद्देशाभाव इत्यर्थः । योग्यतेति । तेषां 
दुःखप्रहाणाय', 'यस्य प्रसादात्‌' इत्यादिश्रुतीनां बाधितार्थकत्वादप्रामाण्यमित्यर्थः । 


आनन्द: तस्यैवेति । विषयविरोषे तस्यैव याथार्थ्यस्यावधारणे फलस्योपायत्वेनानुसरणादित्यन्वयः । 
कुत एतदित्यत आह फलाविरोधिनीति । नन्वपौरुषेयस्य प्रयोजनोद्देशः कथमित्यत आह यथेति । ननु 
विषमोऽयमुपन्यासः । तथा हि । अर्थप्रतिपादकत्वं नामानेन दाब्देनेममर्थं प्रतिपादयामीतीच्छाविदोषो वाऽर्थ- 
प्रतीतिजनकत्वं वा । नाद्यः । वेदे तादृरोच्छाविरेषस्यानङ्गीकारात्‌ । न द्वितीयः । पुरुषं विनाऽर्थप्रतीति- 
जनकत्वस्याचेतनेऽसम्भवेऽपि पुरुषं विनेच्छाविरोषरूपप्रयोजनोद्देरास्य चेतने सर्वथाऽसम्भवेन तददष्टान्तेन 
तदुपपादनस्य सर्वथाऽयोगादिति । मैवम्‌ । वेदे पुरुषाभिप्रायप्रवेरी तत्कर्तृत्वापात इति वाच्यम्‌ । अस्मदादिभि- 
तरैः स्तुतिकरणेनास्मदभिप्रायप्रवेरोऽपि अस्मत्कर्तृत्वाभावात्‌ । अन्यथाऽस्मदादिकर्तृत्वमप्यापद्येत । सर्वथा- 
ऽभिप्रायप्रवेशाभावे अहमादिपदवैयर्थ्यं स्यात्‌ । वेदेनेति । तेषां दुःखप्रहाणायेति वेदेत्यर्थः । तथा चाग्निना 
सिञ्चेदित्यादौ प्रत्यक्षविरोधेन योग्यताभाववत्प्रयोजनाभावे प्रयोजनोद्देरीन प्रवृत्तिपरवेदवाक्यान्तरविरोधेन 
योग्यताविरहादप्रामाण्यं स्यादित्यर्थः । नन्वनेकान्तभक्तान्‌ प्रति प्रयोजनोद्देरीन वेदप्रवृत्तावप्येकान्तभक्तान्प्रति 
प्रयोजनोद्देरोन प्रवृत्तेरसम्भवात्तान्प्रत्यफळत्वेनाप्रामाण्यं स्यादित्यत आह सिद्धान्तविरोषमिति । 


वा०चं०--- ननु विषयविरोषे याथार्थ्यावधारणोपायत्वं फलस्य कुतः । तथात्वे फलविघुराणां प्रत्यक्षादीनां 
याथार्थ्याभावापत्तेः । 'फळवत्त्वं न चास्माभिः प्रामाण्यं हि विवक्षितम्‌ । तृणादिदरनि किञ्च फलवत्त्वं निगद्यते’ इति 
भाष्यवचनविरोधापत्तेश्चेत्यतो वाक्यानां फलाविरोध्यर्थेनेव याधार्थ्यनिश्चयानानुपपत्तिरित्याह फलेति । ननु वाक्य 
एवायमपि निर्बन्धः कुत इत्यतः सङ्गतिग्रहणसापेक्षस्यैव वाक्यस्य बोघकत्वात्पदानां चेष्टसाधन एव गृहीतसङ्गति- 


` कत्वाद्युक्तः परार्थवाक्य एवायं निर्बन्ध इत्याशयेन फलवत्त्वस्य वाक्यप्रामाण्यव्यापकतायाः स्पष्टं भाष्यकारेणैव 


'याथार्थ्यमेव मानत्वमपि वाक्यं प्रयोजकं मानत्वमेति’ इत्यादिना व्युत्पादनान्नानुपपत्तिरित्याह वक्ष्यते चेति । 
ननु वाक्यस्य स्वयमचेतनस्य पुरुषाभावे प्रयोजनोदेशः कथमुपपत्स्यत इत्यतोऽर्थप्रतिपादनस्य पुरुषव्यापारत्वा- 
दर्थप्रतिपत्तिकरणस्य वाक्यस्य पुरुषाभावेऽपि प्रतिपादकत्ववत्प्रयोजनोद्देशोऽपि स्यादेवेति प्रतिबन्या तावत्‌ 

समाधत्ते यथेति । ननु प्रतिपत्तिकरणे वाक्ये प्रतिपादकत्वमुपचारेणैवोच्यते प्रयोजनोद्देशस्याप्यौपचारिकत्वे 
प्रकृतप्रयोजनासिद्विरित्यतः श्रुतिसिद्धे प्रयोजनोदेशे काऽनुपपत्तिरित्याकायेनाह किञ्चेति । 


ननु तथाऽप्यचेतने प्रयोजनोद्देशः कथमिति सुहृद्भावेन पुच्छन्तं प्रति द्रष्टारो वेदवाचो हि सन्ति वाच्यानि 
चाञ्जसा । नित्यो द्रष्टा च वाच्यश्च भगवानेन च स्वयम्‌' इत्यादिना द्रष्ट्पुरुषाणां वक्ष्यमाणत्वात्‌ तत्प्रयोजनो - 
देशोऽपि नानुपपन्न इत्यादायेनाह सिद्धान्तविङोषं त्विति । यद्वा । ननु तथाऽपि प्रतिपादकत्वप्रतिबन्दी तावद्भश्ना । 
किञ्च श्रुतिसिद्धोऽपि प्रयोजनोद्देशः कथमचेतने व्युत्पादनीय इति सुहृङ्भावेन पृच्छन्तं प्रत्याह सिद्धान्तविरीषं 
त्विति । नोत्पादकमेव कारकम्‌ । तथा सत्यस्ति गगनमित्यादौ गगनादीनामकारकत्वप्रसङ्गात्‌ । किन्तु धात्व- 
श्रयः कर्ता तद्विषयः कर्मेत्यादि, आकाकङ्कानाकाङ्के एव च तदन्वितत्वानन्वितत्वयोः प्रयोजके न तु कार्यत्वा- 
कार्यत्वे । अत एव कश्चिद्धातुः कमद्यिन्वितः कश्चिन्नेति युज्यत इति सिद्धान्तविरीषं 'नित्यवागपि, वाच्य- 
वक्तृविहीना स्यात्‌’ इत्यनुव्याख्यानादायत्वेन वक्ष्याम इत्यर्थः । एवं चापौरुषेयवेदेऽपि वक्तुसद्भावेन 
प्रतिपादकत्वप्रयोजनोदेशादि युज्यत इत्येव परिहारः । अत एव 'नित्यवागपि, वाच्यवक्ृविहीना स्यादि'त्यापादन 
द्रष्टारो ही'त्यादिना तदुपपादनं चोत्तरत्र युज्यते । अन्यथा तदनुपपत्तेः । परं प्रति तु प्रयोजनोद्देरातदनङ्गी- 
कारयोः श्रुत्यादिरूपसाधकानुपादेयत्वप्रसङ्गरूपबाधकोक्तिः प्रतिबन्दीमात्रेणोपपत्तौ किमधिकेनेति नैतत्परि- 
हारोक्तिरिति भावः । 


वा०र०--- भाष्यवचनेति । न विलक्षणत्वाधिकरणीयेति रोषः । वाक्यानामिति । वाक्यप्रामाण्यस्यैव 
फलवत्त्वसापेक्षत्वादिति भावः । न प्रयोजनवत्त्वाधिकरणीयोदाहरिष्यमाणयाथार्थ्यमेवेत्यनुव्याख्यानमूले इदमुक्तं 
भवतीत्यादिनोक्तं शाक्तिश्चैवान्वित इत्येतदवतारावसरे तथापि परार्थानुमानस्येव इाब्दस्यापि परबोधनार्थ 
प्रवृत्तत्वेनेत्यनेन जिज्ञासाधिकरणेक्तं च मनसि कृत्वाऽऽह सङ्गृतिग्रहणेत्यादि ॥ चक्ष्यमाणत्वादिति । ज्ञानपादे 
सर्वथाऽपि तु त एवेत्यधिकरण इति रोषः । प्रतिपादकत्वप्रतिबन्दीभङ्गरूपारुच्या प्रकारान्तरमाह यद्वेति । 
प्रतिपादकत्वमुपचारेणोच्यते नैवं प्रयोजनोद्देर उपचारेण सम्भवतीत्युक्ते श्रुतिसिद्धत्वं प्रयोजनोददेरास्येत्यङ्गीकारेऽपि 


प्रतिबन्दीभङ्ग एवागत इत्यर्थः । अनुव्याख्यानेति । द्रष्टारो वेदवाचो हीत्येतदनुव्याख्यानात्पूर्वभूतनित्यवागपी- 


त्यादयनुव्याख्यानमूळगतो नोत्पादकमेव कारकमित्यादि ग्रन्थः सिद्धान्तविशेषत्वेनोक्त इति ज्ञेयम्‌ । एतद्वयाख्याने 
ूर्ववदुपचारेण प्रतिपादकत्वं श्रुतिसिद्धतया च प्रयोजनोदेश इत्यादेराश्रयणमिति नास्ति । किन्त्वपौरुषेयेऽपि वेदे 
वक्तुसद्भावात्प्रतिपादकत्वप्रयोजनोद्देशादि सम्भवतीत्यस्यैवाश्रयणमिति पूर्वपक्षादेतत्पक्षे स्वारस्यमाह एबं चेति । 
नन्वपौरुषेये वेदे प्रतिपादकत्वं वक्तुसद्भावेन ग्रन्थकुत्सम्मतमिति कुतो ज्ञायत इत्यत आह अत एवेति । 
वक्तुसद्भावाङ्गीकारादेवेत्यर्थः । अन्यथेति । अपौरुषेये वेदे वक्तुरनभिप्रेतत्व इत्यर्थः । तहि सुह्ृद्भावेन पृच्छन्तं 
प्रतीव परं प्रत्यप्ययमेव समाधिः कुतो नोच्यत इत्यत आह पर प्रतीति । 

स०व्र०--- तस्यैवेति । एकस्यैव वाक्यस्यानेकार्थप्रसक्तौ कस्मिन्नर्थे याथार्थ्यमिति सन्देहे यस्मिनर्थे 
प्रतिपादिते वाक्यस्य सफलत्वं तस्मिन्नर्थे याथार्थ्यमिति नियमस्यैवाभावात्‌ फलानुसरणं व्यर्थमित्यत आह 
फलाविरोधिनीति । ननु फलाविरोधिन्येव विषये वाक्यानां याथार्थ्यस्य निश्चितत्वादिति वदतां कोऽभिप्रायः ? 
किं फलवत्त्वमपि याथार्थ्यम्‌, उत फलवत्त्वं याथार्थ्यव्यापकम्‌ । नाद्यः विषयसत्त्वमात्रेण याथार्थ्योपपत्तौ फलवत्त्व- 
स्याप्रयोजकत्वात्‌, न द्वितीयः तृणादिदर्शनस्य फळवत्त्वाभावेऽपि याथार्थ्यस्याङ्गीकृतत्वादित्यत आह वक्ष्यति 
चैतदिति । “नात्र फलवत्त्वं प्रामाण्यं अपि तु तत्‌ व्यापकम्‌ । न च तृणादिदईनि व्यभिचार इति वाच्यम्‌, 
वाक्यप्रामाण्यस्यैव व्याप्यत्वाङ्गीकारात्‌ । न च व्यभिचारतादवस्थ्यमत्रापीति वाच्यम्‌, गृहीतसङ्गतिकानामेव 
पदानां बोधकत्वेन सङ्गतेश्चेष्टसाधन एव गृहीतत्वात्‌ याथार्थ्यस्य विषयविरीषव्यवस्थापकत्वाञ्च । यत्र याथार्थ्य 
तत्र फळवत्त्वमिति व्याप्तर्व्यभिचाराभावात्‌ । उक्तं व्यापकत्वं याथार्थ्यस्य” इत्येतत्प्रमेयं प्रयोजनाधिकरणे 
वक्ष्यत्याचार्य इत्यर्थः । ननु तथापि ज्ञातज्ञापकवाक्ये व्यभिचार इति चेन्न । जिज्ञासितयोग्यसन्निहितार्थप्रति- 
पादकस्यैव वाक्यत्वेन विवक्षितत्वेन ज्ञातज्ञापके वाक्ययाथार्थ्यलक्षणविरिष्टब्याप्यस्यैवाभावेन नानुपपत्तिरिति 
भावः । यद्वा नन्वस्तु फलाविरोधिविषयप्रतिपादकत्वं वाक्यानां तथाप्यवान्तरफलभूतस्वर्गाविरोधिनि धर्मादौ 
तात्पर्यमस्तीत्यत आह वक्ष्यते चैतत्प्रयोजनाधिकरणे इति । 'मानत्वमेति तत्रापि यत्सम्पूर्णप्रयोजनम्‌' इति 
वक्ष्यत इत्यर्थः । सम्पूर्णप्रयोजनं महत्प्रयोजनमित्यर्थः । तथा च तदविरोधिन्येव वाक्यस्य तात्पर्यं वाच्यमिति 
सिद्धमिति भावः । 


ननु प्रयोजनोदेशस्येच्छाविशेषत्वात्‌ तस्य च वक्तृपुरुषद्वारैव वक्तव्यत्वात्‌ वेदस्यापौरुषेयत्वात्‌ कथं 
प्रयोजनोद्देरित्वमित्यत आह यथा पुरुषाभावेऽपीत्यादिना । श्रुतस्यैव राब्दस्य बोधकत्वेन, श्रवणस्य च 
उच्चारणाभावे असम्भवात्‌, असम्भवित्वेन चोच्चारकाभावात्‌ अर्थबोधकत्वं न स्यात्‌ । तत्र यः प्रकारः स ममापि 
सम इति भावः। 


नन्वेतावता प्रयोजनानुद्देशिनो अनुपादेयत्वेऽपि नाप्रामाण्यमित्याशङ्कयायोग्यत्वेनाप्रामाण्यमप्युपपादयन्‌ 
अयोग्यतायाः प्रमाणबाधरूपत्वेन प्रयोजनोद्देहीन प्रवृत्तिग्रहस्य प्रत्यक्षस्याभावेन “विमतं वेदवाक्यं प्रयोजनोद्देरोन 
प्रवृत्तिमत्‌ वाक्यत्वात्‌ सम्मतवत्‌' इत्यनुमानस्य चाप्रयोजकत्वदाङ्कायां प्राबल्याभावेन बाधकत्वासम्भवात्‌ कथं 
अयोग्यत्वमित्यादाङ्कय 'तेषां दुःखप्रहाणाय’ इति वेदवाक्येनेव प्रयोजनोद्देशेन प्रवृत्तेर्गुहीतत्वात्‌ तस्य च प्राबल्येन 
तद्विरोधेनायोग्यत्वात्‌ अप्रामाण्यमपरिहार्यमित्यभिप्रेत्याह किञ्चेति । 


नन्वस्तु प्रतिबन्द्या प्रतिवादिमुखमुद्रणम्‌ अपौरुषेयस्य वेदस्य कथं प्रयोजनोद्देगोन प्रवृत्तिरित्यत आह 
सिद्धान्तविरोषं तूत्तरत्र वक्ष्याम इति । अपौरषेयवेदेऽपि द्रष्टपुरुषाभिप्रायप्रवेशो5स्तीति । दद्रृष्टारो वेदवाचो हि 
सन्ति वाच्यानि चाञ्जसा’ इति ज्ञानपादे वक्ष्याम इत्यर्थः । अपरे तु अभ्युपेत्य चेदमुदितम्‌ः वस्तुतस्तु वेदेऽपि 
द्रष्टपुरुषाणां वक्ष्यमाणत्वेन प्रयोजनोद्देशादिकं उपपद्यत एवेत्याहयेनाह सिद्धान्तविङोषमिति । द्रष्टपुरुषसद्वाव- 
मित्यर्थः । उत्तरत्र, द्रष्टारः इत्यादिक एव । 


9. |) 0) ६ e £) पि | 0 त] न Le त he 
. ` 5 न र्‌ ह 09 टा र > « ^ ११ द धं ग च 
क्ल श शू ही 


परिमळायुपेता [अ.१, पा.१, अ.२ 


विट्टल०-- विषयविठोषेति । एकस्माद्वाक्यादर्थद्वये प्रतीते कस्मिन्विषये याथार्थ्यमिति जिज्ञासायां 
यस्मात्फळं तत्रैव तात्पर्यमित्येवं विषयविशेषावधारणोपायत्वेनेत्यर्थः । दृष्टं चैतल्लोकेऽपीत्याह फलाविरोधिनीति । 
सैन्धवमानयेत्यादौ भोजनादिप्रकरणे भोजनादिप्रयोजनाविरोधिनि लवणादिविषये इत्यर्थः । 'याथार्थ्यमेव मानत्वं 
अपि वाक्य प्रयोजकमिति वक्ष्यमाणत्वाच्चेत्याह वक्ष्यते चेति । अनवधेयेति । अविश्वसनीयवचन इत्यर्थः । 
ननु प्रयोजनोद्देशत्व नाम श्रोतुः प्रयोजनेच्छापूर्वकत्वम्‌, तञ्च वक्तृद्वारा पौरुषेये एव सम्भवति । वेदस्य च 
अपौरुषेयत्वात्‌ कथं प्रयोजनोद्देरित्वम्‌ इत्यत आह यथा पुरुषाभावेऽपीति । स्वतन्त्रवक्तुपुरुषाभावेऽपि 
वाक्यार्थप्रतिपादकत्ववत्प्रयोजनोदेरित्वमपि सम्भवति । श्रोतृप्रयोजनकार्थबोधकत्वमेवोद्देरित्वं नेच्छाघटितमिति 
भावः । उपादेयत्वानुमानात्‌ प्रयोजनोद्देोन वेदप्रवृत््यङ्गीकारे कथञ्चित्‌ शङ्केति । 'तेषां दुःखप्रहाणाय' इत्यादि 
श्रुतिसिद्धे तु प्रयोजनोद्देशे तेषामित्यादिश्रुतेर्निरवकाइातया प्रबलत्वेन तद्भाधिताया दोषश्रुतेर्योग्यताविरहेणा- 
प्रामाण्यं दुष्परिहरमिति आइायेनाह किञ्चेति । तर्हिं स्वर्गलक्षणप्रयोजनेनैव प्रयोजनवत्त्वं भवतु न मोक्षळक्षणेने- 
त्यत आह सिद्धान्तविरीषमिति । यत्सम्पूर्णप्रयोजनमित्यादिनेति शेषः । यद्वा ननु प्रयोजनोद्देगित्वे 
पुरुषोऽभिप्रायप्रवेर आवश्यक इत्यत आह सिद्धान्तविरोषमिति । वेदानामपौरुषेयत्वेऽपि सृष्टिकाले ईश्वरः 
स्वाभिप्रायं निवेशयतीति अन्येषां द्रष्ट्णां वक्ष्यमाणत्वेन वा प्रयोजनोद्देशादिकमापद्यत इति विरोषमित्यर्थः । 
उत्तरत्र द्रष्टारो वेदवाचो ही'त्यादौ, 'विरोधे'त्यादौ श्रृतिस्मृत्योः परस्परं विरोधे श्रुतिविरुद्धं स्मृतिजातम्‌ अनपेक्षम्‌ 
अग्राह्यं स्यादित्यर्थः । न च वाच्यं स्मृत्या मूलश्रुतेरनुमेयत्वात्‌, श्रुतिमूलस्मृतेरनपेक्षत्वं कथमिति, यतो विरोधे 
असत्येव स्मृतिरनुमानं मूलश्रुत्यनुमापकेति । अन्ये तु विरोधे त्वनपेक्षा श्रुतिर्ग्रह्मा असति तु स्मृतिरनुसृत्य 
मानमित्यर्थं इत्याहुः । 


॥ इति श्रुतिबलप्राप्तलक्षणदोषाङ्कापरिहारे असम्भवइङ्कापरिहारः ॥ 
॥ इति श्रुतिबलप्राप्तलक्षणदोषशङ्कापरिहारः॥ 

॥ अथ लक्षणदोषशकङ्कापरिहारे ततः शैवादिपुराणप्राप्तानां लक्षणदोषशङ्कानाँ परिहारः ॥ 
॥ तत्रादौ श्रुतिविरुद्धार्थ पुराणादीनां न मानत्वम्‌ ॥ 


१५ सु०-- “ननु मा भूच्छुतिबलेनातिव्यासिरसम्भवश्च लक्षणस्य; रीवादिपुराणैस्तु 
भविष्यति, तेष्वन्येषां जगत्कारणत्वस्य विष्णोरुपसर्जनत्वस्य चाभिधानात्‌ । न च 
तेषामपि श्रुतिवदन्यार्थत्वम्‌, तात्पर्यलिङ्गविरोधात्‌ ।' इति चेन्न; तेषां श्रुतिविरुद्धार्थ 
प्रामाण्यानुपपत्तः । यथाऽऽह जैमिनिः विरोधे त्वनपेक्षं स्यात्‌’ इति । पौरुषेयतया 
हाङ्कितदोषस्यापौरुषेयवाक्यविरोधेऽप्रामाण्यस्य न्याय्यत्वात्‌ । रुद्रादीनां जगजन्मादि- 

कारणत्वं विष्णोरुपसर्जनत्वं चानेकश्रुतिविरुद्वम्‌ । ताश्च तत्र तत्रोदाहरिष्यामः । 
इत्याझायवानाह न पुराणेति । 


अनु०- न पुराणादिमानत्वं विरुद्धार्थ श्रुतेर्भवेत्‌॥ 


परि०--- श्रुतिबळेनातिव्याप्तिरसम्भवश्चेति । लक्षणस्य "हिरण्यगर्भः समवर्तताग्रे 
इत्यादिश्रुतिभिः ब्रह्मादिष्वतिव्याप्तिः । “जनितोत विष्णोः' इत्यादिश्रुत्या विष्णावसम्भवश्चेत्यर्थः । 
तात्पर्यलिङ्गविरोधादिति । शिवादिकारणत्व एव यान्युपक्रमादीनि तात्पर्यलिङ्गानि तद्विरोधादित्यर्थः । 
यथाऽऽहेति । आद्यस्य तृतीयपादीयद्वितीयाधिकरणे “विरोधे त्वनपेक्षं स्यादसति ह्यनुमानम्‌' इति 
सूत्रेण स्मृतीनां श्रुतिविरोधे सति तत्स्मृतिजातम्‌ अनपेक्षम्‌ अनादर्तव्यम्‌ अप्रमाणमिति यावत्‌ । 
नन्वेवं स्मृतीनां मूळभूतश्रुत्यनुमापकत्वेन प्रामाण्योक्तिपरेण “धर्मस्य शब्दमूलत्वात्‌' इति पूर्वाधिकरणेन 
विरोध इत्यत्र उक्तम्‌ “असति ह्मनुमानम्‌' इति । प्रत्यक्षश्रुतिविरोघेऽसति स्मृत्या मूलश्रुत्यनुमानमुक्तमिति 
सूत्रार्थः । तन्मात्रस्य प्रकृतोपयोगाद्विरोधे त्वनपेक्षं स्यादित्येवोक्तम्‌ । तत्र तत्रेति । आनन्दमयनये 
तदनन्यत्वादिनये साङ्कवनये पत्युर्नयादावित्यर्थः । 


यादु०-- विरोधे त्वनपेक्षं स्यादिति । ज्योतिष्टोमे सदोनाममण्टपस्य मध्ये काचिदौदुम्बरीदाखा 
निखन्यते । तस्याश्च वाससा वेष्टनं स्मर्यते.। 'औदुम्बरी सर्वा वेष्टयितव्या' इति । इयं स्मृतिः प्रमाणमष्टकादि- 
स्मृतिवन्मूलभूतवेदानुमापकत्वादिति प्राप्ते औदुम्बरीं स्पृष्दोद्रायेदित्यनेन प्रत्यक्षवेदवचनेन स्पर्शविधायकेन 
विरुद्धत्वेन काळात्ययापदिष्टं मूळवेदानुमानम्‌ । न च सर्ववेष्टने साक्षात्स्पर्दाः सम्भवति । परम्परास्पर्दानस्य च 
भूमिस्पर्शनिनापि सिद्धेः स्पर्शविधिवैयर्थ्यप्रसङ्ग: । स्पर्दानार्थंद्वित्राङ्कलिपरित्यागेन वेष्टने सर्वशब्दसङ्कोचापातः । 
अतः सर्वविष्टनस्मरणं प्रत्यक्षस्पर्दनिश्रुतिविरोधेन निर्मूलं विप्रलम्भकवाक्यवदप्रमाणमेवेति सिद्धान्तः । ततश्चाय 
सूत्रार्थः । स्मरणं प्रत्यक्षश्रुतिविरोधेऽनपेक्षम्‌ अनादरणीयं स्यात्‌ । असति प्रत्यक्षश्रुतिविरोधे मूलश्रुत्यनुमापक- 
मष्टकादिस्मरणमिति । अत्रैव मतान्तरम्‌ । स्पर्शसर्ववेष्टनविषययोः प्रत्यक्षानुमितश्रुत्योः परस्परविरोधा- 
दुभयोरप्यप्रामाण्यमिति प्राप्तेऽनुमानस्य कालात्ययापदिष्टत्वेन स्पर्शनश्रुतिः स्वार्थे प्रमाणम्‌ । अथ पुरुषान्तर- 
प्रत्यक्षो वेदः सवविष्टनस्मृतेर्मूलमित्युच्येत । मैवम्‌ । प्रत्यक्षात्स्वप्रत्यक्षस्य विस्रम्भणीयतया परप्रत्यक्ष- 
मनादृत्यात्मीयप्रत्यक्षेणैव व्यवहारः क्रियते । अतोऽञ्र स्पर्श एवानुष्ठीयते न तु सर्ववेष्टनमिति फळतोऽप्रामाण्यं 
श्रुतिविरुद्धानां स्मृतीनामिति । एतन्मते सूत्रार्थस्तु श्रुतिस्मृत्योर्विरोधे यत्प्रमाणान्तरानपेक्षं श्रुतिवाक्यं तदेव 
ग्राह्मम्‌ । असति ह्यात्मप्रत्यये परप्रत्ययानुमानक्लेदाश्रयणमिति द्रष्टव्यम्‌ । 


® २७० oS Us SA = ~ ७" ४७८ १ ES हि) ६1 चर 0 बन 0 [279 ८) ब्ट ४ 
HE र “न ह T 3 01, ॥॥ हन क्क 
न न हि ही 7 


€:3 1d 

a ~ ही ८. टू 

“0 किक ,.««०« ०० ० ७ | ७ ह ६ न म्ह अ हँ ड. > हि, हि छ छ रि 1 
es 
111 


परिमळाद्युपेता [अ.१, पा.१, अ.२ 


आनन्दः तात्पर्यलिङ्गेति । उपक्रमादितात्पर्यलिङ्गविरोधादित्यर्थः । श्रुतिविरोघेऽपि कुतो न 
प्रामाण्यमित्यत आह पौरुषेयतयेति । 


वा०चं०--- पुराणादीनां विशिष्यनिराकरणबीजतया पूर्वन्यायवैषम्यं दर्शयति न चेति । माऽस्तु . 
ूर्वपरिहारसाम्यं तथाऽप्यप्रामाण्येन तद्विरोधस्याकिब्चित्करत्वमेव परिहार इत्याह तेषामिति । विरोधे त्विति । 
श्रुतिविरोधे स्मृतिप्रामाण्यमनपेक्ष्यमनादरणीयं स्याद्धि यस्मादसति विरोधे मूलश्रुत्यनुमानमुक्तं न तु सतीति 
सूत्रार्थः । यथा सर्ववेष्टनस्मृतेः स्मर्दाश्रुतिविरोधेनाप्रामाण्यमिति । न केवलं जैमिनिसूत्रं प्रत्यक्षश्रुतिविरोधे 
श्रुत्यनुमानानुपपत्तिरूपतत्सूचितन्यायबलादेवैतत्‌ युक्तं च तथेत्याह पौरुषेयतयेति । 


मना , .। उपपादयिष्यते न तु सतीति पाठ: । युक्तिपादे 
जैमिनिसूत्रेति न्यायेति जैमिनिसूत्रं च प्रत्यक्षेत्यादिन्यायश्च तयोर्बलादित्यर्थः । सूत्रग्रहणेन तत्सूचितन्याय- 
प्राप्तावपि सूत्रस्य मुखतोऽधिकार्थप्रतिपादकत्वादुपयुक्तन्यायस्य पृथग्ग्रहणम्‌ । एतत्‌ श्रुतिविरुद्धार्थं इत्यादिकम्‌ । 


सथ्त्र०- ननु मा भूदिति । रीवादिपुराणे यदा विष्णोरिवान्यस्यापि जगत्कारणप्रतिपादनं 
तदाऽतिव्याप्तिरिति भावः । असम्भवं प्रतिपादयति तेष्वन्येषामिति । विरोधे त्वनपेक्षं स्यादिति । ज्योतिष्टोमे 
सदोनामकमण्टपमध्ये काचिदीदुम्बरी शाखा निखन्यते । तस्याश्च वाससा वेष्टनं स्मर्यते 'औदुम्बरी सर्वा 
वेष्टयितव्या' इति । इयं स्मृतिः प्रमाणं न वेति संशये इयं स्मृतिः प्रमाणम्‌ अष्टकादिस्मृतिष्विव मूलभूतवेदानु- 
मापकत्वात्‌ इति प्रासे 'औदुम्बरीं स्पृष्द्वोद्गायेत्‌' इत्यनेन प्रत्यक्षवेदवचनेन स्पर्दीविधायकेन विरुद्धत्वात्काला- 
त्ययापदिष्टं मूलवेदानुमानम्‌ । न च सर्ववेष्टने साक्षात्स्पर्रः सम्भवति । परस्परास्पइनिस्य च भूमिरुपइनिनापि 
सिद्धेः स्पर्दविधिवैयर्थ्यप्रसङ्गः । स्पर्शनार्थ द्वित्राङ्कलपरित्यागेन वेष्टनेऽपि सर्वदाब्दसङ्कोचापातः । अतः सर्ववेष्टन- 
स्मरणं प्रत्यक्षस्पर्दनिश्रुतिविरोधेन निर्मूलं विप्रझम्भकवाक्यवदप्रमाणमेवेति सिद्धान्तः । ततश्चायं सूत्रार्थः, स्मरणं 
प्रत्यक्षश्रुतिविरोधेऽनपेक्षमनादरणीयं स्यात्‌ असति प्रत्यक्षश्रुतिविरोघे मूलश्रुत्यनुमापर्क अष्टकादिस्मरणमिति ॥ 
अत्रैव मतान्तरम्‌ । स्मर्दासर्ववेष्टनविषययोः प्रत्यक्षानुमितश्रुत्योः परस्परविरोधादुभयोरप्यप्रामाण्यमिति प्राप्त 
अनुमानस्य काळात्ययापदिष्टत्वेन विरुद्धश्रुत्यभावेन स्पर्दौनश्रुतिः स्वार्थे प्रमाणम्‌ । अथ पुरुषान्तरप्रत्यक्षो वेदः 
सर्ववेष्टनस्मृतेर्मूळमित्युच्यते । मैवम्‌ । परप्रत्यक्षात्स्वप्रत्यक्षस्य विस्रमभणीयतया परप्रत्यक्षमनादृत्यात्मीयप्रत्यक्षेणैव 
व्यवहारः क्रियते, अतोऽञ्र स्पर्श एवानुष्ठीयते न तु सर्ववेष्टनमिति फलतोऽप्रामाण्यं श्रुतिविरुद्धानां स्मृतीनामिति । 
एतन्मते सूत्रार्थस्तु श्रुतिस्मृत्योर्विरोधे यत्प्रमाणान्तरानपेक्षश्रुतिवाक्यं तदेव ग्राह्यम्‌ । असति ह्यात्मप्रत्यये 
परप्रत्ययानुमानक्लेशाश्रयणमिति द्रष्टव्यम्‌ । स्मरणं प्रत्यक्षश्रुतिविरोधे अनपेक्षमनादरणीयं स्यात्‌ । असति श्रुति- 
विरोधे मूलश्रुत्यनुमापकमिति । तथा हि श्रुतानां प्रामाण्यसिद्धयर्थं वेदानुमापकत्वं वक्तव्यं प्रत्यक्षश्रुत्याऽन्यथा- 
प्रतीतौ च तद्विपरीतानुमानं न सम्भवति । न ह्यगनेः प्रत्यक्षेणान्यथाप्रतिपन्नस्यानौष्ण्यं अनुमातुं शाक्यते । न च 

वचनद्वयप्रामाण्यविकल्पः; तस्याष्टदोषदुष्टत्वात्‌ । बृहद्रथन्तरं वा पृष्ठ भवति इत्यैच्छिकविकल्पः । यदा 
बृहदनुतिष्ठासितं तदा रथन्तरश्रुतेरननुष्ठीयमानत्वलक्षणाप्रामाण्यं प्रतीतप्रामाण्यत्यागश्च, यदा रथन्तरमनुष्ठातु 
युक्तं तदा स्वीकृतप्रामाण्यत्यागः परित्यक्तप्रामाण्यस्वीकारः । एवं बृहच्छुतेरपि । इत्यष्टदोषदुष्टो विकल्पो 
गत्यभावे स्वीक्रियते । न चेहागतिरस्ति नापि सबलत्वमनयोरिति स्मृत्यप्रामाण्यमिति । यथा औदुम्बरी 
स्पृष्ज्ञेद्रायेदिति श्रुतिविरुद्धा औदुम्बरी वा सर्वा वेष्टयितव्या इत्यादिस्मृतयोऽप्रमाणं स्परविष्टनयोर्विरुद्धत्वात्‌ 
परम्परास्पर्दनस्य भूमिस्पर्शनेनापि सिद्धेः स्पर्दानविधिवैयर्थ्यप्रसङ्गात्‌ द्वित्राङ्कुलिपरित्यागेन वेष्टनेऽपि सर्वशन्द- 
सङ्कोचः स्यादिति । 


चषक:--- यथाऽऽह जेमिनिरिति। प्रमाणलक्षणे द्वितीयचरणे 'विरोधे त्वनपेक्षं स्यादसति ह्यनुमान- 
मि'त्यत्र, ज्योतिष्टोमे सदोनामकमण्डपमध्ये काचिदौदुम्बरीशाखा निखन्यते तस्याश्च वाससा वेष्टनं स्मर्यते । ` 
'औदुम्बरी सर्वा वेष्टयितव्या' इति । एतत्स्मृतिधर्मिकप्रामाण्याप्रामाण्यकोटिकसन्देहे अष्टकादिस्मृतिवन्मूलीभूत- 
श्रुत्यनुमापकतयेयं स्मृतिः प्रमाणमिति पूर्वपक्षे प्राप्ते । औदुम्बरी स्पृष्झ्ञेद्रायेदिति स्पर्दाविधायकप्रत्यक्षश्रुति- 
| विरोधेन मूलीभूतश्रुत्यनुमानं बाधितमेव; सर्ववेष्टने साक्षात्स्पर्शायोगात्‌, भूस्पर्दौनापि पारम्पर्येण स्पर्दासिद्धया | 
$| विधिगैरर्थ्यापातात्‌, स्पर्शनार्थ द्वितराङ्कुङपरित्यागेन वेष्टने च सर्वशब्दस्य सङ्कोचप्रसङ्गात्‌ । अतः सर्ववेष्टनस्मृतिः || 

स्पर्दनप्रतिपादकप्रत्यक्षश्रुतिविरुद्धा मूळराहित्येन विप्रलम्भकवाक्यवदप्रमाणमिति सिद्धान्तितम्‌ । सूत्रार्थस्तु | 
स्मृतीनां श्रुतिविरोधे सति तत्स्मृतिजातमनपेक्षमनादर्तव्यमप्रमाणमिति यावत्‌ । असति ह्यनुमानमिति । प्रत्यक्ष- 

श्रुतिविरोधे असति स्मृत्या श्रुत्यनुमान युक्तमिति । 
६ २६ सु०-- ननु झौवपुराणादीन्यपि श्रुतिमूलानि तत्कथं श्रुतिविरोधेनाप्रमाणानीत्यत 
#| आह दर्शनान्तरेति । | 
र अनु 
| ०--- दर्शनान्तरमूलत्वात्‌ 
शी पुराणादीनां न श्रुतिमूलत्वमिति रोषः । तथा चोक्तं मोक्षधर्मे ` रीवान्पाझुपताञ्चक्रे 
॥ इति। 


परि०--- रौवानिति। व्यक्तमेतद्दशमे भारततात्पर्यनिर्णये । 
आनन्दः-- अपूर्णत्वाच्छेषं पूरयति पुराणादीनामिति। 

१७ सु०-- तथाऽपि पाझुपतादीनां श्रुतिमूळत्वे पुराणादीना(मेव)मपि तत्स्यादित्यत 
आह मोहार्थमिति । 


अनु०--- मोहार्थ च 
दर्शनान्तराणि कृतानीति शोष: । तथा च विप्रलम्भमूलत्वमुक्त॑ भवति । 


आनन्द:--- तथापीति । तथा च पाशुपतशासख्रस्य श्रुतिमूलत्वात्‌ तन्मूलकपुराणादेरपि श्रुतिमूलत्वं 


स्यादेवेति भाव: । 
१८ सु०--- निर्निमित्तं प्राणिनां मोहमुत्पादयन्तः प्रत्यवायिनः प्रसज्येरन्‌ । न च 
परव्यामोहनेन किमपि महत्प्रयोजनमस्ति यदाशया प्रत्यवायमपि न गणयेयुः । अतो 
४ नेदमुचितमित्यत उक्त हरेराज्ञयेति । 
। अनु०--- आज्ञया हरे: । 


ह(रेराज्ञा)यज्ञानुष्ठानान्न प्रत्यवायो5स्ति किन्तु महाप्रयोजनावासिश्चेति सुप्रसिद्धम्‌ । 
न च हरेः प्रत्यवायः प्रयोजनापेक्षा वेश्वरत्वादिति भाव: । तदुक्तम्‌ 'कुत्सितानि च मिश्राणि 
रुद्रो विष्णुप्रचोदितः । चकार शास्राणि विभुर्क्तषयस्तत्प्रचोदिताः । दधीच्याद्याः पुराणानि 


तच्छास्त्रसमयेन तु' इति । 

परि०--- 'तच्छास्रसमयेन तु' इत्यस्योत्तरश्वोकेनान्वयः । इति सुप्रसिद्धमिति । | 
हयाज्ञाकरणादेव पुण्यमेभिरवाप्यते' इति भारततात्पर्यनिर्णयान्तिमाध्याये । तदुक्तमिति । द्वितीये || 
गीताभाष्ये उक्तमित्यर्थः । | 


यादु०--- 'तच्छास्रसमयेन तु' इत्यस्य 'चक्रुः' इत्युत्तरेणान्वयः । 


आनन्द:--- हरेराज्ञयेत्यस्य वैयर्थ्यमाइाङ्कय तन्चिवर्त्या शङ्का दर्शयति निर्निमित्तमित्यादिना । ननु 
महाप्रयोजनसत्त्वात्परव्यामोहनमित्यत्राह न चेति । तथा हि हरेः प्रत्यवायः स्यादित्यत्राह न चेति । मोहार्थ 
पुराणानि कृतानीत्यत्र प्रमाणमाह तदुक्तमिति । कुत्सितानि हर्यसर्वोत्तमत्वप्रतिपादकानि । मिश्राणि हरिसर्वो- 

ततमत्वास्वोत्तमत्वप्रतिपादकानि । अस्तु पाशुपतशास्रस्य विप्रलम्भमूलत्वं तथापि पुराणानां श्रुतिमूळत्व 
मेवेत्यत आह तच्छास्त्रसमयेन त्विति । पाशुपतसिद्धान्तानुसारेणेत्यर्थः । 


भी श्रीनिधि०-- .तच्छास्त्रसमयेन रीवशास्रसङ्केतेन । तमनुसृत्येति यावत्‌ । 


वा०चं०--- 'मोहार्थ चाज्ञया’ इति वाक्यस्य पुराणादिकर्तृर्व्यासस्य हर्याज्ञाकरणायोगादर्हनान्तर- 
विषयकतया तद्वाक्यं योजयितुं तद्वावृत्त्यर्थमाह तथाऽपीति । 


स०व्र०-- सुप्रसिद्धमिति । हर्याज्ञाकरणादेव पुण्यमेभिरवाप्यत इत्यादिनेति दोष: । 
विट्टल०-- सुप्रसिद्धमिति । 'हयज्ञाकरणादेव पुण्यमेभिरवाप्यते' इत्यादाविति शोष: । 


॥ इति झैवादिपुराणप्राप्तलक्षणदोषशङ्कापरिहारे 
“श्रुतिविरुद्धार्थ पुराणादीनां न मानत्वम्‌? ॥ 


ॐ २८ 4६ 
॥ अथ शैवादिपुराणप्रापतलक्षणदोषशङ्कापरिहारे 
“श्रुतौ अन्येषां सर्वनामत्वानुक्तिः' ॥ 


१९ सु०-- किश्च रुद्रादीनां जगत्कारणत्वे विष्ण्वाद्यरोषनामवत्त्वं स्यात्‌, अन्यथा 
विष्ण्वादीनां जगत्कारणत्वायभि(दधतां) धायिना वाक्यानां विरोधपरिहारो (रायो)पाया- 
भावेन निर्णयानुपपत्तेः । न च तेषां सर्वनामताऽस्ति, तत्र प्रमाणाभावात्‌ । अतो न जग- 


#| त्कारणत्वमपि तेषाम्‌ । इत्याह न सर्वनामतेति । 
प 
न अनु०--- न सर्वनामताअन्येषा श्रुतावुक्ता हि कुत्रचित्‌ ॥ 
ननु पद्मपुराणादी विष्णुनामानि शिवे प्रतीयन्त इति । मैवम्‌ । यो देवानामिति 
श्रुतिविरुद्धस्य पुराणादेरनादरणादित्यभिप्रायेण 'श्रुती' इत्युक्तम्‌ । 
आनन्दः-- कारिकायां श्रुतावित्यस्यानर्थक्यमाराङ्कच तन्निवर्त्या शङ्कामाह ननु पद्मेति। 


| 
भी 

बा०चं०--- पुराणादिप्रामाण्यनिरासेन रुद्रादिजगत्कारणत्वरूपप्रमेयं निरस्य प्रकारान्तरेण तत्प्रमेय- 
निरासकतयोत्तरवाक्यसार्थक्यं दर्शयति किश्चेति । 


॥ इति शैवादिपुराणप्राप्तलक्षणदोषशङ्कापरिहारे 
श्रुतो अन्येषां सर्वनामत्वानुक्ति:' ॥ 


मेट > % 


र ॥ अथ रौबादिपुराणप्राप्लक्षणदोषशङ्कापरिहारे 
“श्रुतौ नियमेन हरेरेव अदोषत्वबचनम्‌? ॥ 


२० सु०- अपि च जगत्कारणेनाज्ञानादिदोषरहितेन भवितव्यम्‌, दोषिणोऽस्मदा- 
दिवज्जगत्कारणत्वानुपपत्तेः । निर्दोषत्वं च भगवतो हरेरेव नान्येषाम्‌ । अतः स एव 
जगज्ञन्मादिकर्ता न रुद्रादिः इत्याह अदोषेति । 


अनु०--- अदोषवचनाच्चेव नियमेन हरेः श्रुती । 


दोषवचनाभावात्‌ अदोष(त्व)बचनाच्च इत्यर्थः। एवराब्दो हरेः एवेति सम्बद्धयते । 
तदुपपादयति अज्ञानमिति । 


अनु०--- अज्ञान पारतन्त्र्यं च प्रळयेऽभाव एव च ॥ 
अराक्तिश्चोदिताऽन्येषां सर्वेषामपि च श्रुती । 


अभाव एव, न त्वनभिव्यक्तिमात्र(मित्यर्थः)मिति भावः । अपिरभिव्याप्तौ । चशब्दो 
हेतौ । तस्माद्धरेरेवेति युक्तमिति ॥ श्रुतीश्च पाशुपताधिकरणादावुदाहरिष्यति । 


परि०-- दोषवचनाभावादिति। जनितोत विष्णोरित्यस्यान्यार्थतावर्णनादिति भावः । 


i वं०प०--- तदुपपादयतीति । हरेरेवादोषवचनादित्युक्तेऽन्येषां दोषवचनादित्यस्य एवकारमहिम्रा 
| छब्धत्वात्‌ एवकारळब्धं प्रमेयमुपपादयतीत्यर्थः । अत एव हरेरेवेति युक्तमिति वदिष्यति । 


१७४१ CCHS 2 PS ORS 9 £ ९” EO Ue विकि बिक छ र) ०७ १७ "3-1 ९ ७७") र Co? < 3 “0000 ८ ०3 ६ -) ¢] 
सह द्र “1 > i न री ds € टी vas i] i ras ex | "® जीव ण १ >. अल्या | त हि क ण 
टु ~ छ कि ० य कमी /, " ० चा (रियर क = ~ क्य / ss / »  " हि द 4७ - हिल्स 


विद) 
| टी 
१८ 
८५ 


जन्माधिकरणम्‌) श्रीमन््यायसुधा २५६३ 


आनन्दः:- निर्दोषत्वरूपजगत्कारणत्वव्यापकामावाञ्च तदभाव इत्याशयेनाह अपि चेति । चशब्द- 
समुच्चयमेवाह दोषेति । एवलब्धार्थमाह अभाव इति । 


श्रीनिधि०-- अपिरभिव्याताचिति । सर्वशब्दो न सङ्कचितवृत्तिरपि तु विद्यमानारोषपर इत्यर्थः । इति 
योज्यमिति भाव: | 


वा०चं०-- एवशब्दस्य समुच्चयार्थकचराब्दविरोधा द्विन्क्रमतया प्रकृतोपयोगं दर्शयति एवेति । तदिति। 
हररेवेत्येतदर्थः । 


॥ इति रौवादिपुराणप्राप्तलक्षणदोषशङ्कापरिहारे 


श्रुतौ नियमेन हरेरेव अदोषत्ववचनम्‌॥ 
॥ इति शैवादिपुराणप्राप्तानां लक्षणदोषशङ्कानां परिहारः॥ 


॥ अथ लक्षणदोषशङ्कापरिहारस्य उपसंहारः ॥ 
२१ सु०--- एवं सौत्रस्य विष्णुळक्षणस्याव्यापिप्रसक्तयभावादतिव्या्िमसम्भवं च 
परिृत्योपसहरति जन्मादीति । 
अनु०-- जन्माद्यस्येति तेनैतद्विष्णोरेव स्वलक्षणम्‌ ॥ 


तेनोक्तप्रकारेण जन्मायस्येत्युक्त जगञन्मादिकारणत्वं विष्णोः सम्भवति नान्येषाम्‌ । 
अतोऽसम्भवाद्यभावाद्विष्णोर्ळक्षणं युक्तमिति योज्यम्‌ । 


परि०-- अव्यासिप्रसत्तयभावादिति। ठक्ष्यस्यैकव्यक्तित्वादिति भाव: । 
यादु०-- अव्यापिप्रसत्तयभावादिति। लक्ष्यभेदाभावादिति भावः । 
आनन्द:-- चापिशब्दयोर्वैयर्थ्यमाशङ्कयाह अव्यासिप्रसक्तीति। लक्ष्ये तदिति भाव: । 


स०व्र०-- एवं सौत्रस्य विष्णुलक्षणस्येति । नन्वव्याप्तेः परेणानाशङ्कितत्वात्परिहारो माऽस्तु तथापि 
सकलजगजन्मादिकारणत्वस्यैव लक्षणत्वात्‌ तस्य च प्रलयकालेऽभावात्‌ कथं नाव्याप्तिरिति चेन्न कारणत्वस्य 
शक्तिरूपत्वेन राक्तेश्चैश्वररूपत्वादव्याप्यभावादित्युक्तमिति भावः। 

विट्टल०-- लक्षणदोषस्यापरस्याव्याप्तेः सत्त्वात्तदनिराकृत्य कथम्‌ अतिव्याप्यसम्भवनिराकरणमात्रेणोप- 
संहार इत्याशङ्कां परिहरननवतारयति एवमिति । प्रसत्तयभावादिति । लक्ष्यस्य निर्भेदत्वादिति भाव: । 


चषक:--- अव्याप्तिप्रसक्त्यभावादिति । लक्ष्याभिमतव्यक्ते: स्वबोधकपदसमभिव्याह्ृतपदार्थसंसर्गित्व- 
विशिष्टप्रकृत्यर्थतावच्छेदकरूपेण स्वसजातीयनिष्ठमेदप्रतियोगितानवच्छेदकैकत्वकत्वादिति भावः । तेन लक्ष्या- 
नन्त्यस्थले5पि प्रातिस्विकेकत्वसत्त्वेडपि न क्षतिः । 


॥ इति लक्षणदोषशङ्कापरिहारस्य उपसंहारः ॥ 

॥ इति लक्षणदोषशङ्कापरिहारः ॥ 
+ ॐ ४८ 
॥ अथ “सूत्रोक्तार्थे मतान्तरोक्तार्थप्रा्तविरोध/ स्य परिहारः ॥ 
॥ तत्र मायिमतोक्तस्य लक्षणसूत्रारम्भस्यैन अनुपपत्तिः ॥ i 
॥ तत्रादौ “नेदं तटस्थलक्षणम्‌’ ॥ fh 
२२ सु०-- एवं स्वमतेन सूत्रं व्याख्याय तत्परिशुद्धये' मायावादिनां मते ळक्षण- || 
सूत्रारम्भ एवानुपपन्न इति वक्तुं यत्ते(परै)रभिहितं 'जगज्जन्मादिकारणत्वं न लक्ष्यब्रह्मणः 


स्वरूपान्तर्गतं(त) लक्षणं किन्तु तटस्थमेव । त्रैविध्यमत्र सम्भवति मायाविदिष्टं ब्रह्म || 
कारणमिति वा, मायाइाक्तिमत्कारणमिति वा, जगत्कारण तु मायैव तदाश्रयतया ब्रह्म |$ 
कारणमिति वेति । सर्वथाऽपि जगत्कारणत्वं बाह्यमेव, न साक्षात्स्वरूपान्तर्गतम्‌ (एव) ।' 
इति; तदेतदनुपपन्नम्‌ इति भावेनोक्तं स्वलक्षणम्‌’ इति । स्वरूपान्तर्गतमेवेदं ब्रह्मणो 

यादु०-- मायाविशिष्ट ब्रह्मेति । रज्वाः सूत्रद्वयवदित्यर्थः । मायाशक्तिमदिति । मायाख्य- 
सहकारिसमवहितमित्यर्थः । अत्रापि मायाविशिष्टे ब्रह्म कारणमित्येव विवक्षितम्‌ । किन्तु पूर्वत्र माया- 
ब्रह्मणोः समप्राधान्यं विवक्षितम्‌ । अत्र तु ब्रह्मणः प्राधान्यं मायाया उपसर्जनत्वमिति न पूवमिद इत्याहुः । 


जगज्जन्मादिकारणत्वं न मायावाद्युक्तरीत्या तटस्थमित्यर्थः । 
परि०--- स्वलक्षणमित्यत्र स्वपदस्य कृत्यं व्यनक्ति एवं स्वमतेनेत्यादिना । माया- | 
शक्तिमदिति । मायारात्तयुपलक्षितमित्यर्थः । यी 


1 
$ 

तदाश्रयतयेति । अंशुर्यथा तन्तुद्वारा पटोपादानं तथा ब्रह्मापि मायाद्वारा जगदुपादानमित्यर्थं इति केचित्‌ । 
सकलजगदुपादानमायाऽधिष्ठातृ ब्रह्म, अतो जगत्कारणमित्युच्यत इत्यप्यस्याभिप्रायमाहुः । 


आनन्द: कुतोऽस्य तटस्थत्वमित्याइाङ्कयाह त्रैविध्यमिति । न च केवलस्यैव कारणत्वं किं 
नोच्यत इत्याराङ्कय केवलस्य कारणत्वे विकारप्रसङ्गेन शुद्धस्य च निर्विकारत्वेन तदयोगादिति भावः । 


श्रीनिधि०-- मायाविरिष्ट कारणमिति । समप्राधान्ये कारणत्वम्‌ । मायाङाक्तिमदिति । मायायाः 
शत्तयवच्छेदकत्वेनाप्राधान्यम्‌ । तृतीये ब्रह्मण एवाप्राधान्यमिति भेदः । 


बा०्चं०- ननु कारणत्वस्यास्वरूपत्वाप्रसक्तेः स्वलक्षणत्वोक्तिवैयर्थ्यम्‌ । न च परोक्ततटस्थ- 
लक्षणत्वनिरासाय सेति वाच्यम्‌ । तस्यापि वैयर्थ्यात्‌ । न च 'अतो जीवैक्यमपि’ इत्यादिना परमते 
लक्षणसूत्रानारम्भव्युत्पादनाय सेति वाच्यम्‌ । तस्यापि प्रयोजनाभावादित्यतः स्वव्याख्यानपरिशुद्धचर्थत्वात्‌ 
तस्येत्यादायेन स्वलक्षणमित्येतदवतारयति एवमिति । नन्वानन्दादिवत्कारणत्वस्यापि स्वरूपत्वसम्भवे कुत- 
स्तटस्थत्वोक्तिस्तेषामित्यतो निरवद्यस्य ब्रह्मणः शुद्धस्यैवोपादानत्वासम्भवेन विवर्ताधिष्ठानत्वस्यैव वक्तव्यतया 
तदन्यस्य जगद्रूपेण विक्रियमाणस्यानिर्वचनीयमायान्यस्याभावादसम्भवात्‌ । सत्तारूपेण' स्मूर्तिरूपेण 
वाऽनुगततया ब्रह्मण उपादानत्ववत्कार्येऽनुगत्या तस्या अप्युपादानत्वे ब्रह्मलक्षणस्य मायायामतिव्यापिमाराङ्कय 
मुख्योपादानस्य जगत्कारणत्वं स्वरूपलक्षणम्‌ । औपचारिकोपादानस्य तु तटस्थलक्षणम्‌ । तत्र स्वरूप- 
लक्षणतयाऽभिमतस्य न तावन्मायायामतिव्याप्तिस्तस्या लक्ष्यान्तःपातित्वाजगत्कारणत्वस्य तु तटस्थलक्षण- 
रूपेण मायायामवृत्तेर्न तटस्थळक्षणस्याप्यतिव्याप्तिरित्यादायेन मुख्यामुख्योपादानस्वरूपं मतभेदेन व्युत्पादयितुं 
विवरणोक्तं त्रैविध्यमनुवदति त्रैविध्यमत्र सम्भवतीति । रज्वाः संयुत्तसूत्रद्वयवत्समप्रधानत्वेन मायाब्रह्मणौ 
उपादानम्‌ । तत्र सत्तास्फूर्त्यदायोर््र्मण उपयोगो जाड्यविकारांदायोस्तु मायाया इति केषाञ्चित्यक्षानुसारेण 
प्रथमः कल्पः । मायाख्यराक्तेरप्राधान्यं ब्रह्मण एव प्राधान्यमिति द्वितीयपक्षाभिप्राय इति कश्चित्‌ । 'देवात्मराक्ति 
स्वगुणैर्निगूढाम्‌' इति श्रुतिबलान्मायाख्या शक्तिरेव साक्षादुपादानं शक्तेश्व नियमेन शक्तिमत्पारतन्त्र्याच्छक्तिमति 
बरह्मण्यर्थादुपादानत्वं पर्यवस्यतीति तदभिप्राय इत्यपरः । आरोपितमायायाधिष्ठानब्रह्मस्वरूपमन्तरेण वस्तुतः 
स्वरूपान्तराभावान्मायाया एव साक्षादुपादानत्वेऽपि तदधिष्ठानत्वेन ब्रह्मणोऽप्युपादानत्वमवर्जनीयमिति तृतीय- 
कल्पाभिप्रायः । अत्राद्यपक्षे मायाविरिष्टब्रह्मणो मुख्योपादानत्वं द्वितीयतृतीययोस्तु मायाया एव । पक्षत्रयेऽपि 


 शुद्धब्रह्मण औपचारिकमेवोपादानत्वमिति विवेक इति भाव: । 


बा०र०--- निखयस्येति । अत्र निरवद्यत्वोत्तमा मायासम्बन्धाभावेऽपि विकारशून्यत्वरूपकूटस्थत्वं 
हेतुरिति प्रतिपादितम्‌ । तत्र च निरवयवत्वं हेतुतया परोक्तं ग्राह्ममिति भावेनैवोपादानत्वाभावे निरवद्यत्वं 

हेतुतयोक्तम्‌ । ततश्च निरवयवत्व एव तात्पर्यम्‌ । अत एव ब्रह्मणः परिणामे श्रुत्यादिप्रमाणनिराकरणानन्तरं 
परिणामाभावे अज आत्मा महान्‌ ध्रुव इति ध्रुवपदेन परिणामविरुद्धकौटस्थ्याभिधानानन्तरं कूटस्थत्वं च 
निरवयवत्वादिति प्रतिज्ञाय हेमगतरुचिकादिपरिणामस्य परम्परया निरवयवपरमाणुपर्यवसायितया निरवयवस्यापि 
परिणमिता दृष्टेत्याद्याशङ्कय कोऽयं परिणामो मृत्पिण्डस्य धटरूपापत्तावित्यादिना निरवयवपदार्थान्तरत्वेन 
परिणामाभावमुत्तवा बह्मणो निरवयवस्य परिणामानुपपत्ति तदेवं निरवयवं ब्रह्म न परिणमते किन्तु विवर्तत 
इत्यनेनोपसंहृत्य तस्मिन्नपि पक्षे पूर्वमपरित्यजतो ब्रह्मणो निर्विकारत्वाजगद्रूपेण विकरिष्यमाणवस्त्वन्तरं 
किञ्चिदङ्गीकार्यमित्यादिना निरवयवत्वेन ब्रह्मणो विकारित्वरूपोपादानत्वाभावस्य विवरणोपन्यासे प्रतिपादनेन 
तदनुसारेण प्रवर्तमाने तद्वन्थे निरवयवत्वस्यैव वक्तव्यत्वात्‌ । निरवद्यस्य ब्रह्मण इति पाठस्तु विवरणोपन्यासा- 
नुसार्येवेति द्रष्टव्यम्‌ । तदन्यस्येत्यादि । अयं च जगद्रूपेण विकरिष्यमाणवस्त्वन्तरं किञ्चिदित्यस्यानुवाद इति 
बोध्यम्‌ । अन्यदपि मायाइान्दवाच्यं प्रज्ञादिकमयुक्तमिति नासदासीदित्यादिशास्रानुसारेणानिर्वचनीयराक्तिरूपा 
मायैवेति परिङोषमभिप्रेत्यानिर्वचनीयमायान्यस्येति । तदन्यस्यासम्भवादित्यत्र हेतुरभावादित्यन्तो योज्यः । 
उदाहृतग्रन्थानुसारेण सत्तारूपेणेत्यादि विवेक इति भाव इत्यन्तम्‌ । रिष्टं विवरणं तत्त्वदीपनाद्यनुसारेण । 
न्यायामृतं चात्रावळोक्यम्‌ । 


स०ब्र०--- मायाविरिष्ट ब्रह्मेति । रज्वाः सूत्रद्वयवदित्यर्थः । मायाइाक्तिमदिति। माया लक्षणहेतूप- 
रागवदित्यर्थः । यथा मृदश्चक्रादिहेतुसमवहितस्यैव । तत्र मायाब्रह्मणोः समप्राधान्यम्‌ । अत्र तु ब्रह्मणः प्राधान्यं 
मायाया उपसर्जनत्वं विवक्षितमिति भावः । तदाश्रयतयेति । कार्पासांशुर्यथा तन्तुद्वारा पटोपादानं तथा ब्रह्मापि 
मायाद्वरेत्यर्थः । 


विङ्टल०-- मायाविशिष्टम्‌ इत्यत्र मायाब्रह्मणोस्समप्रधानतया कारणत्वं मायाशक्तिमदित्यत्र ब्रह्मणः 
प्रधानतया कारणत्वं मायाया उपसर्जनत्वेन कारणत्वं तदा सूत्रतया ब्रह्मकारणम्‌ इत्यत्र ब्रह्मणः कारणत्वं उपचरितमिति 
विवक्षितमित्येवं भेदो ज्ञातव्यः। एकं परंज्योतिरि'त्यस्य एकं प्रधानं परं विलक्षणम्‌ अनन्यम्‌ अन्तर्भेदरहितं स्वसंस्थया 
स्वरूपस्थित्या अस्य जगत उद्भवनादिहेतुभिः स्वलक्षणैः स्वरूपधमैर्छक्षितं भावनिवृत्तिरूपमात्मानं दध्यौ भावो ज्ञानं 
निवृत्तिरानन्द इत्यर्थं इति स्वरूपमस्मरत्‌ कृष्ण एकं स्वस्मिन्नभेदतः (अन्तर्भेद) अन्तं तद्भेदराहित्यादनन्यं 
सदृशोज्झितेः । अद्वयं नित्यनिवृत्त्या भावनिर्वृतमीश्वर' इति श्रुतिगीतातात्पर्यानुसारेण प्राप्तनयचन्द्रिकारीत्याऽर्थो 
ज्ञातव्यः । 


चषकः-- मायाविरिष्टमिति । तुल्यकक्ष्यापन्नसूत्रद्वयस्य रजुहेतुतेव तादृदायोर्मायाब्रह्मणोर्विश्च- 
हेतुतेत्यर्थः । मायाइाक्तिमदिति । स्वोपसर्जनीभूतमायाइात्तयाख्यसहकारिसमवहितमित्यर्थः । तदाश्रयतयेति । 
प्राधान्येन जगदुपादानं मायैव ब्रह्म तु तदाश्रयतया तदुपादानमित्युपचर्यंत इति भावः । 

अनु०-- अस्योद्भवादिहेतुत्व साक्षादेव स्वलक्षणम्‌ । 
कृष्णध्यानच्छलेनेव स्वयं भागवतेञ्ब्रवीत्‌॥ 


अस्य सर्वस्यापि विश्वस्योद्धवादिहेतुत्वं ब्रह्मणः स्वलक्षणमेवेति सूत्रकारो 
भागवते साक्षादेव स्पष्टमेवाब्रवीत्‌ 'एकं (यत्तत्‌) परं ज्योतिरनन्यमद्वयं स्वसंस्थया 
नित्यनिरस्तकल्मषम्‌। ब्रह्माख्यमस्योद्भवनादिहेतुभिः स्वलक्षणैर्छक्षितभावनिर्बु(ति)तम्‌ ॥' 
इति । तथा च सूत्रकाराभिप्रायानवबोधनिबन्धनमेव परेषा तरस्थळक्षणव्याख्यानमिति । 


ननु “मै(नै)व सूत्रकारोऽब्रवीत्‌; किन्तु परप्रतीत्यनुवादोऽयम्‌, ब्राह्मे मुहूर्त उत्थाय 
वार्युपस्पृरय माधवः । दध्यौ प्रसन्नकरण आत्मानं तमसः परम्‌ ॥' इति पूर्ववाक्ये 
कृष्णानुष्ठितध्यानस्य प्रकृतत्वात्‌ ।” इत्यत उक्तम्‌ कृष्णेति । कृृष्णध्यानानुवादमिषेण 
स्वयमेवाब्रवीदिति। 


परि०- भागवत इति । द॒रामस्कन्धे । परं विलक्षणम्‌ । अनन्य अन्तर्भेदरहितम्‌ । अद्वयं 
समाधिकरहितम्‌ । स्वसंस्थया स्वरूपभूतस्थित्या । अस्य जगतः । उद्भवनादिहेतुभिः जन्मादि 
हेतुत्वलक्षणैः । स्वळक्षणैः स्वरूपभूतध्मैः । लक्षितं भावनिर्वृतिरूपं चेत्यर्थः । भावः ज्ञानम्‌ । 
निर्वृतिः आनन्दः । तद्रूपमिति यावत्‌ । आत्मानमिति । पूर्व्लोकस्थात्मविरीषणत्वाद्भावनिर्वृति- 
मित्युक्तम्‌ । ज्योतिरित्यस्यापि ज्योतिरूपमित्यर्थः । अत एवानन्यमिति साघु । अन्यथाऽनन्यदिति 
स्यात्‌। | 


यादु०-- एकं परं ज्योतिरित्येव पाठो न तु यत्तत्परं ज्योतिरिति । 'स्वरूपमस्मरत्कृष्ण एकं स्वस्मि- 
न्नभेदतः । अतत्तन्त्रस्य राहित्यादनन्यं तादृशोज्झितेः । अद्वयं नित्यनिर्वृत्या भावनिर्वृतमीश्वरमि'ति श्रुतिगीता- 
तात्परयोदाह्ृतप्रमाणादस्यार्थोऽवगन्तव्यः । 


बं०प०--- एकं परं ज्योतिरित्येव पाठो न तु यत्तत्परं ज्योतिरिति । एकं परं ज्योतिरिति श्वोकार्थस्तु 
'स्वरूपमस्मरत्कृष्ण एकं स्वस्मिन्नमेदतः । अतत्तन्त्रस्य राहित्यादनन्यं समतोज्झितेः । अद्वयं नित्यनिर्वृत्या 

भावनिर्वृतमीश्वरम्‌ ।' इति श्रुतिगीतातात्पर्योदाहृतप्रमाणानुसारेण द्रष्टव्यः । भावः सत्ता, सा च विशेषानुक्ते: 
सार्वकालिकी विवक्षिता; इति भावेन नित्येति भावशब्दो व्याख्यातः । तथाच भावनिर्वृतं सर्वदा विद्यमाना- 
नन्दरूपमित्यर्थः । 


आनन्द:-- तद्भागवतवाक्यं पठति एकमिति । इतरवस्तुभ्यः आत्मानं व्यावर्तयति एकमिति । 
एकं मुख्यं, स्वरूपभेदशून्यं वा । आदिः ज्योतिर्भ्यः, परं विलक्षणं, 'परं ज्योतिरुपसम्पद्ये'ति श्रुतेः । अनन्यं 
अन्याधीनस्वभावरहितम्‌ । न अन्यः स्वतन्त्रो वा यस्मात्तथात्वं वा । अद्वयं असद्शम्‌ । स्वसंस्थया स्वव्यवस्थया 
स्वमहिम्ना स्वाकारेण वा नित्यनिरस्तदोषम्‌ । किन्नामधेयमत्राह ब्रह्माख्यमिति । स्वलक्षणैः स्वरूपलक्षणैः 
व्यावर्तकधर्मैः । अस्य जगत उद्भवादिहेतुभिः सृष्ट्यादिहेतुभिः । लक्षितभावनिर्वृतं स्वरूपानन्दो यस्य स तथा तम्‌ । 
यदेष आकाश आनन्दो न स्यादिति श्रुतेरिति दहामस्कन्धीयश्लोकार्थः । 


वा०्चं०- एकं परमित्यादि। एतञ्च 'स्वरूपमस्मरत्कृष्ण एकं स्वास्मिनभेदतः । अतत्तन्त्रस्य राहित्या- 
दनन्यं सदृशोज्झ्ितेः । अद्वयं नित्यनिर्वृत्या भावनिर्वृतिमीश्वरम्‌' इति तन्त्रभागवतवाक्योपन्यासेनाचार्यैः स्पष्टमन्यत्र 
व्याख्यातमिति न स्वयं व्याख्यातमिति ज्ञेयम्‌ । भागवते तथेत्युत्तया सूत्रस्य तटस्थलक्षणपरतया व्याख्याने कि 
दूषणमुक्तमित्यत आह तथा चेति। 


वबा०र०--- एकं परं ज्योतिरिति दशमे उत्तरार्धे विंदात्यघ्याये भागवतवाक्यम्‌ । एकं परमित्या- 
दीतीति प्रतीकोपादानेन एकं स्वस्मिन्नमेदत इति तात्पर्योदाहरणेन च एकं परमित्येव भागवतपाठ इति सूचितम्‌ । 


विठ्ठल०--- निरस्तविक्रियं कल्मषम्‌ इति च पाठद्वयम्‌। यत्तत्परं ज्योतिरिति क्कचित्पाठः । ज्योतिरित्यस्य 
प्रकादारूपमित्यर्थः । मिषेण व्याजेन । 


चषकः-- एक परमित्यादि । स्वरूपमस्मरत्कुष्ण एकं स्वस्मिन्नभेदतः । अतत्तन्त्रस्य राहित्यादनन्यं 
सदृशोज्झितेः । अद्वयं नित्यनिर्वृत्या भावनिर्वृतिमीश्वरम्‌ ।' इति तन्त्रभागवतवाक्योपन्यासेन भगवत्पादा एवैतत्पद्यं 
व्याख्यासिषुरिति टीकाकृत्पादा न व्याकार्घुरिति ध्येयम्‌ । 


२४ सु०--- अयमाइायः॥ परकृतानुबादो हि पुराणर्कर्ुद्वेधा सम्भवति । निराकरणार्थं वा ` 


यथा 'यावत्स्याद्गुणवेषम्यम्‌' इत्यादि, “एव रिष्टेरनुष्ठितत्वादन्यैरप्यनुष्ठेयम्‌’ इति विधानार्थं वा 
यथा "त्रित्वे हुत्वाऽथ पश्चत्वम्‌' इत्यादि ॥ तत्राद्यः पक्षस्तावत्प्रकृते न सम्भवति अनिराकृत- 
त्वात्‌ । साक्षाद्वावदवतारस्य कृष्णस्य चेत्प्रतिपत्तिर्निराकरणमरह॑ति कुतस्तर्हि व्यास- 

प्रतिपत्तौ समाश्वासः । ध्यानमेवेदं न ज्ञानमिति चेत्‌ तत्किं ज्ञानविपरीतं ध्यानमिति नियमः । 
तथा सति ध्यानार्थिनः श्रवणमननापेक्षा न स्यात्‌ । न च तरस्थं लक्षणं स्वरूपतया 
ध्यातव्यमिति क्कचिद्विधिर्वा प्रयोजनं वा श्रूयते॥ तस्माद्‌ द्वितीयः पक्षः परिरिष्यते। तथा च 
सू्रकारस्येदं कथं न मतम्‌ । अन्यथा श्वेतकेतूहाळकाख्यायिकया प्रतिपादितत्वादद्वैत- 
मपि न श्रुत्यभिप्रायः स्यात्‌ । 'तद्धैतत्पञ्यन्‌ क्रषिर्वामदेव: प्रतिपेदेऽहं ब्रह्मास्मि’ इत्यपि 
परोपासनानुवादो न स्वार्थे तात्पर्यवान्‌ स्यात्‌, ‘अथ योऽन्यां देवतामुपास्ते’ इत्युपासना- 
प्रकरणत्वात्‌ । तथा च बहुविष्ूवः स्यात्‌ ॥ तस्मात्सूत्रकारस्यैवायमभिप्रायो यज्जग- 
जन्मादिकारणत्वं ब्रह्मणः स्वरूपान्तर्गतमेव लक्षणमिति । तथा च विस्पष्टतदीय- 
वाक्यान्तरबलादस्यापि सूत्रस्य स्चरूपलक्षणपरत्वमेवेति । 


परि०--- याबत्स्यादिति । 'यावत्स्याद्गुणवषम्यं तावन्नानात्वमात्मनः । नानात्वमात्मनो 


'यावत्पारतन्त्र्यं तंदेव हि॥ १॥ यावदस्यास्वतन्त्रत्वं तावदीश्वरतो भयम्‌। य एतत्समुपासीरन्‌ ते मुह्यन्ति 


शुचार्पिताः' इत्येकादहास्कन्धे दशमाध्याये मतान्तरम्‌ । ते मुह्यन्ति’ इत्यादिनिन्दया निराकरणार्थं 
'यावत्‌' इत्यादिना अनूद्यत इत्यर्थः । त्रित्व इति । 'वाचं जुहाव मनसि तत्प्राण इतरे परम्‌ । धृत्या ह्यपानं 
सोत्सर्ग तत्परत्वे ह्यजोहवीत्‌ ॥ १ ॥ त्रित्वे हुत्वाऽथ' पञ्चत्वं तच्चैकत्वेऽजुहोन्मुनिः । सर्वमात्मन्य- 
जुहवीद्रह्मण्यात्मानमव्यये ॥ २ ॥' इति प्रथमस्कन्धगतपञ्चदरोऽध्याये मृतिकाले धर्मराजकृतलयचिन्ता 
अनूद्यते । तस्यार्थः वाचं वागभिमानिनीमुमां मनसि मनोभिमानिनि रुद्रे जुहाव उमाया रुद्रे लयो भवतीति 
चिन्तितवानित्यर्थः । तत्‌ मनः प्राणे जुहाव । परं मनसः परं प्राणं च इतरस्मिन्नपाने जुहाव । धृत्या 
मनस एकाग्रतया सोत्सर्गं सवृत्तिकमपानं तत्परत्वे तस्मादपानात्पूर्वभाविनि व्यानेऽजोहवीत्‌ । 
अथापानव्यानलयचिन्तानन्तरम्‌ अवशिष्टावुदानसमानौ त्रित्वे त्रित्वसङ्खयाविशिष्टेषु प्राणापानव्यानेष्‌ 
हुत्वा ल्यं विचिन्त्य पञ्चत्वं पञ्चत्वसङ्कथाविरिष्टान्‌ प्राणापानव्यानोदानसमानाश्च एकत्वे एकत्व- 
सङ्कयाविरिष्टे मूलप्राणे अजुहोत्‌ । सर्व पूर्वोक्तं समस्तम्‌, आत्मनि स्वहृदि स्थिते विष्णौ अजुहवीत्‌ । 
तं चात्मानम्‌ । अव्यये नाइाहीने ब्रह्मणि सर्वगते विष्णावजुहवीदिति । अयुक्तं च निराकरणमित्याह 
साक्षादिति । ननु कृष्णस्य चेत्प्रतिपत्तिरित्याद्युक्तमयुक्तम्‌ । 'दघ्यौ प्रसन्नकरण' इति पूवोक्तध्यान- 
प्रकारस्यैव 'यत्तत्परं ज्योतिः' इत्यादिनाऽनुवादात्‌ । ध्यानस्य च ज्ञानविषयविपरीतविषयकत्व- 
नियमादिति भावेनाऽऽदाङ्कय निराह ध्यानमेवेदमित्यादिना । ननु तटस्थमेव लक्षणं स्वरूप- 

लक्षणत्वेन ध्यातव्यत्वात्‌ कुष्णेन तथा ध्यातमित्यत आह न च तरस्थमिति । अन्यथेति । 
अनुवादत्वमात्रेणानभिमतत्व इत्यर्थः । श्रेतकेतूदालकाख्यायिकाया अप्यनुवादत्वाविरोषादिति भावः । 
ननु तत्रोपासना न श्रूयत इत्यत आह अथ योऽन्यामिति । 


गु०दी०-- निराकरणार्थ वा इत्यत्र 'यावत्स्याद्गुणवैषम्यमित्यादेः' य एतत्समुपासीरन्‌ ते मुह्यन्ति 
झुचाऽर्पिताः इत्युत्तरश्लोकोत्तरार्धे निराकरणार्थत्ववत्प्रकृतेऽपि निराकरणार्थमित्यर्थः । त्रित्वे हुत्वाऽथ पञ्चत्वम्‌ 
इत्यत्र देहस्थितभूतानां पञ्चत्वं त्रित्वे प्राधान्यात्तेजोबन्नात्मकत्वे हुत्वा ध्यानाश्चिना हुत्वा तञ्च त्रित्वमेकत्वे 
प्रकृत्यात्मकत्वे हुत्वा देहे ममतां त्यजेदित्यर्थः । 


यादु यथा यावत्स्यादित्यादि । 'यावत्स्याट्गणवैषम्यं तावन्नानात्वमात्मनः । नानात्वमात्मनो 
यावत्पारतन्त्र्यं तदैव हि । यावदस्यास्वतन्त्रत्वं तावदीश्वरतो भयम्‌ ।' गुणवैषम्यं सृष्टिः । संसार इति यावत्‌ । तथा च 
संसारदशायामेव भेदपारतन्त्र्यभयानि भवन्ति । मुक्तौ परमात्माभेद एवेत्ययं परमतानुवादः । 'एतत्समुपासीरन्‌ ते 
मुह्यन्ति शुचाऽर्पिता’ इति निराकरणार्थमित्यर्थः । यथा त्रित्वे हुत्वाऽथेति । अत्र यद्यपि, 'वाचं जुहाव मनसि 
तत्प्राण इतरे परम्‌ । धृत्या ह्यपानं सोत्सर्गं तत्परत्वे ह्यजोहवीत्‌ । त्रित्वे हुत्वाऽथ पञ्चत्वं तच्चैकत्वेऽजुहोन्मुनिः । 
सर्वमात्मन्यजुहवीत्‌ ब्रह्मण्यात्मानमव्यय' इति श्लोकद्वयस्य धर्मकृतलयचिन्तानुवादरूपत्वात्‌ । तत्सङ्गहाय वाचं 
जुहाव मनसीत्यादीत्येव प्रतीकग्रहणमुचितम्‌ । प्रथमातिक्रमे कारणाभावात्‌ । तथाऽप्यत्रोक्तल्यक्रमविपरीतेन 
्रह्मात्मादिक्रमेण सृष्टिरपि चिन्तनीयतयाऽभिप्रेतेति सूचयितुं चरमश्लोकप्रतीकग्रहणं कृतम्‌ । 'एतेषां ब्रह्मपर्यन्तं 
विळयोत्पत्तिचिन्तनम्‌ । ब्रह्मयज्ञ इति प्रोक्तः सर्वसंसारमोचक' इति वचनात्‌ । ततश्च छोकद्वयस्यायमर्थः । 
वाच वागाभिमानिनीमुमां मनसि तत्कारणे तदभिमानिनि रुद्रे जुहाव लीयत इति चिन्तितवान्‌ । एवमग्रेऽपि । 
तन्मनः प्राणे । इतरे इतरस्मिन्‌ अपाने परं प्राणम्‌ । धृत्या धैर्येण । सोत्सर्गं सवृत्तिकमपानम्‌ । तत्परत्वे धर्मप्रधानो 
निर्देशः । एवमग्रेऽपि । तदपेक्षया पूर्ववर्तिनि व्यानेऽजोहवीत्‌ । त्रित्वे त्रिषु प्राणापानव्यानेषु । अथ अनन्तरौ । 
उदानसमानौ ळीयत इति हुत्वा ध्यात्वा । तच्च तदपि । पञ्चत्वं पञ्चापि प्राणादीन्‌ एकत्वे एकस्मिन्‌ मुख्ये मूलप्राणे - 
ऽजुहोत्‌ । मुनिर्मननदीलो धर्मः । पूर्वोक्तं सर्वमात्मनि स्वद्वदिस्थै विष्णावजुहोत्‌ । आत्मानमव्यये नाइारहिते 
ब्रह्मणि सर्वगते तदभिव्यक्तिकारणे विष्णावजुहोदित्यन्वय इति । ध्यानमेवेदमिति । न कृष्णस्य प्रतिपत्तिरिय- 
मपि तु ध्यानमेव । तञ्च मानसक्रियारूपमविद्यमानेऽप्यर्थे भवतीति भावः । किं सर्वत्र ध्यानं ज्ञानविपरीताकार- 
मेवेति नियममाश्रित्येदमुच्यते उत ध्यानं ज्ञानसमानाकारमित्युत्सर्गः । क्कचिद्योषितमग्निं ध्यायीतेत्यादिप्रमाणे 
योषित्परित्यागादिरूपे प्रयोजने च सति ज्ञानविपरीताकारमपि भवतीति विकल्पं मनसि निधायाद्यं दूषयति तत्किं 
ज्ञानेति । अत्र ज्ञानपदेन प्रमैव विवक्षिता । तथा सतीति । ध्यानस्य ज्ञानविषयतत्त्वविपरीतविषयत्वनियमे 
ध्यानरूपतत्तवनिश्चयार्थश्रवणमननयोरतत्त्वविषयध्यानानुपयोगित्वात्‌। ध्यानार्थिनः श्रवणमननापेक्षा न स्यादित्यर्थः । 

द्वितीयं दूषयति न च तटस्थमिति । इदं च ध्यानस्य ज्ञानभिन्नत्वमङ्गीकृत्योक्तम्‌ । वस्तुतस्तु ज्ञानविरोष एव 
ध्यानमिति द्रष्टव्यम्‌ । ननु तत्त्वमसीति वाक्यमुद्दालकोक्तानुवादरूपमपि नोद्दालकध्यानानुवादरूपमतस्तत्स्वार्थे 
तात्पर्यवदेव । प्रकृते तु तथाऽतो न स्वार्थे तात्पर्यवदित्यत आह 'तद्धैतत्पञ्यन्‌' इति । 


वं०प०-- समाश्वास इति । व्यासस्यापि भगवदवतारत्वादिति भावः । 


आनन्दः ननु जन्मादिकारणत्वादीनां स्वलक्षणत्वविधायकमेवेतदिति कुतो विज्ञायत इत्यत आह 
अयमाशय इति । यथा यावत्स्यादिति । 'यावत्स्याद्ुणवैषम्यं तावन्नानात्वमात्मनः । नानात्वमात्मनो यावत्‌ 


` पारतन्त्र्यं तदेव हि । यावदस्याः स्वतन्त्रत्वं तावदीश्वरतो भयम्‌ । य एतत्समुपासीरंस्ते मुह्यन्ति शुचार्पिताः ॥' 


इति । तत्र यावदित्यारभ्य भयमित्यन्तेन मायिमतमनूय य एतदित्यनेन निराक्रियते तद्वत्तथा प्रकृतेऽपीत्यर्थः । तथा 
त्रित्वे हुत्वेत्यादि । 'वाचं जुहाव मनसि तत्प्राण इतरे परम्‌ । धृत्याऽपानं च सोत्सर्गं तत्परत्वे ह्यजोऽहवीत्‌ । 
त्रित्वे हुत्वाऽथ पञ्चत्वं त्चैकत्वेऽजुहोन्मुनिः ॥' इति प्रथमस्कन्धीयवचनम्‌ । अस्यार्थः । वाचं वागभिमानिनीं 
उमां मनसि मनोभिमानिनि रुद्रे जुहाव । अस्याः अस्मिंलयो भवतीत्यचिन्तयत्‌ । न तु तदानीं कृतवानित्यर्थः । 
तन्मनःप्राणे मनःकारणे जुहाव । मनसः परमुत्तमं प्राणे इतरे इतरस्मिन्‌ अपाने उत्सर्गकर्माभिमानिनि जुहाव । 
धृत्या मनस एकाग्रतया सोत्सर्गं सवृत्तिकं अपानं तत्परत्वे तस्मादपादानात्‌ पूर्वभाविनि व्यानेऽजोहवीत्‌ हि । 
अथ व्यानेऽपानचिन्तनानन्तरं अवशिष्टौ उदानसमानौ त्रित्वे त्रित्वसङ्क्याविरिष्टेषु प्राणापानव्यानेषु हुत्वा लयं 
विचिन्त्य तञ्च पञ्चत्वं परत्वं सङ्कथाविरिष्टाः प्राणापानव्यानोदानसमानाश्च एकत्वे एकत्वसङ्कयाविरिषष्टा पञ्चानां 
कारणे प्राणे अजुहोन्मुनिर्मीनीति । ननु तस्याः स्वस्वरूपत्वेऽपि तथा ध्यानं विधीयत इत्यत्राह न च तटस्थेति । 
अन्यथेति । स्वरूपलक्षणत्वस्य सूत्रकारासम्मतत्व इत्यर्थः । 


श्रीनिधि०--- ध्यानमेवेदमिति । तथा च वस्तुतः तटस्थमेवेदं लक्षणं स्वरूपतया ध्यातम्‌ । 
प्रतिपत्तिस्तु तटस्थताविषयिन्येवेति । अनिराकरणमन्यथोपपन्नमिति भावः । श्रबणमननापेक्षा न स्यादिति । 
श्रवणादिना हि ज्ञानं भवति इति भावः । तथा च ध्यानं तत्समनाविषयकं ज्ञानव्या्तमिति भावः । प्रयोजन वेति । 
तथा ध्यान इति दोष: । न च श्रूयत इत्यन्वयः । येन ज्ञानध्यानभिन्नविषयत्वं स्यादिति भावः । वाक्यान्तर- 
बलादिति । यत्तत्परंज्योतिरिति भागवतवाक्यबलादित्यर्थः । ` | 


बा०चं०--- नन्वनूद्यमानस्यापि स्वमतत्वे परमतस्यापि स्वमतत्वापत्तेरित्यतिप्रसङ्ग इत्यतो निरासार्था- 
नुवादस्य स्वमतत्वानापादकत्वेऽपि शिष्टैरनुष्ठानादन्यैरप्येवमनुष्ठेयमिति विधिनार्थानुवादस्य स्वमतत्वापादकत्वे 
विरोधाभावात्प्रकृते चाद्यपक्षासम्भवेन द्वितीयस्यैवाश्रयणान्नानुपपत्तिरिति छलपदेनैवकारेण च सूचितमाठांयमाह 
अयमाशय इति । कल्द्वयप्रसञ्जकप्रदर्शनम्‌ यथेति । 'तावन्नानात्वमात्मनः । नानात्वमात्मनो यावत्पारतन्त्र्य 

तदैव हि । यावदस्यास्वतन्त्रत्वं तावदीश्वरतो भयम्‌ । य एतत्समुपासीरंस्ते मुह्यन्ति शुचार्पिताः’ इति 
वाक्यशेषोपादानायादिपदम्‌ । तत्र यावत्स्यादित्यनुवादो य एतदिति निषेधाय । अत एव 'यावत्स्याद्गुणवैषम्य- 
मित्यादि य उपासीरस्ते मुह्यन्ति’ इति तात्पर्यनिर्णय उक्तमिति भावः । यथा त्रित्व इति । “वाचं जुहाव मनसि 
तत्प्राण इतरे परम्‌ । धृत्या त्वपानं सोत्सर्गं तत्परत्वे ह्यजोहवीत्‌ । त्रित्वे हुत्वाऽथ पञ्चत्वं तच्चैकत्वेऽजुद्ोन्मुनिः' 
इति वाक्ये, प्राणमपाने, तं व्याने, समानोदानौ तेषु, तांश्च मूलप्राणे' इति तात्पर्यानुसारादुमाया रुद्रे, तस्य 
प्राणे, तस्यापाने, तस्य व्याने, उदानसमानयो: प्राणापानव्यानेषु त्रिषु, पञ्चानामपि मुख्यवायुरूपाणामेव 
प्राणादीनामेकस्मिन्मूळप्राणे लयस्य मरणकाले शिष्टचिन्तितस्यान्यचिन्तनविधानार्थाऽनुवादो यथेत्यर्थः । ननु त्रित्वे 
हुत्वेत्यादेः प्रतीत्यनुवादत्वात्तद्विषयस्य सत्त्वेऽपि प्रकृतस्य ध्यानानुवादत्वान्न तद्विषयस्य सत्त्वमित्यादाङ्कते 
ध्यानमेवेदमिति चेदिति । विध्याद्यभावात्तादुराध्यानासम्भवश्चेत्याह न चेति । अनुवादविषयत्वमात्रेणार्थस्य 
तदनभिप्रेतत्वेऽतिप्रसङ्गमाह अन्यथेति । ध्यानानुवादविषयस्य तथात्वे तमाह तद्धैतदिति । अपव्याख्याने 
बाधकतयोक्तं भागवतवाक्यं स्वव्याख्यानोपोद्वळकत्वेन व्यापारयति तथा चेति । 


वा०र०--- यथेतीति । इदं च यथापदयुक्तवाक्यद्वयस्यापि तन्त्रेणोपादानम्‌ । तेन कल्पद्वयेति युक्तम्‌ । 
उत्तरत्र यथा त्रित्व इतीत्येतत्तु व्याख्यानाय पुनरुपात्तम्‌ । अवतारस्तु प्रागुक्त एवेति ज्ञेयम्‌ । यावत्स्याद्गुणवैषम्यं 
तावन्नानात्वमात्मन इत्यादिकं एकाददास्कन्धे दशमाध्याये भगवदुद्धवसंवादे । त्रित्व इत्येतत्तु प्रथमस्कन्धीयम्‌ । 
वाचं मनसीत्यत्र वाड्मनःराब्दौ वाड्मनोभिमान्युमारुद्रपरावित्याशयेनोक्तम्‌ उमाया रुद्र इति । ळयस्येति । 
वक्ष्यमाणेनान्वयः । मनसः परमुत्तम प्राणं इतरस्मिन्नपान इत्यर्थं मनसि कृत्वोक्तं तस्यापान इति । 
अत्रोत्सर्गकर्माभिमानिनीति वक्तव्यम्‌ । सोत्सर्गमिति वक्ष्यमाणानुसारात्‌ । तत्परत्वे तस्मादपानात्परपूर्वभाविनि 
व्याने धृत्या मनसि एकाग्रतया सोत्सर्ग सवृत्तिकमपानमित्यर्थे मनसि निधायोक्तं तस्य व्यान इति । अथापानस्य 
व्याने होमानन्तरमवरिषष्टावुदानसमानी त्रित्वत्रित्वसङ्कथाविरिष्टे त्रिषु प्राणापानव्यानेष्विति यावत्‌ । अजोहवीदिति 
छब्धार्थमभिप्रेत्योक्तं उदानसमानयोः प्राणापानव्यानेष्वरिति । अथ तत्र पञ्चत्वं तान्‌ पञ्चत्वविशिष्टान्‌ प्राणापान- 
£) व्यानोदानसमानांश्च एकत्वे एकत्वविदिष्टे मूलप्राणेऽजोहवीदित्यर्थं मनसि निधायोक्तं पञ्चानामपि मुख्येत्यादि । 
#| रिष्टेति । धर्मराजलक्षणिष्टत्य्थः । चिन्तितस्येत्यनेन जुहावे्यादेर्ेयो भवतीति चिन्तितवानित्यादिदरथः 
॥| सूचितः । तदानीं धर्मेण लयस्य करणादिति द्रष्टव्यम्‌ । 

सथब्र०- यथा यावत्स्यादित्यादि । 'यावत्स्याद्गुणवैषम्यं तावन्नानात्वमात्मनः । नानात्वमात्मनो |# 
यावत्पारतन्त्र्यं त॑दैव हि । यावदस्यास्वतन्त्रत्वं तावदीश्वरतो भयम्‌' इत्यनेन गुणवैषम्यं सृष्टिसंसार इति यावत्‌ । || 
तथा च संसारदशायामेव भेदपारतन्त्र्यभयानि भवन्ति । मुक्तौ तु परमात्माभेद एवेति पूर्वपक्षानुवादं कृत्वा 'य | 
एतत्समुपासीरन्‌ ते मुह्यन्ति शुचाऽर्पिताः' इति तत्पक्षस्य निन्दितत्वेन तन्निराकरणमवगम्यते । तथा च || 
पुराणकर्तुः निराकरणायानुवादे इदमुदाहरणमुक्तमिति द्रष्टव्यम्‌ । यथा त्रित्वे हुत्वाऽथेति । अत्र यद्यपि “वाचं | 

जुहाव मनसि तत्प्राण इतरे परम्‌ । धृत्या ह्यपानं सोत्सर्गं तत्परत्वे ह्यजोहवीत्‌ । त्रित्वे हुत्वाऽथ पञ्चत्वं 
तच्चैकत्वेऽजुहोन्मुनिः । सर्वमात्मन्यजुहवीद्रह्मण्यात्मानमव्यये' इति क्लोकद्व्यमप्युदाहार्यम्‌ । धर्मकृतलयचिन्तना- 
ुष्ठेयताप्रतिपादकत्वात्‌ । तथापि त्रित्वे हुत्वाथेति द्वितीयः्लोकस्योदाहरणेन न केवलं लयमात्रं चिन्तनीयतयाऽत्र 
विवक्षितं किन्तु सृष्टिरपि । यत्तेषां ब्रह्मपर्यन्तविलयोत्पत्तिचिन्तनम्‌ । ब्रह्मयज्ञ इति प्रोक्तः सर्वसंसारमोचकः' 
इति वचनात्‌ । सा च द्वितीयशक्ोकान्तिमपादप्रतिपाचन्रह्मात्मादिक्रमेणैवेति ज्ञापयितुं कृतमित्यवधेयम्‌ । तत्तश्च 
विश्वरूपाद्रह्मणो हृदि स्थितस्यात्मनो जनिश्चिन्तनीया । तस्मात्प्राणस्य । तस्माच्च तत्स्वरूपभूतानि प्राणादीनि 
पञ्चरूपाणि जातानीति चिन्तनीयानि । समानोदानयोश्च प्राणापानव्यानैर्जनिः प्राणस्यापानादपानस्य च 
व्यानाजनिश्चिन्तनीया । प्राणात्‌ मनोनामकस्य रुद्रस्य जनिः । तस्माद्वागात्मिकाया उमायाः जनिश्चिन्तनीया 
एतद्वेपरीत्येन भागवते लयाभिधानं उपलक्षणतयेति ज्ञातव्यम्‌ । तत्तश्च वाचनिकलयक्रमोपपादकमिमं उपलक्षितं 
सृष्टिक्रमं सूचयितुं चरमश्ोकप्रतीकग्रहणं कुतम्‌ । तत्तश्च क्लोकद्वयस्यायमर्थः । वाचं वागभिमानिनीं उमां 
मनसि तत्कारणे तदभिमानिनि रुद्रे जुहाव, लीयत इति चिन्तितवान्‌ । एवमग्रेऽपि । तन्मनः प्राणे इतरे इतरस्मिन्‌ 
अपाने परं प्राणं धृत्या धैर्येण सोत्सर्गं सवृत्तिकं अपानं तत्परत्वे । धर्मिप्रधानो निर्देशाः । एवमग्रेऽपि । तदपेक्षया 
पूर्ववर्तिनि व्याने अजोहवीत्‌ । त्रित्वे त्रिषु प्राणापानव्यानेषु अथ अनन्तरौ उदानसमानौ लीयेते इति हुत्वा ध्यात्वा 
तच्च तदपि पञ्चत्वं पञ्चापि प्राणादीन्‌ एकत्वे एकस्मिन्‌ मुख्ये मूलप्राणेऽजुहोत्‌ मुनिर्मननशीलो धर्मः सर्व पूर्वोक्त 
सर्वं आत्मनि स्वद्ृदि स्थिते विष्णावजुहोत्‌ आत्मानमव्यये विनाइारहिते ब्रह्मणि सर्वगते तदभिव्यक्तिकारणे 
विष्णावजुहोदित्यन्वय इति । वस्तुतस्तु तस्मित्नर्धे मुनिरिति कर्तृवाचिपदसद्भावात्‌ तदेवोदाह्ृतमिति ज्ञातव्यम्‌ । 
ननु तत्र निराकरणादेरद्निऽपि निराकरणार्थानुवादः किं न स्यादित्यत आह साक्षादिति । न कृष्णस्य प्रतिपत्ति- 
रियम्‌ । अपि तु ध्यानमेव । तस्य चाविद्यमानविषयकत्वमपि सम्भावितमिति भावः । तथा सतीति । ज्ञान- 
विपरीतमेव ध्यानमिति सर्वत्र नियमाङ्गीकारे ध्यानस्यारोपिताकारेणापि सम्भवात्‌ तदर्थ विद्यमानार्थविषयक- 
श्रवणमननापेक्षा न स्यादिति भावः । यद्वा ध्यानस्य श्रवणमननजनितज्ञानसमानाकारत्वात्‌ तस्य च प्रमात्वा- 
क्विद्यमानविषयकत्वमेव ध्यानस्य वाच्यमिति भावः । इदं च ध्यानस्य ज्ञानभिन्नत्वमङ्गीकृत्योक्तम्‌ । वस्तुतस्तु 
ज्ञानविरोष एव ध्यानमिति द्रष्टव्यम्‌ । ननु प्रमाणप्रयोजनबलात्‌ ध्यानरूपत्वमेवाङ्गीक्रियत इत्यत आह न च 
तटस्थं लक्षणमिति । ननु नानुवादमात्रस्य स्वार्थे तात्पर्याभावः । अपि तु उपासनानुवादस्यैवेत्यत आह 
तद्धैतत्प्यन्निति । ननूपासनानुवादस्य तात्पर्यानङ्गीकारेऽपि प्रतीत्यनुवादस्य स्वार्थे तात्पर्याङ्गीकारात्‌ प्रकृते च 
'अहं ब्रह्मास्मि’ इति वाक्यस्यानुवादपरत्वेऽपि प्रतीत्यनुवादत्वादद्धेति तात्पर्यमुपपन्नमित्यत आह अथ 
योऽन्यामिति । तथा च बहुविष्ठव इति । बहूपद्रवः स्यात्‌ । तत्तश्च वाक्यार्थः कुत्रापि न सिद्धयेदिति भावः । 


बिठ्ठल०--- परप्रतीत्यनुवादरूपत्वान्न तत्‌ तात्पर्य सूत्रकारस्येत्यस्योत्तरं व्यञ्जयति अयमाइाय इति । 
यावत्स्याद्ुणवैषम्यमिति । 'यावत्स्याद्गुणवैषम्यं तावन्नानात्वमात्मनः' इत्याद्यनुवादः । 'य एतत्समुपासीरन्‌ ते 

मुह्यन्ति शुचार्पिताः'' इत्यादिना उत्तरत्र निराकरणार्थमित्यर्थः । पश्चत्वमित्यादि इत्यादिपदेन ''तञ्चैकत्वेऽजुहो- 
न्मुनिरि”ति उत्तरांशास्य वा विज्ञानात्मनि संयोज्य क्षेत्रज्ञे प्रविलाप्य तम्‌' इत्यादि स्थानान्तरगतस्य वा ग्रहणम्‌ । 
(त्रित्वे प्राणापानव्यानेषु उदानसमानौ हुत्वा लीयेते इति ज्ञात्वा तत्र पञ्चत्वं प्राणादीन्‌ पञ्चापि एकत्वे एकस्मिन्‌ 
मुख्यप्राणे अजुहोत्‌ लीयन्त इति चिन्तितवान्‌) अनुपपन्नं च निराकरणमित्याह साक्षादिति । ननु एकं 
परमित्यादिकं न प्रतिपत्तिः । येन निराकरणानहता किं तु ध्यानमेव । तच्च ज्ञानविषयविपरीतविषयकमपि भवतीति 
निराकरणार्हमित्यादायेन शङ्कते ध्यानमेवेति । किं सर्वत्र ध्यानं ज्ञानविपरीताकारमेवेति नियममाश्रित्येद- 
मुच्यते । उत तटस्थलक्षणध्याने एव नियम इति विकल्पं मनसि निधाय आद्यं दूषयति तत्किमिति । द्वितीयं 
दूषयति. न च इति । अन्यथानुवादमात्रेणानभिमतत्वे । ननु प्रतिपत्त्यनुवादकमेवेदं न तूपासनानुवादपरमित्यत आह | 
अथ योऽन्यामिति । 


चषक:--- यथा यावत्स्यादित्यादि । 'यावत्स्याद्गुणवैषम्यं तावन्नानात्वमात्मनः । नानात्वमात्मनो 
यावत्पारतन्त्र्यं तदेव हि । यावदस्यास्वतन्त्रत्वं तावदीश्वरतो भयम्‌ । य एतत्समुपासीरंस्ते मुह्यन्ति शुचाऽर्पिताः ।' 
इति निरासायेत्यर्थः । गुणवैषम्यपदप्रतिपायसंसारददायामेव भेदभयपारतन्त्र्याणि मुक्तिदशायां तु ब्रह्मात्माभेद 
एवेत्यन्यदीयमतानुवादस्तत्प्रतिविधानार्थं इति भावः । त्रित्वे हुत्वाऽथेति । 'वाचं जुहाव मनसि तत्प्राण इतरे 
परम्‌ । धृत्या ह्यपानं सोत्सर्गं तत्परत्वे ह्यजोहवीत्‌ । त्रित्वे हुत्वाऽथ पञ्चत्वं तच्चैकत्वेऽजुहोन्मुनिः । 
सर्वमात्मन्यजुहवीद्रह्मण्यात्मानमव्यय इति वाक्ये प्राणमपाने, तं व्याने, उदानसमानौ तेषु, तांश्च मूलप्राण इति 
तात्पर्योत्तया उमायाः रुद्रे तस्य प्राणे, तस्यापाने, तस्य व्याने उदानसमानयोः प्राणापानब्यानेषु त्रिषु, पञ्चानामपि 
मुख्यवायुरूपाणामेव प्राणादीनामेकस्मिन्‌ मूळप्राणे, लयस्य मृतिकाले अभियुक्तेश्चिन्तिततयाऽन्यैरपि तथा 
चिन्तनीयमिति विधानफलकानुवादो यथेत्यर्थः । मुनिः मननशीलो धर्मः पूर्वोक्तं सर्वमात्मनि स्वहृदयस्थे विष्णा- 
वजुहोत्‌ । आत्मानमव्यये नाझारहिते ब्रह्मणि व्याप्ते तदभिव्यक्तिहेतुभूते विष्णावजुहोदित्यन्वयोऽवसेयः । 
ध्यानमेवेदमिति । नेयं कृष्णस्य प्रतिपत्तिः किं तु मानसक्रियारूपं ध्यानमेव, तञ्च विषयसत्त्वमन्तरेणापि 
सङ्गच्छत इति भावः । ध्यानत्वावच्छेदेन ज्ञानविपरीताकारत्वमभिप्रेयते किं वा तत्सामानाधिकरण्येन 
योषितमग्निं ध्यायीतेत्यादिप्रमाणयोषित्परित्यागात्मकप्रयोजनयोः सद्भावेन विपरीताकारत्वमिति कल्पद्वयी- 
मभिसन्दधानः आद्यं प्रतिविधत्ते तत्किमिति । द्वितीयं प्रत्याह क्वचिदिति । ननु ध्यानानुवादस्यैव 
वस्तुतथात्वानुपगमेनोद्दाळकोक्तानुवादस्य तादुदानुवादताविरहेण तत्र वस्तुतथाभावोपगमेऽपि न क्षतिरित्यत 
आह तद्धैतदिति । 


OD cD व्यक त्या 


॥ इति मायिमतोक्तळक्षणसूत्रारम्भस्यैवानुपपत्तौ 
नेदं तटस्थलक्षणम्‌’ ॥ 

॥ अथ मायिमतोक्तलक्षणसूत्रारम्भस्यैवानुपपत्तौ 
“जीवैक्यस्य निराकृतता' ॥ 


२५ सु०-- यत एवं जगजन्मादिकारणत्वं स्वळक्षणमत्र सूत्रे ब्रह्मणोऽभिधीयते, ततो 
न परमतेऽस्य सूत्रस्यारम्भ एवोपपद्यते। इत्याह अत इति । 


अनु०-- अतो जीवैक्यमपि स निराचक्रे जगद्गुरुः । 


लक्षणं हि सजातीयविजातीयव्यवच्छेदार्थं भवति । यथाऽऽह 'समानासमान- 
जातीयव्यवच्छेदो वा लक्षणार्थः’ इति । तथा चानेन लक्षणेन सजातीयाज्जीवा- 
द्विजातीयाजडाञ्च ब्रह्म व्यावर्तितं सूत्रकारेण । जीवेक्यनिराकरणसूत्रस्यारम्भः कथं 
जीवैक्यवादिनां स्यात्‌ । स्याद्यदीदं कथञ्चित्‌ (स्यात्कथश्चिद्यदीद) तरस्थळक्षणं स्यात्‌ । 
स्वरूपलक्षणमिति चोपपादितम्‌ । 


गु०दी०-- व्यवच्छेदो वेति वादाब्दसूचितलक्ष्यव्यवहारस्यैव लक्षणार्थत्वेऽपि जीवासम्भावितलक्षण- 
कथनेनेव जीवव्यावृत्तिसिद्धिरिति ज्ञेयम्‌ । 


आनन्दः-- यदर्थं स्वलक्षणत्वोपपादनं तदिदानीमाह यत एवमिति । नन्वत्र सूत्रे लक्षणस्य कथितत्वात्‌ 
तेन तद्विशिष्टव्यवहार एव स्यात्‌ । जीवैक्यनिराकरणं तु नोपपद्यत इत्यत आह लक्षणं हीति। व्यवच्छेदः व्यावृत्तिः | 
ळक्षणार्थ इति । लक्षणस्यार्थः । प्रयोजनमित्यर्थः । अस्तु तथापि तन्मते सूत्रारम्भः कुतो नेत्यत्राह जीवैक्येति । 


बा०चं०--- लक्षणोत्तया जीवैक्यनिराकरणं विशदयति लक्षणं हीति । सूत्रस्य जीवैक्यनिरासकत्व- 
प्रतिपादकभाष्याभिप्रेतमपव्याख्यानदूषणमाह जीवैक्येति । स्वरूपलक्षणत्वोपपादनस्य सूत्रानारम्भोपयुक्तत्वं 
पूर्वमुक्तमुपपादयति स्याद्यदीति । तटस्थलक्षणस्यापि जीवव्यावर्तकत्वमेवेति तटस्थत्वोक्तेर्वयर्थ्यमाराङ्कथ परोक्तं 
यत्समाधानं तस्याभासतया व्युत्पादयिष्यमाणत्वाभिप्रायेण कथञ्चिदित्युक्तम्‌ । 


बा०र०--- तरस्थलक्षणस्यापीति । काकनिल्यत्वस्य तटस्थस्यापि गृहान्तरव्यावर्तकत्वदर्शनादिति 
भावः । आशञङ्कय परोक्तमिति । भेदेनैवेत्येतदनुभाष्यावतारावसरे ननु मठस्थेनापीत्यादिना वैयर्थ्यमाराङ्कच यो हि 
कार्यकारणसङ्घातादित्यादिना परोक्तमित्यर्थः । व्युत्पादयिष्यमाणत्बेति । तटस्थेन जगजन्मादि कारणत्वेने- 
त्यादिनोपपादयिष्यमाणत्वेत्यर्थः । वैयर्थ्यमादाङ्कचेत्युक्तिस्तु ननु तटस्थेनापीति राङ्काग्रन्थे ततश्च तटस्थत्वोक्ते - 
वैयर्थ्यमिति भाव इति व्याख्येयमित्यभिप्रायेण । ततश्चानेनैवमुक्तं भवति । न तटस्थलक्षणत्वं वक्तुं शक्यम्‌ । 

व्यावर्तकत्वाभावनिमित्ते न हि तटस्थत्वमिति परिभाषा कर्तव्या । न च त्वदुदाहृते काकनिलयत्वे गृहान्तर- 
व्यावर्तके तदभावोऽस्ति । तथा जगजन्मादिहेतुत्वेऽपि जीवादिव्यावर्तके तदभावाभावेन तटस्थत्वोक्तिवैयर्थ्यम्‌ । 
न च वक्ष्यमाणरीत्या जीवव्यावर्तकत्वेऽपि यश्चैतन्यधातुः स न ब्रह्मणो भिद्यत इति तात्पर्यमिति वाच्यम्‌ । 
तथापि लक्षणसूत्रे तटस्थेन जगत्कारणत्वेन लक्षणया ब्रह्म प्रतिपाद्यत इत्यङ्गीकारो हि मुख्यार्थसम्भवे युक्तः । 
ब्रह्मणश्च जगत्कारणत्वं प्रमाणविरुद्धं युक्तमेवेति मुख्यार्थसम्भवान्न लक्षणया प्रतिपादनं युक्तमिति । इति वेति 
प्रथमस्यादाय इति वक्ष्यमाणेनान्वयः । 


स०व्र०--- समानासमानेति । अन्यथा गोर्विषाणित्वं पशुत्वादिकं वा स्वलक्षणं स्यादिति भावः । 
स्यात्कथञ्चिदिति । तटस्थत्वेऽपि व्यावर्तकत्वस्योपपादयिष्यमाणत्वात्कथञ्चिदित्युक्तम्‌ । 


विट्टल०-- स्यात्कथञश्चित्‌ इत्यत्र तटस्थत्वेऽपि लक्षणस्य सत्यत्वाद्वावर्तकत्वं सम्भवति । 
काकनिळयत्वादेः तटस्थस्यापि व्यावर्तकतादर्दानात्‌ इत्याशयेन कथञ्चिदित्युक्तम्‌ । 


॥ अथ जीवैक्यनिराकृततायां ' लक्षणव्यावर्त्यो जीव एब’ ॥ 
२६ सु०-- स्यादयमद्वैतिनामनुपपन्नो ळक्षणारम्भो यदीदं जीवव्यावृत्त्यर्थं लक्षणमुक्तं 
स्यात्‌ । जडमात्रव्यावृत्त्यर्थ तु लक्षणे व्याख्यायमाने कथं जीवैक्यवादिनां लक्षणसूत्रा- 
रम्भोऽनुपपन्न इत्यत आह न हीति । 


अनु०- न हि जन्मादिहेतुत्व जीवस्य जगतो भवेत्‌ ॥ 


यत्र हि लक्षणं नास्ति तत्सर्वं तद्वयावर्त्यमङ्गीकरणीयम्‌ । अन्यथा लक्षणस्या- 
व्यासिप्रसङ्गात्‌ । न चेद्‌ लक्षणं जीवस्यास्ति । तत्कथमसावनेन न व्यावर्त्यत इति । 


आनन्दः अन्यथेति । लक्षणाभावेडपि तस्य लक्षणेन व्यावर्त्यत्वानङ्गीकारे लक्षकोटिनिवेशापत्तौ 
लक्षणस्याव्याप्ति: स्यादित्यर्थ : | 


बा०चं०--- ननु जीवे जन्मादिहेतुत्वाप्रापतेस्तदभावप्रतिपादकोत्तरवाक्यमसङ्गतमित्यतस्तद्गयावत्य 
दर्हयंस्तत्सङ्गमयति स्यादयमिति । यदीदमिति । जीवस्यापि लक्ष्यत्वान्न तद्वयावृत्तिरिष्टेति वा लक्षणस्यापि 
तत्र सत्त्वान्न तेन तद्व्ावृत्तिरिति वाऽऽशायः । तत्राद्यमादायं निराचष्टे यत्रेति । मूलात्साक्षालब्धं द्वितीयाशय- 
निरासमाह न चेदमिति । सर्वज्ञत्वसर्वदाक्तित्वादिराहित्यादिति भावः । 

वा०र०--- जीवव्यावत्त्यर्थमिदं लक्षणं नोच्यत इत्युक्तेरभयविधाभिप्रायप्रतीतेरुभयथाइायवर्णनं कृतमिति 
ज्ञेयम्‌ । यद्यपि यत्र हि लक्षणं नास्ति इत्यनेन व्याप्तिप्रदर्शनम्‌ । न चेदं लक्षणं जीवस्यास्तीत्यनेन पक्षधर्मता- 
प्रदर्रनमिति जीवे लक्षणसत्त्वादित्येकपक्षनिरासप्रतिपादकतयैव यत्र हीत्यादिरुत्तरग्रन्थो योजनीयतया प्रतीयते । 
तथापि यदीदमिति राङ्कावाक्येऽभिप्रायद्वयप्रतीत्या तदुभयनिरासकतया योजनाया आवइ्यकत्वात्‌ कर्तु शक्यत्वात्‌ 
सोऽपि लक्ष्यान्तर्गत इत्युत्तरमूछानुसाराच तथा योजनाकार्येत्यादायेन आइायद्वयनिरासकतयोत्तरग्रन्थं योजयति 
तत्राद्यमित्यादिना । निराचष्ट इति । मूळादर्थलब्धदृषणेनेति रोषः । अत एव वक्ष्यति मूलात्साक्षालुब्धमिति । 
जीवस्य जगजन्मादिहेतुत्वं न भवेदित्यनुभाष्येण ततश्च तत्र लक्षणाभावादव्याप्तिभये । न तद्ठ्यावृत्तेरेवेष्टत्वा - 
लुक्ष्यत्वाङ्गीकारेण तद्वयावृत्तेरिष्टत्वाभावो न वक्तु युक्त इति दृषणस्यार्थलब्धत्वात्‌ । अनेनाव्याप्तत्वप्रसङ्गादित्यनन्तरं 
ततश्च जीवे लक्षणाभावालूक्षणेन तद्वयावृत्तिरेव कर्तव्या न तु लक्ष्यत्वाङ्गीकारेण तद्ठ्यावृत्तेरिष्टत्वाभावो वाच्य 
इत्याशयः पूरणीय इति सूचितम्‌ । न चेदमित्येतन्नापीदमिति व्याख्येयमिति सूचयन्नाह मूळात्साक्षादितीति 
सुधीभिराकलनीयम्‌ । 


बिट्टल०-- ननु मूले लक्षणस्य जीवे अभावकथनम्‌ असङ्गतं ठक्षणानधिकरणत्वेऽप्यव्यावृत्तत्व- 
सम्भवेनोक्तराङ्कायां तदवस्थत्वादित्याराङ्कां परिहरन्नभिप्रेतार्थमाह यत्र लक्षणमिति । अन्यथेति । लक्षणानघि- 
करणमपि न छक्ष्याद्व्ावर्तमित्यङ्गीकारे तस्यापि लक्ष्यत्वप्राप्या तत्र लक्षणाभावे नाव्याप्तिः स्यादिति भावः । 


२७ सु०-- किश्रानेन लक्षणेन यदि जीवो न व्यावर्त्यते; किन्तु सोऽपि लक्ष्यान्तर्गतः । 
तथा सति लक्षणस्य जीबेऽतिव्यासिमाराङ्कथेतरव्यपदेराद्धिताकरणादिदोषप्रसक्तिरिर 
सूत्रकारीयं तन्निराकरणमसङ्गतं स्यात्‌ । न हि लक्ष्य एवातिव्यासिर्लक्षणस्य केनापि 
राङ्ख्यते । कथश्चिच्छङ्कायां बा तस्यापि लक्ष्यत्वाङ्गीकारं परित्यज्य तत्र न लक्षण- 
निराकरणं क्रियत इत्यादायवानाह हिताक्रियेति । 


अनु०--- हिताक्रियादिदोष च वक्ष्यत्येव स्वय प्रभुः । 


यद्यपि परेणापि जीवस्य लक्षणव्यावर्त्यत्वमङ्गीकृतमेव, यथाऽऽह “सर्वज्ञ 
सर्वशक्ति विहायान्यतः परपरिकल्पितात्प्रधानादेरचेतनाञ्चेतनादपि परिच्छिन्नन्ञानक्रिया- 
शक्तेः संसारिणो हिरण्यगर्भादुत्पत्त्यादि न सम्भावयितुमपि शक्यते' इति; तथाऽपि 
न्यायेनोपपादयितुमिदमुक्तमिति ॥ 


(6) 51:12 

परिमळाय्युपेता [अ.१, पा.१, अ.२ 
परि०--- इदमुक्तमितीति । 'न हि जन्मादिहेतुत्वम्‌' इत्यादिकमुक्तमित्यर्थः । 


आनन्द: ननु भवन्मते जीवस्य ज्ञानानन्दादिरूपत्वे सत्यपि अविद्यावशात्संसारदायां तिरोधानव- 
न्मन्मतेऽपि जीवे जन्मादिकारणत्वसत्त्वेऽप्यविद्यया तिरोधानानन तत्र ळक्षणस्यातिव्याप्तिरित्यत आह किञ्चेति । 
कथमसङ्गतमित्यत्राह न हीति। कथश्रिच्छङ्कायामिति । अलक्ष्यत्वाभिमतेन लक्षणस्यातिव्याप्तिराङ्कायामित्यर्थः । 


श्रीनिधि०- कथञ्चित्‌ राङ्कायामिति । ठक्ष्यत्वानङ्गीकारश्रमददायामित्यर्थः । न्यायेनोपपाद- 
यितुमिति । लक्षणव्यावर्त्यीमिति रोषः । इदं हिताक्रियादिदोषं चेत्येतत्‌ । 


वा०चं०-- ननु हिताक्रियादीत्युत्तरवाक्ये यदि पूर्ववाक्योक्तस्य जीवे लक्षणाभावस्योपपादनं तहिं पूर्वत्र 
साक्षाद्धेत्वनुत्तयाऽत्र चराब्दास्वारस्यम्‌, यदि च निर्गुणत्वं चेत्युत्तरवाक्यवत्प्रकारान्तरेण सूत्रानारम्भप्रतिपादकत्वं 
तहिं वाक्यात्‌ तत्प्रतिपादनादर्शनादर्थासङ्गतिरित्यतो जीवस्य लक्ष्यत्वलक्षणाव्यावर्त्यत्वाभ्युपगमे पूर्ववाक्यार्थळब्धः, 
तहिं लक्षणस्य तत्राव्यास्तिरित्येव न केवलं दोषोऽपि तृत्तरसूत्रविरोधश्चैत्यर्थप्रतिपादनाय प्रवृत्तत्वान्नासङ्गति- 
रित्याझायेनोत्तरवाक्यमवतारयति किञ्चेति । जीवे जगत्कारणत्वादेः परेणानुक्तत्वेनानुक्तोपालम्भत्वाद्गाष्यकारस्य 
जीवे जगत्कारणत्वनिरासोऽचातुरीमावहतीत्यादाङ्कय निराकरोति परेणापीति । 


बा०र०-- वाक्यादिति । हिताक्रियादीत्युत्तरवाक्यादित्यर्थः । अर्थासङ्गतिः । सूत्रानारम्भप्रतिपादनोप- 
योग्येव प्रतिपादनीयम्‌ । हिताक्रियादीत्युक्तार्थश्च तदनुपयोगादसङ्गत इत्यर्थः । लक्ष्यत्वळक्षणेति । लक्ष्यत्वस्य 
तत एव लक्षणेनाव्यावर्त्य॑त्वस्य चाभ्युपगम इत्यर्थः । पूर्ववाक्यार्थलब्ध इति । पूर्ववाक्येनार्थतो ळब्धः 
पूर्ववाक्यार्थलन्ध इति योज्यम्‌ । साक्षाद्धेत्वनुत्तयेति पूर्वोत्तयनुसारात्‌ पूर्ववाक्यादर्थलब्ध इति पाठस्तु स्वरस एव । 
अनेन पूर्ववाक्यादर्थलब्धाव्यापिसमुचयार्थत्वेन चशब्दस्वारस्यं सम्भवतीत्युक्तं भवति। जीवे जगत्कारणत्वादेरिति। 
अनेंनेव मूळयोजना सूचिता भवति । परेणापीत्यपिदाब्दो यद्यपीत्यर्थः । तथापीत्युत्तरानुसारात्‌ । तथा च यद्यपि 
परेण जीवस्य लक्षणव्यावर्त्यत्वमङ्गीकुतमेव तथा तद्वाक्यात्‌ ततो न भाष्यकारेण तत्र लक्षणाभावः प्रतिपादनीयः । 
अनुक्तोपालम्भप्रसङ्गात्‌। तथापि न्यायेन तदुपपादयितुमिदमुक्तमिति । 


विट्टल०-- जीवस्य लक्षणव्यावृत्त्यत्वानङ्गीकारे दूषणान्तरकथनपरतया हिताक्रियेति भाष्यं सङ्गमयति 
किञ्चेति । इतरव्यपदेशादिति सूत्रस्यायमर्थः । जीवकर्तृत्वस्य श्रुतौ व्यपदेहाद्यदि जीवः स्वतन्त्रः कर्तेत्युच्यते तर्हि 
तस्य हिताकरणमहितकरणं न स्यादिति दोषप्रसक्तिर्विदयेते ....... इमे जीवे अतोऽसौ न स्वतन्त्रः कर्तेति । 
लक्ष्यस्यैव लक्ष्यत्वप्रकारकज्ञानाभावेन भवति दाङ्केत्यत आह कथश्चिच्छङ्कायामिति । तथापि तस्य लक्ष्यत्वान 
दोष इति वक्तुं राक्यत्वात्‌ तत्र लक्षणाननुगमान्नोक्तदोष इति कथनमसङ्गतमेवेति भावः । ननु यदि मायिना 


जन्माधिकरणम्‌) श्रीमन्यायसुधा | २५७९ 
जीवस्य लक्षणव्यावृत्त्यत्वेनाङ्गीक्रियते । तदा न हि जन्मादिहेतुत्वमित्यादिक सङ्गतं स्यात्‌, अङ्गीकरोति च परः, 
अतोऽसङ्गतमित्याशाङ्कय परिहरति परेणापि इति । 


॥ इति जीचैक्यनिराकृततायां ' लक्षणन्यावर्त्या जीव एव’ ॥ $ 
॥ इति मायिमतोक्तलक्षणसूत्रारम्भस्यैवानुपपत्त 'जीवैक्यस्य निराकृतता’ ॥ | 


ॐ ॐ २ 


॥ अथ मायिमतोक्तलक्षणसूत्रारम्भानुपपत्तौ निर्गुणत्वस्यापि निराकृतता ॥ 
॥ तत्रादौ 'निर्गुणत्वं सूत्रकारैरेव निराकृतम्‌’ ॥ 


हट 
॥ 


२८ सु०-- इतोऽपि मायावादिनां न ब्रह्मळक्षणसूत्रारम्भः सम्भवतीत्याह निर्गुणत्वं 
'चेति। 


१ अनु०-- निर्गुणत्वं च तेनेव निषिद्धं प्रभुणा स्वयम्‌ ॥ 


लक्षणवाक्यं हि साक्षालक्ष्यस्यासाधारणधर्मसंसर्ग प्रतिपादयदर्थादितरव्यावृत्ति 
प्रतिपादयति । ततोऽनेनापि लक्षणवाक्येन ब्रह्मणो जगञ्जन्मादिकारणत्वेन तदविनाभूतेः 
सर्वज्ञत्वादिभिश्च संसर्गः प्रतिपादनीयः । तथा च निर्विरोषत्वं ब्रह्मणोऽनेन सूत्रेण निषिद्धम्‌ । 
निर्विरोषत्ववादिनां च निर्विरोषत्वं निषेधतः सूत्रस्यारम्भः कथमुपपद्यत इति । 


बं०प०--- निर्गुणत्वमित्यस्यार्थो निर्विरोषत्वमिति । 


आनन्दः-- ठक्षणनिराकरणं क्रियत इत्यत्र कथमित्यध्याहृत्य यल्लक्षणं निराक्रियते तत्कथमुपपद्यते । 
तथा च निर्गुणत्वनिषेधस्यानेन सूत्रेणाकृतत्वात्कथं निर्गुणत्ववादिनां मते एतत्सूत्रारम्भानुपपत्तिरित्यत आह 
लक्षणेति । 

बा०चं०--- पूर्ववाक्यवदस्यापि जीवकारणत्वनिरासे हेत्वन्तरप्रतिपादकत्वभ्रान्ति निराकरोति इतो5पीति । 
ननु लक्षणवाक्यस्येतरब्यावृत्तिप्रतिपादकत्वेऽपि धर्मसंसर्गाप्रतिपादकत्वालक्षणीभूतधर्मसंसर्गप्रतिपादकत्वेपि वा 
र्वज्ञत्वादिगुणसंसर्गाप्रतिपादकत्वात्कथं लक्षणसूत्रस्य निर्गुणत्वनिषेधकत्वोक्तिः परमसाध्यस्यानुक्तेर्न्यूनता 
चेत्यत आह लक्षणवाक्यं हीत्यादिना । 


परिमळायुपेता [अ.१, पा.१, अ.२ 


` वा०र०--- अस्यापीति । निर्गुणत्वं चेत्युत्तरभाष्यस्यापीत्यर्थः । बुद्धिसन्लिहितत्वादिदंशब्देन परामर्श 
उपपन्नः । परमसाध्येति । अत्र साध्यस्य परंमत्वमवऱ्यं वक्तव्यत्वं विवक्षितम्‌ । साध्ये उक्त एव तत्र हेत्वाकाङ्को 
दयात्‌ । तथा च प्रकृते अवश्यामिधेयसाध्यानुक्तेर्न्यूनतेत्यर्थः । निर्विरोषत्ववादिनां चेत्युत्तरमूलगततत्साध्य- 
प्रद्हनिव्यावर्त्यराङ्केयम्‌ । 


सठव्र०--- लक्षणवाक्यं हीति। यदि गवि सास्रादिमत्वं नाम धर्मो न विद्यते कथं तदा लक्षणं स्यात्‌ । 
लक्ष्यस्य ह्यसाधारणघर्मो लक्षणम्‌ । कथं च तत्‌ स्वालक्ष्यं व्यवच्छिन्दयात्‌ । अन्यथैकराफत्वादिकं गां व्यवच्छिन्द्या- 
दिति भावः । 


बिठ्ठल०--- निषिद्धमिति कथमवगम्यत इत्यतः तदुपपादनपुरःसरं व्याचष्टे लक्षणवाक्यं हीति । 


२९ सु०-- स्यादियं जीवब्रह्मणोरेकत्वं ब्रह्मणश्च निर्गुणत्वमङ्गीकुर्वतां ळक्षणसूत्रा- 
सम्भानुपपत्तिः । यद्यनेन सूत्रेण जगजन्मादिकारणत्वं ब्रह्मणः स्वलक्षणमुच्यते । न चैवं 
किन्तु तटस्थमेव । न हि तथाविधं जगजन्मादिकारणत्वं जीवब्रह्मणोरेकत्वं वा ब्रह्मणो 
निर्गुणत्वं वा विरुणद्धि ॥ 


ननु स्वलक्षणत्वे प्रमाणमुक्तम्‌ । मैवम्‌ । स्वस्य लक्षणानि स्वळक्षणानीति वा । 
सु सम्यक्‌ स्वरूपान्तर्गत्या न लक्षणानीति वा तदर्थोपपत्तेः ॥ तर्हि यतोऽस्य जन्मादि 
सा माया तदाश्रयो ब्रह्मेति निर्देशाः स्यात्‌ । न तु जन्माद्यस्य यतस्तद्वृह्मेति । मैवम्‌ । 
यत्र घोषः सा गड्ठेतिवछुक्षणया प्रयोगोपपत्तेः ॥ ननु तरस्थेनापि जगजन्मादिकारणत्वेन 
ब्रह्मणो जीवैक्यं निर्गुणत्वं च (नि)विरुद्धयते । काकनिळयनत्वं हि परेण तटस्थं लक्षण- 
मुदाहृतम्‌ । तस्य लक्ष्यान्तभवि काकाधिकरणत्वमपि गृहराब्दार्थः स्यात्‌ । ततश्च 
काकविगमे गृहैकदेशाभङ्गबुद्धिः स्यात्‌ इति । तत्र काकाधिकरणत्वं तदनधिकरणेभ्यो गृहं 
व्यावर्तयति न वा । नेति पक्षेऽनुभवविरोधस्तदभिधानवैयर्थ्यं. च । आद्ये ब्रह्मलक्षणमपि 
कथं न जीवव्यावृत्तिं करोति । कथं च तत्सम्बन्धेन सगुणं न भवतीति । मैवम्‌ । यो हि 
कार्यकारणसङ्घातादविविक्तं कर्तृत्वभोक्तुत्वदोषसंसर्गिणमात्मानं मत्वा मृषैव क्किश्यति 
स जीवो व्यावर्त्यत एव ते(अने)न लक्षणेन । तत्र यश्चैतन्यधातुः स ब्रह्मणो न भिद्यत 
इत्यभ्युपगमे विरोधाभावात्‌ । न च सत्यस्य प्रपञ्चस्य कारणभूतायाः सत्याया मायाया 

आश्रयो ब्रह्मेति सूत्रार्थो येन ब्रह्मणः सविशेषत्वं स्यात्‌ । किन्तु यदवष्टम्भो विश्वो 
विवर्तः प्रपश्चस्तद्‌ ब्रह्मेति सूत्रार्थः । सति चैवं सूत्रार्थं कथं जीवब्रह्मणोरेकत्वं ब्रह्मणो 
निर्गुणत्वं च विरुद्ध्यत इति । 


परि०- 'भेदेनैव तु' इत्यादिकमवतारयितुं शङ्कामाह स्यादियमित्यादिना अत्रोच्यत 
इतिपर्यन्तेन । तटस्थमेवेति । ब्रह्माश्रितमायागतमेव न ब्रह्मगतमित्यर्थः । यद्वा काकवत्वमिवोप- 
लक्षणमेवेत्यर्थः । ळक्षणयेति । यथा सा 'गङ्गा' इति गङ्गापद्‌ तीर लक्षणया बोधयति तथा 'तद्रह्म' 
इत्यत्र तत्पदमपि लक्षणया तदाश्रयं ब्रह्म बोधयतीत्युपपत्तरित्यर्थः । यद्वा यत्रेत्यत्र यत्पदं गङ्गार्थ 
सदपि लक्षणया यथा यत्तीर इत्यर्थकं तथा यत इति पदं यदधिष्ठितमायात इत्यर्थकमित्यर्थः । 
तटस्थळक्षणपरत्वेऽप्यैक्यवाचननुकूलत्वमस्य सूत्रस्यादाङ्कते नन्वित्यादिना । काल्पनिकभेदमाश्रित्य 
समाधत्ते मैवमित्यादिना । कार्येति । देहेन्द्रियान्तःकरणादि । कारणम्‌ अविद्यादोषो रागादिः । 
ऐक्यप्रतिकूल्यमस्य नेत्युक्त्वा निर्गुणत्वप्रतिकूळतापि नेत्याह न च सत्यस्येति । विश्वः समस्तः । 
विवर्तः अन्यथाप्रतीयमानः । प्रपञ्चो यदवष्टम्भो यदधिष्ठानक इत्यर्थः । 

पि गु०दी०--- 'अस्योद्भवादिहेतुत्वं साक्षादेव स्वलक्षणम्‌' इति वदता स्वस्य लक्षणानि स्वलक्षणानि 
| इत्यादिराङ्काऽपि परिहृता । 'लक्षितभावनिर्वृतिमि 'त्युत्तरविरोषणेन एतैर्लक्षणैरळक्षिता दर्शिता भावनिर्वृतिः स्वभावभूता 

निर्वृतिः सुखं यस्य तमित्युक्तम्‌ । अन्यथा “को ह्येवान्यात्कः प्राण्यात्‌ । यदेष आकाश आनन्दो न स्यादि'ति 
| श्रुत्युक्तरीत्या सूत्रकारः एतल्लक्षणान्यथानुपपत्त्या आनन्दरूपता ब्रह्मणः कथं साधयेत्‌ । न हि चूतफलस्य 
& सरसत्वाद्विषतरुफलस्य स्वादुतां कोऽपि साधयेत्‌ । अतो ब्रह्मणः सदाऽऽनन्दरूपतां साधयन्तीमानि लक्षणानि 
यावद्वस्तुभावितया स्वलक्षणान्येव वक्तव्यानि । अन्यथा परज्योतिषद्ाद्वयत्वादीनामपि सुष्ठ्वलक्षणत्वप्रसङ्गः । 


| र अत एबोद्भवनादिहेतुत्वैरिति वक्तव्ये उद्भवनहेतुत्वाद्यष्टलक्षणान्यपि ब्रह्मस्वरूपभूतानीति सूचयितुं हेतुभिरिति 
६ भवितृप्रधानतया निर्देशः कृतः । एवं निर्देशे हि हेतुभूतब्रह्मात्मकैरत एव स्वलक्षणैः स्वरूपभूतजन्महेतुत्वादि- 


ठक्षणैरित्यर्थः कथं 'न प्रेक्षावद्भिरीक्ष्येत । एवं च षष्ठीसमासोऽप्यनवसरदुःस्थ एव । अद्वयमिति स्वगतभेद- 
वर्जनोक्तेश्च नासौ क्लाध्यः । अतः सुुक्तं भगवता पूर्णप्रज्ञाचार्येण ‘विष्णोरेव स्वलक्षणमि'ति अतस्तटस्थत्ववार्ता 
| मठस्थैव न विदुषां निकटस्थेति ज्ञेयम्‌ । तस्य लक्ष्यान्तभवि इत्यादिः परकीयग्रन्थस्थवाक्यानुवादः । किन्तु 
४ यदवष्टम्भ इत्यत्र यदवष्टम्भो यदधिष्ठानक इत्यर्थः । 


i 
| 


यादु०-- तर्हीति । तटस्थलक्षणत्व इत्यर्थः । यत्र घोष इति । अत्र यथा तच्छब्दस्य लक्षणया 
तत्सम्बन्धान्गङगेत्यर्थो लभ्यते तथा यतो जन्मादि तद्भह्मेत्यत्रापि तदाश्रयो ब्रह्मेत्यर्थलाभ इति भावः । काक- 

निलयनत्वस्य तटस्थत्वमुपपादयितु तस्य स्वरूपलक्षणत्वे बाधकमाह तस्येति । काकनिलयनत्वस्य 
लक्ष्यभूतगृहस्वरूपत्व इत्यर्थः । विवर्तत इति । एकस्य तत्त्वादप्रच्युतस्य पूर्वविपरीतासत्यानेकरूपावभासो 
विवर्तदान्दार्थं इत्याहुः । 


बं०्प० स जीव इति। विशिष्ट इत्यर्थः। चैतन्यधातुः विरिषष्टान्तर्गतं विरोष्यांदारूपचेतन्यमित्यर्थः | 
ननु त्वद्रीत्यैवास्तु सूत्रार्थः । तथाऽपि सत्यभूतप्रपञ्चकारणीभूता या सत्यभूता माया तदाश्रयत्वे ब्रह्मणः सविशेषत्वं 
स्यादेवेत्यत आह सत्यस्येति । यदबष्टम्भ इति । अवष्टम्भः अधिष्ठानम्‌ । चिवर्तः कल्पितः । तथा चास्य जन्मादि 
यतो मायायाः सकाइाड्भवतीत्यस्य विश्वः समस्तः प्रपञ्चो विवर्तो मायाकल्पित इत्यर्थः, तदाश्रयो ब्रह्मेत्यस्य 
तदारोपाधिष्ठानमित्यर्थः । एवं च मायाकल्पितप्रपञ्चारोपाधिष्ठानं ब्रह्मेति सूत्रार्थं इति भावः । 


आनन्दः स्यादियं सूत्रारम्भानुपपत्तिरित्यन्वयः । प्रमाणमुक्तमिति । स्वलक्षणैरित्यनेनेति दोष: । 
लक्षणयेति । तत्र गङ्गादान्देन तीरलक्षणावत्प्रकृतेऽपि परो मायायाः जगजन्मादि तद्गह्म तन्मायाश्रयो ब्रह्मेति 
लक्षणयेत्यर्थः । ननु काकवद्देवदत्तगृहमित्यत्र काकादेस्तटस्थलक्षणत्वेऽपि तेन गृहनिष्ठ उत्तणत्वादिरूपासाधारणघर्मो 


यथोपस्थाप्यते तथा प्रकृतेऽपि तटस्थेनापि जन्मादिकारणत्वेन ब्रह्मनिष्ठोऽसाधारणघर्म उपस्थाप्यते । तथा च तेन : 


जीवाद्वयावृत्तिस्तत्सम्बन्धेन सगुणत्वमपि स्वस्य स्यादिति सूत्रारम्भानुपपत्तिस्तन्मते कथमुच्यत इत्याशङ्कते 
ननु तटस्थेनापीति । तदभिधानेति । काकबकत्वाभिघानेत्यर्थः । सविशेषत्वस्य सूत्रार्थत्वाभावमाह न चेति । 
यदवष्टम्भ इति । यद्रह्मावष्टम्भोऽधिष्ठानं यस्य तथेत्यर्थ 


श्रीनिधि०- स्वस्य लक्षणानीति वेति । एवं व्याख्याने स्वरूपत्वं च सेत्स्यति । सम्बन्धस्य 
स्वरूपत्वविरोधादिति भावः । कार्यकारणसङ्घातादिति । कार्य झारीरादिकम्‌ । कारणं इन्द्रियादिकम्‌ । तेषां 
ज्ञानकारणत्वात्‌ । तेषां सङ्घातः समूह: । दोषसंसर्गिणमिति । दोषः रागादिः । विश्वः प्रपञ्चः समस्तः प्रपञ्चः 
विवर्तः असमानसत्ताकोऽन्यथाभावः । | 


बा०चं०--- नन्वैक्यान्यथाऽनुपपत्त्या सूत्रेऽमुख्यार्थस्य परेणानुक्ततया भेदाङ्गीकारेण मुख्यार्थसम्भव- 
प्रतिपादकं भेदनैवेत्युत्तरवाक्यमसङ्गतम्‌ । न च मुख्यार्थसम्भवे लक्षणाश्रयणानुपपत्तावस्माभिरुक्तायामैक्या- 
न्यथाऽनुपपत्त्या मुख्यार्थासम्भवः प्रतिपादनीय एव परेणेति वाच्यम्‌ । निराश्रयतया तथाऽस्मदुक्तेरेवानुपपत्तेः । 
न च तटस्थेन जगत्कारणत्वेनात्र सूत्रे लक्षणया ब्रह्म प्रतिपाद्यत इति परोक्तिरेवाश्रय इति वाच्यम्‌ । स्वलक्षणत्वस्य 
प्रमाणोदाहरणेन प्रतिपादिततया तेन तटस्थत्वस्यानाराङ्कनीयत्वात्‌ । तटस्थस्यापीतरव्यावर्तकतया स्वसम्बन्धेन 
सगुणत्वापादकतया चैकत्वनिर्गुणत्ववादिनां सूत्रारम्भानुपपत्त्यदामकतया वैयर्थ्येन तदीयतटस्थत्वोत्तयनुपपत्तेश्च । 
न च स्वरूपळक्षणस्य जीवस्वरूपव्यावर्तकत्वेऽपि तटस्थस्य विशिष्टव्यावर्तकत्वेन स्वरूपव्यावर्तकत्वाभावा- 
त्स्वरूपाभेदवादिनां न तटस्थळक्षणसूत्रारम्भानुपपत्तिः । प्रपञ्चतत्कारणमायादेः सर्वस्य ब्रह्मविवर्तत्वार्थकत्वाच्च 

सूत्रस्य, न निर्गुणत्ववादिनां तदारम्भानुपपत्तिश्चेति व्युत्पादनाय तदीयतटस्थत्वोक्तिः क्रिष्टेति वाच्यम्‌ । तथा सति 
सिद्धान्ते विवर्तत्वादेरपि निरस्यत्वापातात्‌ । तटस्थत्वं वदतो लक्षणाया अवइ्यवक्तव्यत्वे बीजाभावाच्चेत्यत 
उक्तानुपपत्तिपरिहारेण पराभिप्रायं सम्यगनृद्योत्तरक्रमं दर्दायन्नाकाङ्काक्रमेणोत्तरवाक्यं सङ्गमयति स्यादिय- 
मित्यादिना । 


उक्तं दाङ्काभिप्रायं मूलारूढं कर्तु यदीत्यापादकमध्याह्ृत्य मूलं योजयति यदीति । एवकाराभिप्रायं वक्तु 
तद्क्यावर्त्या शङ्कामुत्थापयति नन्विति। एवकाराभिप्रेताभेदाप्रामाणिकत्वोपपादकतयाऽपीदमेव मूलं व्याख्यातु तदाक्षेप 
दर्शयति नन्विति । 


सठव्र०--- न हीति । अन्यधर्मस्यान्यनिष्ठतया कथनं न युक्तमित्याशयः । यत्र घोष इति । अत्र 
घोषाद्यधिकरणसामीप्यं गङ्गाया लभ्यते । अन्यथा गङ्गाधोषाधिकरणयोः सामानाधिकरण्यासम्भवात्‌ । एवमत्रापि 
जन्मादिकारणमायात्वं न ब्रह्मणः सम्भवतीति मायाश्रयत्वं लक्ष्यत इत्यर्थः । काकनिलयनत्वस्य तटस्थत्वमुपपादयति 
तस्य लक्ष्यान्तभवि इति । काकनिळयनत्वस्य लक्ष्यभूतगृहस्वरूपत्व इत्यर्थः । यो हि कार्यकारणसङ्कातादिति । 
कार्यो देहः कारणानि इन्द्रियाणि । तत्सङ्घातादिति । तत्समूहात्‌ । अविविक्तं कृष्णोऽहं काणोऽहं इत्यविभक्तम्‌ । 
तत्र यश्चैतन्यधातुरिति । चैतन्यांश इत्यर्थः । ननु प्रपञ्चस्य सत्यत्वेन तत्करणीभूतमायाया अपि सत्यत्वेन 
प्रपञ्चकारणीभूतमायाया आश्रयो ब्रह्मेति सूत्रार्थः । कथं न ब्रह्मणः सविरोषत्वमित्यत आह न च सत्यस्येति । 
यदबष्टम्भ इति । यद्रह्म अवष्टम्भोऽधिष्ठानं यस्य स तथोक्तः । 


विट्टल०-- भेदेनैव त्वित्यादिकमवतारयितुं दाङ्कामाह स्यादियमित्यादिना । अत्रोच्यत इत्यन्तेन 
तटस्थमेवेति ब्रह्माश्रितमायागतमेव न ब्रह्मगतमित्यर्थः । सु सम्यगिति । सम्यङ्लक्षणात्वोपपादनं स्वरूपान्त- 
गत्येति । तथा च स्वरूपान्तर्गतं सुलक्षणम्‌ । एतानि तु तटस्थानीति सु अलक्षणानीति स्वलक्षणपदस्यार्थोपपत्तेः 
न तद्विरोधेन तठस्थत्वभाव इति भावः । तर्हि यत इति । मायैव जन्मादिकारणं तदाश्रयत्वाद्गह्मणो जन्मादि- 
कारणत्वं न स्वरूपान्तर्गतमिति यद्युच्येत तहीत्यर्थः । यत्र घोषः सा गङ्गेति । यत्र घोष इति यदा घोषाधार- 
परत्वेन यच्छब्दस्य तीराभिधायकत्वेऽपि सा गङ्गेति सामानाधिकरण्यानुपपत््या यच्छब्दार्थपरामर्शकतया 
तीरवाचकतच्छब्दस्य लक्षणया गङ्गापरत्वं तथाऽत्रापि यतो जन्मादीति यच्छब्दस्य जन्मादिकारणमायाभि- 
धायकत्वेऽपि तद्गह्मेति तच्छब्दस्य लक्षणया ब्रह्मपरत्वं सम्भवतीति जन्माद्यस्य यतस्तद्गह्मेति प्रयोग उपपद्यत 
इति भावः । यद्वा यत्रेत्यत्र यत्पदं गङ्गातीरपरमपि लक्षणया यत्तीर इत्यर्थकं तथा यत इति पदं यदधिष्ठिता माया 
तदर्थकमित्याहुः । ननु तटस्थत्वेऽपि लक्षणस्य जीवव्यावर्तकत्वसम्भवेंनेकत्ववादिनां लक्षणसूत्रारम्भानुपपत्तिरेवेति 
शाङ्कते नन्वित्यादिना । काकनिलयत्वस्य तटस्थत्वमुपपादयति तस्य लक्ष्यान्तर्भाव इति । काकनिलय- 
त्वस्य लक्ष्यभूतगृहस्वरूपत्व इत्यर्थः । काल्पनिकभेदेनास्य सत्त्वात्‌ । जीवव्यावर्तकत्वं लक्षणस्य ततश्च 
स्वाभाविकैक्यसम्भवेऽपि न सूत्रारम्भानुपपत्तिः न निर्गुणत्वभङ्गः । मायिकलक्षणस्य सत्त्वात्‌ सूत्रारम्भोऽप्युपपद्यत 

इत्यादायेन समाधत्ते मैवमिति । कार्य देहेन्द्रियान्तःकरणादि कारणम्‌ । अविद्यादोषो रागादिः । ऐक्यप्रातिकूल्यमस्य 
नेत्युत्तवा निर्गुणत्वप्रतिकूलतापि नेत्याह न चेति। विश्व: सर्वः । विवर्तः = अन्यथाप्रतीयमानः । प्रपञ्चो यदवष्टम्भो 
यदघिष्ठानकः । 


चषकः तर्हि यतोऽस्येति । तटस्थळक्षणत्वोपगतावीदृग्विन्यासः स्यादित्यर्थः । यत्र घोष इति । 
तत्र यथा तत्पदस्य तीरसम्बन्धिप्रवाहळक्षकता तद्वत्प्रकृतयत्तदोरनित्यसम्बन्धाद्यत्पदसमभिव्याहारलब्धतत्पद- 
स्यापि तदाश्रयळक्षकतया सामञ्जस्यमिति भावः । काकाश्रयत्वस्य तटस्थताप्रतिपिपादयिषया तस्य स्वरूप- 
कक्षणत्वोपगतौ बाधकमभिधत्ते तस्येति । काकनिळयनत्वस्य लक्ष्याभिमतगुहरूपत्व इत्यर्थः । यदवष्टभः 
यदधिष्ठानकः । विवर्तः विपर्यासविषयीभूतः । यादृदाधिष्ठानवृत्तिविपर्यासीयविरोष्यतानिरूपितप्रकारतापन्नो 
विश्वस्तद्वह्मेति फलितार्थः । 


॥ इति निर्गुणत्वं सूत्रकारैरेव निराकृतम्‌’ ॥ 


भेट % २८ 


॥ अथ मा्यिमतोक्तलक्षणसुत्रारम्भानुपपत्ती निर्गुणत्बनिराकृततायां 
“भेदेनेव मुख्यार्थसम्भवे लक्षणा कुतः? ॥ 


३० सु०- अत्रोच्यते । आस्तां तावत्‌ (एषा) प्रपञ्चस्य विवर्तताऽऽदिवार्ता 
प्रमाणाभावात्‌, प्रकृत्यधिकरणे निराकरिष्यमाणत्वाच्च । तटस्थेन जगञ्जन्मादिकारण- 
त्वेनात्र सूत्रे लक्षणया ब्रह्म प्रतिपा्यत इति कुतोऽङ्गीकरणीयम्‌ । मुख्यार्थासम्भवे हि 
ळक्षणाश्रयणं हृष्टम्‌ । न तावद्‌ ब्रह्मणो जगजन्मादिकारणत्वस्य बाधर्क प्रत्यक्षं, 
तदगोचरत्वात्‌ । नाप्यनुमानम्‌, श्रुतिबाधितत्वात्‌ । नाप्यागमः, तस्याक्तिष्टकारित्वा- 
द्यर्थतया सावकारात्वात्‌ । 


` नन्वर्थापत्त्येदमवसीयते । जीवब्रह्मणोरेकत्वं तावदावऱयकम्‌ । न च जगज्जन्मादि- 
कारणत्वस्य स्वळक्षणत्वे तत्सम्भवति । अतोऽन्यथाऽनुपपत्त्या मायागतमेवेदं लक्षणम्‌ । 
जन्माद्यस्य यतः, तद्‌ ब्रह्मेति ळक्षणयोच्यत इति कल्प्यत इति । तत्राह भेदेनेबेति । 


अनु०- भेदेनैव तु मुख्यार्थसम्भवे लक्षणा कुतः। 

h यदि जीवब्रह्मणोरेकत्वपरिरक्षणाय यथाश्रुतं सूत्रार्थं परित्यज लक्षणाऽऽश्रीयते 
$ तर्हि जीवब्रह्मणोर्भेदेनैवाङ्गीकृतेन सूत्रस्य मुख्यार्थसम्भवे लक्षणा कस्मादाश्रयणीया । 


परि०-- ब्रह्म न कर्तृ निष्क्रियत्वात्‌’ इत्यायनुमानं बाधकमित्यत आह नाप्यनुमानमिति । 
'निष्कलं निष्क्रियम्‌’ इत्यादिरागमोऽस्तु बाधक इत्यत आह नाप्यागम इति । दशमतात्पर्याद्युक्ताम्‌ 
'अकर्माङ्किष्टकारित्वात्‌' इत्यादिस्मृतिं हृदि कृत्वाऽऽह तस्येति । इदमिति । लक्षणस्य तटस्थत्व- 
मित्यर्थः । तामेव दर्शयति जीवब्रह्मणोरित्यादिना । 

बं०प०--- लक्षणयेति । तदाश्रयो ब्रह्मेत्यस्य लक्षणया लाभादित्यर्थः । अनुमानमिति । ब्रम || | 
न जगत्कारणं चेतनत्वाद्देवदत्तवदित्यनुमानमित्यर्थः । श्रुतीति । 'यतो वा इमानि', 'स हि सर्वस्य कर्ते'त्यादि- | 
श्रुतीत्यर्थः । आगम इति । निष्कलं निष्क्रियम्‌’ इत्यागम इत्यर्थः । निष्क्रियशब्देन क्रियावेशात्मकत्वरूप- 
कर्तृत्वाभावोक्तेरिति भावः । अर्थापत्त्येति । जीवब्रह्मणोरेकत्वस्यावश्यकत्वान्यथाञनुपपत्त्येत्यर्थः । 


रि आनन्दः लक्षणयेति । जगत्कारणीभूतमायाश्रयं ब्रह्मेति लक्षणयेत्यर्थः । नाप्यनुमानमिति । || 
$| ब्रह्म न जगत्कारणं निर्घर्मकत्वादित्यनुमानमित्यर्थः । श्रुतीति । यतो वेत्यादिश्रुतीत्यर्थः । 


गि | 

व स०व्र०-- मुख्यार्थासम्भवे हीति । कुण्डपायिनामयने मासमग्निहोत्रै जुहोतीति कुण्डपाय्यय- 
#| नाख्यसत्रे अश्निहोत्रधर्मा छक्ष्यन्ते । मासाश्निहोत्रस्य मुख्याश्निहोत्रत्वासम्भवात्‌ बाधकात्‌ । न चेह बाधक- 
मस्तीत्यर्थः । अस्तु तहिं निष्कलमित्यागमो बाधकमित्यत आह नापीति । 


विठ्ठल०--- ब्रह्म न कर्तृनिष्क्रियत्वात्‌ इत्यायनुमानं बाधकमित्यत आह नाप्यनुमानमिति । निष्कल 
निष्क्रियम्‌ इत्याद्यागमोऽस्त्वित्यत आह नाप्यागम इति । इदम्‌ इति । लक्षणस्य तटस्थत्वमित्यर्थः । 


चषकः-- तस्या्लिष्टेति । अकर्माऽङ्िष्टकारित्वादिति दरामतात्पर्योदाहृतस्मृतेरिति भावः । 


३१ सु०--- नन्वभेदमुपादाय सूत्रे लक्षणा वाऽऽश्रयणीया भेदमुपादाय मुख्यबृत्तिर्वेति 
सन्दिह्यते । वयं तु ब्रूमः द्वितीयः पक्ष एव श्रेयानिति, अप्रामाणिकत्वाज्ीवब्रह्मणोरेकत्वस्य । 
न (हि) अप्रामाणिकपरिरक्षणाय वाक्यानां जघन्यवृत्तिराश्रीयमाणा क्कचि(दुपळब्धेति) दपि 
दृष्टेति । तदिदमुक्तं भेदेनेबेति । 

ननु 'कथं जीवब्रह्मैक्यमप्रामाणिर्क, तत्त्वमसीत्यादिश्रुतिसिद्धमि(त्वादि)'ति चेन्न । 
उपपत्तिपराहतत्वात्‌ । तथा हि । तच्छन्देन(ब्दस्य) मुख्यार्थो यः, 'सदेव सोम्य’ इत्यादिना 
प्रकृतः, प्रेक्षापूर्वं तेजोऽबन्नादीनां स्रष्टा, सर्वासां प्रजानां मूलमायतनं प्रतिष्ठा च, सकला- 
वद्यगन्धविधुरोऽपरिच्छिन्नगुणाकरः परमात्मा, यश्च त्वंपदमुख्यार्थः प्रत्यक्षादि) सिद्धो- 
ऽल्पराक्तिः पराधीनो दोषकलुषितोऽवच्छिन्नज्ञानादिगुणः, तावुपादायानेन वाक्येनेक्य- 
मुच्यते, उत विरुद्धभागत्यागेन लक्षणया वा । नाद्यः । परस्परविरोधेन योग्यताविरहे 
जरद्रवादिवाक्यवदाभासत्वप्रसङ्गात्‌ । द्वितीये दोषमाह भेदेनैवेति । सिंहो देवदत्त इत्या- 
दिवत्‌ सामानाधिकरण्यमात्रं गौणमृपादाय जीवब्रह्मणोरभेदे(ना) नेवाङ्गीकृतेन पदद्वयस्य 
मुख्यार्थ(त्व)सम्भवे(न) जहदजहल्क्षणा कुत आश्रयणीयेति । . 


परि०--- सूत्रस्य मुख्यार्थोक्तिपरतया भेदेनैव तु' इति वाक्यं व्याख्याय श्रृतेर्मुख्यार्थ- 
त्वोक्तिपरतयापि व्याख्यातुमवतारयति ननु कथमिति । तदित्यस्य को मुख्यार्थं इत्यतर छान्दोग्ये षष्ठ 
तत्त्वमसीत्यतः पूर्ववाक्ये प्रकृतमाह सदेवेत्यादिना । 'तदैक्षत बहु स्यां प्रजायेय’ इति 'तत्तेजोऽसृजत' 
इत्यादिवाक्योक्तमाह प्रेक्षेति । “सन्मूलाः सोम्येमाः सदायतनाः सत्प्रतिष्ठा’ इत्यादिनोक्तमाह 
सर्वासामिति । सृष्टिस्थितिमुक्तिकर्ता चेत्यर्थः । तत्सत्यम्‌, स आत्मा अनयोरर्थः सकलेत्यादि । 
गौणमिति । सादृइयपरमित्यर्थः । 'सामानाधिकरण्यमात्रं गौणम्‌’ इत्यादेस्तात्पर्यमुक्तं चन्द्रिकायां 
पृथगुपदेशादित्यधिकरणे । सामानाधिकरण्यमात्रं गौणमित्यस्य, तत्पदे कर्तृत्वादिविरिष्टब्रह्मपरमेव 
तत्त्वंपदयो: सामानाधिकरण्यं तु नाभेदपरमिति नाभिप्रायः, अपि तु तत्त्वमसीत्यत्र तत्‌ तत्सदृश 
इति तत्पदेनेव गोण्या वृत्त्या सादृश्ये लब्धेऽन्योन्यान्वितानेकप्रकृतिनिष्ठेकविभक्तिरूपसामानाधि- 
करण्यार्थस्य मुख्यस्य तत्पदराक्यतावच्छेदकेन ब्रह्मत्वेन रूपेण ब्रह्मामेदस्य जीवेऽसत्त्वेऽप्यमुख्यस्य 
चेतनत्वादिरूपेणाभेदस्य सत्त्वात्‌ सामानाधिकरण्येनाऽमुख्यामेदळाभ इत्येवाभिप्राय इति । जहदजह- 
छुक्षणेति । ओहाक्त्यागे त्यजदत्यजलक्षणेत्यर्थः । कर्तृत्वादिधर्मारात्यागाच्चैतन्यांरास्यात्यागादिति 
भावः । 


यादु सकलळावद्यगन्धविधुर इति । इदे च 'तत्सत्यम्‌ । स आत्मा’ इत्यत्रत्यसाघु- 
भावार्थकसत्यरान्दतात्पर्यकथनम्‌ । तत्रत्यस्यैवात्मदान्दस्य व्याख्यानम्‌ अपरिच्छिन्नगुणाकर इति । तेजो- 
ऽबन्नानां स्रष्टत्वेन लब्धस्य पूर्णशक्तित्वस्य प्रतियोगितयाऽऽह अल्पशक्तिरिति । सर्वासां प्रजानां मूलमायतनं 
प्रतिष्ठा चेत्यनेन लब्धस्यापराधीनत्वस्य प्रतियोगितयोक्तं पराधीन इति । सिंहो देवदत्त इत्यादिवदिति । 

न चात्र सिंहपद एव गौणी वृत्तिर्न सामानाधिकरण्य इति वाच्यम्‌ । अप्रधानप्रत्ययार्थस्वारस्याय प्रधाने 
प्रातिपदिके गौणीकल्पनस्यान्याय्यत्वादित्यभिप्रायात्‌ । वक्ष्यते चैतत्‌ पृथगधिकरणे । 


आनन्द:-- अस्त्वेकत्वस्याप्रामाणिकत्वं ततः किमित्यत्राह नाप्रामाणिकेति । तच्छन्देनेत्यादिना 
तत्त्वपदार्थकथनं विरोधस्फोरणार्थम्‌ । ननु भेदस्यैवासिद्धत्वात्तेन मुख्यार्थसम्भवः कथमित्यत आह भेदेनैवाङ्गी- 
कृतेनेति । 


बा०चं०--- अत्र मूलान्निष्कृष्टदूषणाप्रतीतेस्तद्र्शयन्नेव लक्षणापक्षस्यैव मूले दूषणात्परानभिमतमपि 
मुख्यार्थामेदपरत्वपक्षं प्रसक्ततयोपर्येव विकल्प्य प्रदृष्य च पक्षान्तरे मूलं योजयितुमाह उपपत्तीति । 
यद्यप्येतत्सत्यत्वात्तेनेत्यादिनोक्तमेव तथाऽपि कथं नित्यगुणस्येत्याचयधिकोक्तेः प्रकृतोपयुक्ततयोक्तार्थस्मरणा- 


च्चापौनरुत्तयमिति द्रष्टव्यम्‌ । 


सामानाधिकरण्यमात्रमिति । विरोष्यविभक्तिसजातीयविरेषणविभत्तिमात्रमित्यर्थः । नीलं घटमानये- 
त्यादौ विरोष्यविभत्तया घटगतकर्मत्वादेरुत्तया विरीषणविभत्तेरेवाभेदार्थत्वेन तत्परित्यागेन सादृइयार्थोपादाने तस्या 
एव मुख्यार्थपरित्यागेन गौणत्वप्राप्तेः । एवं च सामानाधिकरण्यस्य गौणत्वेऽपि विभक्तिद्वयबाधेनानेकबाधादत्र 
मात्रमित्युत्तरत्र द्वयस्येति त्यजेदेकमिति न्यायोक्तिश्चायुक्तेति निरस्तं भवति । अत्र मात्रमिति द्वयस्येति 
चैकत्वानेकत्वरूपवैलक्षण्योक्तिः । पदद्वयस्येत्यत्र पदशब्दस्य प्रकृत्यर्थकत्वात्सामानाधिकरण्यशाब्देन च 
विरोषणविभक्तर्व्याख्यातत्वात्तदुभयोत्तया प्रकृतिविरोषणविभक्तिरूपप्राधान्यरूपतदुक्तिः । अमुख्यवृत्तिरित्येवोभयत्र 
वक्तव्ये गौणं लक्षणयेत्युक्तिर्गोण्यां सादृइयस्यान्तर्गणिकभेदे सत्यपि सादृञ्यत्वेन रूपेणानुगते तात्पर्यमित्ये- 
कार्थघटादिरान्दवत्तात्पर्यविषये द्राग्धीः, लक्षणायां तु कचित्सम्बन्धे तात्पर्य, क्कचित्तद्वारा पूतत्वे, क्कचि- 
ततच्छीतळत्वादाविति वैरूप्यान्नानार्थाक्षादिशन्दवद्विलम्बेन तद्धीरिति गौण्यपेक्षया लक्षणाया जघन्यत्वसूचनाय । 
एकदेरापरित्यागेनेकदेशान्तरस्वीकारार्थजहदजहदित्युत्तया च प्राक्‌ त्यक्तस्य स्वीकारस्त्वदुक्तलक्षणायां, गौणीपक्षे 
त्वत्त्यक्तस्य स इति तत्सूचयति । यद्यपि सिंहस्याध्ययनमित्यादौ सिंहप्रातिपदिकस्यैव तत्सादृरयरूपा- 
मुख्यार्थत्वं तथापि समानाधिकरणविरोष्यान्तराभावेनानन्यगत्या तत्र तथात्वेऽपि प्रकृतेऽप्रधानविरीषणविभत्तेरेव 
अमुख्यार्थत्वोपपत्तौ प्रधानामुख्यतास्वीकारस्यानुचितत्वादिति प्रकृताभिप्रायेणैतद्गन्थप्रवर्तनात्‌ । तत्राप्यस्येति 
बिरोष्याध्याहारे चेयमेव गतिः । अत एव सिंहो देवदत्त इत्यादिवदित्युक्तम्‌ । न चाभेदस्यान्वयतया भानान्न 
विेषणविभत्तयर्थत्वमिति वाच्यम्‌ । विरेषणविभक्तेः साधुत्वार्थमङ्गीकृत्यान्वयतयाऽभेदभानाभ्युपगमा- 
नौचित्यात्‌ । अन्यथा राज्ञः पुरुष इत्यत्रापि षष्ठ्याः साधुत्वार्थकताऽऽपत्त्याऽन्वयतयैव सम्बन्धो भासत इत्यपि 
स्यात्‌ । चन्द्रिकायां तु दाक्यतावच्छेदकेन रूपेणाभेदस्य सामानाधिकरण्यमुख्यार्थत्वाद्गौणार्थतावच्छेदकेन 
सादुइयेनाभेदस्य तदमुख्यार्थत्वात्‌ तदभिप्रायेण टीकायां सामानाधिकरण्यगौणतोक्तिर्न तु तत्पदादिरूपप्रकृतेर्न 
सादृरये गौणीत्यभिप्रायेणेत्युक्तम्‌ । तत्तु सिंहस्याघ्ययनं सिंहो देवदत्त इत्यादावेकरूपतालाभाय टीकोक्त- 

मात्रादिपदास्वारस्यं सोढ़वेति द्रष्टव्यम्‌ । उक्तरीत्या टीकोक्तपक्षस्यातिस्वरसत्वात्‌ । अत एव तर्कताण्डवे एवमेव 
सुघाभिप्रायवर्णनमिति द्रष्टव्यम्‌ । 


वा०र०--- अधिकोक्तेरिति । अपौनरुत्तयमित्युत्तरेणान्वयः । उक्तादाङ्काभिप्रायं मूलारूढं कर्तृ 
यदीत्यापादकमित्येवमादिपदोपेत एव पाठो मूलकोशे । तदभावो लेखकप्रयुक्तः । तथा पाठेऽपि इति शब्दस्य 
प्रकारार्थकत्वादित्यादीत्येव लभ्यत इति ज्ञेयम्‌ । दाक्यतावच्छेदकरूपेणाभेदरूपस्य सामानाधिकरण्यदाब्दार्थस्य 
वक्ष्यमाणत्वात्‌ तं व्यावर्तयितुं ळक्षणातो गौण्याः प्राबल्यनिर्णयस्थळीयतर्कताण्डवानुसारेण सामानाधिकरण्य- 
आाब्दार्थमाह विरोष्यविभक्तीति । सजातीयत्वं च प्रथमात्वादिना ज्ञेयम्‌ । झाब्दसामानाधिकरण्यस्थले विशेषण- 
विरोष्यविभत्तयोरेकरूपत्वस्य आवइयकत्वादिति भावः । अनेन तदुभयगतविभक्तिद्वयं सामानाधिकरण्यमिति 
प्रतीतिर्निराकृता भवति । एतद्वघाख्यानप्रयोजनं च एवं चेत्यादिना स्वयमेवाग्रे वक्ष्यतीति ज्ञातव्यम्‌ । विभक्ति- 
द्वयस्यापि तुल्यरूपत्वे कुतो विहोषणविभत्तेरेवाभेदार्थकत्वं येन तस्या एकस्या एव गौणत्वमिति लाभः स्यात्‌ 
इत्यतस्तल्लाभमुपपादयति नीलं घटमित्यादि । तस्या एवेति । न तु विरोष्यविभक्तेरपि किमु प्रातिपदिकार्थयो- 
गौणत्वं न प्राप्यत इत्यादयः । विहोष्यविभक्तीत्यादिरूपेण सामानाधिकरण्यनिर्वचनेन निरस्य शङ्का दर्शयति 
एवं चेति । अभेदार्थकविरेषणविभक्तेरेव सामानाधिकरण्यपदार्थत्वस्य विवक्षणादेवेत्यर्थः । विभक्तिद्वयेति । 
विदीषणविदोष्ययोरेकविभक्तिकत्वस्य सामानाधिकरण्यपदार्थतया सामानाधिकरण्यस्य गौणत्वे विभक्तिद्वयस्य 
गौणत्वप्राप्या विभक्तिद्वयबाधप्राप्तेरिति भावः । मात्रमितीत्यादीति शब्दद्वयस्य अयुक्तमित्येवं लिङ्गविपरिणामेन 
अयुक्तेत्युत्तरेण सम्बन्धः । गौणीपक्षे एकबाधो लक्षणापक्षे त्वनेकबाध इत्यपि तत्त्वमसीत्यादिप्रकृतवाक्याभिप्रायम्‌ । 
न तु सिंहो देवदत्त इति दृष्टान्तीकृतवाक्येऽपि लक्षणापक्षे अनेक बाध आयातीत्याइायेन । तत्र सिंहसम्बन्धिनि 
सिंहसदुरी च चैत्रे ळक्षणापक्षे सिंहप्रातिपदिकस्यैव बाधेनानेकबाधाभावात्‌ । कथं तहिं तत्र लक्षणा जघन्येति 
चेन्न । सिंहप्रातिपदिकस्यैकस्यापि प्रधानतया तद्वाधादेः लक्षणाया गौणीतो जघन्यत्वोपपत्तेः । अत एव 
प्राघान्याप्राधान्येत्युत्तरटीकानुसारेण प्रधानानेकेत्यपि प्रकृत एवेति ज्ञेयम्‌ । न केवलमात्रमिति द्वयस्येति चोत्तया 
गौणीळक्षणापक्षयोर्बाध्यस्यैकत्वानेकत्वरूपवैलक्षण्यमात्रमुच्यते । अपि तु वैलक्षण्यान्तरमप्युक्तपक्षयोरुक्तं भवती- 
त्याह अत्र मात्रमितीत्यादिना । पदंद्वयरूपत्वेन प्रकृतिद्वयमेव पराभिमतमुपन्यस्तमिति भावेन प्रकृत्यर्थकत्वा- 
दित्युक्तं प्रकृतीति । प्रकृतिप्रत्ययोः प्रधानत्वाप्रधानत्वे हि क्रमेण निर्णीति । प्रयाजदोषेणेत्यादौ प्रत्ययस्यैव 
लक्षणाश्रयणं कृत्वा प्रयाजदीषं हविः क्षिपतीत्यर्थस्वीकारेण प्रातिपदिकस्वारस्यानुसरणेषु प्रास्या प्रकृतेः प्राधान्यादेः 
सत्त्वात्‌ । उक्तं च न्यायामृते । न्यायं च निरवकाइाप्रधानभूतानेकप्रातिपदिकस्वारस्याय सङ्घयार्थत्वेन सावकाशा- 
प्रधानैकविभत्तयस्वारस्यमिति । ततश्च बाध्यस्य प्रकृतित्वेन त्वत्पक्षे प्रधानबाधः । विभत्तिमात्रत्वे तु मत्यक्षे 
अप्रधानबाध इति प्राधान्याप्राधान्यरूपवैलक्षण्योक्तिरित्यर्थः । इत्युक्तिरित्यस्य सूचनायेत्युत्तरेणान्वयः । गीण्यां 
तात्पर्यविषयस्य सादृझ्यस्यापि सर्वत्र एकरूपत्वाभावः । सिंहसादृइयमग्निसादृइ्यमित्यादिरूपेण सादृ्यानामपि 
भिन्नत्वादित्यत उक्तं साह॒ङ्यस्यान्तर्गणिकेति । सादृइयेऽप्यवान्तरभेदे सत्यपीत्यर्थः । अनुगत इत्यनन्तरं सादृश्य 

इति वचनविपरिणामेन वर्तते । अनुगतधर्मेणानुगतीकृते सादृश्य इति यावत्‌ । तथा सादृइयस्यावगतत्वात्‌ 

तत्र शब्दस्य तात्पर्यमिति रीध्रं ज्ञानं भवतीत्यर्थः । क्कचित्सम्बन्ध इत्यादि । प्रयोक्तपुरुषाभिप्रायविदोषानुसारेण 

पृथक्पृथगेव तात्पर्यान्न तत्रानुगते तात्पर्यम्‌ । कथञ्चित्तावदन्यतमत्वेनानुगमकरणे च नानार्थाक्षादिराब्देष्वपि 

तावदर्थानुगमापत्त्या सर्वसिद्धप्रकरणादिबलेनार्थविरोघोपस्थितिअक्षादिरान्देषु विलम्बेन भवतीत्येतद्विरुध्येतेत्याशयेन 

नानार्थेति दृष्टान्तीकरणम्‌ । तद्धीरित्यस्य तात्पर्यविषयविरोषेऽर्थे प्रकरणादिबलेन विलम्बेन धीशब्दस्य तात्पर्यधी - 

रित्यर्थः । इत्युक्तयेति इति लक्षणाविरीषणेनेत्यर्थः । जहाति स्वार्थं पदं यस्यां लक्षणायां सा जहत्स्वार्थेति 

व्याख्यानस्य तत्र तत्र करणात्‌ प्रकृते स्वार्थमध्येऽप्येकदेरो विवक्षाभेदमङ्गीकृत्य पदं जहाति स्वार्थैकदेरं न जहाति च 
5 तदेकदेरां यस्यां लक्षणायां सा जहदजहलक्षणेति तलक्षणं मनसि निधाय एकदेदापरित्यागेनेत्यादिरनुवादः । 
पृथगधिकरणमूले विरुद्धस्वार्थैकदेशात्यागेन एकदेरालक्षणया सामानाधिकरण्यमात्रं मुख्यमङ्गीकृतम्‌ । ततो वरं 
पदद्वयस्येत्याद्युक्तिः । विरुद्धभागत्यागेनेति पूर्वमूले उक्तेश्च । विरुद्धैकदेशपरित्यागेनेति योजनीयम्‌ । तत्त्वमसि- 
वाक्यार्थस्थलीयन्यायामृतानुसारेणाह प्राक्‌ त्यक्तस्येति । वाच्यान्तर्गतत्वेन प्रागधीस्थस्यापि अनन्तरमनुपपत्ति- 
£| दरनिन त्यक्तस्य पुनः स्वीकार इत्यर्थः । तथैव न्यायामृतवाक्यसत्त्वात्‌ । सः स्वीकारः । तदित्यस्य गौण्यपेक्षया 
लक्षणायाः जधन्यत्वमित्यर्थः । सिंहो देवदत्त इत्यादेर्दृष्टान्तस्य मूले उत्तया सूचितमभिप्रायं वक्तुं तद्वथावर्त्य- 
आाङ्कादिकं पुथगधिकरणीयचन्द्रिकानुसारेणाह यद्यपि सिंहस्येत्यादि । अमुख्यार्थत्वमिति । ततश्च तत्रेवात्रापि 
प्रधानपदभूततत्पदप्रातिपदिकस्य बाधमङ्गीकृत्यैव गौणी अङ्गीकर्तुं राक्येति कुतः प्रातिपदिकमुख्यार्थत्वं स्वीकृत्य 
विशेषणविभत्तिमात्रस्यामुख्यार्थत्वं स्वीक्रियत इति भावः । तत्र तथात्वेऽपीति । सिंहस्येत्यत्र प्रातिपदिकस्यैव 
गौणार्थत्वेऽपीत्यर्थः । प्रकृत इति । समानाधिकरणविरोष्यान्तरोपेते तत्त्वमसीत्यत्रेत्यर्थः । ननु सिंहस्येति 
वाक्येऽप्यस्येति विशेष्याध्याहारेण समानाधिकरणविरोष्यान्तरसद्भावोऽपि प्राः । तथा च तत्सद्भावेऽपि 
सिंहप्रातिपदिकामुख्यार्थत्वं दृष्टमेवेति साम्यमित्यत आह तत्रापीति । इयमेव गतिः । प्रधानप्रातिपदिकामुख्यार्थत्वं 
परित्यज्य विरोषणविभत्तेरेवामुख्यार्थत्वाश्रयणमुचितमित्ययमेव प्रकार इत्यर्थः । मण्युक्तरीत्या आशङ्कते न च 
अभेदस्यान्वयतयेति । नीलमुत्पलमिति व्यासे विभक्तिद्व्यश्रवणेन सामानाधिकरण्यसङ्भावेऽपि नीलोत्पलमिति 
कर्मघारयसमासे विशेषणविभक्तेरभावेन सामानाधिकरण्याभावेऽपि नामार्थयोरभेदान्वयव्युत्पत्तेरभेदस्यान्वयतयैव भानं 
न तु तस्य विहोषणविभत्तयर्थत्वमित्यादायः । अनौचित्यादिति । श्रुतविभत्तेरेवामेदार्थकत्वेन सार्थकत्वोपपत्तौ 
साधुत्वार्थत्वस्य वैयर्थ्यापरपर्यायतया स्वीकरणायोग्यत्वादित्यर्थः । तहिं राज्ञः पुरुष इत्यत्रापीत्यादि तर्कताण्डव- 
सूचितमतिप्रसङ्गगाधकदण्डत्वेनाह अन्यथा राज्ञ इति । अपिपदेन राजपुरुष इति समस्तपद इवेति समुच्चिनोति । 
तथा च समासव्यासयोर्विभक्तिश्रवणतदभावाभ्यां वैषम्यमङ्गीकृत्य समासे सम्बन्धस्यान्वयतया भानेऽपि राज्ञः पुरुष 
इति वाक्ये षष्ठ्यर्थः एव सम्बन्ध इत्यादेर्वक्तव्यतया प्रकृतेऽपि नीलोत्पलमिति समासे अभेदस्यान्वयतया भानेऽपि 
नीलमुत्पलमिति वाक्ये विशेषणविभत्तयर्थं एवाभेद इत्यास्थेयमिति भावः । तर्कताण्डवानुसारेण विरोष्यविभक्ति- 
सजातीयविरोषणविभक्तिमात्ररूपसामानाधिकरण्यं गौणं तत्पदप्रातिपादिकं तु मुख्यार्थमेव । अत एवाप्रधानस्य 
एकस्य बाधः स्वपक्षे । परपक्षे तु प्रधानानेकबाध इत्यादिकं यदुपपादितं तस्य तत्पदप्रातिपदिके गौणीमङ्गीकृत्य 

२५९० परिमळायुपेता [अ.१, पा.१, अ.२ 


सामानाधिकरण्यमिति टीकाया अभिषप्रायान्तरकथनरूपपुथगधिकरणीयचन्द्रिकाविरोधं परिहर्तु तत्रोक्तपक्षानुवाद- 

पूर्वक तद्गतिमाह चन्द्रिकायां त्विति । सामानाधिकरण्येति । परस्परान्वितानेकप्रकृतिनिष्ठैकविभक्तिरूपसामाना- 

धिकरण्येत्यर्थः । मुख्यार्थत्वादित्यनन्तरं प्रकृते च तत्पदशक्यतावच्छेदकेन ब्रह्मत्वेन रूपेणाभेदस्य जीवे अभावात्‌ 

जीवे विद्यमानस्य चेति पूरणीयम्‌ । अमुख्यार्थत्वादिति । सिंहश्वैत्र इत्यत्र चैत्रे सिंहत्वेन रूपेण सिंहाभेदाभावेऽपि 

शूरत्वेन तदभेदो अमुख्यो यथेति भावः । न साइश्ये गौणीति । एतच्च यद्यपि सिंहस्येति पूर्वग्रन्थे स्पष्टम्‌ । 

इत्यादाविति । समानाधिकरणपदान्तरशून्ये तद्युक्ते च स्थळद्वय इति योज्यम्‌ । पूवोक्तरीत्या सिंहस्येत्यस्य 

अन्यथासिद्धत्वात्सिंहो देवदत्त इत्यस्य च स्वपक्षानुगुण्याट्टीकोक्तमात्रादिपदास्वारस्यस्य च वृथाऽङ्गीकार- 
| प्रापतेरित्याशयः । अत एवाह उक्तरीत्येति । चन्द्रिकाग्रन्थोऽपि तर्कताण्डवानुसारेण नेयः । तत्र विस्तरेण 
£| एतद्विचारकरणादित्यादायः । पृथगधिकरणीयटीकायां तु तर्कताण्डवानुसारेण सामानाधिकरण्यादि व्याख्याय 
उपपाद्य च चन्द्रिकोक्तपक्षोऽपि यद्वेति पक्षान्तरतया कथितः । कथञ्चिदपि परोक्तपदद्वयलक्षणा निराकार्या । स्वपक्षे 
ल्धुभूतं प्रकारान्तरं च वाच्यम्‌ । तच्च विरीषणपदे लक्षणयेव गौण्येव च प्रत्ययार्थाभेदत्यागेनापि तत्त्वमिति प्रयोगे 
मत्पक्षे उपपन्नः इति लाघवमित्येवं रूपम्‌ । तथा च चन्द्रिकोक्तपक्षेऽपि लाघवम्‌ । तर्कताण्डवपक्षेऽपि लाघवं 
समानमेव । परन्तु न्यायामृतोक्ते तर्कताण्डवोक्ते च विरोषणविभत्तिमात्रास्वारस्येऽतिलाधवम्‌ । तथापि परोक्त- न? 
पदद्वयळक्षणाविरोधिभूताः सर्वेऽपि पक्षाः सम्मता एव । अत एव न्यायामृते त्वन्मते पदद्दयलक्षणा ततो वरं मद्रीत्या क 
एकस्मिंस्तत्पदे त्वंपदे वा अमुख्यवृत्तिरिति प्रतिज्ञायापि ताद्देश्यतदधीनत्वादिधर्मेण तदिति व्यपदेदामुपपाद्य 
प्रत्ययास्वारस्यमात्राश्रयणेनापि तदिति व्यपदेश उपपादितः । तत्र टीकोक्तसामानाधिकरण्यमात्रं गौणमित्येत- 
त्स्वारस्ये भाराभावात्‌ । अत्र तु सामानाधिकरण्यमात्रं गौणमिति मूलव्याख्यानकरणाय प्रवृत्तेन टीकाकृता 
मूलोक्तमात्रादिपदस्वारस्यं वर्णनीयमेव । स्थलान्तरोक्तिगतिश्व कार्यैवेति मनसि कृत्वा चन्द्रिकोक्तपक्षगतिः कृता । 
उपलक्षणया न्यायामृतगतिश्व टीकाभिप्रेता व्याख्येयपृथगधिकरणीयचन्द्रिकातर्कताण्डवन्यायामृतादिग्रन्थानामेक- 
वाक्यता तु उपायानेकत्वेनानेकोपायानामविरोधविरोधलाघवातिलाघवविचारो न कार्य इति सर्वसम्मतत्वाद्युक्तेत्यलम्‌ । 
इदं पुनरवशिष्यते । एतदधिकरणे पुथगधिकरणे च सामानाधिकरण्यमात्रं गौणमिति व्यवहारः । पृथगधिकरण- 
तत्त्वप्रकाशिकायाँ तु ळक्षणावृत्तौ हि तत्त्वंपदवाच्यार्थपरित्यागेनासिपदमात्रमुख्यार्थता अदोषप्रमाणविरुद्धाङ्गी- | 
कर्तव्या । वरं हि ततस्तत्त्वंपदमुख्यार्थमङ्गीकृत्यासिपदमात्रस्य गौणार्थत्ववर्णनमित्युक्तम्‌ । तद्भावबोधे असिपद- 
$| मात्रस्येति प्रतीकमुपादाय तत्त्वंपदसमभिव्याहृतासिपदबलाद्धि तत्त्वंपदार्थतावच्छेदकयोर्ब्रह्मत्वजीवत्वयोः सामाना- 
= धिकरण्यरूपस्य तदाश्रयब्रह्मजीवाभेदस्य लाभः । स च ब्रह्मत्वजीवत्वयोरेकवस्तुनिष्ठत्वलक्षणमुख्यसामानाधि- 
करण्यरूप इत्याद्युक्तम्‌ । अभिनवचन्द्रिकायां तु॒तत्त्वंपदयोर्मुख्यार्थमङ्गीकृत्यासिपदमात्रस्येवार्थे लक्षणेति 
असिपदार्थभवनस्येति चासिपदपुरस्कारेण व्युत्पादनम्‌ । चन्द्रिकायां तु असिपदप्रयोगस्यैवाभावः । तत्कथमेतदिति 
तत्र ब्रूमः । यथा हि नीलो घटो भवतीत्येवं भवतिपदसमभिव्याहारे सति समभिव्याहृतपदार्थयारैक्यं भवतीति 
पदबोध्यं सामानाधिकरण्यफळं स्वीक्रियते । यत्र तु नीलो घट इत्येव प्रयोगः तत्र सामानाधिकरण्यमेवाभेदबोधकम्‌ । 
एवं चासिपदस्य सत्त्वे सामानाधिकरण्यार्थोऽभेदो असिपदबोध्योऽङ्गीक्रियते । असिपदाभावेऽपि तु सामानाधि- 

जन्माधिकरणम्‌) श्रीमन्न्यायसुधा २५९१ 
करण्यमेवाभेदबोधकमिति असिपदे भाराभावेन सुधादावसिपदमपुरस्कृत्य सामानाधिकरण्यमेवाभेदार्थकतया 
उक्तमित्यादिरुपपादनप्रकारो ज्ञेय इति । 


विठ्ठल०--- 'तदैक्षत, तत्तेजोऽसृजत, सन्मूलाः सोम्येमाः सर्वाः प्रजाः, तत्सत्यं स आत्मा’ इत्यादि 
ूर्ववाक्याभिप्रायकथनं प्रेक्षापूर्वमित्यादि । अवच्छिन्नेति । परिच्छिन्नेत्यर्थः । 


चषकः-- सिंहो देवदत्त इत्यादिवदिति । अत्र सामानाधिकरण्यमात्रमिति विदोष्यविभक्ति- 
सजातीयविशेषणविभक्तिमात्रमित्यर्थः । नीलं घटमानयेत्यादौ विरोष्यविभत्तया ` कर्मत्वादेरुत्तया विशेषण- 
विभत्तेरेवाभेदार्थत्वेन तत्परित्यागेन सादृइयार्थोपादाने तस्या एव मुख्यार्थपरित्यागेन गौणत्वप्राप्ते: । एवं च 
सामानाधिकरण्यस्य गौणत्वेऽपि विभक्तिद्वयबाधेनानेकबाधादत्र मात्रमिति उत्तरत्र द्वयस्येति त्यजेदेकमिति 
न्यायोक्तिश्चायुक्तेति निरस्तं भवति । अत्र मात्रमिति द्वयस्येति चैकत्वानेकत्वरूपवैलक्षण्योक्तिः पदद्वयस्येत्यत्र 
पदहाब्दस्य॒प्रकृत्यर्थकत्वात्‌ सामानाधिकरण्यराब्देन च विदोषणविभक्तर्व्याख्यातत्वात्‌ तदुभयोत्तया 
प्रकृतिविरेषणविभक्तिरूपप्राधान्याप्राधान्यरूपतदुक्तिः अमुख्यवृत्तिरित्येवोभयत्र वक्तव्ये गौणं लक्षणेत्युक्तिः 
गौण्याः सादृइयस्यान्तर्गणिकभेदे सत्यपि सादृर्यत्वेन रूपेणानुगते तात्पर्यमित्येकार्थधटादिराब्दतात्पर्यीविषये 
द्राकृधीः । लक्षणायां तु कचित्‌ सम्बन्धे तात्पर्यं क्कचित्‌ तद्वारा पूतत्वे क्कचिच्छीतलत्वादाविति वैरूप्या- 
न्ानार्थाक्षादिहान्दवद्विलम्बेन तद्धीरिति गौण्यपेक्षया लक्षणाया जघन्यत्वसूचनया एकदेशपरित्यागेनैकदेशान्तर - 
स्वीकारार्थकजहदजहदित्युत्तया च प््रात्तयक्तस्य स्वीकारस्त्वदुक्तलक्षणायां गौणीपक्षे त्वत्त्यक्तस्य स इति 
तत्सूचयति । यद्यपि सिंहस्याध्ययनमित्यादौ सिंहप्रातिपदिकस्यैव तत्सादृरयरूपामुख्यार्थत्वं तथापि 
समानाधिकरणविरोष्यान्तराभावेनान्यगत्या तत्र तथात्वेऽपि प्रकृतेऽप्रधानविरोषणविभत्तेरेवामुख्यार्थत्वोपपत्तौ 
प्रधानामुख्यतास्वीकारस्यानुचितत्वादिति प्रकृताभिप्रायेणैतद्गन्थप्रवर्तनात्‌ । तत्राप्यस्येति विरोष्याध्याहारे 
चेयमेव गतिः । अत एव सिंहो देवदत्त इत्यादिवदित्युक्तम्‌ । न चाभेदस्यान्वयतया भानात्‌, न विरेषणविभ- 
त्तयर्थत्वमिति वाच्यम्‌ । विशेषणविभक्तेः साधुत्वार्थत्वमङ्गीकृत्यान्वयतयाऽभेदभानाभ्युपगमानौचित्यात्‌ । 


_ अन्यथा राज्ञः पुरुष इत्यत्रापि षष्ठयाः साघुत्वार्थकताऽपत्त्याऽन्वयतयैव सम्बन्धो भासत इत्यपि स्यात्‌ । 


चन्द्रिकायां तु शक्यतावच्छेदकेन रूपेणाभेदस्य सामानाधिकरण्यमुख्यार्थत्वात्‌ गौणार्थतावच्छेदकेन सादृश्येन 
अभेदस्य तदमुख्यार्थत्वात्‌ तदभिप्रायेण टीकायां सामानाधिकरण्यगौणतोक्तिर्न तु तत्पदादिरूपप्रकृतेः न सादृइये 
गौणीत्यभिप्रायेणेत्युक्तम्‌ । तत्तु सिंहस्याध्ययनं सिंहो देवदत्त इत्यादावेकरूपतालाभाय टीकोक्तमात्रादिपदा- 
स्वारस्य सोढ्वेति द्रष्टव्यम्‌ । उक्तरीत्या टीकोक्तपक्षस्यातिस्वरसत्वात्‌ । अत एव तर्कताण्डवे एवमेव 
सुधाभिप्रायवर्णनमिति द्रष्टव्यमिति वाक्यार्थचन्द्रिकाकृतां निरूढपन्थाः । सिंहो देवदत्त इत्यादिबदिति । न चात्र 
सिंहपद एव गौणीवृत्तिर्नं सामानाधिकरण्य इति वाच्यम्‌, अप्रधानप्रत्ययार्थस्वारस्येन प्रधाने प्रातिपदिके 
गौणीकल्पनस्यान्याय्यत्वादित्यभिप्रायात्‌ । वक्ष्यते चैतत्‌ पृथगधिकरणे । - 

३२ सु०-- ननु किं सामानाधिकरण्यं मुख्यमुपादाय तत्त्वंपदयोर्ळाक्षणिकत्वं व्याख्येय 
किं वा सामानाधिकरण्यं गौणं गृहीत्वा तत्त्वंपदयोर्मुख्यार्थता व्याख्यातव्येति सन्देहे न 
विनिगमनायां हेतुरस्ति । न नास्ति । त्यजेदेकं कुळस्यार्थं इति न्यायस्य विद्यमानत्वात्‌ । 
तात्पर्यलिङ्गानां तत्र तत्र भेद एवानुगुण्यस्य व्युत्पादितत्वात्‌ । तदिदमुक्तं भेदेनेबेति । 


परि०--- तत्र तत्रेति । तत्त्वनिर्णयादौ । 


यादु०- त्यजेदेकमिति । इदमुपलक्षणम्‌ । प्रत्ययापेक्षया प्रातिपदिकस्य प्राधान्यमपि विनिगमकं 
द्रष्टव्यम्‌ । न च सामानाधिकरण्यस्याप्यनेकविभक्तिरूपत्वेन कथमेकत्वमिति वाच्यम्‌ । प्रातिपदिकद्वयनिष्ठत्वेन 
ज्ञातैकविभक्तेरेवाभेदबोधकत्वेन सामानाधिकरण्यदाब्दार्थत्वात्‌ । अत एवोक्तं ब्रह्मतर्के 'नामादिप्राणपर्यन्तमुभयोः 
प्रथमात्वतः । ऐक्यदृष्टिरिति भ्रान्तिरबुधानां भविष्यति’ इति । केचित्तु नीळं घटमानयेत्यादौ विशेष्यविभत्तया 
घटगतकर्मत्वादेरुत्तया विरोषणविभत्तेरेवाभेदार्थकत्वेन सामानाधिकरण्यरूपत्वात्‌ सर्वत्राप्येवमित्यभिप्रेत्यैतदुक्त- 


मित्याहुः । 


आनन्द:- त्यजेदेकमिति । तथा चैकस्य सामानाधिकरण्यस्य गौणत्वमाश्रित्य पदद्वयस्य मुख्यार्थत्वेन 
व्याख्यानमेव युक्तमिति भावः । नन्वभेदे तात्पर्यलिङ्गानां सद्भावादेकमपि सामानाधिकरण्यं मुख्यत्वेनैव व्याख्याय 
पदद्वयममुख्यार्थत्वेन व्याख्यायत इत्यत्राह तात्पर्येति । व्युत्पादितत्वादिति । सत्यत्वात्तेन दुःखादेरित्यादौ भेदस्य 
सोपपत्तिकत्वकथनेनाभेदस्य च तद्विरुद्वत्वकथनेन च व्युत्पादितत्वादित्यर्थः । 


` श्रीनिधि०--- त्यजेदेकं कुळस्यार्थमिति । “ग्रामस्यार्थे कुलं त्यजेत्‌ । ग्रामं जनपदस्यार्थे आत्मार्थे 
पृथिवीं त्यजेत्‌” इति क्लोकः । एकेन चेत्‌ कुलनाठाः प्राप्स्यते तर्हि तमेव त्यजेदिति अर्थः । प्रकृते तु सामानाधि- 
करण्ये मुख्यतया व्याख्यायमाने सकलवेदस्य मुख्यार्थतानाशः प्रसज्यते । अतः सकल्वेदनाशक सामानाधि- 
करण्यस्य मुख्यत्वमेव त्याज्यम्‌ । गौणत्वमेव तस्योपादेयमिति भावः । नान्यस्य नियमस्येत्यर्थः । सोऽयं देवदत्त 
इति वदति । एतत्‌ देशादिसम्बन्धविरोधी आकारः । तत्‌ देशादिसम्बन्धः । एवमेतत्‌ देदाभिसम्बन्धोऽपि । तस्या 
अनित्यत्वमिवेत्यर्थः । 


वबा०चं०--- अत्राप्येवकारसूचितन्यायप्रदर्दीनाय तन्निवर्त्यां दाङ्कामुत्थापयति नन्विति । (तात्पर्य 
लिङ्कैरिति । 'उपक्रमोपसंहारावभ्यासोऽपूर्वता फलम्‌ । अर्थवादोपपत्ती च लिङ्ग तात्पर्यनिर्णये’ इत्युक्तेरित्यर्थः ।) 
ननु तात्पर्यलिङ्कैस्तत्त्वमसीत्यस्याभेदपरत्वे निर्णीते कथं न्यायमात्रेण भेदपरत्वमित्यतः एकविज्ञानेन सर्वविज्ञान- 
रूपस्यैकमेवाद्वितीयमित्यादेश्चोपक्रमस्य स्वपरपक्षानुगुण्यानानुगुण्ययोः प्रकृत्यघिकरणे निपुणतरं प्रतिपादयिष्य- 
माणत्वात्‌ । ऐतदात्म्यमित्याद्ुपसंहारस्य तत्त्वमसीत्येतत्तुल्ययोगक्षेमत्वात्तत्त्वमसीत्यभ्यासस्य च सत्यत्वात्तेनेति 

पूर्वत्रात्र पुथगधिकरणे च तयोः (तयोरिति । स्वपरपक्षानुगुण्यानानुगुण्ययोरित्यर्थः । एवमुत्तरत्र ।) प्रतिपादना- 
दपूर्वतायाश्च पूर्वत्र न च मानान्तरोपेयमि'त्यादुत्तरत्र तयोः प्रतिपादनात्‌ 'सम्पत्स्यत' इति “तस्य तावदेव चिरमिति 
फळार्थवादयोर्भेद एव स्वारस्यस्य स्पष्टत्वात्‌ तत्त्वमसीत्यस्य परोक्तार्थे उपपत्तिविरोधस्य स्वोक्तार्थे तदानुगुण्यस्य 
चानेकस्थळेषु व्युत्पादनान्न तद्वलादभेदपरत्वं युक्तमित्यादायेनाह तात्पर्येति । 


स०व्र०-- त्यजेदेकं कुलस्यार्थ इति । यथा प्रामाणिकानेकपरिरक्षणायाप्रयोजकस्यैकस्य परित्याग- 
स्तथा प्रामाणिकभेदपरिरक्षणाय सामानाधिकरण्यं गौणमङ्गीकृत्य तत्त्वपदयोर्मुख्यार्थता व्याख्यातव्येति विनि- 
गमनमस्तीति भावः । न चैक्य एव तात्पर्यलिङ्गानामानुगुण्यस्य सत्त्वेन तस्यैव प्रामाणिकत्वात्‌ तत्परिरक्षणाय 
वैपरीत्यं कुतो न व्याख्येयमित्यत आह तात्पर्यलिङ्गानामिति । 


विट्टल०-- पत्र तत्रे'ति न चे'ति = तत्त्वनिर्णयादौ । सत्यत्वात्तेन दुःखादेरित्यादि व्याख्यानावसरे । 


चषकः- त्यजेदेकमिति । इदमुपलक्षणं प्रत्ययापेक्षया प्रातिपदिकस्य प्राधान्यमपि विनिगमर्क 
द्रष्टव्यम्‌ । न च सामानाधिकरण्यस्याप्यनेकविभक्तिरूपत्वेन कथमेकत्वमिति वाच्यम्‌ । प्रातिपदिकद्वयनिष्ठत्वेन 
ज्ञातैकविभत्तेरेवाभेदबोधकत्वेन सामानाधिकरण्यदान्दार्थत्वात्‌ । अत एवोक्तं ब्रह्मतर्के । 'नामादि प्राणपर्यन्त- 
मुभयोः प्रथमात्वतः । ऐक्यदृष्टिरिति श्रान्तिरब्रुधानां भविष्यति’ इतीत्यपि व्याकुर्वते । नामादि प्राणपर्यन्तमिति 
ब्रह्मतर्कवचन उभयोरेकप्रथमाप्रकृतित्वानभिधानेन तदपि प्रातिपदिकद्वयप्रकृतिकैकविभत्तिरित्यर्थे नोपोद्वलकम्‌ । 
चन्द्रिकायां “लक्षणावृत्तौ हीत्यादिना । परमते पदद्वयलक्षणा । मम तु तत्पदमात्रे गौणी । तत्राल्पबाधेनैवोपपत्तौ 
बहुबाधोऽन्याय्य इति भावः । टीकायां सामानाधिकरण्यस्य गौणत्वोक्तेस्तत्पदं सर्वकर्तृत्वादिविशिष्टब्रह्मपरमेव । 
तत्त्वंपदयोः सामानाधिकरण्यं तु नाभेदपरं किं तु सादृइयपरमिति नाभिप्रायः । सिंहस्याध्ययनमित्यादौ सामाना- 
धिकरण्याभावेऽपि सिंहप्रातिपदिकस्यैव सदृशे गौणत्वात्‌ । सन्यायरव्रावल्यां तत्त्वमसीत्यत्र जगत्स्रष्ट्रपरामर्शिन- 
स्तच्छब्दस्यैव त्वंदाब्दवाच्ये गौणवृत्त्याश्रयणेन तत्त्वंपदयोरुभयोरपि लक्षणाश्रयणस्य पराहतत्वादित्युक्तत्वाच । 
अपि तु तत्पदेनैव गौणवृत्त्या सादुश्ये ळब्धे परस्परान्वितानेकप्रातिपदिकनिष्ठेकविभक्तिरूपसामानाधिकरण्यार्थस्य 
मुख्यस्य तत्पदराक्यतावच्छेदकेन ब्रह्मत्वेन रूपेण ब्रह्माभेदस्य जीवेऽसत्त्वेऽपि अमुख्यस्य चेतनत्वादिरूपेण 
अभेदस्य सत्त्वात्‌ सामानाधिकरण्येनाभेदलाभ इत्येवाभिप्रायः । अस्ति सिंहश्चैत्र इत्यत्रापि चैत्रे सिंहत्वेन रूपेण 
सिंहाभेदाभावेऽपि शूरत्वेन तदभेदः । एतदेवाभिप्रेत्यानुव्याख्याने 'अतोऽभेदवदेवैताः श्रुतयः प्रवदन्ति हि । 
पौराणानि च वाक्यानि सादृइयाभेदसंश्रयादि'ति । 'चेतनत्वादिसादृइयं यद्यभेद इतीष्यते । अङ्गीकृतं तदस्माभिर्न 
स्वरूपैकता क्वचिदिति चोक्तम्‌। यद्यपि तच्छब्दस्य तत्सदृरोऽर्थे सति तस्य गौणार्थतावच्छेदकेन साद्श्येनैव रूपेण 
त्वंपदार्थजीवाभेदो मुख्य एव । तथापि राक्यतावच्छेदकेन ब्रह्मत्वेनाभेदो न मुख्य एवेति द्रष्टव्यमिति व्याख्यातम्‌ । 
तत्तु टीकोक्तमात्रादिपदास्वारस्यापादकमित्यभिसन्दधाना एव तर्कताण्डवे- अत्रोक्तं सुधायाम्‌ । 'अतोऽभेद- 
वदेवैताः श्रुतयः प्रवदन्ति हि । पौराणानि च वाक्यानि सादृइयाभेदसंश्रयादि'त्यनुव्याख्यानव्याख्यावसरे 

“तत्त्वमसीत्यत्र गौणी चेत्प्रधानं पदद्वयं मुख्यार्थं सामानाधिकरण्यमात्रे सादुश्ये जघन्या । लक्षणा चेत्पदद्वयं 
अमुख्यार्थम्‌ । सामानाधिकरण्यमात्रं मुख्यमिति . प्रधानबाधादनेकबाधाचच लक्षणा जघन्येति । अयं च न्यायो 
यद्यपि तत्त्वमसीत्यादिवाक्य एव सिंहश्चैत्र इत्यत्र सिंहसम्बन्धिनि सिंहसदृदी चैत्रे लक्षणा चेत्सिंहप्रातिपदिकस्यैव 
बाघेनानेकबाधाभावात्‌ । तथाप्येकस्यापि प्रधानस्य बाधात्तत्रापि लक्षणा जघन्येति ज्ञेयम्‌ । न च सामानाधि- 
करण्यबाधेऽप्यनेकविभक्तिबाध इति वाच्यम्‌ । नीलं घटमानयेत्यादौ विरोष्यविभत्तया धटगतकर्मत्वादेरुत्तया 
विरोषणविभक्तेरेवाभेदार्थकत्वेन तन्मात्रबाधात्‌ । बहुत्वप्रयुक्तबलादपि स्वभावप्रयुक्तबळस्य बलवत्वाच्च प्रातिपदिक- 
प्राधान्यं च प्रयाजरीषेणेत्यादौ सिद्धम्‌ । न च लक्षणायामपि गङ्गापदं मुख्यार्थमेव सप्तम्येव प्रवाहस्यैव परम्परया 
घोषाधारतायाममुख्येति वाच्यम्‌ । प्रवाहस्य परम्परयापि अनाधारत्वात्‌ । तीराधारताया एवाभिप्रेतत्वाच्च । 
अनुव्याख्यानोक्तं सादृश्यस्य गौणाभेदत्वं तु चैत्रे शूरत्वेन सिंहाभेदे सत्यपि औत्सर्गिकस्य पदार्थतावच्छेदक- 
सिंहत्वेनाभेदस्याभावात्‌ । उक्त ह्यनुव्याख्याने- 'चेतनत्वादिसादृरयं यद्यभेद इतीष्यते । अङ्गीकृतं तदस्माभिर्न 
स्वरूपैकता क्कचित्‌’ इति । सन््यायरब्नावल्यां तु तत्त्वमसीत्यत्रापि जगत्ञ्रष्टरुपरामर्शिनस्तच्छब्दस्यैव त्वंशब्दवाच्ये 
जीवे गौणवृत्त्याश्रयणेन तत्त्वंपदयोरुभयोरपि लक्षणाश्रयणस्य पराहतत्वादिति तत्पदस्यैव गौणत्वमुक्तं तदपि 
तत्त्वमसीत्यादि प्रस्तुतपरमेव फलतः सुधोक्तसादृइ्याभेदपर्यवसितं च । सुधायामपि सिंहस्याध्ययनमित्यादौ 
सामानाधिकरण्याभावात्‌ सिंहप्रातिपदिकमेव सदृशे गौणमि'त्यन्तेन सौधसामानाधिकरण्यमात्रमिति विन्यास- 
सामञ्जस्यं सम्पादयन्तः, सति सामानाधिकरण्ये तस्यैव गौणीवृत्तिस्तदभावस्थले च प्रातिपदिकस्येति सिद्धान्तं 
प्रातिष्ठिपन्‌ । तत्र च 'नीळं घटमानयेत्यादौ विरोष्यविभत्तया धटकर्मत्वादेरुत्तया विरोषणविभत्तेरेवाभेदार्थकत्वेन 
तन्मात्रबाधात्‌' इत्यादिग्रन्थेन सामानाधिकरण्यस्थले विदोषणविदोष्यवाचकप्रकृतिकविभक्तिभेद एव तर्क- 
ताण्डवादिसौवाकरसिद्धः भाष्यकैय्यटदीधित्यादितन्त्रान्तरसिद्धश्चेत्यवसेयम्‌ । ॒ 


इति मायिमतोक्तलक्षणसूत्रारम्भानुपपत्ती निर्गुणत्वनिराकुततायां 
“भेदेनैव मुख्यार्थसम्भवे लक्षणा कुतः? ॥ 
4९ २८ 4६ 


॥ अथ मायिमतोक्तलक्षणसूत्रारम्भानुपपत्तौ निर्गुणत्बनिराकृततायां 
“नित्यगुणस्य गुणहानत ऐक्यायोगः' ॥ | 


३३ सु०--- किश्च विरोध्याकारपरित्यागेन स्वरूपमात्रलक्षणया 'तत्त्वमसि' इति 
वाक्य जीवब्रह्मणोरेकत्वं प्रतिपादयतीत्यत्र विरोध्याकारपरित्यागो नाम न तावदविवक्षा- 
मात्रमित्युक्तं प्राक्‌ ॥ अथ सोऽय देवदत्त इति(त्यादि)वद्विरोध्याकारस्यानित्यत्वम्‌ । तत्राह 
कथमिति। 

अनु०- कथ नित्यगुणस्यास्य स्यादैक्यं गुणहानतः॥ 


नित्यगुणत्वं चेश्वरस्य लिङ्गपादे साधयिष्यते । अस्येश्वरस्येत्युपळक्षणम्‌ । जीवेऽपि 
पारतन्त्र्यादिदोषाणां नित्यत्वात्‌। यथोक्तं पुराणे 'अल्पराक्तिरसार्वज्ञम्‌' इति । 


परि०_ प्रागिति । प्रथमाधिकरणे 'सत्यत्वात्तेन दुःखादेः' इत्यादिव्याख्यानावसरे । 
लिङ्गपाद इति । ज्ञान नित्यं क्रिया नित्या’ इत्यादिनोत्तरपादे साधयिष्यत इत्यर्थः । पुराण इति । 


 'अल्पशाक्तिरसार्वज्ष्यं पारतन्त्र्यमपूर्णता । उपजीवकत्वं जीवत्वमीरात्वं तद्विपर्ययः ॥ १ ॥ स्वाभाविकं 


तयोरेतननान्यथा तु कथञ्चन' इति द्वितीयगीतातात्पर्योक्तमहाविष्णुपुराण इत्यर्थः । 


यादु०--- प्रागिति । प्रथमाधिकरण इत्यर्थः । अल्पशक्तिरिति । 'अल्परक्तिरसार्वज््यं पारतन्त्र्यमपूर्णता । 
उपजीवकत्वं जीवत्वमीरात्वं तद्विपर्ययः । स्वाभाविकं तयोरेतन्नान्यथा स्यात्कदाचन । वदन्ति शाश्वतावेतावत एव 
महाजनाः ।' इति विष्णुपुराण इत्यर्थः । 


बं०प०- सोऽयं देवदत्त इतिवदिति । वेशिष्टैतद्देशकालविशिष्टयोरैक्यायोगाद्विरोध्याकार- 
परित्यागेनैक्यं बोध्यते । तत्र विरोध्याकारपरित्यागो नामानित्यत्वमेवेत्याशय: । लिङ्गपादे ज्ञानं नित्यं क्रिया 
नित्ये'त्युत्तरपादे । 


आनन्दः- इत्युक्तं प्रागिति । सत्यत्वात्तेन दुःखादेरित्यस्य व्याख्यानावसर इति रोष: । अनित्यत्व- 
मिथ्यात्वरूपपक्षद्वये प्राक्‌ दूषितमपि पुनर्दुधयितुमाह अथेति । ननु मास्तु ईश्वरीयगुणहानं तेषामनित्यत्वात्तथापि 
जीवगुणहानेन जीवस्येश्वैरैक्यं किं न स्यादित्यत आह अस्येश्वरस्येति । 


वा०चं०--- प्रागिति । सत्यत्वात्तेनेत्येतद्गयाख्यावसर इत्यर्थः । एवं च तत्प्रकारस्यात्राप्युपलक्षणेन 
बोद्धव्यत्वा्न भाष्ये न्यूनतेति भावः । नित्यगुणत्वं चेति । ज्ञानं नित्यमि'त्यादिप्रमाणोदाहरणेन 
'नित्यत्वादि' त्यादिना बाधकपरिहारेण चेत्यर्थः । जीवस्यापि प्रकृतत्वेऽप्यस्येत्येकवचनादीश्वरस्य गुणित्वेन जीवस्य 
च दोषित्वेन नित्यगुणस्येत्यनुसाराद्‌ गुणशब्दस्य धर्ममात्रपरत्वेऽपीश्वरधर्मनित्यताया उपपादयिष्यमाणत्वेन 
नित्यगुणस्येति सिद्धवदुक्तिसम्भवाच्चास्येत्येतदीश्वरमात्रपरतया व्याख्याय तहि जीवगुणहानेन नित्यगुणस्यापीश्वरस्य 
न जीवैक्यानुपपत्तिरित्यतोऽस्येत्यस्य जीवोपलक्षणतां दर्दायंस्तद्दोषनित्यतोपपादकं च दर्शयति अस्येश्वरस्येति । 
पुराणे महाविष्णुपुराणे । तद्वाक्यं पठति अल्पराक्तिरसार्वज्ञमिति । 'पारतन्त्र्यमपूर्णता । उपजीवकत्वं जीवत्व- 
मीशत्वं तद्विपर्ययः । स्वाभाविकं तयोरेतन्नान्यथा स्यात्कदाचन । वदन्ति झाश्वतावेतावत एव महाजनाः । ' इति 
तद्वाक्यरोषः । [ 


hfs 
“८. 
हौ 
Sl 
mG 
॥ | न्यु 
ह 
र 
|) 
॥। ०. 
|. च 
br 
“१८ 
१,हुँ- 
[5 
म ४ 
क 4 
k 
५ हे” 
शि 
f 
ge 
र >) 
2 
¢ 
नट 
TS 
F 
/ ॥ 0). 
र 
८ 
शि (४ 
2, ६१' 
f 
Ts 
री शि 
रट 
sk 
a 
9 
र 
८ 
१” 
८ 
जज ह 
nd 
Ne 
शि 
८ । 


ह ग्री... रेन 
२५९६ परिमळायुपेता [अ.१, पा.१, अ.२ म 


वा०र»-- अस्येत्येकबचनादिति । अस्येत्येतत्‌ ईश्वरमात्रपरतया व्याख्यायेत्युत्तरेणान्वयः । तहि 
जीवमात्रपरत्वेन कुतो न व्याख्यातमित्यतो हेत्वन्तरतयोक्तस्य नित्यगुणस्येत्यनुसारादित्यस्याप्युत्तरेणान्वयः । 
कथं नित्यगुणस्येत्यनेनेश्वरमात्रलाभ इत्यत उक्तम्‌ ईश्वरस्य गुणित्वेन जीँवस्य च दोषित्वेनेति । नित्यगुणस्ये- 
त्युत्तया गुणपदस्य धर्ममात्रपरत्वाङ्गीकारे जीवस्यापि प्राप्तिसम्भव इत्यत उक्तम्‌ । गुणङान्दस्येत्यादि । अनेन 
ईश्वरमात्रपरत्वे सिद्धवदुपन्यासो हेत्वन्तरेणोच्यते । स च न जीवे सम्भवतीति प्रतिपादयतेश्वरधर्माशे उपपादयिष्यत 
इति जीवधर्मारी यथोक्तं पुराण इति च वैषम्येणोक्तिः कुत इति शङ्का च परिहृतेति ज्ञेयम्‌ । शिष्ट स्पष्टम्‌ । 


सत्र अल्पराक्तिरसार्वज््यमितीति । 'अल्पराक्तिरसार्वज्ञं पारतन्त्र्यमपूर्णता । उपजीवकत्वं 
जीवत्वमीइात्वं तद्विपर्ययः । स्वाभाविकं तयोरेतन्नान्यथा स्यात्कदाचन । वदन्ति उाश्वतावेतावत एव 
महाजनाः ।' इति महाविष्णुपुराणे यथोक्तमित्यर्थः । 


| विट्टल०-- यथोक्तमिति । अल्पशाक्तिरसार्वज्ञं पारतन्त्र्यमपूर्णता । उपजीवकत्वं जीवत्वम्‌ ईशत्वं 
तद्विपर्ययः ॥ स्वाभाविकं तयोरेतत्‌ नान्यथा तु कथञ्चन’ इति गीतातात्पर्योक्तमहाविष्णुपुराणे इत्यर्थः । 


चषकः-- प्रागिति । 'जिज्ञासानये सत्यत्वात्तेन' इति प्रतीकव्याख्यावसर इत्यर्थः । अल्पराक्तिरिति । 
'अल्पराक्तिरसार्वज्ञं पारतन्त्र्यमपूर्णंता । उपजीवकत्वं जीवत्वमीदात्वं तद्विपर्ययः । स्वाभाविकं तयोरेतन्नान्यथा 
स्यात्‌ कदाचन । वदन्ति झाश्चतावेतावत एव महाजनाः ।' इति महाविष्णुपुराणे अभिहितमित्यर्थः । 


॥ इति मायिमतोक्तळक्षणसूत्रारम्भानुपपत्तौ निर्गुणत्वनिराकृततायां 
*“नित्यगुणस्य गुणहानत ऐक्यायोगः' ॥ 


ग 45 4९ 


॥ अथ मायिमतोक्तलक्षणसूत्रारम्भानुपपत्तौ निर्गुणत्वनिराकृततायां 

“नित्यनिर्गुणं नित्यगुणान्चित्यभिन्न स्यात्‌’ ॥ 
३४ सु०-- ननु च विरोध्याकारपरित्यागेन जीवस्य ब्रह्मैक्यमित्यस्यार्थो न विरोध्या- 
काराविवक्षामात्रेणेति नाप्यनित्यत्वेनेति किन्तु निर्गुणेन ब्रह्मणा जीवस्यैक्यमित्येवेति चेन्न । 
निर्गुण(त्व)स्यैव निरूपयितुमङाक्यत्वात्‌ । तथा हि । तन्निर्गुणं किं सगुणादीश्वरा- 
द्विन्नमुताभिन्नम्‌ (वा) । द्वितीये तस्यापि सगुणत्वप्रसङ्गेन निर्गुणत्वव्याघातः । आद्ये दोषमाह 
सदैवेति । 


> चिः चण च त्च चति चर उछ 


“DD: 

उचल, उच एर चर उः र उ नळ र: 


जन्माधिकरणम्‌) 


अनु०-- सदैव गुणवत्त्वेऽस्य भिन्न स्यान्निर्गुण सदा । 


यदि निर्गुणं सगुणादत्यन्तभिन्नं तर्ह्यस्य सगुणस्य नित्यं सगुणत्वात्तस्मानित्यमेव 
निर्गुणं भिन्नं प्रसज्येत । तथा च न कदाचिदपि कैवल्यं स्यादिति । 


यादु०--- गूढाभिसन्धिराह किन्तु निर्गुणेनेति । तथा च मिथ्यात्वेनैव गुणानां परित्याग इति भावः । 
कैबल्यमिति। अद्वितीयब्रह्मावस्थानरूपमित्यर्थः । 


वबं०प०- इत्येवेति । तथाच विरोध्याकारपरित्यागो नाम तस्य मिथ्यात्वमेवेत्यादायः । कैवल्यं 
निर्गुणब्रह्मभावरूपम्‌ । 


आनन्दः-- तत्त्वमसीत्यत्र तत्पदस्य पूर्वप्रकृतस्रष्टरत्वादिगुणविशिष्टपरामर्शकतया निर्गुणब्रह्मप्रतिपादक- 
पदाभावेन जीवस्य निर्गुणब्रह्मैक्यपरत्वमस्य वाक्यस्य न सम्भवतीति दूषणे सत्येव दूषणान्तरमाह तथा हीति । 
अस्य सगुणस्येति । जीवस्येश्वरस्य चेत्यर्थः । अस्येतीदंदाब्देन जीवाग्रहणे सगुणेश्वरादेव निर्गुणस्य सदा भिन्नत्वं 
स्यात्‌ । न तु जीवस्य । तथा च जीवस्य निर्गुणभावयुत्तेरक्षतत्वात्‌ तथा च न कदाचिदपि कैवल्यं स्यादित्यनेन 
्रन्थस्यासम्मतिः स्यात्‌ । ग्रहणे तु तस्य निर्गुणब्रह्मणो नित्यं भिन्नत्वेन जीवस्य कैवल्यं कदापि न 
स्यादित्यापादनमुपपद्यत इति भावः । तस्मात्‌ सगुणत्वात्‌ । 


श्रीनिधि०-- तस्यापि सगुणत्वप्रसङ्केनेति । ननु सगुणनिर्गुणयोः अभेदे सगुणस्यैव निर्गुणत्वं किं 
न स्यात्‌ । तथा च कथं व्याघात इति चेत्‌ न । तर्हि सगुणत्वव्याघातापातात्‌ । सगुणत्वं न सार्वकालिकमिति 
चेत्‌ न । तत्‌ किं अनित्यत्वं ..... उत मिथ्यात्वम्‌ । नाद्यः । उक्तत्वात्‌ । न द्वितीयः । निर्मूलत्वात्‌ । तत्सत्यतायाः 
साधयिष्यमाणत्वात्‌ च । तर्ह्यस्य सगुणस्येति । अत्यन्तभेदो हि सार्वकालिकभेदः । तथा च निर्गुणस्य 
सगुणादत्यन्तमेदस्य नित्यं सगुणत्वमिति भावः । न कदाचिदपि कैवल्यं स्यादिति । निर्गुणत्वमात्रविहोष एव हि 
तदीयं कैवल्यमिति भाव: | 


बा०चं०--- नन्वविवक्षाऽनित्यत्वपक्षयोर्दूषितत्वान्मिथ्यात्वपक्षस्य च न चेत्यादिना दूषयिष्यमाणत्वात्‌ 
सदैवेत्युत्तरमूळं व्यर्थमित्यतोऽत्र मूळोक्तस्य सगुणस्य सदा सगुणत्वात्सगुणान्नित्यमेव निर्गुणं भिन्नं स्यादिति 
दूषणस्य निर्गुणं सगुणादत्यन्तभिन्नमिति. पक्ष एव सम्भवात्तत्कल्पप्रसत्तेश्च निर्गुणेन जीवैक्यमिति पराभिप्रायं 
विनाऽसम्भवात्‌ । तत्र च निर्गुणं सगुणाभिन्नमिति प्रसक्तपक्षान्तरस्य च स्पष्टदूषणतया न चेत्यादिवक्ष्यमाणरीत्या 
तदूषणलाभाच्च भाष्यकारेणोपेक्षणाद्‌ गूढाभिसन्धेः परस्य निर्गुणेन जीवैक्यमिति पक्षनिरासाभिप्रायोन्नयनासङ्गति- 
रित्यादायेनोत्तरमूलमवतारयति नेति । अत एव तदनुकूलमापादकमध्याहरति यदीति । गुणवत्त्व इत्यस्या- 

पादकसमर्पकताभ्रान्तिं वारयितुं गुणवत्त्व इत्यस्य सतिसप्तमीत्वमभिप्रेत्य तदभिप्रायमाह सगुणत्वादिति । 
आपाद्यस्यानिष्टतां दर्शयितुँ योग्यं तत्फलमापाद्यमध्याहरति तथा चेति । 


विठ्ठल०--- गूढादायः शङ्कते ननु बिरोध्याकारेति । किन्तु निर्गुणेनेति । तथा च मिथ्यात्वेनैव गुणानां 
परित्याग इत्याशयः । कैवल्यं = केवलत्वं निर्गुण इति यावत्‌ । ततश्चैक्योपदेशानुपपत्तिरिति भावः । 


चषक: कैवल्यमिति । अद्वितीयब्रह्मतादात्म्यापत्तिरूपमित्यर्थः । 


॥ इति मायिमतोक्तलक्षणसूत्रारम्भानुपपत्तौ निर्गुणत्वनिराकुततायां 
*नित्यनिर्गुणं नित्यगुणान्नित्यभिन्न स्यात्‌’ ॥ 

॥ अथ मायिमतोक्तळक्षणसूत्रारम्भानुपपत्तौ निर्गुणत्वनिराकृततायां 
“अनिर्वाच्यस्य दूषितत्वात्‌ मिथ्यागुणत्वश्च न स्यात्‌? ॥ 


| ३५ सु ह ननु स्वभावतो निर्गुणमेवारोपितैर्मिथ्यागुणैः सगुणमिति बाळैरभिलप्यते । 
#| आरोपितनीलिम्रा मगनमिव नीलत्वेन । आरोपप्रवाहस्य चानादिनित्यतया सदा सगुणत्वं च 


नानिष्टम्‌ । तथा च मिथ्याभूतविरोध्याकारपरित्यागेनैक्योपदेोऽपि नानुपपन्नः । नीरूपं 
गगनमिति यथा । यथा वा यदिदं रजतं सा ुक्तिरि”त्येवं परेण स्वाभिसन्धावुद्धाटिते || 
सत्याह न चेति । 

अनु०- न च मिथ्यागुणत्व स्यादनिर्वाच्यस्य दूषणात्‌ ॥ 


मिथ्येत्यसदुच्यतेऽनिर्वचनीयं वा । नाद्यः अनङ्गीकारात्‌ । न द्वितीयः अनिर्वाच्यस्य 
प्रथमसूत्र एव निराकृतत्वात्‌ । अतो गुणराहित्यळक्षण निर्गुणत्वं न सर्वथा शक्यनिरूपणम्‌ । 


ननु गुणादिपश्चकस्य निर्गुणत्वं पदार्थविदो मन्यन्ते । मन्यन्ताम्‌ । न हीदानीं 
#| निर्गुणवस्तुनिराकरणं प्रस्तुतं किं नामाद्वैतिना निर्गुण ब्रह्म निरूपयितुमहाक्यमिति । 
5) गुणराब्देना(चा)त्र धर्ममात्रं प्रकृतम्‌ । तद्गुणादिष्वपि सर्वसम्मतम्‌ ॥ गुणादीनां च सगुणत्वं 
$ परमाण्वारम्भनिरासे वक्ष्यते। 


भी 
(ति 
१ 

ननु (च) “साक्षी चेता केवलो निर्गुणश्च' इति निर्गुणं ब्रह्म श्रूयते । मैवम्‌ । 
उक्तानुपपत्तिपराहतत्वेनार्थान्तरपरत्वात्‌ । अन्यथा साक्षित्वादीनामपि धर्मत्वाद्वयाघातश्च । 
साक्षाद्दष्टा हि साक्षी । यथाऽऽह पाणिनिः । 'साक्षाद्ृष्टरि संज्ञायामि'ति । 


परि०- कैवल्यमिति । केवलत्वं निर्गुणभाव इति यावत्‌ । सगुणस्येत्यनुकर्षः । 
बाळैरिति । विरोषानभिज्ञैरित्यर्थः । गुणराहित्यलक्षणं निर्गुणत्वमित्यस्य वैरोषिकपरिभाषितगुणशून्य - 
त्वमर्थं इति मन्वानो मन्दः दाङ्कते गुणादिपश्चकस्येति । गुणकर्मसामान्यविरोषसमवायरूपपञ्चकस्य । 
पदार्थविदो नैयायिकाः । अझाक्यमितीति । प्रस्तुतमित्यनुकर्षः । अत्रेदानीम्‌ अभिमतं निर्गुणत्वं 
गुणादिपञ्चकेऽपि नेत्याह गुणराब्देनेति । पारिभाषिकरूपादिचतुर्विशतिगुणराहित्यमपि नेत्याह 
गुणादीनां चेति । वैरोषिकाधिकरणे समयपादे वक्ष्यत इत्यर्थः । उक्तानुपपत्तीति । निर्गुणस्यैव 
निरूपयितुमशक्यत्वादिनोक्तानुपपत्तीत्यर्थः । यद्वा 'न च मिथ्यागुणत्वं स्यादनिर्वाच्यस्य दूषणात्‌ 
इत्युत्तानुपपत्तीत्यर्थः । अर्थान्तरेति । प्राकृतगुणराहित्यरूपार्थान्तरत्वादित्यर्थः । व्याख्यातैषा श्रुतिः 
कर्मनिर्णयटीकायाम्‌ । अन्यथेति । धर्मसामान्यनिषेधे । यथाऽऽहेति । पञ्चमस्य द्वितीयपादे 
'साक्षाद्रष्टरि' इति साक्षाच्छब्दरूपादव्ययाद्वष्ट्थ संज्ञायां विषये इनिप्रत्यये ‘अव्ययानां भमात्रे टिलोपः 
इति टिलोपश्च भवतीत्यर्थः । 


यादु०- द्वितीयं पक्षमङ्गीकृत्य तत्रोक्तं विरोधं परिहर्तु शङ्कते नन्विति । विरोध्याकारबाधदशाया - 
मैक्योपदेरामुदाहरति नीरूपमिति । तदबाधदशायां तमुदाहरति यथा वेति । रजतं रजततया तव प्रतीयमानं सा 
शुक्तिरेवेति श्रान्तं प्रति कश्चिदाप्त उपदिहातीत्यर्थः । निर्गुणब्रह्मनिराकरणमुपसंहरति अत इति । अत्र गुणराहित्य- 
लक्षणमित्युक्तिर्गुणहाब्दोदितसकलझुभराहित्यलक्षणमासुरत्वमेव निर्गुणत्वं परिशेषेण साधयितुं प्रसक्तप्रतिषेधायेति 
ज्ञातव्यम्‌ । यद्वा । तत्त्वमसीति श्रौतैक्यनिर्देहास्य नीरूपं गगनमिति दृष्टान्तः । जन्माद्यस्येति सौत्रेक्योपदेदास्य 
वक्ष्यमाणरीत्या यथा वेति द्वितीयो दृष्टान्तः । एवमग्रे धर्मराहित्यलक्षणमित्युक्तेरपि प्रयोजनं ज्ञेयंम्‌ । सर्वथेति । 
तदाश्रयस्य सगुणस्य निर्गुणस्य वा ब्रह्मणो वक्तुमराक्यत्वादित्यर्थः । 


ननु माऽस्तु सगुणस्य तद्भिन्ननिर्गुणस्य वा ब्रह्मणस्तदाश्रयत्वम्‌, तथाऽपि गुणादिपञ्चकमेव तदाश्रयो 
भविष्यतीत्यादायेन प्रकृतमनालोचयन्मन्दः शङ्कते ननु गुणादिपश्चकस्येति । न हीति । गुणराब्देन 
वैदोषिकाभिमतगुणविवक्षायां तद्राहित्यरूपं निर्गुणत्वं ब्रह्मणि न सम्भवतीत्येव ब्रूमो न कापि तन्न सम्भवतीति । 
येन गुणादिपञ्चकोदाहरणं सङ्गतं स्यादिति भावः । अङ्गीकृत्य चेदमुदितम्‌ । वस्तुतस्तु गुणराब्देन धर्ममात्रमेव 
विवक्षणीयम्‌ । सदेव सोम्येत्यादिना प्रकततेजो5बन्नादिस्रष्टत्वादिरूपधर्मजातस्यैव तच्छनब्दपरामर्शविषयतया 

प्रकृतत्वाद्धर्मराहित्यरूपं च निर्गुणत्वं न क्कापि सम्भवति गुणादेरपि सघर्मकत्वात्‌; इत्याह गुणशब्देन चात्रेति । 
गुणशब्देन वैरोषिकाभिमतगुणविवक्षायामपि तद्राहित्यरूपं निर्गुणत्वं न क्कापि सम्भवति । गुणादिपञ्चकस्यापि 
सङ्कचापृथत्तवादिरूपगुणवत्त्वस्य वैरोषिकपरीक्षायां वक्ष्यमाणत्वादित्याह गुणादीनां चेति । 


साक्षाद्रष्टरीति । साक्षाच्छब्दोऽव्ययम्‌ । तस्मादिनिप्रत्ययो भवति । द्रष्टरि वाच्ये संज्ञाग्रहणमभिधेय- 
नियमार्थम्‌ । तथा च साक्षीत्युपद्रंट्टिवोच्यते दाता न गृहीता चेति सूत्रार्थः । अत्र च प्रकृतिवदनुकरणं भवतीति सूत्रे 
पञ्चम्यलुक्‌ । उदाहरणे च अव्ययानां भमात्रे टिलोपः” इति ज्ञेयम्‌ । 


वबं०ठप०--- नीलत्वेनेति । तेन वास्तवं नीरूपत्वं न विहन्यत इति भावः । नीरूपमिति । आरोपित- 
नैल्याकारपरित्यागानन्तरं विचार्यमाणे नीरूपमित्यर्थः । सा शुक्तिरिति । आरोपितनैल्याकारपरित्यागानन्तरं 
विचार्यमाणे नीरूपमित्यर्थः । सा शुक्तिरिति । आरोपितरजताकारपरित्यागानन्तरं विचार्यमाणे झुत्तिरेवेत्यर्थः । 
साक्षाद्रष्टरीति । साक्षाच्छन्दाद्ष्टर्यभिधेये इनिप्रत्यये अव्ययानां भमात्रे टिलोपः’ इति भसंज्ञकस्य टिभूतस्य 
आत्‌ इत्यस्य लोपे साक्ष इन्‌ साक्षिन्‌ इति नकारान्तं प्रातिपदिकं द्रष्टव्यम्‌ । 

___ आनन्दः-- सदेत्यस्य नित्यमिति व्याख्यानम्‌ । तर्हि सदा सगुणत्वं कथमत्राह आरोपेति ।  ॥६ 
सगुणत्वे ऐक्योपदेशः कथमत्राह तथा चेति । नन्वत्र निर्गुणत्वमेव निराक्रियते उत निर्गुणं ब्रह्म । नाद्यः । 2 
पदार्थविद्भिः निर्गुणस्यापि गुणादिपञ्चकस्य स्वीकारेण तन्निराकरणासम्भवात्‌ । न द्वितीयः । निर्गुणस्यापि गुणादेः ॥ 
सम्भवेन निर्गुणस्यापि ब्रह्मणः सम्भवादिति शङ्कते नन्विति । द्वितीयपक्षाङ्गीकारेण परिहरति मन्यन्तामिति । 
ननु निर्गुणस्यापि गुणादेः सम्भवानिर्गुणब्रह्मणोऽपि सम्भवः किं न स्यादित्यत्राह गुंणशब्देनेति । एको गुणः द्वौ गुणौ 
इत्यादिप्रतीतेः गुणादेर्निर्गुणत्वमपि न सम्भवतीत्याह गुणादीनां चेति । उक्तानुपपत्तीति । निर्गुणं ईश्वराद्भिनन - 
मभिन्नं वेत्युक्तानुपपत्तीत्यर्थः । अन्यथेति । धर्ममात्रनिषेध इत्यर्थः । कथमनेन सघर्मकत्वमापद्यत इत्यत्राह 
साक्षादिति । न च साक्षित्वादिधमनिनूद्य निर्गुणश्चेत्यनेन तन्निषेधः क्रियत इति वाच्यम्‌ । तथा सति चशब्दा- 
योगादिति भावः । 


श्रीनिधि०- सदा सगुणत्वं च नानिष्टमिति । निर्गुणस्य तदपेक्षाया भेदाभावात्‌ । न हि निर्गुण एव 
गुणा आरोप्यन्त इति तस्य तदपेक्षया भेदो भवति । न हि नीरूपे गगने रूपमारोप्यत इत्येतावता तस्य तेन भेदः । 
तथा च कैवल्यमपि समर्थितम्‌ । यस्य भ्रमो निवर्तते तस्य तत्सम्भवात्‌ । न हि गगने सर्वैः रूपमारोप्यत 
इत्येतावता यस्य भ्रमो निवर्तते तं प्रति निरूपमात्रत्वं विरुद्धमिति भावः । उक्तानुपपत्तिपरिहारत्वेनेति । 
अनित्यत्वमिथ्यात्वपक्षोक्तानुपपत्तिपरिहारत्वेनेत्यर्थः । ` 

| बा०चं०--- न चेत्यादि न पक्षान्तरनिराकरणं किन्तु सामान्योत्तयभिसन्ध्युद्धाटनेन निर्गुणं सगुणाभिन्न- 
| मिति द्वितीयपक्षाङ्गीकारेण तत्रोक्तदूषणे परेण निरस्ते तन्निराकरणमित्यादायेनावतारयति नन्विति । अत्र 


र 
र 

स्वभावतो मिथ्यागुणैरिति व्याघातपरिहारः । असङ्गुणैः सगुणत्वानुपपत्तिरित्यत उक्तम्‌ आरोपितैरिति । 
आरोपमात्रेणापि तद्वत्वमसम्भावितमित्यतः सम्भावककथनम्‌ आरोपितेति । आरोपस्य कादाचित्कत्वाद्‌ 
गुणनित्यताप्रतिपादकश्रुतिविरोध इत्यत उत्तम्‌ आरोपितेति । तहि निर्गुणस्य गुणानां मिथ्यात्वे 
भेदप्रसक्तेरभावादैक्योपदेरावैयर्थ्यमित्यत उक्तं तथा चेति । अत्रापि सम्भावककथनं नीरूपमिति । ननु 
नायमैक्योपदेरोऽपि तु गगने रूपाभावप्रतीतिमात्रमित्यतः प्रकृतोपयोगितया सम्प्रतिपन्नं दृष्टान्तमाह यथा वेति । 
यद्वा । विरोध्याकारनिवृत्तेरपि तत्र भानादैक्योपदेरामात्रे पूर्वदृष्टान्तः । विरोध्यैक्योपदेदावत्प्रतीयमान- 
विरोध्याकारपरित्यागेन विरोष्यैक्योपदेरे द्वितीयो दृष्टान्त इति द्रष्टव्यम्‌ । निर्गुणेन ब्रह्मणा जीवैक्यमिति 
परकीयसामान्योक्तेः प्रसक्तिमात्रेण पक्षान्तरमस्माभिर्निरस्तम्‌ । वस्तुतस्तु तथोक्तेरयमेवाभिप्राय इति सूचयति 
स्वाभिसन्धाविति । पराभिमतद्वितीयपक्षप्राप्तदूषणनिरासकस्यापि न चेति मूळनिवर्त्यमिथ्यात्वपक्षस्य सदेवे- 
त्याद्यपक्षदूषणनिरासकत्वस्यापि सम्भवात्तदानन्तर्यं न चेति मूलस्य नानुपपन्नम्‌ । अनेनाविवक्षादिपक्षनिरा- 
करणमपि प्रसक्तिमात्रेणेति सूचितं भवति । ननु निर्गुणस्वरूपनिराकरणं पदार्थविन्मतविरुद्धमिति गूढाभिसन्धिः 
शङ्कते नन्विति । निर्गुणमात्रनिरासे तन्मतविरोधेऽपि निर्गुणब्रह्मनिरासे न तन्मतविरोध इति तथैवोत्तरमाह न हीति । 
ननु निरासकन्यायतौल्ये तन्निरासोऽपि प्राप्त एव, तत्परिहारोपाय एव च ममापीति पराइायं ज्ञात्वा तथापि 
वैलक्षण्यान्नानुपपत्तिपरिहारसाम्यमित्याशयेनाह गुणशब्देनेति । वस्तुगतिमनुरुद्धेदं मतवैलक्षण्यमुपपादित 
तदभिप्रेतं निर्गुणत्वं चाप्रामाणिकमेवेत्याह गुणादीनां चेति । 


वा०र०-- न चेत्यादि न पक्षान्तरेति । न चेत्यादि मूलं न पक्षान्तरेति योज्यम्‌ । साक्षाद्रष्टा हीति 
मूलम्‌ । उक्तं च तत्सूत्रं सिद्धान्तकीमुदयां साक्षाद्रष्टति । साक्षादिति । साक्षाच्छन्दोऽव्ययम्‌ । तस्मात्‌ द्रष्टेत्यथें 
इनिप्रत्ययो भवति । संज्ञायां गम्यमानायामिति सूत्रार्थः । इनिप्रत्ययानन्तरं चाव्ययानां भमात्रे टिलोप इति 
साक्षाच्छब्दीयटिलोपे साक्षिनि(न्नि?)ति प्रातिपदिकनिष्पत्तिरिति ज्ञेयम्‌ । 


विठ्ठल०--- नीरूपमिति । नीळरूपं गगनम्‌ इत्युक्तत्वेऽपि 'नीरूपं गगनमि'त्यस्य यथा न विरोधः 
तथेत्यर्थः । विरोध्याकारत्यागेनेक्योपदेरोऽनुपपत्त्यभावमुदाहति यथा वेति । मिथ्यागुणत्वं न स्यादिति 
प्रतिज्ञायाम्‌ अनिर्वाच्यस्य दूषणादित्युक्तिरसङ्गतेत्यतो व्याचष्टे मिथ्येत्यसदिति । पदार्थविदो नैय्यायिकाः । 
किञ्च नन्वित्यादिदाङ्केवानुपप्ना । अत्र गुणदाब्देन धर्ममात्रस्यैव विवक्षितत्वेन तस्य गुणकर्मादिषु तार्किकैरङ्गी- 
कृतत्वेन निर्गुणत्वं सर्वथा दाक्यनिरूपणमित्यस्यानुपपत्त्यभावादित्यादायेनाह गुणराब्देनेति । अस्तु वा गुणशब्दो 
रूपादिपरः । तथापि नानुपपत्तिरित्याह गुणादीनां चेति । साक्षाद्दृष्टरीति । साक्षाच्छब्दरूपाव्ययाद्‌ द्र्टर्थ संज्ञायां 
विषये इति प्रत्ययः स्यादिति सूत्रार्थः । तथा च अव्ययानामित्यनेन टिलोपे साक्षीति भवति । 


चषकः-- अभिन्नत्वकल्पमुपेत्य तत्रोक्तक्षत्यपनिनीषया शङ्कते नन्विति । विरोध्याकारपरित्याग- 
दशायामैक्योपदेशं निदर्शयति नीरूपमिति । तस्य बाधप्रतिसन्धानदशायां तं निदर्शयति यथा वेति । रजतं 


२६०२ परिमळाद्युपेता | [अ.१, पा.१, अ.२ 


रजतत्वप्रकारकप्रतीतिगोचरम्‌; सा शुक्तिरिति भ्रान्तोद्देयकं भ्रान्तिज्ञस्य वच इत्यर्थः । यथाह पाणिनिरिति । 
साक्षादित्यव्ययात्‌ द्रष्टर्यभिधेये 'इनि'प्रत्यये । अव्ययानां भमात्रे टिलोप इति टिलोपे साक्षीतिरूपं निष्पद्यत इति 
भावः । 


॥ इति मायिमतोक्तलक्षणसुत्रारम्भानुपपत्तौ निर्गुणत्वनिराकृततायां 
“अनिर्वाच्यस्य दूषितत्वात्‌ मिथ्यागुणत्वञ्च न स्यात्‌’ ॥ 


% % % 


पु | ॥ अथ मार्यिमतोक्तलक्षणसूत्रारम्भानुपपत्ती निर्गुणत्वनिराकृततायाँ 
“इतोऽपि निर्गुणत्बोक्ती तद्वादिनामासुरत्वं स्यात्‌’ ॥। पै 


३६ सु०-- एवं धर्मराहित्यलक्षणं निर्गुणत्वं निराक्कतमप्याग्रहमात्रेण योऽङ्गीकरोति तं प्रति 
सोलुण्ठमाह निर्गुणत्वमिति । 


अनु०-- निर्गुणत्वं तदा च स्यादासुरत्वं न चान्यथा । र” 


तदा च (निर्गुणे युक्त्या) निर्गु(णे)णत्वे निराकृतेऽपि यदि निर्गुणत्वं परस्मै रुचितं स्यात्‌ ॥ 
तर्हि गुणङाब्दोदितसकळशझुभराहित्यलक्षणमासुरत्वमेव स्यात्‌ । अन्यथानिरूपयितु- || 
मशक्यत्वस्योक्तत्वात्‌ । तेनैक्यं च मायावादिनामनुमन्यामह इति ॥ एतेन ब्रह्मणो || 
निर्गुणत्वादस्य लक्षणस्य यत्तरस्थत्वमुक्तम्‌, न हि नानाविधकार्यक्रियावेशात्मकत्वं 
तत्प्रसबङाक्त्यात्मकत्वं वा जिज्ञास्यविञुद्धब्रह्मान्तर्गतं भवितुमर्हतीति, तदपि निरस्तं 
वेदितव्यम्‌ । निर्गुण(त्व)स्यैव निराकृत(निरस्त)त्वात्‌ ॥ यञ्चोक्तम्‌ 'नेदं ब्रह्मणो विरेषणं || 
प्रपश्चजन्मादिकारणत्वस्य प्रपश्जोपाधित्वेन निरुपाधिकब्रह्मस्वरूपान्तर्गतत्वायोगात्‌' इति; ||| 
तदुत्तरत्र निराकरिष्यत इति । 


परि०--- सोलुण्ठम्‌ सोपहासम्‌ । परस्मै रुचितमिति । "रुच्यर्थानां प्रीयमाणः' इति 
चतुर्थी । यत्तटस्थत्वमुक्तं तनिरस्तमित्यन्वयः । तटस्थत्वोक्तिपरं वाक्यं पठति न हि नानेति । 
तत्प्रसबेति । नानाविधकार्यजनकेत्यर्थः । विश्टेषणमिति । स्वरूपलक्षणमित्यर्थः । उत्तरत्रेति । 
'अतोऽनन्तगुणं ब्रह्म' इत्यत्र ब्रह्मस्वरूपविरेषण(षय)त्वोपगमेन तन्मात्रत्वानङ्गीकारेण निराकरिष्यत 
इति भावः । 

गु०दी०-- सोलुण्ठम्‌ इत्यत्र 'स्मृतास्सोलुण्ठ-सोत्ास-सोपहासास्समास्रयः' इत्यभिधानात्‌ सोलुण्ठं 
सपरिहासमित्यर्थः । 


रि यादु०- परस्मै रुचितमिति । रुच्यर्थानां प्रीयमाणः' इत्यनेन चतुर्थीति ज्ञातव्यम्‌ । 
$| क्रियावेशात्मकत्वमिति । क्रियाश्रयत्वमित्यर्थः । अनेन कर्तृत्वरूपं तत्प्रसवं इात्तयात्मकत्वं वेत्यनेनोपा- 
दानत्वरूपं कारणत्वमुक्तमिति ज्ञातव्यम्‌ । विशेषणमिति । स्वरूपमित्यर्थः । प्रपश्नोपाधित्वेनेति । 
प्रपञ्चसापेक्षत्वेनेत्यर्थः । उत्तरत्रेति । भक्तिपादे 'अन्यापेक्षा यदि स्युष्टे सत्तैवं देशकालगा । देशकालानपेक्षा हि | 
न सत्ता क्कापि दृस्यते’ इत्यत्र सत्ताया अपि देशकाळरूपपरापेक्षत्वाद्रह्मस्वरूपान्तर्गतत्वं न स्यादिति निराकरिष्यत | 
इत्यर्थः । 


वं०प०-- सोलुण्ठं सोपहासम्‌ । असुरत्वमेव स्यादिति । निर्गुणत्वमसुरत्वमेकमेव स्यादित्यर्थः । 
न चान्यथेति मूलाभिप्रायमाह अन्यथा निरूपयितुमिति । निर्गुणत्वस्येति रोषः । तथाच सकलरुभराहित्यं 
विहायान्यथा प्रकारान्तरेण निर्गुणत्वं न च नैव निरूपयितुं दाक्यमिति मूलार्थो द्रष्टव्यः । तेनैक्यं चेति। निर्गुणेनेक्यं 
नामासुरेणैक्यमित्यर्थलाभादित्यर्थः । 


आनन्दः तेन असुरेण । निर्गुणत्वस्य तटस्थत्वे हेतुत्वं कथमत्राह न हि नानेति । 


श्रीनिधि०- परस्मै रुचितमिति । रुच्यर्थानां प्रीयमाण इति रूच्यर्थयोगे चतुर्थीति भावः । 
कार्यक्रियावेझात्मकत्बमिति । कार्यानुकालक्रियावेशात्मकत्वमित्यर्थः । विदोषणमिति । विशेषण इत्यर्थः । 
तत्स्वरूपमिति यावत्‌ । प्रपश्चोपाधित्वेनेति । प्रपञ्चलक्षणउपाधिलक्षणज्ञानाघीनज्ञानत्वेन । निरुपाधिकेति । 
अन्यप्रतीत्यनपेक्षप्रतीतिकेत्यर्थः । 


बा०चं०--- ननु निर्गुणत्वस्य निरासादुत्तरग्रन्थवैयर्थ्यम्‌ । दूषणान्तरपरत्वे च तस्यैव वक्तव्यतया- 
ऽसुरत्वोक्तिश्चायुक्तेत्यत आह एवमिति । नेयायिकाभिमतनिर्गुणत्वस्यापि प्रस्तुतत्वात्तावन्मात्रस्यासुरत्वा- 
नापादकत्वाद्ध्मेत्याद्युक्तम्‌ । आग्रहं मूलारूढं कर्तु तदा चेत्येतत्तदर्थतया व्याख्याति तदा चेति । निर्गुणत्व- 
मुपजीव्य परकीयं लक्षणं, तटस्थत्वोपपादने प्रकारान्तरमपि, निर्गुणत्वनिरासेनेव निरस्तमिति न तदनिरास- 
प्रयुक्तन्यूनतेत्याशयेनाह एतेनेति । नानाविधकार्यक्रियावेशात्मत्वं नानाविधकार्यगोचरक्रियाऽऽश्रयत्वमित्यर्थः । 
£) प्रकारान्तरेण परकीयं तटस्थत्वोपपादनं च सर्वज्ञत्वादीनां सोपाधिकत्वमाराङ्कय ज्ञानादिप्रतिबन्द्या निरसिष्य- 
` माणत्वात्‌ प्रतियोगिसापेक्षस्याप्यैक्यस्य ब्रह्मस्वरूपतायास्तन्मते वक्ष्यमाणत्वाच्च तन््यायेन निरस्तप्राय- 
मित्याह यच्चोक्तमिति । 'सवपिक्षतया सर्वज्ञत्वमित्येव तन्न हि । इति चेच्चेतनत्वं च ज्ञत्वं न ज्ञेयवर्जितम्‌' 
इत्याद्युत्तत्रेत्यर्थः । | 

परिमळायुपेता [अ.१, पा.१, अ.२ 
स०व्र०--- परस्मै रुचितमिति । 'रुच्यर्थानां प्रीयमाण:' इति चतुर्थी । तदुत्तरत्र निराकरिष्यत इति । 
'अन्यापेक्षा यदि स्युष्टे सत्तेवं देशकालगा' इति भक्तिपादे निराकरिष्यते इत्यर्थः । 


विठ्ठल०--- सोलुण्ढठं = सापहासम्‌ । परस्मै रुचितमिति । रुच्यर्थानां प्रियमाण इत्यनेन चतुर्थी । 
तटस्थत्वमुक्तमिति । तदप्यनेन निरस्तमिति वेदितव्यमिति सम्बन्ध: । एतत्कुत्रोक्तमित्यतस्तद्वाक्यं पठति न हीति। 
नानाविधकार्यविषय(यि)का या क्रिया तत्प्रवेशात्मत्वं या च तत्कार्यजननशक्ति: तदात्मकत्वरूपं लक्षणमित्यर्थः । 
उत्तरत्रेति। अतोऽनन्तगुणं ब्रह्मेत्यत्र ब्रह्मणस्सविरोषताप्रतिपादनेन निराकरिष्यत इत्यर्थ: । 


चषकः परस्मै रुचितमिति । रुच्यर्थानां प्रीयमाणः? रुच्यर्थानां धातूनां प्रयोगे प्रीयमाणोऽर्थः 
सम्प्रदानं स्यात्‌ । हरये रोचते भक्तिरित्युदाहरणम्‌ । तद्वदिदमपि बोध्यम्‌ । क्रियावेशात्मकत्वं क्रियाश्रयत्वम्‌ । 
प्रसवशक्त्यात्मकत्व तदुत्पादशात्तयाश्रयत्वम्‌ । एतेन कारणत्वमुपादानतारूपमिति ध्वन्यते । विशेषण स्वरूपम्‌ । 
प्रपश्चोपाधित्वेन मिथ्याभूतप्रपञ्चघटितत्वेन । -निरुपाधिकेति । मिथ्याभूतपदार्थाधटितेत्यर्थः । उत्तरत्र भक्तिपादे 
'अन्यापेक्षा यदि स्युष्टे' इत्यादिना सत्ताया अपि देराकाळरूपपरापेक्षतया ब्रह्मस्वरूपान्तर्गतत्वं न स्यादिति 
निराकरिष्यत इत्यर्थः । 


॥ इति “मायिमतोक्तळक्षणसूत्रारम्भानुपपत्तौ’ , ' निर्गुणत्बनिराकृततायां’ 
“इतोऽपि निर्गुणत्वोक्तौ तद्वादिनामासुरत्वं स्यात्‌’ ॥ 
॥ इति मायिमतोक्तळक्षणसूत्रारम्भानुपपत्तौ ' निर्गुणत्वस्यापि निराकृतता' ॥ 


+ १८ २८ 


॥ अथ “मायिमतोक्तलक्षणसूत्रारम्भानुपपत्तौ', “विशेषानङ्गीकारे लक्ष्यलक्षणव्यबहारानुपपत्तिः ॥ 
॥ सा चादौ महावाक्यार्थानुपपत्ते; ॥। 


३७ सु०-- यदपि गुणगुणिनोरन्यत्वानन्यत्वाभ्यामनिरूपणादिति लक्षणस्य तटस्थ- 


त्वादिसिद्धये परेणोक्तं तदूषयितुमनुवदति लक्ष्यलक्षणयोरिति । 
अनु०--- लक्ष्यळक्षणयोर्भेदोऽभेदो वा यदि बोभयम्‌ 


यदत्र जगजन्मादिकारणत्बंमु(ख्य)खतो लक्षणमभिहितं, सर्वज्ञत्वादिसमस्त- 


गुणवत्त्वं चाभिप्रायव्या(प्रा)पतमित्युक्तम्‌, तदुभयमपि लक्षण लक्ष्याद्वह्मणो भिन्नमभिन्नं 


भिन्नाभिन्न वा । 

नाद्यः । मेरुमन्दरवल्ुक्ष्यळक्षणभावस्य गुणगुणिभावस्य चानुपपत्तेः । सम्बन्ध- 
सद्भावान्नेति चेत्‌ (न) तस्यापि सम्बन्धिभ्यामन्यत्वानन्यत्वाभ्यामनिरूपणात्‌ । 

न द्वितीयः । अनेकैरभिन्नस्य ब्रह्मणोऽप्यनेकत्वापत्तेः । तथा चैकमेवेति श्रुति- 
विरोधात्‌ ॥ ळक्षणाना वैकत्वमापद्ेत । तथा च 'यतो वा इमानि भूतानि जायन्ते’ इत्यादि- 
श्रुतेः पुनरुक्तिदोषप्रसङ्गः ॥ लक्ष्यळक्षणभावो गुणगुणिभावश्चाभेदे नोपपद्यते । प्रसिद्धेन 
ह्यप्रसिद्धं लक्षणीयम्‌ । न च तदेव तदैव प्रसिद्धमप्रसिद्धं चेति युक्तम्‌ ॥ गुणी च गुणवान्‌ 
भवति। न च स्वेनेव तद्वान्‌ भवति। 

न ठृतीयः। परस्परविरोधात्‌। 


अतोऽझक्यनिरूपणत्वान्नेदं ब्रह्मस्वरूपान्तर्गतं लक्षणम्‌, किन्तु तटस्थमेव । 


न च तरस्थेन तेन ब्रह्मणोऽद्वितीयत्वभङ्गः, यद्रजतमित्यभात्सा झुक्तिरितिवन्मिथ्याभूतेनापि 


प्रपञ्चकारणत्वेनोपलक्षणयोगादिति। 


परि०--- इत्युक्तमिति । स्वरूपलक्षणवादिना सिद्धान्तिनोत्तमित्यर्थः । अन्यत्वानन्य- 
त्वाभ्यामनिरूपणादिति । अन्यत्वे सम्बन्धसम्बन्धिनोः सम्बन्धान्तरेण भाव्यम्‌ । तत्राप्येवमित्यनव- 
स्थानात्‌ । अनन्यत्वे सम्बन्धसम्बन्धित्वव्याघातादिति भावः । पुनरुक्तीति । 'यतो वा' इति श्रुतौ 
उक्तजन्मस्थितिभङ्गरूपलक्षणत्रयस्याप्येकत्वेन 'इमानि भूतानि जायन्ते येन जातानि जीवन्ति यत्प्रय- 
न्त्यभिसंविहान्ति' इत्येषामेकार्थत्वादिति भावः । इतिवदिति । यजगजन्मादिकारणत्वेन प्रतीतं तद्र 
इत्येवंरूपेण मिथ्याभूतकारणत्वेनोपलक्षणसम्भवात्‌; इत्यर्थः । 


यादु०-- तरस्थत्वादीति । आदिपदेन मिथ्यात्वसङ्गहः । तद्ूषयितुमिति । अनेन मूले गुणगुणिनो- 
रित्युपलक्षणया ग्राह्ममिति सूचयति । यद्यपि विवरणकारेण गुणगुणिभावानुपपत्तिरेव दर्शिता न लक्ष्यलक्षण- 
भावानुपपत्तिः; तथाऽपि सा तदभिप्रेतेति वा, तदीयैः कैश्चिदुक्तेति वाऽत्रानूदितेति द्रष्टव्यम्‌ । 


बं०प०--- मेरुमन्दरबदिति । अत्यन्तं भिन्नयोः सम्बन्धाभावादिति भावः । पुनरुक्तीति । सर्वेषां 
लक्षणानामेकत्वात्‌ यतो वेत्यनेनोक्तं सृष्टिकर्तृत्वं, येन जातानि जीवन्तीत्यादिनोक्तं स्थितिकर्वृत्वादिकं 
चैकमेवेति पुनरुक्तिरित्यर्थः । तटस्थेनानेनेति । तटस्थस्यापि प्रपञ्चकारणत्वरूपलक्षणस्य सत्यत्वादिति भावः । 
मिथ्याभूतेनापीति । यन्मिथ्याभूतजगजन्मादिकारणत्वेनोपलक्षितं तद्विचार्यमाणे ब्रह्मैवेत्यर्थकरणेन तटस्थ- 
लक्षणस्यापि मिथ्यात्वेन सत्यत्वानङ्गीकारान्नाद्वितीयत्वभङ्ग इत्यर्थः । 

आनन्द:--- तस्यापीति । सम्बन्धस्यापीत्यर्थः । सम्बन्ध्यन्यत्वे मेरुमन्दरयोरिव तत्सम्बन्धिसम्बन्ध- 
भाव एवानुपपन्नः । अनन्यत्वे एकस्यैव सम्बन्धित्वं सम्बन्धत्वं च विरुद्धमेव स्यादित्यर्थः । 


श्रीनिधि०--- अभिप्रायव्या्मिति । अभिप्रायं प्रति व्याप्तम्‌ । एतदुपपाद्यत्वेनाभिप्रेतमिति यावत्‌ । 
तस्यापि सम्बन्धिभ्यामन्यत्वानन्यत्वाभ्यामिति । यदि सम्बन्धस्य सम्बन्धिभ्यामन्यत्वेऽपि सम्बन्धत्वम्‌ । तहि 
मेर्वादिकेमपि घटपटादि सम्बन्धस्स्यात्‌ । सम्बन्धसद्भावान्नेति चेदिति । अनन्यत्वे स्वरूपमात्रे मुक्तं स्यात्‌ । 
सम्बन्धसद्भावातिरिक्तमापद्येत । भिन्नभिन्नत्वविरोघ इति द्रष्टव्यम्‌ । अद्वितीयत्वभङ्गो न च कुतः तटस्थस्य 
जगत्कारणत्वादेर्मिथ्यात्वादिति योज्यम्‌ । तहिं कथमुपलक्षणत्वम्‌ । न हि मिथ्याभूतस्य तथात्वमुपपद्यत इत्यत 
आह यद्रजतमित्यभादिति । प्रकृते यज्जगत्कारणमित्यभात्तद्रह्म द्वितीयशून्यमित्यर्थः । 


वा०्चं०- तटस्थत्वादीत्यादिपदेनानिर्वाच्यत्वग्रहणम्‌ । तदुभयमपीति । “लक्ष्यलक्षणयोः? इत्यत्र 
ळक्षणपदेन न केवलं जन्मादिकारणत्वस्यैवोपादानं किन्तु 'अतोऽनन्तगुणम्‌' इत्युत्तरग्रन्थानुसारेण समस्तगुण- 
त्वस्यापीति भावः । एतदभिप्रायेणैव पूर्वमपि तथाऽभिप्रायकथनमिति द्रष्टव्यम्‌ । ननु तटस्थलक्षणस्यापि 
सत्यत्वेऽद्वैतहानिः, मिथ्यात्वेऽनेन व्यावृत्त्यसिद्धया तदुत्तिवैयर्थ्यापत्तिः; इत्यतः पूर्वमनभ्युपगमेनापाकृत्य 
मिथ्याभूतस्यापि व्यावर्तकत्वं दृष्टान्तोत्तया सम्भावयति न चेत्यादिना । Es 


वा०र०-- पूर्वमपि तथेति । अन्तःसमुद्रगमित्येतद्भाष्यव्याख्यावसरे अनेन तु लक्षणेन लक्षिते ब्रह्मणि 

समस्तगुणपूर्णत्वमपि प्रधानळक्षणं सिद्धयतीति पूर्वमुक्तत्वादिति भावः । अनेकैरिति मूलम्‌ । तदुभयमिति 

क्षणद्वयस्यैव प्रकृतत्वेऽपि तदन्तर्गतलक्षणानेकत्वाभिप्रायेणानेकैरित्युक्तम्‌ । एवं लक्षंणानामित्यपि । पूर्वमन- 
भ्युपगमेनेति । पूर्वे सत्यत्वपक्षमित्यर्थः । द्वितीयेऽपि मिथ्याभूतस्येति योज्यम्‌ । 


 सथ्त्र०- तस्यापीति । यदि तस्य सम्बन्धिभ्यामन्यत्वं तर्हि लक्ष्यलक्षणभावाद्युपपत्तिः । अभिन्नत्वे 
तस्य स्वरूपत्वेन पुनस्तदनुपपत्तिरेवेति भावः । 


विठ्ठळ०--- यत्परेणोर्तमिति । स्वग्रन्थ इति दोषः। लक्षणानां वा इति सर्वेषामपि एकाभिन्नत्वस्याङ्गी - 
कुतत्वात्‌ यद्येनाभिन्नं तदभिन्नस्य तदभिन्नतेति न्यायादिति भावः । पुनरूक्तीति। यतो वा इमानि भूतानि जायन्ते 
इत्यपेक्षया येन जातानि जीवन्ति इत्याद्ुत्तरवाक्योक्तळक्षणानां भेदाभावादिति भावः । द्वितीये दूषणान्तरमाह 
लक्ष्येति । गुणगुणिभावानुपपत्तिं विशदयति गुणी चेति । इतिवदिति । यजगजन्मादिकारणत्वेन प्रतीतं तद्रह्मे- 
त्येवंरूपेण मिथ्याभूतकारणत्वेनोपलक्षणसम्भवादित्यर्थः । 

३८ सु०---एवमनूद्य निराकर्तुमारभते इति पृष्ट इति। 
अनु०--- इति पृष्टे 


वक्तव्यमिति शोष: ॥ पृष्ट इत्युपलक्षणम्‌ । दूषिते चेत्यपि ग्राह्यम्‌ । दूषणाना- 
मत्यन्तासम्बद्धत्वात्पृष्ट इत्येवोक्तम्‌ ॥ किं वक्तव्यमिति । 


बं०प०- इति पुष्टे, 'वक्तव्यमि'त्युक्तम्‌ । तत्र किं वक्तव्यमित्याराङ्कयोत्तरमाह किं चक्तव्यमिती- 


त्यादिना । | 


आनन्दः साकाङ्कत्वात्‌ शेषपूरणेन व्याख्याति वक्तव्यमिति दोष इति । ननु दूषित इत्येव वक्तव्ये 
पृष्ट इत्युक्तम्‌ । तस्योपलक्षणत्वेन सूचनमयुक्तमित्यत आह दूषणानामिति । ननु लक्षणं लक्ष्याद्धिन्नमभिन्ने 
वेत्यादिविकल्पेन लक्ष्यलक्षणभावे दूषिते तत्परिहारः कर्तव्यः स च न क्रियते किन्त्वेक्यनिराकरणं क्रियते तच्च 
प्रकृतानुपयुक्तम्‌ । उक्तदाङ्कापरिहाराभावादित्यत आह किं वक्तव्यमिति । 


वा०्चं०-- दूषणस्यापि परेणोक्तत्वात्प्रश्नमात्रे प्रतिबन्दीग्रहणानुपयोगाच्च भाष्येऽनुवादे न्यूनतापरिहाराय 
पृष्ट इत्युपलक्षणतया व्याख्याति पृष्ट इति । लक्षणाप्रयोजनमाह दूषणायां चेति । 


विट्टल०-- किं वक्तव्यमितीत्यतःपरम्‌ इत्याकाङ्कायामिति रोषः । तस्य च जगजन्मेत्यादि वक्तु- 
मित्यनेन सम्बन्धः । | 


३९ सु०-- तत्र जगजन्मादिकारणत्वादीनां धर्माणां भेदाभावेऽपि विशेषस्य 
सद्भावात्तद्वलेन सर्वमुपपद्यत इति वक्तुं निर्भेदवस्तुनि परेण विरोषस्यानङ्गीकृतत्वात्‌ 
घटादीनां च मिथ्यात्वेनाङ्गीकृतानामनुदाहरणत्वात्सत्य एव वस्तुन्यसाबुपपादनीय इति 
मन्वान आह तदेति । 


अनु०--- तदैक्यस्य गतिरेव न विद्यते । 


यद्येवं पृष्ट्वा लक्षण दूषयसि तदैक्यस्य गतिर्निरूपणप्रकारो न विद्यते । 


अयमभिप्रायः । द्विविधं हि वाक्यं मायावादिना तत्त्वावेदकमङ्गीकृतम्‌ । एकं 
जीवब्रह्मणोरैक्यपरं महावाक्यम्‌, यथा तत्त्वमसीत्यादि । अपरं तत्स्वरूपपरमवान्तर- 

वाक्यम्‌, यथा सत्यं ज्ञानमनन्तं ब्रह्मेत्यादि । तदुभयमपि सविशेषाभिन्नवस्तुनिष्ठ 
परेणाङ्ीकरणीयम्‌ (अङ्गीकार्यम्‌), गत्यन्तराभावात्‌ । 

परि०--- इति वक्तुमिति । 'अतोऽनन्तगुणं ब्रह्म निर्भेदमपि भण्यते' इत्यनेन वक्तुमित्यर्थः । न | 
अस्फुटत्वादाह अयमभिप्राय इति । नास्तीतीतिरान्दस्येत्ययमभिप्राय इत्यन्वयः । 


वं०प०--- निर्भेदे वस्तुनि ब्रह्मणि । वस्तुनिष्ठ वस्तुप्रतिपादकम्‌ । 


र 
आनन्द:--- इदं तावद्वक्तव्यमित्याह तत्र जगदिति । तथा चैवंरूपपरिहारं वक्तुमयमुपोद्धात इति भावः। | 
ऐक्यस्य गतिर्न विद्यत इत्ययुक्तम्‌ । ऐक्यस्य प्रसिद्धगमनानङ्गीकारादित्यतो व्याख्याति यद्येवमिति । नन्वेवमपि | 
ऐक्यनिरासप्रकारः विरोषसमर्थनं च कथं कृतमित्यत आह अयमभिप्राय इति । वस्तुनिष्ठ वस्तुप्रतिपादकम्‌। 
श्रीनिधि०-- अनुदाहरणत्वादिति । न हि यो घर्मिण्येव विप्रतिपद्चते तं प्रति तत्र धर्मव्युत्पादनं युज्यत 
| इत्यादायः। | 


वा०चं०--- ननु परेण विकल्प्य दूषणे कृतेऽन्यतमपक्षाभ्युपगमेन पक्षान्तरप्रतिपादनेन वा समाधानं 

£| वक्तव्यम्‌ । प्रतिबन्दीग्रहणं त्वसङ्गतम्‌ । न च तत्रत्यप्रकारेण स्वप्रमेयसमर्थनाय प्रतिबन्दीग्रहणमिति वाच्यम्‌ । 
| तन्मतस्य दुष्टत्वे वा प्रकारान्तरेण तत्समाधाने वा स्वमतस्य दुष्टत्वापरिहारात्‌ । न च भेदाभावेऽपि 
विदीषबळात्सर्वमप्युपपद्यत इति स्वमतेन समाधानमिति वाच्यम्‌ । तर्हिं तस्यैव वक्ताव्यत्वेन प्रतिबन्दीग्रहणा- 

नुपपत्तेः । प्रतिबन्दीग्रहणे वा प्रसिद्धघटादिपरित्यागेनेक्यपर्यन्तधावनानुपपत्तेरित्यतः 'अतोऽनन्तगुणम्‌' इत्यादिना 

` भेदाभावेऽपि विदोषबलात्सर्वमुपपद्यत इति स्वमते समाधानस्य वक्ष्यमाणत्वात्‌ । तस्य च विरोषस्य परेण 
क्काप्यनङ्गीकारेण ' प्रतिबन्दीमुखेैवाङ्गीकारयितव्यत्वात्‌ । परस्याप्येतदनुपपत्तिपरिहारकप्रकारान्तराभावात्स्वमत- 

दुष्टतायाश्व परेणाङ्गीकर्तुमदाक्यत्वात्परमुखेनैव विरोषमानेतुं प्रतिबन्दीग्रहणस्यावइयकत्वाद्धटादीनां चानिर्वाच्यतया 

परेणाभ्युपगतानां भिन्नत्वादिनाऽनिरूपणीयत्वस्य परं प्रत्यनिर्वाच्यतासाधकत्वेन तदनुपपत्तिपरिहारक- 

विरेषाकल्पकत्वेन घटादेरुदाहरणतानुपपततर्युक्तमिक्यपर्यन्तघावनम्‌; इत्याशयेन वक्ष्यमाणं साक्षात्स्वपक्षसमाधानं 

सूचयन्नेव प्रतिबन्दीप्रतिपादकोत्तरवाक्यतात्पर्यमाह तत्रेति । निर्भेदेति । भेदाभावे तत्कार्यनिर्वाहकविदोषस्य 

परेणानङ्गीकृतत्वादित्यर्थः । यदिवोभयं तदेत्यस्यार्थं वदन्नेव प्रकृतोपयोगाय गतिदाब्दं निरूपणप्रकारपरतया 

व्याख्याति यदीति । अत्रैक्यस्येति सामान्योक्तावप्युरत्रामेदे, झास्नप्रतिपाद्यत्वाभावस्य त्वमसीत्यंदावैयर्थ्यस्य भेदे, 

झातरातत्त्वावेदकत्वस्य सत्यादिपदानां पर्यायत्वस्य पदान्तरवैयर्थ्यस्येत्येवमादीनां वाक्यनिष्ठानामेव दोषाणां 

वक्ष्यमाणत्वान्महावाक्यावान्तरवाक्यार्थतया पराभ्युपेतेक्यसत्यत्वादेरेव चोपादानात्‌ । महावाक्यावान्तरवाक्यै- 

रैक्यसत्यत्वादिधर्मिणं सिद्धवत्कृत्य 'एकधेव' इत्यादिश्रुत्या चैक्यादे्रह्मामेदं च सिद्धवत्कृत्य तत्र चानुपपत्ती- 
रभिघाय तदुभयान्यथाऽनुपपत्त्यैव च विशेषस्य परमुखेनानेयत्वादन्यथाऽनुपपत्त्या भेदादिपक्षवदैक्यादौ तदभेद- 
पक्षे च परेण त्यक्ते तन्मुखेनैव विरोषस्यानेतुमराक्यत्वाच्चोत्तरग्रन्थाद्यनुसारेण वाक्यपरतामैक्यादिराब्दस्याभिप्रेत्य 


भाष्यामिप्रायमाह अयमभिप्राय इति । 


बा०र०--- समाधानं सूचयन्नेवेति । वक्ष्यमाणसमाधानस्येति वक्तुमिति सूचनेऽपि प्रतिपादनाभावादिति 
भावः। भेदाभाब इति । भेदाभावेऽपि तत्कार्येति पाठः । भेदाभाव इत्येतन्निर्भेदवस्तुनीत्यतो अर्थळब्धस्यानुवादः । 
यद्यपि विरोषस्येत्येव प्रकृतानुसारेण वाच्यम्‌ । तथापि सर्वे तद्वलादुपपद्यत इति प्रकृतभेदकार्यनिर्वाहकत्व- 
मधिकमप्युक्तम्‌ । यद्वा भेदस्याभावो यस्मिन्निति बहुब्रीह्याश्रयणे वा भेदाभावो विद्यते अस्मिन्निति मत्वर्थाच्‌- 
्रत्ययान्तत्वाश्रयणे वा भेदाभावदाब्देन निर्भेदवत्वे वोक्तं भवति । तत्र च विशेषो भेदकार्यनिर्वाहकतयैवाङ्गी- 
कर्तव्यत्वेन प्रकृत इत्यधिकोक्तिरिति ज्ञेयम्‌ । ऐक्यस्येति सामान्येति । तत््वमसीत्यादिमहावाक्यार्थभूतजीव- 
ब्र्मैक्यसमर्थकपदाभावादिति भावः । अत्र च सामान्यशब्देन विरोषव्यावर्तनात्सत्यत्वादेरधिकस्याप्युक्ति- 
व्यावर्तिता । उपलक्षणा वा तदर्थमाश्रयणीया । उत्तरत्राभेद इत्यादि हेतूनां मध्ये आदं त्रिकं पराभिप्रेतैक्योपादान- 
सदेकम्‌ । उत्तरद्वयं सत्यत्वादेरप्युपलक्षणयोपादानस्येति विवेकः । सामान्योक्तावपीत्यस्य ऐक्यसत्यत्वादेरेव 
चोपादानादित्युत्तरेण सम्बन्धः । वाक्यनिष्ठानामेव दोषाणां कथनादिति स्वरसः पाठः । वक्ष्यमाणत्वादिति पाठेऽपि 
कथनादित्यत्रैव तात्पर्यम्‌ । उपादानादिति । ऐक्यस्येति वचनेन जीवब्रह्मैक्यस्योपादानादुपलक्षणया च 
सत्यत्वादेरुपादानान्न यत्किञ्चिदैक्यादिकमुच्यत इत्यर्थः । धर्मिणं सिद्धवत्कृत्येत्यादि । उभयसिद्धवत्काराभावे 
अन्यथेत्युत्तरत्रानुपपत्तेः वक्ष्यमाणत्वात्‌ तदावइयकत्वम्‌ । अभिन्नेऽपि विरोषोऽयमित्युत्तरभाष्यमूळे स्पष्टमिदम्‌ । 
अन्यथाऽनुपपत्त्येति । अन्यथेत्यस्यानेतुमराक्यत्वादित्युत्तरेणान्वयः । प्रकारान्तरेणेत्यर्थकान्यथेत्यस्यैव 
विवरणमनुपपत्त्या भेदादीत्यादि तन्मुखेनेवेत्यन्तम्‌ । यथैक्यसत्यत्वादौ ब्रह्मभेदाभेदपक्षयोरनुपपत्त्युक्तौ मायिना 
तत्यक्षद्वयत्यागः क्रियते । एवमैक्यादौ ब्रह्मामेदपक्षस्यापि तत्र प्राप्तानुपपत्त्या त्यागश्चेत्‌ तेन कृतस्तर्हि तन्मुखेन 
विशेषस्यानेतुमशक्यत्वादित्यर्थः । उत्तरग्रन्थादीत्यादिदाब्देन विरीषानयनपरिग्रहः । वाक्यपरतामिति । तद्वाक्यार्थ - 
भूतैक्यादिवाचकपदेन ऐक्यादिप्रतिपादकवाक्यस्यैव लक्षणीयत्वादिति भावः । 


विट्टल०-- 'ननु सत्यज्ञानादिकमपि सत्यमेव, तथा च तद्विहायैक्यमेव किमर्थमुपपाद्यत', इत्यादाङ्का 
परिहरन्नेतेन विशेषसिद्धिप्रकार दर्शयितुमाह अयमभिप्राय इति । तथा च सत्यज्ञानादिकेऽप्यसावुपपादयिष्यत 
एव । ऐक्यस्य महावाक्यप्राप्तत्वेन प्राधान्यात्‌ प्रथमतस्तत्र निरूपणं, सत्यज्ञानादिकस्यावान्तरवाक्यप्राप्तत्वेन 
अप्राधान्यात्‌ पश्चात्तन्निरूपणमिति भावः । अत एव वक्ष्यति विरीषानभ्युपगमे महावाक्यानुपपत्तिमभिधाय 


अवान्तरवाक्येऽपि तामतिदिरातीति । 

४० सु०-- तत्र तावदाद्यस्य गत्यन्तरं नास्ति कथमिति चेत्‌ उच्यते । तत्त्वमसी- 


त्यादिवाक्यप्रतिपाद्यमैक्य किं तत्पदलक्षिताञ्चैतन्यादभिन्नमुत भिन्नमथ भिन्नाभिन्नमिति 


वाच्यम्‌। 
परेणाङ्रीकृतत्वेन प्राधान्यादभेदपक्ष तावदादौ निराकरोति ऐक्याभेद इति । 
अनु०- एक्याभेदे न शास्त्रेण ज्ञेय तत्स्वप्रकाझातः । 


एक्यस्य चैतन्यस्चरूपाभेदेऽङ्ीक्रियमाणे तदैक्यं तत्त्वमसीत्यादिना शास्त्रेण 
प्रतिपाद्यं न स्यात्‌ । कुतः स्वरूपस्य स्वप्रकाहात्वेन नित्यसिद्धत्वात्‌ । तन्मात्र(स्वरूप)- 
त्वाञ्चैक्यस्य । न हि प्रकाझामानमेव शास्रप्रतिपाद्यम्‌ । वैयर्थ्यप्रसङ्गात्‌ ॥ किश्चावेद्यत्वे 
सत्यपरोक्षव्यवहारयोग्यत्व स्वप्रकाइात्वं परेणाङ्गीक्कत तथा च स्वप्रकाइहाचेतन्यात्मक (च) 
शास्त्रप्रतिपाद्यं चेति व्याहतम्‌ ॥ अथ रास्त्रं नैक्य प्रतिपादयति किन्तु भेदभ्रमं निराकरोति; 
यथोक्तं सिद्धं तु निवर्तकत्वादिति । न । ऐक्ये प्रकाझामाने भेदभ्रमस्यैवानवकाङात्‌, 
तत्त्वाप्रतिपत्तेर्भ्रान्तिहेतुत्वात्‌ । णक्यं न प्रकारात इति चेन्न, स्वप्रकाशचैतन्यमात्रत्व- 
विरोधात्‌ । अविद्यावरात्स्वरूप(प्रकाझा)स्याप्यनवभास इति चेन्न सर्वथाऽप्यनवभास- 
प्रसङ्गात्‌ । तथा चाधिष्ठानानवभासेऽविद्यारोपस्याप्यनुपपत्तेः, न ह्यखण्डे वस्तुन्यरातो- 
ऽविद्यावरणं सम्भवति । असम्भवनीयावभासचतुराऽविद्येति चेत्‌, तहिं सा जडेष्वेव कुतो 
नाङ्गीकार्या, अनुपपत्तेस्तुल्यत्वात्‌, तथा च 'सा न जडेषु वस्तुषु’ इत्ययुक्तम्‌ । 

“न शास्रेण ज्ञेयं तदि'त्युपलक्षणम्‌, 'झास्तरप्रतिपाद्यत्वेऽपि तत्पदेनैव सिद्धत्वात्‌ 
त्वमसीति व्यर्थमि'त्यपि द्रष्टव्यम्‌ ॥ तदित्येतावता न भेदभ्रमनि्गृत्तिः, अतस्त्वमसीति 
सार्थकमिति चेन्न । तत्पदेने(वै)क्यस्य प्रतिपादितत्वादैक्यप्रतीतौ च भेदभ्रमस्य निरस्त- 
त्वात्‌ । अन्यथा कदाऽप्यनिव्ृत्तिप्रसङ्गात्‌ ॥ तत्पदेनेक्यस्याप्रतिपादितत्वे तदुपलक्षित- 
चेतन्यमात्रत्वानुपपत्तिः। | 


ननु कथं तर्हि सोऽयं देवदत्त इति वाक्यम्‌। अत्रापि विरीषानङ्गीकारेऽनुपपत्तिरेबेति। 


परि०--- तावदिति । अवान्तरवाक्यस्य गतिर्नेति सत्यज्ञानादिकेऽप्येवमित्यत्र वक्ष्यमाण- 

त्वात्तावच्छब्द: । ननु स्वकर्मकप्रकादात्मकत्वरूपस्वप्रकादात्वं न परेणाङ्गीकृतम्‌ । येनायं दोषः 

स्यादित्यतः तद्रीत्यापि दोषोक्तिपरतया व्याचष्टे किश्चावेद्यत्व इति । सिद्धं त्विति । ऐक्यस्य 
स्वप्रकाशात्मस्वरूपत्वेन सदा प्रकाशमानत्वेषपि शाख्रस्योपादेयत्व सिद्धमेव । शास्रस्य भेदभ्रम- 
निवर्तकत्वादित्यर्थः । शास्रस्य भेदभ्रमनिवर्तकत्वेनोपादेयताराङ्कां निराह नेति । स्वरूपस्यापीति । 
ऐक्यस्येति योज्यम्‌ । सर्वथाऽप्यनवबभासेति । आत्मनोऽप्यनवभासप्रसङ्गादित्यर्थः । अविद्या- 
55रोपस्यापीति । तथा चाविद्यावशादैक्यानवभासोक्तिरयुक्ता स्यात्‌ । अविद्याया एवानुपपत्तेरिति 
भावः । नन्वात्मस्वरूपांरोऽविद्यावरणं नास्ति किन्त्वैक्यांश एवेत्यत आह न हीति । अनुपपत्ते- 
स्तुल्यत्वादिति । अधिष्ठानानवभास इत्यादिनोक्ताया इत्यर्थः । असम्भावनीयेत्याद्युक्तपरिहारस्यापि 
तुल्यत्वादित्यपि ज्ञेयम्‌ । इत्ययुक्तमिति । इति यत्त्वयोक्तं तदयुक्तमित्यर्थः । तत्पदेनैक्यस्य प्रति- 
पादितत्वादिति । तत्पदबोध्यचैतन्यस्वरूपत्वादैक्यस्येति भावः । तदुपलक्षितेति । तलक्षणया 
तत्पदबोधितेत्यर्थः । ननु कथमिति । तस्मिन्‌ वाक्ये स इति तत्पदेनैव देवदत्तस्वरूपस्य तदभिन्न- 
स्यैकस्य च बोधितत्वेन रिषष्टपदवैयर्थ्यापत्तिरिति भावः । अत्रापीति । सोऽयमितिवाक्यबोध्याभेद- 
स्थलेऽप्यैक्यस्य पिण्डस्य च सविरीषाभेदानङ्गीकार इत्यर्थः । 

गु०दी०-- सिद्धं तु निवर्तकत्वात्‌ इत्यत्र ऐक्यस्य दाख्राविषयत्वेऽपि शास्रस्य सविषयत्वं सिद्धम्‌ । 
निवर्तकत्वात्‌ मेदभ्रमनिवर्तकत्वादित्यर्थः । 


यादु०-- अवेद्यत्वे सतीति । अत्र घटादावतिव्या्षिपरिहारायावेद्यत्वे सतीति विशेषणम्‌ । 
अतीन्द्रियव्यावृत्तयेऽपरोक्षव्यवहारेति विशेष्यम्‌ । सिद्धं तु निवर्तकत्वादिति । शास्रस्य सार्थक्यं सिद्धमेव । 
भेदभ्रमनिवर्तकत्वादिति तद्वाक्यार्थः । स्वप्रकाहाचैतन्यस्यापीति । स्वप्रकाशचेतन्याभिन्नस्यापीत्यर्थः । 
सर्वथेति । चैतन्यस्यापीत्यर्थः । ननु जडेषु प्रकाराप्राप्तेरेवाभावेन प्राप्तप्रकाराप्रतिबन्धरूपावरणकृत्याभावा- 
नाविद्या तत्राङ्गीकार्येत्यत आह अनुपपत्तेरिति । यदि प्रकाशप्राप्तिस्तह्वैक्यस्यापि प्रकारीन तत्प्रतिबन्धानुपपत्तिः । 
यदि च प्रतिबन्धः सर्वस्यापि प्रतिबन्धेन प्रकाराप्राष्यभाव इति प्रापतप्रकादाप्रतिबन्धरूपावरणकृत्याभावरूपा- 
नुपपत्तेश्चेतनेऽपि तुल्यत्वादित्यर्थः । यद्वा । अनुपपत्तिपदेन तत्परिहारो लक्ष्यते । तथा चासम्भावनीयावभास- 
चतुराऽविद्येति परिहारस्य जडेष्वपि तुल्यत्वादित्यर्थः । नन्वेवं सोऽयं देवदत्त इति वाक्येऽपि तत्पदेनैव 
देवदत्ताभिन्नस्यैक्यस्य सिद्धत्वादयमित्यादिपदवैयर्थ्यप्रसङ्ग इत्यादायेन शङ्कते ननु कथमिति । 


बं०प०--- तत्त्वाप्रतिपत्तेरिति । वस्तुनो यत्तत्त्वं तदप्रतीतेरित्यर्थः । तथा चैक्याप्रतिपत्तौ किल 
#| भेदभ्रमो वक्तव्यः । सा नास्तीत्याहयः । स्बरूपस्यापीति । चैतन्यस्वरूपस्याप्यैक्यस्येत्यर्थः । सर्वथाऽपीति । 
|| चैतन्यस्यापीत्यर्थः । इष्टापत्तिरिति चेत्तत्राह तथा चेति । नन्वैक्यस्य चैतन्यामेदेऽपि चैतन्यांदोऽविद्या नाऽऽवरणं 

किन्नामैक्यांश एवेत्युच्यत इत्यत आह न हीति । अखण्डे निरंशे । अन्यथेति । ऐक्यप्रतीतावपि भेदभ्रमानिरास 
इत्यर्थः । तदुपळक्षितेति । तत्पदप्रतिपाययसार्वज्ञाद्युपलक्षितेत्यर्थः । 


आनन्दः-- आद्यस्येति । तत्त्वमसीत्यादिमहावाक्यस्य सविदोषभिन्नवस्तुविषयत्वं विना गत्यन्तर 
नास्तीत्यर्थः । नन्वभिन्नपक्षस्य भिन्नाभावरूपत्वेन तत्सापेक्षत्वात्‌ भिन्नत्वपक्ष एवादौ विकल्पनीय इत्यत आह 
परेणेति । परेणाङ्गीकृतत्वेन तत्सापेक्षमादौ निर्दिष्टं अमेदपक्षं तावन्निराकरोतीत्यन्वयः । नन्वैक्यामेद इत्ययुक्तम्‌, 
ऐक्यस्य स्वेन साकमभेदसत्त्वमात्रेण झास्त्राज्ञेयत्वस्य वक्तुमहाक्यत्वात्‌ । किं चैवमैक्याभेदस्य सिद्धत्वं प्रतीयते 
तदपि चायुक्त इत्यतो व्याचष्टे ऐक्यस्येति । कुतो नेत्यत्राह वैयर्थ्येति । ऐक्यस्य इास्राज्ञेयत्वेन स्वप्रकारात्वस्य 
प्रकारान्तरेण हेतुत्वं घटयति किञ्चेति । तथा चेति । स्वप्रकाशात्वे अवेद्यत्वस्य शास्त्रप्रतिपाद्यत्वे वेद्यत्वस्य 
चापहत्या व्याहतिरित्यर्थः । सिद्धं त्विति । दास्रस्यारम्भणीयत्वं सिद्धं भेदभ्रमनिवर्तकत्वादित्यर्थः । स्वप्रकाशा - 
त्माभिन्नत्वे शास्त्रस्य सिद्धत्वाद्विषयाभावेन शास्त्रवैयर्थ्ये दाङ्किते सप्रयोजनत्वेनावैयर्थ्यकथनमयुक्तम्‌ । तावतापि 
विषयाभावप्रयुक्तानारम्भणीयत्वराङ्काया अपरिहारादिति दूषणे सत्येव दूषणान्तरमाह ऐक्य इति । तत्त्वा- 
प्रतिपत्तेरिति। विहोषादर्दानस्येत्यर्थः। सर्वथापीति। एवं च चैतन्यस्यापि अवभासो न स्यादिति भावः। अस्त्वेव- 
मित्यत आह तथा चेति । अधिष्ठानावभासस्याविद्यारोपकारणत्वादिति भावः । ननु चैतन्यांहोऽविद्या नावरणम्‌ । 
किन्तु ऐक्यांदी । तथा च चैतन्यावभाससत्त्वाद्युज्यते अविद्यारोपः । ऐक्यप्रकादाञ्च सविषयत्वमपि युज्यत इत्यत 
आह न ह्यखण्डे वस्तुनीति । ननु जडे प्रकाइाप्रसक्तेरेवाभावात्कथमावरणाङ्गीकार इत्यत आह अनुपपत्तेरिति । 
अन्यथेति । ऐक्यप्रतीतर्भेदभ्रमनिरासकत्व इत्यर्थः । ननु कथमिति । तथा चात्रापि स इत्यनेनैव ऐक्यप्रतिपादन- 
सम्भवादयं देवदत्त इत्यस्य वैयर्थ्यं स्यादित्यर्थः । 


श्रीनिधि०-- तत्त्वाप्रतिपत्तेरिति । अधिष्ठानयाथात्म्याज्ञानस्येत्यर्थः । चतुरा । समर्था । न भेदभ्रम- 
निवृत्तिरिति । त्वंपदार्थधर्मिक-तत्पदार्थप्रतियोगिक-ऐक्यज्ञानं भेदभ्रमनिवर्तकमिति भावः । तत्पदेनैक्येति । 
ऐक्यं नामैकरसचैतन्यमात्रम्‌ । न च तत्र धर्मित्वादिकमस्ति । येन तज्ज्ञानार्थं पदान्तरं सार्थकमिति भावः । 
तदुपलक्षितेति । तत्पदार्थसार्वङ्ग्ाद्युपलक्षितेत्यर्थः । 


बा०्चं०- ऐक्यस्य तत्पदवाच्यचैतन्याभेदे तच्छास्नप्रतिपाद्यत्वाभावस्य परं प्रतीष्टत्वादुत्तरदूषणा- 
सङ्गतेश्चाह तत्पदेति । व्यावृत्त्यादिरूपप्रयोजनवद्यथाकथकञ्चिच्छास्नज्ञेयत्वभ्रान्तिनिरासाय शास्रपदसमभिव्याहारेण 


ज्ञेयपदार्थमाह प्रतिपाद्यमिति । पराभ्युपेतस्वप्रकादादाब्दार्थमादाय व्याहतिरूपदूषणान्तरप्रतिपादकत्वेन मूलस्य ` 


प्रकारान्तरेण व्याख्यास्यमानत्वात्‌ । स्वविषयप्रकादात्वरूपं स्वप्रकाहादान्दप्रसिद्धार्थं मनसि निधाय तस्य 
झा्नप्रतिपाद्यत्वाभावेन हेतुहेतुमद्भावं व्युत्पादयितुं साक्षात्तत्साध्यं दर्शायति स्वरूपस्येति । न चावेद्यत्वं नाम 
फलाव्याप्यत्वं, वृत्तिव्याप्यत्वं त्वङ्गीकियत इति झास्नप्रतिपाद्यत्वसम्भवान्न व्याहतिरिति वाच्यम्‌ । त्वदभ्युपेत- 
फलाप्रामाणिकत्वस्य वक्ष्यमाणत्वेन वृत्त्यव्याप्यत्वस्यैवावेद्यत्वपदार्थतया वक्तव्यत्वात्‌ । वृत्तिव्याप्यत्वाङ्गीकारे 

च दृश्यत्वादेर्व्यभिचारापत्तेश्वेत्याशयात्‌ । ननु न सामग्री बुद्धिमती येन स्वकार्यस्यान्येन कृतत्वात्स्वयं न प्रवर्तेत । 
न हि छिने छिदाऽन्तरवत्प्रकाइामाने प्रकाशान्तरासम्भवः । अतः प्रकाहामानस्याप्यस्तु झास्नप्रतिपाद्यत्वमित्यत 
आह न हीति । तथाऽप्यनुपादेयत्वं स्यादेवेत्याह वैयर्थ्येति । स्वप्रकाहात्वरूपभाष्योक्तहेतुबळादेव परकीय- 
व्याहत्यादिपरिहाखरकारान्निराकरोति अथेत्यादिना । मूले न्यूनतां परिहरति न झास्रेणेति । ननु तदेतदेश- 
काळविरिष्टदेवदत्तयोरैक्यस्य देवदत्तमात्रत्वाद्देवदत्तद्निनेव तत्सिद्ध्या वाक्यवैयर्थ्यम्‌ । एकपदेनैव वा तत्सिद्धेः 
पदान्तरवैयर्थ्यं चेति सोऽयं देवदत्त इति वाक्येऽप्यनुपपत्तेस्तत्परिहारन्यायेन ममापि परिहारसौलभ्यान्न त्वदुक्त- 
विरीषाङ्गीकार इत्याशङ्कते नन्विति । 


वा०र०--- व्यावृत्त्यादीति । सत्यं ज्ञानमित्यादिवाक्यगतसत्यादिपदैः सत्यत्वादौ प्रतिपादिते सति 
अर्थात्‌ असत्यादिव्यावृत्तिज्ञाप्यते । असत्त्वादिभ्रमनिवृत्तिरादिपदार्थः । तद्रूपं यत्प्रयोजनं तस्य शास्रप्रतिपाद्यत्वा - 
भावेऽपि अर्थतस्तद्धेयत्वमस्त्येव । भ्रान्तीति । तथाविधरास्नज्ञेयत्वभ्रान्तीत्यर्थः । शास्रेण ज्ञेयमित्युक्तेऽपि कथं 
तत्प्रतिपाद्यत्वरूपविरोषलाभ इत्यत उक्तं शास्त्रपदेति । पराभ्युपगतावेद्यत्वरूपस्वप्रकारात्वपक्षे वक्ष्यमाण- 
मूलोक्तरीत्या व्याघातप्राप्तावपि नित्यसिद्धत्वादित्यादि दूषणानवकाशः । न च सम्भावितस्वविषयप्रकारात्वरूप- 
स्वप्रकारात्वपक्षे एतद्ूषणदानमिति वाच्यम्‌ । तहिं पराभ्युपेतस्वप्रकाशत्वपक्षे दूषणालाभप्रसङ्गादित्यतः 
पराभ्युपेतस्वप्रकादात्वपक्षे दूषणं किबञ्चेत्यादिमूछे करिष्यत इति न तदळाभप्रसङ्गः । स्वरूपस्येत्यादिनोक्तं 
दूषणं तु सम्भावितस्वप्रकादात्वपक्ष इति न तदसङ्गतिप्रसत्तिश्चेत्याशयेन स्वरूपस्येत्युक्तदूषणस्य पक्षविरीष- 
विषयत्वाश्रयणेनासङ्गतिं परिहरति पराभ्युपेतेति । प्रकारान्तरेणेति । अनेन किञ्चावेद्यत्वे सतीत्यादि मूलेनैव 
पराभ्युपेतस्य दूषणसिद्धेसत्र तददूषणेऽपि न बाधकमित्युक्तं भवति । तस्य स्वविषयप्रकादात्वरूपस्वप्रकाशात्वस्य । 
हेतुहेतुमदिति । अनेन नित्यसिद्धत्वमेव मुख्यं दूषणं न भवति । किन्तु शा्नप्रतिपाद्यत्वाभाव एवेत्युक्तं भवति । 
अत्र टीकायां स्वरूपस्येतीत्यनन्तरं ननु न सामग्री बुद्धिमतीत्यारभ्य वैयर्थ्येतीत्यन्तग्रन्थानन्तरं व्याहतमिति । 
न चावेद्यत्वं नामेत्यारभ्याहायादित्यन्तो ग्रन्थ इति ग्रन्थपाठक्रमो ज्ञेयः । व्यत्यासस्तु शोधद्वयस्य व्यत्यासेन 
लिखनप्रयुक्तव्याहतमितीति प्रतीकोपादानाभावेऽपि लेखकप्रयुक्त इति ज्ञेयम्‌। सिद्धं तु निवर्तकत्वादितीति मूलम्‌ । 
अनेनैक्यस्य स्वप्रकाशचैतन्यात्मकत्वं सिद्धम्‌ । शास्रस्य भेदभ्रमनिवर्तकत्वादिति तद्वाक्यार्थं उक्तो भवति । 
स्वप्राधिकरणे सर्वथापि त्वित्यधिकरणे च वर्णकान्तरं टीकायां वक्ष्यत इति ज्ञेयम्‌ । सोऽयं देवदत्त इति 
वाक्येऽप्यनुपपत्तेरित्यनन्तरं सत्त्वेन तस्याश्च परिहरतव्यतयेति रोषपूरणस्याभिप्रेतताया स्पष्टत्वात्‌ । तत्पूरणेनेदं 
व्याख्येयम्‌ । पारमार्थिकतया मदभ्युपगमात्‌ तस्य चेति मूलकोदानुसारी पाठः । तस्य चेत्यस्यार्थक्रियेत्युक्तस्ये - 
त्यर्थः । मात्रेति लेखक० । 


- स०व्र०--- किश्रावेद्यत्व इति । न च फळाव्याप्यत्वस्यैवावेद्यत्वराब्दार्थत्वेन वृत्त्यविषयत्वस्या- 
ेद्वत्वराब्दार्थत्वेनानङ्गीकारात्‌ ऐक्यस्य वृत्तिविषयत्वेनाङ्गीकृतत्वात्‌ कथं व्याहतिरिति वाच्यम्‌ । फलस्यैव 

निरूपयितुमराक्यत्वेन वृत्तिविषत्वस्यैव तत्त्वेनाङ्गीकर्तव्यत्वात्‌ तदात्मकमैक्यं शास्त्रप्रतिपाद्यमिति कथं 
न ब्याहतिरिति भावः । सिद्धं त्विति । चैतन्यस्य स्वप्रकारात्वेऽप्यारोपिताकारनिवर्तकत्वाच्छास्रस्यार्थवत्त्वं 
सिद्धमिति । अनुपपत्तेस्तुल्यत्वादिति । यत्प्रकाइाप्रापतिस्तस्यैक्यस्यापि प्रकादीनावरणीयाभावादावरणानुपपत्तिः 
यदि च प्रतिबन्धस्तहि सर्वस्यापि प्रतिबन्धेन प्रकादाप्राप्तेरेवाभावप्रसङ्गः । एवं च प्राप्तप्रकाहाप्रतिबन्धरूपा- 
वरणकृत्याभावळक्षणानुपपत्तेरचेतनेऽपि तुल्यत्वादित्यर्थः । 


विठ्ठळ०--- ननु न स्वकर्मकप्रकादात्वं येनोक्तदोषः स्यादित्यतस्तदुक्तं स्वप्रकादात्वदूषणपरतयापि 
व्याचष्टे किञ्चेति । धटादावतिव्या्तिवारणाय अवेद्यत्वे सतीति विरीषणम्‌ । अतीन्द्रियव्यावृत्तये अपरोक्षेति । 
विरोष्यासिद्ध त्विति । ऐक्यस्य स्वप्रकाराचैतन्यात्मकत्वेऽपि भेदभ्रममात्रनिवर्तकत्वाच्छास्रस्य सार्थक्यं 
सिद्धमित्यर्थः । सर्वथापीति । स्वप्रकाराचैतन्यमात्रस्यैक्यस्याविद्यावदादनवभासे तन्मात्रस्य चैतन्यस्याप्यनव- 
भासप्रसङ्गादित्यर्थः । तथा चेति । अविद्यावृतत्वेनात्मनोऽनवभासे अविद्यारोपस्यात्माधिष्ठानकत्वादधिष्ठान- 
ज्ञानाभावेनाविद्यारोपोऽपि न स्यात्‌ तथा चाविद्यावदादैक्यानवभास इत्येतदुपपन्नं स्यादिति भावः । ऐक्यभास 
एव अविद्यावरणमित्यत आह न हीति । ननु जडेषु अविद्या नाङ्गीकर्तुमुचिता । ज्ञानप्रसत्तयभावेन आवरणकृत्या- 
भावात्‌ आवरणानुपपत्तिरित्यत आह अनुपपत्तेः इति । स्वप्रकादात्वेन सर्वदा प्रकाशमाने आत्मन्यविद्याया 
आवरकत्वासम्भवेनानुपपत्तेस्तुल्यत्वादिति भावः । न सा जडेष्विति । न सा जडेषु वस्तुषु प्रतिभातीति 
यत्त्वयोक्तं तदयुक्तमित्यर्थः-। तदुपलक्षितेति । तत्पदेन भागत्यागळक्षणया प्रतिपादितं यच्चैतन्यं तन्मात्रमैक्यस्य 
न स्यादित्यर्थः । नन्वेवं सति सोऽयं देवदत्त इति वाक्ये तत्पदेनैव देवदत्ताभिन्नस्यैक्यस्य सिद्धत्वादयमित्यादि- 
पदवैय्यर्थ्यप्रसङ्ग इति भावेन शङ्कते ननु कथमिति । भवन्मते ऐक्यस्य ब्रह्मतन्मात्रवदस्माभिरैक्यस्य देवदत्त- 
तन्मात्रत्वानङ्गीकारान्नोक्तदोष इति परिहरति अत्रापीति । 


चषकः-- अवेद्यत्वे सतीति । घटादावनतिप्रसङ्गायाद्यदलोपादानम्‌ । अतीन्द्रिये तद्विधूननायोत्तर- 
दलोपादानम्‌ । सिद्धं तु निवर्तकत्वादिति । भेदगोचरविपर्यासनिवर्तकत्वाच्छास्रस्यार्थवत्त्वं सिद्धमिति 
तत्फक्किकार्थोऽवसेयः । ननु सोऽयं देवदत्त इति वाक्येऽपि तत्पदेगैव देवदत्ताभिनस्यैक्यस्य प्रतीत्या 
अयमित्यादिपदवैयर्थ्यं प्रसज्येतेत्यभिसन्धिना शङ्कते ननु कथमिति । 


४१ सु०--- द्वितीयं निराकरोति भेद इति । 
अनु०- भेदे मिथ्यात्वतो भेदसत्यत्व स्याद्वळादपि । 


एक्यस्य स्वरूपाद्वेदेऽङ्गीक्रियमाणेऽपसिद्वान्तस्तावत्‌, तत्त्वमस्यादिवाक्यस्य 
अखण्डार्थनिष्ठताया मायावादिनाऽङ्गीकृतत्वात्‌ । मिथ्यात्वप्रसङ्गोऽपरो दोषः, चैतन्याति- 

रिक्तस्य सर्वस्य मिथ्यात्वाङ्गीकारात्‌, अन्यथा5द्वैतेनेव सत्येनाद्वैतव्याघातात्‌ । ऐक्य- 
मिथ्यात्वे किन्नश्छिन्नमिति चेन्न, मिथ्यात्वतो न शास्त्रेण ज्ञेयं तदित्यनुवर्तनात्‌, अन्यथा 
तत्त्वमस्यादिशास्त्रस्यातत्त्वावेदकत्वं स्यात्‌ । किश्च जीवब्रह्मणोरैक्यस्य मिथ्यात्वत- 
स्तद्गेदसत्यत्वमपि स्यात्‌ । कुतः, बलात्‌ व्यासिबलादित्यर्थः । 


ननु न कुत्रापि सत्यो भेदोऽस्माभिरभ्युपेयते तत्कथं व्यासिः । मैवम्‌ । आस्तां 
तावत्परमार्थचिन्ता । ययार्दूरस्थयोर्वनस्पत्योरैक्यं मिथ्या तयोर्भेदः सत्य इति दृष्टम्‌ । 
अथवा यस्य स्वरूपेण सतो योऽभावो मिथ्या तस्य तद्विपरीतः सत्यो, यथा ब्रह्मणो- 
ऽनृतत्वादेर्मिथ्यात्वे सत्यत्वादिकं सत्यमिति, सामान्यव्यास्याश्रयणेन प्रसङ्गोपपत्तिः । 
यथाहुः 'परस्परविरोधे तु न प्रकारान्तरस्थितिः' इति । 


परि०--- द्वितीयमिति । तत्पदलक्षिताच्चैतन्याङ्विन्नमैक्यमिति पक्षमित्यर्थः । मूलोक्तमुपलक्षणं 
मत्वाऽऽह अपसिद्धान्तस्तावदिति । मिथ्यात्वत इत्यनुवादलब्धमाह मिथ्यात्वप्रसङ्ग इति । 
अन्यथेति । चैतन्याद्भिनस्याद्वैतस्य सत्यत्वेऽद्वैतेनेव ऐक्येनेव सत्येनाद्वैतस्य सदेकमेव तत्त्व 
मित्यस्य व्याघातादित्यर्थः । मूलं योजयति मिथ्यात्वत इति । दोषान्तरविवक्षयोत्तरान्विततयाऽपि 
योजयति किश्नेति । अपीत्यस्यान्वयोक्तिः सत्यत्वमपीति । न प्रकारान्तरेति । परस्परविरुद्धयो- 
रन्यतरस्थितिं विना प्रकारान्तरेण स्थितिर्नत्यर्थः । तथा च विरुद्वयोरन्यतरस्य मिथ्यात्वेऽन्यतरस्य 
सत्यत्वं स्यादेवेति भावः । 


यादु०-- अनुवर्तनादिति । अन्यथा अपिदान्दवैयर्थ्यमिति भावः । 


वंगप०-- अखण्डार्थनिष्ठताया इति । निर्भेदार्थनिष्ठत्वरूपाखण्डार्थनिष्ठताया इत्यर्थः । तथा च 
ब्रह्मस्वरूपभिन्नैक्यरूपार्थप्रतिपादकत्वाङ्गीकारे उक्तरूपाखण्डार्थत्वहानिरिति भावः । सर्वस्येति । तन्मध्ये 
ऐक्यस्यापि पतितत्वादिति भावः । चैतन्यातिरिक्तस्य सर्वमध्यपतितैक्यस्य मिथ्यात्वानङ्गीकारे बाधकमाह 
अन्यथाऽद्वैतेनैवेति । मिथ्यात्वतस्तदैक्यं शास्रेण न ज्ञेयमित्यस्याभिप्रायमाह अन्यथेति । ऐक्यस्य 
मिथ्यात्वाङ्गीकार इत्यर्थः । तत्कथं व्याप्तिरिति । ययारैक्यं मिथ्या तयोर्भेदः सत्य इति व्याप्तिरित्यर्थः । 


आनन्द: अन्यथेति । सत्यत्व इत्यर्थः । अन्यथेति । ऐक्यस्य मिथ्यात्व इत्यर्थः । यस्य 
यो भाव इत्येवोक्तौ वन्ध्यासुतस्य गौरत्वं मिथ्येति तद्विपरीतं इयामत्वं सत्यं स्यादिति स्वरूपेण सत इत्युक्तम्‌ । 

परस्परेति । धर्मयोः परस्परं विधाते तत्रेकस्य मिथ्यात्वेऽपरस्य सत्त्वमास्थेयम्‌ । एतदपेक्षया प्रकारान्तरस्य 
स्थितिर्नास्तीत्यर्थः । 


श्रीनिधि०--- अखण्डार्थनिष्ठतायाः निर्भेदार्थनिष्ठतायाः । तावत्परमार्थचिन्तेति । पारमार्थिकत्व- 
व्यावहारिकत्वौदासीन्येन तावत्‌ व्याप्तिरस्तीति भावः । अतिनिबन्धे तु न दौर्ळभ्यमित्याह अथवेति । 


वा०चं०--- भेद इत्यनुवादमात्रसूचितमपिदाब्दस्य “मिथ्यात्वं च' इत्यत्रापि सम्बन्धे बुद्धया विवेकेन वा 
सूचितमपसिद्धान्तमाह एक्यस्येति । मूले कण्ठीक्तमिथ्यात्वप्रसङ्गं दूषणान्तरपरतया योजयति मिथ्यात्बेति । 
मिथ्यात्वप्रसङ्गसाध्यं दूषणं सूचयता मिथ्यात्वप्रसङ्गस्येष्टापत्तिः परेण शङ्कितु दाक्येति सूचितम्‌ । तां शङ्कते 
एकयेति । 'मिथ्यात्वतः' इत्यस्यानुवृत्तेन सम्बन्धेऽतत्त्वावेदकत्वस्यापि मूळारूढतालाभादाह न मिथ्यात्वत इति । 
मूळे कण्ठतः प्रतीतं 'मिथ्यात्वत:' इत्यस्य 'भेदसत्यत्वम्‌' इत्यनेन सम्बन्धमुपपादयति किश्चेति । व्यावहारिक- 
पारमार्थिकत्वविभागस्याद्याप्यसिद्धत्वादर्थक्रियाकारित्वरूपव्यावहारिकत्वेन त्वदभ्युपेतस्येव पारमार्थिकतया 
म(त)दभ्युपगतमात्रस्य च व्याप्तिः सुखदर्हनीयेत्याह आस्तामिति । यद्वैतदस्वरसादेवाह अथवेति । 


वा०र०--- अथवेतीति । एकस्यासत्यतायां हि द्वयोरेव विरुद्धयोरिति चतुर्थाध्यायप्रथमभाष्यमूल- 
टीकोक्तरीत्या यौ द्वावेव विरुद्वावित्यादिरूपा व्याप्तिरवसेया । तां च तत्स्थल एवोपपादयिष्यामः । विकल्पाभेदेत्यत्र 
विकल्पं कृत्वेति ल्यबन्तार्थः । विकल्पभेदपक्ष इत्यत्रापि ल्यप्‌ भिन्नाभिन्नौ वेत्युक्तेति पाठः । 


सथ्त्र०- अथवा यस्य स्वरूपेणेति । ननु गजस्य प्रामाणिकत्वं प्रति यत्र कुत्र गजसत्त्वस्यैव 
प्रयोजकत्वेन तस्यैव तद्विरोधित्वे यत्रकुत्रचिदसत्त्वं स्यादित्यापादने इष्टापत्तेरिति भावः । 


विठ्ठल०--- मूळोक्तमुपलक्षणम्‌ इति भावेनाह ऐक्यस्येति । अद्वैतेनैवेति । अद्वैतेन सत्येन निमित्तेन 
आत्मातिरक्तस्यैक्यस्य सत्यत्वादद्वैतभङ्गः इति भावः । अन्यथेति । मिथ्याभूतैक्यापि शास्तरावेद्यत्वे इत्यर्थः । 
दोषान्तरविवक्षयोत्तरमूलं योजयति किश्चेति । व्यासिबलादिति । यदैक्यस्य मिथ्यात्वं तद्भेदस्य सत्यत्वमिति 
व्याप्तिबळादित्यर्थः । सामान्यव्याप्तिमाह अथवा इति । प्रकारान्तरेति । परस्परविरुद्वयोरन्यतरस्थितिं विना 
प्रकारान्तरस्थितिनैत्यर्थः । 


चषक:--- विठोषणप्रतीतिमन्तरेणेति । विरोषणज्ञानासमवधानदशायां विदिषष्टप्रतीत्यापत्तिवारणाय 
विरिष्टबुद्धित्वावच्छिन्नं प्रति विशेषणज्ञानत्वावच्छिन्नस्य हेतुतायाः स्थितत्वादिति भावः । अत्रायमभिसन्धिः । 
भेदो हि न व्यसनतया मन्दप्रयोजन एवोरीक्रियते । अपि तु घर्माभिमतैक्यस्य घर्मितयाऽभिमतब्रह्मणश्च 
विहेषणविरोष्यभावाधाराधेयभावादिनिर्वाहायैव । स चाप्रतीयमानस्तत्र नेष्ट इति तत्प्रतीतिरवदयोपेयैव । सा च 
विदोषणतया विशेष्यतया वा भेदमवगाहमानैवेति पूर्वपूर्वभेदप्रतीतेरवझ्यमपेक्षितत्वादिति । अनवस्थाऽपीति । 
स्फुटत्वादिति भावः । 

४२ सु०-- तृतीयं निराचष्टे भेदाभेदाबिति । 
अनु०--- भेदाभेदौ यदि 


जीवब्रह्मणोरैक्यस्य स्वरूपाद्धेदाभेदी यद्यड्रीक्रियेते । तदा वक्तव्य ती कि चैतन्या- 
दभिन्नाबुत भिन्नौ अथ भिन्नाभिन्नाविति ॥ आये चैतन्यस्यापि द्वित्वं तयोर्वैकत्वमित्या- 
द़यापद्येत। द्वितीययोर्दोषमाह तदेति । 


तदा स्यादेव ह्यनवस्थितिः ॥ 


हिराब्देनानवस्थाव्युत्पादनस्य स्पष्टतामाचष्टे । तथा हि । स भेदः किं भेदिभ्यां 
भिन्नोऽभिन्नो भिन्नाभिन्नो वा । प्रथमे सोऽपि भेदस्तथेत्यनवस्था । द्वितीये शब्दपर्याय- 
त्वादयो दोषाः । तृतीयस्तु तृतीयेऽन्तर्भवति। तत्राप्युक्तविधयाऽनवस्थैवेति। 


ननु भेदस्य भेदान्तरं भेदाभेदयोश्च भेदाभेदान्तरमित्येतावता नानवस्था, उत्पत्ति- 
ज्ञसिप्रतिबन्धकत्वाभावादिति चेन्न, विरोषणप्रतीतिमन्तरेण विशिष्टप्रत्ययानुपपत्त्या ज्ञसि- 
प्रतिबन्धकत्वात्‌ । तदिदमुक्तं स्यादेवेति । 


यद्यपि भेदाभेदाङ्गीकारे विरोधो वक्तु शक्यते तथाऽपि स्फुरत्वान्नोक्तः। 


एवमैक्यस्य स्वरूपाद्भेदपक्षेऽनवस्थाऽपीति। 


परि०-- तृतीयं तत्पदलक्षितचैतन्यादेक्यं भिन्नाभिन्नमिति पक्षम्‌ । स्वरूपादिति । 
चैतन्यस्वरूपादित्यर्थः । इत्याद्यापाद्येत इति । तच्छनब्दपर्यायत्वं अन्यतरमात्रपरिरोषापत्तिश्चे- 
त्यादिपदार्थः । भेदिभ्यामिति । येतन्यरूपवस्तुना भेदाभेदाख्यवस्तुना चेत्यर्थः । इाब्देति । 
चैतन्यदाब्दमेददाब्दाभेदहान्दानां पर्यायत्वं चैतन्याद्चन्यतरपरिरोषत्वभेदाभेदयोरेकत्वभेदानेकत्वरूपदोष 
इत्यर्थः । तृतीय इति । भेदिभ्यां भेदो भिन्नाभिन्न इति पक्षः । ऐक्यं चेतन्याद्भिनाभिन्नमिति पक्षे- 
ऽन्तर्भवति । तथा च तद्दोषेणैव दुष्टो भवतीति भावः । तत्र वा को दोष इत्यत आह तत्रापीति । 
विशेषणेति । चेतन्यादैक्यं भिन्नाभिन्नमिति विरीष्टप्रतीतिर्हि विशेषणत्वेन भेदाभेदभानमपेक्षते । 

विशेषणत्वेन भेदामेदभानं च भेदामेदरूपविशीषणस्य विशेष्यभूतैक्यस्य च भेदस्य वा भेदाभेदस्य 
वा भानाभावेऽनुपपन्नम्‌ । तद्भानमपि विशेषणत्वेन तज्ज्ञानं विना नेत्येवमृत्तरोत्तरभेदादिभानं विना 
ूर्वपूर्वभेदादिभानं न युक्तमिति ज्ञप्तिप्रतिबन्धकत्वाद्दोष एवेत्यर्थः । अनवस्थापीतीति । स्फुटत्वा- 
नोक्तेति योज्यम्‌ । 


यादु०--- विरोषणप्रतीतिमन्तरेणेति । ननु विरीषणीभूतभेदप्रतीतेरावञ्यकत्वेऽपि न तद्गतं भेदान्तरमपि 
ज्ञेयम्‌ । न हि विरोषणीभूतो भेदोऽपि भिन्नोऽयं भेद इत्येव प्रतीयते । येन तद्गतभेदान्तरस्यापि विशेषणतया 
तत्प्रतीतेरप्यावइयकत्वेनानवस्था । किन्त्वनयोर्भेद इत्येव । एवं विरोषणीभूतयोर्भेदाभेदयोर्ज्ञानस्याव्यकत्वेऽपि 
न तद्गतभेदाभेदान्तरमप्यवदयं ज्ञेयम्‌ । विरोष्यतयाऽपि तयोर्ज्ञानसम्भवात्‌ । तथा च कथमनवस्थेति चेन्न । 
विशेषणतया वा विशेष्यतया वा वस्तुप्रतीतेस्तद्गतभेदप्रतीत्यभावेऽसम्भवात्‌ । अन्यथा दण्डपुरुषयोः कदाचि- 
दभेदभ्रमो न स्यात्‌ । (तस्मा)स्या्च कदाचिदभिन्नयोरपि विहोषणविदोष्यभावभ्रमः । तथा च भेदस्य विशेषणतया 
वा विरोष्यतया वा प्रतीतिस्तब्रतभेदप्रतीतिसापेक्षैवेति सुस्था ज्ञप्तिप्रतिबन्धकानवस्थेति । एवं भेदाभेदयोरपि 
नाप्रतीतभेदाभेदयोर्विदोषणतया विरोष्यतया वा भानमिति तत्राप्यनवस्था ज्ञस्तिप्रतिबन्धिका । विशेषण- 
विशेष्ययोर्भेदस्य तावज्ज्ञानमुक्तरीत्या आवइयकमपरभेदस्य च परेण तदुभयसंसर्गस्थानाभिषिक्तत्वेनाभ्युप- 
गमात्‌ । तस्य च ज्ञातस्यैव विशिषष्टधीनियामकत्वं नाज्ञातस्येति वैरोषिकपरीक्षायां वक्ष्यमाणत्वादिति । 
अनवस्थाऽपीति । स्फुटत्वान्नोक्तेत्यर्थः | 


वं०प०--- इब्देति । चैतन्यदाब्द-भेदरान्द-भेदाभेददाब्दानां पर्यायत्व-चैतन्याद्यन्यतरपरिदोषत्व- 
भेदभेदाभेदयोरेकत्वरूपदोषा इत्यर्थः । तृतीये इति । भेदिभ्यां भेदो भिन्नाभिन्न इति पक्षः । ऐक्यं चैतन्याद्विन्ना- 
भिन्नमिति पक्षेऽन्तर्भवति । तथा च तद्दोषेणैव दोषो भविष्यतीति भावः । तत्रैवैक्ये को दोष उक्त इत्यत आह 
तत्रापीति । 


आनन्द:--- इाब्दपर्यायत्वादय इति । भेदभेदिपर्यायत्वं सहप्रयोगाभावश्च स्यादित्यर्थः । उक्तविधयेति । 
मेदामेदावपि भेदिभ्यां भिन्नौ अभिन्नौ भिन्नाभिन्नावित्याद्युक्तविधयेत्यर्थः । बिशेषणेति । विशेषण भेदः । 


श्रीनिधि०--- इब्दपर्यायत्वादय इति । चैतन्यभेदाभेददाब्दपर्यायत्वं आदिपदेन भेदभेदिभावा- 
नुपपत्तिः । तत्राप्युक्तविधयेति । तौ च भेदाभेदौ भिन्नौ वा भिन्नाभिन्नौ वा इत्युक्तविधयेत्यर्थः । नानवस्थेति । 
दोष इति रोषः । अत एव आह उत्पत्तीति । विशोषप्रतीतिमन्तरेणेति ज्ञायमानं हि वस्तु सत्त्वासत्त्वौदा- 
सीन्येन प्रतीत्यभाववत्‌, भेदाभेद-भेदामेदौदासीन्येन प्रतीत्यभावात्‌ भिन्नत्वादिविशिष्टतयैव ज्ञायेत । अन्यथा 
अज्ञैयमेवेत्युक्तमेव स्यात्‌ । तथा च भेदादिपरंपरया अपर्यवसितौ ज्ञप्तिप्रतिबन्ध एवेति आत्मनो निर्वहिष्यतीति । 
न तु तदर्थं कश्चिदतिदायो अङ्गीकार्य इति भावः । 

बा०चं०--- भेदभेदयोश्चैतन्यामेदपक्षेऽनवस्थितेरसम्भवाद्विकल्प्याभेदपक्षे लक्षणानां लक्ष्याभेदे परोक्त- 
न्यायेनोपर्येव दूषणमभिधाय भेदाभेदपक्षदूषणतया मूलं योजयति जीवेति । भेदस्य भेदाभेदयोश्चाभेदपक्षे- 
ऽनवस्थाऽनुपपत्तेराह तथा हीति । पर्यायत्वादयः' इत्यत्रादिपदेन भेदभेदिभावानुपपत्त्यादेर्ग्रहणम्‌ । तत्रापीति । 
तावपि भेदाभेदौ भेदभेदिभ्यामभिनौ उत भिनौ अथ भिन्नाभिन्नाविति विकल्प्याभेदपक्षे तयोरेकत्वादिकमापाद्य 
भेदपक्षेऽपि स भेदो भेदिभ्यां भिन्नोऽभिन्नो भिन्ाभिन्नो वेति विकल्प्य भेदपक्षेऽनवस्थामापायाभेदपक्षे 
पर्यायत्वादिकमापाद्य भेदाभेदपक्षं परिरोष्य पुनस्तहूषणं तावपि भेदाभेदावभिन्नौ भिन्नौ भिन्नाभिन्नौ वेत्युक्तरीत्या 
ज्ञातव्यमित्यर्थः । बिरोषणप्रतीतिमन्तरेणेति । विरेषणविरोष्यभावादिप्रतीतये खलु भेदोऽभ्युपगम्यते । स च 
प्रतीयमान एव । तद्धेतुस्तत्प्रतीतिश्च विरोषणादिभावेनेवेत्युत्तरोत्तरभेदप्रतीतेरवइयमपेक्षितत्वादिति भावः । भेदा- 
भेदाङ्गीकारे विरोधस्यैक्यस्य स्वरूपाद्भेदपक्षेऽनवस्थायाश्चासम्भवाद्भाष्यकारीयानुक्तिरिति भ्रान्तिं निवर्तयति 
यद्यपीत्यादिना । 


बा०र०--- अनवस्थायाश्चेति । एतदुभयोर्या भाष्यकारीया अनुक्तिः सा तयोरसम्भवादिति भ्रान्तिमिति 
योजना । 


सब्व्र०-- विउोषणप्रतीतिमन्तरेण विदिष्टप्रत्ययानुपपत्त्येति । ननु विरोषणीभूतभेदप्रतीतेराव- 
इयकत्वेऽपि न तस्य तद्भेदान्तरमपि ज्ञेयम्‌ । न हि विशेषणीभूतो भेदोऽपि भिन्नोऽयं भेद इति प्रतीयते । येन 
तस्य तड्भेदान्तरस्यापि विशेषणतया तत्प्रतीतेरप्यावइयकत्वेनानवस्था किन्तु अनयोर्भेद इति । तथा च कथ- 
मनवस्थेति चेत्‌ न । विदोषणीभूतभेदस्येतरसङ्कीर्णतया ज्ञाने विरोषणत्वस्यानयोर्भेद इति सङ्कीर्णव्यवहारस्य 
वाऽयोगेन असड्रीर्णतया ज्ञातव्यत्वे भिन्नत्वेनैव ज्ञानस्य प्राप्तत्वात्‌ भिन्नत्वातिरिक्तासङ्कीर्णताया अभावादित्यभि- 
प्रेतत्वात्‌ । एवं विरोषणीभूतभेदाभेदगतं भेदाभेदान्तरमप्यवञयं ज्ञातव्यम्‌ । न हि सङ्कीर्णतया ज्ञातस्य विरीषणत्वं 
नाप्यत्यन्तविविक्ततया । अभिन्नयोरपि, भेदविरोषणत्वप्रसङ्गात्‌; दण्डसम्बन्धस्य च देवदत्तविरोषणत्वात्‌; अतो 
विदोषणत्वान्यथानुपपत्त्यैव भेदामेदवत्वज्ञानमावञ्यकमिति तत्राप्यनवस्था दुष्परिहरेति द्रष्टव्यम्‌ । 


विड्टल०-- इत्याद्यापद्येत इति । चेतन्यभेदाभेददाब्दयोः पर्यायत्वम्‌, अन्यतरमात्राददोषादिरादि- 
शब्दार्थः । भेदिभ्यामिति । चैतन्यरूपेण वस्तुना भेदाभेदाख्येन वस्तुना चेत्यर्थः । तृतीयस्त्विति । भेदो 
भेदाभेदाभ्यां भिन्न इति पक्षः । ऐक्यं चैतन्याद्विन्नाभिन्नमिति पक्षेऽन्तर्भवति तथा च तद्दोषेणैव दुष्टो भविष्यतीति 
भावः । तद्दोषमाह तथापीति । विदोषेणेति । चैतन्यादैक्यं भिन्नाभिन्नमिति विरिष्टप्रतीतिहिं विरोषणत्वेन ` 
भेदाभेदज्ञानं च भेदाभेदरूपविरोष्यस्य च भेदाभेदज्ञानं विना नोपपन्नम्‌ । न हि सङ्कीर्णतया ज्ञातस्य 
विशेषणत्वम्‌ । नाप्यत्यन्तविविक्तया ज्ञातस्य मेरोरपि मन्दरं प्रति विरेषणत्वप्रसङ्गात्‌ । अतस्तद्भेदाभेदाज्ञानम्‌ 
आवश्यक, तदज्ञानमपि विरोषणत्वेन तज्ज्ञानं विना न सम्भवति । एवं चैतन्यादैक्यं भिन्नमित्यत्रापि 
विशेषणत्वेन भेदज्ञानमपेक्षितं, तस्यापि इतरसङ्कीर्णतया ज्ञाने विशेषणत्वस्य अनयोर्भेद इत्यसङ्घीर्णव्यवहारस्य 

चानुपपततेर्भिन्नत्वेनैव ज्ञानमावइयकमित्येवमुत्तरोत्तरभेदादिभानं विना ूर्वभेदादिज्ञानं न युक्तमिति ज्ञ्तिप्रति- 
बन्धकत्वात्‌ दोष एवेति भावः । 


४३ सु०--- 'नन्वैक्यं चैतन्याभिन्नमपि स्वनिर्वाहकत्वात्स्वाभाविकप्रकारीनाप्रकारित- 
त्वमात्मनो निर्वक्ष्यति(हिष्यति) । यद्वा स्वरूपेणैक्यस्य भेदाभेदौ स्ताम्‌, तयोश्च भेदाभेदा- 
न्तराभावेऽपि स्वनिर्वाहकत्वाद्वयवहारोपपत्तिरि'ति चेन्न, विरीषानभ्युपगमे स्वनिर्वाह- 
कत्वस्यापि वक्कुमझाक्यत्वादित्यभिप्रायेणाह स्वनिर्वाहकतेति । 


अनु ० स्वनिर्वाहकता चेत्स्यात्‌ 


एक्यस्य भेदाभेदयोर्वा स्वनिर्वाहकता यद्यङ्गीकृता स्यात्‌ । तदा पृच्छामः “स्वस्य 
निर्वाहकं हि स्वनिर्वाहकम्‌ । तस्य भावः स्वनिर्वाहकता । स्वस्येति च कर्मणि षष्ठी 
'कर्दकर्मणोः कृती'ति वचनात्‌ । तथा चैकस्यैवैकस्यामेव निर्वाहक्रियायां कर्मकर्तृत्व- 
लक्षणं निर्वाह्यत्वं निर्वाहकत्वमित्युक्तं भवति । तन्निर्वाह्मत्वं निर्वाहकत्वं च परस्परं 
धर्मिणा क्रियया चात्यन्ताभिन्नमु(तात्य)त भि(न्नाभि)न्नमि”ति । 


आये दोषमाह बाह्यमिति । 
अनु०-- वाह्य वाहकमित्यपि । 
पर्यायो भेदवान्वा स्यादनवस्थोभयत्र च ॥ 


निर्वाह्यमिति निर्वाहकमिति अपिइाब्दान्निर्वाहणमित्यपि शब्दसमूह: पर्यायः प्रसज्येत 
एकार्थत्वात्‌ । न च तेषां शब्दानां कश्चित्पर्यायत्वं मन्यते । 


द्वितीयमनूद्य दूषयति भेदबानिति। 


वाइाब्दो यद्यर्थे । यदि निर्वाह्यत्वादिरर्थः परस्परं धर्मिणा च भेदवान्‌ स्यात्तदा 
तद्वेदद्वयस्य भेदिस्वरूपमात्रत्वे पर्यायत्वादिदोषप्रसङ्गाद्वेदान्तरवदित्यङ्गीकरणीयम्‌ । तथा 
च परस्परं भेदं धर्मिभेदं वाऽऽश्रित्योभयत्रानवस्था स्यादिति । 

परि०-- निर्वहिष्यतीति । निर्वक्ष्यतीति वाच्ये इडागमो ठेखकदोषमूलो वा निर्वचनार्थ- 
भ्रमनिरासाय कृतो वेति ध्येयम्‌ । व्यवहारोपपत्तिरिति । भिन्नाभिन्नमैक्यं चैतन्यादित्यादिविशिष्ट- 
व्यवहारोपपत्तिरित्यर्थः । कर्दृकर्मणो: कृतीतिवचनादिति । निर्वाहकशब्दस्य ण्वुल्प्रत्ययान्तत्वात्‌ 
तस्य च 'कृदतिडि'त्यनेन कृत्संज्ञत्वात्‌ तद्योगे कर्तरि कर्मणि च षष्ठी भवतीति पाणिनिवचना- 
दित्यर्थः । 


यादु०-- कर्तृकर्मणोः कृतीति । कृद्योगे कर्तरि कर्मणि षष्ठी स्यादिति सूत्रार्थः । व्यासस्य कृतिः 
भारतस्य श्रवणमित्युदाहरणम्‌ । अत्र च निर्वाहशब्दस्य ण्बुळन्तत्वात्‌ ण्बुलश्च तृतीयधात्वधिकारे विहितस्य 
कृत्त्वादिति भावः । 


आनन्द: अत्यन्ताभिन्नमिति । अभेदस्य परेणाङ्गीकारेण प्राधान्यात्तस्य प्रथमनिर्देश इति । 
एवमुत्तरत्रापि द्रष्टव्यम्‌ । इत्यपीत्यपिदाब्दवैयर्थ्यमाराङ्कयाह निर्वाहकमित्यपिराब्दान्निर्वाहणमिति । ग्राह्ममिति 
सम्बन्धः । एतावता सिद्धं दूषणमाह इत्यपीति । निर्वाहकत्वं निर्वाहत्वम्‌ । निर्वाहणम्‌ ऐक्यमित्येवंशब्दसमूह 
इत्यर्थः । इष्टापत्तिमाशङ्कयाह न च तेषामिति । तद्भेदद्वयस्येति । निर्वाह्मत्वादेः परस्परभेदधर्मिणा च सह भेद 
इत्येवं भेदद्वयमित्यर्थः । तद्भेदद्वयं भेदान्तरवदङ्गीकरणीयमित्यन्वयः । तत्तत्र युक्तिमाह भेदिस्वरूपमात्रत्व इति । 
अनवस्था स्यादिति । स भेदो भेदान्तरवानित्येवं परम्पराश्रयणेनानवस्था स्यादित्यर्थः । 


श्रीनिधि०-- स्वनिर्वाहकत्वादिति । ताभ्यामेव भेदाभेदाभ्यां तद्वन्धव्यवहारः । न तु तदर्थम्‌ । 
मेदाभेदान्तरमपेक्षितमिति भावः । निर्वहणक्रियायामिति । अप्रकादितत्वनिर्वहणक्रियायां भिन्नाभिन्नाविति 
व्यवहारनिर्वहणक्रियायां चेत्यर्थः । अपिइाब्दात्‌ निर्वहणमित्यपीति । गृह्यत इति रोषः । शब्दसमूह इत्यतः 
ूर्वमेवमिति शोषो द्रष्टव्यः । 


वा०्चं०-- ननु स्वनिर्वाहकत्वपक्षदूषणमयुक्तम्‌ उक्तदूषणापरिहारेण परेण तस्यावक्तव्यत्वात्सिद्धान्ते 
विशेषस्य स्वनिर्वाहकताऽङ्गीकारात्‌ । स्वव्याहतं च तदूषणमित्यत 'ऐक्याभेदे न शास्रेण' इत्युक्तदूषणस्य 
भेदाभेदपक्षेऽनवस्थायाश्च परिहारेण परेणापि तस्य वत्तव्यत्वमेव विरोषानभ्युपगम एव तदनुपपत्तिप्रतिपादनान्न 
स्वव्याहतिरपीत्याइायेनोत्तरवाक्यमवतारयति नन्विति । उक्तपक्षयोर्मूलारूढतायै योग्यधर्म्यघ्याहारः एेक्यस्य 
भेदाभेदयोर्वेति । ननु निर्वाहकत्वस्य दांब्दाल्राभेऽपि निर्वाह्मस्य कथं लाभ इत्यतः समासावयवकर्मषष्ठये - 
त्याशयेनाह स्वस्येति । अपिपदबललमब्धोक्तिः । धर्मिणेत्यादि । भेदवान्वेति पूर्वकल्पे दूषणान्तरपरत्वप्रतीतेः 
कल्पान्तरदूषणपरत्वं मूलारूढं करोति वाशब्द इति । निर्वाह्मत्वांदीत्यादिपदेन निर्वाहकत्वनिर्वाहक्रिययोर्ग्रहणम्‌ । 
त्भेदद्वयमित्युभयत्रेत्यनुसारात्त्रयाणां धर्माणां भेदस्य परस्परभेदत्वेन क्रोडीकारेण घर्मिभेदस्य पृथक्कारेणेति 
द्रष्ठव्यम्‌ । भेदद्वयस्य भेदिस्वरूपत्वे मूळोक्तानवस्थाऽसम्भवेन पूर्ववाक्यात्पर्याय इत्यनुवर्त्यं तत्पक्षे दूषणं 


cS Ec > (8. rg vt DES HD 2 SOS -} ६ ‘ee CHS > Calo, (. CA ut ro < « क्ण = ES cg ` १७ Cay? EYE १) = ५७ ९० १७ ce Le) ०2 2. “क (72९ दु TO £ 
£ ह) rs १. र्या क | ला क. मो € ; ~ < - हि 5 i] A € री बरी «> रॉ. 5] n गै 0 n "३ हि ~ TN ३ ~ | चिक: 1 00 
NN छ नु eS छ ङ्‌ छ क ले. हट पू हल हु कु ५ 4 ४ 212, कह > कस 6 ४ ६५ १ र 2 १4 ५ झी खु हँ क 


२६२२ परिमळायुपेता [ अ.१, पा.१, अ.२ 


योजयित्वा भेदवानित्यावर्त्यं भैदान्तरवत्त्वपरतया तट्टयाख्याय तत्रानवस्था द्रष्टव्येत्याठायेनोभयत्रेत्येतद्विषयं 


दर्शयन्नेव वाक्यं योजयति भेदीत्यादिना । 


वा०र०--- मूळे आत्मनो निर्वहिष्यतीति । ननु वह धातोरनिट्कारिकापाठादनिट्कतया निर्वक्ष्यतीति 
वक्तव्यमिति चेन्न । पञ्चदशगीताभाष्यटीकास्थ चिछिदिषुरित्येतदुपपादनानुसारेणास्योपपाद्यत्वात्‌। शोकं तरत्यात्म- 
ेततेत्यत्रत्य वेत्ता वेदितेत्युत्तरमूळटीकोक्तप्रकारोऽप्यत्रानुसर्तव्यः । एवं विशेष एव निर्वहिष्यतीति जिज्ञासानयमूले 
द्रव्यमेव ततोऽनन्तेत्येतन्मूळस्थविरीषेणैव व्यवहारा निर्वहिष्यन्त इत्यत्र ज्ञेयम्‌ । शब्दाछ्लाभेपीति । (एतदुभयोर्या 
भाष्यकारीया अनुक्तिः सा तयोरसम्भवादिति भ्रान्ति) निर्वाहकराब्दाल्लाभेऽपीत्यर्थः । निर्वाह्मस्येति भावप्रधानो 
निदेशः । निर्वाह्यत्वस्येति पाठस्तु स्वरस एव । निर्वाह्मत्वादिरित्यत्रादिपदेन निर्वाहकत्वमात्रग्रहणनिर्वाहाय 
उभयसङ्गाहकतया आदिपदं योजयति निर्वाह्यत्वादिरित्यादिपदेनेति । ननु मूले तद्भेदद्वयमित्ययुक्तम्‌ । परस्परं 
धर्मिणा क्रियया वेति पूर्वमूलानुसारेण निर्वाह्मत्वनिर्वाहकत्वयोः परस्परभेदस्य परस्परभेदत्वेन सङ्गहसिद्धावपि 
घर्मिभेदस्येव क्रियया भेदस्य सङ्गहाभावेन भेदत्रयमित्येव वाच्यत्वादित्यतस्तथोक्तिं घटयति तद्भेदद्वयमितीति । 
इतीत्यस्येत्येतदित्यर्थः । अयमर्थः । यद्यपि भेदत्रयं प्राप्रोति । तथापि निर्वाह्यत्वनिर्वाहकत्वनिर्वाहणक्रियारूपाणां 
धर्माणां भेदत्रयं धर्मभेदत्वनिमित्तेन परस्परभेदत्वेन क्रोढीकृतम्‌ । घर्मिभेदश्च पृथगुक्तः । एवं च भेदद्वयमेवायाति । 
ततश्च भेदद्वित्ववचनं परस्परभेदत्वेन भेदत्रयक्रोदीकारेण धर्मिभेदस्य पृथक्कारेण च युक्तमिति द्रष्टव्यमिति । अत 
एवादिपदेन निर्वाहकत्वनिर्वाहणक्रिययोर्ग्रहणं व्याख्यातमिति ज्ञेयम्‌ । पर्याय इत्यनुवर्त्येति मूले पर्यायत्वा- 
दित्यादिपदोपादानं तु पर्याय इति पूर्वभाष्येऽपि उपलक्षणया सह प्रयोगानुपपत्तिसङ्गहोऽभिप्रेत इति सूचयितुं 
प्रकृते तत्‌ सहप्रयोगानुप-पत्तिसङ्गहाय च । यद्वा पर्याय इति पूर्वत्र यथाश्रुतमेव । अत्र तु उपलक्षणव्यावर्तिते- 
ऽङ्गीकृत्य सहप्रयोगानुपपत्तिरभिहितेत्यभिप्रायेणेति न दोष इति भावः । परापरसामान्यवाचिनामित्यादिवाक्य- 
विचारस्तत्त्वोद्योतटीकाप्रपञ्चे गुरुकृतोऽस्ति । तथा वाक्यार्थविनोदेऽपि अन्यथाख्यातिनिराकरणाय तत्कृतोऽस्ति 
सोऽत्राधिको विचारोऽवसेयः । 


विठ्ठल०--- नन्वेवं सति दण्डस्यापि विरोषणत्वं न स्यादिति चेन्न दण्डसम्बन्धस्यैव विरीषणत्वात्‌ 
तत्रापि विदोषानङ्गीकारे अनवस्था अपरिहार्यैवेति । कर्तृकर्मणोरिति । कृद्योगे कर्तरि कर्मणि च षष्ठी स्यादिति 
सूत्रार्थः । निर्वाहकदाब्दस्य ण्वुळ्प्रत्ययान्तत्वात्तस्य च कृत्संज्ञकत्वात्‌ प्रकृते कर्मणि षष्ठीति भावः । धर्मिणा 
इति । निर्वाह्यत्वं निर्वाहकत्वं च यस्यैक्यादेस्तेन धर्मिणेत्यर्थः । क्रियया निर्वाहणरूपक्रियया । तद्भेदद्वयमिति । 
निर्वाह्त्वनिर्वाहकत्वयोरन्योन्यभेदः धर्मिणा तयोर्भेदः इति भेदद्वयमित्यर्थः । 


चषक:--- कर्तृकर्मणोः कृुतीतिबचनादिति । कृयोगे कर्तरि कर्मणि षष्ठी स्यादिति सूत्रार्थः । 
उदाजहुश्च 'शोभना खलु पाणिनेः सूत्रस्य कृतिः’ इति । तृतीयलक्षणे धात्वधिकारे विहितस्य ण्वुलः 
कुदतिडितिकृत्वात्तादृदाकृत्समभिव्याहाराधीना सुपो धात्विति लुप्ता समासरूपप्रातिपदिकावयवभूता स्वपदोत्तरा 

षष्ठी निरूपकताप्रत्यासत्त्या निर्वहणक्रियाऽन्वितकर्मत्वार्थिकेत्याधेयतया प्रकृत्यर्थीविरीषितं यत्कर्मत्वं तन्निरू- 
पकनिर्वहणक्रियाकर्तेत्यर्थः पर्यवस्यतीति भावः । 


॥ इति “मायिमतोक्तलक्षणसुत्रारम्भानुपपत्तौ' , “ विरोषानङ्गीकारे लक्ष्यलक्षणन्यबहारानुपपत्ती’ 
महावाक्यार्थानुपपत्तिः॥ 


स्यान्तरविधिनान्तरीयकत्वेनाज्ञानत्वादेर्बरह्मणि सत्यत्वं स्यादित्यर्थः । 


भै. > % 

2 ॥ अथ “मायिमतोक्तलक्षणसूत्रारम्भानुपपत्तौ', “विजेषानक्कीकारे लक्ष्यलक्षणन्यवहारानुपपत्तौ' 
4.) अवान्तरवाक्यार्थानुपपत्तिश्र ॥ 
| ४४ सु०-- एवं विशेषानभ्युपगमे महावाक्यार्थानुपपत्तिमभिधायावान्तरवाक्येऽपि || 
।॥ तामतिदिराति सत्येति । + 
अनु०--- सत्यज्ञानादिकेऽप्येव . 
र सत्यं ज्ञानमनन्तं ब्रह्मेत्यादिकेऽवान्तरवाक्येऽप्येबं विकल्प्य दूषणमभिधानीय- || 
मित्यर्थः । 

| तथा हि । सत्यज्ञानादिकं परस्पर ब्रह्मणा चात्यन्ताभिन्न वा भिन्न वा भिन्नाभिन्न 

$| वा ॥ नाद्यः । तथा सति स्वप्रकाइाब्रह्मात्मकस्य तस्य सत्यज्ञानादिशास्त्राप्रतिपाद्यत्व- 

$| प्रसङ्गात्‌ । सत्यज्ञानादिपदानां पययित्वापत्त्या सहप्रयोगानुपपत्तिप्रसङ्गा्च ॥ न द्वितीयः । 
+ अपसिद्धान्तात्‌ । मिथ्यात्वापत्त्या झास्रस्यातत्त्वावेदकत्वप्रसङ्गाच्च । अज्ञानत्वादेः सत्य- 
त्वापत्तेश्च ॥ न तृतीयः । अनवस्थाप्रसङ्ात्‌ । स्वनिर्वाहकत्वस्य चोक्तविधया निर्वक्तु- 

| मराक्यत्वादिति ॥ 

१10 परि०--- महावाक्येति । तत्त्वमसीतिवाक्येत्यर्थः । प्रागुक्तविकल्पान्‌ तद्दोषांश्व व्यनक्ति 
#| तथाहि सत्यज्ञानादिकमित्यादिना । 
| १ वं०प०--- अज्ञानत्वादेरिति । ज्ञानत्वादैर्त्रह्मभिन्नत्वेन मिथ्यात्वाङ्गीकारात्परस्परविरुद्धयोरन्यतरनिषेध- 

आनन्द:--- अतिदेशप्रकारमाह तथा हीति । पर्यायत्वापत्त्येति । पर्यायेण प्रयोज्यत्वापत्तेत्यर्थः । द्वितीये 
सत्यं मिथ्या वा । नाद्य इत्याह अपसिद्धान्तादिति । न द्वितीय इत्याह मिथ्यात्वापत्त्येति । अज्ञानत्वादेरिति । 
परस्परविरुद्धयोर्धर्मयोर्मध्ये एकस्य मिथ्यात्वेऽपरस्य सत्यत्वमिति नियमाज्ज्ञानत्वादेर्मिथ्यात्वेऽज्ञानत्वादेः सत्यत्वं 
स्यादित्यर्थः । अनवस्थेति । पूर्वोक्तरीत्येत्यर्थः । उक्तविधयेति । निर्वाह्यत्वं निर्वाहकत्वं निर्वाहणं च धर्मिणा 
भिन्नमभिन्नं वेत्याद्युक्तविधयेत्यर्थः । 


वा०चं०--- तत्तन्मूळसूचितान्यतिदिष्टविकल्पदूषणानि प्रतिपादयति तथा हीति । 


विट्टल०-- इास्तराप्रतिपाद्यत्वप्रसङ्गात्‌ इति । तस्य = सत्यज्ञानादेः स्वप्रकादातया सिद्धत्वेन 
न शास्रप्रतिपाद्यत्वम्‌ । न हि निश्चिते शास्रप्रवृत्तिर्युज्यते इति भावः । अपसिद्धान्तादिति । सत्यज्ञानादि- 
वाक्यस्याखण्डब्रह्मनिष्ठताया एव मायासिद्धान्तत्वादिति भावः । मिथ्यात्वापत्त्या इति तन्मते ब्रह्मभिन्नस्य 
मिथ्यात्वनियमादिति भावः । अज्ञानत्वादेरिति । यस्य यो भावो मिथ्या तद्विपरीतः सत्यः इति व्याप्तेरिति 
भावः । अनवस्थादीति । सत्यज्ञानादीनां परस्परं ब्रह्मणा च भेदाभेदाङ्गीकारे भेदाभेदयोर्भेदिभ्याम्‌ अभेदे 
पर्यायत्वापत्त्या भेदे भेदाभेदे वा अङ्गीकृते भेदपरम्परया वा अनवस्था, भेदाभेदयोः परस्परं विरोधश्च अभेदे 
पर्यायत्वादिदोषाः स्युरित्यर्थः । भेदाभेदयोः स्वनिर्वाहकत्वान्नानवस्थेत्यत आह स्वनिर्वाहकत्वस्य चेति । 


४५ सु०- “ननु सत्यज्ञानादीनां परस्परं ब्रह्मणा चात्यन्तमभेद एव ॥ न च तावता 
सत्यज्ञानादिपदानां पर्यायत्वम्‌, वाच्यार्थभेदसद्भावात्‌ । परापरसामान्यवाचिनां सगुणब्रह्म- 
वाचिना वा तेषां परब्रह्मणि लक्षणया प्रबृत्त्यङ्गीकारात्‌॥ न च वाच्यं ‘सत्यपदेन ळक्षितस्यैव 
ज्ञानपदेन लक्षणायां वैयर्थ्यम्‌, अधिकलळक्षणायां च नाखण्डार्थतासिद्विरि'ति लक्ष्यार्थ- 
भेदाभावेऽप्यारोपितासत्यत्वादिव्यावृत्त्यर्थत्वेन पदान्तराणां सप्रयोजनत्वात्‌ ॥ अत एव 
न झास्तरवैयर्थ्यम्‌, स्वप्रकारोऽप्यारोपिताकारव्यावृत्त्यर्थत्वेन झास्त्रस्य सप्रयोजनत्वादि'ति 
चेन्न । किं ब्रह्मविरोषणत्वेनासत्यत्वादिव्यावृत्तिबोधः प्रयोजनमुच्यते । किंवा स्वतन्त्र एव 
व्यावृत्तिबोधः । 


परि०--- परापरसामान्येति । सत्ताहाब्दितसत्यत्वरूपव्यापकजातिज्ञानत्वादिरूपव्याप्य- 
जातिवाचिनां सत्यज्ञानादिशब्दानामित्यर्थ: । न च वाच्यमित्यस्य सिद्धिरित्यनेनान्वयः । अत एवेत्युक्तं 
#| व्यनक्ति स्वप्रकारीऽपीति । सत्यं ज्ञानमनन्तं ब्रह्म विज्ञानमानन्दं ब्रह्म' इत्यादिशास्रस्य हि ब्रह्म 
।॥ असत्यं न अज्ञानं न, परिच्छिन्नं नेत्याद्र्थकत्वेनारोपितासत्यत्वाद्याकारव्यावृत्त्यर्थत्वेन प्रयोजन- 
॥ वत्त्वादित्यर्थः । 

गु०दी०--- परापरसामान्यवाचिनाम्‌ इत्यत्र सत्यपदस्य सत्तारूपसामान्यवाचित्वे ब्रह्मणि तेन पदेन 
पारमार्थिकसत्त्वासिद्धिप्रसङ्ग: । लक्षणस्यासम्भवश्च । तद्वोधितव्यावृत्तेश्व जगतीव प्रातिभासिकमात्रव्यावृत्तित्व- 
प्रसङ्गेन त्वदभिळषितव्यावर्त्यासिद्िप्रसङ्गः । ज्ञानपदस्यापि ज्ञानत्वापरसामान्यवाचित्वे ब्रह्मणि चिद्रूपत्वासिद्धिः । 
लक्षणस्यासम्भवश्वेति दूषणदूषितत्वादिति ज्ञेयम्‌ । पारमार्थिकसत्यत्ववाचित्वे च तस्य ब्रह्मण्येव वर्तमानत्वान्न 
लक्षणा । अन्यत्र वृत्तौ च ब्रह्मणोऽन्यस्य पारमार्थिकत्वादिसिद्विरिति 'उभयतः पाशारजुः' इत्यादि दूषणमप्यूद्यम्‌ । 


यादु०-- परापरसामान्यवाचिनामिति । सत्यपदं व्यापकीभूतसत्तासामान्यवाचि ज्ञानानन्दपदे 
तद्वेथाप्यज्ञानत्वादिवाचिनी । इदं च जातावेव दाक्तिरिति भाड्टमतमाश्रित्योक्तमिति द्रष्टव्यम्‌ । तार्किकादिमतेनाह 
सगुण ब्रह्मेति । 


वबंशप०- अधिकेति । सत्यपदेन लक्षितादघिकस्य विशेषस्य ज्ञानपदेन लक्षणायामित्यर्थः । 
अखण्डार्थतेति । निर्विरीषार्थनिष्ठत्वरूपातिखण्डार्थतेत्यर्थः । 


आनन्दः वाच्यार्थभेदसद्भावमेवाह परापरेति । अत एवेत्यस्यार्थमाह स्वप्रकारोऽपीति । इत्थम्भूत- 
त्वमेव दर्शयति ब्रह्मविरोषणत्वेनेति । 


वा०्च०-- परापेति । कुम्भाद्यनुगतसत्ता परा जातिः । अन्तःकरणवृत्त्युपघानलब्धभेदचिदानन्द- 
विरोषानुगते ज्ञानानन्दत्वे चापरजाती । एवं च सत्यज्ञानानन्दादिरब्दानां लक्ष्यार्थामेदेऽपि क्रमेणोक्तजाति- 
वाचित्वान्न पर्यायत्वमिति कल्पतरावुक्तत्वादिति भावः । 


बा०र०--- कुम्भादीनामिव चिदानन्दव्यत्तयोः अनेकत्वाभावात्‌ उक्तम्‌ अन्तःकरणवृत्त्युपधानेति । 
कल्पतराविति । एवं ब्रह्मापि माया कार्यकुम्भादिकल्पितव्यत्तयनुगतसत्तयेत्यादिना जन्माधिकरणे उक्तत्वादित्यर्थः । 


सथ्त्र०- परस्परसामान्यवाचिनामिति । सत्यपदं व्यापकीभूतसत्तासामान्यवाचि ज्ञानानन्दपदे 
तद्क्याप्यज्ञानत्वादिवाचिनी । इदं च जातावेव शक्तिरिति भाइमतमाश्रित्योक्तमिति द्रष्टव्यम्‌ । | 


बिठ्ठल०--- ननु सत्यज्ञानादीनां ब्रह्मणा परस्परं चाभेदेऽपि न पदानां पर्यायत्वं वाच्यार्थे भेदसद्भावात्‌ । 
हक्ष्यार्थस्यैकत्वान्नाखण्डार्थनिष्ठताहान्यापसिद्धान्तः । न चानेकपदैरैकस्यैव लक्षणायां वैय्यर्थ्यम्‌ आरोपित- 
विपरीताकारब्यावृत्तिबाहुल्यलाभरूपप्रयोजनसद्भावात्‌ इत्याराङ्कय तत्परिहारकत्वेन उत्तरमूलमवतारयति ननु 
सत्यज्ञानादीनामित्यादिना । वाच्यार्थभेदव्युत्पादनाय स्वेन च मायिना व्यवहारे भट्नयानुसरणात्‌ भट्टेन च 
जातावेव इात्तिरित्यङ्गीकारादुक्तं परापरसामान्यवाचिनामिति । परसामान्यं सत्ता तद्वाचित्वं सत्यपदस्य 
अपरसामान्यं ज्ञानत्वादिः तद्वाचित्वं ज्ञानादिपदानाम्‌ इति तदभिप्रायः । व्यक्तौ दाक्तिमङ्गीकृत्याह सगुण- 

ब्रह्मवाचिना वेति । स्वप्रकाराब्रह्मात्मकत्वेन सत्यज्ञानादेइरास्राप्रतिपाद्यत्वाच्छास्रवैय्यर्थ्यं यदभिप्रेतं तदपि 
नेत्याह अत एवेति । ब्रह्मविरोषणत्वेनेत्यस्य ब्रह्मगतघर्मविरोषणत्वेनेत्यर्थः । 


चषक:--- परापरसामान्यवाचिनामिति । जातावेव पदानां शक्तिमुपगच्छतां भाड्टानां मते सत्यपदस्य 
व्यापकधटादिसाधारणसत्ताजातिवाचित्वात्‌ ज्ञानानन्दादिपदानां व्याप्यभूतज्ञानत्वानन्दत्वादिजातिवाचित्वान्न 
तत्पदानां पर्यायत्वमिति व्यवहारे भट्टनय इति परिभाषामुपेयुषा कल्पतरुकृताऽभिहितत्वादिति भावः । 


४६ सु ० आये दोषमाह न व्यावृत्त्येति । 
अनु०--- न व्यावृत्त्या प्रयोजनम्‌ । 
व्यावृत्तस्याविशेषत्वे 


इत्थंभूतलक्षणे तृतीया ॥ ब्रह्मविरीषणत्वेनासत्यत्वादिव्याबृत्तिळक्षणं प्रयोजनं 
सत्यादिपदानां त्वया वक्तुं न शक्यते ॥ कुत इत्यत आह व्यावृत्तस्येति । व्यावृत्ततया 
प्रतीतस्य ब्रह्मणोऽविरोषत्वे सतीत्यर्थः । अभावविरोषाङ्गीकारे च भावविठोषे: किमप- 


राद्धम्‌। 


द्वितीयं दूषयति न व्याबृत्त्येति । व्यावृत्तर्व्यावृत्तस्य ब्रह्मणोऽविरोषत्वे सा स्वतन्त्रा 
व्याब्वृत्तिर्न प्रयोजनम्‌, अजिज्ञासितत्वात्‌ । मुमुक्षुणा ब्रह्म वा तद्धर्मो वा जिज्ञासितव्यः । 
तत्र व्याब्वृत्तिर्न ब्रह्म, तस्य भावरूपत्वादेकत्वान्निरुपाघिकत्वाञ्च । ब्रह्मधर्मोऽपि न चेत्कथं 
मुमुक्षुणा जिज्ञास्येत। अजिज्ञासितबोधनं च कथं प्रयोजन स्यादिति । 


परि०-- इत्थम्भूतलक्षण इति । कञ्चित्प्रकारं प्राप्त इत्थम्भूतस्तस्य लक्षणे ज्ञापके तृतीया 
भवति । छात्रेणोपाध्यायमद्राक्षीदित्यत्रोपाध्यायत्वप्रकारं प्राप्तस्य छात्रदान्दितः शिष्यो ज्ञापक इति तत्र 
तृतीयोक्ता पाणिनिना । तथेहापि व्यावृत्त्या व्यावृत्तिरूपचिह्लनेत्यर्थत्वादेवमुक्तम्‌ । यद्वा इत्थम्भूतस्य 
यल्लक्षणं तत्र तृतीयेत्यर्थवत्‌ इत्थम्भूतं यल्लक्षणं तत्र तृतीयेत्यप्यर्थमुपेत्यैवमुक्तम्‌ । विरोषणत्वरूप- 
प्रकारान्तरं प्राप्ते व्यावृत्तिरूपे लक्षणे तृतीयेत्यर्थोऽत्र ध्येयः । विशेषणीमूता व्यावृत्तिः प्रयोजनं नेत्यत्र 
फलितोऽर्थः । उक्तं च तृतीयेऽध्याये ऋगभाष्यटीकायां सप्तदशे वर्गे अच्छा वदा तना गिरा जरायै 
ब्रह्मणस्पतिम्‌’ इत्येतद्भाष्यस्य 'व्याप्तया गिरा जरायै संस्तुतित्वेन तृतीया भावरूपिणौ' इत्यस्य 

व्याख्यावसरे 'जरायै' इत्यत्र जरयेति व्यत्ययमुपेत्य तृतीयाया इत्थम्भूतलक्षणत्वमभ्युपेत्य जरया 
संस्तुत्या संस्तुतित्वेन स्तुतित्वरूपेणोपेतया' इति । तदेव व्यनक्ति ब्रह्मेति । नन्वसत्यादिव्यावृत्तीनां 
अमावरूपत्वात्‌ तासां ब्रह्मविरोषणत्वेऽपि न निर्विरोषत्वाङ्गीकारभङ्गः । भावविरोषाङ्गीकाराभावा- 
दित्यत आह अभावेति । व्यावृत्तेरिति पदद्वयमध्याहृत्य मूलं योजयति व्यावृत्तेरविदोषत्वे सतीति । 
विरोषणाभावत्वे सतीत्यर्थः । किं प्रति इत्यतो व्यावृत्तस्येत्यनूद् ब्रह्मण इति विरोष्यमुक्तम्‌। 'न व्यावृत्त्या 
प्रयोजनम्‌' इत्यस्यार्थः सा स्वतन्त्रेत्यादि । निरुपाधिकत्वाञ्चेति । अन्यानिरूपितत्वादित्यर्थः । 
यावृत्तयस्त्वभावरूपत्वादनेकरूपत्वात्सोपाधिकत्वाच्चेत्युक्तत्रितयविपरीता इति भावः । 


गु०दी०-- प्रयोजनं सत्यादिपदानां त्वया वक्तुं न शक्यत इत्यत्र निहँतुकव्यावृत्तेरेवायोगेन न प्रयो- 
जनतेति भाव: | 


यादु०-- ननु कर्तृकर्मणोस्तृतीयेति कर्तृकर्मणोस्तृतीया विहिता । न चात्र व्यावृत्तेः कर्तृत्वं करणत्वं 
वा सम्भवति । अतः कथं तृतीयेत्यत आह इत्थम्भूतलक्षण इति । ननु कञ्चन प्रकारं प्राप्त इत्थम्भूतस्तछक्षणे 
तज्ज्ञापके तृतीया स्यादिति ह्यस्यार्थः । यथा छात्रेणोपाध्यायमद्राक्षीदिति । अत्र सत्यादिपदप्रयोजनत्वरूपं प्रकारं 
प्राप्त प्रयोजनं व्यावृत्तिरिव सा कथं तज्ज्ञापिकाऽभेदादित्यत उक्तं व्यावृत्तिलक्षणं प्रयोजनमिति । तथा च 
अभेदेऽपि सामान्यविरीषरूपतयाऽवच्छेदकभेदेन दिशुपारूपो वृक्ष इत्यत्रेव ज्ञाप्यज्ञापकभावो युक्तो विरोषस्य 
सामान्यज्ञापकत्वादिति ध्येयम्‌ । यद्वा । प्रयोजनत्वरूपं प्रकारं प्राप्तानां सत्यादिपदानां व्यावृत्तिज्ञापिकेति । 
तत्र तृतीयेत्यर्थः । अभेदेऽपि सामान्यविरीषभावेन ज्ञाप्यज्ञापकभावोऽत्रापि विवक्षित इति । किमपराद्धमिति । 
अत्र कश्चित्तु 'अभाववैदिष्ट्यस्याऽऽर्थिकत्वेन न शाब्दार्थस्य सखण्डत्वम्‌ । 'यश्चार्थादर्थो न स चोदनार्थः' इति 
न्यायात्‌ । 'मानान्तरादपोहस्तु न शाब्दस्तेन संस्मृतः इति सुरेश्वरोक्तेश्च' इत्याह तत्तुच्छम्‌ । आर्थिकेनापि विशेषेण 
ब्रह्मणोऽखण्डत्वहानेः । अनन्तशब्देनान्तवद्व्यावृत्तेः साक्षादुक्तेश्च । सत्यादिपदानां सत्यत्वादिरूपव्यावर्तक- 
धर्मवैशिष्ट्यातात्पर्ये आर्थिकव्यावृत्तेरप्यसिद्धर्वक्ष्यमाणत्वाच्चेति । व्यावृत्तेर्व्यावृत्तस्येति । अत्र व्यावृत्तेरविरीषत्व 
इत्यन्वयः । अविशेषणत्व इत्यर्थः । निरुपाधिकत्वाञ्चेत्यनन्तरं व्यावृत्तेस्त्वभावरूपत्वादनेकत्वात्सोपाधिक- 
त्वाच्चेति पूरणीयम्‌ । 


आनन्दः-- ननु ब्रह्मणि अभावरूपव्यावृत्तिवैषिष्टयमङ्गीक्रियत इति न व्यावृत्तेः निष्प्रयोजनत्वमित्यत 
आह अभावविरीषाङ्गीकार इति । मूलस्थब्यावृत्त्या इत्यस्य व्यावृत्तेरिति व्याख्यानम्‌ । तया च व्यावृत्ते- 
व्यावृत्तस्य ब्रह्मणश्च विरोषणविरोष्यभावाभाव इत्यर्थः । तस्य तात्पर्यार्थकथने स्वतन्त्रा व्यावृत्तिरिति । 
तस्येति । ब्रह्मण इत्यर्थः । 

श्रीनिधि०-- इत्थंभूतलक्षण इति । व्यावृत्तिलक्षणप्रयोजनत्वं कश्चित्‌ प्रकारः तं प्राप्त तलक्षणं 
प्रयोजनं तत्‌ श्रावकव्यावृत्तिपदे तृतीया भवति । विशेषणस्य विशिष्टज्ञापकत्वादिति भाव: । व्यावृत्तस्य 
विशेषत्व इति विरोध इत्यत आह व्यावृत्ततया प्रतीतस्येति । ननु 'निर्विशेष ब्रह्मे'त्यस्य भावरूपविशेषरहित- 
मित्यर्थः । तथा च व्यावृत्त्यङ्गीकारे न निर्विरोषत्वं विरुध्यत इति आह अभावविदोषाड्रीकारे चेति । 
एकत्वादिति । व्यावृत्तीनां अनेकत्वादिति भावः । 


वा०्च०- अत्र क्रियाऽनुपादानाक्ष्थावृत्ते स्वयं प्रयोजनत्वेन प्रयोजनान्तराहेतुतया कर्तृकरणहेतुषु 
तृतीयानुपपत्तेराह इत्थम्भूतेति । कञ्चित्प्रकारं प्राप्त इत्थम्भूतस्तस्य लक्षणं चिह् तत्र तृतीयेत्यर्थः । तथा च 
प्रयोजनवत्त्वरूपप्रकारं प्रात्यसत्यादिपदानां व्यावृत्तिरूपप्रयोजनमेव चिहृम्‌ । अनेनैव तेषां प्रयोजनवत्त्वादिति 
भावः । व्यावृत्तेर्निरासावसरे व्यावृत्तस्येति सिद्धवदनुवादानुपपत्तेराह व्याबृत्ततयेति । तथा च ब्रह्मणः सखण्ड- 
त्वापत्त्याऽपसिद्धान्त इति भावः । न चात्र व्यावृत्तिवैरिष्टयस्यार्थिकतया शब्दार्थस्य न सखण्डत्वं यश्वार्थादर्थो 
न स चोदनार्थ इति न्यायात्‌ 'मानान्तरादपोहस्तु न राब्दस्तेन स स्मृतः’ इति सुरेश्वरोक्तेश्चेति वाच्यम्‌ । 
आर्थिकेनापि विशेषेण ब्रह्मणोऽखण्डत्वहानेरपरिहारात्‌ तस्या एव चापादनात्‌ । अनन्तपदेनान्तवद्व्यावृततः 
साक्षादुक्तेश्व । शब्दस्य व्यावृत्तिवैशिष्टयेऽतात्पर्ये आर्थिकव्यावृत्तरप्यसिद्धेश्च । स्वरूपमात्रस्य सिद्धतया तत्र 
अतात्पर्यात्‌ । व्यावृत्तिविरिष्टेऽप्यतात्पर्ये तात्पर्यविषयशून्यतयाऽप्रामाण्यापातेनागतिकतया सत्यादिपदानामपि 
व्यावृत्तिवैशिष्टये तात्पर्याभ्युपगमे शब्दस्यापि सखण्डार्थतापत्तेश्च । उपलक्षिते तात्पर्याभ्युपगमेऽपि काकवद्ह- 
मित्यादिवत्सखण्डार्थताऽपरिहाराचेति । अभावेति । परमसिद्वान्तपरित्यागेऽपि नेह नानेति श्रुतिविरोधस्य 
दुर्वारत्वात्‌ तत्परिहारोपायस्य च भावविदोषेष्वपि साम्यादिति भावः । ननु व्यावृत्त्रह्मविरोषत्वेऽपि त्रह्मरूपत्वात्‌ 
प्रयोजनत्वजिज्ञासितत्वाभावोक्तिरनुपपन्नेत्यतो व्यावृत्त्येत्यावर्तितस्य पञ्चम्यर्थत्वेन षष्ठचर्थत्वेन च विपरिणतस्य 
व्यावृत्तस्येत्यनेनाविरेषत्व इत्यनेन चान्वये भावक्तान्तस्य व्यावृत्तस्यैवावृत्त्या कर्मक्तान्तेन तेनैवान्वये वा 
व्यावृतर्व्यावृत्तस्येति व्यावृत्र््र्मविरोषत्वाभाव इति वाऽर्थस्य लाभे ब्रह्मरूपव्यावृत्तिपक्षस्य व्यावृत्तेत्रह्म- 
विशेषत्वपक्षस्य च दूषणमपि सिद्धयतीत्याहायेनाह व्यावृत्तेरिति । व्यावृत्त्यतिरित्तस्येत्यर्थः । ब्रह्मणोऽविरोषत्व 
इत्येतलब्धार्थकथनं स्वतन्त्रेति । योग्यं हेतुमध्याहरति अजिज्ञासितत्वादिति । अत एव तथैव विकल्पयति 
मुमुक्षुणेति । व्यावृत्तर्व्यावृत्तस्येत्यनेन सूचितहेतूनाह तस्येति । व्यावृत्तेरन्यादृदात्वादिति भावः । 


वा०र०-- क्रियानुपादानादिति । हेतुतया चेत्यनन्तरं क्रियां प्रति प्रयोजनान्तरं प्रति वा कर्त्रिति 
योज्यम्‌ । कञ्चित्प्रकारं प्राप्त इति । एतञ्च मञ्जर्याचनुसारेण गीताभाष्यटीकाव्याख्याने गुरुचरणैः प्रपञ्चितम्‌ । 
तद्विवरणावसरे चास्माभिर्निपुणतरमुपपादितं तत एव प्रतिपत्तव्यम्‌ । तत्रोपाध्यायत्वरूपप्रकारस्येवात्र प्रयोजना- 
नन्तर्भावेन प्रकारालाभात्‌ सामान्यविदोषभावमाश्रित्य प्रकारं निरूपयति तथा च प्रयोजनवत्त्वेति । वृत्या 
निषेधधीरिति दृइ्यत्वभङ्गन्यायामृतकण्टकोद्धारे वृत्त्येति इत्थभूतेत्याद्युत्तवा वृत्तिरूपा निषेधधीरिति व्याख्यानं 

चात्रत्यप्रकारेण धीविषयत्वरूपप्रकारे प्राप्तस्य वृत्तिर्लक्षणमित्येवंप्रकारेण व्याख्येयम्‌ । अहिकुण्डलाधिकरणीय- 
च्चिदादेरपर्यायत्वेत्येतदणुभाष्यमूळानुसारिन्यायामृतानुसारेणाइाङ्कथ निराकरोति न चात्र व्यावृत्तीत्यदिना । 
ननु स्वातन्त्र्याव्यावृत्तिप्रयोजनमित्येतत्पक्षनिरासाय न व्यावृत्त्येति भाष्ययोजनायां हि ब्रह्मणो विरीषत्व इत्यनेन 
स्वतन्त्रेत्यर्थलाभात्‌ व्यावृत्त्येति तृतीयाया इत्थंभूतलक्षणतृतीयात्वेन स्वतन्त्राव्यावृत्तिर्न प्रयोजनमजिज्ञासितत्वा- 
दित्येतावानर्थो जातेः । तथा चानेन स्वतन्त्रत्वपर्यवसन्रब्रह्माविरोषत्वपक्षनिरासः सिद्धो भवति । सा व्यावृत्ति- 
ब्रह्मरूपैवेति पक्षान्तरनिरासस्तु नायात्यनेन भाष्येणेति न्यूनतेत्यादायेन पक्षान्तरमुत्थाप्य उत्तपक्षद्वयनिरासोऽपि 
| भाष्यादेवेति न दोष इत्याशयेन भाष्ययोजनार्थ प्रवत्तं व्यावृततेर्व्यावृत्तस्येत्यादि मूलमिति दर्शयन्‌ उक्तमूलं योजयति 
| ननु व्यावृत्तेरित्यादिना । अत्र ब्रह्माविरोषणत्वेऽपीति पाठः । ब्रह्मविरोषणत्वाभावमभ्युपगम्यैव तद्रूपत्वादाङ्कायाः 
प्रवर्तनात्‌ । मूलकोशे तथैव पाठश्चेति ज्ञेयम्‌ । प्रयोजनत्वं च जिज्ञासितत्वं च तयोर्भाव इति योज्यम्‌ । अनुप- 


४) पनत्वं च ब्रह्मरूपत्वे तयोरुपपत्तेरेति भावेन । न तु पक्षान्तरेऽपि तद्नुपपन्नत्वाभिप्रायेण मूळे व्यावृत्ते- 
$, ब्रह्मरूपत्वपक्षनिरासस्यापि भाष्याल्लाभं दर्गयितुं व्यावृत्तेव्यवित्तस्येति सम्बन्धः । व्यावृत्ते्रह्माविशेषत्व इत्यनेन 
॥| सम्बन्ध आश्रित इत्यभिप्रायं स्पष्टयितुं पञ्चम्यन्तषष्ठ्यन्तव्यावृत्तेरित्यस्य भाष्ये अभावात्‌ कथं सम्बन्धप्रदर्शन- 
| मित्याइाङ्कां वारयितुमुक्तं व्यावृत्त्येत्यावर्तितस्येत्यादि । तृतीयान्तव्यावृत्त्येतिपदस्य पञ्चम्यन्ततायाः षट्ठ्यर्थ- 
॥ तायाश्च विपरिणामसाध्यत्वादुक्तं विपरिणतस्येति । व्यादृत्तस्येत्यनेनेति । पञ्चम्यर्थस्याव्यावृत्तस्येत्यनेन 


षष्ठ्यर्थस्याविशेषत्व इत्यनेनेति प्रत्येकं सम्बन्धः । यद्यपि मूळे व्यावृत्तेरिति सकृदेव श्रूयते तथापि ब्रह्मणो 
#| विदोषणान्यत्वानुवादवैयर्थ्यात्‌ स्वातन्त््यप्रतिपत्तये ब्रह्मधमोऽपीत्युत्तरानुसाराच्च मूलेऽपि व्यावृत्तेरित्यस्यावृत्ति- 
४९६ गभिप्रेतेति सिद्धं कृत्वा निर्विशेषत्व इत्यनेनापि सम्बन्धोक्तिरिति न दोषः । अत्र पक्षे पूर्ववाक्यगतव्यावृत्त- 
स्येत्यस्यानुवृत्तिराश्रयणीया । द्वेधा विपरिणामश्च कार्यं इत्यपरितोघादाह भावक्तान्तस्येति । अनेन भाष्ये 
व्यावृत्तस्येत्येतद्वचावृत्तिर्व्यावृत्तमिति भावक्रान्तं व्यावर्त्यत इति कर्मक्तान्तं च तन्त्रेणोपात्तम्‌ । भावक्तान्त- 
स्यावृत्तिश्चाभिप्रेतेति भाष्याभिप्रायो व्यावृत्तेरित्यादि मूलेन सूचित इति दर्शयति तेनैवेति । व्यावृत्तस्येत्यत्र 
अनेनैवेत्यर्थः । उपलक्षणं चेदं विशेषत्व इत्यनेन चान्वय इत्यपि द्रष्टव्यम्‌ । अविशेषत्व इत्यनेन चान्वय 
इत्येतदनुवर्तत इति वा । तथा च भावक्तान्तस्याद्यस्य व्यावृत्तस्येत्यनेन कर्मक्तान्तेन अन्वयः । तत्र च 
व्यावृत्तस्य सकाशादिति योजनात्‌ षष्ठ्युपपत्तिः । अत एव व्यावृत्र्वयावृत्तस्येत्यर्थलाभवचनमुपपन्नम्‌ । 
द्वितीयस्याविदोषत्व इत्यनेन सम्बन्धस्तु यथाश्रुत एव साधुरिति ज्ञेयम्‌ । ब्रह्मरूपव्यावृत्तीत्यादि । व्यावृत्ति- 
ब्रह्लैवेति पक्षस्येत्यर्थः । ब्रह्माविदोषत्वपक्षस्येति पाठः । ब्रह्माविरोषत्व इत्यस्य स्वतन्त्रेत्यर्थपरतया स्वतन्त्र 
व्यावृत्तिपक्षदूषणस्यैव ब्रह्माविरीषत्वपक्षदूषणत्वादिति ज्ञेयम्‌ । अत्रायं विवेकः । ब्रह्माविरोषत्व इत्युक्त 
स्वतन्त्रा व्यावृत्तिः प्रयोजनमिति पक्षनिरासायेत्थभूतलक्षणतृतीयाश्रयणेन न व्यावृत्त्या प्रयोजनमिति दूषणं 
प्रवृत्तम्‌ । तत्र ब्रह्मरूपत्वपक्षनिरासाभावं व्यावर्तयितुं मूलकृता व्यावृत्तिव्यतिरिक्तत्वं ब्रह्मविरोषणत्वेनात्र 
भाष्यकृदभिमतमस्तीति सूचयता बुद्धया विवेकेन व्यावृत्तिव्यावृत्तत्वान्न तावद्वावृत्तिब्रह्मरूपा प्रयोजनमिति 
व्याख्यानं व्यावृत्तर्व्यावृत्तस्येत्यस्य कर्तव्यमिति ज्ञापितम्‌ । तथा च पक्षद्वयस्य दूषणं सिद्धयतीत्यस्य 

२६३० परिमळाद्युपेता [अ.१, पा.१, अ.२ 


प्रथमपक्षस्य व्यावृत्तर्व्यावृत्तस्येति हेतुगर्भानुवादेनेव दूषणं सिद्धयति । द्वितीयपक्षस्य तु व्यावृत्तेरविरोषत्वे 
स्वतन्त्रत्व इति यावत्‌ । न व्यावृत्त्या प्रयोजनमिति भाष्योक्तं दूषणं सिद्धयतीत्यर्थो बोध्य इति । भाष्ये 
व्यावृत्तर्ब्र्ञरूपत्वपक्षनिरासोऽभिप्रेत इत्याशयेन व्यावृत्तेरिति मूल प्रवृत्तमित्यत्रावष्टम्भकतयोत्तरविरिष्ट- 
व्याख्यानप्रवृत्तिमाह अत एवेति । व्यावृत्तेरित्यादिग्रन्थे पक्षद्वयनिरासकतया भाष्ययोजनादेवेत्यर्थः । तत्रैव 
ब्रह्मस्वरूपत्वादिनेवेत्यर्थः । विकल्पयतीत्युपळक्षणम्‌ । दूषयतीत्यपि ज्ञेयम्‌ । व्यावृत्तस्येति तच्छून्यत्वमुच्यत 
इति राङ्कानिरासायार्थ स्पष्टयति व्यावृत्त्यतिरिक्तस्येत्यर्थ इति । | 


सS्त्र०- इत्थम्भूतलक्षणे तृतीयेति । ननु कञ्चनप्रकारं प्राप्त इत्थम्भूतस्तलक्षणे तज्ज्ञापके 


तृतीया स्यादिति ह्यस्यार्थः । यथा छात्रेणोपाध्यायमद्राक्षीदिति । अत्र सत्यादिपदप्रयोजनरूपं प्रकारं प्राप्त 
प्रयोजनं व्यावृत्तिरेव सा कथं तज्ज्ञापिका अभेदादित्याझाङ्कापरिहारायोक्तं व्यावृत्तिलक्षणं प्रयोजनमिति । तथा च | 
अभेदेऽपि सामान्यविरोष्यरूपयोस्तयोरवच्छेदकभेदेन शिंशुपा वृक्ष इत्यत्रेव ज्ञाप्यज्ञापकाभावो युक्तः विरोषस्य ङ 


सामान्यज्ञापकत्वादिति ध्येयम्‌ । केचित्तु असत्यादिव्यावृत्तिबोघकत्वरूपप्रकारान्तरं प्राप्तानां सत्यादिपदानां 
व्यावृत्तिश्चिहमिति तत्र तृतीयेत्याहुः । व्याबृत्तेव्यवित्तस्येति । व्यावृत्तेरविरीषत्व इत्यन्वयः अविशेषत्व इत्यर्थः । 


बिठ्ठळ०--- ननु कञ्चित्‌ प्रकारं प्राप इत्थंभूतः तल्लक्षणे तज्ज्ञापने तृतीया स्यादिति हि इत्थंभूत- | 
लक्षणे तृतीयेत्यस्यार्थः । यथा छात्रेणोपाध्यायमद्राक्षीदित्यत्रोपाध्यायत्वप्रकारं प्राप्तस्य ज्ञापने छात्रेणेति | 
तृतीयेति । प्रकृते तु असत्यत्वादि व्यावृत्तिरेव सत्यादिपदप्रयोजनम्‌ । तथा च व्यावृत्तिरूपप्रकारं प्राप्तस्य कथं | 
व्यावृत्तिरेव ज्ञापिका स्यादिति चेत्सत्यम्‌ । सामान्याकारेण प्रयोजनत्वप्रकारं प्राप्तस्य प्रयोजनस्य तद्विदोषभूता || 
सत्यत्वादिव्यावृत्तिरिह ज्ञापिका भवति । ब्रह्मचारित्वादि विरीषस्य ब्राह्मण्यज्ञापकताङ्गीकारात्‌ । तथा च 
व्यावृत्तेरिह प्रयोजनत्वेऽपि तद्विरीषत्वाज्ज्ञापकत्वोपपत्तेरित्थंभूतलक्षणे तृतीयेति युज्यते इति तदेतत्सूचयितु- 
मसत्यत्वादि व्यावृत्तिलक्षणं प्रयोजनम्‌ इत्युक्तम्‌ । अविशेषत्वे सतीत्यर्थ इति । ब्रह्मणि निर्विदोषत्वेऽङ्गीकृते 
सति निर्विरोषब्रमणि विरोषणतया व्यावृत्तिब्रोधाजननात्‌ सत्यज्ञानादिपदानां न (व्यावृत्त्या बोधितया) तद्गोधरूपं 
प्रयोजनमिति मूलार्थं इत्यर्थः । ननु ब्रह्मणो निर्विशेषत्वेऽप्यसत्यत्वादिव्यावृत्तिरूपविदोषोऽङ्गीकर्तु शक्यत एव, 
व्यावृत्तेरभावरूपत्वेन निर्विरोषताबाधकत्वाभावादित्यत आह अभावेति । निर्विरोषदाब्दस्य विदीषमात्राभाव- _ 
परत्वादिति भावः । व्यावृत्तेर्ज्यावृत्तस्येति । व्यावृत्तेरविदोषत्व इत्यन्वयः अविहोषणत्व इत्यर्थः । तस्यैव विवरणं 
सा स्जतन्त्रेत्यादि । कस्याविरोषत्व इत्यत उक्तं व्यावृत्तस्य ब्रह्मण इति । असत्यत्वादिव्यावृत्तेः व्यावृत्त- 
ब्रह्मणो विरोषणत्वाभावे सा स्वतन्त्रा, ब्रह्मधर्मतया अप्रतीता । केवलं प्रतीता व्यावृत्तिर्न पदप्रयोजनमित्यर्थः । 
अजिज्ञासितत्वमेवोपपादयति मुमुक्षुणा इति । निरुपाधिकत्वादित्यस्यान्यानिरूपितत्वादित्यर्थः । असत्त्वादि- 
व्यावृत्तेरभावरूपत्वादनेकत्वादन्यनिरूपितत्वाच्चेति रोषः । ब्रह्मधर्मोऽपि न चेदित्यतः पूर्वं ब्रह्मणो निर्विरोषत्वान्न 
्रह्मधर्मत्वं त्वयाऽभ्युपगतं तथा चेत्येतावान्‌ रोषो ज्ञातव्यः । 


Le [०० ८८०० CAN CO eg DG 4 
रह हा बा 


वी री 
ण 
७ 
र्ध 
|) 
७ ७... 
> 
| 
५१ 
३ 
$ 
£] ७ 
हि 
> 


जन्माधिकरणम्‌) श्रीमन्यायसुधा २६३१ 


चषकः चैत्रेण चक्षुषा दृइयते घट इत्यादाविव क्रियावाचकपदसमभिव्याहाराभावेन कर्तृत्वकरण- 

त्वार्थकत्वायोगेन कथं व्यावृत्तिपदोत्तरा तृतीयेत्यतस्तां घटयति इत्थम्भूतळक्षण इति । अथ जटाभिस्तापस 

इत्यादौ जटापदोत्तरतृतीयोपस्थापितज्ञाप्यत्वस्य निरूपितत्वप्रत्यासत्त्या प्रकृत्यर्थविरोषितस्याश्रयतासंसर्गेण 

तापसपदार्थतावच्छेदके तापसत्वे अन्वयितावच्छेदकरूपेणानुपस्थिते समभिव्याहृतपदार्थान्तरान्वयायोगेन 

एकदेशान्वयानुपगमेन वा सम्पन्नो ब्रीहिरित्यादौ स्वाश्रयप्रकृत्यर्थतावच्छेदकरूपपारम्पर्येण ब्रीहावेव व्रीहपदोत्तरैक- 

वचनार्थैकत्वान्वयवत्तापस एव वा तादृदापारम्पर्येणान्वयोपगमेन कञ्चन प्रकारं प्राप्तस्य ज्ञापके द्योत्ये तृतीयेति 

सूत्रोदाहरणत्वस्य सुसङ्गमत्वेऽपि प्रकृते प्रयोजनत्वरूपप्रकारे प्रमाया व्यावृततज्ञापकत्वाभावेन एतत्सूत्रोदाहरणत्वं 

॥ दुःसङ्गममिति चेन्न । अत्र व्याचक्षाणाः 'कञ्चन प्रकारं प्राप्त इत्थम्भूतस्तस्य लक्षणं चिह्नं तत्र तृतीयेऽर्थः । 

#| तथाच प्रयोजनवत्त्वरूपं प्रकारं प्राप्तानां सत्यादिपदानां व्यावृत्तिरूपप्रयोजनमेव चिह्णमनेनैव तेषां प्रयोजनवत्त्वादिति 

| भावः ।' इति व्याचक्षते । अत्र सत्यादिपदप्रयोजनत्वरूपं प्राप्ता व्यावृत्तिरेव तज्ज्ञापिकापि सैव । अभेदेऽपि 

सामान्यविरोषरूपतयाऽवंच्छेदकभेदेनायं वृक्षः शिंशुपा इत्यत्रेव ज्ञाप्यज्ञापकभावो युक्तः’ इत्यपि व्याकुर्वते । 

किमपराद्धमिति । अत्रार्थिकं व्यावृत्तिवैशिष्ट्यं न इाब्दार्थस्याखण्डार्थताभङ्गाय प्रभवतीति शङ्का आर्थिकविरो- 

| षेणाप्यखण्डत्वभङ्गेनानन्तपदेनान्तवद्वचावृत्तेः साक्षादेवाभिधानेन सत्यत्वादिव्यावर्तकधर्मवैङिष्ट्यमन्तरेण तन्निय- 
॥ न्त्रितव्यावृत्त्यसिद्धेश्वामिधास्यमानतया च निर्दठैव । 


#| ४७ सु०-- किश्च सत्यादिपदानि ब्रह्मणि किं सत्यत्वादिधर्मानमिदधत्यसत्त्वादि- 
| व्यावृत्तिप्रयोजनानि, उतान्यथा वा । 


नाद्यः अनङ्रीकारादित्याह न व्यावृत्त्येति । व्यावृत्तस्य ब्रह्मणोऽविरीषत्वेऽङ्गीकृते 
सति, विझेषणाभिधानमुखेन व्यावृत्तिः पदानां प्रयोजनमिति वक्तुं न शक्यत इत्यर्थः । 

द्वितीयं दूषयति न व्यावृत्त्येति । व्यावृत्तस्य ब्रह्मणोऽविरोषत्वे सत्यत्वादिधर्मा- 
प्रतिपादन इति यावत्‌ । असत्यत्वादिव्यावृत्तिः पदानां प्रयोजनमिति वक्तुं न शक्यते । 
न हि तीरे नदीत्वमनभिदधतो नदीपदस्यानदीत्वव्यावृत्तिः प्रयोजनं सम्भवति । विरोध्या- 
कारसमर्पणेन हि विरोध्याकारान्तर व्यावर्तनीयम्‌ ॥ 


यदुक्तं शास्त्रं चारोपिताकारव्याबृत्त्या स्वप्रकाहोऽपि प्रयोजनवदिति । तदप्यनेनैव 
निरस्तम्‌ ॥ निर्विशेषे स्वयंप्रकाशामाने विरोध्याकारारोप एवानुपपन्न इति चोक्तम्‌ । 

परि०--- अभिदधतीति । दात्रन्तम्‌ अभिदधानानीत्यर्थः। तदप्यनेनेति । व्यावृत्तिर्विरीषणं 
वा स्वतन्त्रा वेत्यादिविकल्पपूर्वकदृषणेनेत्यर्थः । 'ऐक्याभेदे न शाख्रेण ज्ञेयं तत्स्वप्रकाशतः' इत्यत्र 
महावाक्यार्थखण्डनप्रस्तावोक्तदोषान्तरं च स्मारयति निर्विशेष इति । 


वं०प०--- अभिदधति सन्तीति रोषः । न हि तीरे नदीत्वमिति । नदीपदलक्ष्यार्थे तीरे नदीत्वार्पणा- 
भावेनैव नदीपदस्य तीरेऽनदीव्यावृत्तिबोधकत्वं नास्ति एवं सत्यादिपदलक्ष्यार्थे ब्रह्मण्यपि सत्यत्वाद्यर्पणा- 
भावेनासत्यादिव्यावृत्तिबोधकत्वं नेत्यर्थः । अत एव न शाख्रवैयर्थ्यमित्यादिनोक्ते दूषयति यदुक्तमिति । 
अनेनेति । 'न व्यावृत्त्या प्रयोजनम्‌’ इत्यनेनेत्यर्थः । दूषणान्तरमाह निर्विरीष इति । 


आनन्दः-- कुतो नेत्यत आह विरोध्याकारेति । अनेनेति । व्यावृत््यसम्भवकथनेनेत्यर्थः | 


श्रीनिधि०--- सत्यत्वादिधर्मस्य ब्रह्मण्यप्रतिपादने असत्यत्वादिव्यावृत्तिः प्रयोजनं न भवति इत्येत- 
द्व्यतिरेकेण दर्शयति न हि तीर इति । अन्यथा तीरे प्रवर्तमानं नदीपदं अनदीत्वव्यावृत्तिप्रयोजनकं स्यदिति 
भावः । अनेन निरस्तमिति । व्यावृत्तेः प्रतिपादयितुं अशक्यत्वेनेत्यर्थः । 


वा०्चं०- न च सत्यत्वादेरतात्पर्यविषयस्यापि प्रागभिधाकाले प्रतीतिमात्रेण लक्ष्यस्य तद्ठयावृत्ति- 
सिद्धिरिति वाच्यम्‌ । नद्यां घोष इत्यत्र तीरस्यानदीतोऽपि व्यावृत्तिसिद्धयापत्तेरित्यादायेनाह न हि तीर इति । 
व्यावृ्ब्र्मविरोषणत्वस्वातन्त्र्याभ्यां सत्यादिपदैः सत्यत्वादिसमर्पणमुखान्यथात्वाभ्यां च व्यावृत्तिोधप्रकारस्य 
निरासेंनैक्यामेद इत्युक्तदूषणपरिहारः परकृतोऽप्ययुक्त इति सिद्धमित्याह यदुक्तमिति । उक्तदूषणं चात्र स्मारयति 
निर्विशेष इति । 


बा०र०--- समर्पणमुखान्यथात्वाभ्यामिति । सत्यत्वादि धर्मसमर्पणमुखेन व्यावृत्तिबरुद्धिजनकत्व 
तन्मुखाभावेऽपि केवळव्यावर्तकत्वाभ्यामित्यर्थः । 


विट्टल०-- अभिदधतीति । इात्रन्तम्‌ अभिदधानानीत्यर्थः । ब्रह्मणि सत्यत्वादिधर्मानभिधाने ` 
असत्यत्वादि व्यावृत्तिरूपं सत्यादिपदप्रयोजनं वक्तुं न शक्यत इत्येतत्कुत इत्यतो दृष्टान्तेनोपपादयति न हि 
तीर इति । नद्यां घोष इत्यत्र तीरपदपरित्यागेन नदीपदप्रयोगस्यानदीत्वव्यावृत्तिः प्रयोजनम्‌ । तत्र -घोषाधारे 
तीरे न सति सामीप्यळक्षणं नदीत्वविरोषमनभिदधतो नदीपदस्य नदीदूरत्वरूपा नदीत्वव्यावृत्तिलक्षणं प्रयोजनं 
न सम्भवति । कुत एतदिति चेत्‌ हि = यस्मात्‌ विरोध्याकारसमर्पणेनैव तद्विरोध्याकारान्तरं व्यावर्तनीय- 
मित्यनुभवसिद्धम्‌ । तथा च तत्र यथा तद्विरोधिधर्माभिधानमुखेनेवानदीत्वव्यावृत्तकत्वं तथा प्रकृतेऽपि विरोधि - 
सत्यत्वादिधर्माभिधानमुखेनैव सत्त्वादिधर्मान्तरव्यावर्तकत्वं तत्र ब्रह्मणो निर्विशेषत्वेन सत्यत्वादिधर्मानभिधानेन 

असत्यत्वादिव्यावृत्तिर्नं सत्यादिपदप्रयोजनं भवतीति भावः । स्वप्रकारोऽपीति । स्वप्रकारातन्मात्रे सत्यज्ञानादि- 
विशेषे प्रयोजनवदित्यर्थः । तदप्यनेनेति । व्यावृत्तिरात्मविरोषणं वा स्वतन्त्रं वेति विकल्पदूषणेनेत्यर्थः । 
आकारान्तरारोपस्यैवासम्भवस्योक्तत्वाच्च न तद्वयावृत्तिप्रयोजकत्वं शास्रस्येत्याह निर्विरीष इति । उक्तं शास्रेण 
ञेयं तत्स्वप्रकाशत इत्येतद्वयाख्यानावसरे तत्तवाप्रतीतेरेव श्रान्तिहेतुत्वादित्युक्तमित्यर्थः । 


४८ सु०- एवं विरीषानङ्गीकारे वाक्यद्वयस्यानुपपत्तिमभिधायोपसंहरति तदिति। 
अनु०--- तदखण्ड च खण्डितम्‌ ॥ 
तत्तस्मादखण्डं निसो वाक्यद्वयप्रतिपाद्यमित्येतन्मतं खण्डितं दूषितं वेदितव्य- 
मित्यर्थः । 
परि०--- वाक्यद्वयस्येति। महावाक्यावान्तरवाक्यरूपवाक्यद्वयस्येत्यर्थः । 
वं०प०--- वाक्यद्वयस्य महावाक्यावान्तररूपवाक्यद्वयस्य । 


आनन्दः नन्वखण्डं खण्डितमित्युपसंहरणमयुक्तम्‌ । यदखण्डं तत्‌ खण्डनस्यैवासम्भवादित्यतो 
व्याख्याति तत्तस्मादिति । 


॥ इति “मायिमतोक्तलक्षणसूत्रारम्भानुपपत्तो’, “विशेषानङ्गीकारे लक्ष्यलक्षणव्यवहारानुपपत्तौ' 
अवान्तरवाक्यार्थानुपपत्तिश्च॥ 


नै भेट + 


॥ अथ “मार्यिमतोक्तलक्षणसूत्रारम्भानुपपत्तो', “विशेषानङ्गीकारे लक्ष्यलक्षणन्यवहारानुपपत्तौ' 
स्वक्रियाविरोधः ॥ | 


४९ सु०--स्वक्रियाविरुद्धं च निर्विशेषत्ववचनमित्याह निर्विशेषत्वमिति । 
अनु०--- निर्विरीषत्वमेतेन मूकोऽहमितिवनद्भवेत्‌। 


यथा मूकोऽहमित्येतत्स्वक्रियाविरुद्वम्‌ । वक्तृत्वाभावो ह्यनेनोच्यते, वचनक्रियया च 
बक्तुत्वमिति ॥ तथा निर्विरोषं ब्रह्मेति स्वक्रियाविरुद्धं भवेत्‌ । कथम्‌ । एतेन निर्विरोषत्ञेन 


रुसका? £ क 


53 (>, 121 ", 


२६३४ परिमळाद्युपेता [अ.१, पा.१, अ.२ 


विङोषेणापतितेन हेतुना । विशेषाभावो हि निर्विरोषं ब्रह्मेति वाक्येन प्रतिपादयितुमिष्टः । 

प्रतिपादनक्रियया च विरोषाभावळक्षणो विशेषः प्राप्रोतीति ॥ अयमपि विरीषो 
#| निर्विरोषमित्यनेन निराक्रियत इति कुतस्तत्रापि स्वक्रियाविरोधः । प्रतीतिविरोध इति 
| चेत्‌ । तर्ह्यतद्वचनकर्तृत्वमपि मूकोऽहमित्यनेन निराक्रियत इति कुतस्तत्रापि स्वक्रिया- 
विरोधः । प्रतीतिविरोध इति चेत्‌ । समस्समाधिः ॥ परबोधनोपायाभावाद्विरीषाभाव 
उपादीयते न तु ब्रह्मविरीषतयेति चेत्‌ । अत्रापि परबोधनोपायाभावादेवेदं वचनम्‌ । 
वस्तुतस्त्वसौ मूक एवेत्यस्तु ॥ निर्विरोषम्‌ इत्यस्य विशेषनिरास एव तात्पर्यम्‌, | 
न निर्विरोषत्वविरोषविधौ, अतः कथं विरोध इति चेत्‌”। तर्हिं मूकोऽहमित्यस्यापि | 
बक्तृत्वनिरासे तात्पर्यम्‌, नैतद्वचनवक्तुत्व इति कुतस्तत्रापि विरोधः ॥ न तत्र स्वबचन- || 
विरोधः, किन्तु स्वक्रियाविरोध इति चेत्‌ । प्रकृतेऽपि किमन्योऽभिहित इत्यास्तां प्रपञ्चः । 
तदिदमुक्तं मूकोहमितिबदिति । 


परि०- यथा मूकोऽहमित्येतत्स्वक्रियाविरुद्धं तथा निर्विरोषं ब्रह्मेति स्वक्रियाविरुद्ध- 
मित्यन्वयः । दृष्टान्तस्य स्वक्रियाविरोधमुपपादयति वक्तुत्वाभाव इत्यादिना । अनेन मूकोह- 
ऽमिति वाक्येन । एतद्वाक्योचारणक्रियया त्वित्यर्थः । दाङ्कोत्तराभ्यां स्वक्रियाविरोधमेव व्यनक्ति 
अयमपीति । | 


यादु०--- निर्विदोषमित्यत्र स्ववचनविरोध एवोक्त इति मत्वा शङ्कते निर्विशेषमित्यस्येति । गूढाभि- 
सन्घिरुत्तरमाह तर्हि मूको5हमित्यस्यापीति । अभिसन्धिमुद्धाटयति प्रकृतेऽपीति । 


आनन्दः-- निर्विशेषत्वेन जगज्जन्मादिकारणत्वादेः स्वलक्षणं दूषणं स्वन्यायविरुद्ध इत्युक्तं न केवल- 
मेतावत्किन्तु अन्यदप्यस्तीत्याह स्वक्रियाविरुद्धं चेति । एतेनेत्यस्यार्थस्य दृष्टान्तदाष्टान्तिकसाम्यस्य चाप्रतीते- 
व्यख्याति यथा मूक इति । निर्विदोषत्वस्यासिद्धत्वेन हेतुत्वासम्भवादाह बिङोषेणापतितेनेति । अयमपि 
विशेषाभावलक्षणो विशेष इत्यर्थः । प्रतीतीति । एतद्वचनकर्तृत्वस्य प्रतीतत्वेन तदभावोक्तौ तद्विरोध इत्यर्थः । 
सम इति । अत्रापि विशेषाभावलक्षणविशेषस्याप्रतीतत्वात्‌ तद्विरोध इत्यर्थः । 


श्रीनिधि०--- वचनक्रिययेति । मूकोऽहमिति शब्दव्यञ्जकवाग्व्यापाररूपक्रियेत्यर्थः । वस्तुतस्तु असौ 
मूक एवेति स्वस्य तद्वचनवत्तया इदं वचनं नोपादीयत इति भावः । विशेषविशेषिणोः विशेषतद्वद्वावघटक - 
विरोषान्तरं तत्राप्येवं तत्राप्येवमिति अनवस्थेत्यर्थः । 

बा०चं०--- ननु सर्वविरोषान्निराकुर्वता निर्विशेषमित्यनेन विशेषाभावरूपविशेषस्यापि निरासान्न 
प्रतिपादनक्रियाप्राप्तः कश्चिद्विदोषोऽस्त्यतः कथं स्वक्रियाविरोध इति शङ्कते अयमपीति । निर्विरोषमिति 
सर्वविशेषनिरासान्न प्रतिपादनक्रियाप्राप्तः कश्चिद्विरोघोऽस्तीति वदन्‌ प्रष्टव्यः सर्वविशेषाणामनेन निरासान्न 
विरोषाभावप्रतिपादनक्रिया नापि तत्य्राप्तो विशेष इति मन्यसे आहोस्वित्सत्यामपि तत्प्रतिपादनक्रियायां तस्या 
विरोषाप्रापकत्वमिति । द्वितीयेऽपि तस्या अन्यथासिद्धत्वात्तदप्रापकत्वमुत निर्विशेषमिति वाक्यस्य निर्विरोषत्व- 
रूपविदोषविधौ तात्पर्याभावाद्वा । अत्राद्ये पक्षे स्वयमेव प्रतीतिविरोधे वक्तुं शक्येऽपि मूले मूकोऽहमित्युक्ति- 
सामर्थ्येन प्रतिबन्दीग्रहणस्य प्रस्तुतत्वात्तन्मुखेंनेव प्रतीतिविरोधं वक्तुं मूकोऽहमित्यत्राप्येतत्साम्यमुपपादयति 
तर्हीति । सर्ववचनवक्तृत्वाभावं वदता मूकोऽहमित्यनेनैतद्वचनवक्तृत्वस्यापि निरासेनैतद्वचनक्रियायास्तत्प्रापत- 
वक्तृत्वस्याप्यभावेन तत्रापि स्वक्रियाविरोधो न स्यादित्यादायः । मूकोऽहमित्यनेन तन्निराकरणमात्रेण न 
प्रतीतिसिद्धवचनक्रियातत्प्रयुक्तवक्तृत्वयोरपलापो युक्तः । अतोऽत्र स्वक्रियाविरोधः स्यादेवेति चेत्तर्हि निर्वि- 
शेषमिति निराकरणमात्रेण न प्रतीतिसिद्धप्रतिपादनक्रियातत्प्राप्तविरोघापलापो युक्तोऽतोऽत्रापि स्वक्रियाविरोध 
इत्याह प्रतीतीति । विरोषाभावप्रतिपादनोपायान्तराभावात्‌ तदुपायत्वेन प्रकृततयाऽन्यथासिद्धायाः प्रतिपादन- 
क्रियाया न विदोषप्रापकत्वमिति द्वितीये आद्यं शङ्कते परेति । तहिं वक्तृत्वाभावबोधनोपायान्तराभावेन 
तदुपायत्वेन प्रवृत्ततयाऽन्यथासिद्धेर्वचनक्रियाया अपि न वक्तृत्वप्रापकत्वमिति तत्रापि स्वक्रियाविरोघो न स्यात्‌ इत्याह 
अत्रापीति । निर्विशोषमित्यस्य विहोषविधावतात्पर्यात्तन्निरास एव च तात्पर्यान्न तत्प्रतिपादनक्रियाया 
बिशेषप्रापकत्वमिति द्वितीये द्वितीयं झाङ्कते निर्विरोषमित्यस्येति । साम्येन समाधत्ते तर्हीति । ननु निर्विहोष- 
मिति वाक्यबलादेव विशेषाभावस्य तद्रूपविरेषस्य च प्राप्तेरेकप्रकरणप्राप्तयोरुभयोरेकत्र तात्पर्यं नान्यत्रेति 
स्ववचनविरोधपरिहारे कर्तु हाक्येऽपि मृकोऽहमित्यनेन वक्तृत्वाभावमात्रप्रापर्वचनक्रियया च वक्तृत्वप्रासेर्न 
वाक्यतात्पर्यभावाभावाभ्यां स्वक्रियाविरोधपरिहारो युक्त इति न साम्यमित्यादायेन शङ्कते न तत्रेति । अत्रापि 
वाक्याद्विरोषाभावस्यैव प्राप्तिः प्रतिपादनक्रिययैव च विदीषस्येत्युक्ततया साम्यमेवेत्याह प्रकृतेऽपीति । 
वैलक्षण्यप्रकाराप्रतिपादनेऽप्यत्र स्ववचनविरोध एव, मूकोऽहमित्यत्र तु स्वक्रियाविरोध एवेत्याग्रहमात्रस्योपेक्ष- 
णीयतैव युक्तेत्याहायेनाह आस्तामिति । अथ चेवं वैलक्षण्याभासव्युत्पादने प्रकारान्तरेण परेण कृते तनिरासक- 
साम्यप्रकारः रिष्यैरेवोह्मतामित्यादायेनाह आस्तामिति । | 


विठ्ठळ०--- निर्विशेषत्वस्य विशेषाभावरूपविशेषेण विरोधप्राप्तावपि कथं स्वक्रियाविरोधः, मूको5ह- 
मित्यत्रेव वचनक्रियया विरोधाभावादित्यतः येन वचनेन विशेषाभावः प्रतिपाद्यते तेनैव वचनेन विदोषप्राप्ता- 
वस्त्येव वचनक्रियाविरोध इति भावेनाह विशेषाभावो हीति । स्वाध्यायोऽध्येतव्य इतिवत्‌ निर्विरोषत्ववचनेनैव 
विशेषाभावलक्षणविशेषो$पि न सिद्धयतीत्याहाङ्कय प्रतिबन्द्योत्तमाह अयमपि इति । वचनस्य प्रतीतिसिद्धत्वेन 
मूकत्वं विरुद्धमेवेति न प्रतिबन्दीति चेन्न विरोघाभावलक्षणविरोषस्यापि निर्विशेषमिति वचनजन्यप्रतीति- 
सिद्धत्वेन समत्वादित्याह प्रतीतिविरोध इतीति । विरोषाभावळक्षणो विहोषो न ब्रह्मनिष्ठतयोच्यते येन ब्रह्मणि 

निर्विशेषत्वस्य प्रतीतिविरोधः किं तु बुद्धयारोहाय तटस्थतयोच्यत इत्यादाङ्कय मूकोऽहमित्यत्राप्येतत्सममित्याह 
परबोधनेति । ननु मूकोऽहमित्यत्र मूकत्वं वचनक्रियाराहित्यम्‌ । तच्च मूकोऽहमिति वचनक्रियया विरुद्धमिति 
भवति स्वक्रियाविरोधः । प्रकृते तु न तथा ब्रह्मणो निर्विरोषत्वस्य निर्विदोषं ब्रह्मेति वचनक्रिया साक्षाद्विरोधा- 
दर्शनात्‌ स्ववचनविरोधस्तु स्यात्‌, तत्कथं स्वक्रियाविरोध इत्याहायेन इाङ्कते न तत्र इति । ब्रह्मणि 
सर्वविदोषाभावसाधनं च विशेषाभावलक्षणविशेषाभिधानक्रियया साक्षाद्विरुद्धमेवेति स्वक्रियाविरोध एवेत्यादायेन 


परिहरति प्रकृतेऽपीति । 


॥ इति 'मायिमतोक्तलक्षणसृत्रारम्भानुपपत्तौ’, “विरेषानङ्गीकारे लक्ष्यलक्षणन्यवहारानुपपत्ती’ 
स्वक्रियाविरोधः ॥ 


ॐ + २८ 


॥ अथ लक्ष्यलक्षणन्यबहारानुपपत्तेरुपसंहारः ॥ 


५० सु०--- यदर्थमयं प्रयत्रस्तदाह अभिन्नेऽपीति । 
अनु०-- अभिन्नेऽपि विरोषोऽयं बळादापतति द्यतः ॥ 


अत उक्तप्रकारेण महावाक्यावान्तरवाक्ययोरन्यथाऽनुपपत्तिबळात्‌ भेदरहितेऽपि 
ब्रह्मणि अयमनुपपत्तिदान्तिहेतुर्विरोषो नाम शक्तिविशेषो5ङ्गीकरणीयः प्राप्रोति । इदमुक्तं 
भवति । महावाक्यप्रतिपाद्यमैक्यमवान्तरवाक्यप्रतिपाद्यं च सत्यत्वादिकं ब्रह्मणा परस्परं 
चाभिन्नमेव । एकधैवानुद्रष्टव्यमित्याद्येकरस(त्व)प्रतिपादकश्रुतेः । न चोक्तदोषः । यतो 
भेदहीनेऽपि वस्तुन्यस्ति कश्चिच्छक्तिविरोषो येन प्रकाहामानमपि न प्रकाहात इत्यादि 
युज्यते । स च विरीषोऽनयैवार्थापत्त्याऽवगम्यत इत्येव त्वया वक्तव्यमिति । 


परि०- अय प्रयत्न इति । ठक्ष्यळक्षणयोर्मेद इत्यादिना महावाक्यार्थावान्तरवाक्यार्थ- 
खण्डनप्रयत्र इत्यर्थः । शक्तिविशीषः वस्तुसामर्थ्यविरोषः । उक्तदोषः अभेदपक्षोक्तदीषः । 


गुठदी०--- प्रकाहामानमपि न प्रकाशत इत्यत्र ब्रह्मांदीन प्रकादामानमपि ऐक्यांदीन न प्रकारात इत्यर्थः । 


वं०प०--- अनयैवार्थापत्त्येति। प्रकाहामानस्याप्यप्रकादानान्यथाऽनुपपत्त्येत्यर्थः । 

आनन्दः-- अत इत्यस्यार्थमाह उक्तप्रकारेणेति । ननु जीवन्रह्मैक्यस्य सत्यत्वादेश्च धर्मिभूतब्रह्मणा 
सहैक्यस्याप्रामाणिकत्वान्न तत्रानुपपत्तिरान्त्यर्थे विहोषाङ्गीकारो युक्तः, विरोषस्याप्रामाणिकत्वाच्चेत्यत आह 
इदमुक्तं भवतीति । उक्तदोष इति । ऐक्यस्य ब्रह्मस्वरूपत्वेऽपि ब्रह्मणः प्रकामानत्वेऽपि ऐक्यस्याप्रकाशमान- 
मित्युक्तो दोषो नेत्यर्थः । 


बा०चं०--- अत इत्यस्य व्याख्या उक्तप्रकारेणेत्यादि । ननु वस्तुसिद्धेः प्रमाणायत्तत्वात्‌ कथं 
| बलाद्विरोषसिद्धुक्तिरित्यतो महावाक्यावान्तरवाक्यान्यथाऽनुपपत्तिरूपप्रमाणस्यैव बलशब्देन विवक्षितत्वान्नानुप- 
| पत्तिः इत्याह महावाक्येति । ननु विरोषेऽप्रस्तुतत्वादयमिति निर्देशानुपपत्तिरित्यतस्तस्यानुपपत्तिशान्तिहेतुत्वं 
|| मूलारूढं कर्तृ विवक्षितार्थमाह अयमिति । ऐक्यदर्तरह्मामेदपक्षे उक्तानुपपत्त्या भेदादिपक्षवदभेदपक्षस्यापि 
त्याज्यत्वस्यैवापातेन विरोषासिद्धया यथास्थितानुपपत्तेरभिन्नेऽपीत्यनुवादेनामेदपक्षपरिग्रहस्य सिद्धवदनुवादेनैक- 
धैबेत्यादितत्प्रमाणस्य सूचनात्तत्र प्राप्तानुपपत्तिपरिहारकतया विदोषस्योपन्यासाद्विरोषप्रमाणत्वेन चैक्याद्यभेद- 
प्रमाणतदनुपपत्तिप्रमाणरूपोभयान्यथाऽनुपपत्तेरेवाभिमतत्वान्नानुपपत्तिरिति भाष्याशायमाह इदमुक्तं भवतीति । 
त्वया वक्तव्यमित्यनेन नेदं ब्रह्माभिन्ने जीवैक्यादौ विदोषबलादनुपपत्तिपरिहारप्रतिपादनं वस्तुवृत्ताभिप्रायेण येन 
भाष्यकारस्यापसिद्धान्तः स्यात्‌, किन्तु प्रतिबन्दी घटयितु परं प्रति वक्तव्यशिक्षणमिति सूचयति । 


॥ वा०र०-- अप्रस्तुतत्वादयमिति निर्देशेति । विरेषेऽयमिति निर्देशानुपपत्तिः । तस्याप्रस्तुतत्वादिति 
| योजना । विद्ोषो नाम शक्तिविशष इति मूलम्‌ । अत्र विशेषप्रकरणे शक्तिविशेष इति प्रथमत उत्तवापि उत्तरत्र 
जग भेदप्रतिनिधिस्तत्कार्यकारी कश्चिदतिशय इति द्विवारं सर्वातिशायो5भिनेष्वर्थेषु विरोषत्वाद्विरोष इति गीयत इति 
वस्तुस्वभावातिशायस्येति च व्यवहारः । अदृइयत्वनयमूलस्थातिदाया एवेत्येतट्टीकायां ब्रह्मणा सविशेषाभिन्ना 
एवेत्यर्थः । न तु त एव तद्विरोष इति भ्रमितव्यम्‌ । अन्यत्र सविरोषाभिन्नत्वस्योक्तत्वेन विरोषत्वाभावसिद्धेश्चे- 
त्युक्तम्‌। अभिमान्यधिकरणस्थविदोषेण शाक्तिश्चान्येभ्य इति भाष्यमूळे विरीषेणातिशयेनेति व्याख्यायापि शक्तिविरोष 
|) इति पुनरनुवादश्च । आकस्मिको विशेषश्वेददृष्ट इति ज्ञानपादभाष्यमूले विरोषोऽतिशय इत्युक्तम्‌ । एतदुभयस्थले 
| मेदकार्यकत्वप्रसत्तयभावः । पराधीनविदोषिता इति वियदधिकरणमूलेऽतिशयोऽर्थं उक्तः । अझेषविरोषतोऽपि 
| बन्धमित्येतद्वयाख्यावसरेऽपि विदोषोऽतिशय इत्युक्तं न भेदप्रतिनिधिविशेषपरम्‌ । स्वरूपेऽपि विरोषोऽस्तीति 
१) तत्वनिर्णयतृतीयपरिच्छेदटीकायां विशेषो नाम काचिद्वस्तुनः दाक्तिरित्युक्तम्‌ । स्वभावभेदापरनाप्ना विरोषेणेति 
कल्पयित्वेत्यनुभाष्यमूले उक्तम्‌ । द्रव्यमेव ततोऽनन्तेत्येतन्मूळटीकायां विदोषात्मकमित्यस्य भेदप्रतिनिधिरूप- 
विदोषाश्रयीभूतधर्मरूपमेवेत्यादितृतीयपदार्थस्येत्यादि चोक्तम्‌ । एकादरागीतातात्पर्ये तु 'एकं रूपं हरे्नित्य- 
मचिन्त्यैश्वर्ययोगतः । न तु सङ्कयागोचरं च विशेषादेव केवलम्‌ । अभावो यत्र भेदस्य प्रमाणावसितो भवेत्‌ । 
विरेषनामा तत्रैव विरोषव्यवहारवान्‌’ इत्यारभ्य 'यत्कल्याणगुणात्मकम्‌' इत्यन्तं ब्रह्मतर्कवाक्यान्युदाहृतानि । 
तद्वयाख्यावसरे यत्र वस्तुनि भेदाभावः प्रमाणावसितो भवति तत्र व्यवहारविरेषनिर्वाहक एव हि विरोषो नाम । 

अतो विशेषादेव प्रमाणावसितभेदाभावेषु भगवद्रूपेषु व्यवहारविठोषो युक्त इति भाव इति प्रतिपाद्य विशोषो5पि 
विशेषिस्वरूपमेवेत्यादि चोक्ताविशेषस्य स्वस्यैव स्वस्मिन्व्यवहारविरोषनिर्वाहकत्वेन विशेषान्तरानङ्गीकारान्न 
विशेषानवस्थापीत्युक्ता । तमेव विशेष विभज्य निरूपयतीति द्रव्यात्मना स नित्योऽपि विशेषात्मैव जायते 
इत्यादिकमवतार्य चेतने कश्चिद्विशेषो जायते । चेतनद्रव्यात्मकत्वेन नित्यस्यापि विशेषस्य व्यक्तिविवक्षया 
जननव्यवहारः । यथा करोति भुङ्के गच्छतीत्यत्र करणभोजनगमनविरीषा व्यत्तयव्यक्तियुताः । चेतनवस्तुस्वरूप- 
मस्तीत्यत्र चेतनत्ववस्तुत्वस्वरूपत्वास्तित्वविरीषास्तु नित्याभिव्यक्ताः । ते द्विविधा अपि विरोषिणात्यन्ता- 

भेदिनः । अचेतने तु चूतफळस्वरूपमस्त्येवेत्यत्र चूतत्वफळत्वादिविदीषा यावद्दव्यभाविनो विदोषिणात्यन्ताभिन्नाः । 

पीतं चूतफळमित्यत्र पीतत्वादिविशेषाः कादाचित्काविरोषिद्रव्यस्यैव विरोषोपादानत्वादुपादानविदीषिद्रव्यात्मना | 
अयाबद्रव्यभावित्वेऽपि कार्यरूपेण जातत्वादेव विशेषिणा भिन्नाभिन्ना इत्यादिद्रन्थेन खण्डिते भेद ऐक्यं च यावद्वसतु || 
न भेदवदित्युक्तकार्यकारणगुणगुण्यादिरूपसम्बन्धिस्थले कार्यवत्‌ विशेषत्वेन व्यवहारं कृत्वा विशेषस्य विशेषिणा || 
ज्ञातत्वाज्ञातत्वादिविरोषोपपत्त्यर्थस्वनिर्वाहको गुणादेरेव भेदकार्यकारी विरोषश्चोपपादितः । तदेतद्वन्थमर्यादया 
गुणादयोऽपि विरोषाः । तेषां भेदकार्यकारी विरोघोऽन्यः। स च स्वनिर्वाहक इति प्रमेयमागतम्‌ । अष्टादशाध्याय- 
गीतातात्पर्यनिर्णये तु 'सम्प्रेरयितुरीशस्य कर्मस्वखिळचेतनान्‌ । ज्ञातृज्ञानज्ञेयरूपा प्रेरणा सा स एव यत्‌ । स्वरूपेणैव 
नित्या सा विशेषात्मतया भवेत्‌ । विदोघोऽपि स्वरूपेण नित्यश्च स्याद्विशेषतः' इत्यादि तत्त्वविवेकप्रमाणोदाहरणं 
कुतम्‌ । तद्वयाख्यावसरे कर्म॑सु प्रेरको भगवान्‌ । तस्य या प्रेरणा तस्य ज्ञानादिरूपभगवत्स्वरूपत्वेन ज्ञातृज्ञानादि- 
रूपत्वमुक्तम्‌ । तथा सा भगवत्स्वरूपतया सर्वदा विद्यमानैव व्यक्तिरूपेण जायते । तस्याः व्यक्तिरूपो विशेषोऽपि | 
नित्यप्रेरणारूपतया सदा विद्यमान एव विशेषतो जायते । प्रेरणायां विरोषश्च न प्रेरणाभिन्नः विदोष्यस्य विरोषश्च 
न ततो भिन्नः । किन्तु सा प्रेरणा स्वयमेव स्वात्मानं विरोषितया विशेषतया निर्वहति सविहोघोऽप्येवमित्यादिक- 
मुत्तवा विशिष्टविशेष्ययोर्निर्विशेषाभेदो नास्ति । ज्ञाता देवदत्त इति शब्दयोः पर्यायत्वाभावात्‌ । विदीषविशेषि- 
शब्दपर्यायत्वपरिहाराय विठोषे5पि विरोषान्तरस्य स्वीकार्यत्वाच्चेति प्रतिपाद्यविरोषपरम्परया अनवस्थाशङ्का- 
परिहारायोक्तं विरोष्यवस्तुनस्तद्विरेषाणां च स्वनिर्वाहकत्वात्‌ । एवमीश्वरप्रेरणाया विदोषस्तस्यापि विशेष प) 
इत्यङ्गीकारेऽपि न कश्चिद्दोष इत्यादिकं प्रतिपादितम्‌ । विशेषोऽपि विशेषस्य स्वस्यैव गमको भवेदित्यन्तिम- % 
वाक्यस्य 'ननु दण्डादिविरोषणं वस्तुनि दण्डित्वादिविरोषं गमयतु, विशेषः किं गमयेदित्यत' इत्यवतारश्च । 
तेन विशेष्यविशिष्टस्थले विहोष्यवस्तुनस्तद्विहोषाणां च स्वनिर्वाहकत्वमित्याद्युक्तं भवति । एवमन्यत्र तत्र तत्र 
तथा तथा प्रतिपादितं ज्ञेयम्‌ । परं तु विशेघोऽमेदकार्यकारी यः सोऽतिङायमात्ररूपो न भवति । अशेष- 
विशेषतोऽपीत्यादौ ब्याख्यातेऽतिझाये भेदकार्यकरत्वादेरभावात्‌ । विरेषकत्वाद्विरोष इत्यपि विरेषणसाधारणम्‌ । 
शक्तिविशेष इति स्वभावभेदापरनाम्नेत्यादि मूलोक्तिश्वैकवाक्यतया योज्यास्ति । . . . . . - | 

विड्टल०-- विशेषणमिति कथं परामदर्यं इत्यतः प्रागुक्तानुपपत्तीनां सन्निहितत्वात्तच्छान्तिहेतुरपि बुद्धौ |§ 
सन्निहित इत्ययमिति परामर्शो युज्यत इत्याशयेनोक्तम्‌ अयमनुपपत्तिरान्तिहेतुरिति । ननु प्रमाणसिद्धे ह्यर्थापत्तः | 

तत्रैक्यादावपर्यायराब्दा वाच्यत्वादिभेदकार्यमात्रमुक्तरीत्या प्रमाणसिद्धम्‌ । न हि तस्य ब्रह्मणा भेदराहित्ये 
प्रमाणमस्ति । अतोऽन्यथानुपपत्तेरेवाभावान्न विरोषः प्रामाणिक इत्यत आह इदमुक्तं भवतीति । उक्तदोषः = 
अपर्यायदाब्दवाच्यत्वादिः । अनयैवेति । एकरसत्वश्रुतिः भेदकार्यदर्दनरूपप्रमाणद्वयविरोधरूपया अनयैवेत्यर्थः । 
भेदानवस्थादीत्यादिपदेन मेरुमन्दरयोरिव विशेषविशेषिभावानुपपत्तिर्गद्यते । 


॥ इति लक्ष्यलक्षणन्यवहारानुपपत्तेरुपसंहारः॥ 
॥ इति मायिमतोक्तलक्षणसूत्रारम्भानुपपत्तौ' , “ विशेषानङ्गीकारे लक्ष्यलक्षणन्यबहारानुपपत्तिः' ॥ 
+ % २८ 
॥ अथ 'मायिमतोक्तलक्षणसूत्रारम्भानुपपत्तो', “विरोषाङ्गीकारे लक्ष्यलक्षणन्यबहारोपपत्तिः' ॥ 

॥ तत्रादौ विरोषतद्वतोरभेदस्य स्वनिर्वाहकता ॥ 
५१ सु ० नन्वङ्कीकृतेऽपि विशेषे नानुपपत्तिशान्तिः। सोऽपि हि विरोषो यदि वस्तुनो 
भिन्नस्तर्हि भेदानवस्थादिदोषः स्यादभिन्नत्वे च विरोषतद्वद्वावानुपपत्तेस्तादवस्थ्यादित्यत 
आह बिरेषेति । 


अनु०-- विङीषतद्वतोश्चैव स्वनिर्वाहकता भवेत्‌। 


विरोेषविरोषिणोश्चाभेद एवाङ्गीकरणीयः । विरोषबलाञ्च विरोषतद्वद्वावोऽप्युप- 
पादनीय इति रोषः । तथाऽपि विझोषपरम्परयाऽनवस्था स्यादित्यत आह स्वनिर्वाहकतेति । 
स एव विरोषो विरोषान्तरमन्तरेण विहोषतद्वद्भाव च घटयति । एकस्यैव निर्वाह्यत्वं 
निर्वाहकत्वं च तद्वलादेव सिद्धयतीत्यङ्गीकरणीयमिति । 


¢ गु०दी०- स एव विशेष इत्यत्र यथा घटप्रकादानार्थमानीतो दीपः स्वप्रकादामपि स्वशत्तयैव साधयेत्‌ 
| नतु प्रकादान्तरमपेक्षते। तथाऽन्यत्र भेदकार्यकारित्वेनानीतो विरोषः स्वस्मिन्नपि भेदकार्यं स्वरात्तयैव साधयेत्‌ 
१) न तु विरोषान्तरमपेक्षते। अत एव दीपस्य स्वप्रकाहात्ववत्‌ स्वनिर्वाहकता चास्यैव युक्तियुक्ता न घटादेरिति भावः । 
| न च सर्वभेदकार्यकारित्वे भेदस्यैव विशेष इति नामान्तरमिति राङ्कयम्‌ । एकसत्त्वेऽप्यपरनाझाख्यभेदासाधारण- 
|| कार्यस्य विोषेऽनङ्गीकारेण सिंहासनारोहाख्यराजासाधारणकार्यातिरिक्तसकलकार्यकारिणि मन्त्रिणि राजप्रतिनिधि - 
त्ववद्भेदप्रतिनिधित्वस्यैव न्यायप्राप्तत्वात्‌ । तदुक्तमाचार्यैः । खण्डिते भेद ऐक्यं च याबद्वस्तु न भेदवदि'ति खण्डनं 
नाम घटादौ एकसत्त्वेऽप्यपरनाहाः । सत्येव कपालतन्त्वाद्युपादानकारणे तत्संयोगनाइामात्रेण घटाद्युपादेयनाहास्य 
दर्शनात्‌ । स च भेदासाधारणकार्य इति भेदः ऐक्यं च वक्तव्यमित्यर्थः । 

श्रीनिधि०- एकस्यैव निर्वाह्यत्वं निर्वाहकत्वं चेति । ननु वाह्यं वाहकमित्यपि पर्यायो 
भेदवानित्यत्रापि प्राप्यत इति चेत्‌ न । निर्वाह्यत्वनिर्वाहकत्वयोः परस्परं धर्मिणा निर्वहणक्रिया चात्यन्तमभेद एवेति 
ब्रूमः । न च इान्दपर्यायत्वापातः। विशेषबलादेव तदभावोपपत्तेः । न चैक्यबलादपि पर्यायत्वपरिहार इति साम्प्रतम्‌ । 
विदोषघर्मिग्राहकार्थापत्त्यैव सर्वसामर्थ्यस्य प्रमितत्वात्‌ । न हि स्वस्मिन्‌ प्राप्तानुपपत्तिदान्त्यर्थमन्यदुपेक्षमाणस्य 
अन्यानुपपत्तिशामकत्वं युज्यते । तदयमाभाणको लोके । न हि स्वकुक्षिभरणे असमर्थस्य जनपदपोषकत्वमिति । 
न चैवमैक्ये । तद्भाहकप्रमाणेनास्य सामर्थ्यस्याप्रमितत्वात्‌ । तत्त्वमस्यादिवाक्येन तन्मात्रस्य प्रमितत्वादि सर्व- 
मवदातम्‌ । 


बा०चं०--- ननु विदोषस्याङ्गीकारितत्वादुत्तरवाक्यं व्यर्थमित्यतस्तद्वावर्त्या दाङ्कां दर्शयति नन्विति । 
ननु तहिं विकल्पितपक्षान्यतराङ्गीकारेण तइूषणपरिहारेण समाधानं कर्तव्यं स्वनिर्वाहकोक्तिरयुक्ता । स्वनिर्वाहक- 
त्वोक्तेरनवस्थापरिहारकत्वेनानवस्थायाश्च भेदपक्षे प्रसत्तया तदङ्गीकारोनयने चापसिद्धान्तापातादित्यतो विशेष- 
तद्वतोरिति वाक्यं पृथक्कृत्य तत्र पक्षविदोषाङ्गीकारं तदुपपादनप्रकारं चाध्याहृत्य तत्र विदोषपरम्पराप्रा्तानवस्था- 
परिहारकतयोत्तरवाक्यं योजनीयमित्यादायेनाह चिरीषेत्यादिना । तावताऽपि “वाह्य वाहकमित्यपि पर्यायः' इति 
दूषणं न प्रसज्यत इत्याह एकस्यैवेति । 


स०त्र०- स एब विशेष इति । यथा घटप्रकाहानायानीतः दीपः स्वप्रकाशमपि स्वरात्तयैव साधयेत्‌ 
तथा भेदव्यवहारायाङ्गीकृतः विठोषो5पि स्वीयव्यवहारनिर्वाहाय न विदोषान्तरमपेक्षते । अत एव दीपस्य 
प्रकाहात्वमिव स्वनिर्वाहकत्वं चास्यैव युक्तियुक्तम्‌, न घटादेरित्यर्थः । न च सर्वभेदकार्यकारित्वे भेदस्यैव 
विशेष इति नामान्तरमिति राङ्कयम्‌, एकसत्त्वेप्यपरनाझाख्यभेदासाधारणकार्यस्याविरोषेऽनङ्गीकारेण सिहासना- 
रोहाख्यराजासाधारणकार्यातिरिक्तसकळकार्यकर्तरि मन्त्रिणि राजप्रतिनिधित्ववत्‌ भेदप्रतिनिधित्वस्यैव न्याय- 
प्राप्तत्वात्‌ । 


५२ सु०--- नन्वभिन्ने वस्तुनि भेदकार्यनिर्वाहकत्वं विरोषस्य कुतः प्रमाणात्‌(तः) 
सिद्धमित्यत आह भेदहीने त्विति । 


अनु०--- भेदहीने त्वपर्यायदाब्दान्तरनियामकः ॥ 
विशेषो नाम कथितः 


तुदाब्दोऽवधारणे । अपर्यायदाब्दान्तरनियामक इत्यरोषभेदकार्यनिर्वाहकत्बोप- 
ळक्षणम्‌ । एतदुक्तं भवति । जीवब्रह्मैक्यादीनामेकधेवेत्यादिश्रुत्या चैतन्यस्वरूपमात्रत्वं 

प्रतीयते । चैतन्ये स्वप्रकाशतया सिद्धे$प्यसिद्धि:(?) अपर्यायशब्दवेद्यत्वम्‌, चेतन्य- 
प्रकाशस्य नाविद्यानिवर्तकत्वमद्वैतज्ञानस्य तन्निवर्तकत्वमित्यर्थक्रियाविदोष: । चैतन्यमेकं 
सत्यत्वादीन्यनेकानीति सङ्कयावैळक्षण्यमित्यादिभेदकार्याणि चावगम्यन्ते । एतदुभया- 
न्यथा5नुपपत्त्या भेदरहितेऽपि चैतन्ये भेदप्रतिनिधिस्तत्कार्यकारी कश्चिदतिरायोऽस्तीति 
कल्प्यते । गत्यन्तराभावात्‌ । तथा चार्थापत्त्या स्वरूपग्राहिण्या भेदकार्यनिर्वाहक 
एवा(चा)सौ सिद्ध इति किं तत्र प्रमाणान्तरान्वेषणेनेति । अनेनैव विशेषस्य लक्षणं 
चोक्तं भवति, 'भेदहीनेऽप्यनुपचरितभेदव्यवहारनिमित्तं विशेष' इति । 


परि०-- अनेनैवेति । ऐक्यस्य एकधेत्यादिश्रुतिभेदकार्यरूपोभयान्यथानुपपत्तिरूपार्थापत्त्ये- 
त्यर्थः । व्यक्ता चैषाग्रेऽपि भेदह्दीनेऽप्यनुपचरितभेदव्यवहारनिमित्तमिति । घटपटनिष्ठमेदेऽतिव्यापति- 
निरासाय भेदह्ीनेऽपीत्युक्तिः । राहोः शिर इत्याद्ुपचरितव्यवहारहेतौ अतिव्यास्तिनिरासायानुपचरितेति । 
घटादिव्यवहारहेतुधटत्वादावनतिव्याश्तये भेदव्यवहारेत्युक्तिः । 


यादु०-- अनुपचरितेति । अशक्तपुरुषे पुरुषकार्यकारित्वाभावेनोपचरिते नायं पुरुष इत्यादिभेदव्यवहारे 
यन्निमित्तं पुरुषकार्यकारित्वाभावरूपं तत्रातिव्याप्तिवारणायानुपचरितेत्युक्तमिति द्रष्टव्यम्‌ । 


आनन्दः ननु विरोषस्यापर्यायहाब्दान्तरनियामकत्वमात्रं चेत्तह्मैक्ये भासमानेऽपि ब्रह्मणो भाव- 
मित्यादिरूपभेदकार्यं कथं स्यादित्यत आह अपययिति । ननु विशेषस्य भेदकार्यकारित्वे किं प्रमाणमिति प्रमाणे पृष्टे 
भेदकार्यकारी विशेष इत्युक्तिमात्रमयुक्तम्‌ । एवमपि प्रमाणस्यानुपन्यस्तत्वादित्यत आह एतदुक्तं भवतीति । 
भेदहीनेऽपीति । मेदहीनेऽपि भेदसादृरयादिना भेदव्यवहारस्याजायमानत्वात्तस्यापि विरीषत्वं स्यादित्यतोऽनुप- 
चरितेत्युक्तम्‌ । स भेदव्यवहारश्वोपचरित एवेति भावः । 


_ श्रीनिधि०-- असिद्धिः अप्रतिपत्तिः । घटस्य स्वरूपमिति भेदव्यवह्ारनिमित्त्वं घटस्याप्यस्तीति 
अतिव्याप्तिरित्यत आह अनुपचरितेति । अयं च भेदव्यवहार औपचारिक इति भाबः । 


बा०चं०--- अपर्यायहाब्दान्तरमात्रनियामकत्वे कार्यान्तरानुपपत्तिसाम्याद्विहोषाभ्युपगमैयर्थ्यमित्यत 
आह । अपययिति । नन्वेतावता विरोषस्य भेदकार्यनिर्वाहकत्वे किं प्रमाणमुक्तं भवतीत्यतो विरोषस्वरूप- 
ग्राहकार्थापत्त्या भेदकार्यनिर्वाहकतेव तस्सिद्धेर्न तत्र पृथक्‌ प्रमाणं गवेषणीयमिति मूलाभिप्रायं वक्तुमभिनने- 
ऽपीत्दुक्तार्थापत्तिस्वरूपं विवेचयति इदमुक्तं भवतीति । स्वस्वकार्याकारिणि भृत्यपुत्रादौ नायं भृत्यो नायं पुत्र 
इत्यादिव्यवहारस्य विरोषानिमित्तकत्वादनुपचरितेति व्यवहारविशेषणम्‌ । 

बा०र०--- एतदुभयान्यथा5नुपपत्त्येति मूलम्‌ । यद्यपि 'स्वरूपे5पि विशेषोऽस्ति स्वरूपत्ववदेव तु । 
भेदाभावेऽपि तेनैव व्यवहारश्च वर्तत’ इति परमोपनिषद्वाक्यभेदशन्दाविशेषं तु 'हरावन्यत्र भित्नताम्‌ । बूयुर्हरै- 
जीवजडैरपि भेदं हि मुख्यत” इत्यानन्दमयनयोक्तं ब्रह्मतर्कवचनं 'विदोघोऽपि स्वरूपं स स्वनिर्वाहकताऽस्य चे'ति 
ब्रह्मतर्कवाक्यं च तृतीयपरिच्छेदतत्त्वनिर्णये उदाहृतं विरोषे प्रमाणतया वक्तुं युक्तम्‌ । तथापि तद्वाक्येष्विय- 
मर्थापत्तिरभिप्रेतेति तस्या एव कथनमिति न दोषः । 


सठव्र०--- अनुपचरितेति । पदार्थस्य स्वरूपमित्यादिव्यवहारहेतुव्यावृत्त्यर्थमनुपचरितेति व्यवहार- 
विशेषणम्‌ । न चापर्यायराब्दान्तरनियामकत्वेन तत्रापि विरोषोऽनुसर्तव्य इति वाच्यम्‌, अनन्यथासिद्धा- 


पर्यायदाब्दान्तरनियामकत्वस्य विदोषकार्यतयाऽभिप्रेतत्वेन न धटत्वव्यावृत्तिळक्षणप्रवृत्तिनिमित्तमेदेन प्रकृते | 


अन्यथासिद्धेः । न चास्योपचरितत्वे मानाभावः घट एव स्वरूपमिति मुख्यव्यवहारसत्त्वात्‌ । न चानन्दं ब्रह्मण 
इत्यस्यापि विज्ञानमानन्दं ब्रह्मेति व्यवहारनिरुद्धत्वादुपचरितमिति वाच्यम्‌, अभेदस्य मानान्तराप्राप्तत्वेन भेदबोधन 
एव विज्ञानमितिश्रुतेश्चरितार्थत्वेन सम्बन्धव्यवहारबाधन एव तात्पर्यादिति द्रष्टव्यम्‌ । पुरुष एव पुरुषोचित- 
कार्यकारित्वाभावेनौपचारिके नायं पुरुष इति व्यवहारे अतिव्याप्तिपरिहारायानुपचरितपदम्‌ । 


विट्टल०-- अरोषभेदकार्येति = धर्मधर्मिभावः स्वनिर्वाहकत्वं तत्राप्येकस्यैव निर्वाह्यत्वं निर्वाहकत्वं 
निर्वहणक्रियात्वम्‌ इत्याद्यनेकभेदकार्यनिर्वाहकत्वोपलक्षणमित्यर्थः । पररीत्या भेदकार्याणि वक्ष्यति । नन्वनेन 
विशेषस्य भेदकार्यनिर्वाहकत्वे किं प्रमाणमुक्तमित्यतो विहोषग्राहकप्रमाणमेव तस्य भेदकार्यनिर्वाहकत्वे मान- 
मित्युक्तं भवतीति आह एतदुक्तं भवतीति । भेदहीनेऽपीति घटपटनिष्ठभेदेऽतिव्याप्तिवारणायोक्तं भेदहीनेऽपीति । 
अशक्तपुरुषे पुरुषकार्यकर्मत्वाभावेनोपचरितेऽयं पुरुषो नेत्यादि भेदव्यवहारे निमित्तभूतं यत्पुरुषकार्यकारित्वा- 
भावरूप तत्रातिव्याप्तिवारणाय अनुपचरितेति । घटादिव्यवहारहेतुभूतघटत्वादावतिव्याप्तिवारणाय भेदव्यवहारे- 
त्युक्तम्‌ । 

॥ इति “मायिमतोक्तलक्षणसूत्रारम्भानुपपत्ती’ , “बिरोषाङ्गीकारे लक्ष्यलक्षणव्यवहारोपपत्तो' 
विशेषतद्वतोर भेदस्य स्वनिर्वाहकता ॥ 


भेद ५4: % 


॥ अथ “मायिमतोक्तलक्षणसूत्रारम्भानुपपत्तौ' , “विशेषाङ्गीकारे लक्ष्यलक्षणन्यवहारोपपत्तौ' 
अद्वैतीतरान्‌ विशेषाङ्गीकारणम्‌॥ 


५३ सु०---एवमद्वैतवादिना विरोषमङ्गीकारयित्वाऽन्यानप्यङ्गीकारयति सोऽस्तीति। 
अनु०-- सोऽस्ति वस्तुष्वशोषतः । 

न केवल ब्रह्मणि मायावादिना विरोषोऽङड्ीकरणीयः, किं नाम प्रपश्चसत्यता- 
वादिभिरप्यरोषद्रव्येषु स विरोषोऽङ्गीक(र्तव्यः)र्यः । तथा हि, परस्तच्छौक्लयं च तावन्न 
भिद्येते अङ्गळीद्वयवद्भेदेनानुपलम्भात्‌ । अयुतसिद्धत्वादिति चेत्‌ । किमयुतसिद्धत्वं नाम । 
अवझ्यमाश्रयाश्रयिभावेनावस्थानमिति चेत्‌ । किमेतावता भेदेन न प्रत्येतव्यम्‌ । नापि 
कुण्डमिव पटोऽधिकरणत्वेन, बदराणीव शौङ्खयमाधेयत्वेन परिस्फुरति । किं नाम तदेव 
तदिति । न चेषा प्रतीतिरभ्रान्तिः । बाधकाभावात्‌ । शौक्कयपटयोर्भदावगाहिनी प्रत्यक्ष - 
प्रतीतिहिं बाधिका भवेत्‌ । अनुमानादीनामभेदप्रत्यय (क्ष)रोधेनोत्थानस्यैवासम्भवात्‌ । 
न च भेदावगाहिनी प्रत्यक्षप्रतीतिरस्तीत्युक्तम्‌ । तेन प्रत्यक्षत एव सिद्धः परशौक्कययोरभेदः: । 
हश्यन्ते च भेदकार्याणि, परशौक्कयबुद्धयोरन्यूनानतिरिक्तविषयत्वाभावः, तच्छब्दयो- 
रपर्यायत्वं अपययिराब्दस्मारकत्वं, जलाहरणाद्यर्थक्रियाभेदः, पटमानयेत्युक्ते यत्कित्रि- 
च्छुक्कानानयनं, शुक्तमानयेत्युक्ते नियमेन पटस्यानानयनम्‌, अपटः पट इतिवदशुक्कः पट 
इत्यनयोर्विरोधाभावः, अन्धस्यापि परोऽयमितिवच्छुक्कोऽयमिति च प््रतीत्यनुत्पत्तिः, 
शुक्काप्रतिपत्तिवत्‌ पटाप्रतिपत्त्यभावः, महारजनसम्पर्केण शुकृत्ववत्पटस्या(प्या)वृत- 
त्वाभावः, परवद्वा झौक्क्स्याप्यनावृतत्वाभावः; इत्येवमादीनि । न चैषा प्रतीतिर्भ्रान्तिः । 
बाधितत्वाभिमानस्याप्यभावात्‌ । व्यवहाराद्यविसंवादाच्च तदेतयोरभेदभेदकार्यप्रतीत्यो- 
रन्यथाऽनुपपत्त्या निर्भेदेऽपि परेऽस्ति कश्चिदतिशयो भेदप्रतिनिधिर्यद्वरादिदं सर्व 
समञ्जसं स्यादित्येव कल्पनीयम्‌ । स चातिङायोऽभिन्नेऽपि विरोषकत्वाद्विरोष इति 
गीयते । एवमन्यत्रापि द्रव्ये विशेषः प्रतिपत्तव्यः । 


ननु भेदाभेदाङ्गीकारेणानुपपत्तेः शमनात्‌ किं विशेषेणेति चेन्न । परस्परविरुद्धयो- 
भेदाभेदयोरेकत्रावस्थानघरनाया(म)पि विरोषस्याप्यङ्गीकरणीयत्वात्‌ । प्रतीतत्वात्‌ को 
विरोध इति चेत्‌ । सत्यम्‌ । प्रतीतिरपि कथमुपपन्नेति चिन्तायां वस्तुस्वभावातिइाय- 
स्यानुसरणीयत्वात्‌ । भेदाभेदानवस्थापरिहाराय(र्थमपि) विरोषाङ्गीकार(स्य)ावइयकत्व- 
स्योक्तत्वादिति । 


परि०-- अङ्कीकारयित्वेति । अङ्गीकारहाब्दात्‌ 'तत्करोति तदाचष्टे' इति णिचि कृते 
ण्यन्तात्‌ क्त्वाप्रत्यये रूपम्‌ । अङ्गीकार्य इति शङ्कानवकाशः । अस्तीत्यस्य तात्पर्यमाह अङ्गीकर्तव्य 


(छ 209 wt CHI) CCHS १७ &' Le -S CXS LS < द = 
क री द 2१ nN पं 


म ५९ न i I ०० पह टं व वि त १ 1, १ 
|] 


| 5 - 27 > "त्स ) २ क ०) शशि खर र र पय ` -? 
७: छरी हच ७ 5 3 ० बच C- कि टी I र ८s नय ca हर 


२६४४ परिमळायुपेता [ अ.१, पा.१, अ.२ 


इति । अर्थापत्तेरन्यथोपपत्तिमादाङ्कय निराह ननु भेदाभेदाङ्गीकारेणेति । एकत्रेति । यस्य येन 
भेदाभेदौ तत्र वस्तुनीत्यर्थः। उक्तत्वादितीति। भेदाभेदौ यदि तदा स्यादेव ह्यनवस्थितिः' इत्यादाविति 
भावः । 


गु०दी०--- अङ्कुळीद्वयवद्भेदेनानुपलम्भात्‌ इत्यत्र एकपात्रस्थक्षीरनीरयोरेकपात्रस्थपूवोत्तरनीरयोश्च 
अङ्कुठीद्वयवद्गेदेनादरनेऽपि हंसेन गुरुत्वविरेषेण च भेदोपलम्भस्याङ्कलिद्वयभेदोपलम्भवदेव सत्त्वान्नानुमान- 
मूळव्याप्तैः शैथिल्यम्‌ । बाधितत्वाभिमानाभावात्‌ इत्यत्र अत एव नोपचरितत्वम्‌ । व्यवहारस्य सार्वजनीनत्वाच्च 
इत्यपि ग्राह्यम्‌ । 


यादु०- अस्ति इत्यस्य तात्पर्यम्‌ अङ्गीकर्तव्य इति । अन्यथाऽन्यानप्यङ्गीकारयतीत्युक्तस्यालाभ 
इति द्रष्टव्यम्‌ । अयुतसिद्धत्वादिति । तथा चोक्तानुमानेऽन्यथासिद्धिरिति भावः । अवश्यमिति । कुट्रम्बदारादि- 
व्यावृत्त्यर्थमिदम्‌ । नियमेनेत्यर्थः । अत्राविनइयतोरिति विहेषणीयम्‌ । तेन विनइयदवस्थयोराश्रयाश्रयि- 
भावेनावस्थानाभावादव्याप्तिरिति निरस्तम्‌ । यथाहुः 'तावेवायुतसिद्धौ द्वौ विज्ञातव्यौ ययोर्द्व्योः । 
अविनइयदेकमपराश्रितमेवावतिष्ठत' इति । ननु कथमेतत्‌ । अविनइयतोरित्यस्य हि विनइयताझून्ययोरित्यर्थो 
वर्णनीयः । अन्यथोक्ताव्याप्यपरिहारात्‌ । तथा च नित्यायुतसिद्धयोरप्रसिद्धेः । न च ययोर्द्वयोः सत्त्वदशायामिति 
विवक्षितम्‌ । भूतलघटाभावयोरप्ययुतसिद्धताप्रसङ्गात्‌ । न च भावयोरित्यपि विवक्षितम्‌ । काळधटत्वयोरपि 
तत्त्प्रसङ्गादिति चेन्न । उभयस्थित्यवच्छिन्नकालावच्छेदेन नियताधारताप्रयोजकीभूतसम्बन्धातिरिक्तसम्बन्धा- 
श्रयत्वमेवायुतसिद्धत्वमित्यत्र तात्पर्यात्‌ । एतेन प्रलयकाले व्यत्तयभावेऽपि जातेः सत्त्वात्कथं तयोराश्रयाश्रयि- 
भावेनावस्थानमिति निरस्तम्‌ । उभयस्थित्यवच्छिन्नकालावच्छेदेन तत्रापि तत्सत्त्वात्‌ । इदमयुतसिद्धत्वं 
भेदोपळम्भानुकूलमेव न प्रतिकूलमतो नोक्तान्यथासिद्धिरित्यादायेनाह किमेतावतेति । येनान्यथासिद्विरुक्ता 
तदयुतसिद्धत्वमसिद्धं चेत्याह नापि कुण्डमिवेति । ननु विरुद्वधर्माधिकरणत्वरूपमनुमानं तदन्यथाऽनुपपत्ति- 
रूपार्थापत्तिर्वा वैदीषिकसमयरूप आगमो वा तयोर्भेदे मानमिंत्यत आह अनुमानादीनामिति । अन्यूनातिरिक्तेति । 
पटं विना झौकृचबुद्धेर्बळाकादौ शौक्कयं विना पदबुद्धे रक्तपटादौ सत्त्वादिति भावः । जलाहरणाद्यर्थक्रियेति । 
अतद्गुणसंविज्ञानबहुब्रीहिणा शीतनिवारणायर्थक्रिया ग्राह्येति वा घटशौकृथयोरित्यादिपाठमपेक्ष्य वेदमिति ज्ञातव्यम्‌ । 
घटमानयेत्युक्त इत्यादि । नन्वत्र ययोः पटशुकृरूपव्यक्तिविदोषयोरभेदः प्रत्यक्षसिद्धः । न तयोरेतानि भेदकार्याणि 
किन्तु पटशौछ्ृयसामान्ययोः तयोश्च नाभेदः प्रत्यक्षसिद्धः । न हि पटमात्र शुक्कमात्राभिन्नमिति कस्यचित्प्रतीति- 
रस्ति । तथा च कथमेतत्सङ्गतमिति चेत्‌ । उच्यते । सत्यम्‌, पटदौछृचसामान्याश्रितानीमानि भेदकार्याणीति । 
तथापि नासङ्गतिः । व्यक्तिविरोषाभेदविषयकेणापि पटशौक्ृचसामान्यव्यत्तयोरपि अभेदावगाहनस्य प्राप्तेः । 
विहोषव्यक्तिरूपातिरिक्तस्य सामान्यव्यक्तिस्वरूपस्यैवाभावात्पटत्वशुक्रत्वयोरपि धर्मत्वेन पटशौक्कयरूपधर्म्यभिन्न- 
त्वात्‌ । उक्तं हि भगवत्पादैः । “व्यावृत्तं यच्च सामान्यं तदेव स्याद्विरीषतः' इति । एतद्वयाख्यावसरे सुधायामप्येव- 

मेवोक्तम्‌ । 'व्यावृत्तस्वरूपाभित्नस्य प्रतिनियतसामान्याकारस्याभ्युपगमेन विशेषसामान्यरूपं सर्वमपीष्यत' इति । 
तथा च गुक्कः पट इति सामान्याकारेणाभेदावगाहिनी प्रत्यक्षप्रतीतिः सामान्ययोरप्यभेदमवगाहत इति तदाश्रित- 
भेदकार्यप्रदर्शन॑ नासङ्गतम्‌ । यदत्रोक्तम्‌ 'पटमात्रं शुक्कमात्रामिन्नमिति न प्रतीयत' इति तत्तथैव । उक्तरीत्या 
सामान्ययोरभेदे तत्र भैदकार्यनिर्वाहकविशेषानङ्गीकारेदस्यापि भेदकार्यस्यानुपपत्तेः । नन्वस्तु सिद्धान्त इत्थं 
समाधानम्‌, प्रकृते तार्किकादीन्प्रति कथमिदं सङ्गतमिति चेत्‌ । तान्प्रत्यपि पटशौकृव्यत्तयोर्भेदानुपलम्भेनादा- 
वभेदं प्रसाध्य तदाश्रितयोः पट्त्वशुक्कत्वसामान्ययोरपि तेनैव हेतुना स्वाश्रयाभेदे सिद्धे तेन परस्परमपि 
तरुत्ववृक्षत्वयोरिवाभेदमापा्य तदाश्रितभेदकार्यान्यथाऽनुपपत्त्युङ्भावनात्‌ । यद्वा । पटशुकृविरोषयोरत्यन्ताभेदे 
पटशुक्कसामान्ययोरपि अत्यन्ताभेदः प्राप्रोति । घटघट्योरिव विरोष्यसामान्ययोरत्यन्तामेदस्याप्रतीत्या विशेषा- 
नङ्गीकारे विरुद्धयोर्भेदाभेदयोश्च समाधातुमदाक्यत्वस्य वक्ष्यमाणत्वेन च विरोषानतिरिक्तसामान्यस्यैव वक्तव्य- 
त्वादिति भावः । ननु तरह्मतिहाय एव कल्पनीयो न विशेष इत्यत आह स चातिइाय इति । 


बं०प०--- अन्यूनेति । समानविषयत्वाभावः । पखुद्धौ प्रतीयमानः शौछ्यबुद्धौ न प्रतीयते । तत्र 
प्रतीयमानः पठबुद्धौ न प्रतीयत इति भावः । 


आनन्दः अनुमानादीनामिति । बाधितत्वादिति भावः । उक्तम्‌ अङ्गुलीद्वयवदित्यत्रेति रोषः । 
इत्येवमादीनि इत्यत्र आदिपदेन व्यवहारपरिग्रहः । 


श्रीनिधि०-- तर्हि प्रत्यक्षप्रतीतिरेव बाधिकाऽस्त्वित्यत आह न च भेदाबगाहिनीति । उत्तम्‌ 
अङ्कुलीद्वयवदित्यादिना । जलाहरणादिति । आदिपदेन शीतनिवारणादिर्गृह्यते । 


बा०चं०--- सत्यत्ववादिनं प्रति ब्रह्मण्येव विशेषो व्युत्पादनीय इति न निर्बन्धः किन्तु सर्वत्रापी- 
त्याशयेनाशषत इति व्युत्पादयितुं प्रपञ्चसत्यत्ववादिभिरिति विरीषणम्‌ । अवश्यमिति । नियमेनेत्यर्थः । 
सम्बन्धविनाहास्य सम्बन्धिविभागस्य च कालान्तरेऽप्यभावेनेति यावत्‌ । पटतच्छौक्क्ययोः कुण्डबदरयोश्च भेदे 
सम्बन्धे च समाने कालान्तरभाविनः सम्बन्धविनाहस्य सम्बन्धविभागादेर्वा प्रत्यक्षप्रतीत्यप्रयोजकतया- 
ऽऽश्रयाश्रयिभावेनावस्थानतौल्यात्तद्वदेव भेदेनोपलम्भः स्यादेव । न हि यावदयावद्रव्यभाविइयामतास्थले 
श्यामतादशायां प्रतीतिवैलक्षण्यानुभवः कस्यचिदित्याशयेनाह किमेतावतेति । आश्रयाश्रयिभावेन प्रतीति- 
मभ्युपेत्येदमुक्तम्‌, वस्तुतस्तु न तथा प्रतीतिरपि त्वभेदेनेवेत्याह नापीति । अनुमानादीनामिति । अन्यथा 
काळात्ययापदिष्टोच्छेद एव स्यादिति भावः । असञ्जातबाधस्थलवदुपपत्तिं निरस्यति व्यबह्दारादीति । एवमिति । 
तन्तुपटादिबुद्धीनां भिन्घटादिबुद्धितो वैलक्षण्यं तावदनुभूयते । तच्च न तावत्सम्बन्धविषयत्वेन । कुण्डबदरादि- 
बुद्धितोऽपि वैलक्षण्यानुभवात्‌ । नापि संयोगान्यसम्बन्धविषयत्वेन । घटतज्ज्ञानतदभावादिबुद्धितोऽपि वैलक्षण्या- 
नुभवात्‌ । नापि स्वरूपप्रतत्यासत्तिसंयोगान्यसम्बन्धविषयत्वेन । धटतद्धर्मिकान्योन्याभावादिबुद्धेर्घटपटादिबुद्धितो 

वैलक्षण्यामावापातात्‌ । नाप्ययुतसिद्धिविषयत्वेन । आश्रयाश्रयिभावनियमो ह्ययुतसिद्धिः । तत्र च 
तदानीन्तनाश्रयाश्रयिभावः कुण्डबदरादिबुद्धावपि भाति । नियमस्तु न तन्तुपटादिबुद्धावपि । न हि प्रत्यक्षा 
तन्तुपटादिधीस्तन्तुपटसम्बन्धनाशो वा तन्तुपटविभागो वा न भविष्यतीत्याकारा । नापि कुण्डबदरादिधीस्तयो: 
सम्बन्धनाशो वा कुण्डबदरादिविभागो वा न भविष्यतीत्याकारा नापि समवायविषयत्वेन । उक्तरीत्या 
सम्बन्धनित्यत्वस्य सम्बन्ध्ययुतसिद्धत्वस्य वा तत्रास्फुरणात्‌ । तस्मादभेदविषयत्वेनेव वैलक्षण्यं वाच्यम्‌ । 
अत एव ह्यातानवितानात्मकास्तन्तव एव पट इत्यादिरेव प्रत्ययो न त्वाश्रयाश्रयिभावेन कस्यचित्‌ । दृश्यन्ते 
च भेदकार्याणि तन्तुपटबुद्धयोरन्यूनातिरिक्तविषयत्वाभावः, तच्छब्दयोरपर्यायत्वम्‌, अपर्यायदाब्दस्मारकत्वं, 
झीतनिवारणायर्थक्रियाभेद:, सामानाधिकरण्यव्यवहार इत्येवमादीनि । न चैतयोर्बाधोऽस्ति येन भ्रान्तित्वं शङ्केत । 
तदेतयोरभेदभेदकार्यप्रतीत्योरन्यथाऽनुपपत्त्या तत्रापि विरोषः प्रतिपत्तव्य इत्यर्थः । भाष्यकारोक्तान्यथाऽनुपपत्ति 
समर्थयितुमन्यथोपपत्तिं शङ्कते नन्चिति । यद्वा मीमांसकेनापि विरीषमङ्गीकारयितुं तन्मतेनान्यथोपपत्तिं झाङ्कते 
नन्विति । उक्तयुक्ति स्मारयति भेदाभेदेति । 


वा०२०- अङ्गीकारयित्वेति मूलम्‌ । अत्राङ्गीकार्येति वाच्यमित्याद्यादाङ्कापरिहारादिकं रचना- 
धिकरणटीकायां तदुपपादने च ज्ञेयम्‌ । ननु 'सोऽस्ति वस्तुष्वरोषत' इत्यादिभाष्यमूले वस्तुपदं द्रव्यार्थमाश्रित्य 
द्रव्येष्विति व्याख्यातम्‌ । 'विरीषास्तेऽप्यनन्ताश्चे'त्येतद्भाष्यमूले अशेषतो वस्तुषु अनन्तद्रव्येष्विति च व्याख्या- 
तम्‌ । प्रतिद्रव्यमनेकत्वे द्रव्याभेदे द्रव्यस्यापि । पूर्वं द्रव्येण विद्दोषस्याभेदचिन्तेत्यादिकं चोक्तम्‌ । तत्कथम्‌ । 
कार्यस्य तत्तन्निष्ठत्वं गुणादेरव्यापितादिक इत्यादि वैरोषिकाधिकरणानुभाष्यमूले द्रव्यादिषु सप्तस्वपि पदार्थेषु 
विरोषसमर्थनात्तदनुसारेणात्रापि वस्तुठाब्देन द्रव्यादिपदार्थग्रहणस्यैव कर्तव्यत्वादिति चेत्सत्यम्‌ । अत्र हि प्रकरणे 
लक्ष्यळक्षणयोर्भेद इत्यादि राङ्कासमाधानग्रन्थे 'अतोऽनन्तगुणं ब्रह्म निर्भेदमपी'त्यन्ते द्रव्यतद्धर्मेष्वेव भेदाभेद- 
विचारस्य प्रक्रान्ततया तत्र विशेषाङ्गीकारेण समाघानव्याख्यावसरे वस्तुपदं द्रव्यमात्रपरत्वेन व्याख्यातम्‌ । तद्भाष्ये 
गुणादिनिष्ठतद्गतत्वादिधर्माणामप्रसक्तत्वेन तत्रापि विदोषप्रतिपादनपर्यन्तं धावनस्यानावञ्यकत्वेन वस्तुपदस्य 
्रव्यमात्रार्थतयैव व्याख्येयत्वात्‌ । गुणादिषु विशेषविचारस्तु कार्यस्य तत्तन्निष्ठत्वमित्यादिना द्रव्यादिसाधारण्येन 
वैशेषिकाधिकरणे भविष्यतीति तत्राभिप्रेतम्‌ । अत एव वैशेषिकनयेऽपि द्रव्यमेव ततोऽनन्तेत्येतद्भाष्ये 
गुणगुण्यादीनामत्यन्ताभेदेऽपि गुणादीनां द्रव्यविरोषत्वेन द्रव्यमेव विरोषरात्तयैवापर्यायदाब्दवाच्यत्वादिव्यवहार- 
हेतुर्भविष्यतीत्युत्तवैवं द्रव्यमेव घटादिकं गुणक्रियाद्यनन्तं विरोषात्मतया नानाव्यवहारहेतुर्भविष्यतीति योजनान्तरे 
उत्तवा कल्पनागुरुतादोषादित्यादिना गुणगुण्यादीनां पदार्थान्तरता नास्तीत्यादिप्रमेयप्रतिपादनेन द्रव्यतद्गतगुणादि- 
धर्माभेदस्य भेदकार्यकारिविरोषस्य चोपपादनानन्तरमेव सामान्यादिपदार्थेष्वित्यादिना गुणादिगतधर्माणा- 


मप्यवयविरूपद्रव्यसाहित्येन सविदीषाभेदोपपादनं कृतम्‌ । प्रागुक्तं समवाये विहोषोऽङ्गीकुत इति तन्न तावदेव 


किं नाम सर्वेष्वपि पदार्थेष्विति दर्दायन्‌ विशेषस्य व्यवहारान्यथानुपपत्तिसिद्धतां चोपपादयति । सामान्य इत्येवं 
मूळे अवतारकरणादिना च स्पष्टमेतत्‌ । तथा च विहीषोपपादनं समवायस्थळतया परीक्तगुणादिपञ्चकानुसारेण 

्रव्यतद्गतगुणादिपञ्चकपुरस्कारेणैकम्‌ । गुणादीनां तद्गतद्रव्यगतत्वादिधर्माणां च पुरस्कारेणापरमिति द्वैविध्या- 
लक्ष्यलक्षणयोर्भेद इत्यादिना च ब्रह्मरूपद्रव्यतद्गुणादेरेव भेदामेदहाङ्कासमाधानप्रवृत्तेस्तत्र द्रव्यतद्धर्मव्यतिरिक्त- 
स्थलेऽभेदेऽपि विरोघोऽस्तीति प्रतिपादनस्याप्रसत्तया सोऽस्ति वस्तुष्वशोषित इति भाष्यस्थवस्तुपदस्य 
्रव्यमात्रपरत्वेन व्याख्यानं युक्तम्‌ । वैशेषिकपरीक्षायां तु समवायनिराकरणप्रसङ्गसङ्गत्या द्रव्यमेव ततोऽ- 
नन्तेत्यादिना द्रव्ये विरोघोपपादनानन्तरं अवयविसहितगुणादिधर्मेष्वपि विरोषोपपादनं पृथगेव कार्यस्य 
तत्तन्निष्ठत्वमित्यादिना कृतमिति न दोषः । तथा विशेषविशेषिभावनिर्वाहाय विशेषेउपि विदोषोपपादनं तृतीयम्‌ । 
| असङ्घचातविदोषत्वादिच्छाया अपि सर्वदा । ईशो देदाश्चेत्यादि वैशेषिकनया अनुभाष्योक्तं इच्छायाः 
1 सिसृक्षादिरूपायाः सदा सत्त्वेऽपि विदोषबलाद्वथक्तत्वाव्यक्तत्वदेशादेरपि विठोषादेव स्वगतत्वादिकं ईश्वरस्य 
सार्वज््यविदिष्टेनात्यन्ताभेदेऽपिः विदोषेण पर्यायत्वादिपरिहारः भगवद्रूपेष्वपि विशेषेण नानाव्यवहारश्चैत्यादिकं 
तत्र तत्र विहोषोपपादनं चतुर्थम्‌ । स विहोषोऽपि क्रियाशात्तयात्मना स्थित इति सैव यत्सविरोषा स्यादिति च 
क्रमेणाततृत्वाहिकुण्डलाधिकरणभाष्योक्तरीत्या शाक्तिव्यत्तयोर्विरोषश्चापर इत्युपपादनं पञ्चमं द्रष्टव्यम्‌ । एवं 
विशेषोपपादनस्य सम्बन्धिभेदेनानेकविधत्वादेव वस्त्वादिपदैद्रव्यादिपदव्याख्यानं युक्तमिति सूरयो विदांकुर्वन्तु । 
वस्तुष्वित्यस्य द्रव्येष्वित्येव व्याख्योपपादिता । स्मृत्वा श्रीगुरुपादान्जं तत्प्रीतोऽस्तु रमापतिः ॥ स्मृत्वा 
शरीगुरुपादान्जं वोच्चार्य खिलवस्तुषु । विशेषस्तेन सुप्रीतो गुरुगोऽस्तु रमापतिः ॥ इति पाठान्तरम्‌ ॥ सम्बन्धि- 
विभागस्य वा प्रत्यक्षेति पाठः । अनइयदेकमपराश्रितमेवेत्येतद्नुसारि सम्बन्धिविभागस्य वेति पूर्ववाक्या- 
नुसारात्‌ । तद्वदेव । कुण्डबदरवदेव । यावदयाबदिति । यावद्रव्यभाविनी इयामता अयाबद्रव्यभाविनी च सा 
तदुभयस्थळ इत्यर्थः । विहोषसमर्थनस्थलीयन्यायामृतानुसारेणाह तन्तुपरादिबुद्धीनामित्यादिना विरोषः प्रति- 
पत्तव्य इत्यन्तेन । 


सब्व्र०-- अङ्कुलीद्वयबदिति । न चैकपात्रनिक्षिप्तक्षीरनीरादौ अङ्कुळीद्वयवद्भेदेनानुपलम्भात्‌ भेदो न 
स्यादिति वाच्यम्‌, तत्रापि हंसादीनां भेदेनोपलम्भस्य विद्यमानत्वादिति भावः । न च भूतले घटाभाव इत्यत्र 
दोषतादवस्थ्यमिति वाच्यम्‌, ततोऽपि वैलक्षण्यस्य शुक्कः पट इत्यत्रानुभूयमानत्वात्‌ । पटमानयेत्युक्त इति । इदं 
चैकमेवरूपम्‌ अनुगतमिति प्राभाकरमतानुसारेणोक्तमिति ध्येयम्‌ । अशुक्कः पट इति । अशौझ्लयं पट इत्यर्थः इति 
प्रतिभाति । 


विट्टल०-- अवश्यमिति नियमेनेत्यर्थः । किमेतावतेति । आश्रयाश्रयिभावेनावस्थानमित्येतावता 
भेदेन प्रतीत्यभावः कुत इत्यर्थः । पटशौक्कचयोराश्रयाश्रयिभावोऽप्यनुभवविरुद्ध इत्याह नापीति । बाधकमाशङ्कय 
परिहरति शौक्ल्यपट्योरिति । अनुमानादीनां बाधकतामनर्हत्वादिति हिशब्दार्थः । विरुद्धधर्माधिकरणत्वरूपम्‌ 
अनुमानं, तदन्यथानुपपत्तिरूपार्थापततिर्वा वैशोषिकसमयरूपागमो वा तयोर्भेदे मानं भवति, तत्कथं प्रत्यक्ष - 
प्रतीतिर्हीति तन्मात्रपर्यवसानेन राङ्केत्यतो अनुमानादीनां प्रकृते असम्भावितत्वेन आाङ्कानर्हत्वम्‌ इत्यादायेनाह 

अनुमानादीनामिति । तर्हि भेदावगाहि प्रत्यक्षप्रतीतिरेव बाधिकाऽस्त्वित्याह न चेति । उक्तमिति । अङ्कुलिद्वयवत्‌ 
भेदेन अनुपलम्भादित्युक्तत्वादिति भावः । अन्यूनातिरिक्तेति । यावति पखुद्धिस्तावति शीक्ृचबुद्धिरित्येतदभावः 
किन्तु धर्मत्वघर्मित्वरूपेण पृथगाकारद्वयोल्लेखिबुद्धिद्वयं भेदकार्यमिति ज्ञेयम्‌ । बाधितत्वेति । वैय्यात्येनापि 
बाधितत्वं वक्तुं शक्यते तत्प्रकारकानुभवस्यैवाभावादिति सूचयितुम्‌ अभिमानाभावादित्युक्तम्‌ । तस्यातिहायस्य 
विशेष इति नाम किमर्थमित्यत आह स चेति । अभिन्नेष्वपि पदार्थेषु रूपं रूपीत्यादिप्रकारकविरोषबरुद्धिजनकत्वा- 
द्विरोष इत्युच्यते इत्यर्थः । विरीषसाधकार्थापत्तेरन्यथोपपत्तिमादाङ्कघ निराह ननु भेदाभेदेति । उक्तत्वादिति । 
भेदामेदौ यदि तदेत्यादावित्यर्थः । 


न ॥ इति “मायिमतोक्तलक्षणसूजरारम्भानुपपत्तौ', “विशेषाङ्गीकारे लक्ष्यलक्षणव्यवहारोपपत्तौ' 
' अङट्वेतीतरान्‌ विशेषाङ्गीकारणम्‌॥ 
९ भे सद ॐ 
॥ अथ “मायिमतोक्तलक्षणसूत्रारम्भानुपपत्तौ' , “विशेषाङ्गीकारे लक्ष्यलक्षणन्यबहारोपपत्तौ’ 
न विशेषाङ्गीकारे सकलवस्त्वैक्यापत्तिपरिहारः ॥ 
॥ ५४ सु०--- ननु सर्ववस्तुषु यद्यस्ति विशेषः, स च वस्तुनो न भिद्यते, प्रापतं तर्हि 
७ सकळवस्तूनामैक्यमित्यत आह बिशेषा इति । 


अनु०--- विरोषास्तेऽप्यनन्ताश्च परस्परविदोषिण: ॥ 
स्वनिर्वाहकतायुक्ता: सन्ति वस्तुष्वशीषतः । 


र ते प्रक्ृतस्वरूपा विशेषा अशेषतो वस्तुष्वनन्तेषु द्रव्येष्वनन्ता एव सन्ति, न पुनरेक 
॥| एव सर्वत्रातो नोक्तदोषः । सोऽस्तीत्येकबचनं तु समुदायापेक्षया प्रयुक्तमिति भावः । 
॥॥ नन्वेकेकस्मिंश्च द्रव्ये विरोषोऽप्येकेकोऽस्ति तदा पटो महाउछुक्कश्वलतीति विचित्रानेक- 
` व्यबहारानुपपत्तिः । न ह्योकस्मादविचित्रस्वभावाद्विचित्रानेककार्योत्यत्तिर्दृष्टा । तथा सति 
आकस्मिकत्वप्रसङ्गात्‌ । ततश्च विरोषाङ्गीकारो व्यर्थः स्यादित्यत आह विशेषा इति । 


तेऽप्युक्तळक्षणा विदोषा अडोषतोऽपि वस्तुषु प्रत्येकमनन्ताः सन्ति । अतो नोक्त- 
दोषावकाइाः ॥ अनन्ता इत्युपलक्षणम्‌ । यत्र यावन्तो व्यवहारास्तत्र तावन्तो विशेषा इति 
ज्ञातव्यम्‌ । 

प्रतिद्रव्यमनेकत्वे विशेषाणां परस्परं भेदेन भाव्यम्‌ । भेदाविनाभूतत्वादनेकत्वस्य । 
तथा च भिन्नानां द्रव्याभेदे द्रव्यस्यापि भेदप्रसङ्ग इत्यत आह परस्परेति । परस्पर- 
विरोषवत्त्वेनैवानेकत्वं सम्भवति । विशेषस्य भेदकार्यकारिताया उक्तत्वादिति भावः । 


विशेषाणामपि विरीषान्तराङ्गीकारेऽनवस्थेत्यत आह स्वनिर्वाहकतेति । पूर्व 
द्रव्येण विरोषस्याभेदचिन्ता इदानीं तु परस्परमिति स्फुटोऽर्थभेदः । सर्व चैतद्विरोष- 
स्वरूपसाधकार्थापत्त्यैव सिद्धमिति न पृथक्‌ प्रमाणमुक्तम्‌ । न हि स्वयमनुपपन्नमनुप- 
पत्त्यन्तरङान्त्यै प्रभवति । किन्तु यथायथोपपद्यते तथातथैव स्वरूपग्राहिण्याऽर्थापत्त्यैव 
कल्प्यते । 


यद्यपि विरोषः प्रत्यक्षोऽपि भवति । येन प्रत्यक्षसिद्धेन' इति वक्ष्यमाणत्वात्‌ । 
तथाऽपि विप्रतिपन्नो न तन्मात्रेण बोधयितुं शक्यत इत्यर्थापत्तिरुपन्यस्तेति । 


परि०-- सोऽस्तीत्युक्त्या एक एव विदोषः सर्ववस्तुष्वनुगत इति भ्रान्तः शङ्कते ननु 
सर्ववस्तुष्विति । ऐक्यमिति । घटाद्यभिन्नविरोघाभिन्नत्वात्सर्ववस्तूनां यो यदभिन्नधर्माभिन्नः स 
तदभिन्न इति व्याप्तेरिति भावः । असम्भावनानिरासायाह अनन्ता इत्युपळक्षणमिति । अपौन- 
रुक्त्यायाह पूर्वमिति । 'विरोषतद्वतोश्च' इत्यादावित्यर्थः । सर्व चेतत्‌' इत्याद्युक्तं व्यनक्ति न हीति । 
येनेति । येन प्रत्यक्षसिद्धेन व्यवहारोऽखिलो भवेत्‌ । भावाभावविभागेन यं विना न कथञ्चन । 
एतादूरो विहोषेऽस्मिन्‌ को द्वेषो वादिनां भवेत्‌’ इति वैशेषिकनये वक्ष्यमाणत्वादित्यर्थः । 


यादु०-- सोऽस्तीत्येकवचनेन श्रान्तः शङ्कते ननु सर्वेति । ननु पूर्वमेकस्यैव विदोषस्योक्तत्वात्ते विशेषा 
इति बहूनां परामर्दः कथमित्याराङ्कायां न बहुत्वस्य परामर्श: । किन्तु विशेषस्वरूपस्यैवेत्याह ते प्रकृतस्बरूपा इति । 
यत्र यावन्त इति । इदं च भगवदितरचेतनज्ञेयविहोषानपेक्ष्यैवोक्तम्‌ । अतो घटादावपि स्वभिन्नानां सूक्ष्मरजसां 
कालक्षणानामीश्वरगुणानां चानन्तानां सत्त्वात्‌ । तत्प्रतियोगिकत्वरूपानन्तविरीषवििष्टभेदात्मकत्वेनानन्त- 
विशेषप्राप्येदमनुपपन्नमिति चोद्यानवकाश इति ध्येयम्‌ । यद्वा । तत्तत्प्रतियोगिकत्वानामनन्तत्वेऽपि तेषां 
भेदधर्मत्वेन प्रतिद्रव्यं च भेदस्यैकत्वेन घटादौ द्रव्येऽनन्तमेदकार्याणामभावः । अनन्तपरमाणुकालसम्बन्धस्यापि 
अनित्यघटादावभावात्‌ । यद्यपीश्वरानन्तानन्तरूपगुणकर्मसम्बन्धः सर्वस्याप्यस्ति । तथाऽपि तत्तन्निरूपितत्वाना- 
मनन्तत्वेऽपि न सम्बन्धानन्तत्वम्‌ । भेदवदनन्तप्रतियोगिकत्वस्यैकस्यापि सम्बन्धस्योपपत्तेः । प्रतियोगिभूत- 
गुणकर्मसु भेदाभावाच्चेति द्रष्टव्यम्‌ । 

वं०प०--- प्राप्तं तर्हीति । यद्यदभिन्नाभिन्नं तत्तेनाभित्नमिति व्याप्तेरित्यर्थः । महानित्यादि । महत्त्वादि- 
धर्मवान्‌ । “सन्ति वस्तुष्वशेषतः’ इति वक्ष्यमाणं 'विरोषास्तेऽप्यनन्ताश्च' इत्यनन्तरं सम्बध्यत इत्याशयेन 
योजयति तेऽप्युक्तलक्षणा विरीषा इत्यादि । मूळे 'स्वनिर्वाहकतायुक्ताः सन्ति’ इत्यस्य स्वनिर्वाहकत्वरूप- 
धर्मयुक्ता: सन्तीत्यर्थो द्रष्टव्यः । भेदप्रसङ्ग इति । अनेकाभिन्नत्वादिति भावः । 


आनन्दः ननु सर्ववस्तुष्विति । तथा च घटाभिन्नस्य विशेषस्य पटाभिन्नत्वे घटपटयोरप्यैक्यं 
स्यादिति भावः । आकस्मिकत्वेति । कारणाभावेऽपि कार्यं स्यादित्यर्थः । नन्वेकस्मिन्वस्तुनि अनन्तविशेषा - 
ङ्गीकारो न युक्तः । प्रयोजनाभावादित्यत्राह अनन्ता इतीति । ननु पूर्वं विरोषाभेदचिन्ता इदानीमपि सैवेत्यतः 
पौनरुत्तममत आह पूर्वमिति । स्वरूपग्राहिण्याऽर्थापत्त्येति । यथाभूतविशेषस्वरूपग्राह्यार्थापत्त्येत्यर्थः । 


श्रीनिधि०--- ततश्चेति । आकस्मिकत्वमित्यर्थः । अनन्ता इत्युपलक्षणमिति इदं चानन्त्यतारतम्या- 
पेक्षया उक्तम्‌ । न तु क्कचिद्‌ व्यवहाराणामितत्वाभिप्रायेण । सर्वत्रापि सर्वज्ञानां अनन्तव्यवहारसम्भवादिति 
द्रष्टव्यम्‌ । परस्परविरोषवत्त्वेनैवेति । तत्तद्रूपविरोषवत्त्वेन । न तु विरोषान्तरमिति द्रष्टव्यम्‌ । अभिसन्धि- 
मजानस्य शाङ्कापरिहाराय मूलमिति भावेनाह विशेषाणामपि इति । 


वा०चं०--- सोऽस्तीत्येकवचनाड्भान्तः शाङ्कते नन्विति । न चैवं सोऽस्तीत्यनेन विरोध इत्यतः 
शङ्कामूळ विघटयति सोऽस्तीतीति । एकस्मिन्नप्यनेकविदोषप्रतिपादनपरतया विदोषास्तेऽपीत्येतदेव योजयितुं 
तद्व्यावर्त्यशङ्काँ दर्शयति नन्त्रिति । नन्वीश्वरस्यानन्तधर्मवत्त्वात्तत्र तावद्विरोषसत्त्वेऽपि नाहोषवस्तुष्वनन्तविरोषा 
इत्यत आह अनन्ता इत्युपळक्षणमिति । सङ्गाहकमुपलक्ष्यतावच्छेदकमाह यत्रेति । 'विदीषतद्वतोश्चैव स्वनिर्वा- 
हकता भवेत्‌' इत्यनेनापाततः प्राप्तां पौनरुत्तयदाङ्कां परिहरति पूर्वमिति । ननु प्रतिज्ञामात्रेण भाष्यकारेणोक्तं 
'विशीषास्तेऽपि' इत्यादि प्रमाणानुक्तौ कथं सिद्धयतीत्यत आह सर्वं चैतदिति । प्रथमप्राप्तप्रत्यक्षपरित्यागे- 
नार्थापततयुत्तया प्राप्तां भाष्यकारस्याचातुरी परिहरति यद्यपीति । 


बा०र०--- समुदायापेक्षयेति मूलम्‌ । विप्राणां भोजनमित्यादिवदिति योज्यम्‌ । नारीषवस्तुष्वनन्त- 
विशेषा इति । न च घटादिष्वप्यनन्तभगवद्रूपादिसंयोगवैशिष््यनिर्वाहायानन्तविहोेषाणामावइयकत्वात्‌ कथं तेषु 
वस्तुषु तेषामानन्त्याभाव इति वाच्यम्‌ । अनन्तज्ञानादिधर्मानादाय विष्णुरनन्तघर्मं इतिवद्धटादावुक्तसम्बन्धा- 
नेकत्वमात्रेण अनन्तधर्मा घटादिरिति व्यवहाराभावात्‌ । निरूपकभेदसद्भावेऽपि संयोगादेः संयोगत्वादिना 
क्रोडीकारसम्भवेनानन्त्यप्राप्तेश्च । भगवति तु क्रोडीकृता एव ज्ञानादयो धर्मा अनन्ता इति न तत्साम्यम्‌ । 
कि्चैवं प्रत्येकमपि संयोगाद्यानन्त्यस्यापि भगवति सत्त्वेन भगवति धटादितोऽपि अनन्ता विरोषाः सिद्धाः । 
तस्मात्‌ संयोगत्वादिना संयोगादिकं क्रोडीकृत्य घटादौ कतिपयधघर्मविरिषष्टत्वमेवेति विशेषा अपि तन्निर्वाहका 
अल्पा एव । नानन्ताः । भगवति तु क्रोडीकृता एवानन्तघर्मा इति तद्वैरिषष्टयनिर्वाहका अनन्ता एव विशेषा इति 
युक्तमिति ज्ञेयम्‌ । एवं च यत्र यावन्त इत्युत्तरमूलमपि व्याख्यातं भवति । 

सब्व्र०-- ननु विशेषतद्वतोश्वैव' इत्यनेनैव स्वनिर्वाहकत्वस्य प्रतिपादितत्वेन पुनः 'स्वनिर्वाहकता 
युक्ताः' इत्यनेनापि स्वनिर्वाहकत्वस्यैव प्रतिपादनात्‌ पौनरुत्तयमित्यत आह पूर्व द्रव्येणेति । तथापि पूर्व 
विशेषस्य द्रव्येणाभेदमङ्गीकृत्य तत्र विशेषविशेषिभावनिर्वाहकस्वनिर्वाहकत्वमुपपादितम्‌ । इदानीं परस्पराभेद- 
मङ्गीकृत्य तत्र भेदकार्यनिर्वाहार्थ स्वनिर्वाहकत्वमुपपादितमिति न दोष इति भावः । 


विठ्ठल०--- सोऽस्ति वस्तुष्वरोषत: इत्येकवचनोत्तया एक एव विशेषः सर्ववस्तुगत इति श्रान्तः शङ्कते 
नन्विति । घटपटादावेकस्मिन्‌ धर्मानन्त्यासम्भवादाह अनन्ता इत्युपलक्षणमिति । यद्यप्येकैकस्मिन्‌ स्वान्या- 
पदार्थगतभेदप्रतियोगित्वमपर्यवसिताणुतराणुतमादिकालसम्बन्धादयो5नन्ताः सन्ति । तथापि भेदप्रति- 
योगित्वादेरेकजातीयतया तदविवक्षया रुपरससङ्क्यापरिमाणक्रियाजातिलक्षणविशेषविवक्षया यत्र यावन्त 
इत्युक्तमिति ध्येयम्‌ । सर्व चैतदित्युक्तं विशदयति न हि स्वयमिति । विरोषः प्रत्यक्ष इति । पटशौकृथयो 
रूपरूपित्वादिप्रकारकवैलक्षण्यं प्रत्यक्षसिद्धमिति भावः । 


॥ इति 'मायिमतोक्तलक्षणसूत्रारम्भानुपपत्तौ' , “विरोषाङ्गीकारे लक्ष्यलक्षणव्यवहारोपपत्तौ' 
विरोषाङ्गीकारे सकलवस्त्वैक्यापत्तिपरिहारः ॥ 


ॐ + % 


॥ अथ “मायिमतोक्तलक्षणसूत्रारम्भानुपपत्तौ’, “विरोषाङ्गीकारे लक्ष्यलक्षणन्यबहारोपपत्तो' 
विशेषसाधनोपसंहारः॥। 


५५ सु०-- यदर्थं तदैक्यस्येत्यादिना सर्ववादिभिर्विरोषोऽङ्गीकारितस्तदिदानीमाह 


अत इति । 


अनु०--- अतोऽनन्तगुण ब्रह्म निर्भेदमपि भण्यते ॥ 
निर्भेदमपि ब्रह्म अतो विशेषसामर्थ्यादनन्तगुणं भण्यत इति । 


यत्परेण पृष्टं लक्ष्यळक्षणयोर्भेद इत्यादि तस्येदमुत्तरम्‌ ब्रह्म निर्भेदमिति । 
यदत्रोक्तमनेकळक्षणाभिन्नस्यानेकत्वप्रसङ्गः, ळक्षणानां वाऽनेकत्वानुपपत्तिः, शब्दपर्यायत्वं, 
गुणगुणित्वाद्यनुपपत्तिरिति; तस्योत्तरं, निर्भेदमप्यतो विरीषाद्गुणानामनन्तत्वं, ब्रह्मण - 
श्वेकत्वम्‌, अनन्ता गुणा अस्येति गुणगुण्यादिभावः, ब्रह्म च गुणाश्चेत्यपुनरुक्तभणनं च 
युज्यते इति । 


परिमळाय्युपेता [अ.१, पा.१, अ.२ 


अत्र जगजन्मादिकारणत्वमिति वक्तव्ये अनन्तगुणम्‌ इति वचनमिद सूत्रमनन्त- 
गुण(वत्‌)त्वमेव ब्रह्मणो लक्षणमभिप्रेत्य तत्साधनाय जगजन्मादिकारणत्बलक्षणं प्रति- 
पादयितुं प्रब्गत्तमिति सूचयितुम्‌ । 


तदेव जगजन्मादिकारणत्वस्य स्वळक्षणत्वे बाधकाभावान्न तटस्थत्वकल्पनं 
युक्तमिति सिद्धम्‌ ॥ 


` परि०- भणनमिति । कथनमित्यर्थः । 


आनन्दः तथापि परकृतलक्ष्यलक्षणभावानुपपत्तिराङ्कायाः कः परिहार इत्यतस्तं वक्तुमाह यदर्थमिति । 
अत्र जगजन्मादिकारणत्वमितीति। तस्यैव स्वलक्षणत्वाभावनिरासस्य कृतत्वादिति भावः । 


बा०्चं०- एवं योग्यमन्वयं प्रदर्श्य पक्षपरिग्रहतदूषणपरिहारभाष्यांशौ विविच्य दर्शयति यत्परेणेति । 
वक्तव्य इति । सूत्रानुसारात्स्वोपक्रमानुसाराच्चेत्यर्थः । 


विट्टल०-- अबाधिताभेदानुभवादौ सति प्रतीयमानं वैलक्षण्यं हि विरोषः । अभेदानुभवाभावे वैलक्षण्यं 
भेदः इति तत्त्वविदः । “लक्ष्यलक्षणयोर्भेदोऽभेदो वा यदि वोभयमि”ति । परेण लक्षणस्य तटस्थतासिद्धये पृष्टे 
प्राप्तपक्षदूषणे च कृते तदैक्यस्य गतिरेव न विद्यत इति प्रतिबन्द्या परपक्षो विकल्प्य दूषितः । तथापि स्वाभ्युपगत 
पक्षः क इति न ज्ञायते इत्यतो निर्भेदमित्यनेन अभेदपक्षो ज्ञायत इत्याह यत्परेण पृष्टमिति । उत्तरप्रकारं विशद- 
यितुमाह यदत्रोक्तमिति । 


र ॥ इति “मायिमतोक्तळक्षणसूत्रारम्भानुपपत्तौ' , * विहेषाङ्गीकारे लक्ष्यलक्षणव्यबहारोपपत्तौ’ 
छ विशेषसाधनोंपसंहारः ॥। 
% ५2८ > 
॥ अथ “मायिमतोक्तलक्षणसूत्रारम्भानुपपत्तौ' , “विशेषाङ्गीकारे लक्ष्यलक्षणव्यवहारोपपत्तौ' 
बिशेषसाधनस्य उपपादनम्‌ ॥। 

५६ सु०-- “अत्राह । किमर्थं लक्ष्यलक्षणयोरभेदमड्रीकृत्य विरोषबलळेन सर्वव्यवहार- 
समाधान क्रियते, भेद एव कस्मान्नाङ्गीक्रियते; गुणगुणिभावस्तु समवायसम्बन्धा- 
द्वविष्यति । यदि च सूत्रकारेण समवायो निराकरिष्यत इति नाड्रीकारार्हस्तदा गुण- 


- 

। 
2 

र 
A 
चि ॥ 
3 
६१ 


२१७ 
2 % 
28). 
1 
७ 

1) 

१] 

छ EA 
र 

३ 
॥4 

| 3 | 
१ को 

kd 
> 
५ 


fhe cul 002“. आ. “ळ्या ims गन 


i 
जन्माधिकरणम्‌) श्रीमन्र्यायसुधा २६५३ 


गुणिनोरेब स कश्चित्ताटशः स्वभावभेद इत्यङ्गीकरणीयम्‌; न हि पटादौ भेदाभावेऽपि 
विरोेषबलाद्वयवहारविरोषदर्दानमात्रेण ब्रह्मण्यपि तथा कल्पयितुं युक्तम्‌, निश्चायक- 
प्रमाणाभावात्‌ । निश्चायकप्रमाणोपन्यासार्थं हि सम्भावना कल्प्यते, यथाऽऽहुः 'सम्भा- 
वितः प्रतिज्ञाया अर्थः साध्येत हेतुना । न तस्य हेतुभिस्त्राणमुत्पतन्नेव यो मृतः' इति, 
न पुनः सम्भावनैवार्थ(स्य)साधिकेत्यत आह एबं धर्मानिति । 


अनु०--- एवधर्मानिति श्रुत्या तदभेदोऽप्युदीर्यते ॥ 


अपिइान्दाद्विरोषोऽपि । अत्र हि ब्रह्मधर्माणां पृथकृदर्शननिन्दया5भेदो5वगम्यते । 
धर्मानिति च धर्मबहुत्बोक्त्या सविरोषत्वम्‌ । न च धर्मानित्यनुवादमात्रं श्रुतिं विना 
तदसिद्धेः । मूलश्रुत्यङ्गीकारे सैव विङोषाभिधात्री भविष्यतीति प्रमितमेतन्निर्भेदमेव ब्रह्म 
विशेषबलादेव नानाव्यवहाराळम्बनमिति । 


गु०दी०-- पृथग्दर्शननिन्दया5भैदोञवगम्यत इत्यत्र 'नेह नानास्ति किञ्चने"ति पूर्ववाक्ये ब्रह्मणि 
| भेदाभावस्य समर्थनाद्भेददर्हाननिन्दा मिथ्यादृष्टित्वेनैव न तु न नग्नां ख्रियमुद्वीक्ष्येत' इतिवत्‌ निषिद्धत्वमात्रा- 
दित्यूह्यम्‌ । 


यादु०- पटादौ भेदाभावेऽपि विरोषबलाद्भेदव्यवहार इत्यस्तु प्रमितत्वात्‌, न ब्रह्मणि; तत्र भेदेनैव 
व्यवहारोपपत्तौ सविरीषाभेदकल्पकाभावादिति मन्वानमुत्थापयति अत्राहेति । लक्ष्यलक्षणयोरिति । इदमुप- 
लक्षणम्‌ । गुणगुणिनोरित्यपि द्रष्टव्यम्‌ । प्रकृते ब्रह्मणीति रोषः । स्वभावभेद इति । स्वरूपसम्बन्धविरोष इत्यर्थः । 
तथा च ब्रह्मणि गुणभेदेऽपि स्वरूपसम्बन्धविदोषेणैव गुणगुणिभाव इति भावः । ननु घटादौ सविरोषामेदस्य 
समर्थितत्वाद्रह्मण्यपि तथैव कल्पनीयं सम्भावितत्वात्‌, सम्भावनया अपि विप्रतिपन्नार्थसिद्धेलोके बहुलमुप- 
ठम्भात्‌, इत्यत आह न हि पटादाविति । अनुवादमात्रमिति । तथा च न धर्मबहुत्वे तात्पर्यं यदर्थं विशेष: 
कल्पनीय इति भावः । 


॥ ह ४ रट शं र हट ३ 
- १ आ ~ र. बै ति > 1 दे 
ज चल च्छ टचः [४9 ८०० ८०४३७० ८०४०० ८००० SES CRS CNS ON 


बं०प०--- श्रुतिं विनेति । प्रापतस्यैवानुवाददर्हानादीश्वरनिष्ठधर्मबरहुत्वस्य श्रुतिं विना प्राप्यसिद्धेरित्यर्थः । 
मूलश्रुतीति । ईश्वरधर्मबहुत्वप्रापकेत्यर्थः । 


आनन्दः-- ननु “एवं धर्मानि'त्यत्र धर्मभेदज्ञानस्यानर्थहेतुत्वकथनमयुक्तम्‌, प्रकृतासङ्गतत्वादित्यत- 
स्तन्निवर्त्यां शङ्का दर्शयति अत्राहेति । ननु घटादौ विशेषस्य दृष्टत्वात्तदनुरोधेनात्रापि तत्कल्पनमित्याराङ्कय 


` न १५ छडी - र्ष ७ ऑर हय टं क SA 5 >, 7? OS >, > 1% ~= =, क. ne ‘~ छु ११ 7 “प्र = टे ह? : छ? C9? व्हेळ त्य हल ` र 
तः न 3074 eo > - ०. चन्द Ss दय - n डी 

निषेधति न हि पटादाविति । निश्चायकप्रमाणाभावादिति । ज्ञानादिधर्माणां ब्रह्माभेदे निश्चायकप्रमाणाभावा- 
दित्यर्थः । मास्तु निश्चायकप्रमाणाभावस्तथापि सम्भावनयैवार्थसिद्धिः स्यादित्यत आह निश्चायकेति । 
तथापीति विरीषसिद्धिः कथमित्यत आह अपिइाब्दादिति । श्रुत्यैवोच्यत इति सम्बन्धः श्रुतिं चिनेति । 
अज्ञातस्यानुवादायोगात्‌ तज्ज्ञानस्य च प्रमाणान्तरेण सम्भवात्‌ श्रुत्यैव तत्सिद्विर्वक्तव्येत्याझायः । श्रुत्यन्तरेण 
तत्सिद्धीत्यत्राह मूळश्रुतीति । 


श्रीनिधि०- अत्राहेति । पटादौ विरोषमङ्गीकृत्य ब्रह्मणि न पुनः सम्भावनेवार्थसाधकेति वक्ष्यते । 
तत्कुत इत्यतः तत्र हेतुमाह निश्चायकप्रमाणेति । हेतुभिः औषधादिभिः । त्राणं रक्षणम्‌ । अयं दृष्टान्तः । 
विरोषाभिधात्री = धर्माभिघात्री । 


वा०चं०--- ब्रह्मतद्रणादीनामभेदे पूर्वं प्रमाणानुपन्यासादुत्तरत्र तदुपन्यासात्‌ तद्वावर्त्यतया भेदेन 
अन्यथासिद्धिदाङ्कामुत्थापयति अत्राहेति । लक्षणादीनां ब्रह्मणाऽमेदमभ्युपगम्य विरोषबलेनैव तदनुपपत्तिनिरासो 
गत्यन्तराभावाद्वा पटादौ क्ळप्ततया वा । आद्यं निषेधति भेद एवेति । ननु पटादौ भेदाभावेऽपि विशेषबलादेव 
व्यवहाराणामुपपादनादन्यत्र क्ळृप्ततया ब्रह्मण्यपि तथा कल्पना युक्तेति द्वितीयं निराह न हीति । निश्चायकेति । 
अस्याश्च सम्भावनात्वादिति भावः । सम्भावनाया निश्चायकप्रमाणोपन्यासार्थत्वे सम्मतिं दर्शयति यथाऽऽहुरिति । 
अत्र साक्षादभेदोक्तिभ्रान्तिं निराकरोति अत्र हीति । धर्मबहुत्वोत्तयेत्यत्र धर्मत्वोत्तया तेषां बहुत्वोत्तया चेत्यर्थः । 


बा०र०- सम्भावनानिश्चायकेति । सम्भावनाया यन्निश्चायकप्रमाणोपन्यासार्थत्वं तत्रेत्यर्थः । 
सम्भावनाया इति पाठस्तु स्पष्ट एवेति मङ्गलम्‌ ॥ 


॥ इति “मायिमतोक्तळक्षणसूत्रारम्भानुपपत्तौ’ , “ विशेषाङ्गीकारे लक्ष्यलक्षणन्यचहारोपपत्तिः’ 
॥ इति मायिमतोक्तस्य लक्षणसूत्रारम्भस्यैव अनुपपत्तिः ॥ 


A 4६ 


॥ अथ 'सूत्रोक्तार्थे मतान्तरोक्तार्थप्रा्तविरोधपरिहारे’ 
& परोक्तानामन्यविषयाणा स्थलान्तरनिर्देशा 4 
परोक्तानामन्यविषयाणां निराकरणस्य स्थलान्तरनिर्देदाः' ॥ 


५७ सु०-- अत्र यत्परेण जगत्कारणत्बं किं ब्रह्मणो निमित्तत्वमेव, उत उपादान- 
त्वमेव, अथ उभयमपीति विम्रश्य तृतीय: पक्षः (परि)गृहीतः । उपादानत्बं च परिणामि- 
त्वेनेति कश्चित्‌ । प्रपश्चश्रमाधिष्ठानमात्रत्वेनेत्यपरः । तदेतत्सर्वं प्रकृत्यधिकरणे निपुणतरं 
निराकरिष्यते । 

गु०दी०--- अथोभयम्‌ इत्यत्र उभयं निमित्तत्वमुपादानत्वं चेत्यर्थः । प्रकृत्यधिकरणे निपुणतरं 
निराकरिष्यत इत्युपलक्षणम्‌ । "निमित्तमात्रं तत्रात्मा निर्गुणः पुरुषर्षभे'ति भागवतवाक्ये स्पष्टमुपादानत्वस्य 
मात्रहाब्देन व्यावर्तत्वादित्यपि द्रष्टव्यम्‌ । 


यादु०- नन्वत्र निर्णीतं जगत्कारणत्वं यदि पररीत्योपादानत्वरूपम्‌ । तहिं न तेन गुणपूर्णता सिद्धयति । 
तस्य च परिणामरूपत्वेऽल्पगुणजगदभेदेनाल्पगुणप्राप्तेः । श्रमाधिष्ठानरूपत्वे तु गुणानामेवाप्राप्तिदूरै तत्पूर्णत्वस्य; 
इत्यत आह अत्र यत्परेणेत्यादिना । अत्र यद्यपि मायावादिनाऽत्रायं विमर्दो न स्पष्टमभिहितः किन्तु प्रकृत्यधिकरण 
एव । तत्रापि ब्रह्म किं निमित्तमेवोतोपादानमपीति द्विकोटिक एव विमर्श: प्रदर्शितो न त्रिकोटिकः । तथाऽपि 
तदभिप्रेतानुवादो व्यावृत्तिकारान्तरोक्तो वा त्रिकोटिको विमर्शोऽत्र प्रदर्शित इति द्रष्टव्यम्‌ । 


आनन्दः-- परोक्तां रचनां दूषयितुमाह अत्र यदिति । 


श्रीनिधि०-- निराकर्तव्यांदो न्यूनतामादाङ्कय परिहरति अत्र यत्परेणेत्यादिना । तदेतत्सर्वमित्यादि । 
अतो नेह पुनर्निराकार्यमिति । न न्यूनतेति भावः । | 


वा०चं०--- अत्र परेण विरुद्धप्रमेयान्तरे प्रतिपादितेऽपि तदनिरासप्रयुक्तां भाष्यकारस्य न्यूनतां निरस्यति 
अत्रेति । 


विट्टल०--नन्वत्र निर्णीतं जगत्कारणत्वं पररीत्योपादानरूपं चेत्‌ तहिं न तेन गुणपूर्णता सिद्धयति । तस्य 
परिणामित्वेऽल्पगुणजगदभेदेनाल्पगुणत्वप्राप्तेः । विश्वविवर्ताधिष्ठानत्वरूपतायां तु न गुणानां प्रसक्तिः गुणपूर्णता तु 
दूरोत्सारितेत्यत आह अत्र यत्परेण जगत्कारणत्वमित्यादिना ॥ 


चषकः अत्राद्वैतवादिप्रदरितिप्रतीतप्रमेयान्तराप्रतिविहितिनियन्त्रितभाष्यकृन्यूनतापरिजिहीर्षया तदनु- 
वदति अत्र यत्परेणेति। प्रतिविधत्ते तदेतदिति । 


॥ इति '“सूत्रोक्तार्थ मतान्तरोक्तार्थप्रा्तविरोधपरिहारे' 
परोक्तानामन्यविषयाणां निराकरणस्य स्थलान्तरनिर्देशः॥ 
॥ इति “सूत्रोक्तार्थे मतान्तरोक्तार्थप्राप्तविरोध’ स्य परिहारः ॥ 


म परिमळायुपेता [ अ.१, पा.१, अ.२ 
k ॥ अथ अधिकरणार्थोपसंहारः ॥ | | 
[|| ५८ सु०--- तस्मादुक्तळक्षणद्वयोपपन्नं ब्रह्म नारायणाख्यं मुमुक्षुणा जिज्ञास्यमिति | 
£ स्थितम्‌॥ वीण 
१5 परि०--- कण्ठोत्तमार्थिकं चाधिकरणार्थ फलोत्तयोपसंहरति तस्मादिति । जगजन्मादि- || 
हेतुत्वानन्तगुणत्वरूपलक्षणद्वयेत्यर्थः ॥ |, 
चषक:-- एतन्नयार्थ निगमयति तस्मादिति । b 

॥ इति जन्माधिकरणम्‌ ॥ 

॥१-१-२॥ 

रि > काट + 
१ : 

व 
2 


/ 
७ 
भव 
र 
0 
७ 
जू 
७ 
५ द्‌ 
Pp रि 
।॥ 
~ 
6 
॥ | 
oy 
> 
Se 
< 
~ 
|: 


(डक 


अ क्‌ 
०७ ak 


॥ अथ शास्त्रयोनित्वाधिकरणम्‌ ॥ 
॥ १-१-३॥ 


॥ अथ जगज्जन्मादिकारणत्वरूपस्य जिज्ञास्वब्रह्मलक्षणस्य सूत्रकारोक्तमतिव्यास्यभावकथनम्‌॥ 
॥ तत्रादौ तछृक्षणस्य सूत्रकारोत्ता अतिव्यासिराङ्का तत्परिहारश्च 


५९ सु०-- जगज्जन्मादिकारणत्वं परब्रह्मणो विष्णोळक्षणमभिहितम्‌ । तस्य हर- 
हिरण्यगर्भादिचेतनेषु प्रधानाद्यचेतनेषु च पाशुपताद्यागमानुमानावष्टम्भेनातिव्यासि- 
माशङ्कय अत्र परिहरति भगवान्‌ सूत्रकारः ॥ 


परि०--- पूर्वेणाधिकरणेनास्याधिकरणस्य सङ्गतिफले आह जगदिति । परिहरतीति । 
शास्जरूपप्रमाणोत्तयेति योज्यम्‌ । 


आनन्दः-- ननु द्वितीयसूत्रे लक्षणस्योक्तत्वादत्र सूत्रे तस्यातिव्यात्यादिनिरास एव कृतः । ब्रह्मणः 
झास्नप्रतिपाद्यत्वकथनं प्रकृतानुपयुक्तमित्यत्राह जगज्ञन्मेति । ननु हरादिषु लक्षणस्यातिव्या्तिः । शास्त्रप्रति- 
पाद्यत्वेनेव तेषां इत्याराङ्कघ परिह्वियते । उत्तरसूत्रेऽपि तत्प्रतिपादनात्पौनरुत्तयमित्यत आह पाशुपतादीति । तथा 
चात्र पाझुपताद्यागमावष्टम्भेन अतिव्यापिराङ्का तत्र तु शास्त्रावष्टम्भेनेति । न पुनरुक्तिरिति भावः । 


वा०्चं०-- अधिकरणप्रतिपाद्यस्य सङ्गतेश्च स्पष्टत्वात्ूर्वपक्षायुत्तया ज्ञातुं शक्यत्वाच्च भाष्यकारानुक्त- 
मधिकरणप्रतिपाद्यं ससङ्गतिकमाह जगदिति । उक्तलक्षणस्यातिव्याप्तिपरिहारेण समर्थनादनन्तरसङ्गतिरिति भावः । 


बा०र०--- अघिकरणेति । ज्ञातुं राक्यत्वाच्चेत्यन्तं भाष्यकारानुक्तत्वे हेतुः । सङ्गतेरस्पष्टत्वात्तां दर्शयति 
उक्तेति । 


विठ्ठल०--- पूर्वाधिकरणसङ्गतिं दरयति जगज्ञन्मादीति । 


चषक:--- प्रकृतनयप्रतिपाद्प्रमेयस्य प्राक्तननयनिरूपितेतनयाधिकरणसङ्गतेश्च प्रौढमतीनां सुगमतया 
पूर्ववादिमतप्रवर्तनादिना सुप्रतिपदतया च भाष्यकारानभिहितत्वेऽपि तादृड्मतीतरसुप्रतिपदत्वाय तादृशसङ्गति- 
विरोषिततादुराप्रमेयमभिधत्ते जगदिति । तथा च पूर्वनयनिरूपितेतन्नयवृत्तिराक्षेपिकी सङ्गतिरिति भावः। 


परिमळायुपेता [ अ.१, पा.१, अ.३ 


॥ अथ दौैचायागमबलादतिन्यापिइाङ्का ॥ 


६० सु ० तत्र पूर्वपक्षमारचयति शैवाचेति । 


अनु०--- इौवाद्यागमसम्प्रासहष्टगेन फलेन तु॥ 
ग तद्वाक्योपमयाऽन्यञ्च प्रमाणत्वेऽनुमीयते। 
ईशावाक्यत्वत 


___ हशिवेन रचितः शैवः । आदिग्रहणाद्विरण्यगर्भादिरचिता गृह्यन्ते । तैः सम्प्राप्त 
तदुक्तसाधनानुष्ठानसम्प्रासम्‌ । हृष्टं दृष्टिः प्रत्यक्षमिति यावत्‌, तत्सिद्धं दृष्टगम्‌ । 
फलेन तु तद्वाक्यस्य प्रामाण्यमनुमायेति रोषः । प्रमाणंत्व इति विषयसप्तमी ॥ 
हष्टफलार्थं साधनानि विदधद्वाक्यं तावत्‌ प्रमाणतयाऽनुमीयते । केन लिङ्गेन, फलेन । 
तस्य पक्षासम्बन्धिनोऽनुमापकत्वं कथमित्यत उक्तं रैवायागमसम्प्राप्तेति । अज्ञाना- 
सिद्धिं परिहर्तुमुक्तं दृष्टगेनेति । तुराव्दोऽनुमानद्वये हेतुविरीषद्योतकः । ईशवाक्यत्वत 
इत्यत्रादिशब्दो योज्यः। 


अयमर्थः । द्विविधो हि रिवप्रणीत आगमः । कश्चित्‌ प्रत्यक्षयोग्यसम्पदादिफल- 
मुदिय साधनानि विदधत्‌ । अपरस्तु स्वर्गापवर्गाय्यप्रत्यक्षफलानि विदधानः शिवस्य 
जन्मादिकारणत्वसर्वज्ञत्वसर्वराक्तित्वसत्यसङ्कल्पत्वायरोषगुणपूर्णत्वं निरवद्यत्वं च 
प्रतिपादयति ॥ तत्रायस्तावत्प्रमाणम्‌ । तदुक्तसाधनानुष्ठाने सति प्रत्यक्षत एव फल- 
दर्शनात्‌ । तदयं प्रयोगः । विमत आगमः प्रमाणं सफळप्रबृत्तिजनकत्वात्‌ चरक- 
सुश्रुतादिवत्‌ । यद्यप्रमाणमभविष्यत्‌ न समर्था प्रब्ृत्तिमकरिष्यद्विप्रलङम्भकवाक्यवत्‌ । 
तदुक्तम्‌ 'प्रमाणतोऽर्थप्रतिपत्तौ प्रबृत्तिसामर्थ्यादर्थवत्प्रमाणम्‌' इति ॥ ततश्च तत्प्रणेतुः 
शिवस्य परमापतत्वमवधार्य तद्दृष्टान्तेन तत्प्रणीतस्य द्वितीयस्याप्यागमस्य प्रामाण्य- 
मवसीयते । अत्र च प्रयोगः । विप्रतिपन्न आगमः प्रमाणं रिववाक्यत्वात्सम्प्रतिपन्न- 
वदिति । विपक्षे शिवस्यानापत्वप्रसङ्गी बाधकः ॥ तदेवमनुमितप्रामाण्येन शौवागमेन 
रिवस्य जगजञन्मादिकारणत्व(स्य)ाभिधानान्नेदं लक्षणं विष्णोरुपपद्यत इति दीवा: । 

अनयैव दिशा तत्तदागमप्रामाण्य प्रसाध्य तत्तद्ेवतावादिना प्रत्यवस्थानानि 
द्रष्टव्यानि ॥ 


परि०--- भावे निष्ठेत्युपेत्याह हृष्टं दृष्टिरिति । केन लिङ्गेनेत्यस्योत्तरं फलेनेति । इत्यत 
उक्तमिति । फलजनकसाधनबोधकत्वरूपसम्बन्धसिद्धचर्थमुक्तमित्यर्थः । अनुमानद्वय इति । दृष्टान्ते 
दाष्टान्तिके च प्रामाण्यसाधकानुमानद्वये यथाक्रमं सकळप्रवृत्तिजनकत्वरिववाक्यत्वरूपहेतुविरोषर 
इत्यर्थः । चरकेति । वैयग्रन्थविरोषः । विपक्षे बाधकतर्कमाह यदीति । न्यायसूत्र(भाष्य)सम्मतिमाह 
तदुक्तमिति। | 


गु०दी०-- चरकसुश्नुतादिबत्‌ इत्यत्र चर गतिभक्षणयोः “शु पाके’ इति धातुभ्यां अक्षणयोग्यौषध- 
विधायकं वाक्यं चरकम्‌ । वाताजीर्तिव्याधिपरिहारार्थमङ्गविशेषे दाहप्रतिपादकं सुश्रुतम्‌ । आदिपदेन शस्रवैद्- 
ज्योतिरदास्जादिकमुच्यते । 


यादु०- ननु दौवाद्यागमेत्यत्र न कर्मधारयः । रिवादिभ्योऽणित्यनेनापत्यार्थे शिवादिभ्यो5ण्‌- 
प्रत्ययस्य विहितत्वेनागमानां चानपत्यत्वेन सामानाधिकरण्याभावात्‌ । षष्ठीतत्पुरुषत्वे तु शिवाद्यपत्यकृतानां 
स्कान्दादीनामेव प्राप्त्या पाशुपतायप्राप्िप्रसङ्गात्‌ । अतः कथमेतदित्यत आह शिवेन रचित इति । तथा चात्र 
नापत्यार्थकोऽयमणप्रत्ययः । किन्तु 'कृते ग्रन्थे’ इत्यनेन विहितस्तत्कृतग्रन्थार्थकोऽणुप्रत्यय इति भावः । 
कर्मणि प्रत्यये त्वेतद्वयर्थमतो व्याचष्टे दष्टं दृष्टिरिति । अनुमानद्वय इति । अनुमानद्वयकरण इत्यर्थः । अनुमान- 
द्वयकरणे तु दाब्दसूचितं हेतुविरीषं दर्शयति द्विविधो हीति । तथा च शिवप्रणीतागमस्य द्वैविध्यमेवानुमान- 
द्वयकरणे हेतुरिति भावः । चरकसुश्रुतौ वैद्यकग्रन्थविरेषौ । अत्र न्यायभाष्यसम्मतिमाह तदुक्तमिति । अत्र 
प्रमाणमर्थवदिति नित्ययोगे मतुप्‌ । नित्यता चाव्यभिचारिता । तेनार्थाव्यभिचारीत्यर्थः । अत्र हेतुः प्रवृत्ति- 
सामर्थ्यात्‌ । समर्थप्रवृत्तिजनकत्वात्‌ । प्रवृत्तिजनकत्वं तु न प्रमाणस्य साक्षात्‌ किं त्वर्थप्रतिपत्तिद्वारेणेत्याह 
प्रमाणतोऽर्थप्रतिपत्ताविति । अर्थस्यापेक्षितोपायताप्रतिपत्तिश्चार्थप्रतिपततिराब्देनेह विवक्षिता तस्यामित्यर्थः । 


आनन्दः ननु अतिव्यासिमाशङ्कय परिहरतीत्ययुक्तम्‌ । रीवादीत्यत्रातिव्याप्तिमनुपपाद्य प्रामाण्य- 
मात्रस्यैव व्युत्पादनादित्यत अतिव्यापतिसमर्थनार्थमेव तत््रामाण्यव्युत्पादनमित्याहायेनाह तत्र पूर्वपक्षमिति । 
ननु शैवेत्यस्य हिवप्रतिपादक इत्यर्थः । शिवप्रतिपादकत्वं च एको रुद्रो न द्वितीयोऽवतस्थेत्यादिवेदस्याप्यस्ति । 
तथा च तस्य प्रामाण्यव्युत्पादनमयुक्तम्‌। अविप्रतिपत्तेरित्यत आह शिवेनेति । फलसाधनेरेव फलप्राप्तिनगिमै- 
रित्यतो मध्यमपदलोपितत्पुरुषं मनसि निधायाह तदुक्तेति । दृष्टशब्दस्य पदार्थपरत्वात्फलस्य च तद्गतत्वा- 
सम्भवादाह हृष्टं हष्टिरिति । ब्रह्मागमस्यापि इहावाक्यत्वेन प्रामाण्यसाधने स्वरूपासिद्धिरित्यत आह ईशेति । 


२६६० परिमळायुपेता [ अ.१, पा.१, अ.३ 


ननु सर्वस्याप्यागमस्यैकप्रकारत्वात्सर्वस्यापि फलसंवादेनैव प्रामाण्यानुमानं कर्तव्यम्‌ । तद्वाक्योपमया अन्यस्य 
प्रामाण्यव्युत्पादनमयुक्तम्‌ । किञ्चानुमानप्रकारोऽपि कथमित्यत्राह अयमर्थ इति । तावच्छब्दः क्रमापेक्षः । 
अप्रयोजकत्वं परिहरति यद्यप्रमाणमिति । स्वोक्तार्थे न्यायसूत्रसम्मतिमाह तदुक्तमिति । प्रमाणतो निर्दुष्टकरणा- 
दर्थप्रमितौ सत्यामपि यावत्प्रवृत्तिसामर्थ्यमवगम्यते न तावत्प्रमाणमर्थवत्‌, सफलप्रवृत्तिजनकत्वादेव प्रामाण्याव- 
सायादित्यर्थः । 


श्रीनिधि०-- प्रमाणत्वे पक्षे अनुमीयत इति प्रतीयत अत आह विषयसप्तमीति । अनुमितौ 
वाक्यनिष्ठप्रामाण्यविषय इत्यर्थः । प्रमाणतोऽर्थप्रतिपत्ताविति । प्रमाणतः अर्थप्रतिपत्तौ अर्थलाभे सति 
प्रवृत्तिसामर्थ्यात्‌ समर्थप्रवृत्तिजनकत्वलिङ्गेन अर्थवत्‌ अर्थविषयकज्ञानकरणमिति यावत्‌, प्रमाणं प्रमाण- 
त्वाभिमतम्‌ अर्थवद्याथार्थ्यमिति साध्यत इत्यर्थः । 


वा०चं०--- 'शिवादिभ्योऽण्‌’ इत्यपत्येऽणो विधानात्प्रकृते च तदर्थानुपयोगात्तत्कृतग्रन्थेऽत्र दिव- 
शब्दादण्‌ द्रष्टव्य इत्याह शिवेनेति । (कृते ग्रन्थे इत्यनेन सूत्रेण तत्कृते ग्रन्थेऽस्मिन्र्थे । अत्र दीवेत्यत्रेत्यर्थः) । 
आगमानां फळं प्रति कारकत्वाभावादाह तदुक्तेति । फळेनेत्यस्य॒ प्रमाणत्वेऽनुमीयत इत्यनेनान्वयस्य 
जगत्कारणत्वाद्यदृष्टार्थवाक्ये फलेन प्रामाण्यानुमानासम्भवेन बाधिततयेदावाक्यत्वत इति हेत्वन्तरोत्तयनुपपत्तेश्च 
ृष्टार्थवाक्यप्रामाण्यासाधने तद्वाक्योपमयेत्यस्यानुपपत्तेश्च फलेन त्तवित्यस्यानन्तरं योग्यमध्याहरति फलेन 
त्विति । एवं पदार्थं व्याख्याय तद्वाक्योपमयेत्येतछुब्धं दृष्टार्थवाक्यप्रामाण्यानुमानस्य प्राथमिकत्वं वदन्नेव 
वाक्यार्थमाह दृष्टेति । रीवादीति । हृष्टगेनेति । विरोषणयोरन्यतरवैयर्थ्यपरिहारायोक्तार्थं मनसि निधाय पृथक्‌ 
तङ्व्यावर्त्यमाह तस्येत्यादिना । रौवादीत्यादिराब्दानुसारादाह ईशीति । ननु रीवागमस्यैकत्वात्तदुपमया कथं तत्र 
प्रामाण्यानुमानं कथं च सर्वत्राविद्यमानेन व्यधिकरणेन च फलेन तदनुमानम्‌ । इदावाक्यत्वोक्तेश्च न प्रयोजनम्‌ । 
कथं च हेतोरप्रयोजकतापरिहारः कथं चानेन शिवादीनां जगत्कारणतासिद्धिरित्यत आह अयमर्थ इति । 
उक्तेऽर्थसम्मतित्वेन पक्षिळभाष्याद्यवाक्यं प्रमाणयति तदुक्तमिति । अर्थवदिति । नित्ययोगे मतुप्‌ । नित्यता 
चार्थाव्यभिचारिता । अर्थाब्यभिचारिता च देदाकाळान्तरावस्थान्तरेष्वविसंवादोऽर्थस्वरूपप्रकारयोस्तदुपदर्दितयोः । 
तत्र हेतुः केवलव्यतिरेकी । प्रवृत्तिसामर्थ्यादिति । समर्थप्रवृत्तिजनकत्वादित्यर्थः । प्रमाणस्य समर्थप्रवृत्तिजनकत्वं च 
न साक्षात्किन्त्वर्थप्रतिपादनद्वारवेत्युक्तम्‌ । प्रमाणतोऽर्थप्रतिपत्तातिति । उत्तरानुमाने विपक्षबाधकतया शिवस्या- 
नाप्तत्वप्रसङ्गं वक्तुं पूर्वानुमानपर्यवसानं दर्दायति ततश्चेति । आदिराब्दाभिप्रायमाह अनयैवेति । 


बा०र०--- तत्कृत इति । "सर्वपुरुषाभ्यां णढञावि'ति सूत्रीय 'पुरुषाद्वधविकारसमूहतेनकृतेष्वि'ति 
भाष्यकारोत्तयनुसारेण कृते ग्रन्थे ढञः सिद्धत्वादत्रापि ढञूस्थाने विचित्रा तद्वितगतिरिति तद्धिता इति बहुवचन- 
ज्ञापितोत्तया कृते ग्रन्थेऽणित्यर्थः । अन्वयस्य बाधिततयेति सम्बन्धः । बाधितत्व हेतुः जगत्कारणत्वेत्यादि । 
अन्वयाङ्गीकारे बाधकान्तरमप्याह ईरीत्यादि । रौबादीतीति । 'रीवाद्यागतसम्प्राप्तेति’ 'दृष्टगेनेति' च यद्विदोषणं 

तयोरित्यर्थः । उक्तार्थमिति । शैवादीत्यादिविशेषणयो: शिवेन रचित इत्यादिनोक्तमर्थमित्यर्थः । ईशेतीति । 
ईशादीति वा वाक्यत्वादेरिति वा योज्य इत्यर्थः । अनुमानद्वय इति मूलम्‌ । अनुमानद्वये हेत्वोर्यो विशेषः फलस्य 
दृष्टार्थके सत्त्वेऽप्यदृष्टार्थकेऽभावः । ईशवाक्यत्वस्य दृष्टार्थके5पि सत्त्वेऽपि तत्रैव प्रामाण्यसाधनावसरे तद्वाक्यत्वस्य 
प्रामाण्येन व्याप्यवधारणामावेन दृष्टार्थके तस्याप्रयोज्यत्वम्‌ । अदृष्टार्थके तु तस्य दृष्टार्थकप्रामाण्यावधारणानन्तरं 
प्रयोज्यत्वोपपत्तिरित्येवं परस्परव्यावृत्तत्वरूपस्तद्योतनाय तुशब्द इत्यर्थः । एतमेवार्थं मनसि निधाय अनुमानद्वय 
इत्यस्य अनुमानद्वयकरण इत्यर्थमागमद्वैविघ्यरूपद्विधोहीत्युक्तहेतुविरीषेत्यर्थे च व्याकुर्वदन्यथाख्यातिं च निराकुर्वता 
गुरुराजेन फलेन त्विति फळरूपहेतृत्तरं तुशब्दस्य हेतौ विरोषाभिधायकतायाः स्वरसत्वाभिप्रायेण दृष्टार्थस्य शैवागमस्य 
प्रामाण्यसाधने फळसंवादो हेतुरदृष्टार्थस्य तत्साधने त्वीहावाक्यत्वं हेतुर्न तु सर्वत्र फलमेवेशावाक्यत्वमेव वा 
हेतुर्येनान्यतरस्य वैयर्थ्यं स्यादित्याद्युक्तम्‌ । उपलक्षणं चेदम्‌ । आगमट्वैविध्यस्यानुभाष्य एव स्पष्टत्वे सति तुराब्देन 
तत्सूचनवर्णनायोगात्‌ । वाक्यार्थचन्द्रिकाया नागमस्यैकत्वादित्यादिरूपोऽवतारोऽयमर्थं इत्यस्य कृतः, तत्र तु 
मूळोक्तमागमद्वैविध्यादिकं तत्सूचितं प्रमेयान्तरं ोषपूरणळब्धं च मिलित्वा अयमर्थ इत्यनेन कथितमस्ती- 
त्यनुभाष्योक्तस्यैव व्यावर्त्यत्वेन आाङ्काप्रवृत्तावपि न दोष इत्याद्यपि ज्ञेयम्‌ । तद्नुपदर्शनायोगाच्चेति दूषणग्रन्थे 
पाठः । प्रमाणमर्थवदिति नित्ययोगेन तुबित्यादिव्याख्यानं तात्पर्यटीकायां वाचस्पतिमिश्रैः कृतमस्ति तदनुसारेण 
भाष्यकारीयैतद्वाक्यं व्याचष्टे अर्थवदितीति । नित्येति । ननु प्रमाणार्थयोरेवानित्यत्वेन तयोर्नित्ययोगानुपपत्ते- 
नित्ययोग इति दुर्घटम्‌ । समवायस्यैव नित्ययोगतया प्रमाणार्थयोश्च परस्परमसमवायाश्चेत्यतो नित्यत्वं निरूपयति 
नित्यता चेति । अत्र नित्यता चाव्यभिचरितेत्येव वक्तव्यम्‌ । अर्थयोगनिष्ठनित्यतामात्रनिरूपणे अर्थपद्‌प्रवेशा- 
योगात्‌ । तथापि अर्थपदसमभिव्याहारेण लब्धमर्थमभिप्रत्यार्थाव्यभिचारितेत्युक्तम्‌ । ततश्चैवं योजना नित्यता 
चाव्यभिचारिता सा च पदयोगेऽर्थाव्यभिचारिता लब्धेति । नित्यता चाव्यभिचारिता तेनार्थाव्यभिचारीत्यर्थं इति 
वाचस्पतिवाक्यपर्यालोचनया तथैव योजनाभिप्रायप्रतीतेः । नन्वर्थेनाव्यभिचारोऽपि व्याप्यव्यापकभावळक्षणो 
न प्रमाणप्रमेययोरस्तीत्यतोऽर्थाव्यभिचारित्वं निरूपयति अर्थान्यभिचारिता चेति । प्रमाणोपदर्गितयोरर्थ- 
स्वरूपप्रकारयोः अविसंवाद इति सम्बन्धः । ननु समर्थप्रवृत्तिजनकत्वरूपेण व्याख्यास्यमानप्रवृत्तिसामर्थ्य॑स्य 
प्रामाण्येनाविनाभावस्य घर्मिणोरप्रत्यक्षतया प्रत्यक्षेण गृहीतुमशक्यत्वम्‌ । प्रामाण्यस्य समर्थप्रवृत्तिजनकत्वेन 
तस्य॒ चान्वयव्यतिरेकाभ्यामनुमेयत्वात्‌ । प्रामाण्यस्य क्कचिदप्यसिद्धत्वेऽनुमानेनापि व्याप्तिग्रहासिद्धेः । 
क्कचित्सिद्धत्वे चानुमानवैयर्थ्यमित्यत आह केवळव्यतिरेकीति । तत्र प्रवृत्तिसामर्थ्यादिति केवलव्यतिरेकी हेतुरिति 
योज्यम्‌ । प्रवृत्तिसामर्थ्यहेतोः व्यधिकरणत्वराङ्कापरिहाराय व्याचष्टे समर्थेति । यद्यपि समर्था प्रवृत्तिर्यस्येति 
समर्थप्रवृत्तित्वं प्रमाणतया साध्ये पक्षेऽस्तीति समर्थप्रवृत्तित्वादित्येव समञ्जसम्‌ । तथापि समर्था प्रवृत्तिर्यस्येति 
विग्रहे यस्येति षष्ठ्यर्थः सम्बन्धः प्रमाणप्रवृत्त्योर्जन्यजनकभाव एवेत्यादायेन तदुपदर्हानायाधिकमुक्तम्‌ । ननु 
समर्थप्रवृत्तिजनकत्वादित्येतावतैव पूर्तेः प्रमाणतोऽर्थप्रतिपत्तावित्येतदसमर्थविरीषणं व्यधिकरणं चेत्यत आह 
प्रमाणस्य समर्थीति । अधिकं तात्पर्यटीकाव्याख्यानरूपनिबन्धादवगन्तव्यमिति भावः । प्रामाण्यनिश्चये विप्रति - 
पन्नवादिन एवाभावात्‌ कथं क्कचित्प्रामाण्यनिश्चयाङ्गीकारेऽन्वये ऋजौ सम्भवति तत्परित्यागेन केवलव्यतिरेका- 

श्रयणमित्याहाङ्कयान्वयमङ्गीकुत्यापि अन्वयव्यतिरेकी चेति तात्पर्यटीकायामुक्तम्‌ । तदनुसारेण सर्वविचारमुपर्येव 
कर्तव्यत्वेन मनसि निधायात्र केवलेत्युक्तम्‌ । अन्वयलाभादिति पक्षमनुरुध्य तथोत्तयुपपत्तेः । अत एव तात्पर्य 
टीकास्थं व्यतिरेकिवचनमेवमेव तात्पर्यपरिङुद्धाबुदयनाचार्यैरुपपादितम्‌ । इह तु यदि पुनरर्थवन्न भविष्यदि- 
त्यादितात्पर्यटीकावाक्यवदच्चत्प्रमाणमित्यादि मूलवाक्यमपि तर्कमुखेनेव व्याप्तिप्रदर्शकमिति तर्काडूव्यापेरेवा- 
नुमानीयव्यतिरेकव्यापतित्वेन तत्प्रदर्शनं सिद्धमेवेति न पृथक्‌ तत्त्रदर्शनयत्रापेक्षाम्बरकादिदृष्टान्तोपादानादेव 
अन्वयव्याप्तिरपि दर्शितैवेति अन्वयव्यतिरेकिप्रयोग एवाभिहित इत्यादि ज्ञेयम्‌ । 


स०त्र०- हेतुविरोषद्योतक इति । हेतुव्यावृत्तिद्योतक इत्यर्थः । चरकसुश्रुतादिबदिति । चरक 
वैद्यशास्रै सुश्रुतं शाकुनशास्रमिति वदन्ति । प्रमाणतोऽर्थप्रतिपत्ताविति । प्रमाणतोऽर्थे प्रतिपन्नेऽपि 
यावत्प्रवृत्तिसामर्थ्यं तत्र न ज्ञायते तावत्त्रार्थवत्त्वं तद्धटितं प्रामाण्यं न निश्चीयते, किन्तु प्रवृत्तिसामर्थ्यात्‌ 
समर्थप्रवृत्तिजनकत्वात्प्रमाणत्वेनाभिमतं ज्ञानं अर्थवत्‌ प्रामाण्यवदवसीयत इति दोष: । 

विठ्ठल०--- मूले दुर्गमानि पदानि व्याख्याय पदानां व्यावृत्त्ममाह दृष्टफलार्थमित्यादिना । तुशब्द 
इति । अनुमानद्वय इति करण इत्यर्थः । तमेव हेतुविहोषं दर्शायनननुमानद्वयं दर्शयति अयमर्थ इति । द्विविधो हीति । 4 
तथा च शिवप्रणीतागमस्य दृष्टादृष्टफलकत्वेन द्वैविध्यमेव अनुमानद्वयकरणहेतुरिति सूचितं भवति । अपरस्तु | 
इति । अन्यः दौवागमभागस्तु स्वर्गाचप्रत्यक्षफलसाधनानि विदधानस्सन्‌ । शिवस्य जगजन्मादिकारणत्वादिकं || 
प्रतिपादयतीति सम्बन्धः । चरकेति 'चर' गतिभक्षणयोः 'सुक' इति धातुभ्यां भक्षणयोग्यौषधविधायकवाक्यं || 
चरक, वाताजीत्यादि परिहारार्थमङ्गविरोषदाहप्रतिपादकं सुश्रुतमित्येके । चरकं वैद्यरास्रं शुश्रुतं शाकुनशास्रम्‌ 
इति केचित्‌ । अप्रयोजकतापरिहाराय विपक्षे बाधक तर्कमाह यदीति । प्रमाणतः इति न्यायसूत्रस्यायमर्थः । 
प्रमाणतोऽर्थे प्रतिपन्ने सति प्रवृत्तिसामर्थ्यात्‌ समर्थप्रवृत्तिजनकत्वाद्धेतोरर्थवत्‌ = अबाधितार्थतया निश्चितमेव 
प्रमाणम्‌ इत्यवसीयते । प्रवृत्तिसामर्थ्यानिश्चये बाधितार्थवत्त्वात्‌ प्रामाण्यं न निश्चीयत इति । 


चषकः-- ननु शिवशब्दप्रकृतिकाण्प्रत्ययस्य 'शिवादिभ्योऽणि'ति लक्षणळक्षितापत्यप्रत्यायक- + 
ताकतया तत्कृतत्वार्थकषष्ठया समस्तेनागमपदेन दिवापत्यभूस्कन्दादिरचितागमा एव प्रतीयेरन्‌ न तु [| 
पाशुपतागम इत्याइाङ्कायां 'कृते गन्थे' इत्यनुशिष्टतत्कृतग्रन्थार्थकाण्प्रत्ययस्यैव हिवइाब्दप्रकृतिकत्वोपगमेन || 


शैवपदेन पाझुपतागमप्रत्यायनात्तेन कृतबहुत्रीहिणा तद्गुणसंविज्ञानेन तादृदागमस्कान्दागमादिघटितसमुदाया- [| 

वगतिः सङ्गच्छत इत्याह शिवेन रचित इति । दृष्टं दृष्टिरिति । 'नपुंसके भावे क्तः” इति भावे क्त इति भावः। || 
अनुमानद्कय इति । पक्षे निदइनि चानुगतमनुमानद्वये सफलप्रवृत्तिजनकत्वशिववाक्यत्वरूपहेतुविशेषद्वयं ध्वनयितु- 

$| मित्यर्थः । विदधत्‌ दात्रन्तः, नाभ्यस्ताच्छतुः’ इति नुम्निषेधः । विदधानः दानजन्तः, प्रकृत्यंशस्य जित्वा- 
| त्पदद्वयम्‌ । वाक्यवदिति । प्रथमान्ताद्वतिः उपमेये प्रथमादर्शनात्‌ । “स्थानिवदादेशोऽनल्विधौ' इतिवत्‌ । 
£| असंयोगालिट्किद्वद्गवति अपि सार्वधातुकं डिद्वद्भवति । अब्रह्मदत्तं ब्रह्मदत्त इत्याहृ । तेन मन्यामहे ब्रह्मदत्तवद्‌ ह्ययं 

भवतीत्यादिभाष्यकारीयनिर्देशाच्च । तत्र तस्येव' इत्यादीनां प्रायिकतया व्याख्यातत्वात्‌ । अनुमानद्वय इति । 
पक्षे निदर्शनि चानुगतमनुमानद्वये सफलप्रवृत्तिजनकत्वशिववाक्यत्वरूपहेतुविशेषद्वयं ध्वनयितुमित्यर्थः । चरकपदं 
सुश्रुतपदं च भिषजां ग्रन्थविरोषसंज्ञे । अभिहितार्थे न्यायभाष्यं प्रमाणयति तदुक्तमिति । 


॥ इति रौवायागमबलादतिन्यासिराङ्का ॥ 


ग + २ 


॥ अथ सा 'ब्रह्मलक्षणस्य सूत्रकारोक्ता अनुमानबलादतिव्यासिशङ्का’ ॥ 


६१ सु ० उपलक्षणं चैतत्‌ । अनुमानेनापि झिवादीनां जगञ्जन्मादिकारणत्वं सर्वज्ञ- 
त्वादिकं (च) शक्यसाधनम्‌ । तथा हि । क्षित्यादिकं सकर्तृकं कार्यत्वाद्वटवत्‌ । 
विवादा-ध्यासितं कर्म प्रयत्राधारजम्‌ कर्मत्वात्सम्प्रतिपन्नवत्‌ । विप्रतिपन्ने पृथिव्युदके, 
प्रयत्नवता धृते, गुरुत्वे सत्यपातित्वात्‌, सम्प्रतिपन्नवत्‌ । क्षित्यादिकं प्रयत्रवद्विनाइयम्‌ 
(वि)नाइयत्वात्सम्प्रतिपन्नवत्‌ । इत्यादिभिरनुमानैर्विश्वोदयस्थितिलयकर्तरि सामान्यतः 
सिद्धे अस्मदादीनां तदसम्भवात्‌ भगवांश्छिव एव परिशेषाज्जगजन्मादिकर्ता सिद्धयति । 
यथा च (वि)चित्रादिकार्यदर्शनात्‌ तदनुगुण एव कर्ता कल्प्यते एवं विचित्रानेक- 
कार्यदर्हानात्‌(नेन) कल्प्यमानोऽपि कर्ता तदनुगुणः सार्वज्ञादिमानेव सिद्धयति । अथवा 
क्षित्यादीनां कर्तेत्येतदन्तर्गतमेव सर्वज्ञत्वादिके न यन्रान्तरमपेक्षते, निमित्तोपादान- 
फलाद्यभिज्ञस्य तदनुगुणेच्छाप्रयन्नवत एव कर्तत्वात्‌ । 


एवं हिरण्यगर्भादिष्वपि परिशेषेण जगत्कारणत्वं योज्यमिति ॥ 


परि०--- 'अनुमानतोऽन्ये न कल्पनीयाः’ इति भाष्यं मनसि कृत्वाऽऽह उपलक्षणं 
चैतदिति । रौवाद्यागमेत्यादिनाऽऽगमावष्टम्भेन शिवादीनां जगत्कारणत्वसाधनमित्यर्थः । सृष्टिकर्तृत्व- 
स्थितिकर्तृत्वलयकर्तृत्वेष्वनुमानान्याह क्षित्यादिकमित्यादिना । कर्मेति । आयकालीन परमाणु- 
कर्मेत्यर्थः । ननु कथमस्य रिवत्वं सार्वज्ञादेरभावात्‌ इत्यत आह यथा चेति । 


गु०दी०-- विवादाध्यासितं कर्म इत्यत्र कर्म जगत्सृष्टचादिकर्म । 


यादु०-- अनुमानतोऽन्ये न कल्पनीया इति भाष्यं मनसि निधायाह उपलक्षणं चैतदिति । विवादा- 
ध्यासितं कर्मेति । द्वथणुकासमवायिकारणसंयोगजनकं परमाणुकर्मेत्यर्थः । स्थितिकर्तृत्वसाधनायाह विप्रतिपन्ने 

प॒थिव्युदके इति । भूसागरौ इत्यर्थः । गुरुत्वे सति इत्याकादादौ व्यभिचारवारणाय । पतनदशायां फलादौ 
व्यभिचारवारणाय विशेष्यम्‌ । अत्र गुरुत्वप्रतिबन्धकवेगसंयोगयोरभावे सति इत्यपि विरोषणीयम्‌ । तेन न वेगवति 
शरादौ वृक्षसंयोगवति फलादौ व्यभिचार इति ध्येयम्‌ । सम्प्रतिपन्नबदिति । गगनतलगतखगरारीरादिवदित्यर्थः । 
चिनाइयत्वादिति । स्वत एव विनाशिनो घटविरोषादेः पक्षतुल्यत्वान्न व्यभिचार इति ध्येयम्‌ । शिव एव 
परिशेषादिति । जगत्कारणत्वादिकं शिवनिष्ठमन्यत्रानुपपत्तौ सत्यां किश्चिनिष्ठतया प्रमितत्वादिति परिठोषा- 
दित्यर्थः । न चात्र विष्ण्वादिनिष्ठत्योपपत्त्या विहोषणासिद्धिः । सामान्यतो विश्वोदयादिकर्तृसाधकानुमानस्य 
स्वप्रामाण्यनिषेधकश्रुत्युक्ते कर्तरि न पर्यवसानम्‌ । किन्तु झौवाद्यागमोक्त एवेत्याशयात्‌ । तदनुगुण एवेति । 
तदनुकूलञ्ञानादिमानित्यर्थः । कारणत्वं कारणत्वादि । एवमग्रेऽपि । 


आनन्द: नन्वत्र आगमेन शिवस्य जगत्कारणताया उक्तत्वादतिव्याप्तिरभिधीयते चेत्तर्हि भाष्ये- 
ऽनुमानइान्दस्याप्युपलक्षणत्वं ज्ञातव्यम्‌ । नन्वनुमानं शिवदाब्दवाच्यं कञ्चन पक्षीकृत्य प्रवर्तते उत सार्वज्ञादि- 
विशिष्टम्‌ । नायः । तथा सति तादुरासङ्केतवतः प्रसिद्धपुरुषस्यापि पक्षीकारे बाधापत्तेः । न द्वितीयः । तस्या- 
सिद्धेरित्यत आह तथा हीति । न चैतेषामनुमानानां साधारणत्वेन परिशेषाद्धरेरेव वैदिकस्य सिद्धिः किन्न स्यात्‌ । 
झिवादिसिद्धिरेव वा किन्न स्यादिति वाच्यम्‌ । वेदस्यानुमानदूषकत्वेन तयोर्विरोधादनुमानं स्वविरुद्धार्थं न पर्यव- 
स्यतीति भावः । 


श्रीनिधि०--- पुथिव्युदकेति । न च जलांदी पुथिवीधृतत्वेन बाधः दाङ्कघः । अन्ततः पृथिव्यूदकयो- 
मिश्रणस्येव दृष्टेः । अन्यस्यान्यघृतत्वात्‌ दर्शनात्‌ चित्रादीत्यादिपदेन बहुकार्य विवक्षितं कल्प्यते । लोके प्रसादादि- 
कार्ये तद्गतचित्रादिकार्ये चेत्यर्थः । इत्येतदन्तर्गतमिति । पूर्व कर्तृत्वं कार्यानुकूलकृतिमत्वं अर्थात्‌ सार्वज्ञलाभः 
इति विवक्षितम्‌ । इदानीं कर्तृत्वं नाम तदुपादानापरोक्षज्ञानचिकीर्षाकृतिमत्त्वं विवक्षितमिति भावः । न यत्रा- 
न्तरमिति । न तत्रार्थापत्तिरूपं प्रमाणमुपन्यसनीयमित्यर्थः । फलाद्यभिज्ञस्येति । आदिपदेन तेषां तेषामधि- 
करणादिविरोषादिर्गह्यते । निमित्तोपादानफलादिज्ञानतदनुगुणेच्छाप्रयत्रवत इत्यर्थः । फळव्यभिचारवद्‌ दश्यते 
फलव्यभिचारयुक्तं दृश्यत इत्यर्थः । 


वा०्चं०- अनुमानत इति भाष्यं न पृथक्‌ चानुमेश्वरे' इति सिद्धान्तानुव्याख्यानं च मनसि 
निधायाह उपळक्षणं चैतदिति । आकारोऽव्यभिचाराय गुरुत्वे सतीति । अत्र न्यायविवरणटीकोक्तपक्षान्तरेण 
असम्भवपर्यन्तत्वपूर्वपक्षे तदनुसारेणातिव्यास्तिपर्यन्तत्वपूर्वपक्षे च शिव एवेत्येवकारो विष्णुव्यावर्तकतयाऽपि 
व्याख्येयः । श्रुतेः स्वप्रामाण्यनिषेधकत्वात्‌ तदुक्ते कर्तरि नानुमानं पर्यवस्यति किन्तु स्वप्रधानकागमोक्त इति 
पूर्वपक्षाशयो वर्णनीयः । अन्यथाऽनुमानस्याप्यन्यथासिद्धत्वे दिवकारणत्वेऽनन्यथासिद्धप्रमाणाभावेनान्यथासिद्ध- 
विषयश्रुत्या प्रतिपक्षानुपपत्त्याऽतिव्याप्तैः झाङ्कितुमप्यदाक्यत्वात्‌ । तथा चानुमानस्य दिवादिमात्रविषयकत्वेऽपि 
विष्णुमात्रविषयकश्रुत्यादिसाम्याभिमानेनातिव्याप्तिपर्यन्तः पूर्वपक्षस्तस्य श्रुत्याद्यपेक्षया प्राबल्याभिमानेनासम्भव- 

पर्यन्तः स इति द्रष्टव्यम्‌ । अत्र परिशेषसूचनं च पुस्त्वहेतुबलादिति प्रतिपक्षोत्तयेति द्रष्टव्यम्‌ । वनकृत्त्वादिरूपेणेति 
प्रतिपक्षोत्तया सूचितं सर्वज्ञत्वादिसाधनं द्वेधा व्युत्पादयति यथा चेत्यादिना । नन्वेवं परिशेषे हिरण्यगर्भादीनां 
जगत्कारणत्वासिद्धिरित्यतो विप्रलम्भादिमूळत्वाभावभावाभ्यां स्वस्वेतरागमयोः प्रामाण्यतदभावाभिमानेन सर्वेषां 
परिरोषसिद्धिप्रत्यूहेत्यादायेनाह एवमिति । 


वा०२०-— अनुमानत इति भाष्यमिति । सिद्धान्तभाष्यमित्यर्थः । सिद्धान्तानुव्याख्यानेत्युत्तरानुसारात्‌। 
| अधिकं प्रतिविहितं सूत्रकृतेत्युत्तरमूलोपपादनावसरे वक्ष्यामः । कार्यायोजनधृत्यादेरिति कुसुमाञ्जलिकारिकायां 
#| कार्यत्वसंयोजनककर्मधृतिविनाशानामीश्वरसाधकत्वमुक्तं, तदनुसारेण तथा हि क्षित्यादिकमित्यादिर्मूलग्रन्थः । 
५) कुसुमाञ्जलौ प्रकारान्तरेण कर्मादिपक्षकानुमानोक्तावपि विहोषाभावात्स्वयं प्रकारान्तरमपि क्कचित्कचिदनुसृतं मूले । 
आद्यानुमाने सकर्तृकत्वसाध्यादेर्निष्कर्षो दूषणब्याजेन भविष्यति । द्वितीये विवादाध्यासितमित्यस्य सगथि- 
द्वयणुकासमवायिकारणसंयोगकारणं परमाणुकर्मेत्यर्थः । न च गुरुत्वादिजन्ये फलादिपतने व्यभिचार इति 
वाच्यम्‌ । तस्यापि प्रयत्रवजन्यत्वेन सिसाधयिषितत्वेन पक्षसमत्वादित्याझायः । न च तृतीये वाद्यादिधृत- 
तृणादौ व्यभिचारः । तस्यापि पक्षतुल्यत्वाभिप्रायात्‌ । अत्र शरादौ फलादौ च वेगसंयोगयोः प्रतिबन्धकत्वे । 

न च वक्ष्यमाणतया तदभावे सतीति हेतुविरोषणलाभान्न तदुभयत्राब्यभिचार इति बोध्यम्‌ । 


र्क सब्ब्र०-- विवादाध्यासितं कर्मेति । द्व्यणुकासमवायिकारणसंयोगजनकपरमाणुकर्मेत्यर्थ: । स्थिति- 
#| कर्तृत्वसाधनायाह विप्रतिपन्ने पृथिव्युदक इति । भूसागरावित्यर्थः । आकाशे व्यभिचारवारणाय सत्यन्तम्‌ । 
|| हत्यादिभिरनुमानैरिति । 'कार्यायोजनधृत्यादेः पदात्रत्ययतः श्रुतेः । वाक्यात्सङ्कयाविरीषाचच साध्यो विश्व- 
र कृदव्ययः।' इति कारिकायामुक्तानि परित्यज्यान्यानि आदिशब्दग्राद्याणि । 


विट्टल०-- अनुमानतोऽन्ये न कल्पनीया इति भाष्यानुसारेणाधिकं वक्तुमाह उपलक्षणमिति । 
सृष्टिस्थितिलयकर्तृत्वेषु क्रमेणानुमानान्याह क्षित्यादिकमित्यादिना । विवादाध्यासितं द्वचणुकासमवायिकारण- 
संयोगजनकं = परमाणुकमैत्यर्थः । प्रयत्नाधारजमिति । प्रयत्रवत्पुरुषजन्यमित्यर्थः । पृथिव्युदके, भूसमुद्रौ 
आकाशे व्यभिचारवारणाय गुरुत्वे सतीति पतनदशापन्नफलादौ वारणायापातित्वादिति द्रष्टव्यम्‌ । ननु 
शिवस्यापि चेतनत्वेनास्मदादितुल्यत्वाजगजन्मादिकर्तृत्वस्य शिवे परिशेषात्पर्यवसान न सम्भवति । तदीय- 
सार्वज्ञादिसिद्धथभावेन कर्तुः परमेश्वरत्वानिश्चयादित्यतः क्षित्यादिकर्तृत्वादिना सार्वज्ञादिसिद्धिं प्रकारद्वयेनाह यथा 
चेत्यादिना । 


चषकः उपलक्षणं चैतदिति । 'अनुमानतोऽन्ये न कल्पनीयाः’ इति भाष्यप्रतीकमभिसन्धायैतत्‌ । 
विवादाध्यासितं कर्मेति । प्रकृतसाध्यतदभावकोटिकविमतिविषयीभूतं द्व्यणुकोत्पादप्रयोजकपरमाणुद्वय - 
संयोगारम्भकपरमाणुगतकर्मेत्यर्थः । जगत्कर्तृत्वपर्यवसायीदमनुमानद्व्यम्‌ । स्थितिकर्तृत्वसाधकमनुमानमाह 

विप्रतिपन्ने इति । गगनादावनैकान्त्यमपहस्तयितुमायदळं पतनदशावच्छिन्नफलादौ तद्विधूननायोत्तरदलम्‌ । अत्र 
गुरुत्वकार्यभूतपतनप्रतिबन्धकवेगसंयोगवृत्तिप्रातिस्विकधमविच्छिन्नाभाववत्त्वे सतीत्यपि हेतुदारीरे निवेइयम्‌ । 
तेन वेगवति दारादौ, प्रयत्रवति पतत्त्रिणि, नानैकान्त्यावकाइाः । स्फुटीभविष्यति चैतदुपरिष्टात्‌ । संहर्तृत्व- 
साधकमनुमानमाह क्षित्यादिकमिति । शिव एव परिरोषादिति । इदमनुमानजातं स्वप्रामाण्यनिषेधकश्रुत्युक्ते 
कर्तरि न पर्यवस्यति किन्तु पाशुपताद्यागमोक्त इत्याइायेनेदम्‌ । तेन दर्शितानुमानानां विष्णोरपरिपन्थितया 
परिरीषानुपपत्तिरिति राङ्कानवकाइाः । 


॥ इति ब्रह्मलक्षणस्य सूत्रकारोक्ता अनुमानबलादतिव्यासतिराङ्का ॥ 


गै. २८ % 


॥ अथ ब्रह्मलक्षणस्य सूत्रोक्तोऽतिन्यासिशङ्कापरिहारः॥। 


६२ सु०-- एवमागमादनुमानाञ्चान्येषां जगजन्मादिकारणत्वे प्रासे प्रतिविहितं सूत्र- 
कृता । आगमादनुमानतो वाऽन्ये जगत्कारणत्वेन न कल्पनीयाः । कुतः ? शास्रयोनित्वात्‌ । 


ब्र०्सू०-- ॥ ३० शाख्रयोनित्वात्‌ ३०॥ 


ऋग्यजुस्सामाथर्वाश्चेत्यादिनोक्तं शास्त्रं योनिः कारणमभिव्यञ्जकं प्रमाणमस्येति 
शास्त्रयोनि: तस्य भावः शास्रयोनित्व तस्मात्‌ । एतदुक्तं भवति । जगञ्जन्मादिकारणस्य 
वस्तुनो वेदादिरास्त्रेकसमधिगम्यत्वेन रीवाद्यागमानुमानागोचरत्वान्न तेरन्येषां जग- 
त्कारणत्व कल्पनीयम्‌ । किन्तु शास्त्रं यस्य जगत्कारणत्वमाचष्टे स एव तथाभ्युप- 
_ गन्तव्य इति ॥ 


परि०--- साध्यमध्याहृत्य तत्र हेतुत्वेन सूत्रं योजयति आगमादनुमानतो वेत्यादिना । 
एतेन भाष्यानुभाष्ययोर्विरोघोऽपि प्रयुक्तः । उपळक्षणतयोभयत्र द्वयोरपि ग्राह्यत्वादिति दर्शितम्‌ । 
इत्यादिनोक्तमिति । भाष्योक्तप्रमाणेनोक्तमित्यर्थः । कथमनेनोक्तदाङ्कानिरास इत्यत आह एतदुक्तं 
भवतीति । जगजन्मादिकारणस्य वस्तुन इति । एतेन पूर्वसूत्रेऽव्याहृतं तदितिपदं तस्येति 
षष्ठ्यन्ततया विपरिणम्यानुवर्तत इति सूचितम्‌ । 

आनन्द:-- नन्वस्तु क्रगादिना पाशुपताद्यागमेन च जगत्कारणत्वसिद्धिस्तथा च तत्रातिव्याप्तिः 
स्यादेवेत्यत आह एतदुक्तं भवतीति । 


वा०्चं०-- ननु प्राप्तपक्षव्यावर्तकत्वेन सूत्रमवतार्यं तदर्थभावयोरकथनात्कथमेतद्वयाख्यानमित्यतः 
सूत्रभाष्याभ्यां सर्वस्य सिद्धत्वात्‌ द्रपरिहाररूपपरोक्तागमप्रामाण्यसाधकनिरासायैतद्भाष्यमित्याशाय 
प्रतिज्ञादिकमवइयवक्तव्यं दर्शयन्नेव तत्सङ्गततयाऽनुव्याख्यानं योजयितुमाह एबमिति । 


वा०र०- - मूले प्रतिविहितं सूत्रकृतेति । आगमादनुमानतो वाऽन्ये जगत्कारणत्वेन न कल्पनीयाः कुतः 
शास्रयोनित्वादिति योजनया सूत्रे न कल्पनीया इत्यन्त प्रतिज्ञाध्याहारः कार्य इति सूचनादागमतोऽनुमानतो वेत्यादि 
प्रतिज्ञापि सूत्रवाक्यं भवतीत्यादायेन सूत्रकृता प्रतिविहितत्वमुक्तमिति न दोषः । अत एवानुमानत इति भाष्यस्य 
सिद्धान्तयतीत्येवावतारस्तत्त्वप्रकाशिकायां कृतः । तत्रत्यमुपपादनं तद्वयाख्यानेऽस्मदीये ज्ञातव्यम्‌ । उक्तं च प्राक्‌ 
टीकाकृता न पृथक्‌ चानुमेश्वर इति सिद्धान्तानुव्याख्यानं चेतीति ज्ञेयम्‌ । झासत्रैकसमधिगम्यत्वेनेति मूलम्‌ । 
शास्त्र च तदेकमसहायं चेति शास्रैकम्‌ । विरोषणविरोष्यभावस्य कामचारित्वादित्यादिकं न्यायविवरणटीकायामुक्त 
तदनुसारेणात्रार्थो ज्ञेयः । एवमुत्तरत्र तत्र तत्र ज्ञेयम्‌ । 


विट्टल०-- आगमादिनान्यस्य जगत्कारणत्वं न कल्पनीयमित्यत्र कथं शाख्रयोनित्वं हेतुरित्यतः 
तदुपपादयति एतदुक्तं भवतीति । 


॥ अथ ब्रह्मलक्षणस्य रैवायागमबलप्राप्तातिव्यासिशङ्कायाः परिहारः ॥ 


६३ सु ० स्यादेतत्‌ यदि शास्त्रेकसमधिगम्यत्वं सौत्रो हेतुः सिद्धः स्यान्न चैवं 
प्त्यक्षागम्यत्वेऽपि रीवाद्यागमैरनुमानेश्चोक्तविधया जगत्कारणत्वस्य निश्चेतुं शक्यत्वात्‌; 
इत्याशङ्कथ सौत्रहेतुसिद्धये झौवाद्यागमगम्यत्वं तावन्निराचिकीर्षुस्तत्प्रामाण्यसाधकं परोप- 
न्यस्तमनुमानमपाकरोति इति चेदिति । 


अनु०--- | इति चेत्तद्वव्यभिचारिणा ॥ 
अप्रामाण्यानुमा च स्यात्‌ 


तद्वः प्रत्यक्षावगतश्वासौँ व्यभिचारः फलव्यभिचारश्च सोऽस्यास्तीति तद्वव्यभिचारि 
वाक्यं, तेन हृष्टान्तभूतेन, शिवादीनां जगत्कारणत्वा(वगमहेतुभूता)गमस्येशवाक्यत्वादिना 


२६६८ परिमळाद्युपेता [अ.१, पा.१, अ.३ 


हेतुनाऽप्रामाण्यानुमितिश्च स्यात्‌ । एतदुक्तं भवति । यदि प्रत्यक्षसंवादेन दृष्टार्थानां 
शिवादिवाक्यानां प्रामाण्यमनुमाय तङ्दृष्टान्तेनारृष्टार्थानामपि झिवादिवाक्यत्वेन हेतुना 
प्रामाण्यमनुमीयते, तहिं दृष्टार्थेष्येव वाक्येषु यत्प्रत्यक्षत एव फलळव्यभिचारवद्‌ ठऱ्यते तस्य, 
विमतमप्रमाणमसमर्थप्रबुत्तिजनकत्वाद्विप्रङम्भकवाक्यवदित्यप्रामाण्यमनुमाय, तद्दृष्टान्तेन 
रिवादिवाक्यत्वादिहेतुनेवादष्टार्थानामपि, विमतान्यप्रमाणानि रिवादिवाक्यत्वात्‌ सम्प्रति- 
पन्नवदित्यप्रामाण्यमनुमातुं शक्यत एव । न हि दृष्टार्थं सर्वमेव शिववाक्यं समर्थप्रवृत्ति- 
जनकम्‌ । विफलप्रबृत्तिजनकस्यापि बहुलमुपलम्भात्‌ । ननु तदपि वाक्यं प्रमाणमेव । 
(फळ)व्यभिचारश्च(स्तु) कर्दृकर्मादिवैगुण्यनिमित्त इति चेत्तर्हि तदपि वाक्यमप्रमाणमेव 
फळसंवादस्तु काकतालीयो वा जगद्वयामोहकानां शिवादीनां गुडजिह्विका वेत्यस्तु । 
प्रामाण्ये हि सुट॒ढनिरूढे व्यभिचारस्य कर्त्रादिवैगुण्य कारणं कल्पनीयम्‌ । फलाव्यभि- 
चारेणैव प्रामाण्यं परिकल्पयतः स्फुटमितरेतराश्रयत्वम्‌ । रिववाक्यत्वं फलसंवादि- 
न्यनैकान्तिकमिति चेन्न । तवापि फळविसंवादिन्यनैकान्त्यात्‌ ॥ किश्च यः शिवागम- 
स्याहष्टार्थस्याप्येब प्रामाण्य मन्यते स हिरण्यगर्भाद्यागमानामपि प्रामाण्यमङ्गीकरोति 
न वा । नायः । परस्परविरुद्धयोरुभयोः प्रामाण्यायोगात्‌ । न द्वितीयः । अनुमानप्रकारस्य 
समानत्वे वैषम्यानुपपत्तः । अथ तदनुमानमप्रयोजकं हिरण्यगर्भवाक्यत्वेऽप्यागन्तुकेन 
विप्रळम्भादिना(दि) दोषेणैकस्याप्रामाण्यसम्भवादिति चेत्‌ । समं समाधानम्‌ । अनेनेव 
न्यायेन चैत्यवन्दनादिवाक्यानामपि प्रामाण्यं शक्यसाधनम्‌ । न हि तद्वक्ता कदाऽपि सत्यं 


नावादीत्‌। 


तदेब रीवाद्यागमप्रामाण्यस्याराक्यसाधनत्वान्न तेन जगत्कर्ता सिद्धयति (इति) । 


परि०--- तद्गेत्यादिमूलमुत्सूत्रमिति श्रमनिरासाय सौत्रहेतुसाधनपरतयाऽवतारयितुं शाङ्कामाह 
स्यादेतदिति । नन्वेवं कथं तर्हि सिद्धान्ते न विलक्षणत्वादि'त्यधिकरणे वेदादौ फलविसंवादः 
कर्त्रादिवैगुण्यनिमित्तक इति समाधास्यत इत्यत आह प्रामाण्ये हि सुहढनिरूढ इत्यादि । 
इतरेतराश्रयत्वमिति । सिद्धे प्रामाण्ये फलव्यभिचारस्यान्यनिमित्तकत्वकल्पनम्‌ । सिद्धे च 
तस्यान्यनिमित्तत्वे फलसंवादेन प्रामाण्यकल्पनमित्यन्योन्याश्रयत्वमित्यर्थः । विमतान्यप्रमाणानि 
शिववाक्यत्वादिति प्रागुक्तप्रयोगे दोषमाशङ्कय प्रतिबन्योत्तमाह शिववाक्यत्वमित्यादिना । 

तवापीति । शिववाक्यत्वेन प्रामाण्यमनुमिमानस्यापीत्यर्थ: । कथं तहिं निर्णय इत्यतः प्रतिबन्दीमुखेन 

अप्रामाण्यमेव निर्धारयति किश्च यः शिवागमस्येत्यादिना । प्रामाण्यसाधकानुमानमितोऽप्यप्रयोजक- 

$| मित्याह अनेन न्यायेनेति । तत्र फलसंवादिवाक्यमेव नास्ति । येन तद्दृष्टान्तेन बुद्धवाक्यत्वेन 
| हेतुना प्रामाण्यानुमितिः स्यादित्यत आह न हीति । 


यादु०--- बहु्रीह्याश्रयणे इनिप्रत्ययो व्यर्थः स्यादतः कर्मधारयमाह तद्ग इति । बहृत्रीहिनिर्वाह्मेऽपि 
्रयुक्तोऽयमिनिर्भूमाऽर्थः । अतो 'न बहुव्रीहिनिवह्मि भवन्ति मतुबादय’ इत्यस्याप्रसङ्ग इति ध्येयम्‌ । नन्वेवं 
| पुत्रकामः पुत्रकामेष्ट्या यजेतेत्यादिदृष्टफळविधायकवेदवाक्येषूक्तफलादईनि कर्तृकर्मादिवैगुण्यं निमित्तं भवद्भिः 
#| कल्प्यमानं कथमित्यःराङ्कायामाह प्रामाण्ये हीति । वेदस्य प्रामाण्यमपौरुषेयत्वेन सुदृढनिरूढं दिवादिवादि- 
वाक्यस्य तु नेति भावः । ननु तत्रापि प्रामाण्यं फलाव्यभिचारेणैव सुदृढनिरूढमिति कल्प्यते इत्यत आह 
फलाव्यभिचारेणैवेति । 


वं०प०- ननु तदपीति । विफलप्रवृत्तिजनकं वाक्यमपीत्यर्थः । तदपि वाक्यमिति । समर्थप्रवृत्ति- 
| जनकं वाक्यमपीत्यर्थः । फलाव्यभिचारेणैवेति । विमत आगमः प्रमाणं समर्थप्रवृत्तिजनकत्वादित्यनुमानस्योक्त- 
त्वादित्यर्थः । स्फुटमिति । फलाव्यभिचारेण प्रामाण्यसिद्धिस्तत्सिद्धौ च फलव्यभिचारस्य कर्तृकर्मादिवैगुण्य- 
निमित्तत्वपरिकल्पनायाः सम्भवेन फलाव्यभिचारसिद्विरितीतरेतराश्रयत्वं स्फुटमित्यर्थः । 


आनन्दः एवं जगत्कारणत्वं रुद्रनिष्ठं न, शाख्रेकसमधिगम्यत्वादित्यनुमानमुक्तं भवति । ननु इति 
चेदित्यत्र परोक्तागमप्रामाण्यव्युत्पादनप्रकारस्य दूषणमयुक्तम्‌ । तावतापि स्वकृतानुमानासमर्थनेन तस्य 
प्रकृतानुपयोगादित्यतः प्रकृतोपयोगं दर्दायन्नाह स्यादेतदिति । तद्ग इति । न च तद्गः व्यभिचारो यस्येत्येव 
विग्रहः कुतो न कृत इति वाच्यम्‌ । बहुत्रीहिनिर्वाह्म भवन्तु मतुबादय’ इति वचनात्‌ तथा करणमिति । ननु 
शिवे प्रतीयमानदृष्टार्थसकलवाक्यज्ञानस्य समर्थप्रवृत्तिजनकत्वात्‌ कथं तस्याप्रामाण्यं प्रसाध्य तद्दष्टान्तेन 
४४ दृष्टार्थकस्यापि वाक्यजातस्य प्रामाण्यप्रसाधनमित्याह एतदुक्तं भवतीति । तदपि फलसंवाद्यपि । सिद्धत्वा- 
| द्वयभिचारस्य कर्त्रादिवैगुण्यनिमित्तत्वं कल्प्यत इत्यत्राह फलेति । फलाव्यभिचारादेव प्रामाण्यसिद्विरित्यत 
॥ आह फलेति । तथा च फळाव्यभिचारेण प्रामाण्ये सिद्धे व्यभिचारस्य कर्त्रादिवेगुण्यनिमित्ततया फलाव्यभिचार- 
सिद्धिः । तथा च प्रामाण्यसिद्विरितीतरेतराश्रयत्वमिति भावः । ननु हिरण्यगर्भवाक्यत्वात्‌ कथं तस्य प्रामाण्या- 
६) प्रयोजकतेत्यत आह हिरण्यगर्भेति । सममिति । रुद्रादिवाक्येऽपि विप्रलम्भादिदोषेण प्रामाण्यं न स्यादित्यर्थः । 


श्रीनिधि०--- एकस्याप्रामाण्यसम्भवादिति। एकस्यादुष्टार्थप्रतिपादकभागस्येत्यर्थः । 


° I? त्ये” त्ये” त्य” त्छॅलत्य”त्जलत्य रॅक त्य 

वबा०चं०--- प्रत्यक्षागम्यत्वेऽपि इत्यनेन झाख्नैकसमधिगम्यत्वरूपं हेतुं साधयतोऽवइ्य- 


निरसनीयप्रत्यक्षगम्यत्वानिरासप्रयुक्तन्यूनता पूर्वपक्षिणाऽपि तदभ्युपगमान्न प्रसञ्यत इति सूचयति । 


बहुव्रीहिपक्षे मतुपो वैयर्थ्यात्‌ समासान्तरात्‌ स इत्याह तद्ग इत्यादिना । 'न कर्मधारयान्मत्वर्थीय’ 
इत्यस्यापि 'न बहुव्रीहिनिर्वाह्मे भवन्ति मतुबादय’ इत्येतन्मूलकत्वात्‌ तस्य च इाब्दगतगौरवप्रयुक्तत्वाद्गौरवस्यापि 
प्रयोजनाभाव एव दोषत्वात्‌ प्रकृते च तद्गव्यभिचारेणेत्येतदपेक्षया तद्गव्यभिचारिणेत्यत्र झाब्दाधिक्याभावात्‌ तद्गतेन 
व्यभिचारेणेत्यर्थान्तरभ्रान्तिनिवारणरूपप्रयोजनसत्त्वाच्च 'न कर्मधारयात्‌’ इति निषेधविषयता नास्त्येवेत्याहायः । 
तद्गव्यभिचारस्य हेतुत्वश्रान्तिनिरासाय हृष्टान्तभूतेनेति । हेत्वभावप्रयुक्तन्यूनतापरिहाराय ईठोति । ननु प्रतिबन्दीं 
गुहूता सर्वसाम्यस्य वक्तव्यत्वात्‌ कथमेतदित्यत इति चेदिति सूचितमापादकं स्पष्ट॒यन्‌ पूर्ववत्क्रमेणानुमानद्वय- 
प्रकारं पूर्वपक्षानुमानवैषम्यनिरासप्रकारं च व्युत्पादयितुमाह एकदुक्तं भवतीति । तद्ग इत्यनेन सूचितमाह 
न हीति । हेत्वन्यथासिद्धया वैषम्यं शङ्कते नन्विति । काकतालीयो वेति । बाळव्यामोहकानां गुडजिह्विकावजग- 
द्व्यामोहकानां फलसंवाद इति त्वदनुमानेऽप्यन्यथासिद्विरित्याह जगदिति । नन्वेवं वेदेऽपि फलव्यभिचारस्य 
कर्त्रादिवैगुण्यप्रयुक्ततोत्तरत्र कल्प्यमानाऽयुक्ता स्यादित्यतोऽपौरुषेयत्वेन प्रामाण्यसिद्धयनन्तरं तत्कल्पनाया 
इतरेतराश्रयताऽनापादकतया फळाव्यभिचारेणैव प्रामाण्यकल्पनायाश्च तदापादकतया न वेदसाम्यमित्याइायेनाह 


प्रामाण्ये हीति । किञ्च हिरण्यगर्भायागमानामपि प्रामाण्यस्य समानन्यायतयाऽवइ्याभ्युपगमनीयत्वात्‌ तद्विरुद्ध-' 


त्वाच्छैवागमप्रामाण्यासिद्धिः तत्राप्रामाण्यप्रयोजकव्युत्पादने च तत्प्रकारस्य दौवागमेऽपि साम्यात्‌ तस्यापि 
प्रामाण्यासिद्धिरित्युभयथाऽपि प्रामाण्यसिद्विरित्याह किश्चेति । अनेनागमान्तरप्रामाण्ये तद्गव्याभिचारिणा- 
ऽगमान्तरसिद्धार्थव्यभिचारित्वेन तद्दिरुद्धार्थत्वेन त्वदागमाप्रामाण्यानुमा च स्यात्‌, आगमान्तराप्रामाण्ये च 
तद्गव्यभिचारिणा प्रत्यक्षसिद्धार्थव्यभिचारिणाऽगमान्तरेण दृष्टान्तभूतेन तत्समानन्यायतयेति यावत्‌ । त्वदागम- 
स्याप्यप्रामाण्यानुमितिः स्यादिति योजनया मूलात्‌ ध्वनितोऽयमर्थं इति सूचयति । आभाससमानयोगक्षेमत्वाच् 
नेवं साधनं युक्तमित्याह अनेन न्यायेनेति । अनेन च तद्गव्यभिचारिणाऽऽभासतया निर्णीतचैत्यवन्दनादि- 
` वाक्येन दृष्टान्तभूतेन तत्समानन्यायतयेति यावत्‌, अप्रामाण्यानुमा च स्यात्‌; इति योजनां ध्वनयति । 


बा०र०--- अनादिमत्परंब्रह्मेति गीताभाष्यटीकामनुसृत्याह बहुब्रीहिपक्ष इति । तट्टीकानुसारेणेवाभिप्रायं 
स्पष्टीकर्तुं राङ्कान्तरनिरासं सोपपत्तिकमाह न कर्मधारयादित्यादि । अत्र विशेषविचारो भक्तिपादीयेइातज्ज्ञान- 
वेदाक्षज्ञानं मातृपूर्विण इत्येतदनुव्याख्यानमूलटीकायां द्रष्टन्यः । तदुपादानमप्यस्मत्कृतमुक्तस्थले गीताभाष्य- 
टीकाव्याख्यानप्रपञ्चे चावधेयम्‌ । तस्य चेति । न बहुब्रीहिनिर्वाह्य इत्यस्येत्यर्थः । गौरवाभावमाह प्रकृते चेति । 
अङ्गीकृत्यापि गौरवं प्रयोजनमाह तद्गतेनेति । तद्गव्यभिचारिवाक्यस्येति पाठः । व्यभिचारेति पाठेऽपि बहुब्रीहिणा 
वाक्यमेव लभ्यत इति ज्ञेयम्‌ । काकतालीयो वेतीति प्रतीकोपादानानन्तरं व्युत्पादितं चेदं अर्धजरतीयदाब्द- 
व्युत्पादनावसरे इति पाठः । अत्र प्रतीकोपादानमात्रं यत्कृतं तत्काकतालीयदाब्दव्युत्पादनं लेखनीयमस्तीति 
स्मरणार्थम्‌ । अत एव तत्र हंसपदकरणम्‌ । वातपुत्रीयदान्दव्युत्पादनस्थलेऽपि पूर्वे स्थलपरित्यागोऽभूत्‌ । 

पश्चात्तलेखः कृतः । तदनुसारेणेहाप्युक्तपाठस्य प्राप्तत्वात्‌ । पूर्वत्र च अर्घजरतीयशब्दव्याजेन काकतालीयाजा- 
कुपाणीयराब्दयोरपि साधुत्वव्युत्पादनात्‌ । काकतालीयदाब्दपुरस्कारेणोपयुक्तार्थकथनादिकं तु युक्तिपादीयटीकायां 
गुरुपादकृत तद्वुत्पादनानुसारेणावधेयम्‌ । फलसंवाद इतीति । गुडजिहिकेति बुद्धया विविच्यानुवर्तते । 
जगद्गयामोहकानां फलसंवादयर्थप्रतिपादनं गुडजिह्विकात्वेन कृतमित्यर्थः । उत्तरत्रेति । नविलक्षणत्वाधिकरण 
इत्यर्थः । फलान्यभिचारेणैवेति मूलम्‌ । अत्रेतरेतराश्रितत्वं स्पष्टनीयमस्ति । . . . . . . । तद्रव्यभिचारिणेति 
भाष्यपदानुवादपूर्वकमागमान्तरसिद्धार्थेति व्याख्यानम्‌ । भावप्रधानत्वाशयेन त्वप्रत्ययः । तस्यापि तात्पर्यकथनं 
तद्विरुद्धेति । जगत्कारणपरतयेति पाठः । जगत्कारणत्वेति पाठेऽपि प्रकृतकारणत्वविरिष्टेत्येवार्थः । भाव- 
प्रधानत्वं वा । 


स०व्र०-- गुडजिह्निकेति । पिचुमन्दपत्रभक्षणार्थं प्ररोचकत्वेन गुडादिकं दीयते; सेयं गुडजिह्निका । 
न चैवं पुत्रकामः पुत्रेष्ट्या यजेतेत्यादिदृष्टफलविघायकवेदवाक्येषूक्तफलादरनि कर्तृकर्मादिवैगुण्यनिमित्तकत्वं 
फलादर्शनस्य कल्प्यमानं कथमित्याशङ्कयाह प्रामाण्ये हीति । वेदस्यापौरुषेयत्वेंनैव प्रामाण्यं निश्चितं न भवन्मत 
इव फळाव्यभिचारेणातस्तत्र कर्त्रादिवैगुण्यनिमित्तकत्वं फलादर्शनस्य कल्पयितुं शक्यमिति भावः । . 


विड्टल०-२ खं प््राप्तपूर्वपक्षनिरासकतया सूत्रं बहिरेव व्याख्याय पूर्वपक्षिणोदाहृतानुमाने 
निरासपरतयोत्तरमूले सङ्गमयितुं दाङ्कामुत्थापयति स्यादेतदित्यादिना 1 किमनेन परोपन्यस्तानुमानस्य दृषण 
लब्धमित्यतः सत्प्रतिपक्षो वा बाधो वा इत्याशयेनाह एतदुक्तं भवतीति । ननु वृष्टिकामः कारीर्या यजेत 
इत्यादि दृष्टफलविधायकवेदवाक्येछु फलादईनि कर्त्रादिवैगुण्यं निमित्तम्‌ इति नविलक्षणत्वाधिकरणादौ भवद्भिः 
कल्प्यते तथा वयमपि वदाम इत्यत आह प्रामाण्ये हीति । तत्र वेदस्यापौरुषेयत्वेन सुदुढनिरूदप्रामाण्यकत्वात्‌ 
फलादर्शनस्य कर्त्रादिवैगुण्यनिमित्तकत्वं युक्तं शौवादिपुराणेषु तु प्रामाण्यनिश्चायकस्याभावेन फळाव्यभिचारेणैव 
प्रामाण्यं निर्णयम्‌ । तथा च सिद्धे प्रामाण्ये फळव्यभिचारस्यान्यनिमित्तकत्वं, तस्मिंश्च सति व्यभिचाराभावेन 
प्रामाण्यकल्पनमित्यन्योन्याश्रयत्वं स्यादिति भावः । विमतान्यप्रमाणानीति । प्रागुक्तानुमाने दोषमाशङ्का निराह 
रिववाक्यत्वमित्यादिना । तवापीति. = शिववाक्यत्वेन प्रामाण्यमनुमिमानस्यापीत्यर्थः । किञ्चैवं सति दृष्टफल- 
संवादिबुद्धादिवाक्यदृष्टान्तेन बुद्धवाक्यत्वादिहेतुना बौद्धादिशाख्रप्रामाण्यं च स्यादित्याह अनेन न्यायेनेति । 
दृष्टान्तासिद्धि परिहरति न हीति । 


 चषकः-- व्यभिचारपदस्य तद्गपदेन कृतबहुव्रीहितायामिनिप्रत्ययवैयर्थ्यापत्त्या कर्मघारयादिनिमाश्रयते 
तद्ग इति । 'कोकप्रीतिचकोरपारणप्ट्रज्योतिष्मती लोचने’ इत्यादिपरीक्षकप्रयोगोपलम्भेन न कर्मधारयान्मत्वर्थीयो 
बहुव्री हिश्ेतदर्थप्रतिपत्तिकरः' इत्यस्यानित्यत्वादित्यवसेयम्‌। 
॥ इति ब्रह्मलक्षणस्य रौबादयागमबलप्राप्तातिव्यासिराङ्कायाः परिहारः ॥ 

॥ अथ ब्रहालक्षणस्य अनुमानबलप्रासातिन्यासिशङ्कायाः परिहार: ॥। 
॥ तत्रादौ सामान्यानुमानबलप्राप्तातिन्यासिहाङ्कायाः परिहार: ॥ 


६४ सु०-— मा भूच्छेवाद्यागमाज्जगञन्मादिकर्तृसिद्धिः, उक्तानुमानैस्तु भविष्यति, तत्कथं 
शासत्रैकसमघिगम्यत्वं जगत्कारणस्येति चेत्‌ । किं रास्त्रानुसार्यनुमानं जगत्कारणे प्रमाण- 
मुच्यते, उत स्वतन्त्रम्‌ । आसस्त्वङ्गीक्रियत एव, तेनास्मत्पक्षस्यैव सिद्धेः । शास्त्रस्य 
भगवदेकनिष्ठतायाः समन्वयसूत्रे वक्ष्यमाणत्वात्‌ ॥ द्वितीय दूषयति न पृथगिति । 


अनु०--- न पृथक्‌ चानुमेश्वरे । 


ईश्वरे जगत्कारणे, पृथक्‌ स्वतन्त्रानुमा, च न, मानमित्यर्थः । तथा हि । यत्ताव- 
त्सामान्यतो जगत्कर्तत्वसिद्धावनुमानम्‌, तत्र किं कारणादिसाक्षात्कारबत्कर्तृपूर्वकत्बं 
साध्यम्‌, सकर्तुकत्वमात्रं वा । 


आये दृष्टान्तस्य साध्यवैकल्यम्‌ । न हि कुलालादिर्घटादिकारणानि धर्माधर्मादीनि 
साक्षात्कुरुते ॥ अत एव कदाचित्प्रतिहतेच्छो भवतीति चेत्‌ । किमेतावता । साध्य- 
वेकल्यापरिहारात्‌ ॥ कथश्चिदस्य हेतुविरीषणत्वे साधनवैकल्यं च दृष्टान्तस्य स्यात्‌ । 
केवलव्यतिरेकी तरह्ययमस्त्विति चेन्न, विरीषणासिद्धेः । 


द्वितीये सिद्धसाधनम्‌, अदष्टवतां जीवात्मनामेव कर्तृत्वोपपत्तेः । तेषां कारणा- 
नभिज्ञत्वान्नेति चेन्न, कुळाळादीनामकर्तृत्वप्रसङ्गात्‌ । अदृष्टाधिष्ठात्राऽपि केनचिद्भाब्यमिति 
चेन्न, अधिष्ठातृकृत्याभावात्‌ । न तावन्नोदनादिकम्‌, अद्रव्यत्वात्‌ । न चातिङायजन्म, 
गुणे गुणाद्यन्तरानुपपत्तेः । न चातीन्द्रियाधेयदाक्तिः, अनभ्युपगमात्‌ । न च सहकारि- 
समवधानम्‌, अदृष्टादेव तदुपपत्तेः । नापि कार्यकारित्वम्‌, तस्याहृष्टस्वभावत्वात्‌ । 
तर्ह्युत्पत्त्यनन्तरमेव किं न कुर्यादिति चेत्‌ न, प्रबळाहृष्टान्तरप्रतिबन्धादिनेति वदामः । 


किश्च कार्यत्वं पक्षे कुतः सिद्धम्‌ ॥ अभूत्वाभावित्वादिति चेन्न, तस्यैव कार्यत्वात्‌ । 
कथश्रिद्गे्देऽपि भागासिद्धत्वात्‌, न खलु गिरिसागरादीनामभूत्वाभावित्वमस्माभिरुप- 
लभ्यते । तहिं द्रव्येषु तावत्सावयवत्वात्कार्यत्वसिद्धिरस्त्विति चेन्न, सावयवत्वं (हि) 

समवायिकारणवत्त्वमुत परिणामिकारणवत्त्वम्‌ (वा) । आद्ये प्रतिवाद्यसिद्धिः । द्वितीये 
वाद्यसिद्धिः । 


किञ्च यस्य कार्यत्वमात्रे(ऽपि) विप्रतिपत्तिः स कथं कारणवत्तामेवाभ्युपेयात्‌ । 


ननु क्षित्यादीनां प्रत्यक्षत एव प्रदेशावत्त्वमनुभूयते । अन्यथा कथं भूतले घट- 
भावाभावौ युगपत्सम्भवत इति चेन्न, तर्ह्मबमाकाशादीनामपि कार्यत्वप्रसङ्गात्‌ । कथमन्यथा 
गगने पक्षिणो भावाभावौ युगपदिति तत्रापि वक्तुं झाक्यत्वात्‌ । संयोगस्य स्वात्यन्ता- 
भावसमानाश्रयत्वादेवमिति चेत्‌, समं प्रकृतेऽपि ॥ खननादिना येषां विभागो नोदनादिना 
च येषां संयोगस्ते क्षित्यादीनामवयवाः प्रत्यक्षसिद्धा इति चेत्‌ । तत्किं संयोग- 
विभागि(?)सजातीयद्रव्यान्तरवत्त्वं सावयवत्वमित्युक्तं भवति उत तदारब्धत्वम्‌ । आद्ये 
परमाणुभिर्व्यभिचारः । द्वितीये व्यर्थबिरीषणत्वं पूर्ववदसिद्धिश्चेति ॥ एतेन विवादा- 
ध्यासितं कर्म प्रयत्राधारजमित्येतदपि निरस्तम्‌ । 


यदपि पृथिव्युदके प्रयत्नवता धृते इत्यनुमितम्‌, तदपि पूर्ववस्सिद्धसाधनम्‌। 


किश्च संयोगवेगप्रयत्रबदहृष्टमपि कस्माहुरुत्वप्रतिबन्धकं न कल्प्यते । अपातित्व च 
सन्दिगधासिद्धम्‌, महत्त्वेन पतनानुपलम्भसम्भवात्‌। | 


एतेन चरमानुमानमपि निरस्तम्‌। 


क्षित्यादिक विकर्तृकम्‌ अनुपलभ्यमानकर्तृकत्वाद्गगनवदित्यादिना सत्प्रतिपक्षता च | 
सर्वानुमानानाम्‌ । अनुपलभ्य(मान)त्व चास्मदुपलब्ध्ययोग्यत्वमिति न कश्चिसक्षुद्रोपद्रवबः। || 
परसुखादौ व्यभिचार इति चेन्न, तस्यानुमानादुपळब्धेः । तर्हि क्षित्यादिकर्ताऽप्यनुमाना- | 
दुपलभ्यत इति चेन्न, अनुमानादीश्वरोपलब्धावस्मदनुमानस्य दुष्टत्वम्‌ । तथा चानुमाना- 
दीश्वरोपळब्धिरितीतरेतराश्रय(प्रसङ्गत्व)ात्‌ । अनयैव दिशा सर्वाणि जगत्कारणमात्र- 
साधनानि स्वतन्त्रतानुमानानि निरसनीयानि (इति) । 


परि०--- उक्तेति । कार्यत्वाद्यनुमानैरित्यर्थः । ननु यदि वेदादिरास्रं दिवादिकारणतां ब्रूयात्‌ 
तहिं तदनुसार्यनुमानमपि शिवादेरेव कारणतां वदेदिति कथं तेन भवत्पक्षस्य सिद्धिरित्यत आह 

शास्त्रस्येति । इश्वरेऽनुमानागम्यतोक्तेः प्रकृतानुपयोगाद्विवक्षितमर्थमाह जगत्कारण इति । अनुमा 
चेति । न केवलमागम इति चार्थः । कथश्चिदस्य हेतुविरोषणत्व इति । धर्मादिसाक्षात्कारपूर्वक- 
कुतिजन्यत्वादिति हेतुविरोषणत्व इत्यर्थः । विरोष्यांदामादाय साध्यवैरिष्ट्यनिरासः शक्य इति भावेन 
कथञ्चिदित्युक्तं तर्हीति । अन्वयव्याप्तौ साधनवैकल्यपक्ष इत्यर्थः । घटादौ व्यतिरेकव्यापतिसम्भवादिति 
भाव: । अदष्टबतामिति । न्यायमते सर्वस्यापि यथायथं तत्तज्ीवोपभोग्यतया जीवादुष्टनिर्मितत्वेन 
अदृष्टद्वारा जीवानामेव कर्तृत्वोपपत्तेरित्यर्थः । न चातिङायजन्मेत्युक्तम्‌ । स चातिशयः किं गुणोऽथ 
शक्तिरुत सहकारिसमवधानं अथ कार्यकारित्वमिति विकल्पान्‌ क्रमेण निराह गुण इति । न्यायमते 
अदृष्टस्य गुणत्वादिति भावः । अनभ्युपगमादिति । तार्किकमत इति योज्यम्‌ । तारकिकाभिमतस्य 
इश्वरानुमानिकत्वस्यात्र अपाकरणप्रस्तावादिति भावः । तर्ह्युत्पत्तीति । स्वजन्मोत्तरक्षण एवेत्यर्थः । 
अभूत्वाभावित्वादिति। प्रागविद्यमानस्येदार्नी विद्यमानत्वाद्धेतोः कार्यत्वं सिद्धमित्यर्थः । कथञ्चिदिति । 
कृतिघटितत्वात्कार्यत्वस्य तत: कथक्चिद्वेद इत्यर्थः । ननु सावयवत्वं नाम कारणवत्त्वं ब्रूमः, तच्च 
त्वन्मते परिणामिकारणत्वं मन्मते समवायिकारणवत्त्वं अतो न दोष इति वदन्तं प्रत्याह किञ्चेति । 
कुतस्तद्विशेषवत्त्वमित्येवकारार्थः । परमाणुभिर्व्यभिचार इति । परमाणूनामपि परमाण्वन्तरसंयोग- 
विभागवत्त्वेनोक्तरूपहेतुसत्त्वेऽपि कार्यत्वाभावाद्वयभिचार इति भावः । व्यर्थेति । आरब्धत्वमात्रस्य 
कार्यत्वाव्यभिचारादिति भावः । पूर्वबदिति । अभूत्वाभावित्वादिति हेतोरिवेत्यर्थः । तत्रोक्तसाध्या- 
वैशिष्ट्याद्यनुसन्धानाय पूर्ववदित्युक्तिः । कार्यत्वादिहेतुनिरासप्रपञ्चनं चेश्वरवादे तर्कताण्डवे व्यक्तम्‌ । 
एतेनेति । अदृष्टद्वारा जीवात्मभिः सिद्धसाधनत्वदोषेणेत्यर्थः । पूर्ववस्सिद्धसाधनमिति । अदृष्टव- 


जीवात्मभिस्सिद्धसाधनमित्यर्थः । संयोगेति । द्वन्द्वान्तस्थो वतिः संयोगवत्प्रयत्रवदिति प्रत्येक- 


मन्वेति । संयोगादिना प्रतिबद्धं गुरुत्वं यथा न पतनहेतुः तथा जीवादृष्टप्रतिबद्धमपि न पतनहेतुः स्यात्‌ । 
एवं च प्रयत्रवानीश्वरो नाङ्गीकार्य इति भावः । ननु तथात्वे पतमानपतत्रिरारीरवदुपलम्भः स्यादित्यत 
आह महत्त्वेनेति । एतेन चरमेति । क्षित्यादिकं प्रयत्रवद्विनाञ्यं विनाशित्वादित्येतदपि हेतौ 
सन्दिघासिद्धत्वदोषेण निरस्तमित्यर्थः । ननु यत्किञ्चित्पुरुषानुपलभ्यमानत्वं(भ्यत्वं) वा सर्वानुपलभ्य- 
मानत्वं(भ्यत्वं) वा । आद्यं व्यभिचारि अन्त्यं सन्दिधासिद्धम्‌; इत्यत आह अनुपळभ्यमानत्वं 
(अनुपलभ्यत्वं) चेति। अस्मदुपळब्ध्यविषयत्वमिति वक्तव्ये यदयोग्यत्वमित्याह तदस्मदनुमानाविषये 
देशान्तरगतपरसुखादौ व्यभिचारवारणाय । तत्र अस्मदनुमितिविषयत्वाभावेऽपि तद्योग्यत्वस्य 
सत्त्वादिति बोध्यम्‌ । तथा चेति । अस्मदनुमानस्य दुष्टत्वे सतीत्यर्थः । यानि 'कार्यायोजनधृत्यादेः 

पदात्प्रत्ययतः श्रुतेः । वाक्यात्सङ्खयाविशेषाच्च साध्यो विश्वकृदव्ययः' इत्युदयनोक्तानुमानान्तराणि ` 
तैर्विश्वकर्तृसिद्विरस्त्वित्यत आह अनयैवेति । निरसनीयानीति । निरासप्रकारश्च तर्कताण्डवे 
व्यत्त: । 


गु०दी०--- कथश्चिदस्य हेतुविशेषणत्व इत्यत्र कुलालादिवैलक्षण्याय अप्रतिहतेच्छापूर्वककार्यत्वा- 
दिति हेतुविरोषणत्वेऽपीत्यर्थः । व्यतिरेकमुखेन हेतुविरोषणमिति सूचयितु कथञ्चिदित्युक्तम्‌ । एतेन विवादा- 
ध्यासितम्‌ इत्यत्र एतेनादृष्टोत्पादकप्रयत्राधारजीवजन्यत्वेन । संयोगवेगप्रयत्रवत्‌ इत्यत्र पतदूर्ध्वशाखाया 
अधस्तनशाखासंयोगः संयोगः, मध्ये दारपातविरोधी वेग: हस्तादिना धारणं प्रयत्न इति विवेकः । 


यादु०--- गूढाभिसन्धिराह अत एवेति । अप्रतिहतेच्छेति हेतुविरोषणमित्यभिसन्धिर्गूढ इति द्रष्टव्यम्‌ । 
अविदिताशय इव परिहरति साध्यवैकल्येति । ननु न साध्यवैकल्यं स्वतो दोषः किन्तु व्यभिचारादिरूपतया । 
यथाऽऽह 'साधारणो विरुद्धो वा दृष्टान्ते साध्यवर्जितः' इति । तथा च व्यभिचारपरिहारायाप्रतिहतेच्छकार्य- 
त्वादिति हेतुर्विवक्षितोऽतो नोक्तदोष इति परेण स्वाभिसन्धावुद्धाटिते सत्याह कथञ्चिदिति । अस्येत्यनेन 
प्रकृतप्रतिहतेच्छपरामर्रीनोक्तदोषापरिहारात्‌ कथं तस्य हेतुविरोषणत्वमित्यत उक्तम्‌ कथञ्चिदिति । उक्तरीत्या 
निषेधद्वारा विशेषणत इत्यर्थः । वस्तुतस्त्वप्रतिहतेच्छस्याधुनाऽप्यसिद्धत्वान्न तस्य हेतुविरोषणत्वमुचित- 
मित्यादायेन कथकश्चिदित्युक्तमिति द्रष्टव्यम्‌ । तेषां कारणानभिज्ञत्वादिति । तथा च कारणाभिज्ञत्वमेव कर्तृत्वम्‌ । 
तच्च न जीवानामतो न सिद्धसाधनमिति भावः । कुळालादीनामिति । तथा च साध्यवैकल्यमिति भावः । 
अहष्टाधिष्ठात्रेति । अदृष्टद्वारा जीवात्मनामेव कर्तृत्वमादाय सिद्धसाधनतामाराङ्कमानेनाप्यन्ततोऽदृष्टाधि- 
छातृतयेश्वरोऽङ्गीकार्यः । चेतनस्याधिष्ठातुरभावेऽचेतनस्य स्वतःकारणताया क्काप्यदर्दनात्‌ । तथा चादावेव 
साक्षात्कर्तृतयाप्राप्त ईश्वरः कस्मादपोद्यत इति भावः । नोदनं संयोगविरोषः । आदिपदेन परिस्पन्दः । न चाति- 
शयेति । देवताधिष्ठानेन प्रतिमायामिवेति भावः । अदृष्टे जायमानोऽप्यतिदायो न तावद्ुणकर्मद्रव्यरूपः गुणे 
तेषामभावात्‌ नापि सामान्यविरीषसमवायरूपः । तेषां जन्माभावात्‌; इत्याशयेनाह गुणे गुणाद्यन्तरेति । 
कथश्चिद्गेद इति । कृतिसाध्यत्वं कार्यत्वमिति साध्यभूतकार्यत्वस्य भेदेऽपीत्यर्थः । एवं चेदुक्तकार्यत्वानुमाने- 
नैवेश्वरसिद्धयुपपत्तौ सकर्तृकानुमानवैयर्थ्यप्रसङ्ग इत्यभिप्रेत्य कथञ्चिदित्युक्तम्‌ । द्वितीये व्यर्थविरोषणत्वमिति । 


संयोगविभागीति सजातीयद्रव्यविहोषणं व्यर्थमित्यर्थः । तत्त्यागे त्वाह पूर्वबदसिद्धश्चेति । तदारब्धत्वस्य 


तत्समवायिकारणत्वरूपत्वे प्रतिवाद्यसिद्धिः । तत्परिणामरूपत्वे वाद्यसिद्धिरिति पूर्ववदसिद्धिरित्यर्थः । एतेनेति । 
जीवानामेवादृष्टद्वारा कर्मजनकप्रयक्राधारत्वसम्भवात्सिद्धसाधनत्वेनेत्यर्थः । गुरुत्वप्रतिबन्धकं गुरुत्वकार्यपतन- 
प्रतिबन्धकम्‌ । यथा वृक्षसंयोगः फलपतने, वेगः झारीरादिपतने, प्रयब्रो गगनतलगतखगदारीरादिपतने प्रतिबन्धकः । 
तथा पृथिव्युदकयोः पतने क्ळूप्तानां तेषामभावेऽपि जीवादृष्टमेव प्रतिबन्धकमित्यस्तु । धर्मिकल्पनातो धर्मकल्पना 
लघीयसीति न्यायात्‌ । तथा चोक्तानुमानस्यान्यथासिद्धिरिति भावः । इत्यादिनेति । विवादाध्यासितं कर्म, 

न प्रयत्राधारजम्‌, अनुपलभ्यमानस्वजनकप्रयत्नाधारकत्वात्‌, सम्प्रतिपन्नवत्‌ । सम्प्रतिपन्ने पुथिव्युदके, न प्रयत्नवता 
घृते, अनुपलभ्यमानस्वजनकप्रयत्नाधारकत्वात्‌, सम्प्रतिपत्नवत्‌ । क्षित्यादिकं, प्रयत्रवद्विनाइयं न, अनुपलभ्यमान- 
स्वविनाशकप्रयद्ववत्कत्वात्‌, सम्प्रतिपन्नवदिति सत्प्रतिपक्षानुमानान्यादिपदोपात्तानि ज्ञातव्यानि । नन्वीश्वरस्य 
योगिभिरुपळम्भादसिद्विरित्यत आह अनुपलभ्यमानत्वं चेति । अस्मदुपलब्ध्यविषयत्वमिति वत्तव्ये 
यदयोग्यत्वमित्याह तदस्मदनुमानाद्यगोचरे देशान्तरगतपरसुखादौ व्यभिचारवारणाय । तत्रास्मद्नुमितिविषयत्व- 
स्याभावेऽपि तद्योग्यत्वस्य सत्त्वादित्यवगन्तव्यम्‌ । ननूक्तसिद्धसाधनतापरिद्ारायानुमानान्तराणि सामान्य- 
जगत्कर्तृसाधकानि बहूनि सन्ति । तथा हि । अदृष्टाद्वारकस्वोपादानगोचरजन्यभिन्ानि समवेतानि जन्यानि । 
बजन्यादृष्टप्रागभावव्याप्यप्रागभावप्रतियोगिभिन्नोपादानगोचरापरोक्षज्ञानचिकीर्षाकृतिमजन्यानि । स्वजनका- 
दृष्टोत्तरोपादानगोचरापरीक्षज्ञानचिकीर्षाकृतिमजन्यानि वा, अपरोक्षज्ञानचिकीर्षाप्रयत्रविषयीभवदुपादानानि वा, 
समवेतत्वे सति प्रागभावप्रतियोगित्वात्‌ । भावकार्याद्वा । घटवत्‌ । अत्र पक्षे जन्यानीत्येवोक्ते ध्वंसस्यापि 
पक्षत्वेनांडी बाधः । तस्योपादानाभावात्‌ । तन्निवृत्त्यर्थं समवेतानीत्युक्तम्‌ । तावत्युक्ते घटादेरपि पक्षत्वेनांशे 
सिद्धसाधनम्‌ । तन्निवृत्त्यर्थं जन्यभिन्नानीति । तावत्युक्तेऽङ्करादेरपि जन्यत्वादाश्रयासिद्धिः । तन्निवृत्त्यर्थं जन्य- 
कुतीति । तावत्युक्ते दाब्दफूत्कारादेः पक्षता न स्यात्‌ । तस्य दाब्दादिनिमित्तभूतमृदङ्गताल्वादिगोचरास्मदादिनिष्ठ- 
कुतिजन्यत्वात्‌ । तदर्थ स्वोपादानगोचरेति । तञ्जनकास्मदादिनिष्ठकृतेर्निमित्तीभूतमृदङ्गादिगोचरत्वेऽप्युपा- 
दानीभूताकाशादिगोचरत्वाभावात्‌ । तावत्युक्ते काळीरूपादेः पक्षता न स्यात्‌ । तस्य स्वोपादानीभूतदारीर- 
गोचरकृतिजन्यत्वेन तद्भिन्नत्वाभावात्‌ । तदर्थमदृष्टद्वारकेति । कालीकृतिस्त्वदृष्टद्वारैव रूपजनिकेति न दोषः । 
सा ये यद्यपि ज्ञानचिकीर्घाकृतीनां मध्ये एकैकोक्तावपीश्वरसिद्धिस्तथाऽपि यावदभिमतविरोषगुणसिद्धचर्थं 
त्रितयोक्तिः । अपरोक्षपदं . तूपादानज्ञानस्यापरोक्षत्वेनेव हेतुत्वाक्वथापकतासिद्धयर्थम्‌ । उपादानगोचरपदं तु 
ध्वंसव्यावृत्तसकर्तृकत्वसिद्धचर्थम्‌ । तावत्युक्ते सिद्धसाधनम्‌ । अङ्कुरादेरपि स्वजनकादृष्टजनकयत्किञ्चिदुपादान- 
भूतहविरादिगोचरञ्ञानादिमदस्मदादिजन्यत्वात्‌ । तदर्थमदृष्टेत्यादिभिन्नान्तं ज्ञानादिविरीषणम्‌ । एवं च न सिद्ध- 
साधनम्‌ । कारणप्रागभावस्य कार्यप्रागभावं प्रति व्याप्यत्वेनास्मदादिनिष्ठादृष्टजनकज्ञानादिप्रागभावस्य 
स्वजन्यादृष्टप्रागभावं प्रति व्याप्यत्वेन तद्भिन्नत्वाभावात्‌ । अत्र यद्यप्यदुष्टजनकभिन्ेत्युक्तेऽप्यस्मदादिभिर्न 
सिद्धसाधनम्‌ । तथाऽपीश्वरज्ञानादेरप्यदृष्टजनकत्वाद्वाधः स मा भूदिति वक्रोक्तिः । एवं च न बाधः । 
ईश्वरज्ञानादेरनादित्वेन प्रागभावप्रतियोगिभिन्नत्वात्‌ । तावत्युक्ते दृष्टान्तस्य साध्यवैकल्यम्‌ । कुलालनिष्ठस्य 
घटजनकङ्ञानादिप्रागभावस्य तन्निष्ठविहितादिक्रियान्तरादिनोत्पत्स्यमानादृष्टप्रागभावं प्रति व्याप्यत्वात्‌ । तदर्थ 
स्वजन्यत्वेनादृष्टं विशेषितम्‌ । एवं च न साध्यवैकल्यम्‌ । उत्पत्स्यमानादृष्टस्य घटोत्पादनविषयकञज्ञानादि- 
जन्यत्वाभावात्‌ । द्वितीयसाध्येऽस्मदादिभिः सिद्धसाधनवारणाय स्वजनकादृष्टोत्तरेति तृतीये च विषयीभवदिति 
विशेषणम्‌ । तथा विमतं परमाण्वादि, चेतनाधिष्ठितं स्पन्दते, जडत्वाच्छरीरवदित्यादीति । तथा च कथमेतदित्यत 
आह अनयैव दिशेति । अत्र कारणइाब्दः कर्तृपरः । अनुपलभ्यमानकर्तृत्वेन सत्प्रतिपक्षत्वात्‌ । उक्तानुमानै- 
रुपळब्धावन्योन्याश्रयादित्युक्तदिरोत्यर्थः । यद्वा । प्रसङ्गादाह अनयैव दिशेति । केवळानुमानवादिभिर्यानि 

जगदुपादानकारणसाधनानि यानि चादृष्टादिनिमित्तकारणसाधनान्युच्यन्ते तानि सर्वाण्यप्यनयैव रीत्या 
निरसनीयानीत्यर्थः । 


वबं०प०--- केबलेति । कारणादिसाक्षात्कारवत्कर्तृपूर्वकत्वरूपसकर्तृकत्वाभावस्याप्रतिहतेच्छकार्यत्वा- 
भावस्य च घटे सत्त्वादित्यर्थः । विशेषणेति । एतदनुमानप्रवृत्तेः पूर्वमप्रतिहतेच्छत्वरूपविरीषणस्येश्वरेऽसिद्धया- 
ऽस्मान्प्रति विरेषणासिद्धिरित्यर्थः । अदृष्टादेबेति । तथा च नेश्वरेण कृत्यमिति भावः । गुणादौ सावयवत्वाभावेन 
कार्यत्वसाधनायोगात्‌ द्रव्येष्वित्युक्तम्‌ । कारणवत्तामेवेति । समवायिकारणत्वादिकं दूरोत्सारितमिति भावः । 
प्रदेशावत्त्वमिति । इदमेव च सावयवत्वमिति तस्यासिद्वधिरिति भावः । आकाझा(गगना)दीनामपीति । तथा च 
व्यभिचार इति भावः । हेतोरभावान्न व्यभिचार इत्यत आह कथमन्यथेति । गगनेऽपि प्रदेशवत्त्वरूप- 
सावयवत्वानङ्गीकार इत्यर्थः । पक्षिणो भावाभावाचिति । इह पक्षी नेह पक्षीति पक्षिसंयोगभावाभावावित्यर्थः । 
संयोगस्येति । एवं च गगने पक्षिसंयोगभावाभावावच्छेदकत्वेन देशो न कल्पनीय इति हेतोरेवाभावान्न 
कार्यत्वसाधनप्रसङ्ग इत्यादयः । एवमिति । पक्षिसंयोगभावाभावौ गगने युक्तावित्यर्थः । सममिति । 
घटसंयोगभावाभावावच्छेदकत्वेन भूतलेऽपि प्रदेदावत्त्वं न कल्पनीयमिति स्वरूपासिद्धिरिति भावः । परमाणु- 
भिरिति । एकस्य परमाणोः संयोगिविभागिसजातीयद्रव्यान्तरं परमाण्वन्तरम्‌ । तद्वत्वस्य विद्यमानत्वेन व्यभिचार 
इत्यर्थः । एतेनेति । जीवात्मनामेवादृष्टद्वारा विनाइाकत्वोपपत्त्याऽर्थान्तरत्वेनेत्यर्थः । अस्मादनुमानस्य 
दुष्टत्वमिति । स्वरूपासिद्धत्वेन दुष्टतया सत्प्रतिपक्षत्वासम्भवेनेतद्विरोधाभावात्कार्यत्वानुमानस्य समीचीनता- 
सिद्धिरित्यर्थः । 


आनन्दः उत्तरत्रानुमानस्येश्वरस्य प्रामाण्यदृषणं क्रियते, तदयुक्तम्‌ । तथा सति मीमांसावैयर्थ्या- 
पत्तेरित्यतो विकल्पेन दूषयितुं पृच्छति किं शास्रेति । झास्जानुसारित्वे भवत्पक्षसिद्धिः कुत इत्यत्राह 
शास्रेति । यथाश्रुते प्रयोजनाभावाद्विनक्रमेण चशब्दं योजयति स्वतन्त्रानुमा चेति । आगमेन समुच्चयः । 
नन्वप्रतिहतेच्छत्वं हेतुविरीषणमित्यत आह कथञ्चिदिति । पक्षे अस्य विशेषणस्य अभावात्‌ हेतुनिक्षेपो 
न युक्तः इत्यारायेनोक्तं कथश्चिदिति । विशेषणेति । अप्रतिहतेच्छत्वरूपविरीषणस्येत्यर्थः । अद्रव्यत्वादिति । 
अदृष्टस्येति रोषः । कथञ्चिदिति । कार्यत्वं हि कृतिविषयत्वं अभूत्वा भावित्वं तु प्रागसतः सत्तासम्बन्ध 
इति । कथञ्चिद्गेदेऽपीत्यर्थः । असिद्धमेव विहादयति न खल्विति । आकाशादीनामिति । प्रदेरावत्त्वस्यात्रापि 
सत्त्वादिति भावः । एतेनेति । अदृष्टद्वारा जीवकर्तृत्वकथनेनेत्यर्थः । अत्रापि अदृष्टद्वारा जीवप्रय्राधारकत्वेन 
सिद्धसाधनत्वादिति भावः । पूर्वबदिति । अदृष्टद्वारा प्रयोजनवता जीवेन धृतत्वेन सिद्धसाधनतेत्यर्थः । किञ्च 
गुरुत्वे सत्यपीति क्षित्यादेः प्रतिबन्धकत्ववददृष्टस्यापि पतनप्रतिबन्धकत्वोपपत्तेः । तथा चाप्रयोजको हेतुरित्याह 
किञ्चेति । तहिं पतनोपळम्भः स्यादित्यत्राह महत्त्वेनेति । एतेनेति । पूर्वोक्तसिद्धसाधनत्वेनेत्यर्थः । चरमानुमानं 
प्रयत्रवद्विनाइ्यत्वसाधकानुमानम्‌ । नन्वनुपलभ्यमानत्वं सर्वैः कैश्चिदेव वा । नाद्यः । असिद्धेः । न द्वितीयः । 

घटादौ व्यभिचारापत्तेरित्यत आह अनुपलभ्यमानेति । अनुमानस्येति । अनुमानत्वे सिद्धे प्रतिपक्षाभावा- 
दनुमानादीश्वरसिद्धिरितरेतराश्रय इत्यर्थः । 


श्रीनिधि०- अस्य हेतुविरोषणत्व इति । अप्रतिहतेच्छत्वस्य प्रतिहतेच्छत्वस्यैव पूर्वप्रकृतत्वात्‌ 
कथमिदंहान्देनास्य परामर्श इति चेन्न । सर्वं वाक्यं सावधारणमिति न्यायेन व्यावर्तव्यत्वेन ब्रुद्धिसनिधानादिति । 
विरीषणाऽसिद्धेरिति। अप्रतिहतेच्छापूर्वकत्वरूपविदीषणस्येत्यर्थः। गुणाद्यन्तरेति। आदिपदेन द्रव्यादीनां ग्रहणम्‌ 
। अहष्टस्वभावत्वादिति । अदुष्टस्वरूपत्वादित्यर्थः । तद्विरोषत्वानङ्गीकारादिति भावः । कथं कथञ्चिदभेदेऽपीति 
पर्यवसानगत्येकार्थत्वात्‌ कथञ्चिदित्युक्तम्‌ । घटपटादिषु दर्शनाद्‌ भागासिद्धत्वादित्युक्तम्‌ । एतदभिप्रायेणैवाह | 
न खल्वित्यादिना । प्रदेशात्वं भागत्वं अवयवत्वमिति यावत्‌ । संयोगविभागिसजातीयेति । सजातीति संयोगि र 
विभागीति द्रव्यविशेषणम्‌ । विशेषण मास्तु तर्हीत्यत आह पूर्ववदिति । प्रतिवाद्यसिद्धिरित्यर्थः । पूर्वबदिति। || 
अदृष्टद्वारा अस्मदादिघृतत्वमादिना सिद्धसाधनमित्यर्थः । संयोगेति । प्रासादादिस्थस्तम्भादिकं न पतति संयोगात्‌ । 
शशादिक मध्ये न पतति वेगवत्त्वात्‌ । आकारास्थः पक्षि न पतति प्रयत्नात्‌ । तथा अदृष्टमपि पतनप्रतिबन्धकमस्तु 
को दोष इति भावः । तहिं उपलभ्यतेत्यत आह महत्त्वेनेति । परमाणुमानं क्षित्यादिकं प्रयत्रवद्‌ विनाइ्यमित्येतत्‌ । | 
नन्वनुपलम्भानन्त्यं नाम उपलभ्यप्रागभावो वा तद्ध्वंसो वा । नोभयमपि व्यभिचारादित्यत आह अनुपळभ्यमानत्वं १ 
कु चेति। अत्यन्ताभावो विवक्षित इति भावः । परसुखादी व्यभिचार इति । यत्नोपलभ्यते तन्नास्तीति सामान्यव्याप्तौ || 
#5) व्यभिचार इत्यर्थः । दुष्टत्वमित्यसिद्धिरित्यर्थः । तथा चेति । प्रतिपक्षभावादिति भावः । सर्वाणि जगत्कारण- [|| 
| मात्रसाधनानीति तैस्तैरुत्प्रेक्षितानीति भावः । मात्रपदं साकल्यपरं यावन्ति जगत्कारणसाधकानि तानि सर्वाणि 
इत्यर्थः । स्वतन्त्रेति । श्रुतिसाहाय्यरहितानीति भावः । 


भं वबा०चं०--- न पृथक्‌ चानुमेशधरे' इति वाक्यं स्वतन्त्रानुमाननिरासकतया योजयितुं तद्वयावर्त्य दर्शयन्नेव 
| पृथकूपदप्रयोजनं च दर्शयति मा भूदित्यादिना । जगत्कारणतासाधकानुमानस्य साम्प्रतं निरसनीयत्वात्कारणत्व- 
परतयेश्वरदान्दं व्याख्याति ईश्वर इति । अत्र पृथगित्युक्तिसूचितदूषणानि वक्तुं प्रतिजानीते तथा हीति । $ 
कारणादीत्यादिपदेन कार्यक्रियाफळादीनां ग्रहणम्‌ । अप्रतिहतेच्छत्वस्य हेतुविरीषणत्वाद्धेतोश्च केवळव्यतिरेकित्वेन [|| 
घटादेरन्वयदृष्टान्ततयाऽनुपादानान्न साध्यवैकल्यादिति गूढाभिसन्धिः शङ्कते अत एवेति । अभिसन्धिमजानान |, 
इवोक्तदूषणापरिहारादसङ्गतिमाह किमेतावतेति । साधनवैकल्यं वक्तुं किञ्चिदभिसन्धिमुद्धाटयति कथञ्चिदिति । 
वक्ष्यमाणविदोषणासिद्धयभिप्रायेण कथञ्चिदिति विशेषणम्‌ । स्वाभिसन्धिमुद्धाटयति केवलेति । तेषामिति । 
कारणाभिज्ञत्वस्य कर्तृत्वरूपत्वात्‌ तद्घयापकत्वाद्वेति भावः । चेतनानधिष्ठिताचेतनादृष्टस्य कार्याजनकत्वा- 
दधिष्ठातृत्वेनेश्वराभ्युपगमस्यावइयकत्वे किमदृष्टमादाय सिद्धसाधनोद्भावनफलमित्याहायेन शङ्कते अदृष्टेति । 
अतिदायोऽपि गुणादिकं वाऽऽधेयराक्तिर्वेति विकल्पं मनसि निधाय क्रमेण दूषयति गुण इत्यादिना । 
अधिष्ठातृकृत्यन्तरं शङ्कते न च सहकारीति । प्रतिबन्धादिनेत्यत्रादिपदेन काळविरोषस्यादृष्टस्यैव तादुश- 

स्वभावविशेषस्य वोपादानम्‌ । न च, न कारणादिसाक्षात्कारवत्कर्तृपूर्वकत्वं वा सकर्तृकत्वमात्रं वा साध्यं 
किन्तूपादानसाक्षात्कार्वत्कर्तृपूर्वकत्वम्‌ । एवं च न साध्यवैकल्यादि । नाप्यदृष्टमादाय सिद्धसाधनमिति 
वाच्यम्‌ । तावता सार्वज्ञासिद्धेः, उपादानत्वस्य समवायिकारणरूपत्वे समवायस्योत्तरत्र निरासाद्वाधितविषयत्वं, 
परिणामिकारणत्वरूपत्वे त्वां प्रत्यसिद्धविरोषणत्वमित्यादिदूषणं च सावयवत्वविकल्पनिरासकन्यायेनोन्नेतुं 
राक्यमेवेत्यादायात्‌ । ननु कार्यत्वं कृतिविषयत्वम्‌, अभूत्वाभावित्वं च प्रागभावावच्छिन्नसत्तायोगित्वमतो भेद 
इत्यत आह कथञ्चिदिति । कृतिविषयत्वस्य साध्यकोटिनिविष्टतया न हेतुत्वं युक्तमित्यादायेनोक्तं कथञ्चिदिति । 
#| अत्र प्रसिद्धकर्तृशून्योद्विजगिरिदरीवर्त्यङ्टरादीनामभूत्वाभावित्वानभ्युपगमेन भागासिद्धत्वोक्तिः । द्रव्येषु तावदिति । 
ग) भागासिद्धिनिरासायैतत्‌ । कार्यद्रव्याश्रितगुणत्वादिना तद्गुणादीनां कार्यत्वं पश्चात्साधयिष्यामीत्यादायः । 
| अवयवसंयुक्तत्वस्य पटावयवतन्तुसंयुक्ताकाशादौ, अवयवसमवेतत्वस्य जात्यादौ, द्रव्याश्रितद्रव्यत्वस्य च 

वारिनिहितपार्थिवपरमाणौ, द्रव्यसमवेतद्रव्यावयवस्य द्वचणुकसमवायवत्पार्थिवपरमाणौ व्यभिचारस्य स्पष्टत्वात्‌, 

समवायवृत्या द्रव्याश्रितत्वस्य चोर्ध्वाधरीभावासम्भवेन पक्षेऽसिद्धेः मध्यमपरिमाणत्वस्य चाकार्यत्वे- 

ऽप्यनुपपत्त्यभावेनाप्रयोजकत्वस्य च स्पष्टत्वात्‌ अवयवसमवेतत्वस्य च समवायिकारणत्व एव पर्यवसानात्‌ 
| पक्षान्तरमनाशाङ्कय द्वयमेव विकल्प्य दृषयति सावयवत्वं चेति। ननु न तत्र पक्षिणो भावाभावावपि तु संयोगस्य, 
#| तयोश्च न विरोध इति इाङ्कते संयोगस्येति । व्यर्थेति । आरब्धत्वमात्रस्याव्यभिचारादिति भावः । एतेनेति । 
|| अदृष्टजनकप्रयत्राधारजीवानादाय सिद्धसाधनत्वेनेत्यर्थः । किञ्चेति । दूषणान्तरं तदनुमाने वक्तुं यदपीति योग- 
विभागः । एतेनेति । अदृष्टद्वारा जीवानामेव विनादाकत्वस्यापि सम्भवादिति भावः । ननु सर्वैरनुपलभ्यमान- 
कर्तृकत्वं सन्दिगधासिद्धं कैश्चिदनुपलभ्यमानकर्तृकत्वं तु घटादावनैकान्तिकमित्यत आह अनुपलभ्यमानत्वं 
चेति । अनयैव दिरोति । सर्वायद्वयणुकासमवायिकारणं परमाणुकर्म, चेतनपूर्वकं कर्मत्वान्मच्छरीरकर्मवत्‌ । 
ब्र्माण्डादिकं प्रयत्रवदधिष्ठितं धृतिमत्त्वात्‌ । सा च गुरुणो द्र्व्यस्यापतनात्‌ । घटादिनिर्माणं, स्वतन्त्रपुरुष- 
विश्रान्तं, निर्माणत्वात्स्वेच्छालिपिनिर्माणवत्‌ । द्वयणुकादिपरिमाणकारणतयाऽवञ्याभ्युपेयं परमाणुद्वयादि, अपेक्षा - 
बुद्धिसापेक्षं द्वित्वादित्वाद्वटपटद्वित्वादिवदित्यायनुमानान्यपि, प्रथमस्यादृष्टद्वारा चेतनपूर्वकत्वेन सिद्धसाधनत्वात्‌, 
द्वितीयस्य च प्रयत्रवता धृतेत्यनेन तुल्ययोगक्षेमत्वात्‌, तृतीयस्य चाप्रयोजकत्वादीश्वरानङ्गीकारिणा कुलालादेरेव 
तत्तत्कार्यस्वातन्त्र्याभ्युपगमेन सिद्धसाधनत्वाच्च, चतुर्थस्याप्यप्रयोजकत्वात्‌ सर्वेषु प्रतिसाधनसौलभ्याच्चेत्युक्त- 
#| दिरीव निराकार्याणीत्यर्थः । 


वा०र०-- किं सकर्तुकत्वमात्रं वेति मूले किं वेति सम्बन्धः । अभिसन्धिमिति। पराभिसन्धि मित्यर्थः । 
परकीयं किञ्चिदभिसन्ध्युद्धाटनमाराङ्कय साधनवेकल्यमाहेति फलितोऽर्थः । स्वाभिसन्धिमित्यत्र शङ्कितेति शेष: । 
तावतेति । उपादानमात्रज्ञानप्राप्तेरिति भावः । निरासायैतदिति । द्रव्याणामेव तत्साधनस्य प्रथमतः करणादिति 
भावस्य मूळे सिद्धत्वाद्भागासिद्विनिरासाय द्रव्येषु तावदित्युक्तमित्यर्थः । तावच्छन्दसूचितं स्वयमाह कार्यद्रव्येति । 
किमिदं सावयवत्वम्‌ । अवयवसम्बन्धित्वं चेदित्यादि तत्तवनिर्णयटीकानुसारेण निर्वचनान्तरासम्भवमुपपाद्य 

परिशेषयति अवयवसंयुक्तत्वस्येत्यादिना । तन्तुसंयुक्तेति दूषणानुसारेण सम्बन्धपदं संयोगार्थतया व्यवह्ृतम्‌ । 
पार्थिवपरमाणाविति । समवायवत्त्वातिरिक्तसमवेतत्वाभावात्समवायस्य चोभयत्र साम्यादित्यादाय: । ऊर्ध्वा- 
धरीभावेति। न च तन्तुषु पट इति व्यवहारादेव तत्सिद्धिरिति वाच्यम्‌ । पटे तन्तव इत्यादेरपि व्यवहारस्य दर्शनेन 
व्यवहारमात्रस्याव्यवस्थितत्वादित्यादायः । संयोगस्येत्यनन्तरं भावाभावाविति वर्तते । सन्दिगधासिद्धमिति । 
अस्माभिरनुपळभ्यमानस्यान्यैरप्यनुपलम्भे नियामकाभावादिति भावः । 'कार्यायोजनधघृत्यादेः पदात्प्रत्ययतः श्रुतेः । 
वाक्यात्सङ्कयाविरीषाचच साध्यो विश्वविदव्यय' इत्येतत्कुसुमाञ्जलिकारिकादाये आयोजनपदेन संयोगजनक- 
कर्माभिप्रेत्य सर्गादीत्यादिकमनुमानमुक्तं तदाह सर्गाद्येति । धृतेरित्यस्य धृतिमत्वादिति व्याख्यायोक्तमनुमानं 
दर्शयति ब्रह्माण्डादिकमिति । आदिपदोक्तविनाइाहेतुकानुमानं प्राकृ मूल एवोक्तमिति तत्परित्यागेन पदादित्यत्र 
पद्यते गम्यतेऽनेनेति घटादिनिर्माणमेवोच्यते । निर्माणोत्तरं घटादिज्ञानादित्यादिनोक्तमनुमानमाह घटादिनिर्माण- 
मिति । यद्यपि प्रत्ययतः इत्यनेन प्रत्ययगतप्रमात्वोपलक्षणया आगमजन्यं ज्ञानं गुणजन्यं प्रमात्वात्प्रत्यक्ष- 
प्रमावदिति वक्तृनिष्ठवाक्यार्थज्ञानस्य गुणत्वेन सिद्धौ तदाश्रयतयेश्वरसिद्धिरभिप्रेता । श्रुतेरित्यनेन वेदाः सर्वज्ञ 
प्रणीताः श्रुतित्वादिति वाक्यादित्यनेन वेदाः पौरुषेया वाक्यत्वादिति वा सूचिते प्रयोगे सर्वज्ञेश्वरसिद्वि- 
रित्यप्यभिप्रेतमिति तदनुमानत्रयमपि कथनीयं तथापि प्राक्प्रामाण्यस्वतस्त्वसमर्थनेन वेदापौरुषेयत्वसमर्थनेन च 
तत्प्रयोगदूषणसिद्धेरनादाङ्कनीयत्वमित्यारायेन तत्परित्यागेन सङ्घयाविहोषादित्यस्य हेतोर्व्याख्यानं सङ्कयाविरोषः 
परमाणुद्वित्वादीत्यादि तदनुसृत्याह द्वयणुकादिपरिमाणेति । 


सठबव्र०--- अस्यानुमानस्य केवळव्यतिरेकित्वेन साध्यवैकल्यं परिहर्तु तत्र कार्यत्वहेतोः व्यतिरेकस्य 
ृष्टान्तेऽभावेन कथं केवलव्यतिरेकित्वमित्याराङ्गघ हेतावप्रतिहतेच्छेतिविरोषणस्याभिप्रेतत्वेन घटादौ कुलाळादे- 
रप्रतिहतेच्छकार्यत्वाभावेन युक्तो घटादौ हेतुव्यतिरेको युक्तं च हेतोः केवलव्यतिरेकित्वमिति गूढाभिसन्धिरादाङ्कते 
अत एव कदाचिदिति । अभिसन्धिमनूद्योत्तरमाह किमेतावतेति । किञ्चिदभिसन्धिमुद्धाटयति कथञ्चिदिति । 
सम्पूर्णाभिसन्धिमुद्धाटयति केबळब्यतिरेकीति । विरोषणासिद्धेरित्यर्थः । जगत्कर्तुरप्रतिहतेच्छत्वस्यासिद्धेरित्यर्थः । 
अत एव प्राक्‌ कथब्चिदित्युक्तम्‌ । ननु सकर्तृकत्वमात्रमेव साध्यं तथाऽपि न दोषः । कुतः । कारणाभिज्ञत्वस्य 
व्यापकत्वेन तस्य च कुलालादावभावेन व्यापकनिवृत्तौ व्याप्यनिवृत्तेरावऱयकत्वेन तद्घयापकीभूतकारणाभिज्ञंत्व- 
स्याभावेन तद्वयाप्यभूतसकर्तृकत्वस्याप्यभावेन न दोष इत्यभिप्रेत्य शङ्कते तेषामिति । तस्य व्यापकत्वाङ्गीकारे 
कुळाळादावपि तदभावापत्त्या न तस्य व्यापकत्वमित्यभिप्रेत्यौत्तरमाह कुळाळादीनामिति । कथश्चिद्रेद इति । 
कृतिसाध्यत्वमेव कार्यत्वमिति साध्यभूतकार्यत्वस्य पृथङ्निर्वचनेऽपीत्यर्थः । एवं चेदुक्तकार्यत्वानुमानेनेश्वर- 
सिद्धयुपपत्तौ सकर्तृकत्वानुमानं व्यर्थमित्यभिप्रेत्य कथञ्चिदित्युक्तमिति द्रष्टव्यम्‌ । यद्वाऽभूत्वाभावित्वस्यासतः 
सत्तासम्बन्धरूपत्वेन कार्यत्वस्य च प्रागभावप्रतियोगिरूपत्वेन कथञ्चिद्गेद इत्युक्तमिति ज्ञेयम्‌ । द्वितीये 
व्यर्थविशोषणत्वमिति । संयोगविभागिसजातीयद्रव्यविरोषणं व्यर्थमित्यर्थः । तत्त्याग आह पूर्वबदसिद्धिश्चेति । 
तदारब्धत्वस्य तत्समवायिकारणत्वे प्रतिवाद्यसिद्धिः । तत्परिणामित्वे वाद्यसिद्धिरित्यर्थः । एतेनेति । 

प्रयत्नाधारजमित्यत्र तदुपादानसाक्षात्कारवत्प्रयत्नाधारजमिति विवक्षितं उत प्रयब्राधारमात्रजमिति । आद्ये 
साध्यवैकल्यम्‌ । द्वितीये सिद्धसाधनमिति । प्रयत्नाधारजमित्यत्र पक्षद्वयस्य प्रसक्तत्वेन विकल्पदूषणस्यावकाशः । 
प्रयत्रवता धृते इत्यत्र तु धार्यमात्रज्ञानस्यावञ्यकत्वेन तदुपादानसाक्षात्कारस्यानपेक्षितत्वेन धार्यज्ञानस्य च 
कुलालादौ सत्त्वेन साध्यवैकल्याभावात्‌ । विकल्प्य दूषणद्वयस्यासम्भवेन पृथगाशङ्कय एकेनैव दृषणेन दूषितमिति 
बोध्यम्‌ । गुरुत्वे सत्यपातित्वहेतोरन्यथासिद्धिमप्याह किञ्चेति । पतनविरोधी ऊर्ध्वराखाया अधस्तनदाखासंयोगः, 
मध्ये शरपातविरोधी वेगः, पाघाणपतनविरोधी हस्तादिना धारणप्रयत्न इति विवेकः । गुरुत्वप्रतिबन्धकं गुरुत्व- 
कार्यपतनप्रतिबन्धकम्‌ । एतेन प्रयब्रवान्‌ यो जीवः तद्विनाइयत्वसम्भवेन सिद्धसाधनत्वेनेत्यर्थः । 


बिड्टल०-- गूढाशयः शङ्कते अत एव कदाचिदिति । अत्र साध्यवैकल्येऽपि न दोषः। साध्यवैकल्यं हि 
व्यभिचारोन्नायकतयाऽत्र दूषणम्‌ इति वक्तव्यम्‌ । 'साधारणो विरुद्धो वा दृष्टान्तः साध्यवर्जिते' इत्युक्तेः । 
न ह्यत्र व्यभिचारः सम्भवति । अप्रतिहतेच्छुकार्यत्वादिति हेतोर्विवक्षितत्वात्‌ । न चायं हेतुः कुलालकृतघटेऽस्ति 
कुलालस्य प्रतिहतेच्छुत्वात्‌ । एवं च हेतोरेवानागमनान्न व्यभिचार इत्यभिसन्धिः गूढः इति द्रष्टव्यम्‌ । अविदि- 
ताशय इव परिहरति साध्यवैकल्येति । परस्याशयमाविष्कुर्वनाह कथञ्चिदिति । वक्ष्यमाणविरोषणासिद्धयभिप्रायेण 
कथञ्चिदिति हेतुविरीषणम्‌ । विशेषणासिद्धेरिति । क्षित्यादिकर्तुः अप्रतिहतेच्छुत्वस्याद्ाप्यसिद्धेरिति भावः ॥ 
अदृष्टबतामिति । सर्वोत्पत्तिमन्निमित्तकारणत्वेन जीवादृष्टस्य तद्वारा जीवानामेव कर्तृत्वोपपत्तेः इति भावः । 
जीवात्मनां कर्तृत्वन्यावृत्तये कारणाभिज्ञकार्यत्वादिति हेतुर्विशिष्यत इत्याशयेन शङ्कते तेषामिति । दृष्टान्ते 
साध्यवैकल्यं तर्हि इत्यादायेन परिहरति कुलालादीनामिति । अस्तु जीवात्मनामेवादृष्टद्वारा कर्तृत्वं तथापि 
नियामकतया तदधिष्ठाता ईश्वरोऽप्यङ्गीकार्यं इति ईश्वरसिद्धिर्भवतीति दाङ्कते अदृष्टेति । उद्रष्टव्यत्वादिति 
क्रियाविरोषादिरूपनोदनादे द्रष्टकेष्वेव वृत्तेरिति भावः । अदृष्टे जायमानोऽतिदायो न तावद्गुणकमंद्रव्यरूपा दृष्टस्य 
गुणत्वेन गुणे तेषामभावात्‌ । नापि सामान्यादिरूपः तेषां जन्मासम्भवात्‌ इत्याशयेनाह गुणे गुणान्तरेति । 
अनभ्युपगमादिति । तार्किकमत इति योज्यम्‌ । अदृष्टान्तरप्रतिबन्धादिनेति । आदिपदेनादृष्टपरिपाकाभाव- 
ग्रहणम्‌ । ननु कृतिसाध्यत्वं कार्यत्वं न त्वभूत्वाभावित्वं, अतो न साध्यावैशिष्टयमित्यत आह कथश्चिदिति । 
कृतिसाध्यत्वं नाम कृत्यनन्तरं भावित्वमेवेत्यादायेन कथञ्चिदित्युक्तम्‌ । द्रव्यातिरिक्तस्य सावयवत्वाभावा- 
र्येष्वित्युक्तम्‌ । ननु न तत्र पक्षिणो भावाभावौ किं तु गगने पक्षिसंयोगस्यैव । संयोगभावाभावयोश्च नैकत्राव- 
स्थानविरोध इति शकङ्कते संयोगस्य इति । परमाणुभिरिति । परमाणूनामपि परमाण्वन्तरसंयोगविभाग- 
वत्त्वेनोक्तरूपहेतुसत्त्वेऽपि कार्यत्वाभावात्‌ व्यभिचार इति भावः । द्वितीये व्यर्थेति । आरब्धत्वमात्रस्य 
कार्यत्वाव्यभिचारादिति भावः । तत्त्यागे आह पूर्ववदिति । किमिदम्‌ आरब्धत्वं समवायिकारणवत्वं चेत्‌ 
प्रतिवाद्यसिद्धिः । परिणामिकारणवत्वं चेद्वाद्यसिद्धिः इत्यर्थः । एतेनेति । जीवात्मनामेवादृष्टद्वारा कर्मजनक- 
प्रयत्राधारत्वसम्भवात्‌ सिद्धसाधनत्वेनेत्यर्थः । संयोगवद्वेगवदिति । यथा वृक्षसंयोगः फलपतने प्रतिबन्धकः 
यथा वा वेगः दारपतने यथा च प्रयत्नः पक्षिपतने प्रतिबन्धकः तथा दृष्टमपि गुरुत्वकार्यपतनप्रतिबन्धकं कस्माच 

कल्प्यते । तथा च हेतुरप्रयोजक इत्यर्थः । नन्वपातित्वं न सन्दिरधं यदि पतति तर्हि पतमानपतत्रिशरीरवदुप- 
लभ्येतेत्यत आह महत्त्वेनेति । एतेनेति । अदृष्टद्वारा जीवानामेव विनाइाकत्वसम्भवेन विनारित्वहेतोः 
सन्दिधासिद्धत्वेनेत्यर्थः । ननु योगिभिरुपलभ्यमानत्वादीश्वरस्य हेत्वसिद्विरित्यत आह अनुपलभ्यमानत्व 
चेति । कार्यायोजनधृत्यादेः “वाक्यात्‌ सङ्कयाविरोषाञ्च साध्यो विश्वविदव्ययः' इत्युदयनोक्तानुमानेरीश्वरसिद्वि- 
रित्यत आह अनयैव इति । 


चषक: साधनवैकल्यस्याभिधित्सया स्वाशयमीषदाविर्भावयति कथञ्चिदिति । अप्रतिहतेच्छत्वस्य 
सम्प्रत्यसिद्धतया कथञ्चिदिति । बिरोषणासिद्धेरिति । अप्रतिहतेच्छत्वरूपविरोषणस्यैवासिद्धौ तद्धटितहेतो - 
रप्यप्रसिद्धया 'सङ्गयामभावो निरूप्यते’ इति नियमेन विरिषष्टहेतुव्यतिरेकस्याप्रसिद्धया तन्निरूपितन्याप्तेः 
साध्यव्यतिरेके दुर्ग्रहत्वादिति भावः । नोदनं संयोगविदोषः । परिस्पन्दसङ्गाहकमादिपदम्‌ । अदृष्टस्याद्रव्यतया 
_ गुणकमंद्रव्यरूपातिदायायोगेन सामान्यविहोषसमवायानां च जनिराहित्येन नादृष्टरेऽतिदायोत्पाद इत्याह गुण 
इत्यादि । एतेनेति । जीवानामेवादृष्टद्वारा द्वयणुकासमवायिकारणसंयोगोत्पादकपरमाणुकर्मजनकयन्राश्रयत्व- 
सम्भवनियन्त्रितसाधनत्वेनेत्यर्थः । संयोगः पत्रादिपतने, इषुपतने वेगः अम्बरतळवर्तिपतत्त्रिपतने प्रयत्नः 
प्रतिबन्धकोऽवसेयः । 


_ ॥ इति ब्रह्मलक्षणस्यातिव्यासिशाङ्कापरिहारे सामान्यानुमानबलप्राप्तातिव्यासिहाङ्कायाः परिहारः ॥ 


र भेद २ 


॥ अथ त्रह्मालक्षणस्यातिव्यासिशङ्कापरिहारे 
परिशेषानुमानबलप्राप्तातिन्यासिराङ्कायाः परिहारः ॥ 


६५ सु०- यञ्च रिवादीनां जगत्कारणत्वे परिशेषानुमानं तदपि किं शास्त्रानुसारि 
किंवा केवलम्‌ । नाद्यः, झास्त्रस्य भगवदेकपरताया वक्ष्यमाणत्वात्‌ । द्वितीयं दूषयति 


न पृथक्‌ चेति । ईश्वरे ठावे जगत्कर्तरि च पृथगनुमानं न मानमित्यर्थः ॥ तत्कथमित्यत | 


आह पुस्त्बेति । 
अनु०--- पुस्त्वहेतुबळादेव पूर्वोक्तेनैव वर्त्मना । 


पूर्वोक्तेन (एव) वर्त्मना झौवागमप्रामाण्यानुमाननिराकरणमार्गेणैव, सत्प्रतिपक्ष- 
्वेनैवेत्यर्थः । एवकारो न दृषणान्तरान्वेषणेन वृथा मनः खेदनीयं स्फुटदोषे सतीति 
द्योतयति । | 

परि०--- प्राक्सामान्यानुमाननिरासकतया योजितमेव वाक्य परिशेषानुमाननिरासकतया- 
ऽप्यवतार्य व्याचष्टे यञ्चेति । ईश्वर इत्यस्य प्रतिपदं शिव इति । प्रकृतोपयोगायाह जगत्कर्तरीति । 
शिवो जगत्कर्तेत्यस्मिन्नर्थ चेत्यर्थः । 


श्रीनिधि०-- ईश्वरे ठावे जगत्कर्तरि चेति । ईश्वर इत्यस्य व्याख्यानं जगत्कर्तरीति जगत्कर्तरि शिवे 
चेत्यन्वयः । छ 


बा०चं०--- अत्र पुंस्त्वहेतुबलादित्युक्तस्य सामान्यानुमानप्रतिपक्षताया विभिन्नधर्मिकत्वादिना- 
ऽसम्भवादार्थिकप्रतिपक्षतायामप्याश्रयासिद्विधर्मिग्राहकबाधयोः प्राप्तेस्तदर्थतया वनकृत्त्वादिरूपेणेति वक्ष्यमाण- 
प्रकाराश्रयणे प्रथमातिक्रमे कारणाभावेन तस्यात्रैवोक्तिप्रसङ्गात्‌ सर्वज्ञत्वादौ विशिष्य दूषणमुत्तवा परिशेष एव 
तदनुक्तिप्रयुक्तन्यूनताप्राप्तेश्च पुंस्त्वहेतुबलादित्यस्य परिरीषे प्रतिपक्षप्रतिपादनपरतां प्रतिपादयिष्यंस्तत्परतयाऽपि 
'न पृथक्‌ चानुमेश्वरे’ इति वाक्यं योजयति यञ्चेति । अत एवेश्वरहाब्दस्य शिवे रूढि जगत्कर्तृत्वे योगं चाश्रित्य 
विरोषविषयतां मूलारूढां करोति ईश्वर इति । पूर्वोक्तेनैवेत्यस्य सामान्यानुमानानां भाष्याभिप्रेतदूषणगणेषु 
प्रतिपक्षस्य स्वयमुक्तत्वेऽप्यागमप्रामाण्यानुमाननिरास इव भाष्यकारेणैव विदिष्यप्रतिपक्षानुक्तेरव्यवहितपरत्वा- 
सम्भवाद्वयवहितपरामर्शकत्वेन तद्योजयति पूर्वोक्तेनेत्यादिना । अतिदेरास्य सामान्यविषयत्वाभिप्रायं दर्शायति 
सत्प्रतिपक्षत्वेनैवेत्यर्थ इति । 


वा०र०-- अत्रेति । सामान्यानुमानपरिरोषयोर्मेघ्ये इत्यर्थः । सामान्यानुमानं क्षित्यादिकमित्यादि(?) । 
तत्र पुंस्त्वहेतुबलादित्युत्तरवाक्योक्तानुमानस्येत्यादि योज्यम्‌ । विभिन्नघर्मिकत्वादीत्यादिपदेन विभिन्नसाध्यकत्व- 
परिग्रहः । साध्ययोर्विभिन्नत्वं च प्रतियोगितदभावरूपेण सत्त्वाभावः । आश्रयेति । ननु शिव इत्युत्तरमूलावतारे 
स्पष्टमेतत्‌ । तदर्थतयेति । अर्थशब्द आवर्तते आद्यो निवृत्तिवचनः । तथा चाश्रयासिद्धयादि निवृत्त्यर्थतयेत्यर्थः । 
न च तदर्थत्वेन सर्वज्ञः कल्प्येतेति तत्त्वनिर्णयटीकायां तथा व्याख्यानदर्शनात्‌ । दूषणमिति । तद्वेत्यादिनोक्त- 
प्रतिपक्षरूपदूषणमित्यर्थः । परिशेष एवेति । अन्यथा सर्वज्ञत्वादावपि तदुक्तिर्न स्यादिति भावः । प्राप्तेश्वेत्यन्तानां 
पुस्त्वेत्यादि प्रतिपादयिष्यन्नित्यत्र हेतुत्वम्‌ । तत्परतयेति । विरीषदूषणपरतयेत्यर्थः । योगं चेति । ईरोभ्यो ब्रह्मादि 
देवेभ्यो वरमिति गीताभाष्योक्तयोगं चेत्यर्थः । उक्तदेवानां जगत्कारणतयेदात्वं ततो वरस्य हरेरपि तत्कारणतायां 
सर्वजगत्कारणमीश्वरपदार्थतया प्राप्नोतीति हृदयम्‌ । पूर्वोक्तेनैवेत्यस्येति । अव्यवहितपरत्वासम्भवादित्यनेन 
सम्बन्धः । तदसम्भवे हेतुः सामान्यानुमानानामित्यादि । अनेनैवं सूचितं पूर्वोक्तेनेत्यस्य हि सत्प्रतिपक्ष 
तवेनेत्यर्थो विवक्षितः । सत्प्रतिपक्षत्वं च पूर्वभूत 'न पृथत्तवानुमे'ति पूर्वभाष्येनोक्तम्‌ । मूलेऽपि भाष्यसूचितत्वं 
निमित्तीकृत्य विमतं विकर्तृकमित्यादिना प्रतिपक्षोक्तावपि भाष्ये विशिष्य तदुक्तेरभावेन तत्परामर्शायोगादिति । 
व्यवहितपरामर्शकत्वेनेति । तद्गव्यभिचारिणेत्यादि व्यवहितेत्यर्थः । अतिदेरास्येति । पूर्वोक्तेनेत्यतिदेशस्य 
यत्सामान्यविषयत्वं हेतुविरीषे भारं विना केनचिद्धेतुना सत्प्रतिपक्षत्वमात्रपरत्वं तदभिप्रायमित्यर्थः । 

विठ्ठल०--- प्राक्‌ सामान्यानुमाननिरासकतया योजितमेव वाक्यं दिवो जगत्कारणत्वाश्रयः सर्वज्ञत्वात्‌ 
व्यतिरेकेणास्मदादिवदिति वा, जगत्कारणत्वं शिवनिष्ठम्‌ अन्यत्रानुपपत्तौ सत्यां किञ्चिन्निष्ठतया प्रमितत्वादिति 
चाभिप्रेतपरिरीषानुमाननिरासकतयाऽपि व्याख्यातुमाह यदिति । डिवादीनामिति । यथोक्तं न्यायविवरण- 
टीकायाम्‌ अनुमानं खलु रुद्रादिकं पक्षीकृत्य तस्य कारणत्वाश्रयत्वं कारणत्वं वा पक्षीकृत्य तस्य रुद्रादिनिष्ठत्वं 
साधयतीति । वक्ष्यमाणत्वादिति । चतुर्थसूत्र इति दोष: । 
॥ 


६६ सु०--- ईशवाक्यत्वं कथमत्र हेतुः स्यादित्यत आह पुंस्त्वेति । 
पूर्वोक्तेन (एव) वर्त्मनेति सत्प्रतिपक्षतामात्रमतिदिष्टम्‌ । न तु स हेतुरिति भावः। 
अयमत्र प्रयोगः । रिवो न जगत्कारण पुंस्त्वाद्देवदत्तवदिति । 


ननु शिवः केन प्रमाणेन सिद्धः । अथ परिरोषतः, जगत्कर्लृत्बं तस्मिन्ननुमिमानस्य 
तवापि कुतः सिद्धम्‌ (2) । लोकप्रवादादिनेति चेत्‌ । ममापि तथेत्यस्तु । भवदभिमते ब्रह्मणि 
'हेतुरनेकान्तिक इति चेन्न, केवलानुमानवादिनं प्रत्यनीश्वरवादाङ्गीकारेण प्रत्यवस्थानात्‌ । 
ननु जगत्कारणत्वं रिवनिष्ठमन्यत्रानुपपत्तौ सत्यां किश्चिन्नि्ठतया प्रमितत्वादिति हि 
परिरीषानुमानम्‌, तत्कथमस्यायं प्रतिपक्ष इति चेन्न, विरुद्धार्थसाधनमात्रेण प्रतिपक्ष- 
सम्भवात्‌ । प्रयोगतोऽप्येकधर्मनिष्ठतायाः प्रमाणप्रयोजनङन्यत्वात्‌, अन्यथैवंविधार्थिक- 
` प्रतिपक्षाणामन्यत्रानन्तभविनादूषणत्वप्रसङ्गात्‌ । न चेवमस्त्विति वाच्यम्‌, प्रतिरोधकत्व- 
(स्याप्रतिबन्धकत्व)स्यानुभवसिद्धत्वात्‌ । नन्वेवं सति सामान्यसिद्धिरनुपपन्नाऽऽपद्यत 
इति चेत्‌, आपद्यताम्‌, तदनुमानाना दूषितत्वात्‌ । 


परि०--- (अनीश्वरवादाङ्गीकारेणेति । रास्तरगम्यत्वाभावाङ्गीकारेणेत्यर्थः । स एव 
पुस्त्वरान्दार्थः । तथा च न ब्रह्मणि व्यभिचार इति भावः ।) अयं प्रतिपक्ष इतीति । शिवो न 
जगत्कारणमिति प्रयोग इत्यर्थः । पक्षसाध्यादिमेदादिति भावः । प्रमाणेति । प्रमाणप्रयोजनाभ्यां 
शून्यत्वादित्यर्थः । अन्यत्रेति । असिद्धयादिहेत्वाभासान्तर इत्यर्थः । प्रतिबन्धकत्बस्येति । 
अनुमितिं प्रतीति योज्यम्‌ । नन्वेवमिति । परिदोषानुमानस्य दुष्टतया सामान्यस्य दिवे पर्यवसानाभावे 
सति कार्यत्वादिहेतुमिः कर्तृसामान्यसिद्विर्नं युज्यत इत्यर्थः । तदिति । कर्तृसामान्यसाधकानु- 


मानानामित्यर्थः । 

यादु०-- तत्कथमस्येति । समानधर्मिकत्वाभावादिति भाव: । एवंविधार्थिकेति । अर्थत एवैक- 
धर्मिनिष्ठा न प्रयोगतस्तेषामित्यर्थः । तानि च शब्दोइनित्यः कृतकत्वादित्यत्रानित्यत्वं शब्दनिष्ठात्यन्ताभाव- 
प्रतियोगि जात्यन्यत्वे सति शाब्दमात्रवृत्त्यन्यधर्मत्वात्‌ शब्दान्योन्याभाववत्‌ घटरूपवच्च । शब्दनिष्ठात्यन्ताभावो 
वाऽनित्यत्वप्रतियोगिकः ब्दवृत्तिनित्याभावत्वात्‌ शब्दनिष्ठान्योन्याभाववदित्यादीनि सांव्यावहारिकाणि 
द्रष्ठव्यानि । प्रयोगतोऽपि धर्म्येक्यनिर्बन्धः परेणापि त्याज्यः । कथमन्यथा केवलान्वयिन्यसत्प्रतिपक्षत्वसम्भव: । 
तत्र सत्प्रतिपक्षत्वप्रसक्तेरेव तत्पक्षेञ्सम्भवात्‌ । न हि शाब्दोडमिधेयो न भवतीति सत्प्रतिपक्षप्रयोग: 
सम्भवति । अभिधेयभेदस्याप्रसिद्धेः । धर्मैक्यनिर्बन्धाभावे तु अभिधेयत्वं हाब्दनिष्ठात्यन्ताभावप्रतियोगीत्यादि- 
रूपेण विशेषादर्शनदशायां तत्रापि सत्प्रतिपक्षप्राप्तिसम्भवात्‌ । उक्तं च गङ्गेशोपाध्यायेन । न पक्ष्यैक्यमपि 
तन्त्रम्‌, विरोधस्यैव दूषकत्वात्‌, अधिकस्य व्यर्थत्वादिति । अस्य केवलान्वयिन्यपि सम्भव इति च । 


बं०प०-- विरुद्धार्थीति । तथाहि । घटः पटो न भवतीत्युक्ते धटे प्रतियोगितावच्छेदकभूतं पटत्वं 
नास्तीत्यर्थळाभेनान्योन्याभावस्यात्यन्ताभावव्याप्यतया शिवो न जगत्कारणमिति दिवे जगत्कारणप्रतियोगिका- 
न्योन्याभावे साधिते सति दिवे प्रतियोगितावच्छेदकभूतं जगत्कारणत्वं नास्तीत्यर्थलाभेन जगत्कारणत्वं 
झिवनिष्ठमित्येतद्विरुद्वार्थसाधकत्वेनार्थिकप्रतिपक्षत्वमस्येति ध्येयम्‌ । सामान्यसिद्धिरिति । क्षित्यादिकं सकर्तृक- 
मित्यादिरूपा सामान्यसिद्धिः कर्तारमादाय पर्यवस्यति न कमपीति व्यर्थैवापन्नेत्यर्थः । 


आनन्दः-- ननु पूर्वोक्तेनवेत्यनेनेव रीवागमाप्रामाण्यसाधकहेत्वादिसर्वमतिदिष्टम्‌ । तच्चायुक्तम्‌ । प्रकृते 
ईशवाक्यत्वस्य स्वरूपासिद्धत्वेन हेतुत्वासम्भवादिति राङ्कते ईरावाक्यत्वमिति । फलितमनुमानमाह अयमत्रेति । 
सत्प्रतिपक्षे पक्षैक्यं तन्त्रमिति वदन्तं प्रत्याहाङ्कते नन्विति । ननु पक्षेक्यमेव तन्त्रमित्यत आह प्रयोगत इति । 
सत्प्रतिपक्षत्वे पक्षैक्यमेव वा तन्त्रं विरुद्धत्वमपि वा । नाद्यः । पर्वतो वहिमान्‌ धूमवत्त्वादिधटोऽभिधेयः 
प्रमेयत्वादित्यस्यापि प्रतिपक्षत्वापत्तेः । न द्वितीयः । विरुद्धार्थत्वमात्रस्यैव प्रयोजकत्वसम्भवे पक्षैक्यस्याप्रयोजक- 
त्वादित्यर्थः । एकपक्षत्वे पक्षभेदे अर्थतो घर्मित्वमेकस्यैवेत्यत उक्त प्रयोगत इति । अन्यथेति । पक्षैक्यस्यैव 
तन्त्रत्व इत्यर्थः । 


श्रीनिधि०-- धर्मग्राहकं मानविरोधं वक्ष्य इति गूढाभिसन्धिराह शङ्कते नन्विति । विदितहार्द: 
परमुखेनैव समाधानं वाचयितुमाह अथ परिशेषत इति । तत्कथमस्यायं प्रतिपक्ष इति विरुद्धयोः साध्यमानयो- 
धर्मयोः एकधर्मिणिषु तया प्रतियोग एव सत्प्रतिपक्षत्वमित्यादायः । प्रमाणप्रयोजनरून्यत्वादिति । प्रमाण- 
प्रयोजनं स्वपक्षसाधनपरपक्षोपालम्भादिरूपं तञ्च प्रमा प्रमाणाधीनमेव । न तु प्रयोगतोऽत्यन्तघर्मिनिष्ठतामपेक्षत 
इत्यर्थः । 


वा०्चं०-- अभिप्रायमजानानस्य ाङ्कोत्तरतया हेतुविरीषोक्ति योजयति ईशेति । उक्ताभिप्रायोत्तया 
शङ्का विघटयति पूर्वोक्तेनेति । अस्य च प्रतिपक्षत्वेऽनुपपत्तिं परिहर्तुमनुपपत्त्यादेः प्रतिप्रयोगप्रकारदहनिन 

विनाऽप्रसङ्गात्प्रयोगप्रकारं दर्शयति अयमत्रेति । ननु शिवासिद्धावाश्रयासिद्विस्तत्सिद्धौ च जगत्कारणत्वेनैव 
तत्सिद्धेर्धर्मिग्राहकबाधो मदनुमाने च दिवस्यापक्षत्वान्नैतदूषणावकादा इति दूषणं मनसि निधाय यथेश्वरत्वं 
सर्वज्ञानादिधटितजगत्कर्तृत्वादिकमेव नान्यत्‌, तथा शिवत्वमेव न जगत्कारणत्वं किन्तु देवविशेषत्वमेव शिवत्वं 
तथा च सर्वज्ञत्वादिधटितजगत्कर्तृत्वादिसिद्विरीश्वरसाधकेनैवेतीश्वरः किश्चिज्ज्ञः पुस्त्वादित्यनुमाने धर्मिग्राहक- 
विरोधादिप्राप्तौ तन्निमित्तप्रयत्रसार्थक्येऽपि .हिवसाधकागमानुमानादेरुक्तौ तस्य शिवस्वरूपवजगत्कर्तृत्वादि- 
साधकत्वाद्धर्मिग्राहकविरोधोक्तिसम्भवेऽपि रिवस्वरूपमात्रग्राहकप्रमाणोक्तौ न धर्मिग्राहकविरोधो वक्तुं शक्यत 
इति धर्मिग्राहकविरोधमीश्वरः किश्चिज्ज्ञ इत्युत्तरानुमान इव स्पष्टमनुत्तवा सामान्येन प्रमाणमेव पुच्छति नन्विति । 
एवं चोत्तरत्र धर्मिग्राहकविरोधं स्पष्टमुत्तवा तन्निवृत्तये यब्रान्तरमाचरितम्‌ । अत्र त्वन्यथेति वैषम्यमयुक्तमिति 
निरस्तमिति द्रष्टव्यम्‌ । एवं तहिं शिवस्यापक्षत्वेऽपि साध्यविरीषणतया तत्प्रवेशास्यावइयकत्वात्तदप्रसिद्धा- 
वप्रसिद्धविरोषणता प्रसिद्धौ च तेनैव शिवे जगत्कर्तृत्वसिद्धेः परिरोषानुमानवैयर्थ्यमिति दूषणं साधनानुमानेऽपि 
मया वक्तु शक्यत एवेति मनसि निधाय झिवस्वरूपमात्रे प्रमाणोदाहरणे वैयथ्यदिर्वक्तुमहाक्यत्वात्स्वयमपि 
सामान्यमुखेन समाधत्ते अथेति । ननु रिवस्वरूपमात्रविषयकलोकप्रवादानुमानादेर्मयाऽपेक्षणानाप्रसिद्धविरोषणता 
नापि वैयर्थ्यादीति दाङ्कते लोकेति । तर्हि मयाऽपि तादृरास्यैवापेक्षणान्न धर्मिग्राहकविरोधो नाप्याश्रयासिद्धिरिति 
समाधत्ते ममापीति । त्वत्पक्ष इव न मत्पक्षेऽनैकान्त्यप्रसर इति वैषम्यान्तरं शङ्कते भवदिति । मदभिप्रायाज्ञानेन 
त्वयोद्भावितस्य न मत्पक्षेऽपि प्रसर इति समाधंत्ते केवलेति । एकघर्मिकप्रयोगाभावेन सत्प्रतिपक्षत्वस्यैवा- 
भावाद्वैषम्यादिविचारो दूरोत्सारित इत्यादायेन शङ्कते नन्विति । राङ्कामूलं विधट्यति प्रयोगतोऽपीति । 
प्रतिरोधकत्वस्येति । एवमप्यदूषणत्वे हेत्वाभासलक्षणस्यातिव्याप्तिः । दूषणत्वेन त्वत्सम्मतानामप्यदृषणत्वा- 
पत्तेश्वेति भावः । नन्वन्यथा सामान्यसिद्वित्वव्याधाताद्विहोषान्तरविषयत्वेन परिशेषे त्वयाऽपि वाच्ये तत्राप्येत- 
दुषणसाम्यात्‌ तत्परिहारस्य च ममापि साम्यान्नेदं युक्तमिति शङ्कते नन्वेवं सतीति । इईश्वरमभ्युपगम्य 
सामान्यसिद्धिबलेन तत्साधनस्य मदभिप्रेतत्वे कथखञ्चित्साम्यप्रसक्तावप्यनीश्वरवादाङ्गीकारेण सामान्यसिद्धिमपि 
निराकुर्वतो मम. नैतत्साम्यप्रसक्तिरिति समाधत्ते आपद्यतामिति । नन्वित्यारभ्य बलादित्येतद्वयावर्त्यकथनमपि 
द्रष्टव्यम्‌ । 


_ वा०र०-- अजानतः इाङ्केति । तत्प्रतिपक्षत्वमात्रातिदेशाः न तु प्रागुक्तेरावाक्यत्वहेतुनेत्यस्यापीत्येवं 
योऽभिप्रायः तमजानतो या ङ्का तदुत्तरतया पुंस्त्वहेलुविरीषोक्तिं योजयतीत्यर्थः । विदोषोक्तिमिति पाठः । 
विशिष्येति लेखकागतम्‌ । उक्ताभिप्रायेति । अभिप्रायं स्पष्टयन्‌ परदाङ्कामूलं विघटयतीत्यर्थः । प्रतिप्रयोगेति । 
प्रतिपक्षप्रयोगेत्यर्थः । आश्रयासिद्धयादिरूपदोषस्य प्रतिपक्षानुमान इव पूर्वानुमानेऽपि प्रसङ्गो नास्तीति युक्तमेत- 
दोषस्य परं प्रत्युद्भावनमित्याह मदनुमाने चेति । मदीये जगत्कारणत्वं शिवनिष्ठमिति परिशेषानुमान इत्यर्थः । 
मनसि निधायेत्यस्य सामान्येन प्रमाणं पृच्छतीति वक्ष्यमाणेनान्वयः । घर्मिग्राहकप्रमाणविरोधमभिप्रेत्य कुतः 
सामान्येन प्रमाणमात्रप्रश्नः कार्यः । वनकृत्वादिरूपेणेत्युत्तरानुव्याख्यानव्याख्यावसरे ईश्वरः किञ्चिद्‌ इत्यनुमाने 

स्पष्टमेव धर्मिग्राहकप्रमाणविरोधाराङ्कावदत्रापि तच्छङ्कायाः कर्तु शक्यत्वादित्यत उक्तं शिवस्वरूपमात्रगाहक- 
प्रमाणोक्तौ न धर्मीत्यादि स्पष्टमनुत्तवेत्यन्तम्‌ । धर्मिग्राहकविरोधं स्पष्टमनुत्तवेति सम्बन्धः । तदवचने हेतुः 
स वक्तुं न शक्यत इति । तत्रापि हेतुः दिवस्य स्वरूपमात्रग्राहकेति । तत्प्रमाणस्य स्वरूपमात्रग्राहकत्वेऽपि 
तजगत्कर्तृत्वादि साधकत्वाभावादित्यर्थः । ननु शिवसाधकप्रमाणोक्तौ यदि न धर्मिग्राहकप्रमाणविरोधस्तहि 
स सर्वथा नोद्भाव्य एव किमित्यतः स्वरूपमात्रसाधकप्रमाणोक्तावेव तद॒नुद्भाव्यत्वमुच्यते । अन्यथा तु 
तदुद्भाव्यत्वं युक्तमेवेत्याशायेनोक्तं शिवसाधकागमानुमानादेरित्यादिकं सम्भवेऽपीत्यन्तम्‌ । ननु शिवपक्षकानुमाने 
धर्मिग्राहकविरोधायोगवत्पुंस्त्वहेतुकेश्वरपक्षककिञ्चिज्ज्ञात्वानुमानेऽपि तद्विरोधानुदयप्रसङ्गादुत्तरत्र तदभिधानायोग 
इत्यत उक्तं यथेश्वरत्वमित्यादि । ईश्वरसाधकेनैवेश्वरस्य सर्वज्ञत्वादिधटितजगत्कर्तृत्वादिसिद्धेः सत्त्वाद्युक्तस्तत्र 
तद्विरोधोदयः । शिवसाधके न तु तस्योत्तकर्तृत्वादिसिद्धयभावान्न तद्विरोधप्रसक्तिः । यथा हीश्वरत्वं सर्व- 
ज्ञानादिधटितजगत्कर्तृत्वादिरूपं तथैव शिवत्वमपि तद्रूपं चेत्स्यात्तर्हि तत्प्रसङ्गो भवेत्‌ । न चैवम्‌ । शिवत्वस्य 
देवविरोषत्वमात्ररूपत्वादित्यर्थः । तथा चैवं निष्कर्षः । ईश्वरपक्षकोत्तरानुमाने ईश्वरत्वस्य जगत्कारणत्वादि- 
रूपतयेश्वरसाधकप्रमाणेन जगत्कारणत्वादि चैवेश्वरसिद्धरीश्वरस्य प्रमाणसिद्धत्वाङ्गीकारे धर्मिग्राहकप्रमाणविरोधो 
वक्तुं शक्यत इति तस्योत्तरत्रााङ्कनं युक्तम्‌ । अत एव तन्निरासाय वनकर्तृत्वादिरूपेणैव पक्षताश्रयणान्न तद्विरोध 
इति यन्रान्तरमाश्रितम्‌ । शिवपक्षकप्रतिपक्षानुमाने तु शिवत्वस्य जगत्कारणत्वादिरूपत्वाभावेन दिवस्वरूपग्राहि- 
प्रमाणविरोधाभावात्‌ शिवसाधकागमानुमानादेः तत्स्वरूपवत्‌ तत्कर्तृत्वादिसाधकत्वेऽपि तस्यात्र शिवप्रमाणतया 
दाङ्कनाभावाच्छड्कनीयस्य प्रमाणसामान्यस्य च शिवस्वरूपमात्रविषयकतया तत्कर्तृत्वादिविषयकत्वस्याप्यभावेन 
प्रतिपक्षानुमाने धर्मिग्राहकप्रमाणविरोधस्य अप्रसक्तेः स्पष्टमेवेश्वरपक्षकोत्तरानुमानवदत्र तद्विरोधमनभिधाय 
तं मनसि निधायैव च सामान्येन प्रमाणमेव पृच्छतीति । एवमभिप्रायकल्पने किं निमित्तमित्यतो वैषम्यायोग- 
शाङ्कानिवृत्तिरेवेति स्वप्रवृत्तौ स्वयमेव निमित्तमाह एव चोत्तरत्रेति । शक्यत एवेति मनसीति । स्पष्टवचनमकृत्वा 
मनसि केवलं. निधायेत्यर्थः । कुतः स्पष्टमेव परिरीषवैयर्थ्यमनभिधाय प्रमाणमात्रप्रश्नकरणमित्यत उक्तं 
रिवस्बरूपेत्यादि । स्वरूपमात्रग्राहिप्रमाणमात्रोदाहरणे सति तेनैव जगत्कर्तृत्वस्य शिवे सिद्धत्वात्‌ परिरोष- 
वैयर्थ्यमित्यस्य वक्तुमदाक्यत्वादित्यर्थः । लोकप्रवादानुमानादेरिति । अनेनादिपदार्थप्रदर्हनम्‌ । वैषम्यादिविचार 
इति । पूर्वानुमाने धर्मिग्राहकविरोधाभावः प्रतिपक्षानुमाने तु तत्सद्भाव इत्यादि प्रागुक्तविचारो दूरोत्सारितः 


अस्माभिः प्रागङ्गीकारवादेन कृतः । वस्तुतस्तु न कर्तव्य एवेत्यर्थः । अनुभवे औदासीन्ये बाधकमाह एवमपीति । 


अनुभवे सत्यपीत्यर्थः । हेत्वाभासेति । विरुद्वहेत्वाभासेत्यर्थः । लक्षणस्य साध्यविपरीतसाधकहेतुत्वरूप- 
स्येत्यर्थः । अन्यथेति । मदुक्तशिवपरतामनङ्गीकृत्य विरोषान्तरपरत्वस्याप्यनङ्गीकार इत्यर्थः । तथा सति 
सामान्यसिद्धर्दृष्टत्वापातादिति भावः । विङोषान्तरेति । रिवातिरिक्तभवदभिमतेश्वररूपविरोषेत्यर्थः । ईश्वरमिति । 
परब्रह्मरूपेश्वरमित्यर्थः । आपद्यतामितीत्यनन्तरं नन्वित्यारभ्येति वाक्यमस्ति । तस्यायमर्थः । वक्ष्यमाणरीत्या हि 
बलादित्यस्य प्रकारान्तरेणासिद्विरूपबलादित्यर्थः । तत्र शास्रयोनित्वे हेतुत्वेनाभिप्रेताया प्रकारान्तरेणासिद्धिस्तद्रूपं 
यद्गळं तत्समर्पकाद्गलादित्यस्य व्यावर्त्यं यत्प्रकारान्तरेण सिद्विरूपं तस्य नन्वित्यारभ्य कथनम्‌ । सूत्रार्थ- 

कथनावसरे झास्रयोनित्वहेतूपन्यासानन्तरं स्यादेतद्यदि शास्रैकसमधिगम्यत्व हेतुः सिद्धः स्यादित्यादिग्रन्थमारभ्य 
जगत्कारणस्य पाइुपताद्यागमानुमानगम्यत्वदाङ्कायां तन्निवर्तकतयेति चेत्तद्गेत्यादि भाष्यप्रवृत्तिवर्णनान्मध्ये 
शैवाद्यागमेन जगत्कर्ता न सिद्ध्यतीत्युपसंदृत्य मा भूच्छैवाययागमाजगजन्मादिकर्तृसिद्धिः उक्तानुमानैस्तु 
भविष्यतीत्याहाङ्कानिवर्तकतया न पृथत्तवानुमेत्यादेरवतारादत्र च किमतो यद्येवमिति चेत्‌ सिद्धः सौत्रो 
हेतुरित्याहेत्यवतारकरणादुपक्रममध्ये परामर्शोपसंहारैः स्यादेतदित्यारभ्य शास्रयोनित्वस्य प्रकारान्तरेण 
असिद्धिव्युत्पादनाय तद्वयावर्त्यतया प्रकारान्तरेण सिद्धिः शङ्कितेति गम्यते । नन्वित्यारभ्येत्युक्तिरर्थानुवादः । 
स्यादेतदित्यारभ्येति वक्तव्यत्वात्‌ । तथा चोपसंहारे प्रकारान्तरेणासिद्विरूपबळाच्छास्रयोनित्वं जगत्कारणस्य 
सिद्धमित्युक्तेः प्रकारान्तरेण तत्सिद्धिशाङ्कोत्थापनं प्रकारान्तरेण तत्सिद्धयसम्भवोपपादकतद्गव्यभिचारिणेत्यादि 
भाष्यसिद्धप्रकारान्तरेण तदसिद्विरुपबलोक्तिव्यावर्त्यकथनमिति । एवमेतद्वाक्यं योजितम्‌ । परं त्वर्थेति स्वरसतया 
चेतसि न चकास्ति । प्रकारान्तरं तु न प्रतीयते । विचार्यमस्ति । 


सठव्र०--- आर्थिकेति। अर्थतः एकघर्मिनिष्ठाः । प्रतिपक्षाः आर्थिकप्रतिपक्षा इत्यर्थः । 


र विठ्ठळ०--- ईश्वर इत्यनूद्य शिव इति व्याख्यानम्‌ । द्वितीयानुमाने पक्षग्रहणाय(स्य) जगत्कर्तरीत्युक्तम्‌। | 
| पूर्वोक्तेनेत्यभिप्रायमजानतः इाङ्कोत्तरत्वेन पुंस्त्वहेतुबलादित्येतद्योजयितुमाह ईशवाक्यत्वमिति । सत्प्रतिपक्षमात्रं | 
निदिष्टम्‌ इत्यादायाविष्करणम्‌ । द्वितीयानुमाने प्रतिपक्षासम्भवमाइाङ्कते न च इति । नन्वन्यत्रानुपपद्यमानस्य 


| जगत्कारणत्वस्य यदि शिवनिष्ठत्वमपि न स्यात्तर्हि आश्रयाभावेन सामान्यानुमाने सिद्धिर्न स्यादतस्तदन्यथानुपपत््या | 
| परिरीषानुमानप्रामाण्यमङ्गीकर्तव्यमित्याराङ्कच निराह नन्वेवमिति । सामान्यानुमानैः सिद्धस्य कथमनुपपन्नतेत्यत 
| आह तदनुमानानामिति। | 
| ६७ सु०-_ किमतो यद्येबमिति चेत्‌; सिद्धः सौत्रहेतुरित्याह शाख्रयोनित्वमिति । 
अनु०--- शास्त्रयोनित्वमेतेन कारणस्य बलाद्भवेत्‌ । 
न एतेन उक्तप्रकारेण । कारणस्य जगत इति दोष: । बलात्‌ प्रकारान्तरेणासिद्धिबलात्‌ । 1 
परि०--- यद्येबमिति । इति चेदित्यादिग्रन्थेनोक्तदिशा जगत्कारणस्यागमानुमानाभ्यामगम्यत्वे | 
सतीत्यर्थः । 
वा०चं०--- बलादिति पृथकृश्रवणाद्वलशब्दार्थभूतप्रकारान्तरासिद्धयुपपादकातिदेशार्थकत्द व्याचष्टे ॥ | 


एतेनेति । बलान्तरस्यासम्भवाद्वयाप्यादिरूपस्य तस्य प्रकृतानुपयोगात्‌ तदुपयुक्तं बलशब्दार्थमाह बलादिति । 

बा०र०-- मूळे किमत इति । यद्येवमनुमानगम्यत्वं जगत्कारणस्य न सम्भवतीति सिद्धं ततः कि 
सिद्धमित्यर्थः । सिद्ध इति प्राक हि मास्तु रौवाद्यागमादिति राङ्काग्रन्थे तत्कथं उास्नैकसमधिगम्यत्वमिति 
दाङ्कनादनुमानागम्यत्वे प्राप्ते शास्रैकसमधिगम्यत्वसिद्धिः । ततःपूर्वमुपपादितागमागम्यत्वस्योपपादकान्तरस्य 
परेणाप्यङ्गीकारेणागमानुमानागम्यत्वरूपविरिष्टहेतोर्लाभादित्यर्थः । एतत्प्रकरणस्यानुमानागम्यत्वोपपादनपरतया 
किमत इत्यत्रानुमानागम्यत्वे सिद्धे किमित्येवार्थस्य कर्तव्यत्वात्‌ । उत्तरत्रापि नावेदविदित्यादिभाष्यस्यानुमान- 
गम्यत्वविषयत्वेन प्रकरणशुद्धिलाभाच्च । आगमागम्यत्वं तु प्रागुपपादितं सिद्धमेवेत्येकदेहासिद्धिप्रयुक्तशाख्रैक- 
समधिगम्यत्वासिद्धिदाङ्कायाः परिहारे सति तदेकदेशसिद्धेरेव विरिषष्टसिद्धौ हेतुतया वाच्यत्वात्‌ । अनुमानागम्य- 
त्वोपपादनप्रकरणस्य समाप््यभावेन मध्ये सम्पूर्णोऽयं संहारानन्तरमनुमानावेद्यत्वस्य पुनः प्रतिपादने सङ्गत्यन्तरा- 
न्वेषणप्रयासापातश्चेति सुधीभिराकलनीयम्‌ । पुथक्‌श्रवणादिति । ततश्चेतेनेत्यस्य बलेनेत्यथो न युक्त इति भावः । 
अतिदेरार्थकत्वेनेति । इहातिदेदाः पूर्वोक्तस्य परामर्दामात्रम्‌ । न तु कार्यान्तरार्थं व्यापारितस्य तदन्यकार्येऽपि 
व्यापारणमिति ज्ञेयम्‌ । बळान्तरस्येति । सेनादिबलस्येत्यर्थः । असम्भवादिति । तस्य झास्जयोनित्वसाधकताया 
असम्भावितत्वादित्यर्थः । जगत्कारणे सेनादिसद्भावाभावादित्याशयः । व्याक्षिबलेनेत्यादिप्रयोगात््रकारान्तरमपि 
प्रसक्तं निराकरोति व्यास्यादीति । झाख्रैकसमधिगम्यत्वे हि प्रकारान्तरेणासिद्विराकाङ्किता न तु केवलं व्याप््या- 
दिकम्‌ । तावन्मात्रस्य तदनुपपादकत्वात्‌ । नापि तदसिद्धिगतं व्याप््यादिकम्‌ । धर्मिण एवासिद्धौ तदीयन्यास्यादे- 
राकाङ्काया अवकाइाभावेन तदुक्तेरनवसरहतत्वापातादित्यर्थः । प्रकारान्तरेणेति मूळे अनुमानगम्यत्वरूप- 
प्रकारान्तरेणेत्यर्थः । अनुमानगम्यत्वरूपप्रकारान्तरस्यैव प्रकरणादिति ज्ञेयम्‌ । 


॥ इति ब्रह्मलक्षणस्यातिव्यासिशङ्कापरिहारे 
परिशेषानुमानबलप्राप्तातिन्यासिराङ्कायाः परिहारः॥ 


ॐ > ॐ 


॥ अथ ब्रह्मलक्षणस्यातिव्यासिशङ्कापरिहारे तलक्षणस्य अनुमानावेयत्वं 
श्रुतिभिरपि सिद्धम्‌ इति प्रदर्शनम्‌ ॥ 


६८ सु ० जगत्कारणस्यानुमानावेद्यत्वं श्रुतिभिरपि सिद्धमित्याह नावेदबिदिति। 


अनु०--- नावेदविन्न तर्केण मतिरित्यादिवाक्यतः ॥ 
तर्को ज्ञापयितुं शक्तो नेशितारं कथश्चन । 

'नावेदविन्मनुते(दं) तं बृहन्तम्‌', 'नैषा तर्केण मतिरापनेया’, 'नेन्द्रियाणि नानुमानं वेदा 
ह्येवैनं वेदयन्ति’, इत्यादिवाक्यतः, इति ज्ञायत इति रोषः । तर्क इत्यनुमानमात्रोपलक्षणम्‌ । 
ईशितारं जगत्कारण (त्कर्तारम्‌) । कथश्चन सामान्यतो विरोषतश्च । 


परि०--- 'कथञ्चन' इत्यनन्तरं पदद्वयाध्याहारमाह इति ज्ञायत इति शेष इति । दृषणानु- 
मानमात्रश्रमनिरासायाह तर्क इति । प्रकृतोपयोगायेशितृराब्दार्थमाह जगत्कारणमिति । 


गु०दी०--- सामान्यतो विरोषतश्च इति कथञ्चनेत्याक्षेपस्य विषयनिरूपणम्‌ । 

यादु०--- प्रकृतोपयोगार्थमाह ईशितारं जगत्कारणमिति । 

आनन्दः-- ननु जगत्कारणत्वस्यानुमानावेद्यता पूर्वमुक्ता । इदानीमपि तदुक्तौ पुनरुक्तिरित्यत्राह जगदिति। 
श्रीनिधि०--- तद्‌नुमानानां सामान्यसिद्विहेतुभूतानां आदिपदगृहीतां श्रुतिमाह नेन्द्रियाणीति । 


बा०चं०--- योगमाश्रित्येरितारमिति व्याख्याति ईशितारमिति । उभयविधानुमानावेद्यतायाःः श्रुत्युक्तता- 
प्रदर्शनाय प्रवृत्तं कथन्चनेत्येतत्‌ तदर्थतया व्याख्याति कथश्चनेति । 


वा०२०-- ईश्वरशब्दपययिशितृशब्दस्य विरोष्यमात्रसमर्पकतया तन्मात्रस्य तकविद्यत्वप्रतिपादनमसङ्गत - 
मित्यत इशितारमित्येतजगत्कारणमिति मूले व्याख्यातम्‌ । तद्ठ्याख्यानप्रापकं वदनवतारयति योगमाश्रित्येति । 
इष्ट इति ईशितेतियोगेन जगत्स्वामित्वे प्रतिपादितेऽर्थतस्तदुत्पत्त्यादि हेतुता सिद्धयति । यद्वेदितृपदोक्तं नियम- 
हेतुत्वमष्टकान्तर्गतमुपळक्षणया जन्मादिहेतुत्वे पर्यवस्यतीति भावः । 


॥ इति ब्रह्मलक्षणस्यातिव्यासिशङ्कापरिहारे तछक्षणस्य अनुमानावेयत्वं 
श्रुतिभिरपि सिद्धम्‌ इति प्रदर्शनम्‌ ॥ 


२८ २८ २८ 


॥ अथ ब्रह्मलक्षणस्यातिव्यासिशङ्कापरिहारे 
तछक्षणसाधकानां केवलानामनुमानानां प्रतिपक्षदुष्टत्वम्‌॥ 


६९ सु०-- यदपि कार्यत्वादिहेतोः पक्षधर्मताबलादन्यस्माद्वाऽनुमानादीश्बरस्य सार्व- 
ज्ञादिसिद्धिरिति तदपि प्रतिपक्षदुष्टत्वादयुक्तमित्याह बनकृत्त्वादीति । 


९७ क 

अनु०-- बनकृत्त्वादिरूपेण पक्षभूतस्य चेशितुः ॥ 
किश्चिज्ज्ञत्व हि पुस्त्वेन शाक्य साधयितु सुखम्‌ । 


ननु “अत्रैवं प्रयोक्तव्यम्‌, ईश्वरः किश्रिज्ज्ञः पुस्त्वादेवदत्तवदिति । तत्रेश्वरः प्रमितो 

वा न वा ॥ आद्ये येन प्र(यत्प्र)माणेन सिद्धस्तेनेव तस्य सार्वज्ञसिद्धेर्धर्मिग्राहक (प्रमाण) - 

| विरोधः । द्वितीये त्वाश्रयासिद्धिः ।” तत्कथमुच्यते ईरितुः किश्चिज्ज्ञत्वं च पुंस्त्वेन 

$| साधयितुं शक्यं हीति तत्राह सुखमिति । तत्कथमित्यत उक्तं बनकृत्त्वादिरूपेण 

पक्षभूतस्येति । प्रसिद्धकर्दृरहितं वनं सकर्तृकं कार्यत्वादित्यादिना यो वनादिकर्ता सिद्धः 

तेनैवाकारेण तं पक्षीकृत्य प्रयोगे न कोऽपि दोष इत्याहायः । वनकृत्त्वं पर्वताधारक- 
त्वमित्यादिरूपो घर्मस्तेनोपेतस्य । 


न हि वनकर्तेत्येतावता सर्वज्ञ इति लभ्यते । प्रसिद्धवनकर्तुरसर्वज्ञत्वात्‌ । 

स एव क्षित्यादिकर्तति कथं न सार्वज्ष्यमिति चेन्न । तद्भावे प्रमाणाभावात्‌ । न हि कार्य- 

॥ त्वादिहेतुः कर्तारमिव तस्य सर्वत्रैकत्वं गमयितुं झाङ्गोति । लाघवादेकत्वमाश्रीयत इति 

॥)॥ चेत्‌ (न) । लोकदर्झानानुसारेण कतरि कल्पयतो गौरवाश्रयणस्यैवो (स्यो) चितत्वात्‌ । 

#| लोके हि गजगबयगर्दभावीनां घटपटादीनां च निर्मातारो विजातीया एवोपलभ्यन्ते । 

न च बनकर्ता किश्चिज्ज्ञ इति साधने किमीश्वरस्येति वाच्यम्‌ । तस्यैवेश्बरतया परेणाङ्गी - 
कृतत्वात्‌ । अन्यथा बनकर्तरि सिद्धे किमीश्वरसिद्धावायातमित्यपि स्यात्‌ । 


पर०- ईश्वर: सार्वज््यादिगुणवान्‌ सर्वजगत्कर्तृत्वात्‌ व्यतिरेकेण कुळालवदित्यनुमानं 
हृदि कृत्वाह अन्यस्माद्वेति । यद्यपि पक्षघर्मताबळादपि व्यापकस्य पक्षीयतामात्रं सिद्धयति तथापि 
नाधिकमिति पृथगुक्तिरिति भाव: । कर्तेत्येतदन्तर्गतमेव सर्वज्ञत्वमित्येतदपि निराह न हि कर्तेति । 
क्षित्यादिकर्तेत्युत्तया तलाभोऽस्तीति भावेनाशाङ्कय निराह स एवेति । 


4 F ८ 


गु०दी०-- अन्यथा वनकर्तीरे सिद्धे इत्यत्र त्वयाऽपि प्रसिद्धकर्तृरहितं वनं सकर्तृकमिति वनकर्तु- 
स्साधनात्‌ किमीश्वरसिद्धावायातमिति मयाऽपि वक्तुं शक्यत्वादित्यर्थ: । 


रि यादु०-- पक्षधर्मताबलादिति । यावता विना पक्षे न साध्यपर्यवसानं तावत्सर्वमपि पक्षधर्मतालभ्यं 
| न तु व्यापकतावच्छेदकावच्छिन्नस्य पक्षसम्बन्धमात्रमिति भावः । अन्यस्माद्वेति । ईश्वरः सार्वज्ञादिगुणवान्‌ 

सर्वजगत्कर्तृत्वात्‌ व्यतिरेकेण देवदत्तवदित्यस्मादित्यर्थः । पक्षघर्मताबलादपि व्यापकतावच्छेदकावच्छिन्नस्य 
पक्षीयत्वमात्रं सिद्धयति नाधिकमतिप्रसङ्गादिति भावः । नन्वत्रेति । इयमाराङ्का पक्षधर्मताबलात्सार्वज्ञसिद्धिरिति 
पक्षे अनुमानान्तर्गतसिद्धिरिति पक्षे वक्ष्यमाणघर्मिग्राहकविरोधासम्भवादिति ध्येयम्‌ । स एव क्षित्यादिकर्तेति । 
तथा च धर्मिग्राहकमानविरोधस्तदवस्थ एवेति भावः । यद्यप्यत्र यद्धर्मिग्राहकवनकर्तृसाधकमनुमानं न तत्र 
क्षित्यादिकत्रैक्यादिकं भासते, यत्र च स्थापनायां क्षितिवनादिसर्वकरत्रैक्यादिकं भासते न तद्धर्मिग्राहकतया 
सिद्धान्त्यभिमतम्‌; अतो न धर्मिग्राहकमानविरोधराङ्का । तथापि कत्रैक्यादिसाधकस्थापनानुमानस्य पूर्व प्रवृत्तत्वात्‌ 
तदुपनीतं करत्रैंक्यादिकं वनकर्तृसाधके धर्मिग्राहकेऽनुमाने भासते एवेति इाङ्कितुरभिमानोऽतो धर्मिग्राहक- 
मानविरोधदाङ्का युक्तैवेति । स्यादेतदेवं कथञ्चित्‌ यदि पूर्वप्रवृत्ते स्थापनानुमाने कर्तरैक्यादिभानं स्यात्‌ । तदेव न 
सम्भवतीत्याह तद्भाव इत्यादिना । 


वबं०ठप०--- तेनोपेतस्येति । तेन वनकृत्त्वादिरूपेणेत्यनन्तरमुपेतस्येति शेष इत्युक्तं भवति । ननु 
प्रसिद्धकर्तृरहितं वनं सकर्तृकमित्युत्तयैव सर्वज्ञत्वमिति लाभेन तस्य किञ्चिज्ज्ञत्वसाधने धर्मिग्राहकमानबाध 
इत्यत आह न हीति । स एबेति। वनकर्तवेत्यर्थः । तद्भावे इति । प्रसिद्धकर्तृरहितवनकर्तूरेव क्षित्यादिकर्तृत्वभाव 
इत्यर्थः । ननु कार्यत्वहेतुबलादेव वनकर्तुरेव क्षित्यादिकर्तृत्वं सिद्धयति । अनेककर्तृकल्पने गौरवापत्तेरित्यस्ति 
प्रमाणमिति चेत्तत्राह न हीति । 


आनन्दः-- ननृत्तरकारिकायां पुंस्त्वेन हेतुना सर्वज्ञत्वाभावसत्प्रतिपक्षकरणमयुक्तम्‌ । सर्वज्ञत्वस्य 
परेणासाधनादित्यत्राह यदपीति । वनकृत्वादीत्यत्रादिराब्दार्थो न प्रतीयते । रूपदाब्दार्थश्च न प्रतीयते । अतो 
व्याख्याति वनकृत्वमिति रूपमित्यस्य व्याख्या धर्म इति । कर्तृत्वे साधिते सर्वज्ञत्वस्यैव लाभात्तदभावे 
साध्यमाने धर्मिग्राहकमानविरोघ इत्यत आह अप्रसिद्धेरिति । सोऽपि कर्तेत्युच्यते । न हि तावता तस्य 
सर्वज्ञत्वं सिद्धयतीत्यर्थः । स एवेति । यो वनकर्ता स एवेत्यर्थः । तद्भाव इति । कर्त्रैकत्वाभाव इत्यर्थः । किमेवं 
स्वसमयमात्रेणाभ्युपगम्यते लोकदर्शनानुसारेण वा । नाद्यः । तस्याप्रामाणिकत्वात्‌ । न द्वितीय इत्याह लोकेति । 


श्रीनिधि०--- अन्यस्माद्वानुमानादिति । ईश्वरः सर्वज्ञः जगत्कर्तृत्वात्‌ इत्यनुमानेनेत्यर्थः । येन 
प्रमाणेन इति । क्षित्यादिकं स्वोपादानापरोक्षज्ञानचिकीर्षाकृतिमजन्यं कार्यत्वादिति प्रमाणेनेत्यर्थः । वनकर्ता 
असर्वज्ञ इति साधने प्रसिद्धवनकर्तुरसार्वज्ञमादाय अर्थान्तरं स्यादित्यत आह प्रसिद्धकर्तृरहितमित्यादिना । 
तेनैवकारेण बनपर्वतादीनि प्रत्येकं पक्षीकृत्य ईश्वरसाधनादिति भावः । 


बा०चं०--- वनकृत्त्वादीत्युत्तरग्रन्थस्योक्तोपपादकताभ्रान्तिनिरासाय तत्प्रतिपाद्यमाह यदपीति । 
वनकृत््वादिरूपेणेति प्रयोगप्रकारविरोषप्रदर्हानात्‌ तद्वयावर्त्यशङ्घाग्रन्थे प्रसक्तप्रकारं प्रदर्श्य तत्रानुपपत्तिमुद्भावयति 
नन्वत्रेति । नन्वत्र प्रसिद्धवत्कर्तृपक्षीकारे सिद्धसाधनता अप्रसिद्धतत्पक्षीकारे त्वाश्रयासिद्धिरिति नायमपि प्रकारो 

युक्त इत्यत एवं प्रयोगप्रकारप्रदर्शकभाष्याभिप्रेतमाश्रयासिद्धिपरिहाराय तत्साधकानुमानान्तरोपजीवनप्रकारमाह 
प्रसिद्धेति । ननु वनकर्त्रादीनां पक्षत्वे तथेवोक्तिप्रसड्ेनेतादृशोक्ती गौरवं, वनकृत्त्वादिस्वरूपस्य पक्षत्वाभिप्राये 
बाध इत्यत आदिपदार्थ दर्शयन्नेव विवक्षितमर्थमाह वनकृत्त्वमित्यादिना । ननु वनकर्तुः पक्षत्वेऽपि 
धर्मिग्राहकविरोधतादवस्थ्यमिति गूढाभिसन्धिना शङ्किते स्वयमभिप्रायमजानान इव परिहारमाह न हीति । ननु 
वनकर्तुरनेन सार्वज्ञासिद्धावपि वनकर्तुः क्षित्यादिकर्तुश्चैकत्वात्क्षित्यादिकर्तुश्च सार्वज्ञस्य तदनुमानेन सिद्धत्वा- 
देतद्धर्मिणो वनकर्तुरपि सार्वज्ञं सिद्धमेवेति क्षित्यादिकर्त्रनुमानमनुपजीव्य वनकर्त्रनुमानोपजीवनेऽपि वह्यनु- 
ऽ्णत्वानुमान इव धर्मिग्राहिजातीयविरोधः स्यादेवेति स्वाभिसन्धिमुद्धाटयति स एवेति । वहिजातीयैकतायाः 
प्रामणिकत्वेन तत्र तथात्वेऽपि, वनकर्तुः क्षित्यादिकर्तुश्चैकतायां न प्रमाणमिति न साम्यमित्यादायेन समाधत्ते 
तद्भाव इति । ननु वनकर्तुरेव क्षषित्यादिकर्तृत्वे क्षित्यादिकर्तुरीश्वरत्वाद्वनकर्तुरसार्वज्ञे साधिते, क्षित्यादिकर्तृ- 
स्तत्य्राप्तावपि, तयोर्भेद बनकर्तुरनीश्वरत्वात्‌ तदसार्वज्ञसाधनं नास्माकमनिष्टसाधनमित्याशाङ्कते न चेति । 
प्रसिद्धकर्तृशून्यवनकर्तुरीश्वरताया अकामेनापि त्वया वाच्यत्वादन्यथा क्षित्यादिकर्तुरपीश्वरता न स्यात्‌ समान- 
न्यायत्वादिति भावेनाह तस्य चेति । नेदमस्माभिरुपपादनीयं परेणैव तादृशानुमानानामीश्वरसाधकतयोप- 
न्यासादित्यादायेनाङ्गीकृतत्वादित्युक्तं विशदयति अन्यथेति । अत्र वनकर्तृसाधकानुमानोपजीवनेन प्रवृत्तेनास्म- 
दीयैनेश्वरकिब्चिज्ज्ञतासाधकानुमानेन क्षित्यादिकं सकर्तृकं कार्यत्वादित्यनुमानेन पर्यवसानगत्येश्वरसार्वज्ञसिद्धेः 
प्रतिपक्षोऽयं न तु वनकर्तृत्वानुमानस्य तस्य सार्वज््येऽपर्यवसानात्‌ पर्यवसाने वा धर्मिग्राहकविरोधापत्तेः । न च 
वनकर्तुः क्षित्यादिकर्तृभेदे नानेन क्षित्यादिकर्तृरसार्वजष्ये सिद्धिरिति वाच्यम्‌ । तस्येश्वरसार्वज््ये पर्यवसानेन 
अस्यापीश्वरासार्वज्ञसाधकत्वेन परं प्रत्यनिष्टतया प्रतिरोघकत्वोक्तेरुपपन्नत्वादिति द्रष्टव्यम्‌ । 


वा०र०--- उक्तोपपादकतेति । जगत्कारणस्यानुमानावेद्यत्वोपपादकतेत्यर्थः । रूपेणेतीति । इत्यनेन 
इत्यर्थः । तद्वयावर्त्यशङ्वाग्रन्थ इति । प्रयोगप्रकारविशेषप्रदशनि हि प्रकारान्तरानुपपत्तिराङ्ानिरासाय । तथा च 
अत्रोत्तरभाष्यनिवर्तनीयराङ्कायां प्रवर्तनीयायां किं तत्र दूष्यमिति शिष्यराङ्कावारणायोत्तरभाष्यस्थप्रयोगप्रकार- 
विरोषप्रदर्शनमुपलभ्य तद्घयावर्तनीयराङ्काया ग्रन्थे ग्रथनात्मके नन्वत्रेत्यारभ्य शक्यं हीत्यन्तग्रन्थे नन्वत्रेतीत्यनेन 
प्रसक्तप्रकारान्तरं प्रदर्श्य तत्रानुपपत्तिमुद्भावयति ग्रन्थकृदिति योजना । तद्व्ावर्त्यतया प्रसक्तप्रकारं प्रदर्श्य तत्र 
अनुपपत्तिमुद्भावयन्नादाङ्कत इति फलितोऽर्थः । तद्व्ावर्त्यप्रसक्तप्रकारं प्रदरर्यं तत्रानुपपत्त्युद्भावनाराङ्कामुत्थाप- 
यतीति यावत्‌ । तथैव पाठस्तु स्वरस एव । यद्यपीयं राङ्का सुखमित्येतट्ठयावर्त्या तथापि कथं सुखं साधयितुं 
राक्यमित्येतच्छङ्कावारणाय प्रवृत्तस्य वनकृत्त्वादिरूपेणेत्यस्य सुखमित्येतद्विवरणरूपत्वात्‌ सुखमित्येतद्व्यावर्त्य- 
शङ्का बनेत्यादेरपि भवतीति नानुपपत्तिरिति ज्ञेयम्‌ । सिद्धसाधनतेति । प्रसिद्धस्य वनकर्तृः कृषीवलादेः 
किञ्चिज्ज्ञातायाः सिद्धत्वादित्यर्थः । तथा च साधयिष्यमाणेश्वरे तदप्राप्तेर्थान्तरतेति भावः । भाष्याभिप्रेतमिति । 


_ अनेन प्रसिद्धस्यैव वनकर्तुः पक्षीकार इति द्वितीय उपादीयन्त इति सूचयति । न च तत्राश्रयासिद्धिः । तन्निरासा- 


याश्रयसाधकानुमानान्तरोपजीवनस्याभिप्रेततया तेनाश्रयसिद्धौ तदसिद्धेनवकाशादित्यादायेनानुमानान्तरोपजीवन- 

प्रकारमाहेत्यर्थः । बनकर्त्रादीनामिति । आदिपदेन पर्वतधारकादेग्रहणम्‌ । तथैब वनकर्त्रादिरूपस्येत्येवोक्तीत्यर्थः । 
एतारडोति । वनकृत्वादिरूपेणेत्युक्तावित्यर्थः । स्वरूपस्येति । रूपदाब्दो हि स्वरूपार्थकः । पुथुबुध्नोदराकारत्वं 
घटरूपं दुश्यत इत्यादौ तथा दर्शनात्‌ । तथा च वनकृत्वादेर्यत्स्वरूपं वनकृत्त्वादिकमेवेति यावत्‌ । तस्य पक्षतायां 
बाध इत्यर्थः । वनकृत्त्वादिधर्माणामचेतनतया तत्र ज्ञानमात्रस्य बाधितत्वादित्याहायः । विवक्षितमर्थमिति । 
उपेतस्येति पदाध्याहारेण लब्धमर्थमित्यर्थः । गूढाभिसन्धिना शङ्कित इति । वनकर्तृत्वरूपेण पक्षत्वेऽपि कथं 
धर्मिग्राहकप्रमाणविरोघाभाव इति इाङ्कित इति शेषपूरणेन योजनाच्छङ्काप्रकाराप्रदर्रीनप्रयुक्तन्यूनतानवकाशः । 
शङ्कित इत्यस्य गूढाभिसन्धैरेवमाइाङ्कामुत्थाप्येत्यर्थः । एतद्धर्मिण इति । किञ्चिज्ज्ञत्वसाधकानुमानघर्मिण इत्यर्थः । 
अनुपजीव्येति । धर्मिग्राहकमानविरोधपरिहारायेति दोष: । बह्णथनुष्णत्वानुमान इवेति । यथा वह्यनुष्णत्वानुमाने 
धर्मिभूतवह्ेरुष्णस्पर्शाश्रयतया स्पार्शनप्रत्यक्षवेद्यत्वेन तत्सिद्धवहेः पक्षीकारे धर्मिग्राहिप्रत्यक्षविरोध एव । यत्र तु 
चक्षुरादिना सिद्धवह्लेः पक्षीकृतत्वं तत्रापि चक्षुरादेरुषणताग्राहकत्वाभावेऽपि तद्भाहिस्पार्दानसजातीयतया तद्विरोधेनैव 
अनुष्णतानुमानस्याप्रामाण्यमिति स्थितत्वात्‌ प्रकृतेऽपि क्षित्यादिकर्तृभिन्नवनादिकर्तृपक्षीकारे धर्मिग्राहिस्वजातीय- 
क्षित्यादिकर्त्रनुमानविरोधो भवेदेवेत्यर्थः । अत एव चक्षुरादेः हाब्दतजन्यज्ञानप्रामाण्यग्राहकत्वाभावेनोपजीव्य- 
त्वाप्राप्तावपि तत्स्वरूपादिग्राहकश्रीत्रप्रत्यक्षसाक्षिप्रत्यक्षसजातीयत्वेनोपजीव्यता आश्रीयते । दृष्टं च नरशिरः- 
कपालझुचित्वागमस्य तच्छुचित्वानुमानादुपजीव्यङुचित्वग्राहिदाब्दसाजात्यमात्रेण प्राबल्यमिति भावः । तत्रेति । 
वहृयनुष्णत्वानुमाने घर्मिग्राहिजातीयविरोधावसरोऽस्ति । चक्षुरादिना स्पर्शनेन च गृहीतवहेरेकत्वेन यमहं 
चक्षुषाद्राक्षं तमेव स्पुझामीत्यादिप्रमाणसिद्धतया एकधर्मिविषयकत्वात्‌ । न चैवं प्रकृत इत्यर्थः । वनकर्तृत्वादि- 
रूपेणेति भाष्योक्तः इश्वरः किञ्चित्‌ ज्ञानासाधकेन प्रतिपक्षो वनं सकर्तृकं कार्यत्वादित्यनुमानस्यैवेति प्रतीयते । 
तदनुमानोपजीवनेनैवास्य प्रवृत्तत्वात्‌ । परं तु तथा नाङ्गीकार्यम्‌ । किन्तु क्षित्यादिकमित्येतदनुमानेन पर्यवसानगत्या 


_ या ईश्वरसार्वज्ग्यसिद्धिः तस्या एवायं उक्तानुमानेन प्रतिपक्ष इत्याह अत्र च वनेति । उपजीवनेन प्रवृत्तेनेत्युत्तया 


प्रकारान्तरप्रतीतिमूलसत्त्वेऽपीति सूचयति । वनकर्तृत्वानुमानस्यैव कुतो न प्रतिपक्ष इत्यत आह तस्येति । 
कुतोऽपर्यवसानं क्षित्याद्यनुमानवत्तदुपपत्तेरित्यतस्तदङ्गीकारे बाधकमाह पर्यवसाने वेति । धर्मीति । यदि वनं 
सकर्तृकमित्यनुमानस्य सार्वज्ञ्ये पर्यवसानं तर्हि तस्सिद्धेश्वरं पक्षीकृत्य किञ्चिज्ज्ञतासाघने धर्मिग्राहिविरोधः 
स्यादित्यर्थः । ननु क्षित्यादिकर्त्रनुमानेन पर्यवसानेन जातेश्वरसार्वज््यसिद्धेरपि कथमयं प्रतिपक्षः । वनकर्तुः 
क्षित्यादिकर्तुश्चाभिन्नत्वे वनकर्ता किञ्चिज्ज्ञ इत्यनुमानेन क्षित्यादिकर्तुरसार्वज्ञयप्रसङ्गेऽपि वनकर्तुः क्षित्यादि- 
कर्तृभिन्नत्वे वनकतेंत्यनुमानेन क्षित्यादिकर्तुस्तदप्रसङ्गादित्याराङ्कते न च बनकर्तुरिति । वनकर्तुः क्षित्यादिकर्तृमेद 
एवास्तु । प्रतिपक्षस्तु युज्यत एव । वनकर्तृत्वादिरूपेणेश्वरपक्षककिञ्चिज्ज्ञतासाधकानुमानस्येश्वरसर्वज्ञत्वाभाव- 
विषयत्वं तावदस्त्येव । क्षित्याद्यनुमानस्य पर्यवसानगत्येश्वरसार्वङ्ष्गसाधकता चास्ति । तथा च क्षित्याद्यनुमानेन 
ईश्वरसार्वज्ष्यमनुमिमानं प्रति तत्किञ्चिज्ज्ञतासाधनमनिष्टमिति पराभ्युपगतविपरीतसाधनत्वेन प्रतिपक्षोक्तेरुपपन्न- 
त्वादित्याह तस्येश्वरेति । अत्र प्रतिरोधकत्वोक्तेरुपपन्नत्वादिति पाठः । मूळकोदी सत्त्वादुपपादनसङ्गतत्वाच्च । 
अनुपपन्नत्वादिति तु लेखकागतमिति ज्ञेयम्‌ । 

सठव्र०--- नन्वत्रेवं प्रयोक्तव्यमिति । इयमाराङ्का पक्षधर्मताबलात्सार्वश्यसिद्धिरिति पक्षे वक्ष्यमाण- 
धर्मिग्राहके विरोधासम्भवात्‌ धर्मिग्राहकप्रमाणेन च कर्तृत्वमात्रस्यैव सिद्धेरिति ध्येयम्‌ । 


विठ्ठल०--- अन्यस्माद्वाऽनुमानादिति । विचित्रानेककार्यकर्तृत्वादित्यनुमानादित्यर्थः । ननु प्रसिद्ध- 
कर्तृरहितं वनं सकर्तृकम्‌ इत्यनेनैव सर्वकर्ता सिद्धः । तं पक्षीकृत्य किञ्चिदज्ञतासाधने धर्मिग्राहकविरोधस्तदवस्थ 
इत्यत आह न हि कर्तेत्येतावतेति । क्षित्यानन्तकर्तृत्वे सार्वज्ञं लभ्यत इत्यादाङ्कय निराह स एव इति । 
कार्यत्वादिहेतुरेव तत्र मानमित्यत आह न हीति । कार्यत्वस्य कर्तृसद्भावमात्रेण पर्यवसितत्वेन सर्वकार्याणा- 
मेककर्तृकत्वसाधने सामर्थ्याभावात्‌ तदभावे च सार्वज्ञासिद्धेरिति भावः । तस्यैवेति । प्रसिद्धकर्तृरहितवनकर्तरेव 
्षित्यादिकर्तृतया परेणाङ्गीकृतत्वादित्यर्थः । 


७० सु०-- न केवलं किश्रिज्ज्ञत्वसाधनं सुकरम्‌ । किन्तु स्वकृतकार्याज्ञत्वमपि 
शक्यसाधनमित्याशयेनाह वृक्षकुदिति । 
अनु०-- वृक्षकृन्नाखिल वृक्ष वेत्ति पुस्त्वाद्वि चैत्रवत्‌॥ 


वृक्षकृदिति पूर्ववद्ध्मिग्राहकविरोधाश्रयासिद्विपरिहारायोक्तम्‌ । प्रसिद्धकर्तृरहितेत्यपि 
योज्यम्‌, अन्यथा सिद्धसाधनताप्रसङ्गात्‌ । अखिलम्‌ इत्यारम्भकावयवसङ्क्यापलपरिमाण- 
विरीषसहितम्‌ । अस्मदादीनां विप्रतिपन्नबृक्षज्ञानमात्रसद्भावादनैकान्त्यपरिहारायाखिल- 
मित्युक्तम्‌ । हीति विपक्षे बाधकाभावं सूचयति । न हि यो यत्कर्ता स सकलं तञ्जानातीति 
नियमः, कुलालादावभावात्‌, अनुपयोगाञ्च तज्ज्ञानस्येति। 


अनेनेव न्यायेन सर्वत्र प्रतिपक्षसम्भवात्‌ सत्यसङ्कल्पत्वारारीरित्वनित्यज्ञानेच्छा- 
प्रय्रत्वदुःखादिराहित्यादिकमपि नानुमानेन साधयितु शक्यमित्याशयवानाह इत्यादीति । 


अनु०-- इत्यायनुमया स्पर्धि नानुमानं परेशितु: । 
शाक्त विज्ञापने 


आदिराब्दः प्रकारवचनः । परेशितुः सत्यसङ्कल्पत्वाद्युपेतस्य। 

परि०--- प्रसिद्धकर्निति । प्रसिद्धकर्तृरहितं यद्वनं तत्कृदिति ध्येयमित्यर्थः । विपक्ष इति । 
परोक्ताखिलज्ञत्वविपक्षे७्िलज्ञत्वाभाव इत्यर्थः । बाधकाभावं व्यनक्ति न हि यो यत्कर्तेति । 


गु०दी०--- आदिशब्दः प्रकारवचन इत्यत्र पुंस्त्वहेतुना सर्वत्र प्रतिपक्षस्य विवक्षितत्वेन आदिपद- 
ग्राह्महेत्वन्तरासम्भवात्‌ आदिदाब्दः प्रकारवचन इत्युक्तम्‌ । अत्र यथा साधितं तथा तत्राप्यनेनैव प्रकारेण साधनीय- 
मिति भावः । 


यादु०--- ननु तत्कर्तृत्वादेव तदखिलवेत्ृत्वं सिद्धमतः सत्प्रतिपक्षमेतदित्यत आह हीति विपक्ष इति । 
विपक्षे प्रतिपक्षे । तत्साधकानुमान इति यावत्‌ । बाधकभावं व्याप्यभावरूपं सूचयतीत्यर्थः । तमेव दर्शयति 
न हीत्यादिना । बाधकाभावमिति पाठे तु झाङ्किते सत्प्रतिपक्षानुमाने पक्षस्य विपक्षत्वे साध्याभाववत्त्वे 
बाधकाभावादप्रयोजकत्वं सूचयतीत्यर्थः । एतदेव दर्शयति न हीत्यादिनेति योज्यम्‌ । यद्वा । विपक्षे 
सार्वजष्यसाधकानुमानप्रतिपक्षमूतपुस्त्वानुमाने विरोधिप्रबळप्रमाणाभावं सूचयतीत्यर्थः । ननु वृक्षकर्तृत्वमेव 
साकल्येन वृक्षानभिज्ञत्वे बाधकमित्यत आह न हीति । आदिदाब्दस्य प्रभृत्यर्थकत्वे पूर्वोक्तस्यासार्वज्ष्य- 
साधकानुमानस्य सत्यसङ्कल्पाद्यनुमाने प्रतिपक्षत्वं प्रतिभाति । तञ्च न सम्भवतीत्यतोऽन्यथा व्याचष्टे आदिइाब्द 
इति । 


वं०प०- योज्यमिति । वृक्षेत्येतत्पूर्वं योज्यमित्यर्थः । विप्रतिपन्नेति । प्रसिद्धकर्तृरहितवृक्षेत्यर्थः । 
ज्ञानमात्रेति । सामान्याकारेणेत्यर्थः । 


आनन्द: अस्मदादीनामिति । वनहेतावेव व्यभिचारवारकं विशेषणं वक्तव्यम्‌ । न तु साध्य इति 
वाच्यम्‌ । विशेषणदानस्य व्याप्तिग्रहमात्रप्रयोजनत्वेन तदर्थं सिद्धेऽपि तद्दाने दोषाभावात्‌ । विपक्ष इति । 
स्वकृतकार्याज्ज्ञत्वरूपविरुद्धसाध्यसाधनपक्ष इत्यर्थः । ननु कर्थ बाधकाभावः यो यत्कर्ता स सकल 
तजानातीति नियमस्यैव बाधकस्य सत्त्वादित्यत्राह न हीति । नन्वीश्वरसाधकसकर्तृकत्वानुमानस्य सत्प्रति- 
पक्षतायाः पूर्वमुक्तत्वात्पुनरित्याद्यनुमेयेत्यादिना सत्प्रतिपक्षकरणं पुनरुक्तमित्यत आह अनेनैवेति । | 


श्रीनिधि०- ननु कुळाळादावभावमात्रेण कथं प्रकृते अभावसाधनम्‌ । न हि कर्तरि शरीर नास्ती- 
त्येतावता कुळालस्यापि तदभावसाधनं दाङ्गघमित्यत आह अनुपयोगाञ्चेति । उपयोगभावाभावाभ्यां वैषम्यमिति 
भावः । आदिदाब्दः प्रकारजचन इति । तथा च इत्याद्यनुमया एवंप्रकारकानुमेयेत्यर्थः । एवंप्रकारकत्वं च 
सत्प्रतिपक्षत्वेनैव न तु पूर्वोक्तसाध्यवत्त्वेन वा तद्धेतुमत्त्वेन वेति द्रष्टव्यम्‌ । अनुमा तु प्रसिद्धकर्तृरहितवनादिकर्ता 
सत्यसङ्कल्पो न पुंस्त्वात्‌ चैत्रवदित्यादिका सोत्तर इत्युक्तमिति । स्वोत्तररसवत्त्वं च प्रथमादिरसे प्रसिद्धमिति 

बा०चं०--- वृक्षकृदित्युत्तरवाक्येऽपि प्रकारान्तरेण किश्चिज्ज्ञत्वमेवोच्यत इति तस्यात्यन्तमुपयोगाभाव 
इति शङ्का तत्राप्यवान्तरविशेषप्रतिपादकत्वेन परिहरनखिलपदतात्पर्यलब्धं तदभिप्रायमाह न केवलमिति । 
नन्वेकस्याखिलत्वानुपपत्त्या5नेकविवक्षायां चैकवचनानुपपत्तेस्तस्य जात्यभिप्राये च वृक्षकर्तुस्तत्स्वरूपज्ञान- 
स्यावश्यकत्वेन तदभावसाधने बाधापत्त्या नाखिलत्वविदोषणमुपपत्नमित्यत एकस्मिन्नपि विवक्षाविरीषेण 
अखिलत्वमुपपादयति अखिलमितीति । विपक्ष इति । विप्रतिपन्ने पक्षे उदाहृते प्रतिपक्षानुमान इति यावत्‌ । 
प्रतिकूळतर्करूपबाधकाभावम्‌ । यद्वोदाह्ृतप्रत्यनुमाने बाधकत्वेन परेण वक्तव्ये, यद्यखिलज्ञो न स्यात्तहिं कर्ता 
न स्यादिति प्रतिकूलतर्क, विपक्षे बाधकाभाव, सूचयतीति हिाब्दार्थः, ततश्च तर्कस्याप्रयोजकतेति भावः । 
अथवैतस्य यत्र कर्तृत्वेन सार्वज्ष्यसाधकानुमाने प्रतिपक्षता तत्र विपक्षे बाधकाभावं सूचयतीत्यर्थः । ततश्च 
तस्याप्रयोजकत्वमित्यस्य प्राबल्यवर्णनेन बाधकसूचनम्‌ । न हि प्रतिपक्षो यावजीवं प्रतिपक्ष इति भावः । 
बाधकभाव इत्येव पाठे तु न काऽप्यनुपपत्तिः । अस्मदनुमाने प्रतिकूलतर्करूपं साधनानुमाने च विपक्षे बाधकं 
भवद्यद्यखिळतज्ज्ञो न स्यात्तहिं तत्कर्ता न स्यादित्याकारकं वक्तव्यं तत्र व्यात्यभाव इत्याह न हीति । कुत 
इत्यतः प्रसिद्धकर्तृणां पुंसामखिलतत्कार्यज्ञानाभावस्य दृष्टत्वात्तत्कार्यकरणेऽखिळतज्ज्ञानस्यानुपयोगेन चाखिल- 
तञ्ज्ञानाभावः पुंस्सु निश्चित इति हिठाब्दसूचितं हेतुं दर्शायति कुळालादावित्यादिना । इत्यादीत्युत्तरवाक्यस्य 
किश्चिज्ज्ञत्वसाधकप्रतिपक्षान्तरपरत्वे तदुक्तेर्विरीषप्रयोजनाभावात्‌ सत्यसङ्कल्पत्वादिनिरासस्य मूलानारूढता- 
ऽऽपाताञ्च पूर्वन्यायातिदेरोन विषयान्तरनिरासपरतया वाक्यं व्याख्याति अनेनैवेति । तहिं प्रभृत्यर्थकादि- 
दाब्दानुपपत्तिरित्यत उक्तन्यायातिदेशस्य मूलारूढतायै आदिपदं व्याख्याति आदिशब्द इति । जगत्कारणत्व- 
रूपोक्तविषयान्यस्य विषयविदोषस्य मूलारूढताऽर्थमाह परेशितुरिति । 


बा०र०--- तस्यात्यन्तमिति । प्रकारान्तरेण तत्साधनादेवोपयोगसिद्धेरत्यन्तपदम्‌ । प्रकारान्तरेण 
साध्यस्यार्थस्य पूर्वसिद्धत्वादपूर्वार्थत्वं नास्तीत्यर्थः । तत्रापीति । किञ्चिज्ज्ञतायामपीत्यर्थः । अवान्तरेति । 
स्वकृतकार्याज्ञत्वरूपविरोषस्य प्रतिपादकत्वेन । प्रतिपादकत्वोत्तया परिहरनित्यर्थः । अखिलपदतात्पर्यळब्धेति । 
एतद्योज्यमस्ति । एकस्येति । अखिलं वृक्षमित्यत्र वृक्षमित्येकवचनानुसारेण वृक्षस्यैकत्वसिद्धेस्तस्मिन्नेकस्मि- 
नखिलपदोक्तसाकल्यस्यानेकनिष्ठस्यानुपपत्त्या साकल्योपपत्तये वृक्षस्यानेकत्वविवक्षायां च वृक्षमित्येकवचना- 
योगप्रसङ्गाजात्यभिप्रायमेकवचनमित्यङ्गीकारे यो वृक्षं करोति स तच्छङ्कादिकं जानात्येवेति तज्ज्ञानस्य 
तस्मिन्नावइयकत्वेन तदभावसाधने बाधः स्यात्‌ । तस्मादेकोपपादनेऽपरप्रच्युतिरापद्यत इत्यखिलमिति विशेषण- 
मनुपपन्नमित्यादाङ्कार्थः । यदुक्तं वृक्ष एक इति । तत्तथैव । न चैवमखिळपदोक्तसाकल्यायोगः । एकवृक्षसम्बन्धि- 
पदार्थानामनेकत्वेन तद्विवक्षयाऽखिलपदोपपत्तेरित्याशयेनाखिलत्वमुपपादयतीत्याह एकस्मिन्नपीति । प्रतिपक्षा - 
नुमाने विपक्षे बाधस्यैव तत्संरक्षकतया वक्तव्यत्वेन तदभावस्य प्रतिपक्षानुमानविधातकस्यावक्तव्यतया हिहाब्देन 
तत्सूचनोत्तययोग इत्यतो विपक्ष इत्यस्य प्रसिद्धार्थपरित्यज्यार्थान्तराश्रयणेन वाक्यं योजयति विप्रतिपन्न इति । 
अस्मदीयप्रतिपक्षानुमानस्य परसम्प्रतिपत््यभावाद्विप्रतिपन्ः पक्ष: प्रतिवाचङ्गीकृतोऽर्थस्तत्रेत्यर्थः । तदेवाह उदाहृत 

इति । अस्मदनुमानस्य पूर्वानुमानमेव बाधकमस्तीति तदभावोत्तययोग इत्यतो बाधकविशेषपरतया बाधकपदं 
व्याचष्टे प्रतिकूलेति । विपक्ष इत्यस्य प्रसिद्धार्थत्यागो5त्र पक्षे भवतीत्यपरितोषादथाश्रुतार्थमङ्गीकृत्य प्रकृत- 
प्रेत्यनुमानातिरिक्तपरोक्ततर्करूपविषये विपक्षे बाधकाभावमिति योजयति यद्वोदाहृतेति । पूर्वानुमानप्रत्यनुमानयो : 
प्रकृतत्वेऽपि प्रत्यनुमानबाधकतर्कस्याप्रकृतत्वात्तत्र बाधकाभावप्रतिपादनं स्वरसं न भवतीत्यपरितोषाद्यथाश्रुतार्थ 
स्वारस्येनोपपादयत्प्रकारान्तरमाह अथवेति । एतस्येत्यनेनास्मदीयप्रत्यनुमानपरामर्शः । अनुमाने यत्र यस्मिन्निति 
योज्यम्‌ । ननु प्रत्यनुमानेन पूर्वानुमानदुष्टताप्रतिपादनानन्तरं पुनः पूर्वानुमाने अप्रयोजकत्वाभिधानमसङ्गत- 
मित्यतस्तदभिधानप्रयोजनमाह इत्यस्येति । इत्येवमस्य प्रत्यनुमानस्य प्राबल्यवर्णनेनेत्यर्थः । पूर्वोत्तरानुमानयोः 4 
साम्येन प्रतिपक्षोक्तिः । पूर्वानुमानेऽप्रयोजकत्वे प्राप्ते तच्छून्योत्तरानुमानस्य ततोऽपि प्राबल्यमिति भावः । | 
तथा च प्राबल्यनिरूपणात्प्रागनेन प्रतिपक्षवचनम्‌ । निश्चिते तु प्राबल्येऽनेन पूर्वानुमानबाध एवोच्यत इत्याह || | 
बाधसूचनमिति । ननु यद्यनेन बाधस्तर्ह्मतस्य प्रागुक्तं प्रतिपक्षत्वं न स्यादित्याशङ्कयेष्टापत््या समाधत्ते न हि 
प्रतिपक्ष इति । प्राबल्यनिर्णयदशाविशेष एव प्रतिपक्षत्वमिति दशान्तरे तदभावो नानिष्ट इत्यर्थः । वक्ष्यते 
नविलक्षणत्वाधिकरणमूले । प्रतिपक्षस्य यावज्जीवं प्रतिपक्षत्वाभावादितीत्यभिप्रायः । न कापीति । विपक्ष- 
पदार्थयोजनाय विप्रतिपन्न इत्यादिना या प्रागाश्रिता प्रसिद्धार्थपरित्यागादिरूपानुपपत्तिः । अन्यथा यथाश्रुता- 
ऽनुपपत्तिः सा कापि नास्तीत्यर्थः । बाधकाभावमित्यस्य प्रत्यनुमाने बाधकत्वेन प्राप्तप्रतिकूलतर्कस्यैवोपस्थित्या 
तदभावप्रतिपादकत्वमिति तदर्थं सिद्धं कृत्वा पृथङ्‌ न व्याख्यानम्‌ । प्रागुक्तपक्षत्रये विपक्ष इत्येतद्यथाश्रुतार्थाश्रयणेन 
प्रकृतपूर्वानुमानाश्रयणेन च प्रवृत्ताथवेति तृतीयपक्षस्यैव स्वरसतया प्राप्तत्वेऽपि प्रत्यनुमानेऽपि बाधकाभाव- 
प्रतिपादनस्याव्यकत्वेन प्रथमयोजनामप्याश्रित्य वा बाधकाभावमिति पाठबलाद्वा प्रत्यनुमाने बाधकाभाव- 
सूचनार्थतयाऽपि हिदाब्दव्याख्यानस्य प्राचीनस्याश्रयणेन तृतीययोजनानुसारेण च बाधकाभावस्योपपादन 
न हीत्युत्तरत्र मूलेन क्रियत इत्याहायेन तदुभयादत्र बाधकस्यैकत्वेंनेकीकृत्यैव बाधकमाशङ्का तनिरास- 
परतयोत्तरमूलं योजयति अस्मदनुमान इत्यादि । प्रतिपक्षसंष्ठव एव प्रयोजनमित्यत आह सत्यसङ्कल्प- 
त्वादीति । पूर्वन्यायेति । प्रतिपक्षरूपन्यायेत्यर्थः । विषयान्तरं सत्यसङ्कल्पत्वादिरूपम्‌ । प्रभृत्यर्थकेति । 
आदिपदस्य प्रभृत्यर्थकत्वात्तेन च पूर्वानुमानसमानविषयस्यैवानुमानस्य ` प्रात्या तेन च सत्यसङ्कल्पत्वा- 
द्यनुमानस्य प्रतिपक्षायोगात्पूर्वन्यायातिदेशानुपपत्तिरित्यत इत्यर्थः । आदिपदं व्याख्यातीति । प्रभृत्यर्थ 
परित्यज्य प्रकारवचनत्वाश्रयणे यथापूर्वानुमानं तत्प्रकारेण वानुमेति लाभे हेत्वतिदेशमात्रम्‌ । साध्य तु 
पराभिहितानुमानेषु साध्यतयोक्तानामभावरूपम्‌ । न तु किञ्चिज्ज्ञतारूपमिति नानुपपत्तिरिति भावः । विषय- 
#| विरोषस्येति । सत्यसङ्कल्पत्वादिरूपविरोषस्येत्यर्थः । | | 


विठ्ठल०--- पूर्वबदिति । शिवो नाखिलं वेत्तीति पक्षीकारे शिवसिद्धौ धर्मिग्राहिविरोधः । असिद्धा- 
वाश्रयासिद्धिरिति परिहारायेत्यर्थः । अन्यथा इति । वृक्षकदित्येवोक्ते प्रसिद्धवृक्षकर्तरि साध्यस्य सिद्धत्वात्‌ ` 
सिद्धसाधनतेत्यर्थः । बृक्षज्ञानमात्रेति । सामान्याकारेणेति रोषः । ननु अयमखिलवेत्ता कर्तृत्वादित्यनेन सत्प्रतिपक्षं 

भवदनुमानम्‌ इत्यत आह (न) हीति । विपक्षे इति । विपक्षे प्रतिपक्षानुमाने अप्रयोजकत्वशङ्वायाँ न बाधक- 
मस्तीत्यर्थः । तमेव दर्शयति न हीति । अनुपयोगाञ्च इति । उपादानादिसामान्यज्ञानमात्रेण कार्यनिष्पत्त्युप- 
पत्तेरारम्भकावयवसङ्कयफलपरिमाणादिज्ञानस्यानुपयोगादित्यर्थः । आदिशब्द इति । सर्वत्रापि पुस्त्वहेतोरेव 
प्रतिपक्षत्वादादिपदग्राह्यहेत्वन्तराभावादादिरान्दः प्रकारवचन इत्याह किञ्चिज्ज्ञत्वादिसाधनप्रकारेणैव साधनीय- 


|. मित्यर्थः । 

॥ इति ब्रह्मलक्षणस्यातिव्यासतिशङ्कापरिहारे 

॥2 तहृक्षणसाधकानां केवलानामनुमानानां प्रतिपक्षदुष्टत्वम्‌॥ 
| 12 | % २८ २८ 

| ॥ अथ ब्रह्मलक्षणस्यातिव्यासिशङ्कापरिहारे 


तक्षणसाधकानां केवलानामनुमानानां अतिप्रसङ्गापत्तिश्च॥ 


७१ सु ० आभाससमानयोगक्षेमं चेश्वरानुमानजातमित्याह चातिप्रसङ्गः इति। 
अनु०--- चातिप्रसङ्गो5नुमयेटशा ॥ 


ईटशा आगमादिसहायसम्पदमपहायात्यन्तातीन्द्रियार्थे(षु) प्रयुज्यमानया अनुमया 
अतिप्रसङ्गश्च भवतीत्यर्थः । अतिप्रसङ्गमेव दर्शयति बस्तुत्वादिति । 


अनु०--- वस्तुत्वात्तुरगः शुङ्ग पुष्पवत्ख सुतैर्युता । 
चित्रिणी च रसः षष्ठो रसत्वात्सोत्तरो भवेत्‌ ॥ 


॥ चित्रिणी बन्ध्या । षष्ठो रसो रसान्तरवानित्युक्ते प्रथमादिरसेन सिद्धसाधनं स्यात्‌ । 
$ सपतमरसवानित्युक्ते अप्रसिद्धविरेषणता स्यात्‌ । अतः सोत्तर इत्युक्तम्‌ । ईश्वरानुमानस्य 
प्रमाणतायामेतेषामपि प्रामाण्यं स्यादिति शोष: । 


ननु वस्तुत्वं घटादावनैकान्तिकमिति चेन्न, तस्यापि पक्षत्वात्‌ । तुरगश्वङ्गादीना- 
मनुपळम्भबाध इति चेत्‌, क्षषित्यादिकर्तुरप्येवमेब । अयोग्यत्वान्नोपलभ्यत इति चेत्‌, 
तुरगविषाणमपि एवम(मेवा)स्तु । न च(नु) विषाणं नाम महत्त्वे सत्युद्धतरूप(: )- 

शरीरावयवविशेषः, स कथमुपळब्ध्ययोग्यः स्यादिति चेत्‌, कर्ताऽपि तर्हि कुलालादिरिव 
महत्त्वे सत्युद्भतरूपरारीरवान्‌ कथमुपळब्ध्ययोग्यो भविष्यति । अरारीरत्वान्नोपलभ्यत 
इति चेत्‌, रूपाभावात्तुरगविषाणमपि तथाऽस्तु । विषाणं रूपवदेवेति चेत्‌, कर्ताऽपि 
रारीरवानेव । शरीर कर्दृत्वेऽनुपयुक्तमिति चेत्‌ न, किमुपयोगेन, न हि तदुत्पत्त्या 
व्याप्तिबौद्धानामिव भवताम्‌ । धर्मादिमत्त्वं शरीरित्वे प्रयोजकमिति चेन्न, तस्यापि 
कर्तृत्वेन साधनादिति । | 


ननु कथमत्र प्रयोक्तव्यम्‌ । अनुमानत्वं यदि कार्यत्वादौ वर्तेत तदा तदविरिष्टे 
वस्तुत्वादौ (अपि) वर्तेतेत्येवमिति । 


परि०- न हि तदुत्पत्त्या व्याप्तिरित्यादि । तदभिन्नयोः कार्यकारणयोश्च व्याप्तिरिति 
बौद्धमतम्‌ । तथा च यथा बौद्धानां हि कार्यकारणयोरेव व्याप्यङ्गीकारो न तथा भवतां तार्किकाणाम्‌ । 
तथा च नित्यज्ञानेच्छाकृतिषु दारीरस्याजनकत्वेऽपि चैत्रादावन्यत्र व्यास्तिदर्रनिनेहापि व्या्तिबलात्‌ 
स्यादेव झारीरमित्यर्थः । 


गु०दी०--- तुरगस्य शृङ्गित्वे मद्धेतोः किमायातमिति शङ्कते ननु कथमत्र प्रयोक्तव्यमिति । 


यादु०-- तदुत्पत्त्येति । तत्तादात्म्यं वा तदुत्पन्नत्वं वा तद्वाप्यत्वे निमित्तं, नान्यदिति बौद्धमतं, 
न भवतामतादृशस्यापि रसादे रूपादिव्याप्यतोपलम्भादित्यर्थः । ननु यदीश्वरानुमानं प्रमाणं स्यात्‌ तदोक्तानुमान- 
जातमपि प्रमाणं स्यादित्युक्तावतिप्रसङ्गरूपतर्के वैय्यधिकरण्यम्‌, आपाद्यापादकयोः प्रकारान्तरं च न मूले 
प्रतीयत इत्यादायेन पुच्छति नन्बत्रेति । यद्यपि यद्येनाविशिष्टं तत्तथेति व्याप्तौ सत्यां न वैय्यधिकरण्यं 
तथाऽपि तुष्यत्विति न्यायेन मूळाभिप्रेतं सामानाधिकरण्यं दर्शयति अनुमानत्वं यदीति । 


वं०प०--- ईदृक्डाब्दस्य तृतीया ईदृरोति । (पूर्वबदिति । कार्यत्वविप्रतिपन्नं प्रत्यन्यत्वस्यासिद्ध- 
त्वादित्युक्तरीत्येत्यर्थः ।) ईदृश्येति भाव्ये छान्दसत्वाददोषः । अनुपयुक्तमिति । तथा च यः कर्ता स शरीरवानेवेति 
नेत्यर्थः । न हि तदुत्पत्त्येति । यदि कार्यकारणभावोपेतयोरेव धूमवह्व्योरिव व्याप्तिः स्यात्तदैव कर्तृत्वे शरीर 
न जनकमिति तयोर्जन्यजनकभावाभावात्कर्तृत्वाङ्गीकारेऽपि झारीरेण कि शरीरस्य कर्तृत्वाजनकत्वादिति वक्तु 
शक्येत । न ह्येवम्‌ । अतादुशयोरपि रूपरसयोरविनाभावदर्शनादेवं प्रकृतेऽपि झारीरकर्तृत्वयोर्जन्यजनकभावाभावे - 
ऽप्यविनाभावसद्भावात्कर्तृत्वाङ्गीकारे शरीर प्राप्तमेवेत्याशयः । 

आनन्द:- वस्तुत्वात्तुरगः शृङ्गीत्यादिना अनुमाननिराकरणमनुपपन्नम्‌ । पूर्वोक्तानुमानविरोधित्वाभावेन 
सत्प्रतिपक्षत्वासम्भवात्‌ । इत्यतोऽतिप्रसङ्गकथनरूपत्वाभावोऽपि दोषः । न चातिप्रसङ्गकथनेन पूर्वोक्तानुमानस्य 
को दोष इति वाच्यम्‌ । आभाससाम्यस्यैवोक्तत्वादित्याशयेनाह आभासेति । ईदुरोत्यस्यार्थमाह आगमादीति । 
एवमपि प्रकृते किमायातमित्यतः फलितमाह ईश्वरानुमानस्येति । ननु नैतदनुमानसाम्यं ईश्वरानुमानस्य 
म अस्यानैकान्तिकत्वादिदोषवत्त्वादीश्वरानुमानस्य च तदभावादित्याशयेन शङ्कते ननु वस्तुत्वमिति । ननु क्षित्यादेः 
४ रीरादुत्पत्तेरभावान्न क्षित्यादिरूपकार्येण शरीरसिद्धिरित्यत आह न हि तदुत्पत्त्येति । अन्यथा कार्यकारणयोरेव 
“ व्याप्तौ रूपरसयोरपि सा न स्यादिति भावः । अथेवमस्त्वनुमानं तथापि प्रयोगप्रकारः कथम्‌ । न च यदि क्षित्यादिकं 
सकर्तृकमिति साध्यते तहिं तुरगादेः श्रृङ्गित्वमपि साध्यतेति वाच्यम्‌ । पर्वतो वहिमानिति साधनं चेत्क्रियते तर्हि 
द्रव्यत्वेन पाषाणवत्त्वमपि साधयितुं शक्यं स्यात्‌ इत्यनुमानमात्रोच्छेदापत्तेरित्याशयेन पृच्छति ननु कथमत्रेति । 
परिहरति अनुमानत्वमिति । तदविरिष्ट इति । कार्यत्वाविरिष्ट इत्यर्थः । तत्रोक्तदूषणपरिहारे य उपायः स 
प्रकृतेऽपीत्यर्थः। 


श्रीनिधि०- कर्तृत्वे अनुपयुक्तमिति । येन कर्तृत्वेन शरीरमनुमीयेत इति भावः । किमुपयोगेनेति । 
उपयोगाभावेऽपि रसे रूपस्येव व्यभिचरितसामानाधिकरण्येन तदनुमानं युक्तमिति भावः । एवमपि कार्यकारणयोरेव 
व्याप्तिरिति वैयत्यात्‌ वदन्तं प्रति श्रान्तोऽसीत्याह न हि तदुत्पत्त्येति । तदुत्पत्त्या सम्बन्धेन व्याप्तिः तदुत्पन्ने 
तदुत्पादकेनेत्यर्थः । भवतामिति । अभिमतेति रोषः । येनाव्यभिचरितसामानाधिकरण्ये सत्यपि उपयोगाभावेना- 
नुमानं न स्यादिति भावः । 


बा०चं०--- अव्यवहितपूर्वविषय एवोत्तरवाक्यस्यातिप्रसङ्गपरत्वमिति श्रान्तिं निवारयन्नेवाभाससमान- 
योगक्षेमत्वरूपं प्रसङ्गस्वरूपं च दर्शयति आभासेति । ईदुशानुमयेत्यस्योक्तप्रतिपक्षानुमानपरत्वे तस्यातिप्रसङ्ग- 
रूपत्वाभावाद्वक्ष्यमाणानुमानपरत्वे चेदुरोत्यस्य वैयर्थ्यापत््याऽऽभाससाम्यं यदनुमानानामुच्यते तावदीश्वर- 
विषयकानुमानानां विवक्षाया अलाभाच्च तदनुमानजातस्य मूळारूढतायै न पृथक्‌ चानुमेश्वर इत्युक्तागमादि- 
सहायरून्यातीन्द्रियार्थविषयानुमानमात्रपरामर्दपरतया तद्घयाख्याति आगमादीति । आभाससाम्यस्यातिप्रसङ्क- 
रूपताया मूलाभिमतत्वं दर्शयति अतिप्रसङ्गमेवेति । चित्ररूपवत्‌ ख्रियः पुत्रयुतत्वसाधनं नाभास इत्यत आह 
चित्रिणीति । अनुमानस्वरूपमात्रपरस्यास्य वाक्यस्यातिप्रसङ्गस्वरूपे तात्पर्यसिद्धये आपाद्यापादकस्वरूप- 
प्रदर्शकमुचितं रीषं पूरयति ईश्वरानुमानस्येति । साम्योत्तया सूचितं वैषम्यपरिहारं वक्तुं वैशम्यं शङ्कते 
नन्वित्यादिना । प्रतिज्ञादूषणबाधपरिहारस्य प्राथम्येऽपि, सूचीकटाहन्यायेनाल्पत्वाद्धेतुदूषणानेकान्तिकपरिहारस्य, 
प्राथम्यमनुसृतम्‌ । ारीरमित्यप्रयोजकत्वस्य, धर्मादिमत्त्वमित्यन्यथासिद्धेः, राङ्केति द्रष्टव्यम्‌ । नन्वनुमानस्य 
प्रमाणविदोषत्वादीश्वरानुमानानामनुमानत्वाभ्युपगमे प्रामाण्यस्यैवाभ्युपगमात्‌ तदभ्युपगमेश्वरानुमानस्य प्रमाण- 

तायामित्यापादकत्वनिर्देरोनानुपपत्तिः । आभासत्वाभिमतस्य चानुमानत्वाभ्युपगमेडनिष्टत्वाभावेंनेषामपि प्रामाण्यं 

स्यादित्यापादनानुपपत्तिश्वाप्रयोजकता च दृष्टान्ताभावश्वेति कथमेतदित्याशङ्कते ननु कथमिति । न पृथक्‌ 

४) चानुमेश्वर इत्यारभ्य नान्या स्यादनुमा तत इति पूर्वोत्तरवाक्‍्ययोर्धर्मिभूतानुमाया एव निर्देदात्तदनुसारेणेश्वरानु- 

कीर मानस्य प्रमाणतायामेषामपि प्रामाण्यं स्यादिति शेषपूरणे व्याख्यातेऽपि प्रयोगप्रकार एवमभिमत इत्याह 
| अनुमानत्वमिति । 


वा०र०-- पूर्वविषय एवेति । सत्यसङ्कल्पत्वादिविषय एवेत्यर्थः । प्रसङ्गस्चरूपं चेति । अयमर्थः । 

४) चातिप्रसङ्ग इत्युत्तरानुव्याख्यानेति प्रसङ्गकथनं न तन्मात्रपर्यवसन्नमपि त्वीश्वरानुमानप्रमाणत्वे वस्तुत्वादीनामपि 
| प्रामाण्यं स्यात्‌ तेषां च तदभावात्‌ तदविरिष्टेश्वरानुमानानामपि कथं प्रामाण्यमित्याभाससमानयोगक्षेमत्वे | 
| पर्यवस्यतीति । अत्र च प्रसङ्गपदमतिप्रसङ्गपरम्‌ । आभाससमानयोगक्षेमत्वं रूप्यते निरूप्यते येनेति आभास- 
समानयोगक्षेमत्वरूपं तन्निरूपकत्वरूपमित्यर्थः । उक्तेति । पुंस्त्वादिहेतुकेत्यर्थः । अतिप्रसङ्गरूपत्वेति । 
प्रामाण्यापत्तिहि प्रकृतेऽतिप्रसङ्गस्तस्य यद्रूपं रूप्यतेऽनेनेति व्युत्पत्त्या विषयः तत्त्वाभावात्‌ । आपादनीय- 
प्रामाण्यकत्वाभावादित्यर्थः । अथवा रूपयतीति रूपं निरूपकम्‌ । तथा च अनुमयातिप्रसङ्ग इत्युक्ताति- न 

| प्रसङ्गनिरूपकत्वाभावादित्यर्थः । आपादनीयप्रामाण्यकत्वाभावादिति फलितोऽर्थ इति ज्ञातव्यम्‌ । वैयर्थ्येति । || 
£| पुस्त्वादिहेतुकत्वादेरभावेन वस्तुत्वायनुमानानां पूर्वानुमानसादृइयायोगेनेदुरीत्यस्य विरुद्धार्थत्वापत्त्या प्रकारान्तरेण [| 
| सादृरयस्य प्रतिपाद्यस्याभावेन विगतार्थत्वापत्त्या चेत्यर्थः । वैयर्थ्यापत््येत्यनन्तरमीश्वरानुमानसदुदायेत्यर्थाश्रयणेन 
अवैयर्थ्येऽपि वेति पूरणीयम्‌ । तावदिति । ईश्वरविषयकयत्किञ्चिदनुमानसादृइयमादाय पर्यवसाने तथाविध- 
वक्ष्यमाणानुमानेरतिप्रसङ्गस्य यत्किञ्चिदनुमाने प्राप्तावपि प्रागुक्तेश्वरस्वरूपतत्सार्वज्ष्यादिसाधकानुमानानामुक्ताति- 
प्रसङ्गप्राप्यभावात्‌ तावदनुमानानां वक्ष्यमाणानुमानेरतिप्रसङ्गोऽयमित्येवं विवक्षालाभोपपादकतावदनुमानानुगत- 
धर्मपुरस्कारेणेदृक्तानिर्वचनस्य च तथाविधधर्माभावेन तल्लाभायोगादित्यर्थः । मूळारूढताया इति । ईदूरोत्यत्रोक्त- 
सादृइयनिरूपके इदं किमोरीशुकीति सूत्रेण प्रा्ेदमादेशभूतो य ईहा तत्प्रकृत्यर्थत्वेनेदृरोति भाष्यपदारूढताया 
इत्यर्थः । आगमादीत्यादेः प्रागुक्तत्वेन परामर्दायोग्यतेति प्रतिपादयितुमुक्तं न पृथक्‌ चानुमेश्वर इत्युक्तेति । 
अनुमानमात्रेति । मात्रपदेनावधारणार्थेन यत्किञ्चिदनुमानपरामर्हा व्यावर्तयति । अथवा कार्तस्न्यार्थकेन तेन 
सर्वानुमानपरामर्शी सिद्धे व्यक्तिविदोषव्यावृत्तिसिद्धिरिति द्रष्टव्यम्‌ । तद्वयाख्यातीति । ईदुरोत्येतद्गतप्रकृतेस्तदनु- 
मानजातपरामर्दाकतया तत्तुल्ययेत्यर्थलाभेऽपि यद्रूपेण सादृश्यं तद्रूपपुरस्कारेणैव निर्देदास्य मूळे प्रयुज्यमानयेत्यन्तेन 
करणादीदुरीत्येतस्य प्रयुज्यमानयेत्यतादृझार्थकतया व्याख्यानेनैव ईदुरीत्यत्र प्रकृतेरपीश्वरानुमानमात्रपरामर्हा- 
परतया व्याख्यानं सिद्धं भवतीति भावः । अतिप्रसङ्गरूपताया इति । उत्तरभाष्ये वस्तुत्वाद्यनुमानानां कथनं 
ह्याभाससाम्यस्य प्रयोजकतया वा तत्र पर्यवसानाभिप्रायेण वा क्रियत इति वाच्यम्‌ । न चैतदनुमानानामतिप्रसङ्ग- 
रूपता भाष्यकृतोच्यते । तज्ज्ञापकाभावात्‌ । तत्कथमाभाससाम्यस्य प्रागुक्तातिप्रसङ्गनिरूप्यता घटत इत्यादाङ्का- 

परिहारायोत्तरभाष्ये आभाससाम्यार्थकतयोक्तानुमानानां वक्ष्यमाणोषपूरणानुसारादतिप्रसङ्गत्वेंनेवाभिधानलाभान्न 
्रगुक्तस्यानुपपत्तिरित्यादायेनाभाससाम्यस्य याऽतिप्रसङ्गरूप्यता तन्निरूप्यतेति यावत्‌ तस्याः उत्तरमूलाभिमतत्व 
दर्दयतीत्यर्थः । मूछामिमतत्वप्रदर्शनाय वक्ष्यमाणानुमानान्यतिप्रसङ्गत्वेन कथयतीति तात्पर्यम्‌ । प्राथम्येऽपीति । 
अनेन प्राथम्यात्‌ तुरगश्ृङ्गादीनामित्यादिना करिष्यमाणप्रतिज्ञादूषणरूपबाधराङ्कामुत्थाप्य तत्परिहारानन्तरं हेतुदोष- 
भूतव्यभिचारहाङ्कादि युक्तमिति दाङ्कां सूचयति । प्रतिज्ञादृषणेत्युक्तिस्तु प्रतिज्ञायाः प्राथम्यात्‌ तहूषणस्यापि प्राथम्यं 
युक्तमिति युक्तिसूचनाय । एवं हेतुदूषणेति पश्चाद्भावज्ञापनायेति ज्ञेयम्‌ । सूचीति । हेतुदूषणपरिहारस्याल्पत्वादिति ` 
भावः । ननु शरीरं कर्तृत्वेऽनुपयुक्तमित्यनेन कर्तापि दारीरवानेवेति पूर्ववाक्योक्तविमतः रारीरी कर्तृत्वादि- 
त्यनुमाने कर्तृत्वमस्तु झारीरित्वं मास्त्वित्यप्रयोजकत्वमादाङ्कयते । धर्मादिमत्वं शरीरित्वे प्रयोजकमित्युत्तरत्रापि 
कर्तृत्वमप्रयोजकमित्येवाहाङ्कयत इत्यन्यतरस्य वैयर्थ्यमित्याराङ्कां परिहरति रारीरमित्यप्रयोजकत्वस्येत्यादिना । 
शङ्केत्युत्तरेण सम्बन्धः । शरीरमिति वाक्येनैवाप्रयोजकत्वराङ्का क्रियते । अस्तु कर्तृत्वं मास्तु च शारीरित्वविपक्षे 
बाधकाभावादिप्रयोजकत्वमित्यभिप्रेत्य शरीरित्वाभावे कर्तृत्वं न स्यादिति हेतूच्छित्तिरेव विपक्षे बाधिका 
स्यादित्याशङ्कां वारयितुं हि शरीरस्य कर्तृत्वे उपयोगाभावाच्छरीरित्वाभावेऽपि कर्तृत्वं सम्भवतीति न हेतूच्छित्तेः 
बाधकत्वमिति तद्वाक्येऽप्रयोजकत्वसमर्थनप्रतीतेः । धर्मादिमत्वमित्युत्तरवाक्येन तु नाप्रयोजकत्वमुच्यते किन्तु 
हेतोरन्यथासिद्धिरुच्यते । तथा हि शरीरित्वे कर्तृत्वस्य प्रयोजकत्वे कर्तृत्वेन झारीरित्वसाधनमुपपन्नं भवेत्‌ । 
न: चैवम्‌ । धर्मादिमत्वस्यैव शरीरित्वप्रयोजकत्वेन विद्यमानेऽपि कर्तृत्वे प्रयोजकीमूतघर्मादिमत्वराहित्यादेव 
शरीरित्वाभावोपपत्त्या कर्तृत्वहेतोः साध्याभावेऽप्युपपन्नत्वरूपान्यथासिद्धत्वमिति प्रतिपादनप्रतीतिः । 
न चैतावता अप्रयोजकत्वमेवेति शङ्का तु नायाति । उपाधिस्थले साध्यं प्रति हेतोर्न प्रयोजकत्वमपि तूपाधेरेवेति 
प्रतिपादनेऽपि हेतुरस्तु साध्यं माऽस्तु विपक्षे बाधकाभावादप्रयोजकत्वमिति प्राप्तोपाधिसद्भावासद्भावस्थलयोः 
साधारणाप्रयोजकत्व एव पर्यवसानाभाववत्‌ प्रयोजकान्तरहाङ्काया उक्तहेतोरन्यथासिद्विराङ्कापरत्वेनाप्रयोजकत्व- 
पर्यवसानाभावात्‌ । अत एवोत्तरत्र तत्प्रयोजकस्यापि पक्षे कर्तृत्वेनैव साधनात्‌ प्रयोजकान्तराभावासिद्धया 
४)| रीरित्वापत्तिरवर्जनीयेति हेत्वन्यथासिद्धेः परिहार उच्यत इत्याशयो द्रष्टव्यः । ननु कथमत्रेति मूळे प्रयोग- 
| प्रकाराक्षेपराङ्काऽनुपपन्ना । यदीश्वरसाधकानुमानस्य प्रमाणता तहि एषामपि प्रमाणता स्यादिति प्रयोगप्रकारस्य 
प्रागेव शेषपूरणेन सूचितत्वादित्यादाङ्कां परिहरतु मुक्तरूपापादनप्रकारेऽनुपपत्तीनां सत्त्वात्‌ तथा प्रकारोऽनुपपन्न 
इत्यतो युक्तेयमादाङ्केते दर्यन्नवतारयति नन्वनुमानस्येति । अभ्युपगमादित्यस्याभ्युपगमप्रास्येत्यर्थः । 
निर्देशानुपपत्तिरिति । तथापादककरणविपर्ययपर्यवसानकाले तस्माब्नेश्वरानुमानप्रमाणतेति वक्तव्यम्‌ । तच्च 
स्वकृतप्रमाणत्वाभ्युपगमविरुद्धमित्यर्थः । अभिमतस्य चेति । अभिमतानां वस्तुत्वादीनामित्यर्थः । समुदाय- 
विवक्षयैकवचनम्‌ । अनुमानत्वाभ्युपगम इति तु प्रामाण्यमात्रापादनेऽपि प्रमाणविरोषानुमानत्वस्यैवापादन- 
विषयतेति भावेन । अनुमानत्वाभ्युपगमेऽनिष्टत्वेति । प्रामाण्यं स्यादित्यस्य हि प्रमाणविरेषानुमानत्वमभ्युप- 
गमनीयं स्यादित्यर्थकत्वेनानुमानत्वाभ्युपगमस्यापादनीयताप्राप््याऽनिष्टस्यैव चापाद्यत्वेन तदभ्युपगमे चानिष्ट- 

त्वाभावेन तदापादनानुपपत्तिरित्यर्थः । दृष्टान्तेति विठोषव्याप्तौ दृष्टान्ताभावः । सामान्यन्याप्तिप्रकारनिरूपणं 
त्वित्थमिति न वक्तुं शक्यमित्याशय: । अनुमानत्वमिति मूळे अनुमानत्वरूपधर्मपुरस्कारेण प्रयोगप्रकारकथन- 
मीश्वरानुमानस्येत्यादि प्राचीनानुमानरूपधर्मिपुरस्कारेणोक्तिविरुद्धमित्याशङ्का मुक्तिभेदे निमित्तकथनेन परिहर- 
न्ननुमानत्वमित्युत्तरमूलमवतारयति न पृथक्‌ चानुमेत्यादिना । प्रयोगप्रकार एवमनुमानत्वमित्यादिरूपेणाभिप्रेतः 


ईश्वरानुमानत्वेत्यादिप्राचीनमूले अनुमानपुरस्कारे तु भाष्यगतानुमापदप्रयोगो निमित्तम्‌ । न तु तथाप्रयोगे 
तात्पर्यमित्यर्थः । 


सब्ब्रन-- नहि तदुत्पत्त्येति । तन्तूनां पटोत्पादकत्वव्याप्तत्वेति, कर्तृत्वस्य दारीरोत्पाद्चत्वाभावात्‌ 
तद्व्ाप्तत्वाभाव इति न वाच्यम्‌ । यद्यदुत्पाद्य तत्तद्वयाप्यमिति उत्पत्तिनिमित्तिका बौद्धानामेव व्याप्तिर्न तु भवताम्‌, 
रूपरसादौ व्याप्यङ्गीकारादिति भावः । 


विट्टल०-- वस्तुत्वादिति शोके वाक्यपर्यवसानादर्हनादध्याहरति ईश्वरानुमानस्येति । कर्तुः शरीरवत्व- 
मिति न नियमः शरीरस्य कर्तृत्वेऽनुपयोगादिति शङ्कते अथेति । उपयोगोऽस्तु वा मा वा । सशरीरस्यैव सर्वत्र कर्तृत्वं 
ृष्टमित्याशयेन परिहरति किमिति । ननु यदि शरीर कर्तृत्वेऽनुपयुक्तं तर्हि हारीरस्य सत्त्वं न स्यात्‌ । सजातीय- 
रव्यान्तरारम्भकत्वरूपार्थक्रियाकारित्वं हि सत्त्वं तदभावात्‌ । तथा च कर्तुरीश्वरस्याहारीरत्वं सिद्धयतीत्यत आह 
न हि तदुपपत्त्या इति । यत्सत्‌ तत्क्षणिकम्‌ अर्थक्रियाकारित्वं सत्त्वम्‌ इति वदतां बौद्धानां मते यथा तस्य 
पदार्थसत्त्वस्योत्पत््या सजातीयद्रव्यान्तरोत्पादकत्वेन व्याप्तिः न तथा भवतामित्यर्थः । यद्वा तदुत्पत्तिः 
सजातीयद्रव्यान्तरोत्पादः तेन व्याप्तिः सत्त्वस्येति रोषः षण्डापूर्वादौ व्यभिचारादिति रोषः । ननु यदीश्वरानुमानं प्रमाण 
स्यात्‌ तहिं उक्तानुमानजातमपि प्रमाणं स्यादित्यापादनं न युज्यते । आपाद्यापादकयोः सामानाधिकरण्याभावा- 
दित्याशयेन पृच्छति नन्वत्रेति । उत्तरमाह अनुमानत्वमिति । यच्ेनावरिष्टं तत्तथेत्यविरोषालम्बनेन व्याप्तौ सत्या 
वैय्यधिकरण्यं न दोषाय, तथापि तुष्यत्विति न्यायेन मूळाभिप्रेतं सामानाधिकरण्यं दर्शितमिति बोध्यम्‌ ॥ यद्वा 
अनुमानस्य प्रमाणविरोषत्वादीश्वरानुमानस्यापि प्रामाण्यम्‌ अङ्गीकार्यम्‌ । ततश्च ईश्वरानुमानस्य प्रमाणतायाम्‌ 
इत्यापादकत्वेन कथनमनुपपन्नं विपर्ययापर्यवसानात्‌ । अथ ईश्वरानुमानस्य न प्रामाण्यं किन्तु अनुमानाभासत्व- 
मेवेति चेत्तर्हि ईश्वरानुमानस्य प्रमाणतायां एतेषाम्‌ अपि प्रामाण्यम्‌ इत्यापादनानुपपत्तिरिति शङ्कते कथमत्र 


इति । ईश्वरानुमानस्य वस्तुतः प्रामाण्यमङ्गीकृत्य तदङ्गीकारेऽतिप्रसङ्गव्युत्पादनान्न दोष इति परिहरति अनुमान- 
त्वमिति। 


\ 
॥ इति ब्रह्मलक्षणस्यातिव्यासिशाङ्कापरिहारे 
तछठक्षणसाधकानां केवलानामनुमानानां अतिप्रसङ्गापत्तिश्च॥ 


ॐ २६ % 


२७०४ परिमळाद्युपेता [ अ.१, पा.१, अ.३ 


१. ७: 
7s 
६. र 
i 
प 
` 


शास्रयोनित्वाधिकरणम्‌) श्रीमन््यायसुधा 


॥ अथ ्रह्मलक्षणस्यातिव्यासिशङ्कापरिहारे 
ब्रह्ममीमांसारास्रे ब्रहमणोऽनुमानावेयत्वे व्याघातराङ्ापरिहारः ॥ 


$| ७२ सु०--- ननु विचाररास्त्रमारभ्य जगत्कारणेऽनुमानानवकाइाव्युत्पादनं व्याहत- 
$| मित्यादाङ्कां परिहरन्नुपसंहरति उपक्रमादीति । 


अनु०-- उपक्रमादिलिङ्गेभ्यो नान्या स्यादनुमा ततः। 


आगमानुगुहीतानुमानोपळक्षणमेतत्‌ । आगमानुग्रहे हि स्बण्येतान्यनुमानान्येव, | 
पक्षधर्मतादीनामङ्गानामपौरुषेयतया स्वतःप्रमाणेन शास्रेण सिद्धेः, प्रतिपक्षादीना च 
तद्विरोधेन बाधादिति सङ्घेपः । 


| परि०-- विचारशासत्रम्‌ अनुमानरूपन्यायनिबन्धनशास्रम्‌ । कर्मनिर्णये युक्तिश्वेत्यादिग्रन्थे 
कर्तृत्वादौ कार्यत्वादीनां अनुमानानामङ्गीकारादाह आगमानुगुहीतेति । सङ्घेप इति । विस्तरस्तु 
तर्कताण्डवे । 


वंग्प०-- उपलक्षणमेतदिति । उपक्रमादिलिङ्गेम्यः उपक्रमादिलिङ्गोपेतागमानुगुहीतेभ्योऽनुमानेभ्यः 
इत्यर्थो द्रष्टव्यः । | 


आनन्दः ननु विचारशास्त्रमिति । शाख्रस्य मीमांसात्मकत्वे न तदारम्भेऽनुमानविषयत्वमेव 
जगत्कारणत्वस्य स्वीकृतं पुनस्तदविषयत्वव्युत्पादने व्याधात इति भावः । उपक्रमाद्यतिरिक्तस्यानुमानत्वाभावे 
ईश्वर: सर्वज्ञः स्वतन्त्रत्वादित्यनुमान प्रमाणं न स्यादित्यत्राह आगमेति । 


श्रीनिधि०- व्याहतं = विरुद्ध प्रक्रमेणेत्यर्थः । विचारशास्तरमारभ्य विचारे करणमेवावधृतम्‌ । 

इदं च विचाररास्रमुपयुक्तमेव । न हि प्रतिज्ञातार्थोपयुक्तविचारः प्रतिज्ञया विरुध्यते । अतो न विरोध इति 

सूचयति । उपक्रमादिलिङ्गेभ्य इत्यनेनेति भावः । वेदस्यापि सकलजगदन्तर्भावादिति । तथा च जगत्कारणत्वेन 
प्रमितं सार्वज्ञं च असङ्गतम्‌ । पूर्वोक्तयुत्तयैव तत्सम्भवे पुनः सूत्रस्य वैयर्थ्यप्रसङ्गादिति भावः । 


बा०चं०--- ननूपक्रमादीत्यादिशब्देन तात्पर्यज्ञापकत्वेन वाक्यार्थज्ञानोपयुक्तत्वेन च सजातीयाना- 
मुपसंहारादीनां श्रुत्यादीनां च ग्रहणेन तदन्येषामीश्वरानुमानादीनां न मानत्वमित्युपक्रमादीति वाक्येनोच्यत इति 
भाति; तथात्वे जगत्कारणेऽनुमानानवकाइाव्युत्पादनव्याहतिदाङ्काया न निरासः, न पृथक्‌ चानुमेश्वर इत्यत्रत्य- 

पृथगित्यस्य वैयर्थ्यं च, न तु दृष्टान्तभावात्‌’ इत्येतत्सू्रार्थतयेश्वरादिसाधककार्यत्वादिहेतूपन्यासानुपपत्तिश्च; 
इत्यस्य 'आगमानुगृहीता तु मानमेषाऽनुमाऽपि तु’ इत्यनुव्याख्यानं मनसि निधाय विजातीयैतादृगनुमानोप- 
लक्षणतयोपक्रमादिराब्दं व्याख्याति आगमेति । ननृत्तरीत्याऽप्रसिद्धिप्रतिपक्षादिप्रसक्तेः कथमागमानुग्रह- 
मात्रेणानुमानत्वमित्यतः 'अक्षजागममूलस्य स्यादेवास्य॒ प्रतिष्ठितिः' इत्यनुव्याख्यानं मनसि निधाय 
आगमोपकारं दरयति आगमेति । प्रथमादिपदेन व्याप्त्यादेः सङ्गहः । द्वितीयादिपदेनोपाध्यादीनाम्‌ । ननु 
'उपाधिप्रतिपक्षौ तु क्क नामातीव दुर्वचौ' इत्युक्तेः सर्वत्र प्रतिपक्षादेरवकादाननेदमर्धजरतीयं युक्तमित्याराङ्का- 
निरास: । 'अन्यथाऽस्याप्रतिष्ठा च स्ववाचा व्याहतैव हिं’ इत्युत्तरवाक्योक्तव्याहत्या द्रष्टव्य इत्याह इति सङ्घेप 
इति । 


बा०र०--- ताऱ्पर्यज्ञापकत्वेनेत्यादि । तात्पर्यज्ञापकत्वेन सजातीयानामुपसंहारादीनां वाक्यार्थज्ञानोप- 
युक्तत्वेन श्रुत्यादीनां चेति योज्यम्‌ । विजातीयानामिति श्रुत्यादिविरीोषणं स्पष्टत्वान्नोक्तम्‌ । उपसंहारादिग्रहणे 
्रुत्यादिग्रहणे च निमित्तस्य भेदेनाभिधानं तात्पर्येत्यादि । जगत्कारणेऽनुमानेति । जगत्कारणे यद्नुमाना- 
नवकाइाव्युत्पादनं तस्य या व्याहतिदाङ्का विचारहास्रारम्भप्रयुक्ता तस्य न निरास इत्यर्थः । वैयर्थ्यं चेति । 
आगमसहकृतानुमानस्येश्वरे प्रवृत्तिमभ्युपगम्य तदसहकृतानुमानव्यावृत्तये हि पृथकृपदमुपात्तम्‌ । यदि चोपक्रमा- 
द्यतिरिक्तानुमानां मानत्वमेव नेत्यङ्गीक्रियते तहि पृथक्यदं व्यर्थमित्यर्थः । हेतूपन्यासेति । भाष्यादावुपन्यासेत्यर्थः । 
विजातीयेति । उपक्रमादिना कार्यत्वाद्यनुमाया आगमादिसहकृताया विजातीयत्वं सिद्धमेव । तात्पर्यज्ञापक- 
त्वादिति ज्ञेयम्‌ । तात्पर्यज्ञापकत्वार्थज्ञापकत्वविवेकः उत्तराधिकरणे करिष्यते । ननूक्तरीत्येत्यादि । कार्यत्वा- 
द्यनुमानेधु हि भवद्भिरेवासिद्विप्रतिपक्षादिकमुक्तमस्ति तद्रीत्याऽसिद्गयादिदोषप्रसक्तेरागमानुग्रहमात्रेण कथमनु- 
मानत्वमित्यर्थः । अत्र टीकायां प्रतिपक्षादिप्रसक्तेरिति पाठः । प्रतिपक्षाद्यपरिहारादिति पाठः प्रथमत आसीत्‌ तदुपरि 
रेखाकरणेन दिप्रसक्तेरिति पाठः कृतोऽस्ति । तत्र ्कारोपरिकृतदिकारस्याव्यक्ततया द्यकार एव लिखित इति 
ज्ञेयम्‌ । 


विट्टल०-- अस्माभिरपि कार्यत्वाद्यनुमानैरीश्वरसिद्धेः कर्मनिर्णयादौ उक्तत्वादाह आगमानुगृहीतेति । 
सङ्घेप इति । वेदादिदास्रस्य संवादानपेक्षप्रामाण्यं तेन पक्षधर्मतासिद्धचादि प्रकारो नविलक्षणत्वाधिकरणादौ 
प्रपञ्चयिष्यत इति भावः । 


॥ इति ब्रह्मलक्षणस्यातिव्यासिशङ्कापरिहारे 
ब्रह्ममीमांसारास्रे ब्रह्मणोऽनुमानावेयत्वे व्याघातराङ्कापरिहारः ॥ 

॥ अथ ब्रह्मलक्षणस्यातिव्यासिशङ्कापरिहारोपसंहार; ॥ 


७३ सु०-- तदेवं जगत्कारणत्वस्य(णस्य) शास्त्रेकसमधिगम्यत्वान्नानुमानादिना 
लक्षणस्यातिव्यासिकथनं युक्तमिति सिद्धम्‌ ॥ 


॥ इति ब्रह्मलक्षणस्य अनुमानबलप्रा्तातिव्यासिशङ्कायाः परिहारः ॥ 
॥ इति ब्रह्मलक्षणस्य सूत्रोक्तोऽतिव्यासिराङ्कापरिहारः ॥ 

॥ अथ परकीयव्याख्यानस्य अनुपपन्नत्वात्‌ A म 

उक्तस्यैव सूत्रार्थस्य युक्तता ॥ | 
७४ सु ० अत्र केचित्‌ शास्त्रस्य योनिरिति व्याचक्ष(कुर्व)ते ॥ तदनुपपन्नम्‌ प्रकृता- 

| नुपयोगात्‌। 
न हि झारत्रकारणत्वं जगत्कारणत्वे हेतुः, व्यास्यदर्शनात्‌ । पूर्वसूत्रे जगत्कारणत्वेन 
र प्रतीतं सार्वज्ञं ब्रह्मणो वेदकारणत्वेन स्फुटीक्रियत इति चेन्न, वेदस्यापि सकलजगदन्त- 
॥॥ भभावात्‌। कथं चानन्तपदार्थात्मकस्य प्रपञ्चस्य कर्तृत्वेन न स्फुटम्‌, तदेकदेशवेदकारणत्वेन 
॥॥ स्फुटीभविष्यति सार्वज्ञम्‌। 

अथ जगत्कारणत्वं प्रधानादिव्युदासेन ब्रह्मण्येव साधयितुं हेतुत्वेनोक्तं सार्वज्ञं 


शास्त्रयोनित्वेन साध्यत इति चेन्न, असिद्विप्रसङ्गात्‌ । न हि ब्रह्मणो जगत्कारणत्व- 
|| मनङ्गीकुर्वाणो वेदकारणत्वमङ्गीकरोति। आगमेन साध्यत इति चेत्‌, तर्हि जगत्कारणत्वमेव 
| तेन किं न साध्यते, ईक्षत्यधिकरणादिना जन्मादिसूत्रस्य पुनरुक्तताप्रसङ्गाच् । 


जगत्कारणत्वेन सर्वज्ञत्वं न सिद्धयति वेदाकर्दृत्वादित्याहाङ्क्ेदमुक्तमिति चेन्न । 
बँ, तथा सति प्रतिज्ञामात्रत्वप्रसङ्गात्‌, वियदादिविषयेऽप्येवमाराङ्काप्रसङ्गात्‌ । वियदघिकरणादौ 
| साऽपि निराकरिष्यत इति चेत्‌ (न) । तहिं तेनैवेदं गतार्थं स्यात्‌ । 


किश्च वेदकर्तृत्वाभावे(न) सार्वज््यं न सम्भवतीति शङ्कैव निर्दळा । न हि तत्कर्जैव 
तज्ज्ञातव्यमिति नियमोऽस्ति। ` 

किश्च बेदकर्तृत्वे कथं सार्वज््यसाधकम्‌ । यो यावदर्थप्रतिपादकस्य वाक्यस्य प्रणेता 
स ततोऽप्यधिकमर्थ जानात्येव, यथा पाणिन्यादिः, अयं चाशोषार्थप्रतिपादकस्य शास्रस्य 
प्रणेताऽतः (कथं न) सर्वज्ञ इति चेत्‌ न । किमिदं वेदप्रणेतृत्वं नाम । किं प्रमाणा- 
न्तरेणार्थमुपलभ्य स्वेच्छया (पदादिनि)प्रबन्ध(न)कर्तृत्वे किं वोच्चारणमात्रम्‌ । आद्ये 
पौरुषेयत्वापत्तिः । द्वितीये सार्वज्ञ्यासिद्धिः । उपाध्याय(दि)वत्‌, रज्जौ भुजङ्गवद्धह्याण्या- 
रोपितो वेद इति चेत्‌, कथं तर्हि पाणिन्यादिदृष्टान्तः । न हि पाणिनाबारोपितं व्याकरणम्‌ । 
कथं चैवं सति सार्वज््यसिद्धिः । तस्यैव विज्ञानशक्तिविवर्तत्वाच्छास्रस्येति चेत्‌ (न), 
वियदादीनामपि प्रकाइाराक्तिप्रसङ्गात्‌, अविद्यागतावरणादिराक्तेरपि ब्रह्मणि तात्विकत्व- 
प्रसङ्गात्‌ (च) । 


किञ्च वेदे ज्ञानकरणत्वशक्तिर्ब्रह्मणि च तत्कर्तृत्वराक्तिरिति किं केन सङ्गतम्‌ । कुत्र 
चेदमुपळब्धमारोप्यगता राक्तिरारोपाधिष्ठाने वास्तबीति। 


तस्मादपव्याख्यानमेव तदित्युक्त एव सूत्रार्थः ॥ 


परि०--- अंद्वैतमतं प्रत्याचष्टे अत्र केचिदिति । वेदस्यापि सकळजगदन्तर्भावादिति । 
तथा च पूर्वसूत्र एव वेदकारणत्वस्यापि प्रास्या पुनरिह तदुक्तौ पौनरुत्तयं स्यादिति भाव: । दोषान्तरं चाह 
कथं चेति । हेतुत्वेनोक्तमिति । पूर्वसूत्रे जगत्कारणत्वेनोक्तमित्यर्थः । अथ जगत्कारणत्वं प्रधानादि- 
व्युदासेनेत्यादुक्तार्थे दोषमाह ईक्षतीति । तत्रापीक्षणरूपहेतुना प्रधानकारणत्वनिरासादिति भावः । 
आदिपदेनानुमानिकमप्येकेषामित्यस्य ग्रहणम्‌ । इदमिति । शास्रयोनित्वादित्येतदित्यर्थः । प्रतिज्गा- 
मात्रत्वेति। शास्रयोनित्वे प्रमाणस्य सूत्रेऽनुपन्यासादिति भावः । 


इति नियमोऽस्तीति । घटायकर्तुरपि घटादिज्ञानदर्दनादिति भावः । दाङ्कते तस्यैवेति । 
ब्रह्मणो या विज्ञानदाक्तिः तयैव ब्रह्मशास्त्रत्वेन भ्रमविषयत्वमापद्यत इति शास्त्रस्य ब्रह्मविज्ञानराक्ति- 
विवर्तत्वम्‌ । अत आरोप्ये वेदे विज्ञानजनकत्वादधिष्ठानेऽपि ब्रह्मणि विज्ञानशक्तिः सत्यभूतोपेयेति 
सार्वज्ञसिद्धिरिति भावः । वियदादेरपि शास्त्रस्येव विज्ञानराक्तिविवर्तत्वस्य वाच्यत्वात्‌ शास्रस्येव 
तस्याप्यर्थज्ञानजनकत्वं स्यादित्याह वियदादीनामपीति । आरोप्यगता शक्ति: अधिष्ठानेऽवइ्य- 


मङ्गीकार्या इत्यत्र दोषान्तरमाह अविद्यादीति । तत्कर्तृत्वेति । ज्ञानकर्तृत्वेत्यर्थः । आरोपितवेदस्य. 

ज्ञानजननशक्तित्वे5प्यधिष्ठाने विज्ञानशक्तिसिद्धिर्नास्ति । येन सार्वज्ञसिद्धिः स्यादिति भावेनाह कुत्र 
चेदमिति ॥ 


गु०दी०--- परेण हि ईक्षितृत्वापरपर्यायसर्वज्ञत्वाजगत्कारणं प्रधानं नेति साघितमीक्षत्यधिकरणे । 
अत्रापि सर्वज्ञत्वात्प्रकृतेः जगत्कारणत्वं निराक्रियते अतः पौनरुत्तयं स्यादित्याह ईक्षत्यधिकरणादिनेति । 
जन्मादि सूत्रपदेन जन्मादिकं प्रकृतेर्न भवतीत्यर्थसमर्थकं तृतीयसूत्रं गृह्यते । बिज्ञानराक्तीत्यत्र विज्ञानदाक्ति- 
पदेनाखिळविषयज्ञानशक्तिरुच्यते । 


यादु०-- सूत्रवाक्यादापाततः प्रतीयमानं हेतुत्वं दूषयति न हीति । व्याप्त्यदर्शनादिति । वेदादि- 
प्रणेतुरन्यस्याभावेन दृष्टान्ताभावादिति भावः । भाष्योक्तां सङ्गतिमाराङ्कते पूर्वसूत्र इति । विवरणोक्तां सङ्गति- 
माशङ्कते अथेति । हेतुत्वेनोक्तमिति । पूर्वसूत्र इति रोषः । ईक्षत्यधिकरणादिनेत्यत्रादिपदेनानुमानिक- 
मप्येकेषामिति चेदित्यादीनां ग्रहणम्‌ । विवरणोत्तमेव सङ्गत्यन्तरं शङ्कते जगत्कारणत्वेनेति । तेनैवेदमिति । 
प्रतिज्ञाहानिरव्यतिरेकाच्छन्देभ्यः' इत्यादिसूट्रार्थतया त्वदुक्तन्यायसाम्यादिति भावः । मीमांसकमतानुसारेणोदा- 
हरणादित्वेन तद्भाष्याभिप्रेतमनुमानमनुवदति यो यावदर्थीति । इदमिहानुमानम्‌ । ब्रह्म, वेदविषयादधिकविषयज्ञ, 
तत्कर्तृत्वादिति । ननु सकलवेदकर्तृत्वरूपहेतुबलात्सकलवेदार्थविषयत्वमीश्वरज्ञानस्य सिद्धयतीति तावतैव तस्य 


_ सार्वज्ञ्यसिद्धेरघिकविषयत्वं विरोषणान्तरं किमर्थम्‌ । न च तावता तस्य सार्वज्ञं न सिद्धयति । अवेदप्रतिपादिता- 


द्यतनवृत्तान्ताद्यभिज्ञत्वस्य तेनासिद्धेरिति वाच्यम्‌ । अधिकविषयत्वविरोषणेनापि तदसिद्धेरिति चेत्‌ । उच्यते । 
सकळवेदार्थाभिज्ञत्वमेवेह साध्यम्‌ । पक्षघर्मताबळात्सार्वज्ञसिद्धचुक्तिरिति तन्मताभिप्रायः । वेदार्थाधिकाद्यतन- 
ृ्तान्ताद्यभिञ्ञतासिद्धिस्तु स्वतः सर्ववेदार्थगोचरमीश्वरज्ञानमन्यदपि सर्व गोचरयेदिति न्यायसाम्यात्‌ । अधिक- 
विषयत्वस्य साध्यानुप्रवेानं तु पाणिनीयादिदृष्टव्या्तिबळादधिकविषयत्वमपि सेद्धुमर्हति किमुत वेदार्थविष- 
यत्वमिति कैमुत्यादिन्यायेन सिषाधयिषितसाध्यदाव्यर्थिमनुमानप्रवृत््यनन्तरभाविन्यायलभ्यार्थानुवादरूपं चेति 
ज्ञातव्यम्‌ । सार्वज्ञसिद्धिमाराङ्कते तस्यैव विज्ञानङाक्तीति । अयं भावः । अस्ति तावत्कार्ये शास्रे प्रकादान- 
सामर्थ्यम्‌ । तच्चोपादानकारणधर्मं एव । प्रदीपगतप्रकारानसामर्थ्यस्य वहिधर्मतादर्शनात्‌ । कार्योपादानयोः 
शाक्तिद्व्यकल्पनाऽयोगात्‌ । एवं च सर्वार्थप्रकाशानसमर्थत्वात्सर्वज्ञं ब्रह्मेति । कारणगतैव शक्तिः कार्यं इति 
नियमस्यान्वयव्यभिचारमाह वियदादीनामिति । व्यतिरेकव्यभिचारमाह अविद्या(दि)गतेति । वह्लिदीपादावेक- 
शाक्तिकत्वसम्भवेऽपि न प्रकृते तत्सम्भव इत्याह किश्च वेद इति । कुत्र चेदमिति । वहिश्व न दीपारोपाधि- 
छ्ानभूतः । अतस्तदुदाहरणं प्रकृतासङ्गतमेवेति ॥ 

वं०प०--- ननु कथं निर्दलत्वं यो यत्कर्ता तेनैव तस्य ज्ञातत्वाद्रह्मणश्च वेदाकर्तृत्वे वेदज्ञानं न स्यादित्यत 
आह न हीति । तथात्वे कुलालकृतघटस्य कुविन्दादिनाऽज्ञेयत्वप्रसङ्गादित्यादायः । एवं चान्यकृतस्यापि वेदस्य 

ज्ञानमीश्वरस्य सम्भवतीति ध्येयम्‌ । अधिष्ठानगता शक्तिरारोप्यै भवतीत्यस्य व्यभिचारेणासम्भवेऽप्यारोप्ये 
शक्तिर्या प्रतीयते सा क्तिः सर्वाप्यधिष्ठानगतैवेति नियमस्य व्यभिचाराभावादित्यत आह अविद्येति । 
अविद्यायाश्चैतन्ये आरोपितत्वादिति भावः । ब्रह्मणीति । ब्रह्मचैतन्यस्य प्रकादाकत्वेन तत्रावरणदात्तयभावादिति 
भावः । अस्तु वाऽधिष्ठानगता राक्तिरारोप्ये । आरोप्यगता दाक्तिरधिष्ठाने प्रतीयत इति नियमः; तथाऽपि न ब्रह्मणः 
सार्वज्ञं सिद्धयतीत्याह किञ्चेति । न ह्यधिष्ठानगता ज्ञानकर्तृत्वराक्तिरारोप्ये वेदेऽस्ति । न वाऽऽरोप्यवेदगता 
ज्ञानाकरणत्वदाक्तिरधिष्ठानेऽस्तीति ब्रह्मगतविज्ञानकर्तृत्वदाक्तिविवर्तत्वस्य वेदेऽभावान्न तेन सार्वज्ञसिद्धिरिति 
भावः । कुत्र चेति । भुजङ्गगतभयजनकत्वशक्ते रज्जावभावादिति भावः । 


आनन्दः ननु उास्रयोनिरिति तत्पुरुषस्य वृत्तिः पदार्थप्रधानत्वेन प्रबलत्वात्‌ तं विहाय अन्य- 
पदार्थप्रधानबहुत्रीह्मनुसरणमयुक्तमिति केषाञ्चिन्मतं दूषयितुमनुवदति अत्र केचिदिति । प्रकृतानुपयोगादिति । 
पूर्वसूत्रे जगजन्मादिकारणत्वस्य प्रकृतत्वात्‌ तदनुपपाद्यवेदकारणत्वकथनं प्रकृतानुपयुक्तमित्यर्थः । कुतो नेत्यत्राह 
व्याप्तीति । यत्र शास्रकारणत्वं तत्र जगत्कारणत्वमिति व्याप्तेः क्काप्यदृष्टत्वादिति भावः । तथा सतीति । 
शास्रयोनित्वादित्यत्र वेदकर्तृत्वमात्रप्रतिज्ञानं न तु तत्र कश्चन हेतुरुक्त इति प्रतिज्ञामात्रमयुक्तमित्यर्थः । 
एवमिति । वियदाद्यकर्तृत्वान्न जगत्कारणत्वेन सर्वज्ञसिद्धिरित्येवमित्यर्थः । शङ्कते यथेति । विज्ञानशक्तीति । 
तात्त्विकदाक्तीत्यर्थः । वियदादीनामिति । तेषामपि ब्रह्मनिष्ठविज्ञानदाक्तिविवर्तत्वादिति भावः । अविद्येति । 
तस्यापि ब्रह्मोपपादनकत्वादिति भावः । आरोप्येति । तथा च विज्ञानदाक्तिविवर्तत्वेन सार्वज्ञसिद्धिरित्युक्त- 
मित्यर्थः । उपादानोपादेययोरेकङाक्तित्वादिति भावः । द 


श्रीनिधि०- ननु तेनैव न स्फुटीक्रियते किन्तु जगदेकदेरो वेदकर्तृत्वेन पूर्वसूत्रे च वेदमात्रकर्तृत्व- 
स्यानुक्तेः न चेत्‌ न पौनरुत्तयमित्यतो मुग्धोऽसीत्याह कथश्चैति । हेतुत्वेनोक्तमिति । पूर्वसूत्रे अभिमतमित्यर्थः । 
जगत्कारणत्वमेव न किं साध्यत इति । तथा च किमनेनान्तर्गूढेनेत्याशयः । प्रतिज्ञामात्रत्वप्रसङ्गादिति । तत्र 
नियामकानुक्तेरिति भावः । सार्वज्ञं न सम्भवतीत्यस्य यत्किश्चिज्ज्ञानमपि न सम्भवतीत्याहायो वा उत वेद- 
ज्ञानाभावेन सर्वज्ञानं न सम्भवति सर्वान्तःपातित्वात्‌ वेदस्येत्यभिप्रायः । नाद्यः । असङ्गतत्वात्‌ वेदकर्तुरपि 
बहुधाज्ञानदर्दानात्‌ । द्वितीयमाह न हीति । कुलालादिकृतघटादेरस्माभिरपि ज्ञायमानत्वादिति भावः । ततो- 
ऽप्यधिकमर्थं जानात्येवेति । वेदानां अनन्तत्वेन अमन्तार्थप्रतिपादकत्वात्‌ । स तावदर्थं जानातीत्युक्तावपि 
सार्वज्ञळाभात्‌ ततो अधिकमिति किमर्थमिति चेत्‌ । सत्यम्‌ । निरुपचरितसार्वज्ञळाभार्थमेव मुक्तेः गुणाः अश्रुताश्च 
सन्तीत्युक्तेः । मायिनापि व्यवहारदशायां सगुणे तदङ्गीकारादिति तस्यैव विज्ञानराक्तीति । ब्रह्मण एव या 
विज्ञानझाक्तिस्तद्विबुर्तत्वात्‌ तदसमानसत्ताकान्यथाभाववत्त्वात्‌ । तत्रारोपितत्वादिति यावत्‌ । वियदादीनामपीति । 
तेषामपि तत्रैवाध्यस्तत्वादिति भावः । ननु वियदादीनां ब्रह्माध्यस्तत्वेऽपि तेषां अवकाइादिशाक्तिविवर्तत्वेन 
प्रकाशनशक्तिप्रसङ्गो नैवेति चेन । दाक्तेरखण्डत्वेनाङ्गीकृतरशोमात्रत्वात्‌ कल्पितविरोषोऽस्तीति चेन्न । कल्पित- 

तन्तुत्ववत्‌ मृत्पिण्डादिषु पटादिकार्यवैचित्र्यादिदूषणे सत्येव दूषणान्तरमाह अविद्यागतेति । अविद्याया अपि 
तत्रारोपादिति भाव: । किं केन सङ्गतमिति । तथाच ज्ञानकर्तुत्वशक्तिविवर्तत्वेन वेदेऽपि तत्कर्तृत्वमेव स्यात्‌ न तु 
तत्करणत्वङाक्तिः । अन्यथा वियदादेरपि तत्करणत्वरात्तयविवर्तत्वाविरोषेण ज्ञाने कारणत्वं किं न स्यादिति भावः। 


वा०चं०--- नन्वेतावता ग्रन्थेन कारणस्य प्रमाणान्तरागम्यत्वेन झाख्रेकसमधघिगम्यत्वव्युत्पादनं भाष्य- 
कारीयं तदा युक्तं स्यादि राख्ेकसमधिगम्यत्वं सूत्रार्थः स्यात्‌ । न चैवम्‌ । परोक्तरीत्या समासप्राबल्याच्च 
सूत्रस्यान्यार्थत्वादिति दिष्यहार्दराङ्कां परिहर्तुमर्थान्तरानुपपत्ति दर्दायितुं तमनुवदति अत्र केचिदिति । पूर्वसूत्रेण 
लक्षणेऽभिहिते लक्षणविदिष्टे प्रमाणस्यैवाकाङ्कितत्वेन वेदकारणत्वादेरनाकाङ्कितत्वादाकाङ्कादिवशादेव वाक्यार्थ- 
स्यावधेयत्वाद्योनिदाब्दं प्रमाणवाचिनमङ्गीकृत्य बहुव्रीहिवशादस्मदुक्तार्थस्यैव प्रकृतोपयोगेऽपि, प्रकृतानुपयोगान्नायं 
वाक्यार्थ इत्याह प्रकृतेति । ननु शास्रकारणत्वं पूर्वसूत्रोक्तजगत्कारणत्वे हेतुत्वेनानेनोच्यतेऽतो नानाकाङ्किता- 
मिघानमित्यत आह प्रकृतेति । 


हेतुत्वेनोपयोगाभावं दर्शयति न हीति । हविराब्दार्थं प्रपञ्चयति व्याप्तीति । उपलक्षणं चैतत्‌ । एकदेश- 
कारणत्वेन समुदायकारणत्वानुमानेऽतिप्रसङ्गाच्चेत्यपि द्रष्टव्यम्‌ । न च नायं निश्चयहेतुः किं त्वदाक्यसुष्टेर्वेदस्य 
्रष्टुः सर्वजगत््मष्टुत्वं सम्भवतीति सम्भावनाहेतुरिति वाच्यम्‌ । अधिकेनाल्पस्य सम्भावनेऽप्यल्पेनाधिकस्या- 
सम्भावनादिति भावः । श्रुतेर्जगत्कारणत्वे हेतुत्वेनासङ्गतावपि तदुत्तयर्थलभ्यसार्वज्ञे हेतुत्वेनान्वयान्नासङ्गति- 
रित्याराङ्कते पूर्वेति । जगदेकदेरावेदद्ष्टृत्वेन सार्वज्ञसिद्धावन्तर्भावितवेदस्य जगतः स्रष्टत्वेन सुतरां सार्वज्ञं सिद्धच- 
त्येवेत्यर्थादपि जन्मादिसूत्रेणैव सार्वज्ञस्य स्फुटं प्रतीतत्वेन स्फुटं पुनहेत्वाकाङ्काया अभावेनासङ्गतिस्तदवस्थैवेत्याह 
वेदस्यापीति । एवमपि .पर्वसूत्रोक्तजगत्कारणत्वेन स्फुटं सार्वज्ञाप्रतीतौ झास्रकारणत्वोत्तयाऽपि न तत्प्रतीति- 
रित्येतदुक्तिरयुक्तेवेत्याह कथं चेति । उपलक्षणं चैतत्‌ । पूर्वसूत्रेऽर्थळन्धसर्वशत्तयादित्यागेन सार्वज्ञस्यैव स्फोरणे 
निमित्ताभावाच्चेत्यपि द्रष्टव्यम्‌ । न च 'अस्य महतो भूतस्य निःश्वसितं’ इति श्रुत्या नामरूपात्मकस्य सर्वस्यापि 
प्रपञ्चस्य निःश्वसितवदप्रयत्रसाध्यब्रह्मकार्यत्वोत्तेस्तादूराश्रुत्युदाहरणेन सर्वशत्तयाद्यपि दृढीकृतमेवेति वाच्यम्‌ । 
्रुत्यन्तरस्यापि सूत्रसूचितत्वसम्भवेनास्या एव सूत्रोपात्तत्वे नियामकाभावात्सार्वज्ञे कण्ठत एव शास्त्रयोनित्व- 
रूपसाधकमभिधाय तत्सूचितप्रमाणेनार्थतः सर्वशात्तयादिसाधने निमित्ताभावाच्चेत्याशयात्‌ । ननु न पूर्वसूत्रेण 
अर्थतो लब्धस्य सार्वज्ञस्य स्फुटीकरणार्थमिदं येनोक्तदोषः स्यात्किन्तु प्रधानादिव्युदासेन जगत्कारणत्वं ब्रह्मण्येव 
साधयितुं हेतुत्वेनोक्तं सार्वज्ञं शास्रयोनित्वेन साधयितुमिदम्‌, अतः सार्वज्ञस्यैव विशिष्य साधनमुपपन्नम्‌; इति 
शङ्कते तथेति । आगमेन शाख्रयोनित्वं तेन च सार्वञ््यं प्रसाध्य तेनान्यव्युदासेन ब्रह्मणि जगत्कारणत्वसाधनाद्वरं 
्रुत्यैवान्यव्युदासेन ब्रह्मण्येव जगत्कारणत्वसाधनमित्याह तर्हीति । इक्षत्यघिकरणादीत्यादिपदेन चतुर्थपादोपा- 
दानम्‌ । ननु प्रधानादिव्युदासेन ब्रह्मण्येव जगत्कारणत्वसाधकतया सार्वज्ष्यसिद्धेरावइयकत्वाजगत्कारणत्वेन 
सार्वज्ञं न सिद्धयति वेदाकर्तृत्वादिति शङ्कया च जगत्कारणत्वेन सार्वज्ञसिद्धेरसम्भवाद्वेदकारणत्वेन सार्वङ्ष्य- 
सिद्धयर्थमिदमुच्यते । अयमेव जगत्कारणत्वेनास्फुटं सार्वज्ष्यं स्फुटीक्रियत इत्यस्याभिप्राय इत्यादायेन शङ्कते 

जगदिति । तहिं नोक्तशङ्काया अनेन परिहारो वेदकारणत्वे हेतोरनुपन्यासादित्याह तथा सतीति । तहि 'यावद्विकारं 
तु विभागः' इत्यादिसूत्रोक्ेर्भिन्नत्वादिसाधारणहेतुभिरब्रह्मेतरसर्वानित्यताया वियदधिकरणादौ प्रतिपादनेन तेनैव 
तच्छङ्कानिवृत्तेस्तदर्थत्वे तेनास्य गतार्थता स्यादित्याह तरहीति । न चात एव हेतुमनुपन्यस्य प्रतिज्ञामात्र- 
मुक्तदाङ्कानिराससूचनाय कृतमिति वाच्यम्‌, वियदादिविषयेऽपि तथा प्रतिज्ञायाः कर्तव्यत्वात्त्वद्भाष्येऽस्य महत 
इत्यादिप्रमाणोपन्यासानुपपत्तेश्च । न च तर्ह्यत्र श्रुत्या शा्रयोनित्वसाधनं तत्र युत्तयेति न गतार्थतेति वाच्यम्‌, 
वियदादिकारणत्व इवैतत्कारणत्वेऽपि श्रुत्यादेस्तत्रैवोपन्यसनीयतया वैलक्षण्ये निमित्ताभावात्‌ । अन्यथा 
वियदादिविषये श्रुत्युपन्यासायात्र यत्नः कर्तव्यः स्यादिति भावः । एतेन “अथवा वेदनित्यत्वाद्रह्मणो विश्व 
योनिता । नेति शाङ्कामपाकर्तृ शास्रयोनित्वमुच्यते’ इति सार्वज्ष्यप्रसङ्गमपहाय जगत्कारणत्वासम्भवराङ्का- 
परिहारकत्वेन सूत्रसार्थक्यप्रकारः कल्पतरूक्तो निरस्तो वेदितव्यः । प्रतिज्ञामात्रत्वप्रसङ्गस्य वियदादि- 
वैलक्षण्याभावप्रयुक्तदोषस्य चापरिहारात्‌ । एवं च सार्वज््यसिद्धयर्थं शास्रयोनित्वेञ्वश्यं वाच्ये एतच्छङ्का- 
परिहारोऽप्यनुषङ्गातः सिद्धयतीत्येव कल्पतरुतात्पर्यं न तु सार्वज्ष्यसिद्धयर्थतामस्यापहायैतत्सूत्रस्थैत- 
च्छङ्कानिरासकत्वमेवेत्यत्रेति केनचिदुक्तं निरस्तम्‌ । अस्य सार्वज्ष्यसिद्धचर्थताया निरस्तत्वान्निराकरिष्यमाण- 
त्वाच्च प्रतिज्ञामात्रेण दाङ्काया अपरिहारादानुषङ्गिकतासिद्धेरनुपपत्तेश्चेति प्रधानादिव्युदासेन ब्रह्मण्येव जगत्कारणत्वं 
साधयितुं हेतुत्वेनोक्तसार्वज्ञं शास्रयोनित्वेन साध्यत इत्यभिप्रायस्य वेदाकर्तृत्वाजगत्कारणत्वेन सर्वज्ञत्वं 
न सिद्धयतीत्यभिप्रायस्य च सूत्रावतारिकावसरे विवरणग्रन्थात्स्पष्टप्रतिभासेऽपि चन्द्रिकायां तत्तदाराङ्कापरिहारौ तु 
पक्षान्तरनिरासेनार्थंत एतदभिप्राये दूषणलाभाभिप्रायेणेति द्रष्टव्यम्‌ । 

`  सर्वपक्षसाधारणं दूषणमाह किश्च वेदकर्दृत्वमिति । एतेन यद्भामतीविवरणयोर्जगत्कारणत्वेन सिद्धे 
सार्वज्ञे शा्रयोनित्वं हेत्वन्तरमुच्यत इत्युक्तं तदपि निरस्तं भवति । यो यावदिति । वेदः स्वविषयाधिकज्ञानव- 
त्रणीतो वाक्यप्रमाणत्वात्पाणिन्यादिशाख्रवदिति वा ब्रह्म वेदविषयादधिकविषयज्ञं तत्कर्तृत्वात्पाणिन्यादिवदिति 
वा प्र्योगप्रकारो द्रष्टव्यः । सर्वावभासकवेदकर्तृत्वेन पक्षधर्मताबळात्सार्वज्ञसिद्धिरित्यायेन तदनुगुणतया 
व्याप्तिस्वरूपं प्रदरर्य पक्षघर्मतास्वरूपमपि दर्शयति अयं चेति । यद्यपि सकलवेदकर्तृत्वहेतूकरणबलात्‌ 
सकळवेदार्थविषयत्वमीश्वरज्ञानस्य सिद्धयतीति तावतैव तस्य सार्वज्ञ्यसिद्धेरधिकविषयत्वविशेषण व्यर्थम्‌ । 
अद्तनपुरुषपाणिगतवराटकसङ्कचादिज्ञानस्य चाधिकविरोषणेनाप्यसिद्धिरिव । इक्षुक्षीरादिमाधुर्यादिविदोषाणां 
हाब्दाबोध्यानुभवमात्रगोचराणां ज्ञानस्य सिद्धयर्थ तदुपादाने च तादृशाधिकविदोषविषयत्वेन साध्यस्योपपत्त्या- 
ऽर्थान्तरापत्तिस्तथाऽपि सकलवेदार्थाभिञ्ञत्वमेव साध्यम्‌ । सामान्यव्याप्तिबळात्स्वप्रयुक्तवाक्यार्थाभिञ्ञत्वमात्र- 
सिद्धावपि विशिष्य सकळवेदार्थाभिञ्ञत्वसिद्धिः सकलवेदकर्तृत्वहेतुपक्षघर्मताबळलभ्या । वेदार्थाधिकाऽद्यतन- 
ृत्तान्ताद्यभिज्ञत्वसिद्धिस्तु स्वतः सर्ववेदार्थगोचरमीश्वरज्ञानमन्यदपि गोचरयेदिति न्यायसाम्यात्‌ । अधिक- 
विषयत्वस्य साध्यानुप्रवेदानं तु, पाणिनीयादिदृष्टव्याप्तिबळादधिकविषयत्वमपि सेद्धुमर्हति, किमुत वेदार्थ- 
विषयत्वमिति कैमुतिकन्यायेन सिषाधयिषितसाध्यसिद्धिदाढ्यार्थमिति परस्याशयः । यद्यप्येकार्थमात्रज्ञेन प्रयुक्ते 
प्रतीयमानानेकार्थकवाक्ये स्वविषयज्ञानवत्प्रणीतत्वस्याप्यभावेन व्यभिचारस्तद्वदुपपत्त्या चार्थान्तरता, दुष्कर- 

करणसमर्थस्यापि सुकरकरणसामर्थ्याभावदईनिन वेदार्थाभिञ्ञस्यापि पाणिगतवराटकाद्यज्ञानोपपत्त्या न्यायबलेनापि 
तज्ज्ञानाळाभश्चेत्यादिदूषणमपि वक्तुमुचितम्‌, तथाऽपि यत्परेणैतदनुमानहेतौ विकल्पदृषणमाराङ्गच समाधान- 
मभिहितं तन्निरासेन तदेव तदचातुरी प्रदर्दायितुमुङद्भावयति किमिदमिति । रज्जाविति । एवं च वेदारोपाधिष्ठानत्वं 
तत्प्रणेतृत्वमित्युक्तं भवति । तहिं दृष्टान्ते साधनवैकल्यमित्याह कथं तर्हीति । कार्याघ्यस्तयोरुभयोः कारणा- 
घिष्ठानाधीनत्वमात्रेण तदुक्तौ तूभयानुगताधीनताया निर्वक्तुमशक्यत्वाच्छब्दसाम्यमात्रेण दृष्टान्ततायाश्चाति- 
प्रसञ्जकत्वेनायुक्तत्वादिति भावः । अप्रयोजकत्वं चाह कथं चेति । वियदादीनामित्यादिपदेनाविद्यादिग्रहणम्‌ । 
ननु कार्यगतत्वेन निश्चितठाक्ते: कारणशक्ति विनाऽनुपपत्तावपि कारणगतसर्वराक्तेः कार्यगतत्वनियमानभ्युपगमात्‌ 
कथमेतदित्यतः साऽप्यनुपपत्तिर्नास्तीत्याह अविद्यादीति । प्रकृते कार्यकारणयोरेकरक्तिकत्वमभ्युपगम्य 
तन्नियमाभावव्युत्पादनं कृतम्‌, वस्तुतस्तु तदेव नास्तीत्याह किश्चेति । न च बोधकत्वमात्रमुभयानुगतमस्तीति 
वाच्यम्‌ । एकत्र बोधकत्वं नाम तत्करणत्वमेव । अपरत्र तत्कर्तृत्वमेवेत्यर्थभेदे सति शब्दसाम्यमात्रस्य 
अप्रयोजकत्वादित्याशयः । किञ्च प्रसिद्धोपादानोपादेययोरेकराक्तिमत्त्वस्य क्कचिद्दशनिदपि त्वदभिमताधिष्ठाना- 
ध्यस्तयोस्त्वनयोर्न क्कचिदपि दृष्टमित्याह कुत्र चेति । तस्मादिति । तथा च भाष्यकारीयः शास्त्रेक- 
समधिगम्यत्वसाधनायासो युक्त एवेति भावः । 


वा०र०- एतावता ग्रन्थेनेति । शैवाद्यागमसम्प्राप्तेत्यारम्य उपक्रमादीतिवाक्यान्तग्रन्थेन इत्यर्थः । 
सूत्रस्यान्यार्थत्वे परोक्तरीतिमात्रं कथं प्रयोजकमित्यतः तद्रीतिसाधकं भवत्पक्षबाधकं च समासप्राबल्यमस्ती- 
त्याह समासेति । तत्पुरुषस्य वर्तिपदार्थप्रधानस्य बहुब्रीहेरन्यपदार्थप्रधानतया जघन्यात्‌ प्राबल्यमित्याशयः । 
शिष्यहादेत्युत्त्या किमत्र परव्याख्यानपराकरणेन । न चैतच्छङ्कानिवारणमेव प्रयोजनमिति वाच्यम्‌ । एतच्छङ्कायाः 
परेणाकारणात्पररीतिमालम्ब्य दिष्येणापि तदकरणात्‌ तत्परिहारायोग इत्यादाङ्का निवारिता । परिहर्तुमुपयुक्ताया 
अर्थान्तरानुपपत्तिस्तां दर्शयितुमिति योज्यम्‌ । अङ्गीकृत्य बहुव्रीहीति । अङ्गीकृत्य यो बहुव्रीहिराश्रीयते तद्वशादिति 
योज्यम्‌ । अनेन बहब्रीह्याश्रयणं तल्लब्धार्थस्य प्रकृतोपयोगात्कर्तु शक्यम्‌ । न तु प्रकृतानुपयोग्यर्थसम्पादकता 
पुरुधाश्रयणम्‌ । अर्थानुपयोगे समासप्राबल्यस्याप्रयोजकत्वादिति सूचयति । प्रकृतेतिवाक्यं महीत्यादुत्तरग्रन्थ - 
रृत्त्यङ्गप्रमेयान्तरप्रतिपादकतयापि योजयितुं तद्व्यावर्त्याराङ्कामुत्थाप्य तन्निवर्तकतया तदवतारयति ननु शास्त्रेति । 
तदुक्तयर्थेति । तदुत्तया अर्थतो लभ्यैत्यर्थः । एवमपीति । वेदस्यापि जगदन्तर्भावितवेदस्य जगतः स्रष्टुत्वोक्तावपी - 
त्यर्थः । पूर्वसूत्रेऽर्थलब्धेति चन्द्रिकोक्तमाह उपलक्षणं चैतदिति । तारराश्रुत्युदाहरणेनेति । अस्य महत 
इत्यादि वेदवाक्यं ब्रह्मणो वेदकर्तृत्वेन सर्वज्ञत्वं न साधयति वेदस्य सापेक्षत्वप्रसङ्गादित्याहाङ्गय साधयति । 
अर्थमुपलभ्य रचितत्वस्याभावादित्यादेः परभाष्ये उक्तत्वादित्याशयः । चतुर्थेति । अनुमानिकपादस्य प्रधाना- 
दाब्दत्वप्रतिपादकतया परेणाभिघानादिति भावः। एतेनेति । अथवेत्यादिनोक्तः प्रकारः एतेन निरस्त इति सम्बन्धः । 
एतेनेत्युक्तमेव दर्शयति प्रतिन्ञेत्यादि । इत्यत्रेति । तात्पर्यमिति वर्तते । सार्वञ््यप्रसङ्गपरित्यागे बहुविरोधा 
आयान्तीत्यतः कल्पतरुग्रन्थस्यार्थान्तरे तात्पर्यं परिमले वर्णितं तदप्ययुक्तमिति वक्तुमाह एबं च सार्वज्ञ्येति । 

अत्रैव च सार्वज्यसिद्धथर्थमित्येव पाठ: । मूलकोशेन चेत्येतद्विना्यैवं चेति करणात्‌ । स्पष्टत्वामावेन लेखकेन 
न चेत्येव लिखितम्‌ । तथा च न चेत्यस्य निरस्तमित्यस्य च विरोध इति शङ्खानवकाशः । केन चिदुक्तमित्यनन्तर- 
मेवं चेत्यत्रत्यश्चइाब्दो योज्यः । एवं केनचिदुक्तं च निरस्तमिति । चशब्दो वा पूरणीयः । तदैवंचेत्यस्यैवमेवेत्यर्थः । 
एवमेवेत्युक्तमेव दरयति अस्य सार्वज्ञ्येति । ननु चन्द्रिकायां जगत्कारणत्वं प्रधानादिव्युदासेन ब्रह्मण्येवेत्यादिनोक्तो 
माघ्याभिप्रायः जगत्कारणत्वेन सर्वज्ञत्वं न सिद्धयति वेदाकर्तृत्वादित्युक्ततदभिप्रायश्च मूल इति च कुतो नाशङ्कय 
परिहृतः । न च भामतीविवरणोत्तप्रमेयदूषणाय प्रवृत्तेन चन्द्रिका कृता तद्गन्थात्‌ तदभिप्रायाप्रतीतेर्नाशङ्कय तौ 
निराकुताविति वाच्यम्‌ । सूत्रावतारिकावसरे विवरणे तदभिप्रायद्वयग्रतीतेरित्यादाङ्कं परिहर्तुमाह प्रधानादि 
व्युदासेनेत्यादि । अत्र चन्द्रिकायां न तदाशङ्कापरिहारौ त्विति पाठः । मूलकोशे सत्त्वात्‌ स्पष्टप्रतिभासेऽपी- 
त्युक्तराङ्कानुगुणत्वाच्च । तस्यायं योजनाप्रकारः विवरणग्रन्थात्स्पष्टभासेऽपि चन्द्रिकायां तदभिग्रायस्य यौ नाशङ्का- 
परिहारौ आआङ्कावयवः परिहाराभावश्चेति यावत्‌ तौ तु पक्षान्तरनिरासेनेत्यादिरूपः । पक्षान्तरनिरासेनेति । 
पूर्वसूत्रेडर्थलब्धस्य सार्वज््यस्य संस्फोरणार्थ ब्राह्मणो ऋगादिकारणत्वमिहोच्यत इत्येतद्भाष्यप्रमेयनिराकरणाय प्रवृत्तेन 
चन्द्रेकाकृता साङ्कचाभिमताचेतनकारणतायाश्च चेतनत्वमात्रेण निषेधसम्भवादिति प्रक्रम्य साङ्घयानङ्गीकृतेन 
शाख्रयोनित्वेन सार्वज्ञ्यस्य साधनायोगाञ्च । श्रुत्या झास्तरयोनित्वं तेन सार्वञष्यं प्रसाध्य तेन प्रधानस्य कारणता- 
निषेधाद्वर श्रुत्यैव तन्निषेध इति प्रतिपादनेनोक्तभाष्योक्तपक्षनिरासे सति अर्थतः प्रधानादीत्युक्ताद्याभिप्राये दूषण- 
लाभात्‌ तथा ननु तहि पूर्वसूत्रोक्तसर्वकारणत्वाक्षेपे तत्समाधानार्थमिदमस्तु । उक्तं हि कल्पतरौ । अथवा 
वेदनित्यत्वादिनेति चेन्नेत्यनन्तरं श्रुतीनां परस्परविरोधपरिहारेण यावद्विकारमित्यादिसूत्रोक्तैर्भिन्नत्वादि साधारण- 
हेतुभिर्बरह्मेतरसर्वानित्यत्वप्रतिपादके विपत्त्यादौ अस्य वत्तव्यत्वादिति भाष्याभिप्रेततया पक्षान्तरमाठाडूय 
तन्निरासवर्णनेनार्थतः द्वितीयाभिप्राये च दूषणलाभात्‌ तदभिप्रायेणेत्यर्थः । एतदभिप्राये दूषणेतिवाक्ये एतदर्थे- 
त्यर्थपदं लेखकागतम्‌ । तत्तदाहाङ्कापरिहारौ त्विति पाठेऽपि विवरणग्रन्थादुक्ताभिप्राययोः स्पष्टप्रतिभासेऽपि 
चन्द्रिकायां यौ तत्तदादाङ्कापरिहारौ पूर्वसूत्रेऽर्थळब्धस्य सार्वज््यस्येत्यादि भाष्याभिप्रेतमनूद्य यस्तत्परिहारः । ननु 
तहिं पूर्वसूत्रोक्तसर्वेत्यादिकमाइाङ्कघ च यस्तत्परिहारस्तौ तु तावन्मात्रं त्विति यावत्‌ । प्रधानादीत्यादिमूलोक्त- 
राङ्कयोस्तत्परिहारयोश्च कथनाभावस्त्विति यावत्‌ । पक्षान्तरनिरासेनेत्यादि समानमिति योज्यम्‌ । तदपि निरस्तं 
भवतीति । सर्वपक्षदूषणत्वे सति तन्मात्रनिरासकत्वेनैतन्मूलव्यापारः कुतो वर्णनीय इत्यादायेनात्र भामती- 
विवरणयोरिति चन्द्रिकायां विश्ञिष्य निराकरणेऽपि तत्पक्षनिरासमात्रपरत्वेन किञ्चेत्यादिग्रन्थो न योजित इति ज्ञेयम्‌ । 
यो यावदिति मूडसूचितचन्द्रिकोदाहृतविवरणोक्तप्रयोगप्रकारमुपदइर्य यो यावदर्थेति मूलवाक्यालुब्धकल्पतरूक्तमपि 
तत्प्रकारमाह ब्रह्म वेदनिषयादधिकेति । . . . . . अनुसारेणैतदनुमानं विचारयति यद्यपीत्यादिना परस्याशय 
इत्यन्तेन । सकलेति पदोपादानेन वेदादिपक्षकप्रागुदाहृतानुमानयोर्वेदपदं सकलवेदपरम्‌ । तथा सत्येव सार्वङ्ष्य- 
सिद्धिरिति सूचितम्‌ । तावतैवेति । वेदविषयादधिकविषयज्ञमिति साधने हीश्वरज्ञानस्य वेदस्य यो विषयः 
तद्विषयकत्वे सति तद्विषयातिरिक्तविषयविषयकत्वं साध्यतया पर्यवसन्नम्‌ । तत्र सकळवेदानां सर्वार्थप्रतिपादकत्वेन 
सकळवेदविषयीभूतसर्वार्थविषयकत्वे ईश्वरज्ञानस्य सिद्धे सर्वज्ञत्वस्यैव सिद्धेरित्यर्थः । अधिकविषयत्वेति । 

शास्रयोनित्वाधिकरणम्‌) २७१५ 
अधिकविषयेतिषदेनोक्तमधिकविषयत्वं भवतीत्यतो5घिकविषयत्वप्रतिपादकमधिकविषयेति विशेषणमित्यर्थ: । 
वेदविषयज्ञत्वसाधनमात्रेण सर्वज्ञत्वसिद्धेर्वेदविषयज्ञमित्येतावतैव पूर्तेरधिकविषयेति विशेषण व्यर्थमित्यादाय: । 
असिद्धिरेबेति । तथा च तत्सङ्घयादिरूपो यो वेदविषयातिरिक्तो विषयः तद्विषयकत्वस्येश्वरज्ञाने सिद्धवर्थमधिक- 
विषयेतिपदोपादानमिति वक्तुमशक्यमित्यादायः । शब्दाबोध्यानुभवेति । शब्दाबोध्यत्वे सत्यनुभवमात्रगोचराणा- 
मित्यर्थः । अधिकविषयेति । विरोषणाभावेऽपि सर्वज्ञत्वसिद्धिरित्येतत्पराशङ्कितमङ्गीकृत्य विदोषणप्रयोजनान्तरं च 
विवक्षुस्तद्विशेषणमयास्यैव साघ्यमङ्गीकृत्योपयुक्तं चाह तथापि सकलेति । एकार्थमात्रज्ञेन प्रयुक्तस्यानेकार्थस्य 
याबाधितानेकार्थबोधकत्वदर्शनादित्येतच्चन्द्रिकोक्तदो्ष विवृण्वन्नेव तदुपलक्षितदोषान्तरं च दर्शयंस्तदनुक्ति 
मूले घटयन्नवतारयति यद्यप्येकार्थमात्रेति । तन्निरासेनेति । तत्समाधाननिरासेनेत्यर्थः । तदेवेति । परकृतविकल्प- 
पूर्वकदूषणमेवोद्वावयतीति सम्बन्धः । तत्र निमित्तं तदचातुरीमिति । स्वयमेव विकल्पप्रदर्शनपूर्वकं दूषणमाशङ्कितम्‌ । 
तदेव परस्योद्भावनायानुकूलं जातमिति तथाठाडूनं स्वघातकं न कार्यमित्यचातुरीमित्यर्थः । तदेवेत्यनेन दूषणा- 
न्तराण्यपि शिष्यैरेवोह्यानीत्याशयो मूल इति सूचयति तदुक्तौ त्विति । दृष्टान्तोक्तावित्यर्थः अप्रयोजकत्वं चेति । 
सर्वज्ञत्वस्य सकलवेदकर्तृत्वादिना साधने हेतुपक्षधर्मताबलेन तत्सिद्धयुपपत्तेः सर्वज्ञत्वे तस्य प्रयोजकत्वेउपि 
आरोपाधिष्ठानत्वस्य कथमपि तत्प्रयोजकत्वाप्रतीतेरित्यादाय: || 


सब्व्र०-- तस्यैव विज्ञानशक्तीति । अत एव रास्रमर्थप्रकाशकम्‌ । तथा च रौप्यगता या शक्ति: सा 
सर्वाप्यधिष्ठानगतैव नान्येति शङ्कितुरभिप्रायः । 


विड्टल०-- अपव्याख्यानं प्रत्याख्याति अत्र केचिदिति । पूर्वाधिकरणोक्तजगत्कारणत्वे शास्त्रकारणत्वं 
हेतुरुच्यते तत्कथम्‌ अनुपयोग इत्यत आह न हीति । वेदस्यापीति । तथा वेदकारणत्वस्य प्रागेवोक्तत्वेनात्र पुनः 
कथने पुनरुक्तिदोष इति भाव: । दोषान्तरमप्याह कथश्चेति । हेतुत्वेनोक्तमिति । ज्ञानपूर्वं कर्तृत्वस्य प्रधाने 
अयोगादिति हेतुत्वेनाभिप्रेतमित्यर्थः । ईक्षत्यधिकरणादिनेति । परैरीक्षत्यधिकरणस्य जन्मादिसूत्रोक्तजग- 
त्कारणतायाः प्रघाननिष्ठतानिरासार्थतया व्याख्यातत्वेनात्रापि प्रधानस्य जगत्कारणताव्युदासे व्याख्यायमाने 
पुनरुक्तिरित्यर्थः । जन्मादिसूत्रपुनरुक्ततेत्यस्य जन्मादिसूत्रोत्तब्रह्मकर्तृत्वानुपपत्तिपरिहारस्य पुनरुक्ततेत्यर्थः । 
प्रतिज्ञामात्रेति । वेदकर्तृत्वे हेत्वनुपन्यासात्‌ । न च वेदकर्तृत्वं सर्वज्ञत्वे हेतुत्वेनैवात्रोच्यते न तु प्रतिज्ञेति 
चेत्तहिं हेत्वसिद्विप्रसङ्गात्‌ इत्यर्थः । तेनैवेदमिति । वियत्पदं स्वेतरोपलक्षणमिति वक्ष्यमाणत्वादिति भावः । 
निर्दलेति । कर्तृत्वाभावेऽपि तद्विियकञ्ञानोपपत्तेरिति भावः । तदकर्तुः कथं तज्ज्ञानमित्यत आह न हीति । 
घटाद्यकर्तर्यपि तज्ज्ञानदर्शनादिति भावः । प्रणेतृत्वे न सार्वज्ञं सिषाधयिषुः गूढाभिसन्धिः सन्‌ आरोपाधिष्ठानत्वमेव 
प्रणेतृत्वमिति शङ्कते रज्जाविति । ननु वेदे तावत्‌ अरीषार्थज्ञापकत्वरूपाविज्ञानदाक्तिरनुभवसिद्धा । अतो 
वेदारोपाधिष्ठानस्य ब्रह्मणो विज्ञानदाक्तियुक्तत्वावइयंभावात्‌ तत्सार्वज्ञसिद्धिः इति स्वारायमुद्धाटयन्‌ राङ्कते 
तस्यैवेति । यद्यच्छक्तिविवर्तरूपं तत्र सा हाक्तिरस्तीति व्याप्तेरभावाचेयं प्रक्रियोपपन्नेत्याह वियदादीनामिति । 
परेण विज्ञानदाक्तिक्रियादात्तयावरणराक्तिप्रकाशराक्तिष्वन्यतमान्तर्भावः सर्वस्योच्यते । तत्र विज्ञानक्रियावरण- 

शक्तिमत्वेन वियदादीनां प्रकाराराक्तिविवर्तकत्वाङ्गीकारात्‌ तेषामपि प्रकारादाक्तिप्रसङ्गात्‌ । अस्तु तत्रापि 
प्रकाशशक्तिरिति चेत्‌ तर््यालोकवदर्थप्रकादाकत्वप्रसङ्गात्‌ इति भावः । आरोप्यगता राक्तिरधिष्ठाने अवञ्य- 
मङ्गीकार्येत्यत्र दोषान्तरमाह अविद्यादीति । किञ्च वेदे विज्ञानकरणत्वराक्तिर्त्र्मणि विज्ञानकर्तृत्वराक्तिः । तत्कथं 
वेदेऽनुभवसिद्धया विज्ञानदात्तया ब्रह्मण्यपि साऽनुमीयत इत्युच्यते सम्बन्धाभावादित्याह किञ्चेति । अपि च 


ब्रह्मणो निर्विशेषत्वेन तात्त्विकरात्तयसम्भवानिर्मूलेयं प्रक्रियेत्याह कुत्र चेति । उपसंहरति तस्मादिति ॥ 
| चषक:--- उअद्वैतवादिव्याख्याप्रत्याचिख्यासया तामनुवदति अत्र केचिदिति । तदीयभाष्यभाषितां 
ॐ| सङ्गतिमाशङ्कते पूर्वसूत्र इति । वैवरणिकीं सङ्गतिं शङ्कते अथेति । अत्रेत्थमनुमिमानानामादायः । पाणिन्यादौ 


पाणिनीयादिकर्तृत्वानिखिलपाणिनीयप्रतिपाद्यार्थज्ञानवत्ता यथा तद्वद्रह्मण्यपि निखिलवेदकर्तृत्वरूपहेतोः [|| 
$ पक्षवृत्तित्वबळानिखिलवेदप्रतिपायार्थज्ञानवत्ता निखिलवेदजनितान्वयघीनिरूपितात्वावच्छिन्नव्यापकस्वनिरूपित- || 

५) विषयतात्वावच्छिन्नरकञ्ञानवत्तारूपा सिद्धयतीति । स्वनिरूपितविषयतात्वावच्छिन्ने तादृरान्वयधीनिरूपित- 

$| विषयतात्वावच्छिन्नाभावसमानाधिकरणत्वनिवेशफळकस्याधिकविषयकत्वाविरीषणस्योपादानं मन्दप्रयोजनमेव । 

| न च सार्वज्ञसिद्धिफलकं तद्विरोषणोपादानमिति वाच्यम्‌ । तादृदावेदजनितान्वयबोधाविषयीभूतानामद्यतनपुरुष- 

| पाणिगतवराटकसङ्कचादीनां इाब्दाबोध्यानुभवगोचरेक्षुक्षीरादिमाधुर्यादिविदोषाणां तादुशाद्यतनवृत्तान्तादीनां च | 

ज्ञानस्य तद्विदोषणोपादानेनाप्यसिद्धया सार्वज्ञसिद्विफलकत्वस्य दुरुपपादत्वात्‌ । दुष्करकण्टकादयदनकर्तयपि || 

सुकररम्भाफलादनकर्तृत्वाभावदर्शनेन दुष्करातीन्टरियार्थविषयीकरणचणमीश्वरज्ञानं सुकराद्यतनपुरुषपाणिगत- | 

वराटकसङ्कयादिविषयीकरणे कथं नेष्ट इत्युक्तिरप्यसमञ्जसैव । यथाश्रुते साध्यदारीरे तादृहाविरीषणनिवेशानं तु ॥ | 

| पाणिन्यादौ दृष्टव्याप्तिबलादधिकविषयत्वमपि सेङ्धुमर्हति किमुत वेदार्थविषयत्वमिति कैमुत्येन सिषाधयिषित- || 
| साध्यसिद्धिदार्व्यार्थमिति स्थितमिति । भङ्गथन्तरेण सार्वज्ञसिद्धिमाशङ्कते तस्यैव विज्ञानशाक्तीति । तदाश्रित- 

४६ विज्ञानदाक्तिजन्यत्वादित्यर्थः । ब्रह्मणः कार्यभूते शास्रे वर्तमाना निखिलार्थप्रकाशनशाक्तिस्तदुपादानभूतत्रह्मगत- 
तादृशशक्तिनियन्त्रितैव । प्रदीपगतप्रकादानदात्तेस्तदुपादानवहिधर्मतादईनिन कार्योपादानयोरेकशक्तिमत्ता- 
नियमादित्थं च वेदसवरर्थिप्रकादानदात्तयनुरोधेन तादुहाराक्तिमद्रह्मेति तस्य सार्वज्ञमसैत्सीदेवेति भावः । अभिहित- 
नियमस्यान्वयव्यभिचारमाह वियदादीनामिति । व्यतिरेकव्यभिचारमाह अविद्यादिगतेति । वहिदीपयोरेक- 

श शत्तिमत्तायां प्रकृते ब्रह्मवेदयोरेकदाक्तिमत्तैव दुरुपपादेत्याह किञ्चेति । बह्देर्दीपाधिष्ठानत्वायोगेन तदुदाहरणमपि 
| प्रकृतासङ्गतमित्याह कुत्र चेदमिति । अपव्याख्याप्रतिविहितिं निगमयति तस्मादिति । 

॥ इति परकीयव्याख्यानस्य अनुपपत्नत्वात्‌ उक्तस्यैव सूत्रार्थस्य युक्तता॥ 
॥ इति जगज्जन्मादिकारणत्वरूपस्य जिज्ञास्यब्रहालक्षणस्य सूत्रकारोक्तमतिव्याध्यभावकथनम्‌ ॥ 


॥ इति शास्रयोनित्वाधिकरणम्‌ ॥ 
॥ १-१-३॥ 


Esl 


॥ अथ समन्वयाधिकरणम्‌ ॥ 
॥ १-१-४॥ 


॥ अथ एतत्सूत्रपरिहतशङ्कायाः प्रदर्शनम्‌ ॥ 


७५ सु०-- अस्तु शास्त्रेसमधिगम्यं जगत्कारणम्‌ । तथाऽपि शास्त्रत एवान्येषां 
हरहिरण्यगर्भादीनां प्रधानादीनां च जगत्कारणत्वप्रतीतेरतिव्यापकमिदं लक्षणम्‌ । न च 
तच्छास्त्रं विष्णुपरमिति वाच्यम्‌, अभियुक्तैः रिवादिपरत्वेन व्याख्यातत्वात्‌ । यद्यपि 
नामानि सर्वाणीत्यादिश्रुत्या शिवादिनाम्रा विष्णौ शक्तिमात्रमवसीयते, तथाऽपि 
न तात्पर्ये प्रमाणमस्ति, यत्परः शब्दः स इाव्दार्थ इति हि न्यायः । न च शक्तिमात्रेण 
तात्पर्यं कल्पयितुं युक्तम्‌, अतिप्रसङ्गात्‌ । अन्यत्र तात्पर्यस्य च ज्ञापकमभियुक्त- 
व्याख्यानमस्तीत्युक्तम्‌ । तस्मादलक्षणमेतदित्याहाडून्य परिहृतं सूत्रकृता तत्तु समन्वया- 
दिति । 


ब्र्सूळ --- ॥ ३० तत्तु समन्वयात्‌ ३०॥ 


परि०--- मूले सूत्रार्थस्यैव भाषणेन सूत्रस्य गमनिकानुक्तेः पूर्वाधिकरणफळाक्षेपपूर्व पूर्वपक्षं 
वदन्‌ सूत्रं स्वयमवतारयति अस्त्वित्यादिना । हरेति । 'एक एव रुद्रो न द्वितीयोऽवतस्थे (एको रुद्रो 
न द्वितीयाय तस्थे)', “हिरण्यगर्भः समवर्तताग्रे’, 'प्रधानादिदम्‌', 'आविरासीत्‌', 'जीवाद्भवन्ति भूतानि" 
इत्यादिशास्रतो हरादेः प्रतीयत इत्यर्थः । ननु न प्रतीतिमात्रादर्थसिद्धिः, तथात्वे यजमानः प्रस्तर इत्यादौ 
ऐक्यादर्थसिद्धिप्रसङ्गात्‌; किन्तु वाक्यतात्पर्यविषयत्वादेव; तथा च कथमेतत्‌; इति भावेनाशङ्कयाह 
न चेति । अभियुक्तैः पशुपत्यादिभिः सम्प्रतिपनैरित्यर्थः । न तात्पर्ये प्रमाणमस्तीति । उपक्रमादिकं 
हि प्रमाणतया वक्तव्यम्‌ । तत्तु न तात्पर्यनिर्णायकम्‌ । अन्योन्यं बलाबलनिर्णयासम्भवादिति भावः । 
अतिप्रसङ्गादिति । गङ्गायां घोष इत्यादावपि प्रवाहादौ तात्पर्यकल्पनाप्रसङ्गादित्यर्थः । कथं तहिं 
ुद्रादिकारणत्वेऽपि तात्पर्यमित्यत आह अन्यत्रेति । व्याख्यानं पाशुपताद्यागमरूपम्‌ । ननु नारायणो वा 
इदमग्र आसीदि'त्यादौ विष्णोरपि कारणत्वं प्रतीयते। न च तच्छिवादिपरम्‌ । अभियुक्तविष्णवादिकृत- 

पञ्चरात्रादिना विष्णुपरत्वेन व्याख्यानात्‌ । विष्णोरपि कारणत्वं सिद्धमिति चेत्‌ । अस्त्वेवं कालादिभेदेन 
द्वयोरपि कारणत्वोपपत्तेरित्येतावान्‌ ग्रन्थोऽत्र तस्मादित्यतः प्राक्‌ योज्यः । तेनातिव्यापकमिदं लक्षणमिति 
प्राचीनो ग्रन्थस्साघुः । सौत्रोऽवधारणार्थस्तुदान्दश्च समञ्जसो भवतीति ध्येयम्‌ । 


यादु०-- तथाऽपि न तात्पर्य इति.। ननु दात्तयतिरिक्तं किं तात्पर्यम्‌ । तात्पर्यवृत्तेरतिरिक्ताया अन्यत्र 
निराकृतत्वादिति चेत्‌ । सत्यमेवम्‌ । तथाऽपि तयोरस्ति भेदः । पदस्य सामान्यत इतरान्विते या वृत्तिः सा शक्ति: । 
एतस्या एव पदान्तरादिसमभिव्याहारेण विरोषान्वयप्रमाजनकत्वे पर्यवसानं वा तदाहितरात्तयन्तरं वा तात्पर्यमिति । 
तथा च तत्प्रमितिजनकत्वमेव तात्पर्यदाब्दार्थ इत्यवगन्तव्यम्‌ । 


बं०प० अतिप्रसङ्गादिति । भोजनसमये सैन्धवमानयेति पदस्याश्चै हाक्तेः सत्त्वेऽपि तत्र न तात्पर्यमपि 
तु लवणे इत्यास्ति तदपि न स्यादित्यर्थः । 


आनन्दः ननु शास्त्रयोनिसूत्रेणैव जगत्कारणत्वलक्षणस्यातिव्याप्तिनिरासात्‌ पुनस्तदर्थमेतत्सूत्रारम्भो 
न युक्तः । अन्यथा पौनरुत्तयापत्तेरित्यत आह अस्तु शास्त्रेति । तथा च पूर्व अनुमानपाइुपताद्यागमावष्टम्भेनाति- 
व्याप्तिदाङ्कायां तन्निरासः । इह तु ऋगादिदास्रावष्टम्भेनैव तच्छङ्काया निरास इति न पौनरुत्तयमिति भावः । 
शक्तिमात्रमिति । मात्रदाब्देन तात्पर्यं नावसीयत इत्यर्थः । ननु तात्पर्यप्रमाणाभावेऽपि अस्तु तस्य शब्दार्थत्व- 
मित्यत आह यत्पर इति । यत्तात्पर्यक इत्यर्थः । नन्वेतावता कथमनेनातिव्याप्तिः परिह्ृतेत्यत आह न चेति । 
अतिप्रसङ्गादिति । भोजनसमये सैन्धवमानयेत्युक्ते शक्तिबलेन तस्मिन्नपि समये तस्याश्वेऽपि तात्पर्यप्रसङ्ग इत्यर्थः । 
रद्रादावपि तात्पर्यं मानमित्यत्राह अन्यत्रेति । 


श्रीनिधि०- तच्छास्त्रं वेदादिकम्‌ । न्यायो नियमः। अतिप्रसङ्गादिति । भोजनकाले सैन्धवमानयेत्युक्ते 
अश्वानयनप्रसङ्गादिति भावः । शक्तितात्पर्यगोचरेण तद्विषयेण तदिदमाहेति । उपक्रमादीनामेव शास्रतात्पर्यलिङ्ग- 
त्वापातप्रतीतिशिवादिव्याख्यानयोरित्येतत्‌ आह एवकारेणेति भावः (१) । 


वा०चं०--- शाख्रयोनित्वेन कारणत्वस्य नातिव्याप्तिरिति पूर्वाधिकरणफलस्य इास्रयोनित्वेऽपि 
कारणत्वस्यातिव्या्तिरेवेत्याक्षेपादाक्षेपिकीं पूर्वाधिकरणेनास्य सङ्गतिं सूचयन्नेव न च पाशुपतशास्रोदितत्वादि- 
राख्नप्रतिपाद्यत्वे कारणमिति न्यायविवरणं मनसि निधाय स्पष्टत्वादत्रानुक्तं पूर्वपक्षमारचयति अस्त्विति । अत्र 
प्रथमादिपदेन तत्तद्वाद्यभिमतानां चेतनानां द्वितीयेन चाचेतनानां ग्रहणम्‌ । यद्यपि न्यायविवरणे प्रतीतेरादिपदे- 
नोपादानाद्वथाख्यानेऽविश्वासराङ्कानिरासाय प्रतीत्यनुसरणेन प्रतीतिसध्रीचीनश्रुत्युक्तटीकायां पूर्वपक्षो दर्शितः, 
तथाऽपि तत्रत्यादिपदस्वारस्याय व्याख्यानप्रतीतिभ्यां निरपेक्षाभ्यामपि पूर्वपक्षो दर्शयितुं शाक्य इत्यादायेन 
प्रतीतिमननुसृत्य तच्छास्रोदितत्वादिति वक्तव्ये पाझुपतादिराब्दप्रयोगेण लब्धमभियुक्तत्वमविश्वासराङ्कानिरा- 

३ -- श्रीमन््यायसुधा २७१९ 


सकत्वेन योजयन्नेव तदुक्तं हेतुं विष्णुपरत्वे बाधकतया योजयति अभियुक्तैरिति । “ज्ञात्वा शिवं शान्तिमत्यन्तमेति’ 
इत्यादिशास्रं शिवस्य मोक्षदत्वादिपरमिति तदागमेषृक्तत्वाद्वथाख्येयस्य व्याख्यानानुसारितायाश्च सुप्रसिद्धत्वादिति 
भावः । जन्माधिकरणे 'यं नामानि बिशन्त्यद्धा' इत्यादिना भाष्योक्तमेतच्छङ्कापरिहारमन्यथासिद्धं कर्तृ शङ्कते 
यद्यपीति । आदिपदेन 'यो देवानां नामधा’ इत्यस्य ग्रहणम्‌ । तथापीति । न तावत्‌ सर्वे वेदा यत्पदमामनन्ति 
इत्यादिश्रुतिस्तत्र मानम्‌ । तस्याः शिवे वेदतात्पर्यमित्येवंपरतया तदागमे व्याख्यातत्वात्‌ । नापि 'वेदैश्व सर्वैरहमेव 
वेद्यः’ इत्यादीतिहासो वा पञ्चरात्राद्यागमो वा तत्र मानम्‌ । तथाऽपि प्रतिपक्षापत्त्या विष्णावेव तात्पर्यीमित्यवधारणा- 
सिद्धेः । नाप्युपक्रमादिस्तत्र मानम्‌ । शरद्धां जुह्ृती'त्युपक्रमस्य इति तु पञ्चम्यामाहुतावाप’ इत्युपसंहारस्य च तस्यैष 
एव शारीर आत्मा यः पूर्वस्य' इति जीवप्रापकोपसंहारस्य बह्मदाब्दाभ्यासस्य च 'जीवाद्भवन्ति भूतानि’ इति 
जीवदाब्दाभ्यासस्य ब्रह्मपरत्वेऽपूर्वतायाश्च “असतः सदजायत' इत्यसतः सदुत्पत्तावपूर्वताया ब्रह्मानुत्पत्तौ फलस्य च 
कर्मसु पश्चादिफळस्य कर्मणा ज्ञानमातनोति, ज्ञानेनामृतीभवति' इत्याद्यर्थवादस्य च तत्त्वमसीत्यादावभेदपरत्वे- 
ऽर्थवादस्य भेदे उपपत्तेश्च सत्त्वात्तेषां च परस्परविरुद्धत्वेनोभयानुसारेण तात्पर्यनिश्चयस्यादाक्यत्वादेकप्रहाणेनापरेण 
तन्निश्चये च तत्र तत्र तस्य तस्य तात्पर्यव्यभिचारेण नैकस्यापि तात्पर्यनिश्चायकत्वम्‌ । न चैकेनापरबाधनिश्चयः । 
बाध्यबाधकभावप्रयोजकप्राबल्यदौर्बल्ययोर्नियामकाभावेन निश्चेतुमहाक्यत्वात्‌ । तथा च तात्पर्ये न किमपि प्रमाण- 
मिति भावः । ननु माऽस्तु तात्पर्यं तथाऽपि शक्तिविषयत्वमात्रेण शब्दार्थत्वसिद्धिरित्यत आह यत्पर इति । 
ननु माऽस्तु प्रमाणान्तरं शक्तिरेव तत्र मानं भविष्यतीत्याराङ्कय निषेधति न चेति । अतिप्रसङ्गादिति । गङ्गाया 
घोष इत्यस्य प्रवाहे तात्पर्यापत्तेरित्यर्थः । प्रतिपक्षस्योभयत्र तात्पर्ये प्रमाणाभावमात्रेणोपपत्तावपि स्वपक्षे- 
ऽभ्युञ्चयेनाधिक्यमुपपादयति अन्यत्रेति । तस्मादिति । उपलक्षणं चैतत्‌ । शास्त्राद्रुद्रादीनां कारणत्वप्रतीते- 
रबाधितप्रतीत्या तात्पर्यस्यापि निश्चेतुं झक्यत्वाच्छास्रातिरिक्तस्य च साधकत्ववद्वाधकत्वस्याप्यभावा- 
द्विष्णोर्जगत्कारणत्वसाधकस्य रुद्रादेः कारणत्वनिषेधकरास्रस्य च वैपरीत्यस्यापि सम्भवेन शङ्कितुमशक्यत्वेन 
बाधकाभावादतिव्यासतिरिति पूर्वपक्षोऽप्यत्राभिमतः । अत एव व्याख्यानसमकक्षतया प्रतीतिं वक्ष्यतीति बोध्यम्‌ । 


बा०र०--- शाख्रयोनित्वेनेत्यादि चन्द्रिकानुसारेण फलाक्षेपप्रकारं दर्हायन्नेव पूर्वाधिकरणसङ्गतिसूचन- 
्रन्थाभिप्रायं पूर्वपक्षप्रवृत्त्युपपत्तिं च दर्दायन्नवतारयति शास्त्रयोनित्वेनेति । फलस्याक्षेपादिति सम्बन्धः । सङ्गति- 
मित्यस्य सङ्गतिरितीत्यर्थः । अत्र भाष्ये पूर्वपक्षानुक्तौ हेतुः स्पष्टत्वादिति । तर्हि भाष्यकारीयं सर्वथाऽवचनमेवेति 
भ्रान्तिनिरासाय स्थलान्तरे तदुक्तिरस्तीत्यादायेनोक्तं न च पाझुपतेति । चेतनानामिति । स्कन्दसूर्यादीनामित्यर्थः । 
अचेतनानामिति । शाक्ताभिमतराक्तेः साङ्कघाभिमतप्रधानस्य . . . . . तत्तदभिमत . . . . . . देश्व ग्रहणम्‌ । 
अत्र चाद्यः पूर्वपक्ष इत्यादि चन्द्रिकानुसारेणैतत्पूर्वपक्षग्रन्थाभिप्रायमाह यद्यपीत्यादिना । प्रतीतिसध्रीचीनेति । 
अत्र प्रतीतिसघ्रीचीनागमेनेति पाठः । चन्द्रिकायां तथैवोक्तेः । तात्पर्यावगतौ पाशुपताद्यागमस्य लिङ्गत्वे उक्ते 
सति तत्राविश्वासराङ्कापरिहाराय प्रतीत्यनुसरणेऽपि व्याख्यारूपागमस्य प्रतीतिसध्रीचीनत्वाश्रयणेन तात्पर्याव- 
गतिहेतुत्वाङ्गीकारेण पूर्वपक्षकर्तव्यत्वशाङ्का तत्परिहारपरपू्वोत्तरवाक्यपर्यालोचनयापि तथैव लाभाच्च । अत एव 

मूलकोशे श्रुत्येत्येतदुपरि रेखा कृता । श्रृतिपदस्य अनादिकालतो$नुवृत्तत्वसाम्यादागमे प्रयोग इत्याश्रयणान्न दोष 
इत्यप्याहुः । स्वारस्यायेति । अन्यथा पाशुपतशास्तरादितत्त्वस्य च प्रधानतया तत्समकक्षतया प्रतीतेरुपन्यासायोग 
इति भाव: । अननुसृत्येत्यस्याभियुक्तत्वमित्युत्तरेण सम्बन्धः । तदुक्तहेतुमिति । अनेन मूले व्याख्यानस्य स्वपक्षे 
साधकत्वेन परपक्षदूषणत्वेन चोपन्यास इति मूलाशयो वर्णितो भवति । सुप्रसिद्धत्वादिति भाव इति । काव्यादि- 
व्याख्यानानुसारित्वस्य काव्यादौ दृष्टत्वात्‌ सिद्धे शब्दार्थसम्बन्ध इत्येतद्ठथाख्यानरूपप्रथमाहिकगतव्याख्यानतो 
विशेषप्रतिपत्तिर्न हि सन्देहादलक्षणमिति महाभाष्यकारीयपरिभाषावचनाच्चेति भाव: । इत्यस्या इति । श्रुतेरिति 
शोष: । सर्वे वेदा यत्पदमामनन्तीत्यादिश्रुतिरपि शिवे वेदेत्यादि चन्द्रिकानुसारेण तात्पर्ये प्रमाणाभावमुपपादयति 
न तावत्‌ सर्वे वेदा इत्यादिना । यद्यप्युपक्रमादि तु न तात्पर्यनिश्चायकमिति प्रतिज्ञायाश्च प्रतिग्रहेष्टिरुपक्रमाद्दातु- 
रूपसंहारात्प्रतिग्रहीतुरिति प्रसङ्गात्‌ इत्यादि चन्द्रिकाग्रन्थे पूर्वमीमांसाधिकरणेषु निर्णीतस्थळान्युदाहृत्यैव तत्र 
बलाबळविचारसम्भव उक्तः । तथापि तत्रचैकप्रकरण इत्यादि चन्द्रिकायामुत्तरमीमांसायामुदाहृतस्थलेषु उपक्रमादित 
उपसंहारादेः प्राबल्यव्युत्पादनात्‌ प्राबल्यनिर्णयात्प्राक्‌ परस्परविरुद्वोपक्रमादितस्तात्पर्यनिर्णयायोगदाङ्कायां बाधका- 
भावेन च श्रद्धां जुह्ृतीत्याद्युपक्रमादेरेवोपसंहारादिविरोधेन तात्पर्यनिश्चायकत्वाभावाभिप्रायत्वमेवास्य वाक्यस्येति 
दर्शयति श्रद्धां जुह्णतीत्युपक्रमस्येत्यादिना । अत्र चदाब्दसमुच्चितयोरद्वयोद्वयोः परस्परं विरोधाभिप्रायेण प्रत्येकं 
चदाब्दानां प्रयोगः । षष्ठयन्तानां सत्त्वादिति वक्ष्यमाणेनान्वयः । प्रीत्या मोक्षफलत्वाच्चेत्यनुव्याख्यानव्याख्याना- 
नुसारेण भगवन्िद्दोषत्वज्ञानस्य मोक्षफळत्वादित्यादायेनोक्तं ब्रह्मानुत्पत्तौ फलस्येति । एवं तत्तदुपपादनं 


चन्द्रेकोक्तरीत्या ज्ञेयम्‌ । न्यायवाचस्पतौ इाब्दमणिग्रन्थादौ च व्यवहृतं यत्परःदाब्दः स दाब्दार्थ इति वाक्यं . 


जिज्ञासाधिकरणे व्याख्यातं कार्यतावादे जैमिनीयानुवादव्याख्यावसरे टीकाकृता तद्वघाख्यानं तत एव प्रतिपत्तव्य- 
मित्यादायेनात्र तदव्याख्यानम्‌ । प्रतिपक्षस्येति । अयमर्थः । नामानीत्यादिश्रुत्यनुसारेण विष्णुपरत्वे उक्ते 
व्याख्यानानुसारेण झिवादिपरत्वमेव वाच्यम्‌ । तावतैव प्रतिपक्षसिद्धेः । न पुनः स्वपक्षे तात्पर्ये प्रमाणमभिधातव्यं 
परपक्षे तात्पर्ये प्रमाणाभावात्स्वपक्षेऽपि प्रतिपक्षत्वोपपत्तेः । तथाप्यभ्युञ्चयेन स्वपक्षे आधिक्यप्रतिपादनाय 
तदुक्तिरिति । यद्वा शाख्राद्नुद्रादेरित्यादिचन्द्रिकोक्तरीत्या प्रतीत्यवलम्बनेन पूर्वपक्षस्याप्यत्रोपलक्षणया ज्ञेयत्वमाह 
उपलक्षण चैतदिति । प्रतीतेरत्र टीकाकृता अनुपादानात्‌ कुतस्तदाश्रयणेन पूर्वपक्षोपलक्षणाश्रयणमित्यतो- 
ऽत्रानुपादानेऽपि न शास्नतात्पर्यावगतावापातप्रतीतिरित्युत्तरत्र तदुपादानात्प्रागपि तदाश्रयणेन पूर्वपक्षोपलक्षणं 
युक्तमित्यादायेनाह अत एव व्याख्यानेति । तत्त्वप्रकादिकायां प्रतीतिव्याख्यानयोरन्योन्यापेक्षयोः पूर्वपक्ष- 
साधकतया वर्णनात्‌ तथाप्रतीतिनिरासाय व्याख्यानसमकक्षतयेत्युक्तमिति ज्ञेयम्‌ । 


विठ्ठल०--- मूे सूत्रार्थमात्रोक्तेः स्वयं सङ्गतिसूचनपूर्वकं पूर्वपक्षं दर्दायन्‌ मूलमवतार्य भाष्यं सङ्गमयति 
अस्तु इत्यादिना । शास्त्रत एवेति । 'एको रुद्रो न द्वितीयाय तस्थे', 'हिरण्यगर्भस्समवर्तताग्रे', 'प्रधाना- 
दिदमुत्पन्नं' इत्यादेः शास्रत इत्यर्थः । अभियुक्तैः = सम्प्रतिपन्नैः पशुपत्यादिभिः । विष्णौ तात्पर्याभावेऽपि 
नामानि सर्वाणीति शिवादिनाम्रां विष्णुवाचकत्वेन 'एको रुद्र' इत्यादि शास्रं विष्ण्वर्थकं कि न स्यादित्यत आह 


SC 

यत्पर इति । अतिप्रसङ्गादिति । गङ्गायां घोष इत्यादौ शक्तानां गङ्गादिपदानां प्रवाहे तात्पर्यप्रसङ्गादिति भाव: । 
कथं तहिं रुद्रादौ तात्पर्यनिश्चय इत्यत आह अन्यत्र इति । गोचरेणेत्यतःपरम्‌ अर्थेनेति शोष: । 


चषक:--- जगजन्मादिहेतुत्वस्य शास्त्रजन्यप्रमितिविषयत्वरूपश्यासत्रयोनित्वेन तदुपरक्ततादृराप्रमिति- 
विषयतानापन्ने शिवादौ लक्षणस्य नातिप्रसङ्ग इति पूर्वनयफलस्य शिवादीनामपि तद्धेतुत्वोपरक्ततादृशप्रमिति- 
विषयतापन्नतया तत्र तस्यातिप्रसङ्ग: स्यादेवेत्याशङ्कनात्पूर्वनयनिरूपितैतन्नयवृत्तिराक्षेपिकी सङ्गतिरिति ध्वनयन्नेव 
न च पाशुपतशास्रोदितत्वादिशास्रप्रतिपाद्यत्वे कारणमिति न्यायविवृतिमनुसन्दधानः स्फुटत्वनियन्त्रितमाष्यकृ- 
दनभिहितताकपूर्ववादिमतमप्रौढमनीषविनेयानुजिधुक्षया विहादयति अस्त्विति । शास्त्रत एवेति । एको रुद्रो 
न द्वितीयाय तस्थे', “हिरण्यगर्भः समवर्तताग्रे', 'जीवाद्भवन्ति भूतानि’, 'प्रधानादिदमाविरासीत्‌' इत्यादित इत्यर्थः । 
अत्र प्रथमतट्गुणसंविधानधटकादिपदेन तत्तद्धर्मोपरागेण तद्वाद्यभिमतचेतनानां द्वितीयेन तादूरोन तेन तादृशा- 
चेतनानां परिग्रहः । तथापि न तात्पर्यं इति । अत्र शात्तयतिरिक्ततात्पर्यवृत्तेस्तर्कताण्डवादौ प्रत्याख्याततया 
कथमेतदिति शङ्कमानाः “सत्यमेवं, तथापि तयोरस्ति भेदः; पदस्य सामान्यत इतरान्विते स्वार्थे या वृत्तिः 
सा झक्तिः, तस्या एव पदान्तरादिसमभिव्याहारेण विरोषान्वयप्रमाजनकत्वे पर्यवसानं तदाहितरात्तयन्तरं वा 
तात्पर्यमिति । तथा च तत्प्रमितिजनकत्वमेव तात्पर्यशब्दार्थ इत्यवगन्तव्यम्‌’ इति व्याकर्तारः समादधति । 
यत्परः यत्तात्पर्यकः । अतिप्रसङ्गादिति । लक्षकपदानां लक्ष्यार्थेऽपि तात्पर्यप्रसङ्गादित्यर्थः । स्वपक्षे आधिक्यं 
तद्वाधनौपयिकमुपपादयति अन्यत्रेति । शिवादावित्यर्थः । पूर्ववादिमतं निगमयति । अत्र चानुपदं प्रतीति- 
व्याख्यानयोरिति प्रतीतेर्व्याख्यानतुल्यकक्ष्यापन्नतया निर्देशेन झास्रोत्पादितदिवादिधर्मिकजगजन्मादिहेतुत्वोप- 
रक्ताबाधितप्रतीत्या तत्र तात्पर्यस्याप्यवघृत्या झास्रान्यस्य साधकत्वबाधकत्वौदासीन्याद्विषणोस्तद्धेतुत्वसाधकस्य 
दिवादेस्तत्प्रतिविधायकस्य च वैपरीत्यस्यापि सुशङ्कतया बाधकाभावादिति प्रसङ्ग इत्यपि पूर्ववादिमतावतारो- 
ऽवसेयः। 


॥ इति एतत्सूत्रपरिहतशङ्कायाः प्रदर्शनम्‌॥ 


॥ अथ एतत्सूत्रगतस्य अन्वयपदस्य विवक्षितो यौगिकः सूचितर्थः ॥ 
७६ सु ० तत्रान्वयपदार्थमाह त एबेति। 
अनु०- त एू,वान्वयनचामानः 


उपक्रमादय एव । अन्वीयन्ते इाक्तितात्पर्यगोचरेण सम्बध्यन्ते तथा ज्ञायन्त इति 
यावत्‌ वाक्यान्येतेः इत्यन्वयनामानः ॥ अत्रोपक्रमादिप्रसिद्धपदं परित्यज्य यौगिकान्वय- 

पदपरिग्रहणे(हेणे)दं सूचयति । न रास्त्रतात्पर्यावगतावापातप्रतीतिर्वा व्याख्यातृवचनं 
वा लिङ्गम्‌, किन्तूपक्रमादय एव, तेषामव्यभिचारित्वात्‌, प्रतीतिव्याख्यानयोस्तु व्यभि- 
चारित्वात्‌ । यत्रापि प्रतीतिव्याख्याने न व्यभिचरतस्तत्राप्युपक्रमाद्यनुसन्धानपूर्वकत्वेनेव 


न तु स्वतः । अत उपजीव्यत्वादुपक्रमादीनामेव तात्पर्यलिङ्गत्वमिति । तदिदमाह 
त एवेति । 


परि०--- रूढेरभावाययोगमाह अन्वीयन्त इति । अनुपूर्वादिणूगतावित्यतः करणे 'एरच्‌' 
इत्यच्प्रत्यये सत्यन्वय इति रूपनिष्पत्तिरिति भावः । उपक्रमादीनामविद्यमानसम्बन्धकारक(ण)त्वा- 
भावादाह तथा ज्ञायन्त इति । सम्बद्धतया ज्ञायन्त इत्यर्थः । अत्रेति । सूत्रे । सूचयतीति । 
सूत्रकार इति रोषः । व्याख्यातृबचनं वेति । वेदगतोपक्रमा्यननुगुणं यत्पशुपत्यादिरूपव्याख्यातृणां 
पाशुपतादिग्रन्थरूपवचनं तदित्यर्थः । वाइाब्दद्वयमन्योन्यनिरपेक्षं सत्प्रत्येकमेव पूर्वपक्षप्रापकं 
न टीकायामिव मिलितमिति सूचयति अब्यभिचारित्वादिति । तात्पर्याव्यभिचारित्वादित्यर्थः । 
ननु प्रतीतिव्याख्यानयोस्तात्पर्यव्यभिचारित्वोक्तिरयुक्ता प्रतीतेः पञ्चरात्रादिव्याख्यानस्य च विष्णु- 
कारणत्वे वेदस्य यत्तात्पर्यं तदव्यभिचारित्वदर्शनादित्यत आह यत्रापीति । 


यादु०-- तेषामव्यभिचारित्वादिति । अन्वयपदेनोक्तयोगेनाव्यभिचरितसम्बन्धस्य सूचनादिति भावः | 
वं०प०-- गोचरेण अर्थेन । तथेति । शाक्तितात्पर्यविषयार्थसम्बन्धत्वेनेत्यर्थः । 


आनन्द:-- ननूपक्रमादिभिः ाक्तितात्पर्यसम्बन्धस्योत्पत्तिः सम्बध्यन्त इत्यस्यार्थत्वेन प्रतीयते 
तदयुक्तम्‌ । औत्पत्तिकः शब्दस्यार्थन सम्बन्ध इति न्यायविरोधादित्यत आह तथा ज्ञायन्त इति । यावदिति । 
शक्तितात्पर्यवत्तया ज्ञायन्त इत्यर्थः । ननु तत्तूपक्रमादेरित्येव किं न सूत्रितमित्यत्राह अत्रेति । ननु तहिं यत्र 
प्रतीतिव्याख्यानाभ्यां निर्णयस्तत्र कथं इत्यत्राह यत्रापीति । किमत्राचायीयज्ञापकमत्राह तदिदमिति । 


वा०्चं०- उपक्रमादिलिङ्गेभ्यः इति पूर्ववाक्ये लिङ्गदाब्दोपसर्जनस्य बुद्धया विवेकेनोपक्रमादेरेवात्र 
तच्छब्देन परामर्शाञत; पुलिङ्गोपपत्तिरित्यादायेनाह उपक्रमादय एवेति । नामग्रहणोत्थरूढिमात्राभिप्रायः्रान्तिं 
निवारयति अन्वीयन्त इति । तथा चोपक्रमादीनां तात्पर्यज्ञानकारणत्वोत्तया पूर्वपक्षनिरासः सिद्धो भवतीत्याह 
अत्रेति । ननु यादृरातादृशाप्रतीतिव्याख्यानयोस्तात्पर्यव्यभिचारेऽपि नाबाधितप्रतीतिमानान्तराविरुद्व्याख्यानयो- 
स्तद्व्यमिचारः अन्यथा यादुरातादुशोपक्रमादेरपि तद्वथभिचारात्तेषामपि तात्पर्यज्ञानकरणत्वाभावापत्तेः; तथा च 
प्रतीत्याद्यवज्ञानेनोपक्रमादीनामेवान्वयपदेन तात्पर्यज्ञानकारणत्वोक्तिरनुपपन्ना; इत्याहाङ्कायाः 'त एव’ इत्यवधारणेन 
सूचितं परिहारं दर्शयति यत्रापीति । 

वा०र०---पूर्ववाक्य इति । पूर्वानुव्याख्यान इत्यर्थः । शक्तितात्पर्यगोचरेणेति । ननूपक्रमादीनामर्थ- 
निश्चायकत्वाभावात्कथमत्र शक्तिग्रहणम्‌ । अत एवेक्षत्यधिकरणचन्द्रिकायां गङ्गायां घोष इत्यादिव्यावृत्त्यर्थ- 
मुपक्रमादिकं विषं भुक्ष्वेत्यादि व्यावृत्यर्थ श्रुत्यादिकमित्युक्तम्‌ । अत एव च पूर्वाधिकरणटीकायां तात्पर्यज्ञानोप- 
युक्तत्वेनार्थज्ञानोपयुक्तत्वेनेत्यादिकमुक्तमिति चेन्न । उपक्रमादीनां श्रुत्यादीनां च सन्निकर्षविप्रकर्षाभ्यामित्युत्तर- 
मूलम्‌ । श्रुत्यादिषट्कं च ग्राह्ममिति तत्त्वप्रकादिका । वायवाया हि दर्शतेति ऋगभाष्यटीकायामुपक्रमावयवः 
खल्वर्थस्य निश्चायका इत्युक्तिः । शाक्तितात्पर्यावधारणरूपविचारप्रयोजनस्य जिज्ञास्योऽयं विधीयत इत्येतन्मूले 
विधीयत इत्येतन्मूले उत्तिराक्तितात्पर्यावधारणरूपः समन्वय इति चन्द्रिका । उपक्रमादिलिङ्गानां बलीयो 
ह्युत्तरेति ज्ञानपादमूलटीकायां श्रुतिलिङ्गेत्यादिनोक्ततात्पर्यनि्णयकत्वविचारो द्वेधा कृतोऽस्ति आनन्दमयाधि- 
करणे सकलस्यापि झास्रस्य यो ब्रह्मणि परममुख्यवृत्त्या प्रतिपाप्रतिपादकत्वलक्षणसमन्वय इत्युक्तिः । 
सर्वश्रुत्यादिषट्कं चेत्येतच्चन्द्रिका तट्टीके चावलोक्य स्पष्टनीयमस्ति । . . . . . . । तेन चेति प्रतीकोपादानपाठः । 


विट्टल०--- उपक्रमादीनां वाक्यतदर्थसम्बन्धकारकत्वाभावादाह तथा सम्बद्धतया ज्ञायन्त इति यावत्‌ 
इति । एतैः = उपक्रमादिभिः । इति हेतोः उपक्रमादय एव अन्वयनामान इत्यर्थः । अव्यभिचारित्वादिति । 
तात्पर्यगोचरार्थाव्यभिचारित्वादित्यर्थः । प्रतीतिव्याख्यानयोरव्यभिचरितत्वमप्यस्तीत्यत आह यत्रापीति । 
उपजीव्यत्वादित्यत्र प्रतीतिव्याख्याने प्रतीति दोष: । 


चषकः-_ इत उत्तरम्‌ । भावे 'अकर्तरि च कारके’ इत्येतत्‌ 'कृत्यल्युटो बहुलमि'ति यावत्‌ । द्वयमप्यनु- 
वर्तत इत्युत्तया 'एरजि'त्यत्र तदनुवर्तनादनुपसृष्टस्येणः करणसाधनाच्य्रत्ययमभिप्रेत्य व्याचष्टे एतैरित्यन्बयनामान 
इति । इक्तितात्पर्यगोचरेण इाक्तितात्पर्यविषयत्वेन । तेषामव्यभिचारित्वादिति । अन्वयपदेनावयववृत्त्या- 
ऽव्यभिचरितसम्बन्धस्य ध्वनितत्वादिति भावः । 


॥ इति एतत्सूत्रगतस्य अन्वयपदस्य विवक्षितो यौगिकः सूचितश्रार्थः ॥ 


ॐ >: २८ 
॥ अथ सूत्रवाक्ययोजना ॥ 
७७ सु ० सूत्रवाक्यं योजयति तैरिति । 


अनु०--- तैः सम्यक्‌ प्रविचारिते । 
मुख्यार्थो भगवान्विष्णुः सर्वशास्त्रस्य नापरः ॥ 

अनेनान्वयादित्येकवचन समुदायार्थमित्युक्तं भवति । तेन च तेषामविरोधं सूचयति । 


संशब्दार्थः सम्यगिति, तस्य च प्रविचारित इत्यध्याहृतक्रियया सम्बन्धो दर्शितः ॥ 
ननु च प्रतीतिव्याख्यानवदुपक्रमादीनामपि क्कचित्तात्पर्यव्यभिचारदर्शनात्‌ कथं लिङ्गत्व- 
मित्याराङ्कानिरासाय सम्यक्‌ प्रविचारित इत्युक्तम्‌ । उपक्रमादीनां श्रुत्यादीनां च 
सन्निकर्षविप्रकषभ्यां सावकारात्वादिना च बळाबळ(वि) निश्चयपुरस्सरं, विरोधे बळवता 
दुर्बळबाधया, वाक्यार्थविमर्झाः सम्यक्‌ प्रविचारणम्‌ । तेन “नोपक्रमादिमात्रं लिङ्गमुच्यते, 
येन व्यभिचारोद्भावनं सङ्गच्छेत, किन्तु सम्यक्‌ प्रविचारळक्षणावान्तरव्यापारोपेता एवोप- 
क्रमादयः । न च ते क्कचिद्वयभिचरन्ती"'त्युक्तं भवति ॥ प्रविचारित इति भावे क्तः । 
प्रविचारे कृते सतीति । शास्त्रे प्रविचारिते सतीति वा । 


एतदवगम्यत इति वाक्यशेषः । 

मुख्यार्थ इत्यावृत्त्या संरान्दस्यार्थान्तरम्‌। 

सर्वेत्यपि संशब्दार्थ एव । 

शास्रस्यार्थ इति शास्रयोनीति पूर्वसूत्रादनुवृत्तस्य व्याख्यानम्‌ । भगवान्विष्णुरिति 
तच्छब्दार्थः। ` 

तुझाब्दोऽवधारणे। तद्वयाख्यानं नापर इति । 


परि०-- तेन चेति । सौत्रेकवचनेनेत्यर्थः । तद्धि एकत्वं गमयति । तत्रैकत्वं भिन्नदेहास्थानां 
पक्रमोपसंहारादीनामेकार्थप्रतिपादकत्वरूपैकोप वाच्यम्‌ । नान्यथेति । नानार्थप्रति- 
पादकत्वाभावरूपमविरोघं सूचयतीत्यर्थः । भावे निष्ठां मत्वाह अध्याहृतक्रिययेति । सूत्रेऽन्वयादित्येव 
पूर्ती समित्युक्तिरव्यर्थेत्यतः तस्य कृत्यं व्यनक्ति ननु चेति । क्वचिदिति । प्राणो ब्रह्म कं ब्रह्म खं 
ब्रह्मेत्यादिब्रह्मविद्यायामियं विद्या प्राणपरा प्राणोपक्रमवत्त्वादित्यत्र; तथा 'ह्वयाम्यश्निं प्रथमं स्वस्तये 
इत्यादिसावित्रसूक्ते इदं सूक्तमश्निपरं तदुपक्रमवत्त्वादित्यादौ चोपक्रमस्य; तथा ब्रह्मवलीरूपत्रह्मविद्यायां 
'तस्यैष एव शारीर आत्मा यः पूर्वस्य' इति च जीवोपसंहारस्य जीवपरत्वे व्यभिचारः, तथा 
'इतरव्यपदेशात्‌' इत्यत्र 'जीवाद्भवन्ति भूतानि जीवे तिष्ठन्त्यचञ्चलाः' इत्यत्राभ्यासस्य जीवपरत्वे 
व्यभिचारः; तथा 'असद्वा इदमग्र आसीत्‌ ततो वै सदजायत' इत्यत्र अपूर्वतायाः सन्नाम्रो विष्णोः 

जनिपरत्वे व्यभिचारः; तथा 'उद्भिदा यजेत पशुकामः' इत्यादिषु फळवत्त्वस्य काम्यकर्मपरत्वे 
व्यभिचारः; 'उत्क्रमिष्यत एवम्भावात्‌' इत्यादौ ज्ञानाङ्गत्वस्य वक्ष्यमाणत्वात्‌ । तथा यावन्न विमोक्ष्येऽथ 
सम्पत्स्यत इत्याद्र्थवादस्याद्वेतप्रकरणगतस्याद्वैतपरत्वे व्यभिचारः । तथा 'उपवयन्त भुञ्जाम' 
इत्यर्थवादस्य अस्मद्विद्याया अश्निपरत्वब्यभिचार इत्यादि द्रष्टव्यम्‌ । सन्निकर्षविप्रकषस्यामिति । 
एतत्सूत्रे झाब्दादेवेत्यत्र च श्रीमद्भाष्यटीकायामुक्तरीत्येत्यर्थः । कर्मणि निष्ठामभ्युपेत्य अनुवर्त्यमान- 
शास्रयोनिपदस्थेन शास्रपदेन बुद्धया विविक्तेनान्वयमाह शास्त्र इति । एतदवगम्यत इति शेष इति । 
मुख्यार्थे इत्यतः प्रागिति योज्यम्‌ । उत्तरार्धोक्तमेतच्छब्दार्थः । अत्रार्थपदस्य बुद्धया विविक्तस्य 
शास्नस्येत्यनेनान्वयं वक्ष्यति । वचनवृत्तिरूपं मुख्यत्वमेवावर्तितसंदान्दस्यार्थं इति ज्ञेयम्‌ । अत एवाग्रे 
सम्यग्वचनवृत्त्येत्यनुवादः । मुख्यार्थं इतीति । संरान्दस्यावृत्त्या मुख्यार्थं इत्यर्थान्तरमित्यर्थः । प्राक्‌ 
सम्यगित्येकस्यार्थस्योक्तत्वादिति भाव: । 


गु०दी०--- उपक्रमादीनामपि क्कचित्‌ इत्यत्र क्वचित्‌ सूत्रे उपक्रमादीनां पूर्वपक्षिभिराइाङ्कितोप- 


क्रमादीनामित्यर्थः । क्वचित्‌ मायावादिनां ग्रन्थे व्युत्पादितोपक्रमादीनां वा । 


यादु०-- क्कचित्तात्पर्यव्यभिचारदर्शनादिति । यथा प्रथमे श्रवणादित्यत्र श्रद्धां जुह्ृतीत्युपक्रम- 
स्याश्रप्रतिग्रहेष्टिनये वेदोपक्रमाधिकरणे चोपसंहारस्यात्राप्यानन्दमयाधिकरणे तस्यैष एव शरीर आत्मेति 
जीवप्रापकोपसंहारस्य इतरव्यपदेदादित्यत्र जीवाद्भवन्ति भूतानि जीवे तिष्ठन्त्यचञ्चला इत्याद्यभ्यासस्यासम्भवस्तु 
सतोऽनुपपत्तरित्यत्रासद्घा इदमग्र आसीत्ततो वै सदजायतेति वाक्येन ब्रह्मणोऽसत उत्तत्त्यङ्गीकारेऽपूर्वताया 
उक्तमिष्यत एवम्भावादित्यत्र काम्यकर्मप्रकरणे श्रुतानां स्वर्गादिफलानां पृथगुपदेशादित्यत्र येनाश्रुतमित्याद्यभेद- 
प्रापकार्थवादस्य तत्रैवाभेदसाधकोपपत्तेरपि तात्पर्यव्यभिचारदर्हानादित्यर्थः । सन्निकर्षविप्रकषभ्यामिति । 
अर्थसन्निकर्षविप्रकर्षाभ्यामित्यर्थः । इदं च श्रुत्यादीनामेव । श्रुत्यादेर्लिङ्गा्यपेक्षयाऽर्थसननिकर्षेण प्राबल्यस्य 
रुत्याद्यपेक्षया लिङ्गवाक्यादेरर्थविप्रकर्षेण दौर्बल्यस्य च तत्त्वप्रकाशिकादावुपपादितत्वात्‌ । सावकारात्वादिना 
चेत्येतत्‌ सर्वविषयम्‌ । तत्रादिपदेन निरवकाइात्वमुपक्रमादीनां व्याख्यानव्याख्येयभावादिकं च ग्राह्मम्‌ । मुख्यार्थ 
इत्यावृत्त्येति । अत्रार्थपदस्य बुद्धया विविक्तस्य शास्रस्येत्यनेनान्वयं वक्ष्यति । वचननवृत्तिरूपं मुख्यत्वमेव 
चावर्तितसंदाब्दार्थं इति ज्ञेयम्‌ । अत एवाग्रे तत्र सम्यग्वचनवृत्त्येत्येवानुवादः । 


वं०प०- समुदायेति । अस्माभिर्जातिस्थाने तस्याभिषिक्तत्वादिति भावः । सेन चेति । 
समुदायापेक्षत्ववचमेनेत्यर्थः । तेषामिति । एकवचनस्य समुदायार्थत्वे उपक्रमादीनां समुदायो नामैकस्मिन्र्थे 
प्रतिपादकतयाऽवस्थानमेकार्थप्रतिपादकत्वरूपमुक्तं स्यात्‌ । न च विरुद्धानामेकत्रार्थे प्रतिपादकतयाऽवस्थानं 

सम्भवतीत्येवं तेषामुपक्रमादीनां विरोधः सूचित इति ध्येयम्‌ । अध्याहृतक्रिययेति । 'उपसर्गाः क्रियायोगे' 
इत्युक्तत्वादिति भावः । सन्निकर्षः साक्षाद्विप्रतिपन्नार्थनिष्ठत्वं विप्रकर्षस्तदभावः संराब्दस्यावृत्त्येत्यन्वयः । 


आनन्दः पदार्थानां पूर्वपादेनैवोक्तत्वादनर्थकमुत्तरवाक्यमित्यत आह सूत्रेति । ननु भाष्ये तैरिति 
त एवेति बहुवचनं सूत्रे ह्यन्वयादित्येकवचनं प्रयुक्तम्‌ । तथा च सूत्रभाष्ययोर्विरोध इत्यत्राह अनेनेति । बहुवचन - 
प्रयोगेणेत्यर्थः । नन्वेवं समुदायार्थकैकवचनप्रयोगो निरर्थक इत्यत आह तेन चेति । ननु संशब्दस्योपसर्गत्वादुप- 
सर्गाणां च क्रियान्वयनियमात्तदभावे कथं केवलोपसर्गप्रयोग इत्यत आह तस्य चेति । कथमेतावता व्यभिचारनिरास 
इत्यत आह उपक्रमादीनामिति । सावकाइात्वादिनेत्यादिपदेन बहुत्वादिपरिग्रहः । तथाप्युपक्रममात्रस्य लिङ्गत्वात्‌ 
व्यभिचारः स्यादेवेत्यत आह तेनेति । प्रविचारिते सति इति क्तप्रत्ययः । कर्मणि चेद्भवतीत्यादिविरीष्यपदेन 
भाव्यमत्राह प्रविचारित इतीति । शास्त्र इति । तथा च कर्मण्यपि क्तप्रत्ययोपपत्तिरित्यर्थः । 


वा०्चं०-- बहुषु सूत्रकारीयसमुदायविवक्षाया न प्रयोजनमित्यतस्तद्दर्शयति तेन चेति । क्वचिदिति । 
एतद्विवरणं पूर्वपक्षदशायां कृतमनुसन्धेयम्‌ । उपक्रमादीनामिति । उपक्रमादिष्वेकैकस्थले सन्निपातस्यैवाभावा- 
देकार्थसन्निपाते च विरोघस्यैवाभावात्‌ । एकत्र प्रकरणे विरुद्धार्थयोरुभयसन्षिपाते स्वस्वरूपे उपक्रमसापेक्ष- 
स्याप्युपसंहारस्य व्याख्यानरूपत्वेन स्पष्टत्वादुपक्रमोपमर्दैन प्रवृत्त्योपक्रमवद्वाघकाभावमपेक्ष्य सारा ङ्कितप्रवत्ते - 
रभावाच्च तात्पर्यावगतावन्यनिरपेक्षतया झटिति तद्धेतुत्वात्‌ । उपक्रमस्य चोपसंहारविरोधे प्रामाण्यानुपपत्त्या 
तदविरोधेन तदनुसार्येऽर्थे तातपर्यज्ञापने विलम्बेन विप्रकर्षात्‌ । एकवारोत्तयपेक्षया बहुवारोत्तया झटिति 
तात्पर्यज्ञानदईनिनेकोक्तिमात्रोपसंहारादेरभ्यासापेक्षयाऽविप्रकर्षात्‌ । अपू्वार्थबोधार्थप्रयुक्तवाक्यस्य प्राप्तार्थपिक्षया- 
ऽप्रा्तार्थळाभे तत्रैव झटिति तात्पर्यावगमात्‌ । परप्रयोजनोददेरीन प्रवृत्तवाक्यस्याप्राप्तापेक्षया प्राप्तेषपि सफले 
झटिति तदवगमात्‌ । फलमात्रोत्तयपेक्षया करणाकरणयोरिष्टानिष्टकथनरूपार्थवादोपेते झटिति तात्पर्यज्ञानदर्शनात्‌ । 
उपक्रमादिसद्भावेऽप्युपपन्न एवार्थे तात्पर्यदर्दानोपपत्तेः सर्वमूळत्वात्‌ तात्पर्यावगतावुत्तरोत्तरेषां सन्निकर्षात्पूर्वपूर्वेषां 
विप्रकर्षादुपक्रमादिषूततरोत्तरेघां स्वभावप्राबल्यमिति भावः । श्रुत्यादीनां त्वीशानाधिकरणटीकोक्तरीत्या स्पष्टमेव 
पूर्वपूर्वप्राबल्यम्‌ । नन्वेवमुपक्रमादीनां श्रुत्यादीनां च विपरीतोऽपि बाध्यबाधकभावस्तत्र तत्र कथमिष्यते तद्विरोध इत्यत 
उत्सर्गोऽयमित्याह सावकाइात्वादिना चेति । एवं पदार्थमुत्तवाऽनेनोक्तदाङ्कानिराससिद्विप्रकारं दर्शयति 
तेनेति । प्रविचारित इत्यत्र विदोष्यानुक्तिन्यूनतां तस्यैव विरोष्यपदत्वप्रदईनिन परिहरति प्रविचारित इति । 
विरीोषणपदत्वमङ्गीकृत्य विरोष्यपदाध्याहारेण झास्रस्येत्यावृत्तस्य विपरिणामेन वा तां परिहरति शास्र इति । 
शास्रविचारस्य विष्णुमुख्यार्थत्वादिकारकत्वाभावादाह एतदिति । सर्वेत्यपीति । अत्राप्यावृत्त्येति बोध्यम्‌ । 
अत्र सर्वत्वमुख्यत्वयोः संदाब्दार्थतयाऽनुव्याख्याने व्याख्यातत्वात्तयोश्च शाख्रार्थत्वार्थकपूर्वसूत्रानुवृत्तशास्रयोनि- 
पदेनान्वये प्रतिज्ञाकोटिनिवेशापत्त्या पूर्वसूत्रे च तयोरप्रतिज्ञाततया तदन्वयासम्भवेनान्वयपदेनैवान्वयः । एवं च 
सौत्रान्वयपदस्योपपत्त्यादिवच्छतक्तितात्पर्यलक्षणसम्बन्धोऽप्यर्थः । त एवान्वयनामान इति तु इाक्तितात्पर्यगोचरेण 
सम्बद्धतया ज्ञायन्त इति व्याख्यातत्वाह्रुद्धया विवेकेनोभयविषयक ज्ञातव्यम्‌ । 

। वा०र०-- एतद्विवरणमिति । श्रद्धां जुह्ृतीत्युपक्रमस्य 'इति तु पञ्चम्यामाहुस्ता वा आपः? इत्युप- 
संहारस्य चेत्यादिनोपक्रमादीनां परस्परविरोधेन तात्पर्यनिश्वायकत्वायोग इति प्रतिपादितमित्यर्थः । श्रुतिलिङ्ग- 
वाक्यप्रकरणस्थानसमाख्यानां समवाये पारदौर्बल्यमर्थविप्रकर्षादिति पूर्वमीमांसायां विप्रकर्षस्य सनिकर्षोप- 
लक्षकतया सन्निकर्षे प्राबल्यं विप्रकर्षे दोर्बल्यमिति सन्निकर्षविप्रकर्घयोरुक्ततया तन्न्यायेनैवोपक्रमादावपि सन्निकर्ष- 
विप्रकर्षाभ्यां प्राबल्यदौर्बल्येऽभिप्रेत्य मूलकृतोपक्रमादीनां श्रुत्यादीनां चेत्याद्युक्तम्‌ । चन्द्रिकायामुपक्रमादि- 
क्रँ। प्राबल्यदौर्बल्योपपादनावसरे सन्निकर्घविप्रकर्षयोर्मुखतोऽनभिधानात्स्वयं चन्द्रिकोक्तप्राबल्यहेतुकथनादिना लब्धौ 
॥ सन्निकर्षविप्रकर्षादुपपादयितुमुपक्रमोपसंहारैकरूप्यस्य पृथक्तात्पर्यनिणयिकत्वानुत्तयुपपादकयत्रैकैकमित्येतञचन््रिका - 
नुसारेण प्राबल्यदौर्बल्यविचारावकाइास्थळं निष्कर्घयति उपक्रमादिष्वेकैकस्थल इत्यादिना । सन्निपाते चेति । 
सन्निपातेऽपीत्यर्थः । सन्निपातेऽपीत्येव तु मूलकोशे पाठः । पदेनैवान्वय इत्यनन्तरं सिद्ध इति रोषः । तथा 
| सत्यन्वयपदस्योपक्रमादिमात्रपरतया व्याख्यानायोग इत्यतस्तद्कचाख्यानं अन्वयपदस्य सम्बन्धपरत्वाङ्गीकारेऽपि 
न विरुद्धम्‌ । त एवान्वयनामान इत्येतस्य मूलकुद्घयाख्यानानुसारेण कथञ्चित्सम्बन्धपरतयाऽप्यन्वयपद- 
व्याख्यानं ज्ञातुं शक्यते । झाक्तितात्पर्यगोचरेण सम्बन्धावगमादित्यनेनापि तद्घयाख्यानानुसारेण वाऽनुदयात्‌ । 
| तावता चान्वयपदस्य सम्बन्धार्थत्वं तदवगमपरत्वं चाभिप्रेतमिति गम्यते । तवभिप्रेत्यैव चन्द्रिकायां 
म सम्बन्धोऽपीत्युक्तमित्युक्तम्‌ । अनेन त्वयाऽवगमकत्वादन्वया इति उपक्रमादावन्वयपदप्रवृत्तिस्त एवे- 
| त्यनेनोक्ता । व्याख्यानानुसारेणान्वयपदार्थतया इक्तितात्पर्यगोचरेण सम्बन्धोऽप्यर्थतया प्राप्त इत्युभयविषयकत्वं 
ज्ञातव्यमित्याह त एवान्वयेत्यादिना । 


सब्व्र०-- उपक्रमादीनामपि क्वचिदिति । उपक्रमदर्यत्र प्रबलश्रुतिलिङ्गादिना बाधस्तत्रेत्यर्थः । 


` बिट्टल०-- अनेनेति । सूत्रे एकवचनस्यैवोक्तत्वेऽपि भाष्ये तैरिति बहुवचनकथनेनेत्यर्थः । तेन चेति । 
समुदायार्थकैकवचनप्रयोगेनेत्यर्थः । परस्परविरोधे एकार्थप्रतिपादकत्वरूपसमुदायासम्भवादिति भावः । तस्य 

कृत्यं वक्तुमाह नन्विति । उपक्रमादीनामपि क्वचिदिति । यत्र बल्वच्छुतिलिङ्गादिना बाधस्तत्रेत्यर्थः । यथा 
अन्तराधिकरणादौ प्राणो ब्रह्मेत्युपक्रमेण पूर्वपक्षिणाऽन्यपरत्वे शङ्किते उपक्रमस्य सत्यामृतत्वादिलिङ्गेन च बाधः । 
एवमन्यत्रापि द्रष्टव्यम्‌ । उपक्रमादीनामिति । उपक्रमोपसंहारादिसप्तानां श्रुतिलिङ्गादीनां षण्णां चेत्यर्थः । तत्र 

श्रुत्यादेः लिङ्गाद्यपेक्षया अर्थसन्निहितत्वात्प्राबल्यम्‌ । छिङ्गवाक्यादीनां श्रुत्याञ्यपेक्षया विप्रकृष्टत्वादीर्बल्यम्‌ । 

पूर्व पूर्वं बलीयः स्यादिति परदौर्बल्यं चेत्युक्तेः । एतञ्च नोपक्रमादिविषयम्‌ । तत्र उपक्रमापेक्षयोपसंहारादे- 

| व्याख्यानत्वादिनैव प्राबल्याद्युक्तेः । सावकादात्वादि तु सर्वविषयम्‌ । प्रपञ्चितं चैतद्वामनाधिकरणे तत्त्वप्रका- 
- )| शिकायाम्‌ । प्रविचारे कृते सतीति । अत्र क्तप्रत्ययस्य भावार्थकत्वेन प्रविचारित इत्यस्य प्रविचार इत्यर्थकथनम्‌, 
कृते सतीति रीषोक्तिः । अस्तु वा कर्मणि क्तप्रत्ययः तथात्वे झास्रे इति दोष: इत्यभिप्रेत्य योजयति शास्रे 
प्रबिचारितेति । सतीति वेति । संराब्दस्य इत्यत्र संरान्दस्यावृत्त्यार्थान्तरमिति योजना । आवृत्तस्यान्वयात्‌ 
इत्यनेन सम्बन्धः पुनरपि संराब्दावृत्तिः तस्य शास्रयोनीत्यनुवृत्तेन सम्बन्धमभिप्रेत्याह सर्वेत्यपीति । 

चषक:--- क्कचित्तात्पर्यति । प्राणो ब्रह्म कं ब्रह्म खं ब्रह्मे त्यादिब्रह्मविद्यायामियं विद्या प्राणपरा 
प्राणोपक्रमवत्वादित्यत्र, तथा 'हृयामर्ग्नि प्रथमं स्वस्तये’ इत्यादि सावित्रसूक्ते इदं सूक्तमश्निपरं तदुपक्रमवत्वा- 
दित्यादौ चोपक्रमस्य, तथा ब्रह्मवलीरूपब्रह्मविद्यायां तस्यैष एव शारीर आत्मा यः पूर्वस्ये'ति जीवोपसंहारस्य 
जीवपरत्वे व्यभिचारः, तथा 'जीवाद्भवन्ति भूतानि जीवे तिष्ठत्यचञ्चलाः । जीवे तु लयमृच्छन्ति न जीवात्कारणं 
परमि" त्यत्राभ्यासस्य जीवपरत्वे व्यभिचारः, तथा 'असद्वा इदमग्र आसीत्ततो वै सदजायत’ इत्यत्रापूर्वतायाः 
सन्नाम्रो विष्णोर्जनिपरत्वे, व्यभिचारः, तथा 'यावन्न विमोक्ष्येथ सम्पत्स्यत' इत्यार्थवादस्याद्वैतप्रकरणगत- 
स्याद्वैतपरत्वे व्यभिचारः, तथा 'उपवयं तं भु्जाम’ इत्यर्थवादस्यास्मद्विद्याया अग्निपरत्वव्यभिचार इत्यादि 
द्रष्टव्यमिति स्थितम्‌ । सन्निकर्षविप्रकषभ्यामिति । प्रकृतसूत्रीयायां झान्दादेवेति सूत्रीयायां च श्रीमद्भाष्य- 
टीकायामेव प्रपञ्चितमेतत्‌ विरोष्यवाचकपदसमभिव्याहारवैधुर्यात्‌ 'नपुंसके भावे क्तः’ इति भावसाधनता- 
मभिप्रेत्य योजयति प्रविचारित इति । 


॥ इति सूत्रवाक्ययोजना ॥ 


+ % 


॥ अथ सूत्रयोजना ॥ 


७८ सु०_— तथा चैवं सूत्रयोजना । अन्वयादुपक्रमादिलिङ्गसमुदायात्‌ शास्त्रे सम्यक्‌ 


प्रविचारिते सति सर्वझास्त्रस्य भगवत्येव सम्यग्वचनबृत्त्याऽन्वयाच्छक्तितात्पर्यळक्षण - 


सम्बन्धावगमात्तद्विषण्वाख्य ब्रह्मैव जगञ्जन्मादिकारणत्वेन झास्त्रयोनि न तु हरहिरण्य-गर्भादय 


इति। 


परि०--- अन्वयपदस्य सम्पदस्य शास्रपदस्य चावृत्तिमुपेत्य योजनामाह तथा चैवमिति । 
प्रविचारित इति शैषोक्ति: । झास्त्रयोनीति । परममुख्यया वृत्त्या कृत्स्रशास्रजन्यप्रमाविषय इति 


साध्यार्थः । तेन मुख्यया वृत्त्या एकदेरी कर्मदेवतादिप्रमाजननाविरोधः । 


बा०चं०--- अनुवृत्तदास्रयोनिपदस्य तु झास्तरजन्यप्रमाविषयत्वमर्थं इत्यभिप्रेत्य सूत्रयोजनां दर्शयति 
तथा चेति । तत्त्वप्रकाशिकायां तूपक्रमादिलिङ्गैः सम्यक्‌ निरूप्यमाणे तदेव शास्त्रगम्यमिति भाष्ये मुख्यत्व- 
सर्वत्वयोः संदान्दार्थत्वेनाव्याख्यातत्वात्‌ तदनुसारेण तैश्च सम्यक्‌ शास्रे विचार्यमाणे ब्रह्मैव शाख्रगम्यं प्रतीयत 


इत्येवोक्तम्‌ । चन्द्रिकायां च तदनुसारेणान्वयदाब्द उपपत्त्यादिमात्रपरतया व्याख्यात इति द्रष्टव्यम्‌ । 


वा०र०-- तत्त्वप्रकादिकाचन्द्रिकाविरोघं परिहरति तत्त्वप्रकारिकाया त्वित्यादिना । 

विठ्ठल०--- सूत्रेडन्वयादित्यस्यावृत्तिमभिग्रेत्य प्रयोजनमाह तथा चैवमिति । 


चषक:--- कर्मसाधननिष्ठात्वोपगमेऽपि सप्तम्यन्तशास्त्रपदपूरणेन समभिव्याह्तषष्ठयन्तशास्त्रपदस्य 
वृत्तिमुपेत्य घछ््याः सप्तमीत्वं प्रकल्प्य वा विशेषणवाचकपदतया योजनां दर्शयति शास्त्र इति । 
है| कर्मणि निष्ठामुपेत्यानुवर्तमानेन शाख्रयोनिपदस्थेन शास्त्रपदेन बुद्धया विविक्तेनान्वयमाह शास्त्र इति इत्यपि 
$| स्थितम्‌ । 


७९ सु०--- अनन्तगुणपरिपूर्णत्वं हि प्रधानळक्षणम्‌ । तत्र च शास्त्र प्रमाणीक्रियमाणं 
वचनवृत्त्या सर्वमेव च युक्तम्‌, लक्षणादिना वृत्ती वाच्यार्थगुणाळाभात्‌, वाच्ये तद्रुण- 
$| प्रसङ्गाच्च । एवं कतिपयवाक्यैरनन्तगुणाप्रतिपादनात्‌, वाक्यान्तरविषयस्य च तद्रुण(व)- 
त्वप्रसङ्गाच । अतः सरान्दस्याव्ृत्तिरुपपन्ना । 


परि०--- ननु संशन्दस्यावृत्तिमुपेत्य कार्त्स्न्यार्थत्व मुख्यार्थत्वं च किमर्थमुपेयम्‌ । कारण- 
वाक्यानामेव यथाकथञ्चित्‌ ब्रह्मपरत्वोक्तिमात्रेण जन्मादिसूत्रोक्तलक्षणस्यादुष्टतोपपत्तेरित्यत आह 
अनन्तेति । सर्वमेव चेति । शास्रमित्यनुघङ्ग: । वचनवृत्त्या सर्वमेव चेत्युक्तं द्वयं क्रमेण व्यनक्ति 
लक्षणादिनेति। 


यादु०--संशब्दस्यावृत्तिद्वयमुपपादयति अनन्तगुणेत्यादिना । वाच्ये तदुणेति । तथा चातिव्याप्तिरिति 
भावः । 


बं०प०--- वचनवृत्तयेत्येतदुपपादयति लक्षणादिनेति । शास्रस्येति दोष: । तत्तत्पदवाच्यार्थस्य 
गुणस्याळाभेनानन्तगुणपूर्णत्वलक्षणस्यासम्भव इति भावः । वाच्य इति । किञ्चिदर्थवाचकस्यैव कुत्रचिल्लक्षणा 
दृष्टेति तत्पदवाच्येऽन्यस्मिन्वक्तत्वे तस्मिन्वाच्य एवार्थे तद्गुणळाभेनानन्तगुणवत्त्वलक्षणस्यातिव्याप्तिरिति भाव: । | 
सर्वमेव झास्रमित्युक्तमुपपादयति अप्रतिपादनादिति । तथा चोक्तानन्तगुणवत्त्वलक्षणस्यासम्भव इत्याशयः । 4: 
वाक्यान्तरविषयस्य तप्रतिपाद्यस्यान्यस्य । तद्गुणवत्त्वेति । तद्वाक्यप्रतिपाद्यगुणवत्त्वेत्यर्थः । तथा चातिव्याप्ति- ( 
रिति भाव: । 


आनन्द:--- नन्वत्र जगजन्मादिकारणत्वरूपमेव ब्रह्मलक्षणमत्राभिमतं तत्रैव च शास्त्र प्रमाणीकृतं तथा च 
तत्प्रतिपादकशास्रस्यैव सम्यक्प्रविचारितोपक्रमादिम्यो लक्षणया वृत्त्या ब्रह्मपरत्वमस्तु किं सडाब्दस्यावृत्त्या 
सर्वेतिवचनवृत्त्येति चार्थद्वयवर्णनेनेत्यत्राह अनन्तगुणेति । 

वा०्चं०- ननु स्यादियं योजना यदि संदान्दस्यावृत्त्योक्तोभयार्थत्वं स्यात्‌, न चैवम्‌, तद्रह्मैव 
जगत्कारणत्वेन शास्रयोनीति प्रतिज्ञातार्थस्य शास्रैकदेशस्य लक्षणया तत्परत्वेऽप्युपपत्तेः इत्यतस्तदुपपादयति 
अनन्तेत्यादिना। | 


विठ्ठल०--- आवृत्तसंदाब्दस्य कृत्यं द्रायति अनन्तगुणेति । सर्वमेव इत्यस्य सर्वहास्रमेवेत्यर्थः । 
तदुपपादयति लक्षणादिनेति । 


॥ इति सूत्रयोजना ॥ 


॥ अथ अस्मिन्सूत्रे तत्‌-पदस्य सार्थक्यम्‌ ॥ 


८० सु०-- ननु जन्माद्यस्य यत इति यच्छब्दश्रवणात्तद्वह्मेति प्रकृतम्‌, तदेवात्र 
मण्डूकछुत्याऽनुवर्तिष्यते, किं पुनरत्र तद्गहणेन । मैवम्‌ । तुझान्दस्तावदत्रेतरव्यावृत्त्यर्थ- || 
मुपादेयः । न च तस्य तदित्यनुक्तौ अन्वयः प्रत्येतुं शाक्यते, यतोऽवधारणं ततोऽन्यत्र ॥ 
निषेध इति वचनात्‌ । न चानुदृत्तेनान्वयप्रतीतिर्भविष्यतीति वाच्यम्‌, श्रुतेनान्वयादि- || 
त्यनेनैव सम्बन्धंप्रतीतिप्रसङ्गात्‌ । तत्रोपयोगाभाबान्नेति चेन्न, प्रतीतिव्याख्याननिरासार्थ- || 
त्वोपपत्तेः । अन्वयपदादेव तत्सिद्धिरिति चेन्न, तस्योपक्रमादीनां लिङ्गत्वप्रतिपादन एब | 
चरितार्थत्वसम्भवात्‌ । अतः सार्थकं सूत्रे तट्रहणम्‌ । 


परि०--- सौत्रतत्पदवैयर्थ्यमाशङ्कय समाधत्ते नन्वित्यादिना । मण्ड्कप्लुत्येति । यथा 
मण्डूक: उत्हुत्योत्छरुत्य गच्छति । एवं तत्पदं शास्त्रयोनिसूत्रमुत्पुत्य तत्रासम्बद्धचेहानुवर्तिष्यत 
इत्यर्थः । यद्यपि पूर्वसूत्रेऽपि तत्पदं षष्ठ्यन्ततया विपरिणम्य सम्बध्यत एव अन्यथा जगत्कारणस्य 
शास्रयोनित्वादित्यन्वयो न स्यात्‌, तथापि प्रथमान्ततत्पदाभिप्रायेण मण्डूकपुत्येत्युक्तम्‌ । इतरेति । 
द्रादिन्यावृततयर्थमित्यर्थः । महातात्पर्यविषयत्वेनेति योज्यम्‌ । मास्तु तत्पदेनान्वय इत्यतस्तथात्वे 
जगद्धेतुत्वेन शाङ्कितरद्रादिव्यावृत्तिर्न सिद्धयेदिति भावेनाह यत इति । यत्रेत्यर्थः । अनुदृत्तेनेति । 
तत्पदेनेति योज्यम्‌ । 


क रश 01 


यादु०-- यतोऽवधारणमिति । यतोऽवधारणं यदर्थपरपदसमभिव्याहृतमवधारणं ततोऽर्थादन्यस्मिं 
स्तत्फलमवधारणफळं व्यवच्छेदप्रतीतिरूपं भवतीत्यर्थः । यथा पार्थ एव धनुर्धर इत्यत्र पार्थवाचकपद- 

समभिव्याहृतावधारणेन पार्थान्यस्मिन्धनुर्धरत्वव्यवच्छेदप्रतीतिर्भवति .। इदं विरोष्यसङ्गतावधारणविषय- 
मित्याहुः । प्रकृते च तदित्यनुक्ताववध्यनिरूपणात्‌ तदन्यस्याप्रतीतौ तत्र व्यवच्छेदान्वयः प्रत्येतुं न शक्य 
इति भावः । अन्वयपदादेवेति । उक्तरीत्या यौगिकादन्वयपदादव्यभिचारसूचनेन व्यभिचारिणोः प्रतीति- 
व्याख्यानयोर्निरासोऽर्थात्सिद्धयतीत्यर्थः । 


वं०प०--- नन्वव्यवहितापूर्वसूत्रे तद्रह्मेत्यस्याननुवृत्तत्वाजन्मादिसूत्रेऽनुवृत्तेन तेनात्रान्वयप्रतिपत्तिः 
कथमित्यत उत्तम्‌ मण्डूकष्ुत्येति । अत्र तद्गहणेनेति । अत्र सूत्रे तच्छब्दग्रहणेनेत्यर्थः । तुशब्दः: सौत्रः । इतरेति । 
नापर इत्युक्तरीत्येत्यर्थः । तस्य इतरव्यावृत्त्यर्थकतुरान्दस्य । कुत इत्यत आह यत इति । यत्पदसमभि- 
व्याइृतमवधारणमित्यर्थः । अत्र च तत्पदाभावेऽवधारणार्थकतुराब्दस्य पदसमभिव्याहाराभावादिति भावः । 
अनुवृत्तेनेति । प्रकृतेन तद्रह्मेत्यनेनानुवृत्तेनेत्यर्थः । अन्वयेति । तद्रह्मैवेतीत्यन्वयेत्यर्थः । भविष्यतीति । 
तुदाब्दस्येति दोष: । श्रुतेनेति । तथा चान्वयादेवेत्येव सम्बन्धप्रतीत्या .न तद्रह्मेत्यनेन सम्बन्धः प्रतीयतेऽत- 
स्तद्गहणं सूत्रे युत्तमेवेत्यर्थः । तत्रेति । तुराब्दस्यान्वयादित्यनेन सम्बन्धे उपयोगाभावात्तद्रह्मेत्यनेनेव सम्बन्धो 
विज्ञातो भविष्यतीति तद्गहणं न युक्तमित्यर्थः । प्रतीतिः रास्रतात्पर्यावगतौ । आपातप्रतीतिर्व्याख्यातुर्वचनं वा 
न लिङ्गम्‌ । तयोर्व्यभिचारित्वात्किन्तूपक्रमादय एव तेषामव्यभिचारित्वादित्येवं प्रतीतिव्याख्याननिरासार्थत्वेन 
समन्वयादेवेत्यनेन सम्बन्धे उपयोगोऽस्तीति तेनैवान्वयप्रतीतिसम्भवात्तद्वारणार्थं तद्गहणं सार्थकमित्यर्थः । 
अन्वयेति । राक्तितात्पर्यप्रतिपादकत्वेन वाक्यान्येतैज्ञायन्त इति यौगिकान्वयपदादेव प्रतीतिव्याख्याननिराससिद्धे 
समन्वयादित्यनेन तुदाब्दस्य सम्बन्धकरणे उपयोगाभावात्‌ तद्रह्मेत्यनेनैवानुवृत्तेन सम्बन्धप्रतीतिसम्भवाद्गहणं 
व्यर्थमित्यर्थः । तस्येति । यौगिकान्वयपदस्येत्यर्थः । तथा च वाक्यानां झाक्तितात्पर्यविषयीभूतार्थप्रतिपादक- 
त्वरूपे साध्ये उपक्रमादीनां लिङ्गत्वमित्येवं तेषां उपक्रमादीनां लिङ्गत्वप्रतिपादन एव यौगिकान्वयपदस्योक्तरीत्या 
चरितार्थत्वेनान्यथासिद्धत्वानन प्रतीतिव्याख्याननिरासोपयोगित्वमस्ति । प्रतीतिव्याख्याननिरासश्चावरयकस्तदर्थं च 
समन्वयादित्यनेन सम्बन्धकरणे उपयोगसद्भावात्तेनैवान्वेयप्रतीतिः स्यान्नानुवृत्तेन तद्रह्मेत्यनेनातः सूत्रे तद्वहणं 


सार्थकमिति भावः । 
आनन्दः यतोऽवधारणमिति । यत्रावधारणं तदितरत्र निषेधो लक्षणस्येत्यर्थः । 


श्रीनिधि०-- ननु झास्रयोनिसूत्रेण व्यवधानात्कथमनुवृत्तिरित्यत आह मण्डूकेति । तस्यान्वयेनेत्यर्थः । 
यतोऽवधारणमित्यत्र यत इति यत्रेत्यर्थः । तस्योपक्रमादीनां लिङ्गत्वप्रतिपादन एव चरितार्थत्वसम्भवादिति । 
तस्य अन्वयपदस्य लिङ्गत्वप्रतिपादकत्वं च पूर्वं योगप्रदईनिनेव व्याख्यातं द्रष्टव्यम्‌ । 


#| . वाश्चं०-- नन्वितरब्यावृत्त्यर्थकावधारणार्थकतुराब्देनेतरव्यावृत्तिप्रतीत्या किं तस्यान्यान्वयेनेत्यतो 
यदवधारणं यदन्वितं तस्य तदितरब्यावृत्तिप्रत्यायकत्वेऽपि न केवलस्य यत्किञ्चिदितरव्यावृत्तिप्रत्यायकत्वम्‌ 
इत्यत्र नियामकं वचनमुदाहरति यत इति । पार्थं एव धनुर्धर इत्यादौ तथा दर्दानादिति भावः । 


वा०र०--- यदबधारणमिति । अनेन यतोऽवधारणमित्येतद्गयाख्यातं भवति । 


सठव्र०--- यतो5वधारणं यत्पदसमभिव्याहृतं तत्पदार्थान्यस्मिन्‌ विदोषणपदार्थनिषेध: । यथा पार्थ एव 
धनुर्घर इति पार्थान्यस्मिन्‌ धनुर्धरत्वनिषेधः । इदं विशेष्यसङ्गतावधारणविषयमित्यवगन्तव्यम्‌ । अन्वय- 
पदादेवेति । उक्तरीत्या यौगिकादित्यर्थः । 


विट्टल०-- शाख्रयोनिसूत्रै प्रथमान्ततच्छब्दानुवृत्यभावाजन्मादिसूत्रस्य व्यवहितत्वात्‌ मण्डूकप्रुत्या 
इत्युक्तम्‌ । न च तस्येति । केनचित्पदेन सम्बन्धस्यैव व्यावृत्यर्थकत्वादिति भावः । यतोऽवधारणमिति । 
अवधारणं यत्पदसमभिव्याह्ृतं तत्पदार्थादन्यस्मिन्निषेध इत्यर्थः । इदं च विरोष्यसङ्गताववधारणविषयं ज्ञेयम्‌ ॥ 


चषकः मण्डूकछुत्येति । मण्डूका यथा उत्पुत्योत्पुत्य गच्छन्ति एवमधिकारा अपीति महा- 
भाष्यकुदुक्तेरिति भावः । यतोऽवधारणमिति । यत्पदार्थोपस्थापकविदोष्यवाचकपदसमभिव्याहृतमवधारणार्थकं 
तत्पदोपस्थाप्यतावच्छेदकावच्छिन्नप्रतियोगिताकभेदवति तत्पदसमभिव्याहृतपदान्तरोपस्थाप्यप्रतियोगिकव्यव- 
च्छेद्प्रतीतिरूपं फलं भवतीत्यर्थः । यथा पार्थ एव धनुर्घर इत्यादौ पार्थवाचकपदसमभिव्याहृतावधारणार्थकैवकारेण 
पार्थत्वावच्छिननप्रतियोगिताकभेदवति पदोपस्थाप्यनिष्ठतादात्म्यसंसगविच्छिन्नप्रतियोगिताकव्यवच्छेदक- 
प्रतीतिर्भवतीत्यर्थः । इदं च विदोष्यवाचकपदसमभिव्याहृतावधारणार्थकस्थलाभिप्रायकमिति स्थितम्‌ । प्रपञ्चितं 
चैतन््यायामृतमाघुर्यामस्माभिः । प्रकृते च तत्पदसमभिव्याहाराभावे प्रतियोग्यनुपस्थित्या तत्प्रतियोगिक- 
|| भेदविरीषिताधिष्ठानानुपस्थित्या तत्र समभिव्याह्ृतपदार्थान्तरप्रतियोगिकव्यवच्छेदस्य दुष्प्रतिपदत्वादिति भावः । 
£| अन्वयपदादेवेति । दर्शितदिशावयववृत्त्यान्वयपदादेवाव्यभिचारस्य ध्वनिततया व्यभिचीर्णप्रतीतिव्याख्यान- 
व्युदासस्यार्थात्सिद्धेरित्यर्थः । 

८१ सु०--- संशब्देन सकलपदानां लक्षणया ब्रह्मप्रातिपदिकार्थमात्रपरत्वमुच्यत इति 
व्याख्यानमखण्डार्थनिरासेन निरस्तम्‌ । निराकरिष्यते चोत्तरत्रेति नेह निराकृतम्‌ । 


परि०--- निरस्तमिति । जन्मादिसूत्रे। उत्तरत्रेति। ईक्षत्यधिकरणे । 
यादु०--- उत्तरत्रेति । भक्तिपाद इत्यर्थः । 
श्रीनिधि०--- निरस्तानि निराकरिष्यते चेति । अतो नात्र न्यूनतेति भाव: । 


वा०्चं०-- संशब्दापव्याख्याननिरासप्रयुक्तन्यूनतां परिहरति संशब्देनेति । निरस्तमिति । जन्माधिकरण 
इति दोष: । निराकरिष्यते चेति । 'कथं च लक्षणावादी बूयाद्रह्मसमन्वयम्‌ । योऽसौ शब्दस्य मुख्यार्थस्तत्रैव 
स्यात्समन्वय: ।' इत्यादिनेत्यर्थः । 

समन्वयाधिकरणम्‌) श्रीमन््यायसुधा 
वा०र०-- इत्यादिनेत्यर्थ इत्यत्र उत्तराधिकरण इति दोष: । 
चषकः-- उत्तरत्र भक्तिपादे । 
॥ इति अस्मिन्सूत्रे तत्‌-पदस्य सार्थक्यम्‌ ॥ 
** २ + 
॥ अथ अधिकरणार्थोपसंहारः ॥ 


८२ सु ० तदेवं जगज्जन्मादिकारणत्वेन मुख्यया वृत्त्या वर्णपदवाक्यात्मकारोष- 
शास्त्रप्रतिपाद्य नारायणाख्यं ब्रह्मैवेति सुस्थं लक्षणमिति सिद्धम्‌ ॥ 


परि०--- फळोत्तयोपसंहरति तदेवमिति ॥ 


र यादु०--- नारायणाख्यमेवेत्येवकारान्वयः । न तु हरहिरण्यगर्भाख्यमित्यर्थः । अत्र विष्ण्वाख्यमिति 
| वक्तव्ये यन्नारायणाख्यमिति वचनं तद्वह्मशब्दव्याख्यानसूचनायेत्यवगन्तव्यम्‌ । 


वा०चं०--- र्यपादीयज्योतिरधिकरणोक्तसमन्वयस्याप्रतिज्ञातताशङ्वामुपसंहारव्य परिहरति 


तदेवमिति । 
वा०र०--- वर्णपदवाक्येत्यधिकोक्तिप्रयोजनमाह चतुर्थपादीयेति ॥ ८ 
हि चषक:--- . तुरीयपादीयज्योतिर्नयव्युत्पादयिष्यमाणसमन्वयस्य अप्रतिज्ञातताशङ्को निगमनभिषेण + 


अपहस्तयते तदेवमिति । 


॥ इति अधिकरणार्थापसंहारः ॥ 


॥ इति समन्वयाधिकरणम्‌ ॥ 
॥ १-१-४॥ 

॥ अथ ईक्षत्यधिकरणम्‌ ॥ 
॥ १-१-५॥ 


॥ अथ वचनवृत्त्येव सकलरास्रप्रतिपायं ब्रह्म ॥ 
॥ तत्रादौ ‘ईक्षतेर्नाशब्दम्‌’ इति सूत्रस्य स्वमतानुसारेण व्याख्यानम्‌ ॥ 
॥ तत्र ब्रह्मणोऽवाच्यत्वाभावः॥ 


८३ सु०-- वचनवृत्त्यैव सकलशास्रप्रतिपाद्यं ब्रह्मेत्युक्तम्‌, तदाक्षिप्य समाधातुमिद- 
मधिकरणमारभ्यते। 


तथा हि । 'यतो वाचो निवर्तन्ते', 'अशब्दमस्पर्शम्‌' इत्यादिश्रुतेः, 'शब्दो न यत्र 
पुरुकारकवान्‌' इत्यादिस्मृतेश्च ब्रह्म अवाच्यमवसीयते । वचनव्ृत्तिश्च द्रव्यगुणक्रियाजाति- 
निमित्ता । न च ब्रह्मणो द्रव्यादियोगोऽस्ति, 'केवलो निर्गुणश्च', 'निष्कळ निष्क्रियं झान्तम्‌' 
इत्याद्यागमात्‌ । तत्कथं तस्य वाच्यता सम्भवति ॥ औपनिषदत्वं (तु) च लक्षणया वृत्त्या 
सम्भवन्न वाच्यतामपेक्षते ॥ अतोऽवाच्यत्वाद्वह्मणो न वचनवृत्त्या शास्त्रगम्यत्वमिति ॥ 


अपर आह न सर्वशास्त्रप्रतिपाद्यत्वं ब्रणः सम्भवति, निश्चयोपायाभावात्‌ । 
उपक्रमादयो हि तन्निश्चयोपायाः, तेश्चास्मदाद्यधिगतरास्त्रस्य कथश्चिद्वह्मनिषयताव- 
धारणेऽप्यस्मदनधिगतङास्त्रस्य तत्परताबधारणायोगात्‌ । ‘अनन्ता वै वेदाः' इति श्रुते- 
रनन्तं हि झास्त्रमवगम्यते । न चानन्तरास्त्राधिगमोऽस्माक कल्पकोटिरातैरपि सम्भवति ॥ 
विफलश्च शास्रैकदेशस्य ब्रह्मपरत्वाध्यवसायः, एकदेशान्तरे तद्विपरीतप्रतिपादनस्यापि 
शङ्कनात्‌, न च वस्तुनि विकल्पः सम्भवति, इति अत्रापि सन्देहः समास्कन्दति ॥ इत्यतो 
न सर्वझास्त्रप्रामाण्याजगजन्मादिकारणं समस्तगुणपरिपूर्ण ब्रह्म सिद्धयति । 


इत्येवं प्रा्े अवाच्यत्बराङ्का तावन्निराचष्टे सूत्रकारः ईक्षतेर्नाहाब्दमिति ॥ 
ब्र०्सू०- ॥ ३ ईक्षतेनशिब्दम्‌ ३० ॥ 


तद्वयाचष्टे ईक्षणीयत्वत इति । 

परि०--- आक्षेपिकी सङ्गतिमाह बचनवृत्त्येति । वचनवृत्त्येवेत्येतदंशाक्षेपप्रकारं तावद्वयनक्ति 
यतो वाच इत्यादिना । 'अशब्दम्‌' इति श्रुत्यन्तरम्‌ । न विद्यते शब्दो वाचको यस्य तदिति विग्रहोऽग्रे 
व्यक्तः । 'दाब्दो न यत्र' इति भागवतवाक्यम्‌ । ब्रह्मणो वाच्यत्वे युक्तिं चाह वचनबृत्तिश्वेति । 
औपनिषदत्वमुपनिष्प्रतिपाद्यत्वम्‌ । सकलशाख्रगम्यमित्येतदंशाक्षेपप्रकारमाह अपर आहेति । एकदेश- 
निर्णयेनाळं किं सर्वाधिगमेनेत्यत आह विफळश्चेति । अयुक्तश्च शाख्रैकदेरास्यापि ब्रह्मपरत्वाघ्यवसाय 
इत्याह एकदेशेति । ततश्च किमित्यत आह न च वस्तुनि विकल्प इति । वस्त्वेवमनेवं भवतीति 
विकल्प इत्यर्थः । अत्रापीति । एकदेशाधिगतेऽपि वस्तुनीत्यर्थः । अवाच्यत्वराङ्कां तावदिति । 
द्वितीयदाङ्का तु 'गतिसामान्यात्‌' इत्यनेन निराकरिष्यते । तद्वयाख्यानं चोपासनापादे तृतीये करिष्याम 
इति भावः। 


गु०दी०--- अत्रापि सन्देहः समास्कन्दति इत्यत्र अन्यांदो अन्यथोक्तावत्रापि सन्देहः प्रप्नोतीत्यर्थः । 


यादु०--- पुरुकारकवानिति । भावप्रधानो निर्देशः । तथा च यत्र विषये शब्द: पुरु साकल्येन 
कारकवान्प्रतिपादकत्ववान्नेत्यर्थः । यत्र येन कारकवान्‌ कर्मकारकवानिति वा । 'गतिसामान्यादि'ति सूत्रनिवर्त्य- 
पूर्वपक्षं दर्शयति अपर आहेत्यादिना । नन्वस्त्वेकदेदान्तरे विपरीतप्रतिपादनझाङ्का तथाऽप्यस्मदधिगत- 
शास्रैकदेशे ब्रह्मपरत्वाध्यवसाये किं बाधकमित्यत आह न च वस्तुनीति । विकल्पो नानात्वम्‌ । 
स्वोत्तमवस्तुद्वयायोगादिति भावः । 


बं०प०--- इत्युक्तमिति । संदाब्देनेति रोषः । कल्पकोरिशतैः कल्पानां कोटिशतैः। 


आनन्दः ननु ईक्षतेरिति अवाच्यत्वसमर्थनमयुक्तम्‌ । पूर्वाधिकरणानाक्षेपेण असङ्गतत्वादित्यत आह 
वचनदृत्त्येति । एवं च पूर्वाधिकरणाक्षेपेणाक्षेपिकी सङ्गतिरिति भावः । ननु संदाब्दार्थरूपवचनवृत्त्याक्षेपो न युक्तो 
बीजाभावादित्यत आह तथा हीति । तथा च श्रुतिस्मृतय एव वाच्यत्वे बीजमिति भावः । शब्द इति । यत्र ब्रह्मणि 
पुरु बहुकारकवान्‌ ज्ञानकारणत्वरूपकारकवानित्यर्थः । ननु श्रुत्या सामान्यतः इाब्दागोचरत्वं प्रतिपाद्यते । तस्य 
सर्वथा इाब्दाप्रतिपाद्यत्वेन वा लक्षणावृत्त्यविषयत्वेन वा पर्यवसानं किं न स्यात्‌ । वचनवृत्त्यविषयत्वेंनैव पर्यवसानं 
कुत इत्यत आह वचनवृत्तिश्वेति । ननु ब्रह्मणो द्रव्यादियोगोऽस्त्येवेत्यत आह न चेति । तत्र केवल इत्यनेन 
द्रव्ययोगाभावः । निर्गुण इत्यनेन धर्ममात्राभावपरेण गुणजात्यभाव उक्त इति ज्ञातव्यम्‌ । ननु ब्रह्मणः सर्वथा 
वचनवृत्त्यविषयत्वे उपनिषदेकसमधिगम्यत्वरूपौपनिषदत्वप्रतिपादकश्रुतिविरोध इत्यत आह औपनिषदत्व- 
मिति । नन्वत्र सूत्रषट्कस्य साक्षात्परम्परासाधारण्येन वाच्यत्वाक्षेपसमाधानार्थत्वेन एकाधिकरणत्वेऽपि 
गतिसूत्रस्य वाच्यत्वाक्षेपसमाधानपरत्वाभावेनेकाधिकरणत्वयोगात्‌ सूत्रषट्कस्य गतिसूत्रेणैकोपाध्यभावाच्चेत्यत- 

` कारणत्वं विष्णोस्तद्वावामावौँ वा को दोष इत्यतो जगत्कारणत्वस्य तत्रयुक्तसर्वोत्तमत्वस्य चोभयत्राङ्गीकारे 

स्तन्निवर्त्यां शङ्का दर्शयति अपर आहेति । तथा च राब्दार्थसमाधानार्थत्वरूपैकाधिकरणत्वप्रयोजकस्यैको - 
पाधेर्विद्यमानत्वादिति भावः । रुद्रादिविषयेऽप्युपक्रमादेः सत्त्वादित्यतः कथञ्चिदित्युक्तम्‌ । ननु वेदादिशास्रस्य 
परिच्छिन्नत्वादस्मदधिगतत्वेन ब्रह्मविषयतानिर्धारणं युक्तमेवेत्यत आह अनन्ता इति । 


श्रीनिधि०-- सकलडास्त्रप्रतिपादयं ब्रह्मेत्युक्तम्‌ । संदाब्दस्यावृत्त्यार्थद्वयविवक्षयेति भावः । पुरु- 
कारकवान्‌ सप्तकारकवान्‌ । संदाब्दस्य साकल्यार्थत्वाक्षेपप्रकारं दरयति अपर आहेति । ब्रह्मपरत्वाध्यवसाय 
इति । ब्रह्मपरत्वाध्यवसायार्थं यत्न इत्यर्थ: । तद्विपरीतेति । ब्रह्मान्यविषयेत्यर्थः । बस्तुनि विकल्प इति । विविधः 
कल्पः प्रकारः सकलदास्नप्रतिपाद्यत्वं तदभावश्चेत्यर्थः । अत्रापीति । अस्मदाद्यघिगतशास्रेऽपीत्यर्थः । 
एकदेशान्तरे तद्विपरीतप्रतिपादनदाङ्कने एकवाक्यत्वे सम्भवति तद्वेदयोगादत्राप्यन्यदेव प्रतिपाद्यं वेति सन्देहः । 
समास्कन्दतीत्यर्थः । न सर्वदास्रप्रामाण्यादित्यनन्तरं ब्रह्मणीति दोषः । शास्त्रस्य तत्र प्रामाण्याभावात्‌ 
जगजन्मादिकारणतासिद्धिः । वाचकत्वे हि प्रामाण्यं साकल्याभावेनानन्तगुणपूर्णत्वसिद्धिरिति विवेकः । 


वा०चं०--- अनन्तरसङ्गतिं दर्शयत्नधिकरणप्रतिपाद्य॑ च सूचयति वचनवृत्त्यैचेति । तदा (तच्छन्देने- 
त्यर्थः) वचनवृत्तः साकल्यस्य च परामर्शः । तेन संदाब्दार्थस्य वाच्यत्वस्य कार्त्स्न्यस्य वेहाक्षिप्य 
समाधानादनन्तरसङ्गतिः । 'गतिसामान्यात्‌' इत्यस्य संदाब्दार्थसमर्थनरूपतयैक्यादेकाधिकरणान्तर्भाव इति 
सूचितं भवति । आइाब्दमित्यादेः शन्दादिगुणशून्यं झाब्दाविषयश्चेत्यर्थः । पुरुकारकवान्‌ कर्मत्वाद्यर्थकद्वितीयादि- 
विभत्तयुपेत इति क्रियार्थः । क्रियाप्रतिपादक इति सुबन्ततिङन्तग्रहणेन इान्दमात्रप्रवृत््यभाव उक्तो भवति । 


ननु श्रुतेरर्थान्तरस्यापि सम्भवेन सावकारात्वात्कथमेतदित्यतो {दृष्टा गुणक्रियाजातिरूढयः राब्दहेतवः । 
नात्मन्यन्यतमास्त्वेषां तेनात्मा नाभिधीयते ।' इत्युक्तिमनुरुद्धय प्रवृत्तिनिमित्ताभावात्कथं वाच्यत्वमिति 
श्रुतिस्वाभिमतार्थोपोद्गलकयुक्तिमादाङ्कते वच्चनवृत्तिश्चेति । केवलोऽद्वितीय इति द्रव्यगुणक्रियाजातीनां 
चतुर्णामपि योगस्य सामान्येनाभावोक्तिः । निर्गुणो निष्क्रिय इति गुणक्रिययोर्विदोषेण निष्कलं निरवयवमित्यव- 
यवभूतद्रव्ययोगस्य शान्तमपरिणामीति कार्ययोगस्येति द्रष्टव्यम्‌ । यद्यपीह भाष्यकारेण गतिसामान्यादिति सूत्र 
न व्याख्यायते । तथाऽप्यधिकरणसङ्गतिकथनदशायां तदवतारिकारूपपूर्वपक्षकथनददायां चाधिकरणान्तर्गत- ` 
सूत्रसङ्गत्यादिकथने नानुपपत्तिरित्यादायेन पूर्वं तत्सूत्रसङ्गतिं प्रदर्श्य तन्निवर्त्यपूर्वपक्षं च दर्शायति अपर आहेति । 
एकदेदान्तरे विपरीतप्रतिपादनदाङ्कया वस्तुविकल्पासम्भवेनात्रापि सन्देहः समास्कन्दतीति वक्ष्यमाणानुसारेण 
कथञ्चिदित्युक्तम्‌ । अस्मदनघिगतेति । स्वरूपस्यैव्रानवधारणे तदुपक्रमावधारणस्य दूरोत्सारितत्वादिति भावः । 
अस्माकमिति । अतल्यायुःप्रजानामित्यर्थः । नन्वस्मदधिगतशाख्रस्य ब्रह्मविषयत्वावधारणमात्रेणास्मदभिमतसिद्धेः 
किं सर्वस्य तदवघारणेनेत्यत आह विफळश्चेति । चरान्दस्तुदान्दार्थोऽध्यवसाय इत्यनेन सम्बद्धयते । नन्वेक- 
देशान्तरेऽन्यस्यापि जगत्कारणत्वप्रतिपादने विष्णोस्तदभावप्रतिपादने वाऽस्तु तर्ह्युभयानुसारेणोभयोर्जन्मादि- 

एकैकत्र तत्कारणत्वकार्यत्वयोस्तदुत्तमत्वानुत्तमत्वयोश्च प्राप्या तयोर्भावाभावयोश्च सिद्धस्वरूपत्वादनुष्ठाने 
विकल्पसम्भवेऽपि सिद्धे वस्तुनि विकल्पो न सम्भवतीत्याशयेनाह न चेति । 


वा०र०-- सङ्गतिमिति । आक्षेपिकीम्‌ । स्पष्टत्वाद्भाष्येऽनुक्तमिति योज्यम्‌ । अधिकरणप्रतिपाद्यं वचन- 
वृत्तिसाकल्यरूपम्‌ । तदेति । तच्छब्देनेत्यर्थः । गुणशब्दमित्यस्येत्यर्थ इति सम्बन्धः । अस्पर्दात्वादिसाधारण- 
मइब्दत्वं निरुच्य पूर्वपक्षसाधकत्वोपपत्तयेऽसाधारण्येनाप्यदान्दत्वं निर्वक्ति झाब्दाविषयश्चेति । अत्रैवं योजना । 
अइाब्दमित्यादेः झाब्दादिगुणशून्यमित्यर्थः । बुद्धया विवेकेनाइान्दमित्यस्य इाब्दाविषयश्चैत्यर्थं इति सूत्रानुसारेण 
न विद्यते वाचकतया शब्दो यस्येति विग्रहः । अधिकं तत्त्वप्रकाशिकाटिप्पणेऽस्मदीये द्रष्टव्यम्‌ । पुरुकारकवान्‌ 
, क्रियार्थं इति द्वेधादाब्दो विदोषितः । तदुभयं विशेषणमनूद्य व्याख्यानपूर्वकं तत्कृत्यं दर्शयति पुरुकारकवान्‌ 
इत्यादिना । आद्यद्वितीयेतिराब्दयोः सुबन्ततिङन्तेत्याभ्यां क्रमेणान्वयः । दृष्टा गुणक्रिया जातिरूढय इत्येत- 
| द्वाक्यमवाच्यत्वभङ्गन्यायामृते न्यायवाचस्पत्यादावपि ज्ञेयम्‌ । चतुष्टयी शाब्दानां वृत्तिरिति महाभाष्यानुसारेण 
| तत्त्वनिर्णयटीकायामुत्तवा दण्डीत्यादिकमुदाहृतम्‌ । मूलेऽप्येवम्‌ . . . . . . । श्रुतिस्वाभिमतेति । श्ररतेर्यः 
।|॥ स्वाभिमतोऽर्थस्तदुपोद्गलकयुत्तिमित्यर्थः । इति युक्तिमिति सम्बन्धः । अत्र युक्तिमाहेति पाठः । आशङ्कत इति 
पाठे तु पूर्वपक्षिणोऽवाच्यत्वराङ्काकारितया तस्य युक्तिमादाङ्कत इत्यनेन युक्तिराङ्कितत्ववचनमपि प्रागुक्तार्थोपो- 
| द्रलक्युक्तिकथन एव पर्यवसन्नं न तु पूर्ववाक्योक्तप्रमेयोपरि आक्षेपोऽयमित्यत्र तात्पर्यपूर्वपक्षिकतच्छङ्का- 
ग्रन्थानुवादमात्रे तात्पर्यात्‌ । पदोपसर्गबलेन धातोरर्थान्तरवृततेर्धातूनामनेकार्थत्वेन वा शङ्कत इत्यस्य वचनमात्र- 
मेवार्थं इति ज्ञेयम्‌ । विशेषेणेति । अभावोक्तिरिति वर्तते । अतो न पुनरुक्तिरिति भावः । निष्क्रियमितीति 
नपुंसकपाठः । उत्तरवाक्यगतस्यापि स्पष्टार्थत्वाशयेन निर्गृणत्वेन सहोक्तिः । विरोषेणेति तु वस्तुस्थितिकथनं 
तदंशे । द्रव्ययोगांशोऽपि पौनरुत्तयं परिहर्तु विवेकमाह निरवयवमितीत्यादि । कार्ययोगस्येत्यस्य कार्यरूप- 
्रव्ययोगस्येत्यर्थः । अस्मदनधिगतस्येतीति वा गतशास्रस्येतीति वा प्रतीकोपादानम्‌ । अस्माकमित्येतत्‌ 
सामर्थ्यलब्धमर्थमाह अल्पेति । जगत्कारणत्वप्रतिपादन इति । प्रतिपादनं चेद्वर्तते तह्म॑स्तूभयोरित्यादि 
कारणत्वमित्यन्तम्‌ । अभावप्रतिपादने अभावप्रतिपादनं चेद्वर्तते तहिं स्तां विष्णोस्तद्भावाभावाविति अस्त्वित्यस्य 
वचनविपरिणामेन योजना द्रष्टव्या एकैकत्रेति । विष्णोजगत्कारणत्वपक्षे जगदन्तःपात्यन्यपदोक्तं रुद्रादिकारणत्वं 
तत एव ततदुत्तमत्वं च प्राप्त रुद्रादौ तु विष्णुकार्यत्वं तदनृत्तमत्वं च प्राप्तम्‌ । रुद्रादेर्जगत्कारणतापक्षे तु रुद्रादौ 
विष्णुकारणत्वं तदुत्तमत्वं च प्राप्तं तथा विष्णौ रुद्रादिकार्यत्वं तदनुत्तमत्वं चेति एकैकत्र विष्णौ रुद्रादौ वा 
परस्परनिरूपितकारणत्वकार्यत्वोत्तमत्वानुत्तमत्वानां प्राप्तिरित्यर्थः । भावाभावयोश्चेत्यनन्तरमसिद्धस्वरूपेति नञ्‌- 

६ युक्तः पाठः । सिद्धेति ठेखकागतम्‌ । असिद्धस्वरूपत्वादित्यनेनासिद्धस्वरूपत्वं विकल्पविषयताप्रयोजकमित्युक्तं 
कै भवति । 

सS्त्र०- नन्वस्तु एकदेशान्तरे विपरीतप्रतिपादनदाङ्का तथाप्यस्मदधिगतदाखैकदेरी ब्रह्मपरत्वा- 
ध्यवसाये किं बाधकमित्यत आह न च वस्तुविकल्प इति । सर्वोत्तमवस्तुद्वयायोगादिति भावः । 

विड्टल०-- सङ्गतिप्रदर्हानपूर्वकं सूत्रमवतार्यं भाष्यं सङ्गमयति वचनवृत्त्येत्यादिना । युत्तयाऽप्य- 
वाच्यतासिद्धिरित्यादायेनाह बचनवृत्तिश्वेति । एवं मुख्यार्थत्वमाक्षिप्य सकलशाख्रार्थत्वमाक्षिपति अपर 
आहेति । गतिसामान्यपूर्वपक्षोऽयम्‌ इति ज्ञातव्यम्‌ । नन्वस्त्वेकदेशान्तरे विपरीतप्रतिपादनदाङ्का, तथाप्यस्म- 
दधिगतशा्रभागस्य ब्रह्मपरत्वाध्यवसाये किं बाधकमित्यत आह न च वस्तुचिकल्प इति । सर्वोत्तमवस्तु- 
द्यायोगादिति भावः । 


चषकः-- पूर्वनयनिरूपितामेतन्नयवर्तिनीमाक्षेपिकी सङ्गतिं दर्शयन्नेव प्रकृतनयप्रतिपाद्यं ध्वनयति 
बचनवृत्त्येति । शक्तिवृत्येत्यर्थः । तदाक्षिप्येति । पूर्वसूत्रधटकोपसर्गारीन वाच्यत्वकार््स्न्ययोरुपस्थापिततया 
तादृशशक्तिवृत््यघीनकृत्प्रजनितप्रतीतिविषयत्वमाराङ्कथेत्यर्थः । वचनवृत्त्यैतदंशाराङ्कनभङ्गी तावद्दर्शयति यत 
इति । निवर्तन्त इति । यन्निष्ठस्वनिरूपितप्रतिपादकतासंसगविच्छिन्नप्रतियोगिताकाभावप्रतियोगिन्यो वाच 
इत्यर्थः । पुरुकारकवानिति । यत्रेति सप्तम्या तृतीयात्वविपरिणामेनाभेदः प्रत्याप्यते । कारकदान्दश्च लक्षणया 
कर्मकारकत्वावच्छिन्रपरः 'ाक्यादन्येन रूपेण ज्ञाते भवति लक्षणा’ इति वचनात्‌ । तथा च यदभिन्न- 
कर्मकारकवाननेत्यर्थः । शास्त्रे साकल्यांदानिवर्तनीयां गतिसामान्यादिति सूत्रावतरणिकारूपां आाङ्कां दर्शयति अपर 
आहेति । विकल्पः विरुद्धधर्मद्वयसमावेशः । 


{|| ८४ सु०-- अत्र ईक्षतेरिति धातुनिर्देशः ॥ न चाविवक्षितार्थं इान्दमात्रं ब्रह्मणो 
वाच्यत्वे हेतुर्भवितुमर्हतीति तदर्थोऽनेनोपलक्ष्यते ॥ न च ब्रह्मासम्बन्धीक्षणमप्यत्र 
हेतुर्भवति, अतिप्रसङ्गात्‌ । सम्बधश्च न कर्तृत्वादिरूपः, श्रुत्यननुगमात्‌, विपक्षे बाधका- 
भा(वाञ्च)वप्रसङ्गाच्च । अत ईक्षणं ब्रह्मकर्मकमेव हेतुत्वेन वाच्यम्‌ । न चेतदपि युक्तम्‌, 


कँ व्यधिकरणत्वप्रसङ्गात्‌ ॥ तस्मादीक्षणकर्मत्वमेव हेतुतया विवक्षितम्‌; इत्यादायेनोक्तम्‌ 
| ईक्षणीयत्वत इति । 

| अनु०-- ईक्षणीयत्वतो विष्णुर्वाच्य एव 

| तदित्यनुवर्तते । तेन विष्णुरित्याह । न विद्यते वाचकः शब्दो यस्य तदशब्दम्‌ । 
बै अवाच्यमित्यर्थः ॥ वाच्यमिति वक्तव्ये नावाच्यमिति वचनं द्वौ नञौ प्रकृतमर्थं 
डु सातिशयं गमयतः' इति वचनादवधारणार्थमित्यभिप्रेत्योक्तं वाच्य एबेति ॥ नन्वव- 
: धारणमपि किमर्थम्‌ । उच्यते । तत्त्वनिर्णयार्थं हि न्यायसूत्रम्‌ । निर्णयश्च स्वपरपक्ष- 
|| साधनोपालम्भाभ्यामेब भवति । नान्यतरमात्रेण । यथोक्तम्‌ । विमृद्य पक्षप्रतिपक्षा- 
|. 

भ्यामर्थावधारण निर्णय इति । तदत्रावधारणे कृते वाच्यत्वविधिरवाच्यत्वनिषेध- 
श्वेत्युभयमपि श्रुत्यर्थाभ्यां प्रतिज्ञातं स्यात्‌ । उभयसाधनार्थश्चेक्षणीयत्वहेतुर्विज्ञायते । 
तथा च निर्णयो भवेत्‌ । वाच्यमिति तु प्रतिज्ञाते परपक्षप्रतिषेधो न कृतः स्यात्‌ । न च 
तदर्थमन्यत्सूत्रमस्ति । अतो युक्तोऽयं निर्देशः ॥ एवमन्यत्रापि वेदितव्यम्‌ । 


इदमुक्तं भवति । ब्रह्म वाच्यं भवितुमर्हति, न पुनरवाच्यम्‌, ईक्षणकर्मत्वात्‌, 
घरवत्‌ । ईक्षणीयत्वं च ब्रह्मणः 'स एतस्माञ्जीवघनात्परात्परं पुरिशयं पुरुषमीक्षते’, 
'आस्मन्येवात्मान पश्येत्‌' इत्यादिश्रुतिसिद्धमिति । 


ननु ब्रह्मणो वाच्यत्वाभावे किं बाधकम्‌ । ईक्षणीयत्वं न स्यात्‌, तथा च 
ब्रह्मज्ञानाभावेन शास्त्रवेयर्थ्यमनिर्मोक्षश्व स्यादिति चेन्न, वाच्यत्वस्याव्यापकत्वादीक्ष- 
णीयत्वस्याव्याप्यत्वाञ्च । न ह्यव्यापकनिब्ृत्तिरव्याप्यनिवृत्तिमापाद(यति)यितुं शक्कोति । 
ईक्षणीयत्वं हि प्रत्यक्षानुमानागमतदाभासनिमित्त व्यापर्क युक्तम्‌ । वाच्यत्वं च 
शब्दवृत्तिविशेषोपाधिक व्याप्यमेवेति ॥ मैवम्‌ । न तावदिदं मोक्षार्थमुपदिष्टं ब्रह्मेक्षणं 
प्रमाणाभासजन्यम्‌ । भ्रान्तेरविद्यानिवर्तकत्वाभावात्‌ । नापि प्रत्यक्षानुमानजम्‌, शास्त्रेक- 


 समधिगम्यतायाः साधितत्वात्‌ । तथा च प्रकारान्तराभावे सति यदि ब्रह्म वाच्यमपि 


न भवेत्तदेक्षणीयमपि न भवेदिति बाधक सम्भवत्येव । न च व्याप्य(भा)सम्भवः, 
व्यतिरेकसम्भवात्‌, यत्‌ यत्कारकाविषयः तत्‌ तत्क्रियाऽविषयः यथा कुठाराद्यविषयो 
गगन न छिदाविषय इति सामान्यव्यासिसम्भवाञ्च । 


परि०- अत्रेति । सूत्रे । तदर्थ इति । धात्वर्थो दर्शनरूप इत्यर्थः । अर्थोऽनेनोपलक्ष्यत 
इत्यनुक्त्वा तदर्थ इति शक्यसम्बन्धद्योतनार्थम्‌ । श्रुत्यननुगमादिति । पुरुषमीक्षत इति श्रुतौ पुरुषस्य 
इक्षणकर्मतयोक्तत्वादित्यर्थः । विपक्ष इति । ब्रह्म वाच्यं इक्षणकर्तृत्वात्‌ इत्यत्र अस्त्वीक्षणकरतृत्वं 
मास्तु वाच्यत्वम्‌ इत्यत्र बाधकाभाव इत्यर्थः । अवधारणार्थमिति । अइान्दमिति प्रागुक्तश्रुत्यनुगमाय 
चेत्यपि ध्येयम्‌ । तेन वाच्यमेवेति कुतो न सूत्रितमिति । तथा तत्तु इति पूर्वसूत्रातुशब्दमनुवर्त्य तत्‌ 
वाच्यं तु इति योजनायामपि वाच्यमेवेति लाभादीक्षतेर्वाच्यमित्येव सूत्रणीयमिति च चोद्यं निरस्तं 
ध्येयम्‌ । तत्पदान्वितावधारणार्थतुरान्दस्य तत्पदान्वयभङ्गेनान्यत्रान्वये तत्त्वित्यघ्यायसमासि प्रतिनयं 
साध्यार्पकतयाऽनुवृत्त्यनापत्तेश्चेति । अवबधारण(णार्थ)मपीति । अवघारणार्थकनजूद्वयमपीत्यर्थः । 

यथोक्तमिति । तार्किकैः । बिमृङ्येति । पक्षप्रतिपक्षाभ्यां विमृश्य जायमानं अर्थावधारणमित्यर्थः । 
श्रुत्यर्थाभ्यामिति । यथाक्रममन्वयः । सूत्रे नाझाब्दमित्युक्तेर्वाच्यमेवेति विन्यासस्याभिमतत्वात्‌ । 
अत एव चाग्रे ब्रह्म वाच्यं न अवाच्यमेव इति चेत्ययुक्तम्‌ । एबमन्यत्रापीति । हेयत्वावचनाच्च’ 
‘अन्यत्राभावाच्च न तृणादिवत्‌’, 'अम्बुवदग्रहणात्तु न तथात्वम्‌' इत्यादावित्यर्थः । यद्वा अन्यत्रापि 
आनन्दमय इत्यादौ तत्त्वित्यवधारणकृत्यं ध्येयमित्यर्थः । कथमत्र प्रयोग इत्यत आह इदमुक्तं 
भवतीति । ईक्षणकर्मत्वात्‌ ज्ञानकर्मत्वादित्यर्थः । हेतोरसिद्धिं निरस्याप्रयोजकतामादाङ्कते ननु 
ब्रह्मण इत्यादिना मैवमितिपर्यन्तेन । सिद्धान्ती हेतूच्छित्तिबाधकमाराङ्कते ईक्षणीयत्वं 
न स्यादित्यादिना । पूर्ववादी निराह इति चेन्नेति । अव्यापकत्वादिकमेव व्यतिरेकमुखेन व्यनक्ति 
ईक्षणीयत्वं हीति । वृत्तिविठोषेति । राक्तिरूपेति भावः । न च व्यास्यभाव इति । 
वाच्यत्वरूपसाध्याभावस्य दान्दैकजन्यत्वविषयत्वरूपहेत्वभावेन सह व्याप्यभाव इत्यर्थः । 
सर्वस्यापि वस्तुनो वाच्यत्वेन साध्याभावस्य क्काप्यभावादिति भावः । यत्र शब्दैकसमधिगम्यत्वं 
तत्र वाच्यत्वं यथा घर्मादीति दृष्टान्तसम्भवाङ्कयतिरेकव्याप्तिसम्भवादित्ययुक्तम्‌ । तत्क्रियाऽविषय 
इति । तजन्यक्रियाया अविषय इत्यर्थः । 


गु०दी०-- न च व्यास्यभाव इत्यत्र उक्ततर्क इति रोषः । 


यादु०- धालुनिर्देशा इति । इक्श्तिपौ धातुनिर्देश' इति स्मरणादिति भावः । तदर्थ इति शक्य- 
सम्बन्धद्योतनार्थम्‌ । श्रुत्यननुगमादिति । पुरुषमीक्षते’ इति श्रुतौ पुरुषस्येक्षणकर्मतयोक्तत्वादिति भावः । 
अवधारणार्थमिति । अवधारणस्यैवकारस्यार्थं इति कोटिव्यवच्छेदरूपो यस्य तदवधारणार्थमित्यर्थः । 
अवधारणमपीति । अवधारणार्थकं नञ्‌द्वयमपीत्यर्थः । न्यायसूत्रसम्मतिमाह यथोक्तमिति । विमृइय संदाय्य 
पक्षप्रतिपक्षाभ्यां स्वपक्षसाधनपरपक्षोपालम्भाभ्यामर्थतत्त्वावधारणं निर्णय इति सूत्रार्थः । अत्र संशयोत्तर- 
निर्णयस्यैव लक्ष्यत्वेनाभिमतत्वात्‌ । करतलामलकादिनिर्णयेऽव्याप्तिकथनमसङ्गतम्‌ । परपक्षदाब्देन च स्वानभि- 
मतपक्षो ग्राह्यः । न तु परोदीरित एवातः स्वस्यैव विमशनिन्तरं जायमाने निर्णये पराभावादव्यास्तिराङ्काऽनवकाइा 
इति ध्येयम्‌ । नन्वेवं नञूद्वयेन प्रतिज्ञाकरणे परपक्षप्रतिषेध एव प्रतीयते न स्वपक्षविधिस्तत्प्रापकपदाभावा- 
दित्यादाङ्कां परिहरन्‌ अवधारणार्थमित्युक्तमुपपादयति तदत्रावधारण इति । अवधारणार्थकनञूद्वयप्रयोगे सूत्रकृता 
कृत इत्यर्थः । श्रुत्यर्थाभ्यामिति । अत्र यथायोग्यं सम्बन्धो न यथाक्रमम्‌ । वाच्यत्वविधेरुक्तप्रतिज्ञायामार्थिक- 
त्वात्‌ । एवमन्यत्रापीति । 'अन्तस्तद्धमौपदेशादि'त्या्यधिकरणेष्वपि पृथक्‌ परपक्षोपालम्भादर्हनात्‌ । 
तत्त्वित्यनुवर्तितावधारणेन प्रतिज्ञाते परपक्षोपाळम्भेऽपि तद्धर्मोपदेशादिरेव हेतुरिति वेदितव्यम्‌ । यत्र द्वितीया- 
द्यध्यायेषु प्रतिज्ञायामवधारणं न दृश्यते । तत्रापि तदध्याहारेण सिद्धान्तहेतुरुभयसाघनाथो वेदितव्य इत्यर्थः । 

अतो न तत्र निर्णयलक्षणाव्याप्तिरिति भावः । नन्वत्र वाच्यत्वविधेरार्थिकत्वे परपक्षोपालम्भस्यैव प्रथमप्रतीत्या- 
ऽप्रा्तकाठत्वप्रसङ्गादित्यादाङ्कापरिहाराय सूत्रकाराभिप्रेतप्रयोगप्रकारं दर्शयति इदमुक्तं भवतीत्यादिना । लाघवाय 
सूत्रस्य तथात्वेऽपि प्रयोगसमये वाच्यत्वमेव प्रथमं प्रतिज्ञायां वक्तव्यम्‌ । अतो नोक्तदोष इति सूत्रकाराय इति 
भावः । इाङ्कते ईक्षणीयत्वं न स्यादिति । नन्वीक्षणीयत्ववाच्यत्वयोरुभयोरपि केवलान्वयित्वेन समव्याप्ततया 
कथं वाच्यत्वस्याव्यापकत्वादित्यादिकमित्यतस्तदभिप्रायमाह ईक्षणीयत्व हीति । अनयैव विवक्षयेक्षणीयत्वस्य 
अव्यापकत्वं चोक्तम्‌ । न तु व्यभिचारदर्दनिनेति भावः । सत्यमीक्षणीयत्वं बहुविरोेषनिमित्तकं व्यापकमेव भवितुं 
युक्तमिति तथाऽपीतरविरोषप्रतिषेधसहकृतम्‌ । तद्वाच्यत्वव्याप्यमपि भवितुमर्हतीत्यत ईक्षणीयत्वं न स्यादिति 
बाघकाभिधानं युक्तमेवेत्याह न तावदिदमित्यादिना । सामान्यव्याप्तीति । प्रकृते च दान्दलक्षणकारकविषयो 
ब्रह्म न तजन्येक्षणरूपक्रियाविषय इति व्यास््यनुगमो द्रष्टव्यः । 


बं०्प० तदर्थ इति । ईक्षतिधात्वर्थरूपमीक्षणमित्यर्थः । विपक्ष इति । ईक्षतिकर्तृत्वाद्यदि वाच्यत्वं 
साध्येत तदाऽस्त्वीक्षणकर्तृत्वं मास्तु वाच्यत्वमित्यप्रयोजकताराङ्कायां बाघकाभावादित्यर्थः । व्यधिकरणत्वेति । 
ब्रह्माच्यमीक्षणस्य ब्रह्मकर्मकत्वादिति व्यधिकरणत्वेत्यर्थः । वाच्यत्वाभाव इति । ईक्षणीयत्वमङ्गीकृत्य 
वाच्यत्वाभावाङ्गीकार इत्यर्थः । अप्रयोजकताशाङ्कायामिति यावत्‌ । सिद्धान्ती हेतूच्छित्तिमेव बाधकमाराङ्कते 
ईक्षणीयत्वमिति । ब्रह्मणो वाच्यत्वाभाव इति वर्तते । तथा चेति । ईक्षणीयत्वाभाव इत्यर्थः । ब्रह्मज्ञानेति । 
ब्रह्मकर्मकज्ञानेत्यर्थ: । वाच्यत्वस्येति । यदि ईक्षणीयत्वस्य वाच्यत्वं व्यापकं स्यात्तदा व्यापकीभूतवाच्यत्वाभावेन 
व्याप्यभूतेक्षणीयत्वाभावस्यापादनं सम्भवति । न चैवमित्यर्थः । अव्यापकनिवृत्तेरव्यापकीभूतवाच्यत्वनिवृत्तिः । 
अव्याप्यनिवृत्तिमव्याप्यभूतेक्षणीयत्वनिवृत्तिम्‌ । तथात्येऽयोगोलके धूमनिवृत्त्या बहलिनिवृत्तिरपि स्यादित्यतिप्रसङ्ग 
इति भावः । इक्षणीयत्वस्य व्याप्यत्वाभावमुपपादयति ईक्षणीयत्वं हीति । व्यापकं वाच्यत्वापेक्षयाऽधिक- 
वृत्तित्वादिति भावः । वृत्तिविरोषः शक्तिरूपशब्दवृत्तिविषयत्वरूपं वाच्यत्वमित्यर्थः । तथा चेक्षणीयत्वापेक्षया 
न्यूनवृत्तित्वेन वाच्यत्वस्याव्यापकत्वात्तदभावेऽपि प्रत्यक्षादिनेक्षणीयत्वं सम्भवतीति भावः । मोक्षार्थमिति । 
अविद्यानिवृत्तिरूपमोक्षार्थमित्यर्थः । व्यास्यभाव इति । वाच्यत्वस्य केवलान्वयित्वेन तदभावस्य कुत्राप्यभावेन 
तर्के व्याप््यभावादिति भावः । व्यतिरेकेति । यत्रेक्षणीयत्वं तत्र वाच्यत्वं यथा घट इति व्यतिरेकव्यासिः 
सम्भवतीति भावः । तक्क्रियेति । तत्कारकजन्यक्रियेत्यर्थः । 


आनन्दः-- ननु सूत्रे ईक्षतेरिति हेतुनिर्देशः कृतः । भाष्ये तु ईक्षणीयत्वत इत्युक्तम्‌ । एवं चान्योन्य- 
विरोध इत्यत आह अत्र ईक्षतेरितीति । ननु धातुनिर्देशस्य धातुशब्द एवार्थः । तस्य च हेतुत्वमनुपपन्नमित्यत 
आह न चेति । तदर्थ इति । ईक्षणरूपो धात्वर्थं इत्यर्थः । अनेन धातुनिदेरीन धातुप्रतिपादितो धात्वर्थो 
धातुनिर्देशेन लक्ष्यते शक्यसम्बन्धसत्त्वादिति भावः । अतिप्रसङ्गादिति । पर्वतीयधूमेन महानसीयवह्ृथनुमानं 
स्यादित्यर्थः । कर्तृत्वादिरूप इत्यत्रादिशब्देन करणत्वपरिग्रहः । श्रुत्यननुगमादिति । श्रुत्यननुसारादित्यर्थः । 


पुरुषमीक्षत इत्यादौ कर्मत्वस्योक्तत्वादिति भाव: । विपक्ष इति । ईक्षणकर्तृत्वमस्तु वाच्यत्वं मास्तु इत्युक्ते 
विपक्षे बाधकाभावादिति भावः । व्यधिकरणत्वेवि । ब्रह्मकर्मकेक्षणस्य जीवनिष्ठत्वेन पक्षीकृतत्रह्मानिष्ठत्वादिति 
भावः । भाष्ये वाच्य एवेत्ति सावधारणवचनमयुक्तमित्यतः सौत्रस्थस्य नावाच्यमित्यस्य सप्रयोजनकत्व- 
कथनार्थत्वादित्याह वाच्यमिति । पक्षप्रतिक्षेपाभ्यां साधनतदुपाछम्भाम्यामित्यर्थः । विम्रृश्य विचार्यं । 
नन्वेवमनुमानप्रयोगप्रकारः कथमित्यत्राह इदमुक्तं भवतीति । अप्रयोजकत्वं झङ्कते ननु ब्रह्मण इति । 
हेतूच्छित्तिरेव बाधिकेत्याशङ्कते ईक्षणीयत्वमिति । प्रत्युत विपरीत एव व्यापकभाव इत्याह ईक्षणीयत्वं 
हीति । बहुविषयत्वादिति भावः । वाच्यत्वं चाल्पविषयमेवेति भावः । निर्विदोषितेक्षणीयत्वस्य वाच्यत्व- 
व्याप्यत्वासम्भवेऽपि सविशेषितस्य तदस्तीत्याह न तावदिति । यद्यपि यादृच्छिकसंवादिस्थले श्रान्तेरप्यज्ञान- 
निवर्तकत्वमस्त्येव तथाऽप्युत्सर्गतोऽविद्यानिवर्तकत्वाभाव एव कचित्तु बाधकादेवमिति ज्ञातव्यम्‌ । न च 
व्याप्तीति । वाच्यत्वस्य सर्वत्र सत्त्वेन तदभावाभावादिति भावः । व्यतिरेकेति । यदीक्षणीयं तद्वाच्यमिति 
व्यातिरेकेत्यर्थः । 


श्रीनिधि०-- सातिङायं गमयत इति । प्रकृते त्वतिशायः उत अव्यावृत्तिवैशिष्ट्यमेव इति द्रष्टव्यम्‌ । 


वा०चं०-- भाष्योक्तमर्थं मूलारूढं कर्तुमाह अत्रेत्यादिना । ईक्षतेरिति धातुनिर्देशा इति । धातो- 
रनुकरणमित्यर्थः । नन्वीक्षतेरिति कथं शाब्दरूपनिष्पत्तिः । न चेक्षधातोः 'इकृदितेपौ धातुनिर्देशे’ इति स्मरणात्‌ 
श्तिपि 'कर्तरि शप्‌' इति शपि तच्छब्दनिष्पत्तिरिति वाच्यम्‌ । कर्तरि शप्‌" इति कर्रथे सार्वधातुके परत एव शपो 
विधानात्‌ । झ्तिपः शित्त्वेन सार्वघातुकत्वेऽपि (तिङ्शित्सार्वधातुकमिति स्मृतेरिति भावः) कर्त्र्थत्वाभावात्‌ 
कर्तरे शप्‌’ इति शपः प्राप्यसम्भवादिति चेन्न । श्तिपः शित्करणसामर्थ्येन सार्वधातुकमात्रे परतोऽपि 
इापोऽभ्युपगमादित्येके । तन्न । पिबतिरग्लायतिरित्यादौ पिबाद्यादेराप्रवत्त्याऽऽत्वनिवृत््या च शित्त्वस्य 
चरितार्थत्वेन तत्सामर्थ्यस्य कल्पयितुमशक्यत्वात्‌ । वस्तुतस्तूपसर्गात्सुनोति सुबति ध्यायतेः सम्प्रसारणं चेति 
निर्दशादेव कर्तर्यपि श्तिपृसिद्धबेक्षतिरिति इाब्दनिष्पत्तेः सम्भवात्‌ । मुख्यार्थानुपपत्तिं दर्शयति न चेति । 
ननु यत्र मुख्येक्षणं नास्ति ततो मुख्यार्थस्येक्षतिधातोरपि व्यावृततरर्थवद्धातोरपि लिङ्गत्वसम्भवादीक्षतिपदस्य 
धातुपरत्वेऽपि नानुपपत्तिरित्यतोऽर्थस्य ब्रह्मणो व्यावृत््यवगमं विना तद्वाचकस्य धातोस्ततो व्यावृत््यवगमा- 
सम्भवेन प्रथमोपस्थितार्थस्यैव तलिङ्गत्वमुचितमित्यादायेनाविवक्षितार्थं दाब्दमात्रमित्युक्तम्‌ । तदर्थं इति । 
विषयविषयिभावरूपदाक्यसम्बन्धसूचनम्‌ । इतिकर्तव्यताविधिशून्यसौरादियागानां पूर्वप्राप्तप्रतीतिकर्तव्यतयैवेति- 
कर्तव्यताकत्वमित्यर्थप्रतिपादके इतिकर्तव्यताविधेर्यजतेः पूर्ववत््वमिति सम्तमस्थजैमिनिसूत्रे यजतेरिति 
नि्दशात्सूत्रकाराणामर्थविवक्षया धातुप्रयोगस्य प्रचुरत्वेन रूढलक्षणात्वेन न प्रयोजनसापेक्षत्वमस्या इति 
प्रयोजनाप्रदर्दानमिति द्रष्टव्यम्‌ । ननु तहिं तदैक्षतेत्यादिस्तादृदाश्रुतिरेवोपादीयतामित्यत आह बिपक्ष इति । 
व्यधिकरणत्वेति । पुरुषनिष्ठेक्षणस्य ब्रह्मनिष्ठवाच्यत्वव्यधिकरणत्वादित्यर्थः । यद्यप्यन्यकर्मकपुरुषनिष्ठेक्षणस्य 
ब्रह्मणो वाच्यत्वेन विनाऽनुपपत्तेरभावाद्रह्मकर्मकस्यैव तस्य चेति ब्रह्मकर्मकत्वोपजीवनेन व्याप्तौ सत्यां न 

ईक्षत्यधिकरणम्‌) 


व्यघिकरणासिद्धेदेषित्वम्‌ । तथाउपीक्षणस्य ब्रह्मकर्मकत्वमुपजीवता ब्रह्मण ईक्षणकर्मत्वस्याक्श्याभ्युपगम- 
नीयत्वात्तदुत्तयैव च व्यधिकरणासिद्धेरदोषित्वाग्रहणं प्रत्यपि वैयधिकरण्यपरिहारसम्भवे किमिदानीं तद्दोषत्वा- 
भावव्युत्पादनेनेत्यादायेन तद्दोषत्वाभिधानात्‌ । तस्मादिति । ईक्षणमेव हेतुः पक्षधर्मताप्रयोजकसम्बन्धश्च 
कर्मत्वलक्षण इति वा लक्षितलक्षणया सौत्रेक्षतिरान्दस्येक्षणकर्मत्वमर्थ इति वाऽस्यादायो द्रष्टव्यः । 


वाच्य एवेति भाष्यस्य सूत्रव्याख्यानतां दर्शयितु तदनुगुणतया सौत्रादाब्दराब्दं व्याख्याति न विद्यत 
इति । एवेत्यस्य सूत्राक्षरार्थत्वं द्रायति वाच्यमितीति । द्वौ नञाविति । सविशेषणे हि’ इति 
न्यायेनावाच्यमित्यभावविशिष्टवाच्यविदोषणस्य नञो विदोषणीभूताभावविषयत्वे समभिव्याहृतं वाच्यमेव 
नञूद्वयार्थः । तहिं तद्वैयर्थमित्यतो वाच्यमिति तल्लाभेऽपि नञृद्वयेन निषेधनिषेधरूपातिरायस्यापि लाभादव- 
धारणसिद्धिरित्याशयः । अत्र न्यायसूत्रसम्मतिमाह यथोक्तमिति । अत्र पक्षप्रतिपक्षराब्दाभ्यां तत्साधनोपलम्भो 
लक्ष्यते । विमर्दाशब्देन साधनोपलम्भविषयौ सम्भवासम्भवौ द्विवचनेन मेलनम्‌ । तथा च सम्भवासम्भवविषयी- 
भूताभ्यां तत्साधनोपालम्भाभ्यां स्वपरपक्षसाधनोपालम्भाभ्यां स्वपरपक्षसाधनोपालम्भसम्भवासम्भवाभ्यामिति 
यावत्‌ मिलिताभ्यां ताभ्यामर्थावधारणं निर्णय इति तर्कविषयनिर्णयलक्षणमेतत्‌ । प्रत्यक्षादिसाधारणनिर्णयस्य 
्वर्थावधारणमात्रं लक्षणमिति द्रष्टव्यम्‌ । श्रुत्यर्थाभ्यामिति । अभावाभावो भाव इति नञूद्वयस्यापि समभि- 
व्याह्ृतार्थवाचकत्वं वैयर्थ्यान्यथाऽनुपपत्त्या चेतरनिषेधसिद्धिरिति पक्षे नावाच्यमित्यत्र वाच्यत्वविधिः श्रौतः 
अवाच्यत्वनिषेधस्त्वार्थिकः । अभावाभावो भावव्याप्य इति नञूद्वयस्य निषेधनिषेधमुखेन समभिव्याह्ृतार्थ- 
ज्ञापकत्वमिति पक्षे तु विपरीतश्रौतार्थिकभाव इति द्रष्टव्यम्‌ । यद्वा । नेदं नञृद्वयस्थलाभिप्रायेणापि तु 'वाच्य एव । 
वहिमानेव' इत्याद्यवधारणस्थलमात्राभिप्रायेण नञृद्वयमप्यवधारणार्थं प्रकृतमित्येव । वाच्य एवेत्यादौ च श्रुत्या 
वाच्यत्वविधिरार्थिक इतरनिषेध इति द्रष्टव्यम्‌ । 


उत्तरवाक्योक्तविपक्षे बाधकनिवर्त्याऽप्रयोजकत्वराङ्काप्रसक्तये एतद्वाक्याभिमतानुमानप्रकारं दर्शयन्नेव 
भाष्योक्तरीत्या तद्धेत्वसिद्धिपरिहारं चाह इदमुक्तं भवतीति । ननु न चान्यथेति ब्रह्मणो वाच्यत्वाभावे 
लक्ष्यत्वानुपपत्तिरूपविपक्षबाधकपरोत्तरवाक्यमयुक्तम्‌ । इष्टापत्त्या तर्काभासत्वात्‌ । न चेक्षणीयत्वरूपहेतू- 
च्छित्तिलक्षणविपक्षबाधकस्योत्तरवाक्याभिमततया तत्रावाच्यस्यापि लक्षणयेक्षणोपपत्तौ परेण राङ्किताया- 
मवाच्यत्वे लक्ष्यत्वानुपपत्तिकथनाब्नेष्टापत्तिराङ्केति वाच्यम्‌ । वाच्यत्वस्येक्षणीयत्वव्यापकतया व्यापकनिवृत्त्या 
व्याप्यनिवृत्तेरापादयितुं शाक्यतयाऽन्यथोपपत्तिराङ्काऽनवकाझात्‌ । न चेक्षणीयत्वस्य प्रत्यक्षादिबहुनिमित्तकतया 
वाच्यत्वस्य विरेषोपाधिकतया तथा व्याप्यव्यापकभावस्यैवानुपपत््या न व्याप्यनिवृत््या व्यापकनिवृत्ति- 
रापादयितुं शक्येत्यन्यथोपपत्तिशङ्खोदय इति वाच्यम्‌ । तथा सति प्रत्यक्षादिनाऽपीक्षणोपपत्तिराङ्कासम्भवेन 
विद्ञिष्यलक्षणयैव तदुपपत्तिराङ्कानिरासाय भाष्यकारीययत्नानुपपत्तेरित्यत 'औपनिषदत्वान्नावचनेनेक्षणम्‌' इति 
भाष्यदिशा प्रत्यक्षादिनाऽन्यथोपपत्तिपरिहारप्रकारस्य सुगमत्वादेतदनुपपत्तिपरिहारस्य च सर्वहाब्दावाच्यस्य 
ठक्षणायुक्तेरिति भाष्येऽस्पष्टत्वादयुक्तोऽत्रेव मूलकारीयो विशिष्य यत्न इत्यादायेन विपक्षबाधकप्रश्नपू्व 

हेतूच्छित्तिरूपविपक्षबाधकं तद्घ्याप्यव्यापकभावानुपपत्तिराङ्कां भाष्यदिशा तत्परिहारप्रकारं ततो लक्षणयोपपत्ति- 
शाङ्कां च दर्शयन्नेव तन्निवर्तकतयोत्तरमूळं योजयति नन्वित्यादिना । आपायस्यानिष्टत्वं दर्शयितुमाह तथा चेति । 
न तावत्स्पष्टदृष्टव्यभिचारेणानयोर्व्याप्यव्यापकभावानुपपत्तिरपि तु ब्रह्मण्येवेक्षणमन्यथा किं न स्यादिति इाङ्कया सेति 
वाच्यम्‌ । सा च ब्रह्मेक्षणस्य भाष्योक्तदिशा प्रकारान्तरेणानुपपन्नतया शङ्का न युक्तेत्याह न तावदित्यादिना । 
उपदिष्टमि्तीक्षणमेवासिद्धमिति झाङ्कानिरासाय मोक्षार्थमित्युक्तिप्रयोजनकथनं भ्रान्तेरिति । तथा चौपनिषदत्वादिति 
भाष्यमुपळक्षणमित्युक्तं भवति । प्रकारान्तराभावे सतीति । प्रमाणाभासप्रत्यक्षानुमानरूपेक्षणनिमित्तकारक- 
विषयत्वे सतीत्यर्थः । तथा च वाच्यत्वाभावमात्रस्यापादकत्वासम्भवेऽपि प्रकारान्तरासम्भवविशिष्टस्य 
तस्यापादकतायां नोक्तानुपपत्तिरिति भावः । यदीक्षणीयं तत्प्रकारान्तरासम्भवे सत्यवाच्यमपि नेति व्यतिरेक- 
व्यात्तेर्घटादावेव सुप्रसिद्धत्वादन्वयव्याप्षिग्रहणस्थलाभावेऽपि नानुपपत्तिरित्याह व्यतिरेकेति । सामान्यव्या्तेः 
सुज्ञानत्वाच नानुपपत्तिरित्याह यद्यदिति । अत्र तर्कमूळव्या्तिकथनावसरे प्रकारान्तराभावस्यापि कारकाविषय 
इति व्याप्यकोटिनिवेशसूचनेन कारकान्तराभावे सतीत्यस्य ब्रह्मरूपपक्षविरीषणत्वमभिप्रेतमिति ्रान्तिः परिहृता 
भवति । तथा चात्र पूर्वप्रदर्दितो वाच्यत्वेक्षणीयत्वयोरेव साध्यसाधनभावो न तु प्रकारान्तराभावे सतीत्यस्य 
हेत्वादिविरोषणत्वं स्पष्टदृष्टव्यभिचाराद्यभावात्‌ अप्रयोजकत्वपरिहाराय विरोषणप्रक्षेपस्य चायुक्तत्वाद्विपक्ष- 
बाधकतर्के च सामान्यविदोषयोर्विपरीतव्याप्यव्यापकभावानुपपत्त्या व्यापकनिवृत्त्या व्याप्यनिवृत्तेरापादयितु- 
मशक्यतया तदुपपादनायापादके विरोषणप्रक्षेपोऽभिमतः । तत्तवप्रकाशिकायां तु 'औपनिषदत्वात्‌' इति 
भाष्यस्वारस्यानुरोघेन विदिष्टेक्षणीयत्वान्यथानुपपत्तिपरिरोषयोः कथनम्‌ । अत्र त्वीक्षणीयत्वतो विष्णुर्वाच्य 
एवेत्यनुव्याख्यास्वारस्यानुसारेण केवलयोः साध्यसाधनभावो विपक्षबाधकतर्के च विरोषणप्रक्षेपोऽभिमत इति 
बोध्यम्‌ । 


वा०र०--- अनुष्ठान इत्यनेन क्रियाया असिद्धस्वरूपत्वेन विकल्पविषयता व्रीहियवस्थले यद्यप्यस्तीति 
सूचितं भाष्योक्तमर्थमिति । इक्षणीयत्वत इतीक्षणकर्मत्वरूपमित्यर्थः । मञ्जर्यायनुसारेण व्याचष्टे अनुकरण- 
मित्यर्थ इति । ततश्चानुकरणस्यापि प्रकृतिवदनुकरणमिति धातुतया (धात्वेन स्तिपोऽप्येतत्‌ ?) धातोरेकाच 
इति सूत्राद्धातोरित्यधिकारे सिद्धे धातोरिति सूत्रे पुनर्घातुग्रहणाव्यर्थतान्यथानुपपत्त्या कृदतिङितिप्राप्तकृत्संज्ञा 
द्वितीयधात्वधिकारस्थल एवेति नियमो लभ्यत इति वैयाकरणैर्वर्णितत्वेन दितेपोऽप्येतद्धात्वधिकारे विहितस्य 
कृत्प्रत्ययतया तदन्ते क्षतिशब्दस्य कृत्तद्वितेति प्रातिपदिकत्वे स्वाद्युत्पत्तौ पञ्चम्येकवचने ङसि ईक्षतेरिति साध्विति 
ज्ञेयम्‌ । प्रसादोक्तसमाधानस्य इाङ्कामुखेन मञ्जरीदोष्योः स्पष्टं च मनोरमायां दूषितत्वात्तदनुसारेण प्रसादोक्तं 
समाधिमनूद्य प्रदुष्य च स्वाभिमतं समाधिमाह श्तिपः शित्करणेत्यादिना । पिबतिग्लयतिरित्यादाबिति । 
शित्करणाभावे पिब्रतिरित्यत्र पिबादेशो न स्यात्‌ । पाध्रीध्मेति सूत्रेष्विबुकम्वा च मां शितीति सूत्रात्‌ शिती- 


त्यस्यानुवृत्तौ शिति परत एव पिबादेशस्य उत्‌ पि इत्यादौ पाध्राध्माधेट्‌ दृदाः श इति सूत्रं प्राप्त दा प्रत्ययान्ते . 


ृष्टतया प्रकृते च दितेः परतोऽभावात्‌ । एवं ग्लायतिरित्यपि न स्यात्‌ । ग्लै धातोरादे च उपदेरोऽशिती- 

त्यनेनात्वे ग्ळातीत्येवापत्तेः । अतः पिबादेशार्थमशितः परत्वाभावेन चात्वाभावार्थं शित्करणस्यावञ्यकत्वमिति 
भावः । सुनोति सुबतीति । घुञ्‌ अभिषव इत्यस्मात्स्वादिभ्यञ्चुरिति सूत्रेण कर्तरि सार्वधातुके परपैत एव शपोप- 
वादेन श्रुप्रत्ययेऽभिषुणोति । सुनुत इत्यादेर्दर्शनात्‌ सुनोतीत्यत्र च कर्त्र्थकसार्वधातुकस्य परत्वाभावेन तत्र 
घूञ्‌घातोः श्रुप्रत्ययानुत्पत्तिप्रसङ्गात्‌ । एवं सुवतीत्यत्रापि प्रेरणार्थक इत्यस्माद्धातोस्तुदादिभ्यः श इति 
कर्त्े्थकसार्वधातुके परत एव झाबपवादेन इप्रत्यये विषुवतीत्यादि रूपसिद्धेदृष्टतया कर्तुनियमे सुवतीत्यत्राकर्तरि 
दाप्रत्ययानुपपत्तिप्रसङ्गः तथा च तज्ज्ञापकादकर्तर्यपि राप्‌ यदपवादेन श्रुराप्रत्ययाविति सिद्धं भवति । ध्यायते- 
रित्यत्रापि कर्त्रर्थकसार्वधातुके परतोऽविद्यमानेऽपि शप्‌ दृष्ट इत्यादि ज्ञेयम्‌ । न च विवक्षितार्थस्य धातु- 
स्वरूपस्य चेतनोपादानत्वंसाधनत्वसम्भवः इत्येतदभिप्रायाविष्करणाय परिमलकृता इक्षतिपदस्य तु धातु- 
परत्वमपि युज्यते । यत्रेक्षणं मुख्यं नास्त्लीत्यादिना आइाङ्कासमाधाने कृते तदनुसारेणाभिप्रायं दर्शयति ननु यत्र 
मुख्येक्षणमिति । साङ्करभाष्ये ईक्षतेरिति धात्वर्थनिर्देशोऽभिप्रेतो यजतेरितिवत्‌ न तु धातुनिर्देशा इत्युक्तं 
तद्वयाख्यावसरे प्रसिद्धा चेयं लक्षणेत्याहेति भामत्यामवतारः कृतः । भामतीवाक्यव्याख्यावसरे कल्पतरुकृता 
लक्षणाया एव निरूढार्थं प्रयोगानुगमो न वाचकत्वायेत्यर्थं इति व्याख्याय यजतेरितिवदित्येतदुपपादनाय सप्तमे 
स्थितमित्यादिना जैमिनिसूत्रोदाहरणपूर्वकं यजतिराब्दं प्रतिपाद्यतया सौर्यादिविकृतियागानभिसन्धायाधिकरण- 
शरीरमुक्तम्‌ । तदनुरोधेन यजतेरितिवदिति दृष्टान्तविवरणपूर्वकं तत्फलं च दर्शयन्‌ प्रकृते तदनुक्तिनिमित्त चाह 
इतिकर्तव्यताविधीत्यादिना । सौरादियागेष्वितिकर्तव्यतानाम्नानात्‌ तेषामनितिकर्तव्यताकत्े प्राप्ते इतिकर्तव्यतेति 
सूत्रं प्रवृत्तम्‌ । तस्यायमर्थः । इतिकर्तव्यतायाः सामान्यतः प्रकृतिषु विधावपि सौरादियागेषु अविधेः विधानाभावात्‌ 
यजतेः सौरादिविकृतियागानां पूर्ववत्वं दर्शादिप्रकृतिविहितपूर्वेतिकर्तव्यतावत्वमिति । तमेतमर्थमभिप्रेत्येति- 
कर्तव्यताविधिरून्येत्यादिकमुक्तम्‌ । अत्र दर्शादि विहितेतिकर्तव्यतयैवेतिवचनेनैव अनितिकर्तव्यताकत्व- 
ूर्वपक्षनिराससिद्धावपि दर्शादिगतेतिकर्तव्यतयेति कर्तव्यतावत्त्वं सौरादीनां कुत इत्यतो इष्टिषु दर्शपूर्णमासयोः 
रवृ्तिरित्याद्याष्टमिकसूत्रैः दर्शादिप्रकृतिकत्वस्य सिद्धत्वाद्युक्तं दर्दादीतिकर्तव्यतया सौरादेरितिकर्तव्यतावत्वमिति 
सूचयितुं प्रकृतीति सिद्धवत्कृत्य प्रयोगः । शिष्ट परिमलादौ द्रष्टव्यम्‌ इति कर्तव्यतावत्वमिति पाठः । तस्य चेति । 
अनुपपत्तिरित्यर्थः । लक्षितळक्षणयेति । अविवक्षषितार्थराब्दमात्रस्य साधकत्वानुपपत्त्या धातुवाचकपदेन तदर्थेक्षणे 
लक्षिते तस्यापि ब्रह्मासम्बन्धिनो वाच्यत्वसाधकत्वानुपपत्त्या पुनरीक्षतिदाब्देनेक्षणकर्मत्वं लक्ष्यत इत्यर्थः । द्वौ नञौ 


` प्रकृतमर्थमित्येतत्‌ निषेधस्य निषेघोऽपि विधिरेवेति विद्चैवेत्यधिकरणभाष्यव्याख्यानस्थलीयनेयडुवङ्स्थाना- 


वस्रीत्यादिमूले अहिकुण्डलाधिकरणमूलेऽसत्यं नोक्तमित्युक्ते सत्यमित्येवेति चतुर्थाध्यायानुव्याख्यानमूले वैलक्षण्यं 
सतश्चापीति जिज्ञासानयानुभाष्यमूळे अन्यत्सदसतोर्विश्वमिति शून्याधिकरणानुभाष्यमूळे विलक्षणं सदसतोरिति 
स्वप्राधिकरणानुभाष्यमूले कर्मनिर्णयरोट्ट्यादिषु च प्रतिपादितप्रकारेणोपपाद्यम्‌ । स्थापनासाधनं प्रतिषेध 
उपालम्भस्तौ च साधनोपालम्भौ पक्षप्रतिपक्षाश्रयौ व्यतिषिक्तावनुबन्धेन प्रवर्तमानौ पक्षप्रतिपक्षावित्युच्येते 
इति भाष्यं अत्र पक्षप्रतिपक्षयोः कर्मतया न निर्णयसाधनत्वमित्यनुपपत्त्ा साधनोपालम्भौ वादसूत्रगतौ 
लक्षणीयाविति तावेव तावड्भाष्यकृद्विभजत इत्यादि तद्वयाख्यानरूपवाचस्पतिग्रन्थं च मनसि निधाय पक्षप्रति- 

पक्षाब्दौ व्याचष्टे अत्र पक्षप्रतिपक्षङाब्दाभ्यामिति । तत्साधनेति । पक्षसाधनोपालम्भौ प्रतिपक्षसाधनोपालम्भौ 
चेत्यर्थः । एकस्य सम्भवो द्वितीयस्यासम्भवः तावेतौ सम्भवासम्भवौ सह विमर्श निरवर्तयत इत्यादि भाष्यादिक - 
मभिप्रेत्याह विमर्शशब्देनेत्यादिना । अत्र वादिनः साधनस्य सम्भवः प्रतिवादिन उपालम्भस्यासम्भव एवं 
प्रतिवादिनः साधनस्य सम्भवः वादिन उपाळम्भस्यासम्भव इति वाचस्पतिग्रन्थानुसारेण सम्भवासम्भवयोः 
स्वपक्षसाधनोपालम्भाभ्यां परपक्षसाधनोपालम्भाभ्यां च क्रमेणैव अन्वयः । सामान्यतः स्वपरपक्षनिर्णय- 
लक्षणत्वेन स्वपक्षसाधनसम्भवतदुपालम्भसम्भवयोरेव स्वपक्षनिर्णयहेतुत्वं एवं परपक्षसाधनेऽपि सम्भव- 
तदुपालम्भासम्भवयोरेव परपक्षनिर्णयहेतुत्वमिति विवेकस्य ज्ञातुं शक्यत्वात्‌ । एवं मेळनाभिप्रायेणैव 
स्वपरपक्षसाघनेति तात्पर्यमुक्तम्‌ । न तु स्वपक्षनिर्णयं प्रति परपक्षसाधनोपालम्भयोरपि सम्भवासम्भवौ हेतुः 
इत्यादायेन । अतो नासङ्गतिः । स्वपक्षनिर्णयो वा परपक्षनिर्णयो वा यत्र भवति तत्र तदुभय- 
साधनोपालम्भसम्भवासम्भवौ हेतुः इति उभयोर्निर्णययोर्मेलनेन कथने दोषाभावादिति ज्ञेयम्‌ । अत्र परपक्ष- 
निषेधस्य आवझ्यकतायां सम्मतिप्रदर्दानाट्टीकायां सम्भवासम्भवविषयीभूताभ्यामित्यत्र स्वपरपक्षसाधनेत्युत्तरत्र 
च सम्भवासम्भवयोर्यथायोग्यं सम्बन्धादल्पाच्तरत्वेन पूर्वनिपातस्य पूर्ववाक्ये निर्देशान्यथात्वनिमित्तत्वोपपत्तेश्च 
स्वपक्षसाधनसम्भवः तदुपाम्भासम्भवः परपक्षसाधनासम्भवस्तदुपाळम्भसम्भव इति प्रकारचतुष्ट॒यं विवक्षितम्‌ । 
चतुर्भिश्च प्रकारैरित्यादेः कथाळक्षणटीकायामुक्तेः । न, चायं निर्णये नियमः इत्यादिभाष्यं तर्कविषये नियमो 
नान्यत्रेत्यादि वार्तिकादिकं च मनसि निधायोक्तं तर्कविषयेति । न निर्णयमात्रं लक्षणमिदं अपि तु निर्णय- 
विदोषस्येत्यर्थः । तथा चात्र वादिन इत्यादि वाचस्पतिग्रन्थानुसारो न कल्पः । मूलाननुसारापत्तेरिति ज्ञेयम्‌ । 
युक्तिपादीयलक्षणनिष्कर्षेऽपि अत्र योज्यः । प्रत्यक्षादीत्यादिना वादशास्रयोर्ग्रहणम्‌ । ज्योतिष्टोमादेः स्वर्गादि- 
सम्बन्धनिर्णये आगमेन कर्तव्ये विमर्शाभावाद्वादजल्पवितण्डासु च वादिप्रतिवादिनोरुभयोरपि निश्चयवतोरेव 
प्रवृत्यादिविमर्शाभावात्तत्र विमर्शधटितलक्षणायोगेन अर्थावधारणमात्रनिर्णयसामान्यळक्षणमित्यादायः । समभि- 
व्याहतार्थवाचकत्वमिति । नञूद्वयसमभिव्याह्ृतवाच्यपदार्थभूतवाच्यत्ववाचकत्वमित्यर्थः । अत्र पक्षे नजृद्वयस्य 
समभिव्याहृतपदार्थे शाक्तिः कल्पनीया भवतीत्यपरितोषात्पक्षान्तरमाह यद्वेति । इदम्‌ । श्ररुत्यर्थाभ्यामेक- 
विध्यार्थिकापरलाभरूपं कार्यम्‌ । अत्र वाच्य एवेत्यवधारणस्थळाभिप्रायेणेति वक्तव्ये वहिमानेवेत्यादीत्यधि- 
कोक्तिदृष्टान्तार्थम्‌ । बहलिमानेवेत्यादौ वह्यादिविधेः श्रौततायां वह्णयभावादिनिषेधस्यार्थिकतायाश्च सिद्धत्वात्‌ 
तदष्टान्तीकरणमिति बोध्यम्‌ । वाच्य एवेत्यादावित्यादिपदेन शब्दशक्तिविषय एवेत्यादेः समानार्थकप्रयोगस्य 
ग्रहणम्‌ । न तावत्स्पष्टेति । तदभावादिति भावः । अनेन ब्रह्मण्येव व्यभिचारहाङ्कानिमित्तं चोक्तं भवति । सा च 
ब्रह्मेति वाक्ये सा च दाङ्केति सम्बन्धः । उपलक्षणमिति । ईक्षणस्य वचनेतरप्रमाणजन्यत्वनिराकरणपरं भाष्यं 
प्रमाणाभासजन्यत्वनिरासोपळक्षणतया व्याख्येयम्‌ । अन्यथा न्यूनतापत्तेरित्याहयः । निमित्तकारकेति । 
विशिष्टस्य तस्येत्यत्र तच्छब्देन बुध्याविविक्तवाच्यत्वाभावस्यैव परामर्दः । घरादावेवेति । प्रकारान्तरा- 
सम्भवे सत्यवाच्यत्वरूपविशिष्टस्योभयाभावेनापि घटादावभावादिति भावः । अत्र तर्कमूलेत्यादि । स्पष्टनीय- 

सब्ब्र०-- श्रुत्यननुगमादिति । पुरि शयं पुरुषमीक्षते' इति पुरुषस्येक्षणकर्मतयोक्तत्वादिति भावः । 
अवधारणार्थमिति । इतरकोटिव्यवच्छेदलक्षणातिशयसाहित्येन प्रकृतार्थावगाहिनिश्वयोत्पादार्थमित्यर्थः । अत एव 
'प्रकृतमर्थ सातिशयं गमयत' इत्युक्तम्‌ । इतरकोटिव्यवच्छेदलक्षणातिशयसाहित्येनेत्यर्थः । नन्ववधारणमपीति । 
एतादृराज्ञानजनकप्रतिज्ञा किमर्थे कर्तव्येत्यर्थः । न्यायसारोक्तसम्मतिमाह बिमृश्य पक्षेति । विमृश्यशब्देन 
सन्देहो गृह्यते । विमृश्य सन्देहं सम्पाद्येत्यर्थः । अत्र पक्षप्रतिपक्षशब्दौ स्वपक्षसाधनपरपक्षोपालम्भनपरौ तथा च 
सन्देहपूर्वं स्वपक्षसाधनपरपक्षोपालम्भाभ्यामुन्नीयमानमर्थावधारणं निर्णय इत्यर्थः । परार्थनिर्णयस्येदं लक्षणम्‌ । 
तेन स्वपक्षे साधनादिविना करस्थितामलकनिर्णये नाव्याप्तिरिति द्रष्टव्यम्‌ । नन्वेवं नञृद्वयोपेततया प्रतिज्ञाकरणे 
परपक्षे प्रतिक्षेप एव प्रतीयते न स्वपक्षविधिः, तत्प्रापकपदाभावात्‌ इत्यादाङ्कापरिहरन्नवधारणार्थमित्युक्तमुपपादयति 
तदत्रावधारणे कृत इति । उक्तावधारणरूपज्ञानजनकननूद्वयप्रयोगे सूत्रकृता कृत इत्यर्थः । श्रुत्यथभ्यामिति । 
यथायोग्यं सम्बन्धो न यथाक्रमम्‌ । वाच्यत्वविधेरुक्तप्रतिज्ञायामार्थिकत्वात्‌ । नन्वेवं वाच्यत्वविधेरार्थिकत्वे 
परपक्षप्रतिक्षेपस्य च श्रुतत्वस्य प्रथमप्रतीत्यापत्त्या अप्रा्तकालत्वप्रसङ्ग इत्याराङ्कापरिहाराय सूत्रकाराभिमत- 
प्रयोगप्रकारं दर्शयति इदमुक्तं भवतीत्यादिना । राङ्कते ईक्षणीयत्वं न स्यादिति । सामान्यव्यासिसम्भवाञ्चेति । 
प्रकृते च राब्दलक्षणकारकाविषयो ब्रह्म । न तजान्ये ईक्षणरूपक्रियाविषय इति व्याप््यनुगमो द्रष्टव्यः । 


विट्टल०-- न च विवक्षितार्थमिति । धातुमात्रस्य विवक्षितार्थाप्रतिपादकत्वेन तादुशं शब्दमात्र 
वाच्यत्वसमर्थनहेतुर्न भवतीति हेतोः ईक्षतिदाब्दार्थभूतो ज्ञानक्रियालक्षणो योऽर्थः सोऽनेन धातुना लक्ष्यत इत्यर्थः । 
तिपो धातुनिर्देशरूपत्वेन ईक्षतेरित्युक्ते इक्षतिधातोरित्येवार्थलाभेन' तस्य चानुपयोगाद्धातुनिर्देशपरेणानेन इाब्देन 
धात्वर्थभूतं ज्ञानं लक्ष्यत इति भावः । अतिप्रसङ्गादिति । ब्रह्मासम्बन्धिनो हेतोर्ब्र्मणोऽवाच्यत्वरूपसाध्य- 
साधकत्वे महानससम्बन्धिधूमस्यापि पर्वते वहलिमत्वसाधकत्वप्रसङ्गादिति भावः । भ्रुत्यननुगमादिति । पुरिशयं 
पुरुषमीक्षते इति श्रुतौ पुरुषपदोक्तस्य ब्रह्मणः इक्षणकर्मतयोक्तत्वादिति भावः । विपक्ष इति कर्तृत्वादि- 
रूपसम्बन्धाङ्गीकारे ब्रह्म वाच्यम्‌ ईक्षणकर्तृत्वात्‌ इत्यनुमानं प्राप्तम्‌ । तत्र हेतुमङ्गीकृत्य साध्यानङ्गीकारे विपक्षे 
बाधकाभावादिति भावः । व्यधिकरणत्वेति । ब्रह्म वाच्यं तत्कर्मकेक्षणस्य विद्यमानत्वादित्युक्ते व्यघि- 
करणत्वप्रसङ्गादित्यर्थः । अवधारणार्थमिति । इतरकोटिव्यवच्छेदसाहित्येन प्रकृतार्थावगाहिनिश्चयोत्पत्त्यर्थ- 
मित्यर्थः । अत एव प्रकृतमर्थं सातिशयं गमयत इत्युक्तम्‌ । विमृश्येति । पूर्वपक्षसिद्धान्ताभ्यां विचार्य तेन 
जायमानमर्थावधारणम्‌ इत्यर्थः । नन्वेवं नञूद्वयेन प्रतिज्ञाकरणे परपक्षप्रतिक्षेप एव प्रतीयते न स्वपक्षविधिः 
तत्प्रापकपदाभावादित्याराङ्कां परिहरन्‌ अवधारणार्थमित्युक्तमुपपादयति तदत्राबधारण इति । अवघारणार्थके 
नञूद्वयप्रयोगे सूत्रकृता कृत इत्यर्थः । श्रुत्यर्थभ्यामिति । यथायोगं सम्बन्धो न यथाक्रमं वाच्यत्वविधेरुक्त- 
प्रतिज्ञायाम्‌ आर्थिकत्वात्‌ । न च उभयसाधकाभावः राङ्कनीयः । इईक्षणीयत्वस्य ब्रह्मणि वाच्यता- 
साधकत्ववदवाच्यताप्रतिषेधकत्वस्यापि सम्भवादित्यारायेनाह उभयेति । एवमन्यत्रापीति । हेयत्वावचनाच्च 
इत्यादावपीत्यर्थः । यद्वा एवमन्यत्राप्यवधारणकृत्यं ध्येयमित्यर्थः । ननु वाच्यत्वविधेरार्थिकत्वे परपक्षप्रति- 

पक्षस्यैव श्रुतत्वेन तस्यैव प्रथमप्रतीत्या अप्राप्तकालत्वप्रसङ्ग इत्याशङ्कय परिहाराय सूत्राभिमतप्रयोगप्रकारं दर्शयति 
इदमुक्तं भवतीति । हेतोरप्रयोजकत्वं शङ्कते ननु इत्यादिना । पूर्वपक्ष्येव हेतूच्छित्तिं बाधकमाइाङ्कय परिहरति 
ईक्षणीयत्वं न स्यादिति । तथा च इत्यस्य ईक्षणीयत्वाभाव इ-यर्थः । वैपरीत्येंनैव व्याप्यव्यापकभावस्य प्रमितत्वेन 
न वाच्यस्य व्यापकत्वं नापीक्षणीयत्वस्य व्याप्यत्वमित्युपपादयति ईक्षणीयत्वं हीति । प्रत्यक्षानुमानप्रमाणा- 
भासाविषयस्येक्षणं वाच्यतां प्रति व्याप्तमेव तथा च व्यापकीभूतवाच्यत्वाभावे तद्वयाप्यमीक्षणीयत्वं च 
न स्यादिति हेतूच्छित्तिरेव बाधिकेत्याशयेन परिहरति न च इति । सर्वस्यापि वाच्यत्वेनापादकस्य क्काप्यदर्शना - 
दुक्ततर्के ब्याप्यभाव इति न चेत्यर्थः । सामान्यव्यास्तिसम्भवाञ्चेति । प्रकृते तु राब्दळक्षणकारकाविषयं ब्रह्म 
तजन्येक्षणरूपक्रियाविषयमिति व्याप््यनुगमो द्रष्टव्यः । 


चषकः-- धातुनिर्देश इति । 'इक्रितेपौ धातुनिर्देशे वक्तव्यौ’ इति कात्यायनोक्तेरिति भावः । 
धातुस्वरूपप्रत्यायकेन हितेबन्तेन स्ववाच्यधातुवाच्यत्वसम्बन्धसत्तवेनेक्षणं लक्ष्यते तस्य च स्वनिरूपित- 
कर्मतासंसर्गण हेतुत्वमीक्षणकर्मत्वस्य हेतुत्वमिति चानर्थान्तरमित्यमिप्रेत्याहोक्तमित्यन्तेन । द्वौ नजाविति । 
व्यर्थ सत्तकिङ्चिज्ज्ञापयति' इति परिभाषया नब्द्वयाविनिमोकेऽप्यर्थप्रतीतौ जायमानायां समासघटक- 
प्राथमिकनजा समभिव्याहृतो द्वितीयो नज्‌, स्वाभावासामानाधिकरण्यरूपातिदायं प्रकृतेऽर्थे ध्वनयतीत्याशयः । 
तेन “भूतले घटो न पटश्च न' इत्यादावप्येतन्यायसञ्चारापत्तिरिति क्षत्यनवकादाः । न चैवमपि भूतलमस्नेहं 
न जलं गन्धवदित्यादौ दर्शितन्यायसञ्चारापत्तिः “भूतले घटो नेति न' इत्यादौ उतक्तन्यायसञ्चारानापत्तिश्च 
दुवरिवेति वाच्यम्‌ । प्रतियोगितासंसगविच्छिन्नकिञ्चिद्धमविच्छिन्नप्रकारतानिरूपिताभावत्वावच्छिन्नविरोष्यतारूप 
तदवच्छिन्ना वा तादृशसंसगविच्छिन्ना या प्रकारता तननिरूपितस्वोपस्थाप्यतावच्छेदकावच्छिन्नविरेष्यता- 
शालिदान्दबोधौपयिकाकाङ्काशाळी नन्‌, स्वोपस्थाप्यार्थे तादृराप्रकारतापन्नाभावासामानाधिकरणरूपातिशायं 
प्रकाझायतीत्यत्र तात्पर्यात्‌ । तेन 'चैत्रमैत्री. दण्डं वहत’ इत्यादावेकत्वविरिष्टदण्डकर्मकवहनक्रियाकर्तृत्वं 
चैत्रमैत्रोभयत्वावच्छेदेन यथा प्रतीयते तद्वत्प्रकृतेऽपि ननूद्वयत्वावच्छेदेनैकार्थगमकत्वं भायात्‌ । तत्तु 
बाधितम्‌ । प्रथमनजा बोध्याभावादतिरिक्ताभावस्य भावरूपस्य द्वितीयनञृबोध्यत्वादिति निरस्तं वेदितव्यम्‌ । 
अवधारणार्थमिति । परपक्षप्रतिक्षेपसाहित्येन स्वपक्षाधिगमार्थमित्यर्थः । प्रकृतप्रतीकमुपाददाना अवघारणार्थक 
नञूद्वयमपीत्यर्थं इत्यप्यार्तीथपन्‌ । अभिहितार्थे न्यायसूत्र प्रमाणयति यथोक्तमिति । विमृश्य संशय्य 
पक्षप्रतिपक्षाभ्यां वादिप्रतिवाद्यभिमतविधिनिषेधकोटिभ्याम्‌ । तथा च तादूराकोदिद्व्यवृत्तिविरोधघटित- 
धमविच्छिन्नप्रकारताशालिसन्देहोत्तरकालीनार्थवधारणत्वं निर्णयलक्षणमिति समुदितार्थः । अत्र च तादुश- 
सन्देहोत्तरकाळीननिर्णयपदवाच्यत्वस्य लक्ष्यतावच्छेदकतामुपेत्य सन्देहदानुत्तरकाळीननिर्णयेऽव्याप्तिर्निरसनीया । 
कथाफलीभूतनिर्णयेतरेषु विशेषादर्शनसाधारणधर्मदर्शनादिघटितसामग्रीनिष्पाद्यस्थाणुत्वादिसन्देहोत्तरकालीनपुरुष- 
त्वादिनिर्णयेषु कोटिद्वये वादिप्रतिवाद्यभिमतत्वाभावनिबन्धना व्यासिस्तत्र तादृगंशानिवेदोनैव परिहरणीया । 
न तूक्तदिशा ननूद्वयस्य प्रतिज्ञावाक्यधटकतायां तदधीनान्वयबोधे परपक्षप्रतिविहितिरेव भायात्‌, न स्वपक्ष- 

विधिस्तत्प्रत्यायकपदराहित्यादित्याशङ्कायां श्र्यमाणपदसमभिव्याहारेण परपक्षप्रतिषेधो भासते उदीच्यबोधे- 
ऽर्थात्स्वपक्षविधिरित्याशयेन समाधत्ते तदत्रावधारण इति । उक्तदिशावधारणफलकनजञ्‌द्रयघटितसौत्रविन्यासा- 
श्रयण इत्यर्थः । श्रुत्यथभ्यामिति । यथायोग्यं सम्बन्धो न यथाक्रमं वाच्यत्वविधेरुक्तप्रतिज्ञायामार्थिकत्वात्‌ । 
अभावाभावो भाव इति नञूद्वयस्यापि समभिव्याहृतार्थवाचकत्ववैयर्थ्यान्यथाऽनुपपत््या चेतरनिषेधसिद्धिरिति 
पक्षे नावाच्यमित्यत्र वाच्यत्वविधिः श्रौतः अवाच्यत्वनिषेघस्त्वार्थिकः अभावाभावो भावव्याप्य इति नञूद्व्यस्य 
निषेधनिषेघमुखेन समभिव्याहृतार्थज्ञापकत्वमिति पक्षे तु विपरीतः श्रौतार्थिकभाव इत्यपि स्थितम्‌ । एवमन्य- 
्रापीति । परपक्षप्रतिविधायकनञादिसमभिव्याहारविनिमुक्तेष्वन्तरित्यादिनयेषु तत्तु समन्वयात्‌ इत्यतस्तादुश- 
तुराब्दसर्वनाप्रोरध्यायसमास्तिप्रधानसूत्रेष्वनुवृत्तः समर्थिततया समीहितं सेत्स्यतीति ध्येयम्‌ । यादृशस्थले 
नावधारणार्थकपदसमभिव्याहारस्तत्र तत्पूरणेनैव निर्वाह इति भावः । नन्वेवं सति सूत्रघटकपदविन्यासेनाना- 
काङ्कितपरपक्षप्रतिषेधावगाहि ह्यन्वयघीरेवोदीयादित्यप्राप्तकालताप्रसङ्ग इत्याराङ्कापरिजिहीर्षया सूत्रकृदभिप्रेत- 
स्थापनाभङ्गी दर्शायति इदमुक्तं भवतीत्यादि । लाघवानुरोघेन सूत्रधटकपदानुपूर्व्यास्तादृशात्वोपगमेऽपि स्थापनायां 
प्रतिज्ञाधटकतया वाच्यपदमेव निर्देष्टव्यं प्राथम्येनातो नोत्तक्षतिरिति सूत्रकृदादाय इति भावः । अत एव 
अथदाब्दानुदासनमिति भाष्यप्रतीकव्याख्यावसरे अथाब्दः प्रारम्भस्य द्योतकः न तु वाचकः निपातत्वात्‌ 
चादिवदित्याद्याकरप्रयोगः सङ्गच्छत इति भावः । शङ्कते ईक्षणीयत्वं न स्यादिति । वाच्यत्वेक्षणीयत्वयोः 
केवलान्वयित्वेन परस्परसमनियततया वाच्यत्वस्याव्यापकत्वादित्यादिकं सौवं कथं सङ्गमनीयमित्यतः 
स्वाहायमाविभवयति ईक्षणीयत्वं हीति । वाच्यत्वस्याव्यापकत्वोत्तिर्नक्षणीयत्वसमानाधिकरणाभाव- 
प्रतियोगित्वदर्दननिबन्धना किन्तूक्तविवक्षाविशेषनियन्त्रितैवैति भावः । इान्देतरजन्यज्ञानविषयत्वबाधसहकृतं 
ज्ञानविषयत्वं वाच्यत्वव्याप्यं भवतीति बाधकाभिधानं सङ्गच्छत इत्याह न तावदिदमित्यादिना । व्यतिरेक- 
सम्भवादिति । दर्शितबाधसहकृतरान्दज्ञानविषयत्वरूपापाद्यव्यतिरेकस्य वाच्यत्वरूपापादकव्यतिरेकस्य च 


. व्याप्यव्यापकभावसम्भवादित्यर्थः । सामान्यव्यापीति । कारकविषयत्वाभावत्वस्य क्रियाविषयत्वाभावत्वस्य 


च इाब्दरूपकारकविषयत्वाभावत्वज्ञानरूपक्रियाविषयत्वाभ्यां सामान्यघर्मत्वादिति भावः । 


॥ अथ वाच्यत्वाभावे लक्ष्यत्वं कापि न ष्टम्‌ ॥ 


८५ सु०-- ननु मा भूऱ्ग्रमाणाभासैः प्रत्यक्षानुमानाभ्यां चेक्षणं ब्रह्मणः, मा च 
भूद्वाच्यम्‌; तथाऽपि इाब्दळक्ष्यतयेक्षणीयं च भविष्यति; तथा च विपक्षे बाधका- 
भावादप्रयोजको हेतुः; इत्यत आह न चेति । 
अनु०--- न चान्यथा ॥ 
लक्ष्यत्वं क्कापि दृष्ट हि 

हि यस्मात्‌ अन्यथा वाच्यत्वाभावे, लक्ष्यत्वं क्कापि न दृष्टम्‌ । तस्मात्‌, अवाच्यत्वे 
ब्रह्मणो लक्ष्यत्वा(योगा)भावालक्षणयाऽपि नेक्षणीयत्वमिति दोष: । केनचिच्छब्देन 
वाच्यमेव हि तीरादिकं केनचिलक्ष्य दृष्टमिति । 


परि०--- न तावदित्यादिना ईक्षणीयत्वहेतोरप्रयोजकत्वं हि कारणान्तरजन्यज्ञानविषयत्व- 
निमित्तं वृत्त्यन्तरविषयत्वनिमित्तं च । तत्रायं शास्रयोनिसूत्रादिपर्यालोचनया सुपरिहरमिति स्वयं परिहृत्य 
्वितीयाप्रयोजकत्वचोचनिवर्तकतया मूलमवतारयति ननु मा भूदित्यादिना । वाच्यत्वस्य लक्ष्यत्वा- | 
व्यापकत्वात्‌ कथं तदभावेन ठक्ष्यत्वाभावापादनमित्यत आह केनचिच्छन्देनेति । | 


यादु०- ननु वाच्यत्वस्य लक्ष्यत्वाव्यापकत्वात्कथं तदभावेन लक्ष्यत्वाभावापादनमित्यत आह 
|| केनचिच्छन्देनेति । वहिमानेव धूमवानित्यादौ वह्णयादेरिव वाच्यमेव छक्ष्यमित्युक्ते वाच्यत्वस्य व्यापकतोक्ता 
भवतीति ज्ञातव्यम्‌ । यद्वा । गङ्गाहाब्दावाच्यमपि तीरं तल्लक्ष्यं दृष्टमित्युक्ततर्क व्यभिचार इत्यत आह 
केनचिच्छब्देनेति । तथा च वाच्यत्वसामान्याभावस्यापादकतयाऽत्र विवक्षितत्वान्नोक्तव्यभिचार इति भावः । 


बा०्च०-- ननु दाब्दवचनवृत्त्यविषयस्यापि लक्षणया दान्दवृत्तिविषयत्वसम्भवात्प्रकारान्तरासम्भवो- 
ऽसिद्ध इति नेदं बाधकमित्यादाङ्कते नन्विति । फलमाह तथा चेति । ननु वाच्यत्वाभावे लक्ष्यत्वादृष्टुक्तिमात्रेण 
|| न किञ्चिदपि विपक्षबाधकमुक्तं भवतीत्यतस्तदुक्तिळब्धं विपक्षे बाधकं तत्फलतयोक्ताराङ्कानिवृत्तिं च रोषपूरणेन | 
मूलार्थतया दर्शयति तस्मादिति । ननु विपक्षबाधकतर्के व्यासिर्न सुग्रहेत्यतोऽन्यथा । न दृष्टमित्येतन्मूळलब्धां || 
व्यतिरेकव्याप्ति द्यति केनचिदिति । एतद्विरोषणं च गङ्गापदलक्ष्यस्यापि तीरस्य तत्पदवाच्यत्वाभावादयुक्त- 
मित्यतो न लक्षकपदवाच्यत्वमेव लक्ष्यस्य वयमाइास्महेऽपि तु तदन्यत्किञ्चित्पदवाच्यत्वमतो न दोष इति 
सूचनाय । यद्वा । तत्पदवाच्यत्वाभाव एव तल्लक्ष्यत्वं दृष्टमिति कथं न दृष्टमित्युक्तिरित्यतः स्वाभिप्रायप्रकटनाय | 
केनचिदित्यादि । अनेन वाच्यत्वाङ्गीकारे लक्ष्यत्वस्य सूपपादत्वानन प्रतिप्रसङ्ग इत्यपि सूचितं भवति । 

बा०र०--- प्रतिप्रसङ्ग इति । यदि वाच्यं न स्यात्तर्हि लक्ष्यं न स्यादित्यस्य यदि वाच्यं स्यात्‌ तर्हि 
लक्ष्यं न स्यादिति प्रतिकूलः प्रसङ्ग इत्यर्थः । न च एवमेव आपादकं प्रत्यापादयितुं शक्यमिति आत्माश्रय- 
त्वोपपादनस्थलीयपद्धतिवाक्येऽपि प्रतीत्यस्य प्रतिकूलार्थकत्वं ज्ञातव्यम्‌ । उपपादितं चैतत्तद्ग्याख्यानावसरे 
अस्माभिः। 


विट्टल०-- इक्षणीयत्वस्य प्रत्यक्षादिभिः तदाभासैर्वोपपतेर्वाच्यत्वस्य ईक्षणीयत्वं प्रत्यव्यापकत्वात्‌ 
प्रसङ्गस्य हेतोश्चाप्रयोजकतेति शङ्का स्वयं परिहृत्य ब्रह्मणो वाच्यत्वं विनापि लक्षणया ईक्षणीयत्वोपपत्ेः 
पुनरप्रयोजकत्वमिति दाङ्काव्यावर्तकतया न चान्यथेत्याद्यवतारयति ननु मा भूदिति । अवाच्यत्वे लक्ष्यत्वायोगं 

उपपादयति केनचिदिति । तथा च यदि ब्रह्म केनापि शब्दैन वाच्यं न स्यात्तहि लक्ष्यमपि न स्यादिति प्रसङ्गो ब्रह्म 
न लक्ष्यं केनापि राब्देनावाच्यत्वादिति हेतुश्च विवक्षित इति ज्ञेयम्‌ । प्रसङ्गहेतुरित्यस्य प्रसङ्गसहितो हेतुरित्यर्थः । 


॥ इति वाच्यत्वाभावे लक्ष्यत्वं कापि न दृष्टम्‌ ॥ 


HH 
॥ अथ वाच्यत्वाभावेऽपि लक्ष्यत्वाङ्गीकारे अनवस्थितिः ॥ 


८६ सु०--- नन्ववाच्यमपि लक्ष्य किं न स्यात्‌, ततश्च विपक्षे बाधकाभावादप्रयोज- 
कोऽयं प्रसङ्गहेतुः; इत्यत आह कि तदिति । 


अनु०--- किं तदित्यनवस्थितिः । 


अन्यथेत्यनुवर्तते । यद्यवाच्यमपि ब्रह्म लक्ष्यमित्यङ्गीक्रियते; तदा 'किं तदि'ति 
जिज्ञासाप्रबृत्तावनवस्थितिः (स्यात्‌) । इदमुक्त भवति । लाक्षणिको हि शब्दो न श्रुत- 
मात्रोऽर्थान्तरे धियमुपजनयति, तत्रागृहीतराक्तित्वात्‌ । किन्तु वाच्यार्थ(र्थे) बुद्धिमुत्पाद्य 
` तदनुपपत्तिदशनि सति । न तावताऽपि, वाच्यार्थानुपपत्तिदर्शनस्य तत्त्यागमात्रहेतुत्वात्‌ । 
किं नामार्थान्तरस्य स्वरूपतो वाच्यार्थसम्बन्धितया चावगतौ सत्याम्‌ । गङ्गादिरान्देन 
हि स्वरूपतो गङ्गादिसम्बन्धितया चावगतमेव तीरादिकं लक्ष्यं दृष्टम्‌ । नानवगतस्वरूपं 
कूर्मरोमादि । नाप्यन्यसम्बन्धितयाऽवगतं तीरादि । तथा च वेदिकराब्दलक्ष्यत्वे 
ब्रह्मणः प्रतीतिरङ्गीकार्या । न च तीरादिवत्प्रत्यक्षादिना तस्य प्रतीतिः (सम्भवति) । 
ततो लाक्षणिकाब्दे प्रयुक्ते, वाच्यार्थेऽनुपपत्तिं पश्यतो, ळक्षणीयेऽर्थं ‘किं तद्यदनेन 
लक्ष्यमि'ति जिज्ञासायां शब्द एव प्रयोक्तव्यः । तेनापि चेन्न वाच्यं किन्तु लक्ष्यमेव, 
तर्हि पुनः 'किं तदि'ति जिज्ञासाया अनिवृत्तत्वाच्छब्दान्तरमेव वाच्यम्‌ । तेनापि 
चेल्लक्ष्यमेव, पुनर्जिज्ञासैव, इत्यपर्यवसानं स्यात्‌ । पूर्वपूर्वलक्षणाऽसिद्वावुत्तरोत्तर- 
ळक्षणाऽसिद्धेर्मूलक्षतिः । यदि च केनचिच्छब्देन वाच्यं स्यात्तदा तदुक्तावुपरतजिज्ञासो 
ळाक्षणिकार्थं प्रतीयात्‌ । वाच्यत्वेऽपि सम्बन्धग्रहणाय पूर्वसिद्धेरपेक्षितत्वेनानवस्थिते- 
रिति चेन्न, अभिमान्यधिकरणे वक्तव्यत्वात्‌ । | 

परिमळायुपेता | [अ.१, पा.१, अ.५ 


तस्माद्विपक्षेऽनवस्थाळक्षणबाधकसद्भावात्‌, अवाच्यत्वे लक्ष्यत्वं न स्यादिति 
युक्तोऽतिप्रसङ्ग इति । 


परि०-- प्रसङ्गहेतुरिति । प्रसङ्गरूपहेतुः दृषणानुमानमित्यर्थः । अन्यथेत्यनुवर्तत इत्युक्त 
तस्यार्थमाह यद्यवाच्यमपि ब्रह्म लक्ष्यमित्यङ्गीक्रियेतेति । स्वव्याधातकोऽयं तर्क इति शङ्कते 
| वाच्यत्वेऽपीति । पूर्वसिद्धेरिति । सम्बन्धस्य द्विनिष्ठत्वेन सम्बन्धज्ञानस्य सम्बन्धिज्ञानाधीनत्वात्‌ 
|| ान्दरूपसम्बन्धिनः प्रत्यक्षत्वेऽपि ब्रह्मरूपसम्बन्धिन औपनिषदत्वेन शब्देनैव पूर्व तत्सिद्वेर्वाच्यत्वेन 
तत्राप्येवमित्यनवस्थेत्यर्थः । अभिमान्यधिकरण इति । यौगिकानां शब्दानां वाक्यतुल्यतया पृथक्‌ 

| सङ्गतिग्रहणानपेक्षत्वादित्यादिसमाधानानां 'ास्रोक्तवस्तुनश्चैव (स्त्वेव) व्युत्पत्तिः शास्रलिङ्गतः' इत्येत- 
#| द्रयाख्याप्रस्तावे वक्ष्यमाणत्वादिति भावः । वक्तव्यत्वादित्यनेन तदधिकरणव्युत्पाद्यमिदमिति दर्शितम्‌ । 
£| युक्तोऽतिप्रसङ्ग इत्यादौ अतिप्रसङ्गदान्दः प्रसङ्गपर्यायः । तथा च न 'अति' इत्यस्याधिक्यदाङ्केति भावः । 

गु०दी०--- अन्यत्र गृहीतसङ्गतिकेन नारपदेनायनपदेन च पदान्तरसमवधाने सत्यपूर्वतया विशिष्यैव 
वाक्यार्थमर्यादयैव जळशायिनि नारायणे प्रतीते तत्राखिलशब्दानां समन्वय इति वक्तुं शक्यत्वान्नास्माकमनवस्था । 
अखण्डार्थवादिनः परस्य तु वाक्येऽपि स्वरूपमात्रलक्षणाङ्गीकारान्नोक्तानवस्थापरिहारोपाय इति वक्ष्यमाणार्थं मनसि 
| निधायाह अभिमान्यधिकरण इति । 


यादु०-- प्रसङ्गहेतुरिति । प्रसङ्गरूपो हेतुर्दूभणानुमानमिति यावत्‌ । प्रसङ्गः प्रसञ्जनम्‌ । तत्र हेतुरापा- 
दकमित्यन्ये । वस्तुतस्तु प्रसङ्गसहितो हेतुः प्रसङ्गहेतुः । उभयोरप्यप्रयोजनत्वमित्यर्थः । इक्षणीयत्वहेतो- 
| रप्रयोजकत्वङ्कायां लक्ष्यत्वं न स्यादिति प्रसङ्गोऽभिहितः । अस्य चाप्रयोजकत्वे हेतोरप्रयोजकत्वं तदवस्थमेवे- 
| त्याशयः । अभिमान्यधिकरण इति । 'झाख्रोक्तवस्तुनश्चैव व्युत्पत्तिः शास्रलिङ्गतः' इत्यत्र यौगिकैः इाब्दैर्वाक्य- || 
तरै ः मर्यादयाऽपूर्वार्थोपस्थितौ तत्रेतरपदशक्तिग्रहोदतो नानवस्थेति वक्ष्यमाणत्वादित्यर्थः । नैवं परेण वक्तुं शक्यम्‌ । 
ब्रह्मणोऽखण्डस्यासंसर्गभेदरूपतया वाक्यार्थरूपत्वाभावादित्याशयः । युक्तोऽतिप्रसङ्ग इत्यादावतिप्रसङ्गराब्दः 
प्रसङ्गरान्दपर्यायः अतः 'अती'त्यस्य वैय्यर्थ्यदाङ्काऽनवकाश इति ध्येयम्‌ । | 

मप्रयोजकमित्यर्थः । पूर्वपूर्वलक्षणाऽसिद्धाविति । एवं लक्षणापरम्पराश्रयणे तत्रैव काळपर्यवसानापत्त्या 
§ : कर्तुमवकाशाभावेन मूळक्षयकरत्वादनवस्था दूषणमित्यादायः । सम्बन्धेति । एकेन पदेन 
` ब्रह्मणो वाच्यत्वं ज्ञातव्यम्‌ । तत्र वाच्यत्वस्य सम्बन्धरूपत्वेन सम्बन्धज्ञाने च सम्बन्धिज्ञानस्य कारणत्वात्‌ 
सम्बन्धिभूतब्रह्मज्ञानेन भाव्यं तञ्ज्ञानं च न प्रमाणान्तरेनेति पदेनैव वाच्यम्‌ । तदपि वाचकमेव । तेन च पुन- 


बं०प०--- प्रसङ्गहेतुरिति । अवाच्यत्वे लक्ष्यत्वं न स्यादिति प्रसङ्गे हेतुरापादकभूतमवाच्यत्व- 

वाच्यत्वे ज्ञातव्ये तस्य सम्बन्धरूपत्वेन सम्बन्धिज्ञानापेक्षायामनवस्था स्यादिति भावः । वैदिकपदानां 
यौगिकतया तैरपूर्वार्थापस्थित्यङ्गीकारेण तत्र हाक्तिग्रहस्याङ्गीकारात्‌ । यथा सहस्राक्षादिपदैरन्यत्र गृहीतसङ्गतिकैः 
सहस्राण्यक्षाणि यस्येत्यपूर्वार्थोपस्थितौ सत्यां यः सहस्राक्षः स इन्द्र इति तत्रन्द्रादिपदराक्तिग्रहो भवति एवं 
चक्रपाण्यादिराब्दैरन्यत्र गृहीतसङ्गतिकैश्चक्रं पाणौ यस्येत्यपूर्वार्थोपस्थितौ सत्यां यश्चक्रपाणिः स ब्रह्मपदवाच्य 
इति तत्र ब्रह्मादिपदराक्तिग्रह इति नानवस्थेति भावेनाह अभिमानीति । 


आनन्द: ननु लक्षणया इक्षणीयत्वमुपपाद्यत इत्युक्ते किं तलुक्ष्यमिति प्रश्नस्यानवस्थया खण्डन- 
मयुक्तम्‌ । तावतापि लक्षणया इक्षणीयत्वस्यादूषणादित्यत आह इदमुक्तं भवतीति । न तावतापीति । 
अनुपपत्तिद्शनमात्रेणेत्यर्थः । कुत एवं कल्प्यत इत्यत आह गङ्गादीति । ननु मूङक्षयाभावान्नानवस्थेत्यत आह 
ूर्वपूर्वेति । सम्बन्धग्रहणायेति । वाच्यत्वपक्षेऽपि शाक्तिग्रहार्थ ब्रह्मण उपस्थितिर्वक्तव्या । सा च ब्देनैव 
सोऽपि गृहीतसङ्गतिक एव बोधकः सङ्गतिग्रहश्चोपस्थितिं विना न सम्भवतीत्युपस्थित्यर्थं शब्दान्तरमेव 
प्रोक्तव्यं इत्यनवस्थेत्यर्थः । अभिमान्यधिकरण इति । वाच्यार्थमर्यादया ब्रह्मोपस्थितौ सत्यां तत्र दाक्तिग्रह इति 
नानवस्था । न चैवं त्वया वक्तुं शक्यम्‌ । वाक्यार्थस्य संसर्गरूपत्वात्‌ ब्रह्मणश्च त्वया संसर्गरूपत्वानङ्कीकारात्‌ 
इत्यादि वक्ष्यमाणत्वादित्यर्थः । | 


श्रीनिधि०--- प्रसङ्गहेतुरिति । प्रसङ्गः तर्कः तस्य हेतुः प्रयोजकः । आपादक इति यावत्‌ । 
अन्यसम्बन्धितया अवगतं तीरादिकमिति । तटाकादिसम्बन्धितया अवगतमित्यर्थः । गंगापदलक्ष्यं न भवति । 
अभिमान्यधिकरण इति । लोके गृहीतसङ्गतिकैः यतो वा इमानि भूतानि जायन्त इत्यादिभिः पदजातैः अलौकि- 
कार्थापस्थितौ तत्र ब्रह्मादिपदानां शक्तिग्रह इति नास्मन्मते अनवस्थेति वक्ष्यत इति भावः । अनन्तरं वैलक्षण्यं 


अस्तीति दोषः । | 


बा०चं०--- 'किं तदित्यनवस्थितिः' इत्यापाद्यं प्रत्यापादकस्य मूलारूढतायै अन्यथेत्यनुवर्त्य 
प्रकृतोपयोगितया तदर्थमाह अन्यथेति । किं तदित्यस्यानवस्थाप्रकारप्रदर्शाकत्वाभावादनवस्थाप्रयोजकप्रदर्शकत्वं 
दशयति जिज्ञासाप्रवृत्ताविति । ननु जिज्ञासाप्रवृत्तौ तन्निवृत्तये लक्षकशब्द एव प्रयोक्तव्ये खल्वनवस्था स्यात्‌ । 
न चैतदस्ति । नियमेन जिज्ञासाप्रवृत्तौ नियामकाभावात्‌ । न च हक्ष्यार्थप्रतीतिपूर्वकत्वालक्षणाया उक्ष्यार्थ- 
जिज्ञासानियम इति वाच्यम्‌ । शक्तिस्थल इव लक्षणास्थलेऽपि इाब्दश्रवणमात्रेण वा इाक्यार्थानुपपत्ति- 
प्रतिसन्धानसहकृतेन वा तेनार्थप्रतीत्युपप्त्या पूर्वं लक्ष्यार्थप्रतीतेनियामकाभावेनानावइयकत्वात्‌ तदावइयकत्वेन 
जिज्गासाप्रवृत्तौ वा तीरादिवत्प्रत्यक्षादिनाऽपि लक्ष्यार्थप्रतीत्युपपत्या न शब्द एव प्रयोक्तव्य इति नियमः । 
तत्प्रयोगनियमे वा वाचकराब्दप्रयोगेनाप्युपपत्तौ लाक्षणिकरान्दप्रयोगनियमोऽप्यनावइयक एव । तस्याप्याव- 
श्यकत्वे परम्परामात्रसद्भावेऽपि मूलक्षयाभावान्नानवस्था । अथाऽपि तदापत्तौ शक्तिपक्षेऽपि तस्यास्तुल्यत्वात्‌ । 
वाच्यत्वपक्षोऽप्ययुक्त एवेति नेदमापादनं युक्तमित्यतो मूलाभिप्रायमाह इदमुक्तं भवतीति । अत्र “लाक्षणिको 

ही'त्यादीनाऽन्यथासिद्धिराङ्कानिरासः । 'गङ्गादिदाब्देन ही' त्यादिनाऽन्वयव्यतिरेककथनम्‌ । तथा चानन्यथासिद्धा- 
न्वयव्यतिरेकाभ्यां उक्ष्यार्थप्रतीतेः कारणत्वसमर्थनमिति द्रष्टव्यम्‌ । पूर्वपूर्वेति । ळक्षणाप्रयोजकप्रतीतिकारणत्वेन 
कल्प्यमानलक्षणायाः पूर्वत्वं प्रयोज्यायाश्चोत्तरत्वम्‌, तथा च पूर्वपूर्वलक्षणाऽसिद्धयोत्तरोत्तरलक्षणाया अप्यसिद्धचा 
ब्रह्म झाब्दगम्यमिति प्रामाणिकस्य हानिरिति प्रयोंजनपरिक्षय इति वा, सर्वदाब्दावाच्यं ब्रह्म लक्षणया उाब्दगम्य- 
मित्यस्य प्रामाणिकत्वे हि तद्वलात्तत्प्रयोजकतया लक्षणान्तरं कल्पनीयं स्यादिति कल्पकलक्षणायाः पूर्वत्व 
कल्प्यायाश्चोत्तरत्वम्‌ । तथा च कल्पकीभूतपूर्वपूर्वलक्षणाऽसिद्धौ कल्प्यभूतोत्तरलक्षणाया असिद्धिरिति कल्पक- 
परिक्षयो वा मूलक्षय इत्यर्थः । सम्बन्धग्रहणायेति । सम्बन्धज्ञानस्य सम्बन्धिज्ञानपूर्वकत्वादित्यादायः । 
अभिमान्यधिकरण इति । 'झास्रोक्तवस्तुनश्चैव व्युत्पत्तिः शास्रलिङ्गतः' इत्यभिमान्यधिकरणे लोकतो गृह्दीत- 
सङ्गतिकावयवार्थे संसर्गस्य यौगिकेन इाब्देन समासेन वाऽपूर्वस्यैव प्रतीतेस्तत्र व्युत्पत्तेरनपेक्षणात्‌ ब्रह्मणश्च 
संसृष्टावयवार्थरूपतया तत्प्रतीतिसम्भवस्य वक्ष्यमाणत्वादित्यर्थः । न चैवं मत्पक्षेऽपि लक्षणाप्रयोजकब्रह्म- 
प्रतीत्युपपत्तिरिति वाच्यम्‌ । त्वया ब्रह्मणः संसर्गरूपत्वस्य संसृष्टरूपत्वस्य वाऽनभ्युपगमेन तस्य वाक्यार्थ- 
रूपत्वाभावाद्वाक्यस्याखण्डार्थनिष्ठतायाश्च निरस्तत्वादित्यनुपदमेव वक्ष्यमाणत्वादिति भावः । 


वा०र०-- प्रसङ्गहेतुरिति मूलम्‌ । अत्र विपक्षे बाधकं च उत्तरत्रैव स्पष्टम्‌ । इत्यादाय इत्यनन्तरं 
प्रदिथिलमूलः । व्याप्तिरूपमूलशून्य इत्यर्थं इति ग्रन्थानन्तरं यथोक्तमितीत्यादि ग्रन्थः । वाक्यव्युत्क्रमो लेखक- 
प्रयुक्तः । इत्युक्तानुपपत्तीति । इत्येवं प्रागुक्तलक्ष्यत्वानुपपत्तेर्यः परिहार इति योज्यम्‌ । लक्ष्यत्वानुपपत्ति- 
परिहारसम्भवरूपहेतो्ब्यापतिशून्यत्वेन समुच्चयः । प्रागपि प्रसङ्गस्य व्याप्तिशून्यत्वमित्येवोक्तावपि व्याप्तिशून्यत्वा- 
दप्रसङ्गत्वमित्यर्थस्याभिप्रेतत्वादप्रसङ्गत्व एवोभयसमुचयाभिधानं न दुष्टमिति ज्ञेयम्‌ । 


सठव्र०--- प्रसङ्गहेतुरिति । प्रसञ्जनहेतुरापादकमिति यावत्‌ । वस्तुतस्तु प्रसङ्गसहितो हेतुः । तथाच 
प्रसङ्गस्याप्रयोजकत्वे हेतोरप्यप्रयोजकत्वमित्यर्थः । अन्यथा हेतुरान्दवैयर्थ्यापत्तेरिति द्रष्टव्यमित्याहुः । 
अभिमान्यधिकरण इति । 'दास्रोक्तवस्तुनश्चैव व्युत्पत्तिः शा्रलिङ्गतः' इति वक्ष्यमाणत्वादित्यर्थः । यौगिकैः 
दाब्दैर्वाक्यार्थमर्यादयाऽपूर्वार्थोपस्थितौ तत्रेतरपदशक्तिग्रहोऽस्मन्मते सम्भवति । नैवं त्वया वक्तुं शक्यते । 
बह्मणोऽखण्डस्यासंसर्गभेदरूपतया वाक्यार्थरूपत्वाभावादित्याहायः । 


विठ्ठल०--- ननु कथमत्र जिज्ञासाया अपर्यवसानं येनानवस्था । दाब्दश्रवणमात्रेण अर्थप्रतीतौ जिज्ञासो- 
दयानुपपत्तेर्न च वाच्यार्थस्यात्रानुपपन्ना धीरिति वाच्यम्‌ । छक्ष्यार्थान्तरबोधस्य इाब्दश्रबणेन सम्भवात्‌ । नापि 
लक्ष्यार्थस्य प्रागनुपस्थितत्वात्किं तल्लक्ष्यमर्थान्तरमिति जिज्ञासाप्रवृत्तिरिति वाच्यम्‌ । लाक्षणिकपदेनैव तद्वोधोपपत्ते:, 
प्रागुपस्थितेरनपेक्ष्यत्वादित्याद्यादाङ्कानिरासपूर्वमनवस्थामुपपादयितुमाह इदमुक्तं भवतीति । सत्याम्‌ इत्यतः पर 
लाक्षणिकः इाब्दोऽर्थान्तरधियं जनयतीति ग्राह्यम्‌ । एतदन्वयव्यतिरेकाभ्यां उपपादयति गङ्गादिराब्देन हीति । 
न च तीरादिवदिति । आगमैकवेद्यत्वाद्रह्मण इति भावः । शब्द एव प्रयोक्तव्य इति । ठक्ष्यत्वेनाभ्युपगत- 

ब्रह्मबोधनायेति रोष: । पूर्वपूर्वति । सर्वशब्दलक्ष्यत्वस्यैव अप्रामाणिकत्वेन प्राथमिकलक्षणाया एव असिद्धया 
तदुपपादनाय कल्प्यमानोत्तरोत्तरलक्षणापरम्पराया असिद्धेर्मूलभूतलक्षणाया: क्षतिरित्यर्थः । ननु यथा लक्ष्यत्वाङ्गी- 
कारेऽनवस्था तथा वाच्यत्वपक्षेऽप्यनवस्थैव । तथाहि वाचको हि शब्दो वाच्यवाचकभावसम्बन्धग्रहण- 
रूपन्युत्पत्तिसापेक्षयैव वाच्यार्थप्रत्यायकः । सम्बन्धज्ञानं च सम्बन्धिज्ञाननिबन्धनं तत्र शब्दस्य प्रत्यक्षत्वेऽपि 
प्रति सम्बन्धिब्रह्मरूपार्थस्य प्रत्यक्षा्यवेद्यत्वात्‌ तज्ज्ञानं शब्देनैवेति वाच्यम्‌ । तस्यापि शब्दस्य व्युत्पत्ति- 
सापेक्षतयैवार्थघीजनकत्वात्‌ तद्वयुत्पत्त्यर्थ च तज्ज्ञानं ाब्दान्तरेण तत्राप्येवमित्यनवस्थेत्यादायेन शङ्कते 
वाच्यत्वेऽपि सङ्गतिग्रहणायेति । अभिमान्यधिकरण इति । ास्रोक्तवस्तुनश्चैव व्युत्पत्तिः शास्रलिङ्गतः' 
इत्यत्र वैदिकानां शब्दानां वाक्यतुल्यतया पृथक्सङ्गतिग्रहणापेक्षत्वात्‌ इत्यादिसमाधानस्य वक्ष्यमाणत्वादिति 
भावः । 


चषकः अभिमान्यघिकरण इति । 'झास्रोक्तवस्तुनश्चैव व्युत्पत्तिः शास्रलिङ्गतः' इत्यनुव्याख्या- 
व्याख्यावसरे यौगिकडाब्दानां वाक्यतुल्यतया पुथक्सङ्गतिग्रहणानपेक्षत्वादित्यादिसमाहितीनामभिघास्यमानत्वा- 
दित्यर्थः । अद्वैतिनये तु ब्रह्मणोऽखण्डतया संसर्गसंसृध्यान्यतरलक्षणवाक्यार्थरूपताराहित्येन नैवं सुवचमिति 
भावः । युक्तोऽतिप्रसङ्ग इति । अतिप्रसङ्गहाब्देनाऽऽपत्तिरभिधीयते । आपत्तिवचनप्रसङ्गपदपर्यायत्वादतिप्रसङ्ग- 
पदस्य न 'अति' इत्यस्य वैयर्थ्यराङ्कावकादा इति स्थितम्‌ । 


॥ इति वाच्यत्वाभावेऽपि लक्ष्यत्वाङ्गीकारे अनवस्थितिः ॥ 

॥ अथ माधुर्यादिविशेषाश्र माधुर्यादिशन्दैरुदिता एव ॥ 


८७ सु०--- नन्विक्षुक्षीरगुडादीनां विशेषास्तावद्धियन्ते, अनुभवसिद्धत्वात्‌ । न च 
ते केनापि शब्देन, वाच्याः, तद्वाचकशब्दाभावात्‌ । तथाऽपि लक्ष्या हश्यन्ते, अन्यथा तत्र 
वाग्व्यबहाराभावप्रसङ्गात्‌ । अतोऽवाच्यत्वे लक्ष्यत्वं न स्यादिति प्रसङ्गः प्रशिथिलमूलः, 
यथोक्तम्‌ इक्षुक्षीरगुडादीनां माधुर्यस्यान्तरं महत्‌ । भेदस्तथाऽपि नाख्यातुं सरस्वत्याऽपि 
शक्यते' इति । यथा (च) माधुर्यादिविशेषाणामवाच्यानामपि प्रतीततामात्रेण लक्ष्यत्वम्‌ । 
तथा ब्रह्मणोऽवाच्यस्यापि स्वयंप्रकाहात्वेन प्रसिद्धस्य लक्ष्यत्वं सम्भवतीत्यत आह 
माधुर्यादीति । 


अनु०-- माधुर्यादिविरोषाश्च तच्छब्दैरुदिताः सदा ॥ 

तच्छन्दैः माधुर्यादिविरोषराब्दैः । सदा इत्यवधारणार्थे । उदिता वाच्या एवेति । 


ननु माधुर्य(दि)विशीषशब्दः साधारणः । किमेतावता । न हि गोशब्दोञ्नेकार्थ 
इति न कस्यापि वाचकः । तथा च लक्षकोऽपि न स्यात्‌, वाच्यार्थद्वारत्वालुक्षणायाः । 


ननु (च) वाचकत्वं पदधर्मः । माधुर्यादिविरोष इति च न पदं किन्तु वाक्यमेव । 
अनेकपदात्मकत्वात्‌ । तथा च कथं तच्छब्दैरुदिता इति । मैवम्‌ । ऐकपद्यमैकस्वर्य च 
समासप्रयोजनमिति शाब्दैरङ्गीकृतत्वात्‌ । 


अथवा तच्छब्दैः सूददास्त्रादिप्रसिद्धैर्वाचकराब्दैरुदिता इति व्याख्येयम्‌ । तथा 
चोक्तम्‌ 'विशदं क्षीरमाधुर्यं स्थिरमाज्यस्य तीक्ष्णकम्‌ । गुडस्य पनसादीनां निर्हारी- 
त्यभिधीयते ॥' इति । यथा च ध्वनिविङोषाणां मन्दव्युत्पत्तिभिरविदिता अपि श्रुति- 
स्वरजातिरागादिराब्दा वाचकाः सङ्गीतशास्तरप्रसिद्धाः तथा माधुर्यादिविरोषाणामपि 
तत्तदधिकृतशास्तरेषु प्रसिद्धा वाचकाः शब्दाः कथं न स्युः । ततश्च इक्षुक्षीरगुडादीनां' 
इति वचनमात्मनो व्युत्पत्त्यभावख्यापनार्थं झारदानिन्दया प्रत्यवायार्जनार्थं च । अतो न 
प्ररिथिळमूळोऽतिप्रसङ्ग इति । 


यदपि स्वप्रकाशतया सिद्धत्वात्‌ ब्रह्मणो लक्ष्यत्वोपपत्तिरिति तदुपरिष्टान्निरा- 
करिष्यते (ति) । 


परि०--- द्वितीयप्रघट्टैतरेयभाष्योक्तमाह विशदमिति । तदुपरिष्टान्निराकरिष्यत इति । 
'विज्ञेयवाच्यलक्ष्यत्वपूर्व' इत्यादि व्याख्यावसरे । 


गु०दी०-- माधुर्यविरोषादिराब्दैः इत्यत्र आदिराब्देन रसशब्दो गृह्यते । रसशब्देनापि तेषां वाच्य- 
त्वादिति ज्ञेयम्‌ । 


यादु०--- पक्षादिप्रविभागोत्तरं क्रियमाणा व्यभिचारहाङ्का, यथा विपक्षे हेतुः साध्यं विनाऽस्ति तथा 
पक्षेऽपि साध्यं विनैवास्त्विति पक्षेऽप्युपपादनीया । अन्यथा वैय्यर्थ्यात्‌ । तथैव कथकसम्प्रदायाञ्च । न चैवं 
प्रकृते सम्भवति माधुर्यादिविरीषाणां प्रतीतत्वेन लक्ष्यत्वसम्भवेऽपि ब्रह्मणः प्रतीत्यसम्भवेन लक्ष्यत्वासम्भव- 
स्योक्तत्वादित्यादाङ्कां परिहरन्‌ पक्षेऽपि व्यभिचारहाङ्कामुपपादयति यथा चेत्यादिना । साधारण इति । तथा च 
यथा घटशब्दः सर्वत्र नीलघटादौ प्रयुज्यमानो नैल्यादिविदिषष्टं विरोषं लक्षणयैवोपस्थापयति तथा माधुर्यादि- 

विरोषडाब्दोऽपि सर्वविठोषेषु प्रयुज्यमानस्तत्तद्विशेषान्‌ लक्षणयैवोपस्थापयत्यतो नोक्तव्यभिचारपरिहार इति 
भाव: । अत्र साधारणत्वं किं घटादिशब्दवत्सामान्याकारमात्रवाचकत्वे किं वा गवादिदाब्दवदनेकार्थत्वम्‌ । नाद्यः 
असिद्धेः । माधुर्यादिविशेषशब्दस्य तत्तद्विशेषमात्रोपस्थापकत्वानुभवेन सर्वसाधारणसामान्याकारोपस्थापक- 
त्वाभावात्‌ । न द्वितीयः गवादिराब्देषु व्यभिचारादित्याह किमेतावतेत्यादिना । एतेन सर्वत्र प्रयोगमात्र- 
साधारण्यमित्यपि निरस्तम्‌ । गवादिदाब्देष्वेव व्यभिचारात्‌ । ऐकपद्यमिति । तथा चानेकपदात्मकेऽपि समास 
एकपदत्वमप्यस्त्येवेति भावः । नन्विदं पारिभाषिकसमासे पदत्वं न वाचकत्वोपयोगि । वाक्यस्य वाचकतायाः 
केनाप्यनङ्गीकृतत्वादित्यस्वरसादाह अथवेति । 


वबं०प०--- अन्तरमिति । यद्यपि महदन्तरं महान्मेदोऽस्ति तथाऽपि स भेद इति योज्यम्‌ । इष्टापत्तिरिति 
चेत्तत्राह तथा चेति। 


आनन्दः नन्ववाच्यत्वे लक्ष्यत्वं न स्यादित्यापादनमयुक्तं इक्षुक्षीरादिमाघुर्यादौ सत्यप्यवाच्यत्वे 
लक्ष्यत्वस्यैव सत्त्वेन व्याप्तिशून्यत्वादित्याशयेन शङ्कते नन्विति । ननु ते न सन्त्येव प्रमाणाभावादित्यत आह 
अनुभवेति । अन्यथेति । लक्ष्यत्वस्याप्यभाव इत्यर्थः । वाग्व्यवहारस्य शक्तिलक्षणान्यतरसाध्यत्वादिति भावः । 
4)| अवाच्यस्यापि लक्ष्यत्वे सम्मतिमाह यथोक्तमिति । ननु इाब्दतः प्रतीतस्यैव लक्ष्यत्वं माधुयदिश्च शब्दतः 
| प्रतीतेरभावाल्ुक्ष्यत्वमेव न सम्भवति । अस्तु वा यथाकथञ्चित्तस्य लक्ष्यत्वं तथापि ब्रह्मणो न लक्ष्यत्वं तस्य 
केनापि प्रमाणेनाप्रतीतत्वात्‌ । न तावत्त्रत्यक्षेण । अतीन्द्रियत्वात्‌ । नाप्यनुमानं नेन्द्रियाणि नानुमानमिति 
श्रुतेः । नाप्यागमः । तस्यापि लक्षणया तत्र वृत्तौ अनवस्थायाः दुष्परिहरत्वादित्यत आह यथा चेति । ननु 
माधुर्येति । तथा च साधारणत्वान्नास्य वाचकत्वमित्यादायः । परिहरति किमेतावतेति । मास्तु तस्य वाचकत्व- 
मित्यत आह तथा चेति । एकपद्यमिति । तथा च समासपदस्याप्येकपदत्वान्माधुर्यविरोषपदस्याप्येकपद- 
त्वाद्वाचकत्वं सम्भवतीत्याहयः । ननु समासपदस्यैकपदत्वेऽपि न तस्य समुदायराक्तिः किन्तु प्रत्येक- 
शक्तिरेव । लाघवात्‌ । समुदायशक्तौ गौरवादित्यत आह अथवेति । सूदशास्रप्रसिद्धान्‌ शब्दानुदाहरति तथा 
चोक्तमिति । विशदशब्देन क्षीरमाधुर्यं स्थिरराब्देनाज्यमाघुर्यं तीक्ष्णदाब्देन गुडमाधुर्यं निर्हारिशब्देन पनसादि- 
माधुर्यमिति विवेकः । नन्वस्मदविदिता वाचकाः शब्दा न सन्त्येवेत्यत आह तथा चेति । ध्वनिविरोषाणां 

प्रत्येकं श्रुतिस्वररागादयः तद्वाचकाः शब्दा इत्यर्थः । 


श्रीनिधि०-- झाब्दैरङ्गीकृतत्वादिति । तथाच समासे सति एकपदत्वान्न काप्यनुपपत्तिरिति भावः । 
तत्तदधिकृतशास्रेति । सुधाद्यधिकारिकरास्रेत्यर्थः । अतिप्रसङ्गः = प्रसङ्गाबाधः । 


वा०्चं०-- ननु माघुर्यादाववान्तरविरोषस्यैवाभावाद्भावे वा तस्य इाब्दवाच्यत्वेऽप्यनुपपत्तेरभावाद्भावे 
वाऽलक्ष्यत्वस्यापि सम्भवेन तत्र व्यभिचारादिप्रसक्तेरभावादुत्तरभाष्यं व्यर्थमित्यतस्तत्प्रसक्तिं दयति नन्विति । 


२७५८ परिमळायुपेता [ अ.१, पा.१, अ.५ 
तद्वाचकशब्दाभावादिति । माधुर्यादिविशेषशब्दस्य च साधारणत्वेन वाक्यत्वेन च अवाचकत्वादन्यस्य च 
अभावादित्याशयः । प्रशिथिलमूलो व्याप्तिरूपमूलशून्य इत्यर्थः । यथोक्तमिति । इक्ष्वादिमाधुर्यस्य यद्यपि महदन्तरं 
महान्विरोषो वर्ततेऽनुभवसिद्धत्वात्‌ । तथाऽपि स भेदो विशेष: एवं रूप इति नाख्यातुं शक्यत इत्यर्थः । 
न केवलं माधुर्यादिविशेषे व्यभिचाराङ्वयाप्तिशून्यत्वं प्रसङ्गस्य, किन्तु या चावाच्यस्य ब्रह्मणो लक्ष्यत्वानुपपत्ति- 
स्त्वदभिमता साऽपि न । अवाच्यत्वेऽपि स्वप्रकाशतया लक्षणाप्रयोजकप्रतीत्युपपत्त्या ब्रह्मणो लक्ष्यत्वोपपत्तेः । 
न च अवाच्ये प्रतीतिमात्रेण न लक्ष्यत्वमिति वाच्यम्‌ । माधुर्यादिविदोषवदेवोपपत्तेरित्युक्तानुपपत्तिपरिहार- 
सम्भवाच्चायमप्रसङ्ग: इत्याह यथा चेति । अत्र माधुर्यादिविशेषाणां वाच्यताया मूले प्रतिपादनेनोक्तोभय- 
विघराङ्कापरिहारः सिद्धयतीत्याशयेन राङ्काग्रन्थे उभयनिवेश इति द्रष्टव्यम्‌ । एतेन प्रकारान्तरेण प्रतीत्यनुपपत्तौ 
सत्यां वाच्यत्वस्याप्यभावस्यालक्ष्यत्वं प्रत्यापादकतयाऽभिमतत्वान्माधुर्यादिविरोषे प्रकारान्तरेण प्रतीतेः 
सत्त्वेन विशिष्टस्य तस्य न व्यभिचार इति शाङ्काऽप्यपहस्तिता भवति । तर्हि ब्रह्मण्यपि प्रकारान्तरेण 
प्रतीत्युपपत्त्या विशिष्टस्य तस्यासिद्धयापत्तेरिति । 


शब्दार्थसम्बन्धस्य स्वाभाविकत्वात्सिद्धतया सदेति व्यर्थमित्यतस्तदर्थं दर्शयन्नन्वयं च दर्दायति 
सदेतीति । अवधारणळब्धमनुपपत्तिसमाधानं दर्शयितुमनुपपत्तिप्रकारं दर्शयति नन्विति । माधुर्यादिदाब्दव- 
न्माधुर्यादिविदोषदाब्दस्य माधुर्यादिविदोषत्वेन रूपेण विदोषमात्रवाचकत्वेऽपि तत्तदवान्तरविरोषत्वाकारेण 
तद्वाचकत्वाभावात्‌ तादृावाचकविदोषाभावप्रसङ्गेनास्योदाहरणं युक्तम्‌ । अन्यथा माधुर्यादिशब्द एव किं नोदाहृत 
इत्यादायः । माधुर्यत्वादिवन्न माधुर्यादिविरोषत्वमेकं सामान्यं येन माधुर्यादिहाब्दतुल्यताऽस्य स्यात्‌ । किन्तु 
गवादिशब्दवन्नानार्थ एवायं माधुर्यादिविहोषङाब्दः । न चैकविरोषसमर्पकत्ववद्विदोषान्तरसमर्पकत्वस्यापि भावेन 
साधारण्यमभिमतं न त्वेकसामान्यावच्छिन्नवस्तुवाचकत्वमिति वाच्यम्‌, नानार्थगवादिराब्देऽपि सत्त्वेन 
तस्यावाचकत्वाप्रयोजकत्वात्‌ । एवं च गवादिाब्दानां धेनुत्ववात्तवादिनानाप्रवृत्तिनिमित्तावच्छिन्नतत्तद्वयक्ति- 
विरोषवाचकत्ववन्माघुर्यादिविरोषराब्दस्याप्यनुभवसिद्धतत्तदवान्तरविरीषावच्छिन्नव्यक्तिविरीषवाचकत्वमेवेति 
नैतुदाहरणस्यासङ्गतिरित्याह किमेतावतेति । तथा चेति । तादृशसामान्याभावेन तदवच्छिन्नवाचकत्वा- 
भावाद्विरोषावच्छिन्नवाचकत्वस्याप्यभावेऽवाचकस्य लक्षकताऽपि न स्यादित्याहायः । नन्वस्यावाचकत्वं न 
साधारणत्वात्किं त्वपवादत्वात्‌ । लक्षकता तु 'अर्धमन्तर्वेदि'(?) इत्यादौ दृष्टत्वाद्वाक्यरूपस्यापि तस्य युक्ते- 
त्यादायेन शङ्कते ननु चेति । यद्वा । अवधारणनिवर्त्यमनुपपत्त्यन्तरं शङ्कते नन्विति । ऐकपद्यमिति । 
समर्थं समस्यत इत्युक्तम्‌ । सामर्थ्यं च द्विविधम्‌ । व्यपेक्षैकार्थीभावश्चेति । तत्कतरस्मिन्सामर्थ्यं समासो 
भवतीत्याआाङ्कयोक्तमैकपद्यमिति । एकः सम्मित्नस्वरूपः पांसूदकवदविभागापन्नोऽर्थः । पद्यते गम्यते येन तदेकपदं 
तस्य भाव ऐकपद्यम्‌ । एकार्थीभाव इति यावत्‌ । समासस्य समस्यमानस्य समाससंज्ञाया वा प्रयोजनं 
प्रयोजक इत्यर्थः । एकार्थीभावे समासः स्वार्थपर्यवसायिनां पदानामाकाङ्कादिवशात्परस्परसम्बन्धरूपायां 
व्यपेक्षायां तु वाक्यमिति भावः । ऐकपद्यमेकसुबन्तत्वं समाससंज्ञाप्रयोजनमित्यर्थं इति केचित्‌ । तन्न । तस्य 

प्रातिपदिकसंज्ञाप्रयोजनत्वात्‌ । साऽपि समाससंज्ञयैव सम्पद्यत इति चेन्न । अर्थवत्प्रातिपदिकमित्येव 
तत्सिद्धेः । (अर्थवदधातुरप्रत्ययः प्रातिपदिकम्‌ । धातुं प्रत्ययं प्रत्ययान्तं च वर्जयित्वाऽर्थवच्छन्दरूपं 
प्रातिपदिकसंज्ञं स्यात्‌ । अर्थवदधातुः) प्रत्ययं प्रत्ययान्तं चेति । प्रत्ययस्यैव पर्युदासे कृत्तद्धितेति सूत्रेण 
कृत्तद्धितान्तस्य विधानं व्यर्थं स्यात्‌ । न च तत्रापि तदन्तं न ग्राह्ममिति वाच्यम्‌ । अर्थवदित्यनुवृत्ति- 
सामर्थ्यात्‌ तदन्तग्रहात्‌ । न चार्थवदित्यस्य पूर्वसूत्रे चरितार्थता । धातुप्रत्ययपर्युदासेनैव तल्लाभात्‌ । तस्मात्‌ 
प्रत्ययान्तं वर्जयित्वेत्युचितमेव । यदि तु प्रत्ययो न पर्युदस्येत तर्हि सात्पदाद्योरिति सूत्रे सादितिग्रहणं व्यर्थ 
स्यात्‌ । अर्थवदिति किम्‌ । धनं वनमित्यादौ प्रतिवर्णं संज्ञा मा भूत्‌ । अधातुरिति किम्‌ । अहन्‌ । लोपो मा भूत्‌ । 
न च कार्यकालपक्षे प्रत्ययान्तत्वेन पर्युदासोऽस्त्विति वाच्यम्‌ । प्रत्ययळक्षणेनोक्तपर्युदासाप्रवृत्तेर्माङि सम्बुद्धो - 
रिति निषेधेन ज्ञापितत्वात्‌ । कथमन्यथा राजेत्यादौ नलोपः स्यात्‌ । अप्रत्ययः किम्‌ । हरिषु । करोषि । 
अत्र सुप्सिपोर्मा भूत्‌ । अप्रत्ययान्तः किम्‌ । तत्रैव विभक्तिविशिष्टयोर्मा भूत्‌) । कृत्तद्धितेत्यत्र समासग्रहणं हि 
नियमार्थ न विध्यर्थमिति स्थितत्वात्‌ । एकार्थीभाव एवैकपद्यम्‌ । त्च समासप्रयोजनमित्यपि न । एकार्थीभावस्य 
समासकरणत्वेन तत्प्रयोजनत्वाभावात्‌ । ऐकस्वर्यमित्यपि प्रायिकम्‌ । अन्वेतवै इत्यादौ तवैवान्तश्च युगपदिति 
द्वैस्वर्यविधानात्‌ तस्मादेकार्थीभावे समासो व्यपेक्षायां वाक्यमित्येवार्थः । तथा चैकार्थत्वेन पदत्वस्य शाब्दैरुक्तत्वात्‌ 
समासस्य वाक्यत्वाभावाद्वाचकत्वं युक्तमिति भावः । अनेकानुपपत्तिनिरासनिरपेक्षं पक्षान्तरमाह अथवेति । ननु 
कथमभिधानादप्रसिद्धानां तेषां तद्वाचकतोक्तिरित्यतोऽसम्भावनां परिहरति यथा चेति । तत्तदधिकृतेष्बिति । 
सूदादिशाख्रेष्वित्यर्थः । यथा चेत्युक्तं दूषणं दृष्टान्ते वाच्यत्वोपपादनेन निरस्तमिति दार्टान्तिके विशिष्य 
दृषणार्थमनुवदति यदपीति । तदुपरिष्टादिति । एतदधिकरणान्ते यदि तत्स्यादगोचरम्‌' इत्यादिना आचार्यं एव 
निराकरिष्यतीत्यर्थः | 


वा०र०--- उभयनिवेश इति । अन्यथापातप्रतीत्या व्यभिचारपरिहारपरत्वानुसारेण व्यभिचारमात्र- 
निवेशः स्यादिति भावः । एतेनेत्युक्तमेव दर्शयति तर्हि ब्रह्मण्यपीति । असिद्धयापत्तेरितीति राब्दस्य 
इत्यपहस्तिता भवतीति पूर्वेण सम्बन्धः । अर्घमन्तर्वेदीत्यादौ वाक्येऽपि लक्षणा दृष्टेति प्रमेयं जिज्ञासाधिकरण- 
टीकायां जिज्ञासाइाब्दविचारावसरे स्पष्टम्‌ । तथा यूपस्य वेदिरिति तृतीयसप्तमे अन्तर्वेदिबहिवेदिरान्दाभ्या- 
मन्तरालप्रदेशो लक्ष्यते । तत्रान्तराले मिनुयादित्यादेः प्रतिपादनात्‌ वाक्येऽपि लक्षणासिद्धिरिति ज्ञातव्यम्‌ । 
ऐकपद्यमैकस्वर्यं समासप्रयोजनमिति वाक्यं अव्ययीभावश्वेति सूत्रीयकौमुद्यां पठितं तच्छेष्यां व्याख्यातं 
प्रसादकृततद्कयाख्यानं च तत्रैव दूषितम्‌ । तदनुसारेण व्याख्यानादिकं करोति समर्थं समस्यत इत्युक्त- 
मित्यादिना । सामर्थ्यविवरणमदृश्यत्वनये भविष्यति । काशिकायां तु “स्वयं क्तेने'ति सूत्रे द्वितीयायगततत्रेति- 
सूत्रे च 'ऐकपद्यमैकस्वर्यं च समासत्वाद्भवती'ति पठितम्‌ । तन्मअर्यप्यनुसृता । अधिकमव्ययं विभक्तीत्येत- 
तसूत्रीयहोषी (?)स्थप्रतिपादनानुसारेण टीकायां प्रवर्तितमिति ज्ञेयम्‌ । सूदशास्त्रादीति मूलम्‌ । अनेन ते प्रसिद्धाश्च 
ते दाब्दाश्च तच्छब्दा इति भाष्यं व्याख्यातं भवति । 

सठब्र०--- तदुपरिष्टान्निराकरिष्यत इति । यदि तत्स्यादगोचरम्‌' इत्यादिनेति दोष: | 


विठ्ठल०--- यद्यपि महदन्तरं महान्‌ भेदो वर्तते । तथापि स भेदो नाख्यातुं शाक्यते इति योज्यम्‌ । 
साधारणमिति । तथा च साघारणेनानेन इाब्देन कथम्‌ इक्षुरसादिविरोषसिद्धितः तस्य लक्ष्यत्वमेवेति शङ्कितु- 
रभिप्रायः । सामान्यवाचकस्यापि विशेषवाचकत्वमस्तीति समाधत्ते किमेतावता इति । बह्वर्थपरदाब्दस्य 
तद्विरोषपरत्वाभावे बाधकमाह न हीति । स्वर्गेषु पझुयागाद्नेकार्थस्य स्वगचिंकैकार्थलक्षकत्वमेव न वाचकत्व- 
मित्यत आह तथा चेति । तदुपपादयति वाच्यार्थद्वारत्वादिति । प्रवाहवाचकस्यैव गङ्गापदस्य तद्वारा 
तत्सम्बन्धितीरलक्ष्यकत्वदर्हानात्‌ कस्यापि वाचकत्वे गोपदस्य लक्ष्यकत्वमपि न स्यादिति भावः । ऐकपद्य- 
मिति । तथा च माधुर्यविरोषादिइाब्दानां समासत्वेऽप्येकपदत्वेन वाचकत्वाच्छन्दैरुदिता इत्येतद्युक्तमिति भावः । 
उपरिष्टादिति । विज्ञेयवाच्यलक्ष्यत्वेत्यस्य व्याख्यानावसरे अधिकरणान्त इत्यर्थः । वाक्यार्थं इति सर्वत्र वाक्ये 
वाक्यार्थो लक्षणया प्रतिपाद्य एवेति हि नोऽस्माकं स्थितिः सिद्धान्त इत्यर्थः । 


चषकः प्ररिथिलमूल इति । व्याप्यव्यापकभावानापन्नापाद्यापादकक इत्यर्थः । ऐकपद्यमिति । 
तथा च पाणिनीयैरनेकपदघटितसमास ऐकपद्यमप्यूरीकृतमिति भावः । पारिभाषिकपाणिनीयाद्यरीकृतसामासिकैक- 
पद्यस्य वाक्यस्य वाचकतायाः परीक्षकैरनङ्गीकुततया वाचकत्वौपयिकता नेत्यरुच्या कल्पान्तरमाश्रयते अथवेति । 
अनेकानुपपत्तिनिरासनिरपेक्षं पक्षान्तरमाह अथवेति इत्यप्यवतारितम्‌ । 


॥ इति माधुर्यादिविरोषाश्र माधुर्यादिरान्दैरुदिता एव ॥ 

॥ अथ वाक्यार्थोऽपि वाक्यार्थहान्देनैवोदितः ॥ 


८८ सु०--- नन्ववाच्योऽपि नदीतीरफलसंसर्गलक्षणो वाक्यार्थो लक्ष्यो नद्यादिपदै- 
रुपलक्ष्यते । यथोक्तम्‌ 'वाक्यार्थो लक्ष्यमाणो हि सर्वत्रैवेति नः स्थितिः ।' इति । तथा च 
व्यास्यभावादप्रयोजकोऽयं प्रसङ्गः । वाक्यार्थश्च ब्रह्माभ्युपेयते न पदार्थः । अतो लौकिक- 
_ वाक्यार्थवदवाच्यमपि लक्ष्यं किं न स्यादित्यत आह वाक्यार्थोऽपीति । 


अनु०-- वाक्यार्थोऽपि हि वाक्यार्थराब्देनेबोदितो भवेत्‌। 


एवशब्दस्योदित इति (अनेन) सम्बन्धः । वाक्यार्थहान्दस्य वाक्यार्थावाचक- 
त्वेऽन्यत्तद्वाच्यं वाच्यम्‌ । न ह्मस्माभिर्ळक्षकेनेव इाब्देन वाच्यत्वमाइास्यते, किन्तु 

केनचिच्छब्देन वाच्यमेव केनचिच्छब्देन लक्ष्यमिति भाव: । अयं चाङ्गीकारवादो ज्ञेयः, 
अन्विताभिधानस्य समर्थितत्वात्‌ । ब्रह्मणो वाक्यार्थत्वं तु संसर्गत्वस्य संसृष्टत्वस्य 
वाऽनङ्ीकारादयुक्तम्‌, वाक्यस्याखण्डार्थनिष्ठताया निरस्तत्वात्‌ (इति) । 


परि०--- वाक्यार्थ इति । नदीतीरे पञ्चफलानि सन्ति’ इति वाक्यार्थ इत्यर्थः । अय चेति । 
'नदीतीरे पञ्च फलानि सन्ति' इति वाक्यार्थो नद्यादिपंदैर्छक्ष्यत इति वाद इत्यर्थः । समर्थितत्वादिति । 
'गाक्तिश्चैवान्विते स्वार्थ’ इत्यादिना जिज्ञासाधिकरणे पदानामेव पदार्थेऽन्वयरूपवाक्यार्थे च शक्ते: 
प्रतिपादितत्वादित्यर्थः । वाक्यार्थश्च ब्रह्माभ्युपेयत इत्युक्तं निराह ब्रह्मण इति । अनङ्गीकारादिति । 
अखण्डत्वभङ्गभियेति भावः । ननु वाक्याथो न संसर्गरूपो न संसृष्टरूपश्च किन्त्वखण्ड एवातो न दोष 
इत्यत आह वाक्यस्येति । जन्मादिसूत्रे निरस्तत्वादिति भाव: | 


यादु०- वाक्यादेव लक्षणया वाक्यार्थबोध इति वदतां मीमांसकैकदेरिनां मतमाश्रित्य तत्र 
व्यभिचारमादाङ्कते नन्ववाच्योऽपीत्यादिना । ननु नदीतीरफलसंसर्गलक्षणो वाक्यार्थः, वाक्यार्थपदवाच्योऽपि 
नद्यादिपदैर्न वाच्यः, किन्तु लक्ष्य एवातो न व्यभिचारपरिहार इत्यत आह न ह्यस्माभिरिति । अन्विताभि- 
धानस्येति । तथा च इात्तयैवान्वयबोधोपपत्तौ तदर्थं लक्षणाङ्गीकारो न युक्त इति भावः । समर्थितत्वादिति । 
'र्तिश्चैवान्विते स्वार्थे’ इत्यत्रेति रोषः । ननु संसर्गादिरेव न वाक्यार्थः । प्रकृष्टादिवाक्येऽखण्डचन्द्रादिस्वरूप- 
स्यापि वाक्यार्थत्वदर्शनात्‌ । तथा प्रकृतेऽखण्डरूपतया ब्रह्मणोऽपि वाक्यार्थत्वमस्त्वित्यत आह वाक्यस्या- 
खण्डार्थनिष्ठताया इति । निरस्तत्वादिति । द्वितीयाधिकरण इति रोषः । 


वं०प०--- अयं चेति । इतरपदार्थसंसर्गरूपवाक्यार्थस्य पदलक्ष्यत्वमङ्ीकृत्य समाधिरङ्गीकारवाद 
इत्यर्थः । 


आनन्दः -अन्यत्रापि व्यभिचारं शङ्कते नन्ववाच्य इति । नो मते । ननु तहिं ब्रह्मणः पदार्थत्वान् 
लक्ष्यत्वमित्यत आह वाक्यार्थश्चेति । सत्यज्ञानादीति रोषः । नद्यादिफललक्ष्यस्य कथं न वाच्यत्वमित्यत आह 
न हीति। ननु वाक्यार्थोतद्यादिपदलक्ष्य इत्येतदयुक्तम्‌ । अन्विते शत्तयङ्गीकारेण वाक्यार्थस्यापि राक्यत्वादन्वयस्यैव 
न वाक्यार्थत्वादित्यत आह अयं चेति । ब्रह्मापि वाक्यार्थत्वालुक्ष्यमित्युक्तमित्यत आह ब्रह्मण इति । अन्यथा 
सखण्डत्वादिति भाव: । ननु संसर्गो वा संसृष्टाः पदार्था एव वा वाक्यार्थं इति नाङ्गीक्रियते । किन्तु अखण्डत्वमेव 
तदर्थ इत्यत आह वाक्यस्येति । सत्यज्ञानादिकेप्येवमित्पत्रेत्यर्थः । 


Fides डी कळ ol 


२७६२ परिमळाय्युपेता [अ.१, पा.१, अ.५ 


श्रीनिधि०-- लौकिकवाकक्‍्यार्थबदिति । नदीतीरफलसंसर्गादिवदित्यर्थः । ननु वाक्यार्थस्य वाक्यार्थ 
पदवाच्यत्वेऽपि छक्ष्यकपदवाच्यत्वं नास्त्येव । एवं च तदवाच्यस्यापि तल्लक्ष्यत्वं दृष्टमेवेत्यत आस्तां उन्माद 
इत्याह न ह्यस्माभिरिति । | 


बा०चं०--- भट्टवार्तिकसम्मतिमाह यथोक्तमिति । 'न विमुञ्चन्ति सामर्थ्य वाक्यार्थेऽपि पदानि नः' 
इति पूर्वार्धोक्तं पदानां वाक्यार्थबोधकत्वरूपं सामर्थ्यमुपपादयितुं लोकवेदयोर्वाक्यार्थस्य पदलक्ष्यत्वमृत्तरार्धेन 
अनेनोच्यते । न केवलमुत्तरमूळं वाक्यार्थे व्यभिचारदाङ्जानिवर्तकं किन्तु वाक्यार्थन्यायप्राप्ताप्रयोजकत्व- 
राङ्कान्तरनिवर्तकं चेत्यादायेनाह वाक्यार्थश्चेति । एतेन वाक्यार्थस्य अवाच्यस्य लक्ष्यत्वेऽपि पदार्थभूतब्रह्मणो 
नावाच्यस्य लक्ष्यत्वम्‌ । तथा च पदार्थत्वविरिषष्टावाच्यत्वरूपापादकस्य न व्यभिचार इति आाङ्काऽप्यपहस्तिता 
भवतीति द्रष्टव्यम्‌ । ननु वाक्यार्थस्य वाक्यार्थराब्दवाच्यत्वं कुतः । तथात्वेऽपि वाक्यगतपदवाच्यत्वं तु नैव 
्राप्तमित्ययुक्तमेतदित्यत एवकारसूचितं भावमाह वाक्यार्थदाब्दस्येति । वाक्यार्थश्च ब्रह्माभ्युपेयत इति 
द्वितीयदूषणं दृष्टान्ते वाच्यत्वोत्तया निरस्तमपि दार्टान्तिके विशिष्यदूषणेन निराकरोति ब्रह्मण इति । 


बा०र०-- भङ्खवार्तिकेति । . . . . . . स्थळीयेति रोषः । उत्तरार्घमात्रस्यापेक्षितार्थसमर्पकत्वात्‌ 
पूर्वार्धमुदाहृत्य योजयति न विमुश्रतीत्यादिना । एतद्विरोषतो व्याख्येयमस्ति । 


सSव्र०-- ननु न संसगदिरेव वाक्यार्थत्वम्‌ । प्रकृष्टादिवाक्येऽखण्डचन्द्रादिस्वरूपस्यापि वाक्यार्थत्व- 
दर्शनात्‌ । प्रकृते ब्रह्मणोऽप्यखण्डतयाऽस्तु वाक्यार्थत्वमित्यत आह वाक्यस्याखण्डार्थताया इति । 


विठ्ठळ०--- तथापि न वाक्यार्थस्य वाक्यवाच्यत्वमित्यत आह नास्माभिरिति । अयं चेति । नदीतीरे 
पञ्चफलसंसर्गरूपवाक्यार्थो नद्यादिपदैर्लक्ष्यत इति वादे इत्यर्थः । अन्वरिताभिधानस्येति । अन्योन्यान्विता- 
र्थानामेव संसर्गापरनामकपदार्थान्वयस्य वाक्यार्थत्वात्‌ पदानाम्‌ अन्वितार्थाभिधायकत्वस्योपपादितत्वा- 
दित्यर्थः । परेणाङ्गीकृतश्रह्मणो वाक्यार्थत्वं न च युक्तमित्याह ब्रह्मेति । ब्रह्मणो निर्विशेषत्वेन संसर्गसंसृष्टत्वयोः 
तत्रानङ्गीकारादिति भावः । ननु न संसर्गादिर्वाक्यार्थः । नदीतीरपञ्चफलासंसर्गव्यावृत्तिद्वारा लक्ष्यमाणाखण्डार्थ 
एवेत्यत आह वाक्यस्य इति । 


चषकः ननु स्वबोध्यसम्बन्धोपछक्षणेत्यभिदधानानां मीमांसकानां मते गभीरायां नद्यां घोष इत्यादौ 
गभीरायां नद्यामित्यस्यैव गभीरनदीतीरे लक्षणोपगमात्प्रकृतेऽपि तदिशा सामञ्जस्यमित्याराङ्कते नन्विति । भट्टानां 
वार्तिकं प्रमाणयति यथोक्तमिति । 'न विमुञ्चन्ति सामर्थ्यं वाक्यार्थेऽपि पदानि नः' इति पूर्वार्धाभिहितं, 


| ह 

पदानां वाक्यार्थबोधकत्वरूपसामर्थ्यापपादनाय लोकवेदयोर्वाक्यार्थस्य पदलक्ष्यत्वं, उत्तरार्धेन अनेनाभिधीयत 
इति हृदयम्‌ । समर्थितत्वादिति । राक्तिश्चैवान्विते स्वार्थे’ इत्यत्रेत्यादिः । तथा चान्वयोऽपि शक्य एवेति 
भावः । निरस्तत्वादिति । जन्मादिनय इत्यादिः । प्रकृष्टप्रकाराश्चन्द्र इत्यादावप्यखण्डार्थनिष्ठत्वं न सम्प्रतिपन्न - 
मिति भावः । | 


॥ इति वाक्यार्थोऽपि वाक्यार्थशन्देनैवोदित; ॥ 


२८ % % 


॥ अथ तस्मात्‌.अवाच्यं न किमपि ॥ 
८९ सु०- एवं व्यभिचारं निरस्य सुस्था प्रसङ्गमूलभूता व्यासिरित्याह नावाच्यमिति । 
अनु०--- नावाच्य तेन किश्रित्स्यात्‌ 
ळक्ष्यमिति रोषः ॥ अथवा ब्रह्मणोऽवाच्यत्वे तस्य वस्तुत्वमेब न स्यात्‌ । यतो- 
5वाच्यं कश्चिदपि नास्ति इति प्रसङ्गान्तरसूचनमिदम्‌ । 


व०प०-- यतोऽवाच्यमिति । यस्मात्कारणाद्यत्किञ्चिदवाच्यं तत्सर्वं नास्ति । अत्यन्तासदवस्त्विति 
यावत्‌ । यथा दादाविषाणमित्यर्थः । 


आनन्दः ननु नावाच्यं तेनेति वाक्यमयुक्तम्‌ । व्याप््युपपादनस्य पूर्ववाक्येनैव कृतत्वादित्यत आह 
एवं व्यभिचारं निरस्येति । व्यभिचारे परिहृते व्यासिः सुस्थेति सिद्धमेव । तत्किमर्थं पुनर्वचनमत्राह अथवेति । 


बा०चं०--- एवं तेनेत्येतत्स्वारस्यानुरोधेन लक्ष्यमित्यघ्याहृत्य मूलमुपसंहारपरतया व्याख्याय इदानी 
किञ्चिच्छन्दस्वारस्यानुरोधाद्विहोषार्थलाभाच अतिप्रसङ्गान्तरसूचकतयाऽपि तद्गयाख्याति अथवेति । 


_ विट्ठल०-- लक्ष्यमिति शेष इति । तथा चावाच्यं किञ्चिदपि लक्ष्य न स्यादिति मूल्योजना । प्रसङ्गानां च 
इति लक्ष्यत्वं न स्यादित्येकः अनवस्थारूपोऽपरः वस्तुत्वमेव न स्यादिति तृतीयः । अतो बहुवचनं युक्तम्‌ । 


॥ इति तस्मात्‌ अवाच्यं न किमपि ॥ 

॥ अथ “यतो वाचो निवर्तन्ते’ इत्यायागमैर्वाच्यमेव कथमवाच्यं ब्रूयात्‌ ॥ 


९० सु०-- ननु 'यतो वाचो निवर्तन्ते’ इत्याद्यागमविरोधात्काळात्ययापदिष्टमीक्ष- 
णीयत्वेन वाच्यत्वसाधनम्‌ । प्रसङ्गानां च विपर्ययापर्यवसानमिति ॥ स्यादेतदेवम्‌, 
यदि ब्रह्मावाच्यत्वं श्रुत्यर्थः स्यात्‌, न चैवम्‌, तथा व्याख्याने स्वक्रियाविरोधापत्तेरित्याह 
यत इति । 


अनु०--- यत इत्यादिकैर्वदन्‌ ॥ 
अवाच्यत्व कथ  ब्रूयान्मूकोऽहमितिवत्सुधीः । 


थत इत्यादिइाब्दै्रह्मोत्तवा (हि) तस्यावाच्यत्वं वाच्यम्‌, अन्यथा यस्यकस्यचि- 
द॒वाच्यताऽऽपत्तः । तथा च यत इत्यादिकैः (इाब्दैः) पदैर्त्रह्मैच वदन्कथं पुनस्तस्या- 
वाच्यत्वं श्रुत्यर्थतया ब्रूयात्‌ । मूकोऽहमितिवत्स्वक्रियाविरोधात्‌ । सुधीरिति विपरीत- 


- ळक्षणया परस्याकोविदत्वमाह । 


यादु०--- प्रसङ्गानां चेति । लक्ष्यत्वं न स्यादित्येकः प्रसङ्गः । अनवस्थारुपो द्वितीयः । वस्तुत्वमेव 
न स्यादिति तृतीयः । अतो बहुवचनमिति द्रष्टव्यम्‌ । | 


आनन्द:--- तथा व्याख्याने इति । अवाच्यत्वपरतया व्याख्यान इत्यर्थः । ननु ब्रह्मणो वाच्यत्वमङ्गीकृत्य 
तन्निषेधे स्वक्रियाविरोधः स्यात्‌ । न चैवं मया वाच्यत्वानङ्गीकारादित्यत आह यत इत्यादीति । विरुद्धभाषिण: 
सुधीराब्दप्रयोगो न युक्त इत्यत आह सुधीरितीति । मूर्खे योग्यदाब्दवदिति भावः । 


श्रीनिधि०- ब्रह्मैव वदन्निति । वचनवृत्त्या प्रतिपादयनित्यर्थः | 


बा०चं०--- ननु यत इत्यादिकैरित्यृत्तरभाष्यमुक्तार्थोपपादनाभावाद्क्यर्थम्‌ । न च परोक्तावाच्यत्व- 
साधकश्रुतिनिरासार्थत्वान्न तद्वैयर्थ्यमिति वाच्यम्‌ । स्वपक्षसाधकानामद्याप्यसमा्ततया तन्निरासानवसरात्‌ 
'अद्कुतत्वादवाच्यं तत्‌' इत्यादिनाऽर्थान्तरकथनेन निरसिष्यमाणत्वाच्, वदन्‌ ब्रूयादित्यादिना वादिदूषणस्यैव 
प्रतीयमानतया साधकनिरासाद्हानाच्चेत्यतोऽस्मदुक्तसाधकविधटनाय परोपन्यस्तश्रुतेस्तदभिमतार्थे दूषणोद्भावनेन 
तद्विघातकत्वाभावप्रतिपादनार्थत्वात्‌ श्रुत्यर्थतया तथा व्याख्यातृदोषाभिधानमुखेन तस्य श्रुत्यर्थत्वाभावस्यैव 
प्रतिपादनान्न काऽप्यनुपपत्तिरित्यादायेन तद्वाक्यमवतारयति नन्विति । ननु यत इत्यादिदाब्दैश्र्मण उक्ते- 

रनावश्यकत्वान्न स्वक्रियाविरोध इत्यतो भाष्यकारेण वदन्निति सिद्धवदुत्तया सूचितं तदनुक्तौ बाधकं वक्तुमाह 
यत इत्यादिराब्दैरिति । श्रुत्यर्थतयेत्युत्तया श्रुत्यर्थत्वनिरासस्य भाष्यारूढतासूचनेनासङ्गतिः परिहृता भवति । 
दृष्टान्तोत्तया स्पष्टलब्धदूषणप्रदर्शन॑ स्बक्रियेति । यद्यस्य दूषणपरता तर्हि सुधीरित्येतद्विरोध इत्यत आह 
सुधीरिति । 


बा०र०-- अर्थान्तरेति । तन्निरासेत्यतो बुद्धया विवेकेन तस्या इति वर्तते । प्रतिपादनार्थत्वादिति । 
उत्तरभाष्यवाक्यस्येति योज्यम्‌ । तथेति । पराभिमतवाच्यत्वपरतयेत्यर्थः । तस्येत्यस्य अवाच्यत्वस्येत्यर्थः । 
प्रतिपादनादिति । तत्रेति शोष: । तस्य चोत्तरभाष्यवाक्य इत्यर्थः । 


चषकः-- प्रसङ्गानां चेति । लक्ष्यत्वाभावानवस्थावस्तुत्वाभावापाद्यकापत्तीनामित्यर्थः । 


॥ इति “यतो वाचो निवर्तन्ते” इत्यायागमैर्वाच्यमेव कथमवाच्यं ब्रूयात्‌ ॥ 

॥ अथ लक्ष्यशब्देनापि तु वाच्यत्वमङ्गीकार्यमेव ॥ 


९१ सु०--- स्यादेवं स्वक्रियाविरोधो यदि यत इत्यादिशब्दैब्रह्च वचनदृत्त्योत्तवा 
तस्यावाच्यत्वमुच्यते (च्येत) । न त्वेवम्‌, किं नाम यत इत्यादिराब्दैर्ळक्ष्यमेव, इत्यतः 
क्वास्ति स्वक्रियाविरोध इत्यत आह येनेति । 


अनु०-- येन लक्ष्यमिति प्रोक्तं ळक्ष्याब्देन सोऽवदत्‌ ॥ 


ब्रह्म लक्ष्यमिति वदताऽपि लक्ष्यशब्दवाच्यत्व तस्याङ्गीकर्तव्यम्‌, तथा च किं 
झाब्दान्तरेणापराद्धम्‌ । अथ लक्ष्यदाब्देनापि लक्ष्यते न तूच्यत इति ब्रूयात्‌ तदा किं तदि- 
त्यपेक्षायां झाब्दान्तरं ब्रूयादित्यनवस्था स्यात्‌ । 


अथ याबत्पदजातं ब्रह्मणि प्रयुज्यते तत्सर्वमपि लक्षणयैवेति परिहारे कुतोऽनव- 
स्थेति चेन्न, अनवबोधात्‌, न हि प्रश्नपरिहारक्रमनिमित्तेयमनवस्था येन सकृदेवोत्तरेण 
निवर्तेत किन्तु लक्षणायाः प्रतीतिपूर्वकत्वाच्छब्देन विना प्रत्यायकान्तराभावात्तत्रापि 
ळक्षणाऽऽश्रयणे मूळक्षयात्‌ । 

अतः स्वक्रियाविरोधान्नेद श्रुतिव्याख्यानमिति नानुमानादेः कश्चिद्दोषः । 
अविरुद्ध तु व्याख्यानमुत्तरत्र करिष्यत इति । 
परि०--- उत्तरत्रेति । 'अद्भुतत्वादवाच्यम्‌' इत्यत्रेत्यर्थः । 


गु०दी०--- तदा किं तदित्यपेक्षायां शब्दान्तर ब्रूयादित्यनवस्था स्यादित्युपलक्षणम्‌ । लक्ष्याशब्दादि- 
पदैरपि ब्रह्मणो लक्ष्यत्वे लक्ष्यत्वादाब्दत्वादिरूपमुख्यार्थस्यापि बाधो वाच्यः । तथा च लक्ष्यत्वाभावे वाच्यत्वमेव 
प्राप्तम्‌ । अशब्दत्वाभावे च द्वौ नञौ प्रकृतमर्थं सातिशयं गमयत' इति सुतरां सदाब्दत्वमागतमिति त्वदुक्तश्रुतिरेव 
वाच्यत्वसाधिका स्यात्‌ । तत्पदवाच्यत्वे तु तेनैव वाच्यत्वसिद्विरिति ‘उभयतः पाशारजुः' इत्यपि द्रष्टव्यम्‌ । 


यादु०-- उत्तरत्रेति । 'अद्कतत्वादवाच्यं तत्‌' इत्यत्र इत्यर्थः । 


बं०प०--- तत्रापि प्रत्यायकराब्दान्तरेऽपि पुनर्ब्र्मणि लक्षणात्वाश्रयण इत्यर्थः । मूलक्षयादिति । 
एवं लक्षणापरम्पराश्रयणे तत्रैव काळपर्यवसानापत्त्या मूलभूताया ब्रह्मदाब्दलक्षणायाः कर्तुमवकाझाभावेन मूळक्षय- | 
करत्वादनवस्थादूषणमेवेत्यर्थः । परम्पराऽनङ्गीकारे मूलक्षयप्रात्या अनवस्थादूषणमित्यर्थं इत्यप्याहुः । ननु 'यतो 
े'त्यादिश्रुतेर्मदीयव्याख्यानं स्वक्रियाविरुद्धं चेत्‌ किं तरह्म॑विरुद्धं व्याख्यानमित्यत आह अविरुद्धं त्विति । 


 आनन्दः-- नन्ववाच्यत्वस्य दूषितत्वाद्वाच्यत्वाविरोध्यर्थान्तराभावान्निरर्थकत्वेन श्रुत्यप्रामाण्यमित्यत || 
आह अविरुद्धमिति । ; 


श्रीनिधि०--- अनवबोधादिति । भावस्येति रोषः । न हि प्रश्नपरिहारक्रमनिमित्तेति कतिभिः पदैः 
लक्ष्यम्‌ । ब्रह्म अनेन लक्ष्यं वा अनेन लक्ष्यं वा अनेनं ठक्ष्यं वेति प्रश्ने तत्परिहारे प्राप्तानित्यर्थः । उत्तरत्रेति । 


अङ्भुतत्वादवाच्यं तत्‌ अतक्यज्ञियमेव चेत्यत्रेति भावः । 


` बा5चं०--- यत्किञ्चिच्छब्दलक्ष्यत्वस्य स्वक्रियाविरोधादामकत्वेन परेणावक्तव्यत्वाद्येन लक्ष्यमित्येतद्यत 
इत्यादि झब्दविषयमिति दर्दायंस्तेनोक्तदूषणपरिहारं च दर्हायंस्तन्निवर्तकतयोत्तरमूलमवतारयति स्यादेवमिति । 
एवं तर्ह्मन्यथा यस्यकस्यचिदवाच्यत्वापत्तेरिति बाधकमुक्तमेवेत्याशङ्कते किं नामेति । यत इत्यादिहाब्दैरिति । 
रात्तया ब्रह्मानुक्तावपि लक्षणया तदुक्तेनोक्तं बाधकमिति भावः । नन्वस्तु लक्ष्याब्दवाच्यत्वं तथाऽपि यत 
इत्यादिइाब्दावाच्यत्वान्न तदुपजीवनेन प्रवृत्तः स्वक्रियाविरोध इत्यतो लक्ष्यशब्दवाच्यत्वं वदतो भाष्यकारस्य 
न तावन्मात्रे तात्पर्य येन स्वक्रियाविरोधो नोपपादितः स्यादपि तु लक्ष्यदाब्दवाच्यत्वं वदतो भाष्यकारस्य 
न तावन्मात्रे तात्पर्यं येन स्वक्रियाविरोध इत्यादायेनाह तथा चेति । अत्र भाष्यकारेण लक्ष्यदाब्दवाच्यत्वपक्षं 

सिद्धवत्कृत्वोक्तं स्वक्रियाविरोधमुपपादयितुँ पुनःपुनर्लक्षणायामपि स्यादनवस्थितिरि'ति भक्तिपादीयां 'किं 
तदि'त्यव्यवहितपूर्वा वा5नुव्याख्यां मनसि निधाय ढक्ष्यशन्दलक्ष्यत्वपक्षै दूषयितुमनुवदति अथेति । किं 
तदित्यनवस्थितिरित्याद्यनुव्याख्याऽभिप्रेतानवस्थाप्रकारं पूर्वदर्शितमपि स्पष्टं दर्शयितुं तदनवबोधनिमित्तक- 
्रन्तिप्रयुक्तपरकीयानवस्थापरिहारप्रकारं शङ्कते अथेति । एवं च लक्ष्यदाब्दलक्षणापक्षस्यानवस्थादोषदुष्टतया 
तद्वाच्यत्वपक्षेऽभ्युपगमनीये समानन्यायतया यत इत्यादिराब्दवाच्यताप्रात्या स्वक्रियाविरोघसिद्धिरित्युप- 
संहरंस्तत्फळं दर्शयति अत इति । अर्थान्तराभावेन श्रुत्यप्रामाण्यापत््या स्वक्रियाविरोधः कथञ्चिदुभयसमाघेय 
इत्यत आह अविरुद्धं त्विति । 


विट्टल०-- ननु किं लक्ष्यमित्युक्ते दाब्दान्तरमुत्तवा तेनापि राब्देन किं लक्ष्यम्‌ इति पृष्टे पुनः शब्दान्तर- 
मुच्यत इत्येवं परम्परा नाश्रीयते । अतो नानवस्थेत्याहाङ्कय समाधत्ते अथ यावदिति । कथं तर्ह्मनवस्थेति शङ्कते 
किन्तु इति । परिहरति लक्षणाया इति । स्वरूपतो अवगतमेव तीरादिकं लक्ष्यं दृष्टं नानवगतस्वरूपं कूर्मरोमा- 
दीत्युक्तं न्यायेन सर्वत्र लक्षणाया लक्ष्यार्थप्रतीतिपूर्वकत्वात्‌ प्रकृते लक्ष्यत्वेनाभ्युपगतत्रह्मणो लौकिकत्वेन 
प्रत्यक्षादिप्रत्यायकान्तराभावेन, इाब्देनैव, तत्प्रतीतिरिति तस्मिन्नपि दाब्दे लक्ष्यत्वाश्रयणे तत्रापि लक्ष्यार्थप्रतीतये 
हाब्दान्तरं तत्रापि लक्षणाश्रयणेऽनवस्थया सर्वथा लक्ष्यार्थप्रतीत्ययोगेन मूलभूतलक्षणाया एवासिद्धेरिति भावः । 
नेदं श्रुतिव्याख्यानमिति । यतो वेत्यादि्रुतेरुक्तव्याख्यानायोगेनाबाधकत्वान्न तद्विरोधेन लक्ष्यत्वाभाव- 
साधकानुमानस्योक्तप्रसङ्गानां च कालात्ययापदिष्टत्वं विपर्ययापर्यवसानं चेति भावः । उत्तरत्र = अद्भुतत्वा- 
दवाच्यं तदित्यत्रेत्यर्थः । 


चषक:--- उत्तरत्रेति । 'अङ्भुतत्वादवाच्यं तत्‌' इत्यत्र इत्यर्थः । 


॥ इति लक्ष्यान्देनापि तु वाच्यत्वमङ्गीकार्यमेव ॥ 
4९ 44 २८ 
॥ अथ इतश्च ब्रह्मणि श्रुतानां सर्वरान्दानां लक्षणाश्रयणं न युक्तम्‌ ॥। 


९२ सु ० इतश्च न ब्रह्मणि श्रुतानां वैदिकानां सर्वराब्दानां लक्षणाश्रयणं युक्तमित्याह 
एकस्यापीति । 


अनु०- एकस्यापि हि शब्दस्य गोणार्थस्वीकृतौ सताम्‌। 
महती जायते लज्जा यत्र तत्राखिला रवा: ॥ 

अमुख्यार्था इति बदन्यस्तन्मार्गानुवर्तिनाम्‌ । 
कथं न जायते लज्ञा वक्तु शाब्दत्वमात्मन: ॥ 


यत्र वेदे सतां विदुषामेकस्यापि शब्दस्य मुख्यार्थपरित्यागेनामुख्यार्थस्वीकृतौ 


कृतायां (सत्या) महती लज्जा जायते, तत्राखिळा अपि शब्दा अमुख्यार्था इति 


वदन्यस्तस्यात्मनः शाब्दत्वं राब्दराक्तितात्पर्यज्ञत्वं वक्तुं कथं लज्जा न जायते । 
केभ्यस्तन्मार्गानुवर्तिनां राब्दराक्तितात्पर्यानुसारिणां विदुषां सकाझादिति योजना ॥ 
तस्य व्याख्यातुर्मार्गमनुवर्तमानानां (च) कथं न जायते लज्जेति वा । तथा सत्यात्मना- 
मिति बहुबचनान्तं पदमध्याहार्यम्‌ । 


ननु न तावन्मुख्यार्थपरित्यागेनामुख्यार्थस्वीकार एव लज्जाहेतुः, तथा सति 
गङ्गायां घोषः', 'कुण्डपायिनामयने मासमग्निहोत्रं जुहोति’ इत्यादावमुख्यार्थग्रहणाभाव- 
प्रसङ्गात्‌, किं नाम मुख्यार्थे सम्भवत्येवामुख्यार्थस्वीकारो दोषः । मुख्यार्थो हि 
शक्तिग्रहणवशात्प्रथम बुद्धयारूढो भवति । विना च प्रथमातिक्रमे कारण जघन्यप्रति- 
पत्तिस्वीकारे कथमनौचित्यं न भवेत्‌ । यत्र तु मुख्यार्थे बाधकमस्ति तत्र तदपरित्याग 
एव लज्जाहेतुः । 'गङ्गायां घोषः', “सिंहो देवदत्तः इत्यत्र गङ्गादिशब्दस्य मुख्यार्थाङ्गी- 
कार(स्य) एव दोषः (दुष्टत्वदर्शानात्‌) । तत्कथमेतत्‌ । सत्यमेवैतत्‌ । प्रकृतेऽपि 
न मुख्यार्थस्वीकारे बाधकमस्तीत्याचार्यो मन्यते, बाधिकायाः श्रुतेर्निर्गुणत्वोपपत्तेश्च 
निरस्तत्वादिति । 


परि०-- कुण्डपायिनामयन इति । कुण्डपायिनामयनं नाम कश्चित्सत्रयागः । तत्रैकमासं 
क्रियमाणकर्मविरोषस्याग्निहोत्रमिति नाम, अश्निहोत्रमिवाश्निहोत्रमिति गौणमित्युक्तं पूर्वतन्त्रे उक्त 
क्रियाभिधानं तत्‌ श्रुतावन्यत्र विधिप्रदेशः स्यात्‌’ इति सप्तमाध्यायतृतीयपादीयाद्नये । तथा च 
अञ्निहोत्रपदेन मुख्यार्थनित्याग्निहोत्रत्यागेन गौणार्थग्रहणं तत्र न स्यादित्यर्थः । (एवमेवेति । निष्कारण- 
वेत्यर्थः ।) दोष इत्युक्तं व्यनक्ति मुख्यार्थो हीति। दुष्टत्वदर्शनादिति । घोषानन्वयत्वरूपदुष्टत्वेत्यर्थः | 
श्रुतेरिति । यतो वाच' इत्यादिश्रुतेः यत इत्यादिकैर्वदन्‌' इत्यादिना निरस्तत्वात्‌। अवाच्यत्वसाधक- 
निर्गुणत्वरूपोपपत्तेश्च जन्मादिसूत्रे निरस्तत्वादित्यर्थः । 

गु०दी०--- कुण्डपायिनाम्‌ इत्यत्र कुण्डसम्बन्धिसोमपायिनामित्यङ्गीकाराछक्षणेत्यर्थः । न मुख्यार्थ- 
स्वीकारे बाधकमसतीत्याचार्यो मन्यत इत्युपलक्षणम्‌ । कदाचित्‌ क्कचित्‌ गङ्गायां घोष इत्यादिप्रयोगे लजा- 
भावेऽपि सर्वाण्यपि वाक्यान्यप्येवं प्रयु्जतां तेषामपि कथं न ठजा । सकळवैदिकपदमीमांस्यतयाऽङ्गीकृते ब्रह्मणि 
यत्किञ्चित्पदस्यागत्या लक्षणाङ्गीकारेऽपि सकळ्वैदिकपदानां लक्षणैवेत्यङ्गीकारः बहुतरभक्ष्यभोज्यादिबुभुक्षया- 
ऽऽगतस्य जळपानमात्रेण निवृत्तिवत्कथं न लजाहेतुः । किञ्च तथासति सत्यनिर्गुणनिर्विरीोषादिपदानां मुख्यार्थ 
बाधद्वारकळक्षणाङ्गीकारे स्वाभिळषितसत्यत्वनिर्गुणत्वादेरप्यसिद्धया च कथं न लनजेत्यपि द्रष्टव्यम्‌ । 


यादु०-- कुण्डपायिनामयन इति । कुण्डपायिनामयनाख्ये सत्रे 'मासमश्चिहोत्रं जुहोति’ इति श्रूयते । 
इदं नित्याग्निहोत्रात्कर्मान्तरपरमेवेति तृतीये स्थितम्‌ । तत्रैवान्या चिन्ता । किमश्निहोत्रदाब्दो नित्याग्निहोत्र- 
धर्मानिहातिदिरोन वेति । तत्र यद्ययं गौणः स्यात्तदाऽग्निहोत्रवजुहोतीत्यतिदिरोद्धर्मान्‌ । न स्वयं गौणः । 
जुहोतिसामानाधिकरण्यस्यात्रापि तुल्यत्वेन नामधेयत्वात्‌ । अश्निदेवताविधानार्थत्वाद्वा । अतो नातिदिशेदिति 


प्राप्ते सिद्धान्तः न ताववत्राञ्निदेवता विधातुं शक्या । प्रकृतिविकारभावाभावेन चतुर्थीसमासासम्भवात्‌ । 


तत्र सिद्धे कर्मभेदेऽनेकार्थत्वस्यान्याय्यत्वात्‌, एकत्राम्रिहोत्रशब्दो मुख्यः अन्यत्र गौणोऽङ्गीकार्यः । नित्याम्रिहोत्रे 
च नामप्रवृत्तिनिमित्तस्याग्निदेवतासम्बन्धस्य भावात्तत्रैव मुख्यता । अतः परशब्दः परत्र मुख्यसादुर्यमुपादाय 
प्रवर्तते । तत्सिद्ध्यर्थं नित्यधर्मानतिदिरोदिति । सप्तमेऽत्रत्याग्निहोत्रराब्दो गौण इति समर्थितम्‌ । तदपि 
न ग्राह्यं स्यादित्यर्थः । आदिपदात्‌ 'सोमेन यजेत’ इत्यादौ मत्वर्थलक्षणाऽपि न ग्राह्या स्यादिति ग्राह्यम्‌ । 
निरस्तत्वादिति । प्रथमाधिकरणे श्रुतेद्वितीयाधिकरणे निर्गुणत्वस्य निरस्तत्वादित्यर्थः । 


` बं०्प०- तस्य व्याख्यातुरिति । इति वदन्यस्तस्य व्याख्यातुः सङ्करस्य मार्गमनुवर्तमानाना- 
मित्यर्थः । तन्मार्गानुवर्तिनामित्यस्य विरोषणस्यापेक्षितं विरोष्यपदमध्याहरति तथा सतीति । एवं व्याख्याने 
सतीत्यर्थः । तथा च तन्मार्गानुवर्तिनामात्मनां विवरणकारादीनां झाब्दत्वं वक्तुमित्यर्थः । अस्मिन्व्याख्याने आत्मन 
इति पदमुर्वरितम्‌ । तस्येत्थं योजना । आत्मनश्चैवं व्याख्यातुः सङ्करस्यापि झाब्दत्वं वक्तुं कथं न लज्जा जायत 
इति । तत्कथमेतदिति । प्रकृते च ब्रह्मणः दाब्दमुख्यार्थत्वग्रहणे 'यतो वाच' इति श्रुतेः 'लक्ष्यलक्षणयोर्भेद' 
इत्युक्तनिर्गुणत्वोपपत्तेश्च बाधिकायाः सत्त्वेन मुख्यार्थसम्भवाभावादमुख्यार्थस्वीकारो न दोषायेत्याहायः । 


आनन्दः-- नन्वेकस्यापीत्यनेनोपहासकरणमयुक्तम्‌, कस्यापि दोषस्यानुक्तेरित्यत आह इतश्चेति । 
तथा सतीति । आद्यपक्षे सकाशादित्यध्याहार्यम्‌ । ननु ळक्षणास्वीकारो वाऽनर्थहेतुः मुख्यार्थस्वीकारे बाधके सति 
तत्स्वीकारे वा । नाय्य इत्याह ननु न ताबदिति । द्वितीय आह किं नामेति । प्रकृतेऽपीति । आचायो मन्यत 
इत्युत्तया बाधकाभावो दरितिः । अन्यथा बाधितार्थकथने तस्याचार्यत्वमेव न स्यादिति भावः । 

वा०चं०--- उत्तरवाक्यतात्पर्यानवबोधान्न केवलं सर्वशाब्दानां ब्रह्मणि लक्षणाश्रयणेऽनवस्थामात्र- 
मनौचित्यं चेति तत्तात्पर्यमाह इतश्चेति । अप्रसक्ततयाऽवैदिकराब्दानां ब्रह्मणि लक्षणया प्रवृत्तेः परेणाप्यनङ्गी - 
कारादखिला इत्यनुपपन्नमित्यतो यत्र तत्रेति यद्भाष्य उक्तं तत्तात्पर्यकथनं वैदिकानामिति । अनेन वैदिक- 
शाब्दलक्षणा55श्रयणस्यातिजधन्यतां सूचयति । कर्मकाण्डगतानां ब्रह्मकाण्डेऽप्युपासनादिपराणां न परे ब्रह्मणि 
लक्षणाश्रितेत्यत उक्तं ब्रह्मणि श्रुतानामिति । अनेन वेदेऽखिला अपीत्यस्यापि सङ्कोचः सूचितो भवति । 
प्रकृतोपयोगितया सच्छब्दव्याख्यानं बिदुषामिति । अमुख्यार्थस्य जघन्यप्रतिपत्तिकतया तत्स्वीकारस्य लजा- 
हेतुतायाः प्रथमोपस्थितमुख्यार्थपरित्यागकारणाभावप्रयुक्ततया ळज्नाहेतुताप्रयोजकत्वेन तस्याप्यत्र विवक्षणीयत्वे 
कारणाभावे (च) सति मुख्यार्थपरित्यागस्यापि लज्ाहेतुत्वमित्याहायेनोक्तम्‌ (अ) मुख्यार्थेति । अत एवोत्तरत्र 
तथैवोपपादयिष्यतीति बोध्यम्‌ । अत्र समानन्यायतयाऽमुख्यार्थं इत्युत्तरभाष्यानुरोधेन च गौणशब्दो लक्षणा- 
ऽऽदिसाधारण इत्याशायेनोक्तम्‌ अमुख्यार्थति । शाब्दत्वमित्यस्यापि प्रकृतोपयोगिताव्याख्यानं शक्तीति । 
विदुषामित्यनेन सतामित्यस्यात्राप्यनुवृत्तिं सूचयति । सकाशादिति घष्ठयर्थकथनम्‌ । यच्छन्दप्रकृतस्यैव 
तच्छब्दपरामर्शी परामर्शस्वारस्यमित्याहायेनाह तस्येति । तथा सतीति । तथा च तस्यात्मनः दाब्दत्वं तेषां 
चात्मनां शाब्दत्वं वक्तुमिति योजना सूचिता भवति । यत इति श्रुतिनिरासानन्तरं भाष्यकारेणैतदूषणोत्तया 
सूचितेन मुख्यार्थस्वीकारे बाधकाभावविषयकस्वाभिप्रायेण निवर्त्यां दा्कां दर्शयन्नेव मुख्यार्थत्यागामुख्यार्थ- 
स्वीकारयोरनौचित्यहेतुत्वं शङ्कामुखेनैव दर्शायति नन्विति । सर्वत्रायमेव न्याय इति दर्शयितु लौकिक- 
वैदिकयोः क्रमेणोदाहरणकथनं गङ्गायामित्यादि । यद्वा लक्षणागौण्योः क्रमेणोदाहरणमेतत्‌ । कुण्डपायिनामयनं 
नाम सत्रम्‌ । अत एव उक्तं क्रियामिधानं तच्छुतावन्यत्र विधिप्रदेशः स्यात्‌’ इति । सप्तमे, सामानाधि- 
करण्यनिमित्तकत्वान्नामत्वस्य तस्य चोभयत्रापि भावादुभयत्रापि मुख्यनामत्वसम्भवान्न गौणत्वकल्पनया- 
ऽतिदेशकत्वमिति पूर्वपक्ष्योभयनामत्वे इान्दस्यानेकादृष्टदाक्तिकल्पनाप्रसङ्गेनावञ्यभाविन्यन्यतमगौणत्वे, यत्र 
गुणाः सन्ति तत्र मुख्यत्वं, तद्गुणयोगादितत्र गौणत्वम्‌, न हि निर्गुणे मुख्यस्यान्यत्र गौणता घटते । वाच्यगुण- 
योगेन हि वृत्तेगौणत्वं निर्गुणे तु वाच्ये कथं गौणत्वम्‌ । तस्माब्नैमित्तिके मुख्योऽन्यत्र गौणोऽञ्निहोत्रशब्दोऽतो- 
ऽश्षिहोत्रवज्जुहोतीति वाक्यार्थं इत्यग्निहोत्रदाब्दस्य मासाश्निहोत्रे नैयमिकाम्िहोत्रधर्मातिदेशेन गौणता प्रति- 
पादितेति । तत्कथमेतदिति । श्रुत्यादेः प्रकृते बाधकत्वादिति भावः । निर्गुणत्वेति । जन्माधिकरणे तस्या 
निरस्तत्वादिति भावः । 


वा०र०--- तात्पर्यानबबोधादिति । अनेन तात्पर्याप्रतीतिरूपं तत्कथननिमित्तमुक्तं भवति । प्रकृतो- 
पयोगितयेति । निर्दोषत्वस्नानादिसत्कर्मित्वादेरर्थस्य प्रकृतानुपयोगादिति भावः । जघन्यप्रतिपत्तिकतयेति । 
अमुख्यार्थस्य जघन्यप्रतिपत्तिकतया तत्स्वीकारस्य प्राप्तायां लजाहेतुता तस्याः न तत्स्वीकारमात्रप्रयुक्तत्व 
किन्तु प्रथमोपस्थितो यो मुख्योऽर्थस्तत्परित्यागे यत्कारणं तत्स्वीकारे बाधकरूपं तदभावप्रयुक्तत्वं च । ततश्चात्र 

तत्स्वीकारस्य लजाहेतुत्वोपपादनाय कारणाभावस्यापि विवक्षणीयत्वम्‌ । यदा च मुख्यार्थपरित्यागे कारणाभावः 
प्राप्तस्तदा मुख्यार्थपरित्यागस्याप्यमुख्यार्थस्वीकारवलजाहेतुत्वमेतद्भाष्ये सूचितमस्तीत्याशयेनोक्तमित्यर्थः । 
विवक्षणीयत्व इत्यस्य विवक्षणीयत्वादित्यर्थः । 'कारणाभावे च सती'ति चशब्दयुक्तः पाठ: । यदा कारणाभाव- 
विवक्षा तदा ठजाहेतुता प्रयोजकत्वेनाङ्गीकार्या । कारणाभावे विद्यमाने तु बाधकरूपे कारणे विद्यमाने त्विति 
यावत्‌ । मुख्यार्थपरित्यागस्यापीति योजना । न तु कारणाभावे सति मुख्यार्थपरित्यागरूपविशिष्टस्य लज्ञाहेतुत्वमत्र 
प्रतिपाद्यम्‌ । मुख्यार्थत्यागस्य लजाहेतुत्वप्रतिपादनेन हि कारणे सत्येव मुख्यार्थस्त्याज्यः । न तु तदभावे । 
तथा च त्यागनिमित्तकारणस्याभावे त्यागोऽनुपपन्नः । सति चैवं तत्त्यागो लजाहेतुरित्येवममुख्यार्थस्वीकार- 
ठजाहेतुत्वेनाङ्गीकर्तव्यकारणाभावेनैव मुख्यार्थपरित्यागस्यापि लजाहेतुत्वं प्राप्तमिति सूचनस्य भाष्यकारीयस्येह 
वर्णनेन केवलमुख्यार्थपरित्यागस्य लजाहेतुत्वेनाप्रकृततया विशिष्टस्य तद्धेतुत्वाभिधानवैयर्थ्यात्‌ । केवलमुख्यार्थ- 
त्यागमात्रं ळजाहेतुरिति तु न प्राप्रोति । अन्यार्थं तत्परित्यागकारणाभावस्वीकारादेव कारणाभावसाचिव्यस्य 
लब्धतया पुथगवक्तव्यत्वादिति ज्ञेयम्‌ । हेतुत्वमनेन सूचितमित्याहायेनेति पाठः मूलकोशात्प्रतीयते । अनेन 
सूचयतीति प्राग्लिखितस्येत्यादायेनोक्तमित्यनेन सम्बन्धकरणाभिप्रायेऽपि सूचयतीत्यस्य सूचितमित्येवमवि- 
नाञितत्वेन(?)मित्यादायेनेति पूर्वमकारसद्भावेन च हेतुत्वमित्यादायेनेत्येव लेखकलिखनात्‌ । उक्तमित्यनन्तरं 
मुख्यार्थेतीति प्रतीकोपादानात्प्रागकारः केनचिच्छोधितोऽस्ति । सोऽपि न`परामर्हामूलः । मुख्यार्थपरित्यागेनेति 
मूळस्योपादानसिद्धेः । अस्मत्सुधापुस्तके एकस्यापि शब्दस्य मुख्यार्थेति पाठ आसीत्तत्राकारो नाशितोइस्ति । 
तन्नाशप्रकारमपरामुइयैवार्थ चानालोच्यैवाकारः शोधित इति ज्ञेयम्‌ । अमुख्यार्थस्वीकारस्य ळज्जाहेतुत्वोपपादकतया 
मुख्यार्थपरित्यागकारणाभावः स्वीकार्य इत्यादि प्रमेयं ननु न तावन्मुख्यार्थेत्याद्युत्तरमूल एव राङ्कामुखेन स्पष्टमिति 
तदनुसार्यस्मदाहायवर्णनेऽनास्था न कार्येत्याशयेनाह अत एवोत्तरत्रेति । झाब्दत्वमित्यस्यापीति । शन्दशास्रा- 
भिज्ञत्वादेरर्थस्य प्रकृतानुपयोगादिति भावः । परामर्हास्वारस्यमिति । अनेन पूर्वयोजनायां यत्तच्छब्दविषययोः 
भिन्नत्वमित्यस्वरसात्पक्षान्तरमाहेत्यवतारः सूचितो भवति । मूळे आत्मनामित्यध्याहार्यीमिति । नन्वात्मन 
इत्यस्यावृत्तिमाश्रित्य वचनविपरिणामेनाप्यात्मनामित्येतत्सिद्धयत्येव । अन्यथा वक्तुं झान्दत्वमित्यादेरध्याहारा- 
श्रयणमपि कर्तव्यं स्यात्‌ । ततश्च वचनविपरिणाममात्रे लाघवमिति चेन्न । अध्याहारपदस्यावृत्ते पदे वचनविपरिणाम 
इत्यत्रेव तात्पर्य॑मित्याहुः । टीकापि मूलानुसारेण नेया । सर्वत्रेति । लोके वेदे चेत्यर्थः । एवमवतारं कृत्वा 
अर्थाप्रतीते्व्याचष्टे कुण्डेति । कथमस्य गौणतोदाहरणत्वमित्यतः पूर्वमीमांसायां तथा निर्णीतमस्तीत्याह 
अत एवेति । अत एव सप्तमे गौणता प्रतिपादितेतीति वक्ष्यमाणेनान्वयः । एतश्च स्पष्टनीयमस्ति । कुण्डपायिना- 
मयने उपसद्भिश्चरित्वा मासमश्निहोत्रं जुहोतीत्यत्र नित्याग्निहोत्रानुवादेन मासाख्यगुणो न विधातुं शक्यः । नित्याश्निहोत्र 
उपसदामेवाभावात्‌ । अतो अञ्निहोत्रसंज्ञकं कर्मान्तरमभिघीयत इति तरङ्गिणी०। . . . . . . द्वितीयस्य तृतीयपादे 
प्रकरणान्तरे प्रयोजनान्यत्वमित्येकादहोऽधिकरणे मासमग्निहोत्रमिति वाक्ये नैयायिकेत्यादि विचार आनन्दमयनय- 
चन्द्रिकाटीकायां कृतोऽस्ति । 


हि १ - की ००० >> 

सठबव्र०--- कुण्डपायिनामयन इति । कुण्डपायिनामयनाख्ये सत्रे मासमम्रिहोत्र जुहोति’ इति श्रूयते, 
तत्राञ्निहोत्रदाब्दः नित्याश्चिहोत्रपरः, उत कर्मान्तरपर इति सन्देहः । कर्मान्तरपक्षे द्रव्यदेवताकल्पनागौरवप्रसङ्गात्‌ 
नित्याश्निहोत्रविधायक इति प्राप्त अस्य नित्याग्निहोत्रप्रकरणाभावात्‌ मासादिगुणकमिदं कर्मान्तरमेव विधीयते । 
तत्राञ्निहोत्रदाब्दो ` यद्यपि स्वाभिधेयनित्याग्निहोत्रपर इति वक्तुं शक्यते मासादिगुणकस्य कर्मविरोषस्य 
नित्याग्निहोत्रेऽप्यसम्भवात्‌ । तथाप्यञ्निहोत्रवजुहोतीति गौण्या वृत्त्या नित्याग्निहोत्रधर्मातिदेशापर इति सिद्धा- 


न्तितम्‌ । अमुख्यार्थग्रहणस्य च लजाहेतुत्वे तदपि न स्यादित्यर्थः । 


विठ्ठळ०-- कुण्डपायिनामिति । कुण्डपायि नाम सत्रयागः । तत्र मासमग्निहोत्रं जुहोतीत्यादि 
श्रूयते । तत्राभिहोत्रशाब्देन नित्याश्निहोत्रमनूद्य तस्य मासलक्षणगुणो विधीयते । मासमम्रिहोत्रमिति सामानाधि- 
करण्येन निर्देशान्नामधेयत्वेन नित्याग्निहोत्रस्यैवात्र मुख्यत्वादिति प्राप्ते सिद्धान्तितं मासादिगुणविशिष्टकर्मविशेष 
एवात्र विधीयते । नित्याश्निहोत्रप्रकरणत्वाभावात्‌ । अग्निहोत्रपदस्य नित्याश्निहोत्रपरत्वेऽपि लक्षणया नित्याग्निहोत्र- 


सदृहकर्मविशेषाभिधायकत्वमेवेति । तथा चात्र मुख्यार्थग्रहणस्य लजाकरत्वे तदपि न स्यादित्यर्थः । दोष इत्युक्त 
विशदमाह मुख्यार्थो हीति । 


चषकः कुण्डपायिनामयन इति! कुण्डपायिनामयनं नाम कश्चित्सत्रयागः । तत्रेकमासं क्रियमाण- 
कर्मविशषस्याम्रिहोत्रमिति नाम । अग्निहोत्रमिवाग्रिहोत्रमिति गौणमित्युक्तं पूर्वतन्त्रे । सप्तमाध्यायस्य तृतीयपादे 


'क्रियाभिधानं तत्‌ श्रुतावन्यत्र विधिप्रदेशः स्यात्‌’ इत्याद्यनये । तथा चाश्निहोत्रपदेन मुख्यार्थनित्याश्चिहोत्रत्यागेन 
गौणार्थग्रहणं तत्र स्यादित्यर्थः । 


॥ इति इतश्च ब्रह्मणि श्रुतानां सर्वान्दानां लक्षणाश्रयणं न युक्तम्‌ ॥ 
____ ॥ इति वाच्यत्वाभावे लक्ष्यत्वं कापि न दृष्टम्‌ ॥ 
॥ इति ब्रह्मणोऽवाच्यत्वाभावः॥। 
॥ इति 'ईक्षतेर्नाशब्दम्‌' इति सूत्रस्य स्वमतानुसारेण व्याख्यानम्‌ ॥ 


% १८ २८ 


॥ अथ 'गौणश्रेन्नात्मशन्दात्‌' - “तन्निष्ठस्य मोक्षोपदेशात्‌’ इति सूत्रयोः स्वमतानुसारेण व्याख्यानम्‌ ॥ 
॥ तत्रादौ 'गौणश्चेन्नात्मशन्दात्‌ इति सूत्रस्य स्वमतानुसारेण व्याख्यानम्‌॥ 


९३ सु०--- अत्राह। द्वे ब्रह्मणी । निर्गुण सगुणं च । तत्र निर्गुणं नित्यशुद्धबुद्धमुक्त- 


स्वभाव परिपूर्णम्‌ । तदेव मायाझाबलितत्वेनेश्वर्यादिधर्मवत्तया सगुणमुच्यते । मायाया- 
श्वानिर्वाच्यतया तदवच्छिन्नस्य न तथाभावस्तास्विक इति न कूटस्थत्वहानिः । तत्र 

सगुणमेव परात्परं पुरिशयं पुरुषमीक्षत इत्यादावीक्षणीयत्वेनोच्यते । ततश्चेक्षणीयत्वं 
वाच्यत्वेन विना नोपपद्यते चेत्सगुणं वाच्यमस्तु न निर्गुणम्‌, तस्येक्षणीयत्वे प्रमाणा- 
भावात्‌ । न ह्यन्यगतेन व्याप्येनान्यत्र व्यापकसिद्धिः, अतिप्रसङ्गात्‌ । न च परात्पर- 
मित्यादीन्येव निर्गुणविषयाणि, ज्ञापकाभावात्‌ । न च वाच्यं मा भूदनुमानेन निर्गुणस्य 
वाच्यत्वसिद्धिः, पक्षीकृते लिङ्गाभावात्‌ । लिङ्गवति सिद्धसाधन(त्व)ात्‌ । तथाऽपि सर्वे | 
वेदा यत्पदमामनन्ति तपांसि सर्वाणि च यद्वदन्ति’ इत्यादिश्रुतिबळाद्वाच्यत्वं निर्गुणस्य 
सेत्स्यतीति, मायाशबले गृहीतसङ्गतयस्सर्वे वेदा लक्षणया यत्पदमामनन्तीत्यर्थोपपत्तेः । 
न चावाच्यस्य ळक्षणाऽनुपपत्तिर्दोषः, प्रसिद्धतामात्रेण लक्षणोपपत्तेः । सगुणप्रतीत्यैव च 
निर्गुणस्य तत्स्वभावभूतस्य सर्वात्मनः स्वतः सिद्धत्वात्‌ । न च तदेवेक्षणीयत्वं, येन 
वाच्यत्वप्रसक्तिः । किन्तु प्रमेयत्वम्‌ । न च स्वप्रकाशस्य प्रमेयत्वमिति ॥ तदेतदाशङ्गय 
परिहरति सूत्रकारः गौणश्चेज्ञात्मराब्दादिति । 


ब्र०्सू०--॥ ७० ॥ गोणश्चेन्नात्मझान्दात्‌॥ ३2 ॥ 


““ 'परात्परम्‌' इत्यादिश्रुतिषु गौण एवात्मेक्षणीयत्वेनोच्यते। अतस्स एव वाच्योऽस्तु 
न, निर्गुणः । तस्येक्षणीयत्वे प्रमाणाभावात्‌ । परात्परमित्यादिश्रुतीनां च 
तत्परत्वे ज्ञापकाभावात्‌ । किन्तु लक्ष्य एवासौ” इति चेन्न, आत्मराब्दात्‌ । उपळक्षण- 
मेतत्‌, ईक्षणीये वस्तुन्यात्मब्रह्मपुरुषादिइान्दश्रवणात्‌, तेषां च पूर्णाभिधायित्वेन निर्गुण- 
ज्ञापकत्वादिति। 


परि०--- इईक्षणीयत्वहेतोर्व्यधिकरणासिद्धिनिरासकतया गौणश्चेदिति सूत्रमवतारयितुमाह 
अत्राहेत्यादिना । शुद्धेति जडामिश्रम्‌ । बुद्धेति ज्ञानस्वभावः। तथाभावः सगुणभावः । मा भूद्वाच्यत्व- 
सिद्धिः इत्येतद्वयनक्ति पक्षीकृत इति । वाच्यत्वे युक्तेरिवागमस्यापि साधनत्वेनामिमतत्वात्तमप्याराङ्कय 
निराह पूर्ववादी तथापीत्यादिना । सर्वात्मन इति । सर्वजीवस्य अहमितिसाक्षिसिद्धत्वादित्यर्थः । 
प्रमेयत्वं प्रमाणजन्यवृत्तिविषयत्वम्‌ । 


गु०्दी०-- तस्येक्षणीयत्वे प्रमाणाभावात्‌ इति वदन्‌ मोक्षसाधननिष्प्रकारकनिर्गुणापरोक्षज्ञानं कथ- 
मङ्गीकुर्यात्‌ । अतो मन्दाशङ्केयमिति ज्ञातव्यम्‌ । 

यादु०--- तत्स्वभावभूतत्वोपपादनायैव सर्वात्मन इत्युक्तम्‌ । किन्तु प्रमेयत्वमिति । प्रमाणजन्य- 
ज्ञानविषयत्वमित्यर्थः । स्वप्रकारास्येति । परानपेक्षप्रकादास्येत्यर्थः । 


बं०प०--- ननु मायायाः सत्यत्वे तदवच्छिन्नस्य सगुणत्वं सत्यमेव स्यात्‌ । तथा च कूटस्थत्वहानि - 
रित्यत आह मायायाश्चेति । न कूरस्थत्वहानिरिति । न ह्यारोपितेन नीलिप्ना गगनस्य नीरूपत्वमपैतीति भावः | 
कुतो मा भूदित्यतस्तदुपपादयति पक्षीकृत इति । ईक्षणीयत्वस्य निर्गुणे स्वरूपासिद्धिरित्यर्थः । ननु तर्हि 
यत्रेक्षणीयत्वहेतुरस्ति सगुणे तस्यैव पक्षत्वमभिप्रेतमिति चेत्तत्राह लिङ्गवतीति । सगुणे वाच्यत्वस्य सिद्धत्वा- 
दित्यर्थः । लक्षणोपपत्तेरिति । तथा च ाब्दरात्तयैव प्रतीतत्वं नापेक्षितमित्याहायः । ननु निर्गुणस्य यथा- 
कथञ्चिद्वा प्रसिद्धिः कथमस्तीत्यतस्तदुपपादयति सगुणेति । विशिष्टप्रतीतौ विरोष्यस्यापि प्रतीतत्वादिति भावः । 
ननु निर्गुणस्य स्वतःसिद्धत्वं तावत्‌ त्वयैवोपपादितम्‌ । स्वतःसिद्धत्वमेव चेक्षणीयत्वमिति निर्गुणस्येक्षणीयत्वं 
त्वयैवाङ्गीकृतमतः स्वतःसिद्धत्वरूपेक्षणीयत्वान्यथाऽनुपपत्त्या वाच्यत्वं प्रसक्तमेव । तथाच निर्गुणस्येक्षणीयत्वे 
प्रमाणाभावादित्युक्तमयुक्तमित्याराङ्कथ निषेधति न च तदेवेति । तथात्वे घटादावसाधारण्यापत्तेरिति भावः । 
प्रमेयत्वमिति । प्रमाणजन्यज्ञानविषयत्वमित्यर्थः । स्वप्रकाहास्येति । प्रमाणावेद्यस्य प्रमाणाजन्यज्ञानविषय- 
त्वाख्यं प्रमेयत्वं व्याहतमिति भावः । 


तत्परत्वे मुख्यया वृत्त्या निर्गुणवाचकत्वे । श्रुतीनां निर्गुणवाचकत्वाभावे उपनिषदां ब्रह्मकाण्डत्वभङ्ग 
इत्याशयेन पृच्छति किन्त्विति । उत्तरयति लक्ष्य एवासाविति । निर्गुण इत्यर्थः । 


आनन्दः-- नन्वत्र सगुण पक्षीकृत्य तस्य वाच्यत्वं साध्यते उत निर्गुणम्‌ । नाद्यः । सिद्धसाधनत्वात्‌ । 
न द्वितीयः । आश्रयासिद्धेः स्वरूपासिद्धेश्चेति वक्तुं सगुणनिर्गुणविभागमाह अत्राहेति । तहिं विकारित्व- 
मापतितमित्यत आह मायायाश्चेति । अतिप्रसङ्गादिति । पर्वतीयधूमेन महानसीयवहृचनुमा स्यादित्यर्थः । 
ननु प्रसिद्धिर्नाम ज्ञानं तञ्च राब्दातिरिक्तप्रमाणेनासम्भवाच्छब्दे न भवतीति वक्तव्यम्‌ । तच्च पुनर्ळक्षणयैव 
वक्तव्यम्‌ । एवं चानवस्था स्यादित्यत आह सगुणप्रतीत्यैवेति । निर्गुणस्य स्वतःसिद्धत्वादित्यन्वयः । तथा च 
निर्गुणस्य स्वप्रकादात्वात्‌ स्वतःसिद्धत्वेनैव सिद्धिरिति नानवस्थेति भावः । ननु वेदान्तेनिर्गुणस्य प्रतीयमान- 
त्वात्कथं तस्य स्वत एव सिद्धिरित्यत उक्तं सगुणप्रतीत्यैवेति । एवकारः भिन्नक्रमः सगुणस्यैव प्रतीत्येति । 
तथा च वेदान्तादिना सगुणस्यैव प्रतीयमानत्वानिर्गुणस्य चाप्रतीयमानत्वात्तस्य स्वतःसिद्धिरित्यर्थः । ननु 
निर्गुणस्यापि यदाकदाचित्सगुणस्वभावत्वे कथं स्वतःसिद्विरित्यत आह तत्स्वभावभूतस्येति । गुणस्वरूपत्वे च 
परिच्छिन्नत्वं स्यात्‌ । न परिच्छिन्नस्य तदुपपद्यत इत्याह सर्वात्मन इति । ब्रह्मणः प्रकाशत्वेनैव सिद्धौ 
सत्यादिपदलक्ष्यत्वमपि न स्यात्‌ । इति पक्षान्तरं सगुणप्रतीत्या गुणविशिष्टप्रतीत्या निर्गुणस्य स्वतःसिद्धत्वात्‌ 
सगुणप्रतिपादकव्यतिरिक्तस्य पुथकूनिर्गुणप्रतिपादकस्यानपेक्षणादित्यर्थः । गुणविशिष्टस्य नियोगिनो ज्ञानेनैवोप- 
पत्ती पुथक्रान्दप्रतिपाद्वत्वज्ञानस्यानुपयोगादिति । न च स्वप्रकारास्येति । न च गुरुनये स्वप्रकाहास्यापि ज्ञानस्य 

प्रमेयत्ववत्प्रकृतेऽपि किन्न स्यादिति वाच्यम्‌ । अत्र हि प्रमाविषयत्वं प्रमेयत्वं, प्रमा च वृत्तिप्रतिफलितं चैतन्यं, 
न हि ब्र्मणस्तदस्तीति भावः । न चैवं धमदिरपि चैतन्याविषयत्वेन स्वप्रकाहात्वं स्यादिति वाच्यम्‌ । तस्यापि 
यथाकथञ्चित्‌ ज्ञातत्वात(त?)त्वाभ्यां चैतन्यविषयत्वात्‌ । न च तथाविधं चैतन्यविषयत्वं ब्रह्मण्यप्यस्तीति 
वाच्यम्‌ । तथाप्यवेद्यत्वस्यैव स्वप्रकादात्वादिति । न कश्चित्‌ क्षुद्रोपद्रवः । अपूर्णत्वात्‌ सूत्रं व्याचष्टे परादिति । 
तर्हि निर्गुणदाब्दप्रतिपाद्यममेव किमिति पृच्छति किं त्विति । अस्त्वेवं तथा च वाक्यस्य निर्गुणेक्षणपरत्वं कुत 
इत्यत आह तेषां चेति । 


श्रीनिधि०-- मायाझाबलितत्वेन मायामिश्रितत्वेन । अनिर्वाच्यतया इति । मिथ्यात्वेनेत्यर्थः । तथा 
भावः । ऐश्वर्यादि धर्मवत्ता । कूटस्थत्बहानिरिति । निर्विकारत्वहानिः । निर्विरोषत्वहानिरिति यावत्‌ । पक्षीकृते 
निर्विदोषलिङ्गाभावादीक्षणीयत्वाभावात्‌ । लिङ्गबति सगुणे । तत्स्वभावभूतस्य सगुणे पासमार्थिकाकारस्येत्यर्थः । 
तदेव स्वतःसिद्धत्वमेव । न च स्वप्रकारास्येति । स्वप्रकादात्वस्य प्रमाणवेद्यत्वधरटितत्वादिति भावः । 


आत्मशब्दादिति । यस्यानुवित्तः तरति शोकमात्मवित्‌ इत्यादौ श्रवणादिति भावः । 


वा०्चं०-- आत्मब्रह्मादय इत्यृत्तरानुव्याख्यानं गौणश्चेदिति तन्निष्ठस्येति सूत्रयोर्यथास्थितप्रतीयमान- 
तात्पर्यकथनपरमिति भ्रान्तिनिरासाय भाष्यरीत्या प्रतीयमानतात्पर्यस्य स्फुटत्वात्‌ तात्पर्यान्तरप्रतिपादकमेतदनु- 
व्याख्यानमिति प्रतिपादयिष्यन्‌ भाष्यरीत्या स्फुटप्रतीयमानतात्पर्यं कथयितुमुत्तरो ग्रन्थः । 


नन्वत्र सौत्रहाङ्काग्रन्थे सगुणस्य दृङ्यत्वं वाच्यत्वं च न निर्गुणस्येति शङ्कितुराशयः प्रतीयते । तत्र 
निर्गुणात्सगुणं भिन्नमभिन्नं वाऽभिमतम्‌ । भिन्नत्वे 'संदेव गुणवत्त्वेऽस्य भिन्नं स्यानिर्गुणं सदा’ इत्युक्तरीत्या 
कैवल्यानुपपत्तिदोषः । 'एकधैव’ इत्यादिश्रुतिविरोधश्च । अभिन्नत्वे कूटस्थत्वहानिरिति पूर्वोक्तदोषात्कथमेत- 
च्छङ्कावकाराः । सगुणस्येक्षणवाच्यत्वाङ्गीकारे च सिद्धान्ते सगुणस्य विष्णोरेवेक्षणेन वाच्यत्वस्य सिषाध- 
यिषितत्वात्कथं तद्विरोधित्वम्‌ । पराभिमतनिर्गुणस्यासत्कल्पस्य तेन लक्ष्यत्वाभ्युपगमेऽपि न सिद्धान्तिनोऽनिष्ट 
किञ्चित्‌ । परात्परमित्यादिश्रुतेनिर्गुणविषयत्वस्यापि सम्भवेन गौणस्यैवेक्षणेन वाच्यत्वं न निर्गुणस्येति राङ्कितु- 
मशक्यं च । तस्याः सगुणमात्रविषयकत्वे वाऽनुमानेन निर्गुणस्य वाच्यत्वासिद्धावपि सर्वे वेदा इत्यादिश्रुतिबलात्‌ 
तत्सिद्धिः सम्भवेदेव । श्रुतेक्षणाऽऽदिविषयत्वेन सावकाहात्वे वा वाच्ये प्रकारान्तरेण प्रतीत्यसम्भवेन 
लक्षणानुपपत्ति्दोष एव । यथाकथब्चित्प्रतीत्युपपादने च तत एवेक्षणीयत्वलाभाद्वाच्यत्वसाधनं सुकरमिति नायं 
सूतरोक्ताक्षेपप्रकारः सदल इत्यतोऽस्मदभिमतस्य विष्णोरेव सत्त्वादिगुणञून्यतया निर्गुणत्वेन परेण व्यवह्विय- 
माणत्वात्‌ तस्यैव मायासम्बन्धेन सगुणतया सगुणभेदेऽपि गुणानामनिर्वाच्यमायासम्बन्धप्रयुक्ततया कूटस्थत्व- 
हानिकरत्वाभावात्‌ । अभेदेऽपि व्यावहारिकभेदेन सगुणेक्षणेन निर्गुणस्य वाच्यत्वाप्रापेरीक्षणश्रुतेश्च निर्गुण- 
ज्ञापकाभावेन सगुणमात्रविषयत्वेनानुमानासम्भवाच्छ्रतेश्च लक्षणादिविषयकत्वेनापि सावकाहात्वात्स्वप्रकाशतया 
्रतीतेरप्युपपत्तेः । स्वप्रकाशत्वस्य चेक्षणीयत्वरूपत्वाभावात्सदल एव पूर्वपक्ष इति तदाशयमाह अत्राहेति । 

शुद्धमित्यादेर्मायाऽतीतं बोधस्वरूपं सत्त्वादिगुणसम्बन्धशून्यं सर्वशक्तिपरिपूर्णमित्यादिरर्थः । एवं गौणनिर्गुण- 
स्वरूपा भूमिं सिद्धवत्कृत्येदार्नी दाङ्काप्रकारं विशदयति तत्रेति । ज्ञापकाभावादिति सिद्धान्तीयज्ञापकोक्ति- 
व्यावर्त्यकथनम्‌ । तथा55पीति । अनेन पूर्वसूत्रे सर्वे वेदा इति श्रुत्याद्यपि वाच्यत्वसाधकतया सूत्राभिमत- 
मीक्षणीयत्वरूपन्यायस्य तु तदुपोद्रलकतयोक्तिरत एव भाष्ये श्रुतिस्मृत्योरेतत्सूत्रव्याख्यानावसरे उदाहरणमिति 
सूचितं भवति । नन्ववाच्ये लक्षणानुपपत्तेरुक्तत्वान्न तथा श्रुतिसावकाशत्वव्युत्पादनं युक्तमित्याशङ्कय निषेधति 
न चेति । ननु लोके सगुणस्यैव प्रसिद्धत्वात्कथमेतदित्यतः सगुणस्य लोकप्रसिद्धिमेव निर्गुणप्रसिद्धित्वेनोप- 
पादयति सगुणेति । यद्वा पूर्व ब्रह्मदान्दादिना प्रसिद्धिरुक्ताऽधुना सगुणस्य स्वप्रकाशप्रतीतिमेव च तत्प्रतीति- 
त्वेनाह सगुणेति । सगुणप्रतीत्या कथं निर्गुणप्रतीतिरित्यत उक्तम्‌ तदिति । तदपि कुत इत्यतो निर्गुणस्य 
सर्वात्मकत्वादित्यादायेनोक्तम्‌ सर्वेति । स्वत इति । स्वप्रकारातयेत्यर्थः । किं त्विति । वृत्तिप्रतिबिम्बित- 
चैतन्यादिरूपफळव्याप्यत्वरूपप्रमेयत्वरूपत्वादीक्षणीयत्वस्येत्यर्थः । स्वप्रकाइास्येति । फळाव्याप्यस्येत्यर्थः । 
अनेन 'गौण आत्मा दृश्यो वाच्यश्च । न निर्गुण इति युक्ताम्‌’ इति भाष्याभिप्रायो वर्णितो भवति । 
उक्तमभिप्रायं सूत्रारूढं कर्तुमाह परादिति । अत इत्यनेन भाष्ये दृइयो वाच्यश्चेत्यनयो्हेतुहेतुमङ्भावेन 
अन्वयो द्रष्टव्य इत्युक्तं भवति । गौणपदप्रयोगबलळन्धार्थकथनं न निर्गुण इति । सिद्धान्तीयज्ञापकोक्ति- 
बळेनोक्तप्रतिज्ञायां हेतुकथनं तस्येत्यादि । किन्तु लक्ष्य एवेति “सर्वे वेदाः’ इत्यादिश्रुत्याद्चन्यथासिद्धिसूचनम्‌ । 
वक्ष्यमाणश्रुतहान्याद्ुक्तिसौकर्यार्थ च । अत्र प्रायः पूर्वपक्षस्पष्टीकरणम्‌ तात्पर्यान्तरकथनावसरे वक्ष्यमाणदूषण- 
सौकर्यार्थ चेति द्रष्टव्यम्‌ । अत्र सूत्रे परात्परमितीक्षतिधात्वनुगतिमद्वाक्ये विद्यमानपुरुषपदं विहाय तत्राविद्यमान- 
स्याप्यात्मझान्दस्योपादानं, यस्मिन्कस्मिंश्चिदपि ज्ञानकर्मत्वबोधवाक्ये निर्गुणज्ञापकोक्तिमात्रेणेक्षणेन निर्गुणस्य 
वाच्यत्वसिद्धेर्न वाक्यविशेष एव तज्ज्ञापकं वक्तव्यमिति निर्बन्ध इति सूचयितुं, न तु परात्परमिति वाक्ये 
तदभावादित्यादायेनाह उपलक्षणमिति । अत एवोत्तरसूत्रनिवर्त्याङ्काग्रन्थे दृइये वस्तुनि प्रयुज्यमानात्मादि- 
शब्दस्य सगुणविषयत्वनियमाभ्युपगमः । अत एव च तत्र परिहारेऽपि यत्किञ्चिदीक्षणीयत्वबोधकवाक्यनिष्ठस्य 
तन्निष्ठस्य मोक्षोपदेशस्योक्तिरिति द्रष्टव्यम्‌ । | 


बा०र०--- न निर्गुण इत्यत्र निर्गुणस्य वाच्यत्वाभावमात्रोत्तया पूर्तेः किन्तु लक्ष्य एवेत्येतदधिक- 
मित्यतस्तदुक्तिप्रयोजनमाह किन्तु लक्ष्य एवेतीति । इति इत्यनेनेत्यर्थः । यद्वा पूर्वोत्तरानुगुण्येन लक्ष्य 
एवेतीत्यस्य लक्ष्य एवेत्येतदित्यर्थः । प्रयोजनान्तरमाह वक्ष्यमाणेति । अत्र लक्ष्य एवेतीत्यस्य लक्ष्य 
एवेत्येतदित्यर्थकत्वादुक्तमिति रोषपूरणेन योजनीयम्‌ । न केवलं लक्ष्य एवेत्येतदेव वक्ष्यमाणदूषणसौकयार्थ 
किन्तु अन्यदपीत्याह अत्र प्राय इति । अत्र पूर्वपक्षस्पष्टीकरणं गौणश्चेदिति पूर्वपक्षस्पष्टीकरणं न निर्गुण 
इत्यादिरूपं प्रायः वक्ष्यमाणेत्यादि योजना । चइाब्देन तु केवलं गौणपदप्रयोगळब्धार्थकथनादिरूपम्‌ । अपि तु 
वक्ष्यमाणदूषणसौकर्यार्थं च कृतमिति समृञ्चयोऽभिप्रेत इति ज्ञातव्यम्‌ । 


सथत्र०- किन्तु प्रमेयत्वमिति । प्रमाणजन्यज्ञानविषयत्वमित्यर्थः । 

विट्टल०-- ईक्षणीयत्वहेतोरसिद्धिनिरासकतया गौणश्वेदिति सूत्रमवतारयितुमाह अत्राह इति । 
शुद्धेति । जडामिश्रेत्यर्थः । माभूद्वाच्यत्वसिद्धिरित्येतद्व्यनक्ति पक्षीकृत इति । निर्गुणे ईक्षणीयत्वलिङ्गा- 
भावादिति । लिङ्गवति सगुणे वाच्यत्वस्य सिद्धत्वादिति भाव: । प्रसिद्धिमात्रेण इति । लक्षणायां लक्ष्यार्थप्रतीतिरेव 
प्रयोजिका प्रतीतिश्च अहमिति साक्षिणैव भविष्यतीति भाव: । नन्वहमिति प्रतीतः सगुण एव तत्कथं 
ठक्ष्यतयाऽभिमतस्य निर्गुणस्य प्रतीतत्वमित्यत आह सगुणप्रतीत्यैव चेति । सगुणप्रतीत्यैव निर्गुणस्य 
वाच्यार्थसम्बन्धितया कथं सिद्धिरित्यत उक्तम्‌ तत्स्वभावभूतस्य इति । तस्य गुणविरिष्टाकारस्य स्वभाव- 
भूतस्य तत्त्वभूतस्याधिष्ठानभूतस्येति यावत्‌ । अध्यस्तस्य गुणविशिष्टाकारस्य अधिष्ठानमेव हि तत्त्वम्‌ । 
तथा च अध्यस्तगुणविशिष्टाकारप्रतीतिकारणस्येत्यर्थः । तत्स्वभावभूतत्वोपपादनायैव सर्वात्मनः सर्वाधिष्ठान- 
स्येत्युक्तम्‌ । तरह्यहमिति प्रतीतिविषयता तृपेक्षणीयत्वेनैव वाच्यत्वसिद्धिरित्याशङ्कयाह न चेति । प्रमेयत्वमिति । 
प्रमाणजन्यज्ञानविषयत्वमित्यर्थः | 


॥ इति 'गौणश्रेन्नात्मशब्दात्‌” इति सूत्रस्य स्वमतानुसारेण व्याख्यानम्‌ ॥ 
4: >> + 
॥ ततः “तन्निष्ठस्य मोक्षोपदेशात्‌’ इति सूत्रस्य स्वमतानुसारेण व्याख्यानम्‌ ॥ 


९४ सु०--- भवेदात्मादिशब्दः पूणर्थिवाची, तथाऽपि यत्र हश्ये वाच्ये (च) वस्तुनि 
प्रयुज्यते तत्र सगुणविषय एवेति नियमाङ्गीकारे को दोष” इत्याशङ्कापरिहारार्थ (अपरं) 
सूत्रम्‌ तन्निष्ठस्य मोक्षोपदेशादिति । 


ब्र०्सू०--॥ ३2 ॥ तन्निष्ठस्य मोक्षोपदेशात्‌ ॥ 32 ॥ 


नायं नियमो युज्यते, 'यस्यानुवित्तः प्रतिबुद्ध आत्मा’, 'तरति शोकमात्मवित्‌' 
इति(आदी) हृञ्यात्मनिष्ठस्य मोक्षोपदेशात्‌ । न हि गोणात्मनिष्ठस्य मोक्ष उपपद्यत इति । 


आनन्दः-- ननु तननिष्ठस्येतिसूत्रमनर्थकं बाधकपरिहारात्मकत्वाभावात्‌ । न च बाधकपरिहारे आत्म- 
दाब्दस्वरूपमेकहेतुमुत्तवा हेत्वन्तरमनेनोच्यते इति वाच्यम्‌ । तथा सति चराब्दः स्यादित्यतस्तननिवर्त्यौ शङ्का दर्शयति 
भवेदात्मादिशब्द इति । 


॥ इति “तन्निष्ठस्य मोक्षोपदेशात्‌’ इति सूत्रस्य स्वमतानुसारेण व्याख्यानम्‌ ॥ 

॥ अथ गौणश्रेत्यादिसूत्रस्य स्फुटतात्पर्यतोऽधिकव्याख्यानम्‌॥ 


९५ सु०--- अत्र प्रथमसूत्रे परात्परमित्यादिषु वाक्येषु निर्गुणज्ञापकोक्त्या हेतु- 
सिद्धिस्समर्थिता, ज्ञापकस्य चान्यथासिद्धिरुत्तरसूत्रै परिहृता, इत्येतावत्सूत्रद्वयतात्पर्य 
स्फुटमवगम्यते । अधिक विवक्षुराह आत्मेति । 


अनु०--- आत्मब्रह्मादयः शब्दा : साक्षात्पूर्णाभिधायिनः । 
जन्मादिकारण ब्रह्म लक्षित च यदा तदा ॥ 
वन्ध्यापुत्रोपमं मायाशबल वाच्यमित्यपि । 
कल्पयित्वा विना मान लक्ष्य शुद्ध बदन्पदे: ॥ 
आत्मशब्दोदितस्यैव ज्ञान मुक्तावसाधनम्‌ । 
आह श्रुतपरित्यागः स्याच्चास्याश्रुतकल्पना ॥ 
स्यात्सर्वत्र च 


यो वादी तदेतदनिर्वाच्यमायाख्याज्ञानशबल किश्रिद्दह्म कल्पयित्वा तदेव वैदिकै- 
रशेषपदवाच्यमित्यपि कल्पयित्वा मायातीतं शुद्ध सर्वज्ञं सर्वशक्तिपरिपूर्णमस्मदभिमतं 
परं ब्रह्म पदैर्लक्ष्यमिति वदन्वदति, अस्य वादिनः श्रुतपरित्यागस्सर्वत्र सर्ववाक्येषु 
स्यात्‌ । कथम्‌ । वचनवृत्त्यैव प्रथमप्रतीतस्य शुद्धस्य ब्रह्मणो विना कारणेन परित्यागात्‌ । 


कथं शुद्धस्य प्रतीतत्वम्‌ । आत्मब्रह्मादिहान्दानां वेदे श्रवणात्‌ । आत्मब्रह्मादिशाब्दाश्च 


साक्षाद्वचनवृत्त्या पूर्णाभिधायिनो यदा यस्मात्तदा तस्मात्‌ श्रुतपरित्याग इति । 


न केवल श्रुतपरित्यागः किन्तु सर्वत्रापि वाक्येष्वश्रुतकल्पनं च स्यात्‌ । कथम्‌ । 
मायाशबलस्य ब्रह्मणो वन्ध्यापुत्रोपमत्वात्‌ । तत्कथम्‌ । विना मानम्‌ । मानाभावात्‌ । 
तदपि कथम्‌ । श्रुतिष्वात्मब्रह्मादिदान्दश्रबणात्तेषां च पूर्णाभिधायित्वेन मायाझाबला- 
विषयत्वात्‌ । 

ननु युष्माभिरेव जन्मादिसूत्रे मायाशबलस्य लक्ष्यत्वेनाङ्गीक्कतत्वात्‌ कथं 
(तत्‌) वन्ध्यापुत्रोपममिति । मैवम्‌ । प्रथमसूत्रे जिज्ञास्यतयोक्तस्य सर्वज्ञस्य सर्वराक्तेः 
परब्रह्मण एवास्माभिर्जगजन्मादिकारणत्वेन लक्षितत्वाङ्गीकारादित्यायसूत्रतात्पर्यम्‌ । 
आत्माब्दोदितस्येति द्वितीयस्य । आत्मादिरान्दः पूर्णार्थोऽपि इश्ये श्रुतो गौणविषय 
इति नियमं यो ब्रवीति स तथाविधात्मराब्दोदितस्य ज्ञानं मुक्तावसाधनमेवाह, गौणा- 
त्मज्ञानस्य मोक्षसाधनत्वानुपपत्तः । तथा चास्य श्रुतपरित्यागः स्यात्‌ । इश्यात्म- 
ज्ञानस्य मोक्षसाधनताया 'यस्यानुवित्तः' इत्यादौ श्रुतत्वादिति । 


न चेवमापादिते श्रुतपरित्यागाश्रुतकल्पने शक्याङ्गीकारे इत्याह यत्रेति । 
अनु०-- यत्रैकमपि लोको जुगुप्सते । 
यत्र ययोर्मध्ये एकमपि प्रसक्तम्‌ । किमुभयमिति रोषः । 


परि०-- अधिकं श्रुतहान्यादिकं दोषं सूत्रार्थतया विवक्षुरित्यर्थः । मूलपदानि योजयति 
यो वादीत्यादिना । वदन्नित्यस्यार्थो वदतीति । इत्याद्यसूत्रतात्पर्यमिति । यो वादीः 
इत्यादिनोक्तं प्रमेयं 'गौणश्वेत्‌' इति सूत्रतात्पर्यमित्यर्थः । द्वितीयस्येति । 'तन्िष्ठस्य मोक्षोपदेशात्‌' 
इति सूत्रस्येत्यर्थः । 


यादु०- अधिकमिति । श्रुतहान्यश्रुतग्रहरूपमधिकं दोषं सूत्रार्थतया विवक्षुराहेत्यर्थः । ननु युष्माभि- 
रेवेति । यद्यप्यस्माभिः सगुणं ब्रह्मैव जन्मादिसूत्रे लक्ष्यमित्यभिहितं न तु मायाशबलम्‌ तथाऽपि स्वमते माया- 
शबलस्यैव सगुणत्वात्‌ । सगुणस्य लक्ष्यत्वाङ्गीकारे भवद्विरपि मायादाबळस्यैव तदङ्गीकृतमिति श्रान्तस्येयमाराङ्केति 
ध्येयम्‌ । | 


वं०प०-- ज्ञापकोक्तयेति । आत्मशब्दादिरूपेत्यर्थ: । हेतुसिद्धिरिति । ईक्षणीयत्वाख्यहेतुसिद्विरित्यर्थः | 
गौणात्मज्ञानस्येति । गुणबद्धात्मज्ञानादुणनिवृत्तिरूपमोक्षानुपपत्तिरित्यर्थः । ननु गौणज्ञानस्य मोक्षहेतुत्वं न श्रुतमेव । 
येन श्रुतहानिः स्यादित्यत आह हड्यात्मेति । गौणात्मेत्यर्थः । 


आनन्दः-- नन्वात्मेत्यादिभाष्ये आत्मादिशब्दानां पूर्णत्वाभिधानमयुक्ते, गौणेत्यादिसूत्रद्वयार्थकथन- 
रूपत्वस्य तदुपयुक्तकथनरूपत्वस्य वा अभावाच्चेत्यत आह अत्र प्रथमसूत्र इति । हेतुत्वसम्पादके द्वये तत्र 


‘st CHD CCHS ०१9 ७2 ८", 0 w= च्य Sa tg (भरी RS Fg rg ०७ ० ८७ हट १५ ५) ल्न SAS ~ १७ ४3. टन ज? = ० ०. १७ 6०८७ ०३: ७ 4५ ०. 
_ क 100७ ०००५ n ~ ¢ i र ॥] ग 5 Sy n " ~ 1 ३ N क जि 1 त 
CR द्र 5, `. छ द्र ८ 2 प र $ क 


२७८० परिमळायुपेता [ अ.१, पा.१, अ.५ 


गौणेतिसूत्र इत्यर्थः । ज्ञापकोत्तयेति । आत्मशब्दरूपज्ञापकोत्तयेत्यर्थः । उत्तरसूत्रे तन्निष्ठस्येतिसूत्रे । पदानां 
व्यवहितत्वेनान्वयाप्रतीतेरन्वयं दर्शयति । मायावादीत्यादिना मायाशाबलं कल्पयित्वेत्ययुक्तम्‌ । इच्छाविशिष्ट- 
ब्रह्मणः स्वेनापि स्वीकारादित्यत आह अनिर्वाच्येति । अभिधायित्वं हिं एकैनैव प्रकारेण एवं च साक्षादिति 
विदोषणायोगात्‌ इत्यत्राह साक्षाद्वचनबृत्त्येति । इत्याद्यसूत्रतात्पर्यमिति । यो वादीत्यारभ्य श्रुताश्रुतहान- 
कल्पनादिरूपं सर्वं ईक्षणीयत्वस्य हेतुत्वसाधकसूत्रद्वयमघ्ये गौणेत्यादयसूत्रतात्पर्यमित्यर्थः । द्वितीयस्येति । 
गौणेत्येतदपेक्षया द्वितीयस्य तननिष्ठसूत्रस्येत्यर्थः । तद्विवृणोति तस्मादिति । 


श्रीनिधि०-- प्रथमप्रतीतस्य शुद्धस्येति । अनवद्यस्येत्यर्थः । विना मानमित्येतन्नियामकपरतया 
व्याख्याति विना कारणेनेति । मायाझाबलाविषयत्वादिति । तस्य मायावच्छिन्नस्य पूर्णत्वाभावादिति भावः । 
आत्मादिदाब्दः पूर्णार्थवाचीत्यत्रापिराब्दः विरोधस्फोरणार्थः । 


बा०चं०--- अधिकतात्पर्यकथनावसरे परोक्तसगुणवाच्यत्वनिर्गुणलक्ष्यत्वबाधकत्वेन श्रुतहान्य- 
श्रुतकल्पनाप्रसङ्गस्य प्रयोजनतया वक्षमाणत्वात्तदसङ्कीर्णतायै ज्ञापकोत्तया हेत्वसिद्धिपरिहारं ज्ञापकान्यथासिद्धि- 
परिहारं च प्रयोजनतया दर्शयति अत्रेति । अत्र श्रुतपरित्यागाश्रुतकल्पनोपपादकानां सङ्करेणोपपादनाद्विभज्य 
तदन्वयं दर्शायति यो वादीत्यादिना । वदन्नित्येतद्गळलब्धकथनं वादीति । लटः इातृशानचावप्रथमासमाना- 
घिकरण इत्यत्र (लटः झातृशानचावप्रथमासमानाधिकरणे । अप्रथमान्तेन सामानाधिकरण्ये सतीत्यर्थः । शबादि । 
पचन्तं चैत्रं परय । पचमानं चैत्रं परय ।) तदीयव्याख्यानरीत्या पर्युदासाश्रयणेन द्वितीयान्तादिसामानाधि- 
करण्याभिप्राये तस्य प्रकृतेऽभावाद्वदनिति इात्रनुपपत्तिः । गीताभाष्यटीकोक्तरीत्या प्रसज्यप्रतिषेधाश्रयणेन 
प्रथमासामानाघिकरण्यनिषेधमात्राभिप्राये चास्येत्येतत्प्रतिसम्बन्धितया वदन्नित्यस्यानुवा्यसमर्पकताद्योतनाय 
यो वादीत्यघ्याहारस्यावइयकत्वात्‌ प्रथमासामानाधिकरण्येन इात्रनुपपत्तेरित्यतो लट्ग्रहानुवृत्तौ (लडिति । यद्यपि 
प्रथमान्तं प्रकृतं तथाऽपि षष्ट्या विपरिणम्यत इति भावः ।) पुनर्ळडग्रहणेन (पुनरिति । एवं हि पुनर्विधिः सम्पद्यते । 
स च प्रथमेनाप्राप्तेऽपि क्कचित्रवृत्त्यर्थ इति भावः । उपलक्षणमिदम्‌ । अप्रथमान्तेन सामानाधिकरण्याभावे- 
ऽपीत्यर्थः । तेन कुर्वतोऽपत्यं कौर्वतः । कुर्वतो भक्तिः कुर्वद्गक्तिः । कुर्वाणभक्तिरिति प्रत्ययोत्तरपदयोरपि 
सिद्धयति । शानच्‌ । आने मुक्‌ । अङ्गस्वातो मुक्‌ । पचमानः ।) कचित्प्रथमासमानाधिकरणेऽपि भवत्यतोऽस्ति 
ब्राहमणः सन्त्राह्मण इत्याद्युपपन्नमित्युक्तत्वात्प्रथमासमानाधिकरणे नानुपपत्तिरित्यादायेन यो वादीत्यध्याह्ृत्य 
तत्रैवानुवादसमाप्तिद्योतनाय वदन्निति व्याख्याति बदतीति । अनिर्वाच्येति विशेषणेन परोक्तकूटस्थत्वहानि- 
परिहारस्य मूलारूढत्वस्य प्रदर्शनम्‌ । ब्रह्मेति ब्रह्मद्वैविध्यसूचनम्‌ । वैदिकैरित्यश्रुतकल्पनोपपादकेनानुक्तोपा- 
लम्भनिरसनम्‌ । असतो यत्किब्चित्पदवाच्यत्वेऽपि न क्षतिरित्यदोषैरिति । पराभिमतशुद्धस्य निर्विशेष- 


त्वेनासत्कल्पत्वेन वेदेऽश्रुततया तस्य लक्ष्यत्वेऽपि न श्रुतहानिरिति शुद्धमित्यनेनाभिमतं स्वाभिमतं ब्रह्मेत्याह 


इुद्धमित्यादिना । श्रुतपरित्यागस्य वाक्यनिष्ठदूषणत्वादाह सर्वत्रेति । आत्मब्रह्मादय इत्यनुव्याख्यानोक्तहेतु- 

बललब्धं श्रुतहानिप्रसङ्गे साक्षादुपपादकं दशयति बचनवृत्त्यैवेति । शुद्धस्य साक्षात्प्रकृतत्वोपपादकस्तदनु- 
व्याख्याबळळब्धस्य योग्यस्याध्याहार आत्मेति । तस्य हेतुत्वसमर्थनार्थतयाऽनुव्याख्यानोक्तं हेतुं योजयति 
आत्मेति । 'यदा तदेति हेत्वर्थे काळार्थे चापि भण्यत' इत्यभिधानानुसारेणोक्तं यस्मात्तस्मादिति । 


मानाभावोपपादकत्वेनात्माप्यात्मब्र्मादय इत्यनुव्याख्यानोत्तहेतुर्द्र्टव्य इत्याइायेन श्रुतिष्वात्मरान्दा- 
श्रवणे तेषां पूर्णत्वाभिधायकत्वोत्तिवैयर्थ्यात्‌ तद्गललब्धं श्रुतिष्वात्मादिरान्दश्रवणस्य मानाभावं प्रति साक्षाद्धेतुत्वं 
ूर्ववदेवात्राप्यभिमतमित्यादायेनाह श्रुतिष्विति । पूर्णत्वाभिधायकत्वोक्तिफलकथनं मायेति । ब्रह्मरान्दप्रयोग- 
सूचितयुक्तिकथनं प्रथमेत्यादि । आत्मराब्दोदितज्ञानस्य मया मुक्तसाधनताया अनुक्तेरनुक्तोपालम्भोऽयमित्यतो - 
ऽनुव्याख्यानेऽस्येत्येतद्गलात्‌ तच्छब्दाध्याहारेण सूत्रनिवर्त्यनियमानङ्गीकर्तुस्तत्प्रतिसम्बन्धित्वमित्याशयेन योग्य- 
प्रतिसम्बन्ध्याहारेण तद्नुक्तिनिरासायाह आत्मादिशब्दा इति । तथाविध इत्यस्यात्मरान्दविरोषणत्वे दुर्ये श्रुत 
इति तदर्थः । आत्मराब्दोदितविरेषणत्वे तु दृश्य इति तदर्थः । एवकारसूचितहेतुकथनम्‌ गौणेति । ननु 
मुत्तयसाधनोक्तिमात्रं न दोष इत्यतः श्रुतपरित्यागमात्रं तत्फळतया प्रसज्य तदुपपादकतया सूत्रं योजयति तथा 
चेत्यादिना । 


आपायानिष्टत्वप्रदर्हानायोत्तरानुव्याख्यानमित्याह न चैवमिति । यत्रेत्यस्यैकपरामईकित्वे निर्धारणा- 
सम्भवादर्थान्तरानुपपत्तेश्वाह तयोरिति । आपादितत्वस्य मूलारूढतायै प्रसत्तमित्युक्तम्‌ । यद्वा । श्रुतहान्यादे- 
व्यभिचारादिवन्न स्वरूपेण दूषणत्वं किन्तु तर्करूपेणैवेति तत्प्रसञ्जनमेव दृषणमित्यारायेनेदमुक्तम्‌ । उभया- 
निष्टत्वस्य मूलारूढतायै अपिइाब्दबलळब्धं योग्यमध्याहरति किम्विति । 


वा०र०-- अधिकतात्पर्यति । आत्मब्रह्मादय इत्युत्तरानुव्याख्यान इति पूरणीयम्‌ । वदन्नित्येतद्वलेति । 
अत एव वदन्‌ वदति । अस्य वादिन इत्युत्तरमूलमिति भावः । ज्ञापकान्यथासिद्धीति । अन्यथा प्रकारान्तरेण 
सिद्धिरुपपत्तिरिति व्याख्येयम्‌ । न तु वैयर्थ्यमेकासिद्धौ चेत्युक्ता व्यर्थविशेषणत्वादिरूपान्यथासिद्धिः । अत 
एवान्यथासिद्धिमानत इत्युपासनापादमूळे प्रकारान्तरेण प्रत्यक्षादिलक्षणानां निरूपयितुमदाक्यत्वादित्यर्थं इत्युक्तम्‌ । 
विस्तृतं चैतत्पूर्वत्रास्माभिः । तदीयव्याख्यानरीत्येति । अस्य सूत्रस्य वैयाकरणसूत्रतया तच्छब्देन वैयाकरण- 
सूत्रव्याख्यावतारः सूत्रोपन्यासेन सन्निधापिताः परामृश्यन्ते तेषां यद्वयाख्यानं तत्तदीयव्याख्यानमित्युच्यते । यद्वा 
तच्छब्देन सूत्रमेव गृह्यते । तथा च सूत्रसम्बन्धिनो ये सूत्रव्याख्यातारस्ते तदीया इत्युच्यते तेषां यद्वथाख्यानं 
तदनुसारेणेत्यर्थः । अथवा तत्सूत्रीयं यद्वयाख्यानं अन्यस्याप्रसत्तेस्तद्वाख्यातृरचितं यद्घघाख्यानमिति योज्यम्‌ । 
पक्षत्रयेऽपि गीताभाष्यटीकोक्तव्याख्यानव्यावृत्तिः सिद्धयतीति बोध्यम्‌ । पर्युदासाश्नयणेनेति । देवदत्तः पचती- 
त्यादिषु प्रथमासामानाधिकरण्यसत्त्वेन तत्र पचन्निति शत्रादेशव्यावृत्यर्थ न प्रथमाऽप्रथमाद्वितीयादिस्तत्सामाना- 
घिकरण्य इति पर्युदासाश्रयणेन सामानाधिकरण्यस्य पदघर्मतया द्वितीयान्तादिसामानाधिकरण्यलाभादिति भावः । 
न चैवं सन्त्रा्मण इत्यत्र द्वितीयान्तादिसामानाधिकरण्याभावात्‌ दात्रानुपपत्तिरिति वाच्यम्‌ । लडिति वर्तमाने 

पुनर्लड्ग्रहणसामर्थ्यलब्धद्वितीयाद्यन्तसामानाधिकरण्याभावे5पीत्यर्थाश्रयणेन सन्त्राह्मण इत्यादावपि तदुपपत्तेरिति 
द्रष्टव्यम्‌ । प्रसज्यप्रतिषेधाश्रयणेनेति । देवदत्तः पचतीत्यादिषु शत्रमावाय प्रथमासामानाधिकरणेन भवतीति 
प्रसज्यप्रतिषेध एवास्तु । सन्त्राह्मण इत्यादौ क्कचित्प्रथमासामानाधिकरण्येऽपि इातृप्रत्ययस्तु पुनर्छट्ग्रहण- 
सामर्थ्येनेव । तथा च स्मरन्पुरुषः कलेवरं त्यजतीति प्रथमासमानाधिकरणेऽपि पुनर्ळट्ग्रहणसामथ्यदिव 
झातृप्रत्ययोपपत्तिरिति प्रतिपादनस्य गीताभाष्यटीकायामभिप्रेतत्वादिति भावः । अत्रत्यो विशेषविचारः 
गीताभाष्यटीकाव्याख्यानावसरे गुरुराजकृतस्तद्घयाख्यानावसरेऽस्माभिश्च कृतोऽवसेयः । वदन्नित्येतदिति । 
पूर्ववाक्ये यादृशतादृशस्य पुंसः ब्रह्मपदलक्ष्यमित्यादिवचनानुपपत्तेस्तद्वळात्‌ तस्य वादितालाभ इत्युक्तमिदानीं 
अनुवादे यस्य कस्यचन ग्रहणानुपपत्तर्वादिन एव लक्ष्यत्वादि वक्तृत्वेन ग्राह्यता तस्यैव श्रुतहानादिनिग्रहार्हत्वात्‌ । 
तथा चानुवाद्यं यत्‌ यो वादी लक्ष्यत्वादि वदतीति तत्समर्पणं वदन्नित्यत्र यो वादीत्यनयोरध्याहारो भावेन 
सम्भवतीति वदन्नित्यस्यानुवाद्यसमर्पकताद्योतनाय यो वादीत्यध्याहारस्यावरयकत्वमित्याह वदन्नित्यस्येति । 
अस्येत्यस्य प्रतिसम्बन्धिभूतं वदन्नित्येतद्भवतीति अनुवाद्यसमर्पकताया इत्यनेन ज्ञापिता । वादीतीति तु 
ब्धार्थकथनमित्यभिप्रेत्य विशिष्टाध्याहार उक्त इत्यप्याहुः । वदन्नित्यस्यानुवाद्यसमर्पकतायाः कुत आवश्यक- 
त्वमित्यत उक्तम्‌ अस्येत्येतत्प्रतिसम्बन्धितयेति । वदन्‌ अस्य श्रुतपरित्यागादिरित्येव खळु सम्बन्धः । 
अस्येत्येतत्प्रतिसम्बन्ध्यन्तरानिरूपणात्‌ । तथा च प्रतिसम्बन्धितया वदन्नस्येति यथाश्रुतसम्बन्धे विवक्षितार्था- 
प्रतीतेर्यो वदन्नस्येति यच्छब्दाध्याहारे तु तत्प्रतीतेरस्येत्येतत्प्रतिसम्बन्धित्वनिमित्तेन य इत्यस्य वादिन एव 
निग्रहाहंतया वादिन इत्यस्यापि अध्याहारे विवक्षितार्थपूर्तिर्भवतीति समुदायार्थः । सामानाधिकरण्येनेति । 
सामानाधिकरण्यस्य सत्त्वादित्यर्थः । सन्ब्राह्मण इत्यत्र लडादेशाभूतहातृस्थानि प्रदर्दानायास्ति ब्राह्मण इत्युदाहृतम्‌ । 
इत्युक्तत्वादिति । तत्तत्सूत्रव्याख्यातृभिर्गीताभाष्यटीकाकारैश्चेति दोषः । दत्रैवानुवादसमाप्तीति पाठः । 
शतृप्रत्ययेनैवेत्यर्थः । तत्रैवेति पाठे तु झात्रन्ते वदन्नित्यत्रेवेत्यर्थ इति बोध्यम्‌ । अन्यथा इात्रन्तप्रयोगस्थले यत 
इत्यादिकैर्वदन्‌ अवाच्यत्वं कथं ब्रूयादित्यादौ इात्रुतरक्रियापदान्तरप्रयोगस्य क्ळ्प्ततया वदन्नित्येतावन्मात्रोक्तौ 
किमित्याकाङ्काया निवृत््यभावेन वाक्याभासत्वं स्यात्‌ । वदतीति व्याख्याने तु नाकाङ्कानुवर्तत इति भावः । 
यो वादी वदतीति सम्बन्धप्रदर्दानाय वदन्‌ वदतीत्यन्ते पठितमपि पूर्वमेव योजयित्वा आनिर्वाच्येत्यादिकं मध्ये 
पठितमाकाङ्काक्रमेण योजयति अनिर्वाच्येतीत्यादिना । असत इति । मायाशबलस्य बन्ध्यापुत्रोपमत्वेनासत्वा- 
दसत इत्यनुवादः । क्षतिरितीत्यत्रेतिदाब्दस्येत्यत इत्यर्थः । अहोषपदैरिति मूळे उक्तावपि विशेषण एव भारेण 
बुद्धया विवेकं कृत्वा अरोषैरितीति प्रतीकोपादानमिति ज्ञेयम्‌ । हानिरितीत्यत्रेतिदाब्दस्येत्यत इत्यर्थः । 
स्वाभिमतमिति । स्वाभिमतं ब्रह्मैव शुद्धमित्यनेनाभिमतम्‌ । तस्य वेदे श्रुततया लक्ष्यत्वमात्राङ्गीकारे श्रुतहानि- 
रायातीति सूत्रयन्नाहेत्यर्थः । बाक्यनिष्ठेति । न्यूनाधिक्यवत्तस्य वाक्यनिष्ठदोषत्वमिति नार्थः । येन पुरुषदोषता 
अस्य वादिन इत्यनेनोक्ता विरुद्धयेत । लोकजुगुप्सितमपीदमुभयं न दृषणं ममेत्याद्युत्तरग्रन्थविरोधो वा भवेत्‌ । 
अपि तु सर्वत्रेत्यस्य सर्वस्थलेष्वित्यर्थात्स्थलत्वेन घटादयः पदार्था न ग्राह्याः । तदवच्छेदेन श्रुतपरित्यागाप्रसक्तेः । 
किन्तु वाक्येष्वेव श्रुतपरित्यागप्रसक्तिरस्तीति । तत्परित्यागे वाक्यस्यावच्छेदकत्वेन स वाक्यनिष्ठ इत्युपचर्यते । 

धूमस्याम्रिना महानसे सामानाधिकरण्यं प्रमेयत्वस्य हृदे वहिव्यभिचार इत्याद्युक्तावपि महानसाद्यवच्छेदेन 
सामानाधिकणण्यादेव्यख्येयत्ववत्‌ सर्वत्रेति सप्तम्यनुसारेण वाक्यनिष्ठेत्युक्तावपि वाक्यस्यावच्छेदकत्व एव 
तात्पर्यादिति न दोषः । यद्वा पुरुषस्यैव न्यूनादिना निग्रहात्पुरुषदोषतोपपादनं वाक्यदोषत्वाश्रयणेनैव यथातथैव 
वाक्यदोषभूतश्रुतपरित्यागेन पुरुषनिग्रहान्मम दूषणमित्यादेरबाधकत्वा्यथाश्रुत एव ग्रन्थ इति ज्ञेयम्‌ । आहेत्यस्य 
सर्वत्रेत्येतद्वाक्यपरत्वेन व्याचष्ट इत्यर्थः । ब्रह्मराब्दप्रयोगेति । ब्रह्मलक्षितमित्यत्रत्यब्रह्मराब्दोपादानसूचिते- 
त्यर्थः । युक्तिकथनमिति । ब्रह्मरान्दप्रयोगे सति प्रथमसूत्रस्थब्रह्मणः प्रत्यभिज्ञानादेतद्युक्तेः सूचनमिति भावः । 
उदितज्ञानस्येति । उदितस्य यद्‌ ज्ञानं तस्येति योज्यम्‌ । मयेति । मायावादिनेति वाच्ये एतच्छङ्काया 
मायावादिमुखेंनैवोत्थापने त्वया दृश्ये श्रुतस्य गौणविषयत्वनियममङ्गीकुर्वता तज्ज्ञानस्य मुत्तयसाधनताया 
अङ्गीकृतत्वात्‌ तामङ्गीकृत्य मयाऽनुक्तेरिति झाङ्कनं स्वोक्ताज्ञानमूळमित्यघिकदोष आविष्कृतो भवतीति भावेन तन्मुखेन 
आाङ्कोत्थापनमिति दर्शयितुँ मयेत्युक्तमिति ज्ञेयम्‌ । अस्येत्येतद्वलादिति । अनेनात्मराब्देत्यर्घरोषतया आहार्य 
श्रुतपरित्याग इत्युत्तरार्घगतं योज्यमित्याशयेन स तथाविधेत्यादि मूलं प्रवृत्तमिति सूचितम्‌ । सूत्र- 
निवर्त्येति । तन्निष्ठस्येति सूत्रं हि दृश्ये श्रुत आत्मशब्दो गौणविषय इति नियमवादिनो नियमं निराकर्तृ 
प्रवृत्तमिति सूत्रनिवत्यैत्युक्तम्‌ । नियममङ्गीकर्तुरिति पाठः । तादूरां नियमं योऽङ्गीकरोति तस्येत्यर्थः । 
नियमानङ्गीति नञ्‌ लेखकप्रयुक्तः । मूलकोरेऽभावादयुक्तत्वाच्चेति ज्ञेयम्‌ । तदनुक्तिनिरासायेति । तदुक्ति- 
` व्याप्यार्थाङ्गीकारे सति तदुक्तिरवर्जनीयेति तदनुक्तिरसिद्धेति निरासस्य मूले प्रतीतेरित्याशयः । निर्धारणा- 
सम्भवादिति । एकमित्यनेनोक्तेकस्य परामृष्टैकस्मादेकस्मिन्नेकमिति पृथक्करणासम्भवादित्यर्थः । अर्थान्तरेति । 
सप्तम्या निर्धारणातिरिक्ताधिकरणत्वविषयत्वादिरूपार्थान्तरेत्यर्थः । 


विट्टल०-- दुर्गमार्थत्वान्मूळवाक्यस्यादौ श्रुतपरित्यागमुपपादयितुं तदनुगुणादीनि नियोजयति यो 
वादीति । अत्र आत्मब्रह्मादिराब्दैः परकीययब्रह्मणोऽप्रमेयत्वेनाप्रामाणिकतया श्रुतत्वस्यैवाभावेन श्रुतपरित्यागा- 
योगादस्मदीयब्र्मण एव आत्मादिइाब्दे श्रुतस्य त्यागेन श्रुतपरित्याग इत्यादायेनोक्तं सर्वज्ञं सर्वराक्तिपरिपूर्ण- 
मस्मदभिमतं' इति वदन्नित्यनुवादेन वदतीति व्याख्यानम्‌ । यो वादीत्यस्यानेनान्वयः । अश्रुतकल्पनमुप- 
पादयितुमवरिष्टपदानिं. योजयति न केवलमिति । स्वपरयोर्मत इत्यनेन कथं दोषद्वयस्योभयसम्मतिरुक्तेत्यत- 
स्तदुपपादयति अस्माभिरिति। 


९६. सु०-- अथ लोकजुगुप्सितमपीदमुभयं न दूषणं ममेत्यभ्युपेयात्तत्राह नियमेनेति । 


अनु०--- नियमेनोभयं स्याद्धि यस्य स्वपरयोर्मते ॥ 
अळकृतः सदैवाय दुर्घटैरेव भूषणैः । 

अस्माभिरापाद्यते परेणाङ्गीक्रियते । न हि लोकजुगुप्सितं नामैक प्रतिज्ञा- 
हान्यादिकमिव निग्रहस्थानमस्ति, लोकस्याव्यवस्थितत्वात्‌ । 'गतानुगतिको लोकः? इति 
वचनादिति मन्वानेनेति स्वपरयोः मते मतेन । यस्य नियमेनोभयमिदं स्यादयं 
दुर्घरैरङ्गीकारानहैर्भूषणैर्विपरीतळक्षणया दूषणैरलक्कतः स्यात्‌ । यदि श्रुतमपि विशुद्ध 
ब्रह्म परित्यज्यते तर्हि सकलोऽपि वेदार्थस्त्यज्यतामविरोषात्‌ । यदि चाश्रुतमपि माया- 
शबल ब्रह्म कल्प्यते, तदा चैत्यवन्दनादेः स्वर्गसाधनत्वादेर(दिकम)पि कल्पनी (यं) यत्वं 
स्यात्‌, विरीषाभावादित्याहायः । 


परि०--- स्वपरयोर्मत इत्यनेन दोषद्वयस्योभयसम्मतिरुक्ता । तत्कथमित्यतोऽस्माभिरापाद्य- 
मानत्वादस्मत्सम्मतत्वं परेणाङ्गीक्रियमाणत्वात्‌ परसम्मतत्वमिति भावेनाह अस्माभिरिति । अङ्गीकारे 
परस्य किं बीजमित्यत आह न हीत्यादिना मन्वानेनेत्यन्तेन । इति मन्वानेन अङ्गीक्रियते इति 
पूर्वेणान्वयः । उपपादितं मूलारूढं दर्शयति इति स्वपरयोर्मतेनेति । 


यादु०-- स्वपरयोर्मत इत्येतदुपपादयति अस्माभिरापाद्यत इत्यादिना । जुगुप्सितं कथं परेणाङ्गीक्रियत 
इत्याइाङ्कापरिहाराय पराभिप्रायमाह न हीत्यादिना इति मन्वानेनेत्यन्तेन । इति मन्वानेन परेणाङ्गीक्रियत इति 
सम्बन्धः । | 

आनन्दः-- ननु लोकजुगुप्सिताङ्गीकारे निग्रहस्थानं प्राप्यत इत्यत्राह अस्माभिरिति । सङ्कलितदूषणमाह 
यदि श्रुतमपीति । 


श्रीनिधि०-— मन्वानेनेति । स्वपरयोर्मत इति मन्वानेन परेणाङ्गीक्रियत इति सम्बन्धः । बिरीषा- 
भावादित्याशय इति । एवमापादिते श्रुतहान्यश्रुतकल्पने इति वक्तव्यम्‌ । तथाच स्वव्याहतिरित्याहय इति 
भावः । खं च किमतोऽन्यन्निग्रहस्थान नाम । 


बा०चं०--- ननु लोकजुगुप्सिताङ्गीकारप्रसक्तेरेवाभावात्‌ तत्रानिष्टप्रतिपादकोत्तरवाक्यमसङ्गतमित्यत- 
स्तत्सङ्गमयति अथेति । ननु स्वमतेन श्रुतहान्यादिप्रसक्तेरेवाभावात्परं प्रति तदापादनेऽपि तन्मतेन तदप्रसक्तेः 
स्वपरयोर्मतेनेत्यनुपपन्नमित्यत आह अस्माभिरिति । अनेनापादनीयतयाऽस्मदभिमतत्वं स्वमतेनेत्यस्यार्थः । 
परेणाङ्गीक्रियमाणत्वं च परमतेनेत्यस्येत्याशयः । यद्वा । स्वशब्दस्य समभिव्याहृतपरत्वापादनीयतयाऽस्मदभि- 
मतत्वं परमतेनेत्यस्यार्थः । परेणाङ्गीक्रियमाणत्वं च स्वमतेनेत्यस्येति द्रष्टव्यम्‌ । पराङ्गीकारमुपपादयति न हीति । 
अनेन झाङ्काभिप्राय उक्तो भवति । दुर्घटस्योद्भावनाऽसम्भवादाह अङ्गीकारानर्हैरिति । दृषणापादनावसरे परं प्रति 

भूषणापादनं न युक्तमित्यत आह विपरीतेति । श्रुतहान्यश्रुतकल्पनयोरङ्गीकारेऽयुक्तं स्यादिति दूषणान्तरस्यापा- 
दयितुमराक्यतया श्रुतहान्यश्रुतकल्पनयोरेव चापादनानुपपत्त्या कथमेतदित्यतः प्रकृतश्रुतविरोषहान्यादेरापा- 
दकत्वेन परं प्रत्यनिष्टश्रुतविरोषहान्यादेरापा्यत्वेन विवक्षायां न कोऽपि दोष इत्याइायेनैतदनुव्याख्यानसूचित- 
मतिप्रसङ्गमाह यदीत्यादिना । व्यास्युपपादनम्‌ अविशीषादिति । 


बा०र०-- व्यास्युषपादनमिति । विदोषव्याप्तौ दृष्टान्ताभावेन तथाविधव्याप्यनुपपत्तेः कथं तत्र 
व्याप्तिरिति राङ्कायां व्याप्तेरुपपादनं कृतमविरोषादित्यनेन । तेन हि विरोषव्याप्यभावेऽपि पदविशिष्टस्य 
यस्य यद्भवति तदविद्िष्टस्यापरस्यापि तद्भवतीत्येवंरूपाविरोषव्याप्तिरस्तीति प्रतिपादनाद्भवत्येव तदुपपादनमिति 
ज्ञेयम्‌ । 


सठबव्र०--- स्वपरयोर्मत इत्येतदुपपादयति अस्माभिरापाद्यत इति । जुगुप्सितं परेणाङ्गीक्रियत इति 
सम्बन्धः । 


बिठ्ठळ०--- जुगुप्सितमिदं दोषद्वयं कथम्‌ अङ्गीकारार्हमित्यतो अङ्गीकर्तुः परस्य भावमाह न हीत्या- 
दिनेति । मन्वान इत्यन्तेन । इति मन्वानेन परेणाङ्गीक्रियत इति सम्बन्धः । पदानि योजयति मतेन इत्यादिना । 
एतदङ्गीकारमात्रेण कथम्‌ अनेकदोषप्रापतिरित्यत आह यदीति । प्रत्यवायोऽनर्थः । 


९७ सु०- न केवळ श्रौतस्य परमात्मनस्त्यागेऽतिप्रसङ्गमात्रम्‌ । महाप्रत्यवायो- 
ऽप्यस्तीत्याह अन्धमिति । 


अनु०-- अन्धन्तमो नित्यदुःखं तस्य स्याद्वसनद्वयम्‌॥ 


अन्धयतीत्यन्धम्‌ । अळकृतस्य -वसनाभ्यां भाव्यम्‌ । 'वस्त्रहीनमळङ्कारं घ्रृतहीन तु 
भोजनम्‌ । भावहीन तु सल्लापं न प्रहासन्ति पण्डिताः ॥' इति बचनात्‌। अतो बसनद्वयमिदं 
स्यादिति परिहासः । अत्र प्रमाणमाह अनन्दा इति। 
अनु०- अनन्दा नाम ते लोका अन्धेन तमसावृताः । 
तास्ते प्रेत्याभिगच्छन्ति येऽविद्वांसो बुधो जनाः ॥ 
असुर्या नाम ते लोका अन्धेन तमसावृताः । 


याक पाती याक शमी फि भारी याक भरणी पिया क ककमी 

तास्ते प्रेत्याभिगच्छन्ति ये के चात्महनो जना: ॥ 
इत्यादिश्रुतयो माने शतशोञ्त्र समन्ततः । 


न विद्यते नन्द आनन्दो येषु ते अनन्दा: । ते इति प्रसिद्धाः । बोधनाद्भुद्वेदस्तस्मादपि 
येऽविद्वांसो वेदेन मुख्यया वृत्त्या प्रतिपादितमपि परमात्मस्वरूपमपलपन्त इत्यर्थः । 
सुष्ठरमणविरुद्वत्वादसुरप्राप्यत्वाच्च असुर्याः । आत्महनो वेदवाच्यपरमात्मत्यागिनः । अत्र 
उक्तार्थे। समन्ततः सर्वास्वपि शाखासु । 


परि०--- पञ्चम्यन्तत्वेन बुध इति पदं व्याचष्टे बोधनादिति । बोधजनकत्वादित्यर्थः । 
बुद्धबतेः क्किप्‌ । श्रुतिगीतातात्प्योक्तार्थमाह सुष्ठु इति । 


यादु०-- महाप्रत्यवाय इति । यद्यपि मूळे नित्यदुःखाविर्भावरूपं फलमेवोच्यते न प्रत्यवायः । 
तथाऽपि कार्योत्तया कारणमप्युक्तप्रायमेवेत्यभिप्रेत्यैतदुक्तमित्यवगन्तव्यम्‌ । 


वं०प०- भाव्यमिति । यथोक्तं सन््यायरब्रावल्यां 'वस्नहीनालङ्कारस्यानुचितत्वात्‌' इति । अनुचितत्व- 
मेवोपपादयति वस्त्रहीनमिति । बसनद्वयमिदमिति । अन्धन्तमस्तत्रत्यं नित्यदुःखं चेत्युभयमृत्तरीयं प्रधानवस्रं च 
स्यादित्यर्थः । यथोक्तं तत्रैव 'अन्धन्तमो नित्यदुःखं चोत्तरीयप्रधानवस्नत्वेन स्वीकुर्यात्‌" इति । 


आनन्दः-- ननु अन्धन्तम इत्यत्र तमोन्धत्वमुक्तं, तदयुक्तम्‌ । तद्धि चक्षूरहितत्वम्‌ । न चाचेतनस्य 
मनसः चक्षुःप्राप्तिरस्ति येन तन्निषेधो युक्तः स्यात्‌ । तस्याचेतनधर्मत्वादित्यत आह अन्धयतीत्यन्धमिति । 
तथा च ज्जानप्रतिबन्धकत्वेनान्धकारित्वादन्धमित्युत्तवा श्रौतपरमात्मत्यागाङ्गीकारे महाप्रत्यवाय इत्यत्रेत्यर्थः । 
नन्वात्महन्तृत्वमयुक्तम्‌ । आत्मनो नित्यत्वेन तद्धन्तृत्वासम्भवादित्यत आह वेदवाच्येति । 


श्रीनिधि०--- बसनद्वयमिति । औत्तरीयं परिधानीयं चेति द्वयमित्यर्थः । बोधनादिति । बोधजनना- 
दित्यर्थ | 


बा०चं०--- दुषणकथनावसरे5न्धन्तम इत्यादि किमुच्यत इत्यतस्तत्तात्पर्यमाह न केवलमिति । 
प्रत्यवायोऽप्यस्तीत्याहेति मूलव्याख्यावसरे गीताभाष्यटीकोक्तरीत्या प्रत्यवायशब्दोईनिष्टपरः । यद्वा । 
एतन्मूलानुसारेणागत्या तत्र तथा व्याख्यानेऽप्यनिष्टमिति वक्तुं शक्ये बलादेवंप्रयोगस्यानुचितत्वादत्रानिष्टोत्तया 
प्रत्यवायस्तद्वेतुभूतो गम्यते । तस्य च महत्वान्महाप्रत्यवायलाभ इत्याशयो द्रष्टव्यः । अचेतनस्य तमसो- 


4 केक र पह हरि) ॥। हँ, 

1 ~ ~ प क ~ त्‌ 

इन्धत्वासम्भवादाह अन्धयतीत्यन्धमिति । वसनोक्ति परिहासोपयोगितया सङ्गमयति अलंकृतस्येति । 
नित्यदुःखमित्यस्य तमोविदोषणत्वेऽपि तद्विशेषणबलात्‌ तमोरूपस्थलस्य तत्रत्यदुःखस्य च पृथत्तवविव- 
क्षयैकस्य तमस एखोर्ध्वाधरभागविवक्षया वा द्वित्वं द्रष्टव्यम्‌ । अलङ्कारवसनोक्तितात्पर्यमाह परिहास इति । 


'नित्यदुःखस्वरूपत्वादनन्दं तत्तमो मतम्‌' इति 'तेऽपि यान्ति तमो घोर नित्योद्रिक्तासुखात्मकम्‌' 
इति च बृहद्भाष्यं मनसि निधायानन्ददाब्दं व्याख्याति न विद्यत इति । एवं च नित्यदुःखस्वरूपत्वाद्युक्ति- 
स्तत्तात्पर्यबलळब्धेति भावः । यद्यपि नन्दविरुद्ध्दुःखमनन्दं तच्चेषु तेऽनन्दा इत्यपि व्याख्याने तदुक्तिरर्थकथनमेव 
भवति । तथाऽपि प्रतिपत्तिगौरवापत्तिभयेनैवमुक्तम्‌ । पूर्व लोकविदोषस्याप्रकृतत्वे तच्छब्देन परामर्शासम्भवात्‌ 
तमस्त्वस्यालाभाच्च त इति पुनः श्रुतत्वादपौनरुत्तया च प्रसिद्धयर्थतया तच्छब्दं व्याख्याति त इतीति । यद्यपि 
'बोधके विद्यमानेऽपि ये विदुर्न परं हरिम्‌’ इति बोधनाञ्ज्ञानवान्‌ भुत्स्यात्तत्सकाशाच् ये हरिम्‌ ' इति च तद्भाष्ये 
भूच्छब्दं ज्ञानिपरमभिप्रेत्याविद्वांसो बुधो जना इति वाक्यं प्रकारान्तरेण व्याख्यातं तथाऽपि बोधकर्तरीव 
तत्करणेऽपि कर्तृंत्वविवक्षया बोधक इति बोधयतीत्यादिराब्दानां बहुलं प्रयोगात्‌ इत्यादिश्रुतयो मानं 
हातशोऽत्र' इत्येतदनुव्याख्यानस्वारस्यानुरोधादृहद्भाष्योक्तसमानन्यायत्वाचच प्रकृतोपयोगितया व्याख्याति 
बोधनादित्यादिना । असुर्यराब्दव्याख्यानरूपमीदावास्यभाष्यं प्रायोऽनुकरोति सुष्द्रिति । सुषु रमणं सुर्य 
तद्विरुद्वमहादुःखवत्त्वादित्यर्थः । सुर्यविरुद्धमसुर्यं तच्चेषु तेऽसुर्या इत्यर्थः । असुराणां प्राप्यत्वादित्यनेन 
सकळसुखराहित्यमुपलक्ष्यते । असुरैर्यायन्ते तेऽसुर्या इति । 'महादुःखैकहेतुत्वात्प्राप्यत्वादसुंरेस्तथा । असुर्या नाम 
ते लोकास्तान्यान्ति विमुखा हरौ' इति तद्भाष्ये आत्महन इत्येतदर्थतयोक्तस्य हरौवैमुख्यस्यैवमपि सम्भवात्‌ 
प्रकुतोपयोगितयाऽऽत्महन इत्येतद्वयाख्याति आत्महन इति । अत्रेत्यस्य समन्तत इत्यनेन सम्बन्धे आसु सर्वासु 
दाखास्विति भ्रान्तिनिरासायोक्तेऽर्थे प्रमाणत्वस्य मूलारूढतायै चाह अत्रेति । अनेकझाखास्थवाक्योदाहरणात्‌ 
तदनुसारेण समन्तत इति व्याख्याति समन्तत इति । 


वा०र०-- अनिष्टपर इति । तथा च अनिष्टहेतुरूपप्रसिद्धार्थत्यागेनोदाहृतटीकोक्तरीत्या प्रकृतेऽनिष्टपर 
इति प्रत्यवायोऽप्यस्तीत्यस्यानिष्टमप्यस्तीत्यर्थः । कार्यं इति भावः । एतन्मूलेति । प्रत्यवायोऽप्यस्तीत्याहे- 
त्युदाहृतगीताभाष्यरूपमूलानुसारेणेत्यर्थः । तत्र तथेति । तद्भाष्यटीकायामनिष्टार्थतयेत्यर्थः । वक्तुं शक्य इति । 
मूलकृता अनिष्टमप्यस्तीत्याहेति वक्तव्य इत्यर्थः । बळादेबमिति । अन्धन्तमो नित्यदुःखमित्यस्य प्रत्यवाया- 
प्रतिपादकतया अनिष्टस्यैव प्रतिपादकतया च स्वायते प्रयोगे अन्यथाप्रयोगस्यानुचितत्वेनाभिप्रायान्तरमूलक- 
त्वादिति भावः । अनुचितत्वादित्यनन्तरं तथा प्रयुञ्जानस्येति गोष: । अत्रेति। अन्धन्तम इत्यनुव्याख्यान इत्यर्थः । 
आइायो द्रष्टव्य इति । इत्यादायेनानिष्टोक्तिस्तद्धेतुप्रत्यवायोक्तित्वेन योजितेत्यर्थः । तमोविरोषणत्बेऽपीति । 
नित्यं दुःखं यस्मिन्निति नित्यदुःखपदस्य तद्विरोषणत्वम्‌ । तथा च नित्यदुःखविरिषष्टतमोरूपार्थस्यैकत्वेनैक- 
वसनलाभेऽपि द्वितीयालाभ इत्याहायः । मुख्यद्वित्वालाभेऽपि वैवक्षिकं तदस्तीत्याह तद्विरोषणेति । तथा च 

दुःखावच्छेदकस्थलं दुःखं चेति द्वयं वसनमित्युक्तं भवति । अस्तु वा दुःखविशिष्टं तम एकम्‌ । तथापि तमस्येव 
दुःखविदिष्ट्े प्रदेशभेदेन भेदं विवक्षित्वा वसनद्वित्वोत्तिर्युक्तेत्याह एकस्येति । ननु न विद्यते नन्द आनन्दो येष्विति 
विग्रह्यश्रयणे सुखराहित्यस्यैवार्थताप्रात्या नित्यदुःखस्वरूपत्वस्य नित्योद्रिक्तास्ुखात्मकत्वस्य वा तदर्थतया 
प्राप्यभावात्‌ बृहद्भाष्ये तथार्थकथनमयुक्तम्‌ । अनुभाष्येऽपि नित्यदुःखमिति स्वोक्तेरनन्दा इति प्रमाणवाक्यस्य च 
भिन्नार्थतया अत्र मानमित्युत्तययोग इत्यत आह एवं च नित्येति । न विद्यते नन्द इत्येव व्युत्पत्तावपि 
नित्यदुःखेत्यादिवचनमनन्दा इत्येतत्तात्पर्यबललब्धानुवादरूपम्‌ । सुखराहित्यस्य दुःखाविनाभावेनान्धतमसा 
वृत्तत्वोत्तया च तमोनित्यदुःखमित्यादर्थविवक्षाया ज्ञातुं राक्यत्वादित्यर्थः । नित्यदुःखस्वरूपत्वादु्तेरर्थकथनत्वं 
यथा स्यात्तथा प्रकारस्यापि सत्त्वेन तदनाश्रयणेन भाष्योक्तेस्तात्पर्यबलळब्धानुवादत्वाश्रयणं मूलकारीयं कुत 
इत्याशङ्कय निषेधति यद्यपि नन्देति । प्रतिपत्तीति । श्रुतौ नन्दाभावोक्तौ न प्रतिपत्तिगौरवम्‌ । 
नन्दविरुद्धमित्याद्याश्रयणे तु दुःखे नन्दपदोक्तानन्दविरोधप्रतिपततिपूर्वकं तत्‌ दुःखस्य तेषु लोकेषु सत्त्वमि- 
त्येतावानर्थो अनन्दा इत्यनेनोच्यत इत्यङ्गीकारे तु तद्वौरवमित्यर्थः । पूर्व लोकेति । लोकविरोषस्य पूर्वमकृतत्वे 
सति अप्रकृतत्वादिति यावत्‌ । एतद्वाक्यं रिष्टं योज्यमस्ति । बुधो जना इति वाक्यमिति पाठः । तेऽसुर्या 
इतीति । इत्युपलक्ष्यत इति सम्बन्धः । आसु सर्वास्विति । अत्रेति योजितस्यास्विति व्याख्यानम्‌ । मूला- | 
रूढतायै चेति । समन्तत इत्यनेनात्रत्यस्य सम्बन्धे तदर्थस्य मूलारूढता नायातीति भावः । ह र 


सठ०व्र०-- महाप्रत्यबाय इति । महाननर्थ इत्यर्थ: । 


| ॥ इति गौणश्रेत्यादिसूत्रस्य स्फुटतात्पर्यतोऽधिकव्याख्यानम्‌॥ 
॥ इति “गौणश्रेत्नात्मशान्दा्त्‌’ - “तन्निष्ठस्य मोक्षोपदेशात्‌’ इति सूत्रयोः स्वमतानुसारेण व्याख्यानम्‌ ॥ 


+ १८ २८ 
॥ अथ हियत्वावचनाच' इति सूत्रस्य स्वमतानुसारेण व्याख्यानम्‌ ॥ 


९८ सु०--- ह्ये वस्तुनि श्रुत आत्मशब्दो गौणपर इति नियमं हेत्वन्तरेणापाकुर्वत्सूत्र 
पठित्वा सूत्रे साध्यनिर्देशाभावेन साकाङ्क वाक्यं पूरयति हेयत्वेति । 


= रळ Lo ७7 ६.७ =’ (>. २.० ७. 
या यक चक च्य, 
५ ॥ क 


ब्र०सू०--- ॥ ७० ॥ हेयत्वावचनाञ्च॥ ३० ॥ 
 अनु०--- हेयत्वावचनाञ्चैव नात्मा गौणः श्रुतौ श्रुतः ॥ 


एवराब्दो नैवेति सम्बद्धयते । हञ्यत्वेनेति शेषः । 

आनन्दः-- ननु हेयत्वेतिसूत्रं निर्गुणस्य वाच्यत्वसाधकहेतुदर्रनपरं वा बाधकपरिहारे प्राप्तवाधक- 
परिहारं चापेक्ष्योपदेशादिवद्गौणपरत्वाभाव एव हेत्वन्तरं वेति सन्दिह्यते । किं चेदं साकाङ्कमपूर्णं चेत्यत आह 
हश्य इति । 


वा०्यं०- उत्तरवाक्ये सूत्रव्याख्यानाद्ानात्तद्वैय्यर्थ्यमित्यतः सूत्रप्रतिपाद्य प्रदर्शयन्नेवोत्तरवाक्य- 
तात्पर्यमाह दृश्य इति । चदाब्देन विरोधादेवकारं भिन्नक्रमतया व्याख्याति एवशब्द इति । श्रुतौ श्रुतस्य सर्वस्य 
आत्मनो गौणत्वेन मयाऽप्यनङ्गीकाराद्धेयत्वावचनेन गौणत्वाभावसाधने सिद्धसाधनतेत्यतः पराभिमतनियमा- 
भावसाधनमेतदित्यादायेन सूत्रनिषेध्यनियमस्य मूळारूढतायै रोषं पूरयति हश्यत्वेनेति रोष इति । 


वा०र०-- विरोधादिति । चराब्दैवशब्दयोः समुच्चयावधारणार्थयोरर्थद्वयस्य परस्परविरोघेनैकत्रान्वया- 
योगादित्यर्थः । सर्वस्यात्मन इति । दृश्ये वाच्ये च श्रुतस्यैव तथात्वाभ्युपगमादिति भावः । मयाऽपीति । 
` परेणापीत्यर्थः । अत एव पराभिमतेति उत्तरत्र व्यवहारः । 


विट्टल०-- इश्यत्वेनेति दोष इति । दृरयत्वेन श्रुत आत्मा गौणो नैवेति मूलयोजना । 
९९ सु०- एवं सूत्रस्वरूपं निधार्ये व्याचष्टे तमेवेति । 


अनु०--- तमेवैक जानथान्या वाचो मुञ्चथ चेति ह । 
उक्त आत्मा कथ गौणो हेयपक्षे ह्यसौ श्रुतः ॥ 


हय आत्मा गौण एवेति नियममङ्गीकुर्वणिन 'तमेबैक जानथ आत्मानमन्या वाचो 
विमुञ्चथ, अमृतस्यैष सेतुः” इति श्रुतोऽप्यात्मा गौणोऽङ्गीकरणीयः, तस्य तं जानथेति 
हझ्यत्वश्रवणात्‌ । कथं चायं गौणोऽङ्गीकर्तु शाक्यः, यतोऽसौ गौणो मुमुक्षुणा हेयेषु 
'अन्या वाचो विमुश्रथ' इति श्रुतः, अस्य च हेयत्वावचनात्‌, प्रत्युत तमेवैकं 
जानथेत्युपादेयत्ववचनाञ्च (इति) । चशब्दो वाक्यार्थद्वयसमुञ्चयार्थः । हेत्याश्वर्ये । 


परि०--- चशब्द इति । मुञ्चथ चेति चशब्द इत्यर्थः । 'तमेंवैकं जानथ' इति 'अन्या 
वाचो विमुञ्जथ' इति वाक्ययोः यावर्थौ, 'अस्य च हेयत्वावचनात्‌' इत्यादिनोक्तौ, तद्वयसमुच्चयार्थ 
इत्यर्थः । आश्चर्य इति । अगौणतया प्रतीतमपि गौणं वदतीत्याश्वर्यं इत्यर्थः । एवं वक्तारो दुर्लभा इति 
भावः | | | 

यादु०--- उपादेयत्ववचनाञ्चेति । अनेनाहेयत्ववचनाच्चेति सूत्रयोजनोक्तिरिति द्रष्टव्यम्‌ । 


बंगप०-- सूत्रस्वरूपं निधर्यिति । साध्यभागपूरणेन सूत्रवाक्यं निराकाङ्कं कृत्वेत्यर्थः । वाक्यार्थ- 
द्वयेति । अस्य हेयत्वावचनात्‌ । प्रत्युत तमेंवैकमित्यहेयत्ववचनात्‌ उपादेयत्ववचनादिति यावदित्येको 
वाक्यार्थः । 'अन्या वाच' इत्यन्येषां हेयत्ववचनादित्यपर इति वाक्यार्थद्वयेत्यर्थः । 


आनन्दः-- ननु रोषपूरणस्य हेयत्वेत्यनेनैव कृतत्वात्तमेव एकमित्यस्य न प्रयोजनमित्यत आह एवं 
सूत्रस्वरूप इति । चशब्द इति । चेति हेति इत्यत्र चशब्द इत्यर्थः । वाक्यार्थेति । तमेवैकमन्या वाच इति 
वाक्ययोर्यदर्थद्वयं निर्गुणस्य हेयत्वावचनं गौणस्य हेयत्ववचनम्‌ । हेयत्ववचनं गौणस्य हेयत्ववचनं अहेयत्ववचनं 
चेत्येवंरूपं तत्समुच्चयार्थ इत्यर्थः । 


श्रीनिधि०-- सूत्रस्वरूपं निधर्यिति । ब्रिवक्षिताध्याहारेणेति रोषः । गौणस्य मुमुक्षुणा हेयेष्विति । 


गौणस्य मुमुक्षुणा उपादेयत्वाभावस्य तवापि सिद्धत्वादिति भावः । वाक्यार्थद्वयसमुञ्चयार्थ इति । मुञ्चथ चेति - 


हेत्यत्र विद्यमानः वाक्यार्थद्वयं तु हेयत्वावचनादुपादेयत्ववचनद्वितीयम्‌ । 


वा०्चं०- ननु तमेवैकमिति वाक्यश्रुतस्यात्मनो गौणत्वाभावेऽपि न ममानिष्टं किञ्चिदिति 
तत्साधनमनुपपन्नमित्यतो नियमभङ्गेन कथं नानिष्टमित्यादायेन सूत्रार्थभूतभाष्यं सङ्गमयितुं पीठमारचयति इश्य 
आत्मेति । सौत्रहेयत्वावचनबललब्धमन्यहेयत्ववचनं भाष्यकारेण हेतुतया निर्दिष्टं प्रकृतसाध्ये हेतुत्वेन 
सङ्गमयन्नेवोदाहृतश्रुत्यंदो योग्यतया श्रुत इत्येतदन्विततया च दर्शयति यत इति । घर्मितया निर्दिष्टस्य 
श्रौतात्मनोऽसाविति परामर्श इति श्रान्तिनिरासाय 'कथं गौण' इति निषेधप्रतियोगितया प्रकृतगौणस्यायं परामर्श 
इत्याह असौ गौण इति । 'अमृतस्यैष सेतुः’ इति वाक्यशेषबछेन हेयत्वं घटयति मुमुक्षुणेति । पक्षदाब्दः 
कोटिपर इत्याशयेन हेयेष्विति तात्पर्यकथनम्‌ । गौणहेयत्ववचनमात्रं नैतस्य गुणत्वाभावसाधकमित्यतः 
साक्षात्सूत्रोक्तहेतुं सङ्गमयति अस्य चेति । अस्यापि यत्किञ्चिदन्यत्वादेतदेव हवेयत्ववचनमिति तदवचन- 
मसिद्धमित्यतः सूत्रे नञो भिन्नक्रमत्वेन सूचितं चराब्देन वा समुच्चितं 'तमेवैकम्‌' इति श्रुत्यंशोदाहरणेन 
भाष्यकारेण सूचितमुपादेयत्ववचनं च हेतुतया व्यापारयति प्रत्युतेति । भाष्ये चशब्दो न ग्रुत्युक्तक्रियाद्वय- 
समुच्चयार्थो वैय्यर्थ्यापत्तेः किन्तु कथमयं गौणोऽङ्गीकर्तु शक्य इति साध्ये समुच्ितयोर्हतुत्वज्ञापनायेति 
'अन्या वाचो विमुञ्चथ”, 'तमेवैकं जानथ’ इति वाक्यार्थभूतगौणहेयत्वदृर्यात्माहेयत्वयोः समुच्चयार्थ इत्याह 
चशब्द इति । हेत्याश्चर्य इति । उपादेयत्वेन श्रुतस्य दृइयात्मनो हेयत्वेन श्रुतगौणत्वं वदन्नङ्भुत इति भावः। 


वा०र०- कथ नानिष्टमित्याइायेनेति । अनेन तमेवैकमिति वाक्यश्रुतस्यात्मन इत्युक्तशङ्काँ 
निराकर्तुमङ्गीकुर्वाणेनेत्यन्तमुक्तमिति सूचितम्‌ । अन्यहेयत्ववचनमिति पाठो मूलकोरी । अन्याहेयत्वेति 
नञ्‌ लेखकप्रयुक्तः । भाष्यकारेणेति । अन्येषां हेयत्ववचनादिति हेतुतया निदिष्टमित्यर्थः । धर्मितया निर्दिष्ट- 

स्येति । तमेवैकं जानथेत्यादि श्रुतिषूक्त आत्मा कथं गौण इति पूर्ववाक्येनात्मा गौणः श्रुतौ श्रुत इति 
तत्पूर्ववाक्यसमानार्थे श्रौत आत्मा धर्मितया गौणस्त्वात्मधर्मिकान्योन्याभावप्रतियोगितया निर्दिष्टो वर्तते । 
तयोर्मध्ये आत्मपरामर्श इति श्रान्तिवारणाय गौणपरामर्झोऽयमित्याहेत्यर्थः । हेयेष्वसौ श्रुत इत्युक्तं हेयेषु 
श्रुतत्वं न गौणादात्मदाब्दोदितस्य भेदसाधकम्‌ । मुमुक्षारहितैर्हेयेषु श्रुतत्वे आत्मत्वस्यैव सम्भवादित्यतोऽत्र 
हेयत्वं न येनकेनचिद्धेयत्वे पर्यवसन्नम्‌ । किन्तु मुमुक्षुणैव हेयत्वे । न च तत्प्रापकाभावः । अमृतस्यैष सेतुरि- 
त्युत्तरवाक्ये अमृतपदोदितमुक्ताश्रयत्वप्रतिपादनस्यैव पूर्वत्र मुमुक्षुहेयत्वप्रतिपादनमित्येतज्ज्ञापकत्वात्‌ । तथा 
च येषु हेयेषु श्रुतत्वं तेषां हेयानां मुमुक्षारहितैरहेयत्वेऽपि मुमुक्षुणा हेयत्वस्यैव सत्त्वाद्ुक्तं तेषु श्रुतत्वमुक्तभेद- 
साधकमित्याह अम्रृतस्यैष सेतुरिति वाक्यशोषेति । हेयत्ववचनमात्रमिति । आत्महेयत्ववचनविशिष्टगौण- 
हेयत्ववचनस्यैवात्मनो गौणमेदसाधकत्वम्‌ । तावतैव विरुद्धधर्माधिकरणत्वोपपादनलाभादित्याशयः। साक्षादिति । 
मुखत इत्यर्थः । हेतुं सङ्गमयतीत्यस्य हेतुं च सङ्गमयतीति चराब्दार्थान्तभविनार्थः । यत्किञ्चिदिति । अन्या 
वाचो विमुञ्चथेत्यनेन हि अन्यस्य हेयत्वमुच्यते । अन्यत्वं च तत्तदपेक्षया सर्वत्रेति श्रौतात्मनोऽपि यत्किञ्चि- 
दन्यतया हेत्वर्थवचनविषयत्वं प्राप्यत इत्यात्मनो हेयत्ववचनमन्या वाच इत्येतदेवेति तदवचनमसिद्धमित्यर्थः । 
भिन्नक्रमत्वेनेति । योग्यतया अहेयत्वेति स्थानान्तरे सम्बन्धेनेत्यर्थः । सूचितमित्यादेर्विरोषणत्रयस्योपादेयत्व- 
वचनरूपविरोष्येणान्वयः । भाष्ये चशब्द इति । मुञ्चथ चेत्यत्रत्यश्वशब्द इत्यर्थः । वैयर्थ्यति । अत्र वाक्यद्वय- 
¦) परामर्दास्यैव सिद्धतया तद्गतक्रियाद्वयस्य भाष्यकृता स्वातन्त्र्येणाभिधानाभावेन तत्समुञ्चयस्य व्यर्थत्वादित्यर्थः । 
समुञ्चितयोरिति । समुच्चितयोरेव हेतुत्वमिति ज्ञापनायेत्यर्थः । अनेन मूलोक्तसमुच्चयार्थत्वप्रयोजनाभिधानेन किं 
तत्समुच्चयेनापीति शङ्का निराकृतेति ज्ञातव्यम्‌ । आश्चर्यत्वान्वयः वुत्रेत्यप्रतीतेराह उपादेयत्वेनेति । 


विट्टल०-- चशब्द इति । मुञ्चथ चेति चराब्दः । तमेवैकं जानथेति । अन्या वाचो विमुञ्चथेति 
वाक्ययोर्यावर्थौ तयोस्समुञ्चयार्थ इत्यर्थः । आश्चर्य इति । गौणतया प्रतीतमपि गौणं वदन्ति अत एवं वक्तारो 
दुर्लभा इति भावः । 


१०० सु ० ननु गौणानामपि ब्रह्मादिदेवतानामुपादेयत्वं वक्ष्यति अङ्गावबद्धास्त्वित्यादौ । 
अतोऽनैकान्तिकोऽयं हेतुरित्यत आह परिबारतयेति । 


अनु०--- परिवारतया ग्राह्या अपि हेयाः प्रधानतः। 


सत्यं विष्णुपरिवारतया ग्राह्या ब्रह्मादयः(द्याः), तथाऽपि प्रधानत्वेन हेया एव । 
प्राधान्येन चोपादेयत्वमत्र हेतुत्वेन विवक्षितम्‌, अमृतस्यैष सेतुरिति वाक्यशेषात्‌ । अतो 
न व्यभिचार इति। | 

परि०-- अङ्गेति । 'अङ्गावबद्धास्तु न शाखासु हि प्रतिवेदम्‌’ इत्युपासनापादीयाधिकरणे 
अड्कैरङ्गदेवैरवबद्धाः सम्बद्धा अङ्गदेवतामूतब्रह्मादिविषया इति यावत्‌ । उपासनाः परिचर्यादयः कार्या इति 
वक्ष्यमाणत्वादिति भाव: । अनैकान्तिकेति। निर्गुणव्यभिचारीत्यर्थः। प्रधानत इति भावप्रधानं मत्वाऽऽह 


प्रधानत्वेनेति! 


यादु०-- ननु गौणानामपीति । ननु गौणराब्देन मायाशबलस्य पूर्वमुक्तत्वादत्र जीवानां ग्रहणं कथमिति 
चेत्‌ । उच्यते + यत्र दृइयत्वादिकमुच्यते तत्र सर्वथा निर्गुणं न वाच्यम्‌ । किन्तु मायाशबल वा गुणबद्धा जीवा वा 
वाच्या इत्यभिप्रायः । पूर्वपक्षिणोऽतो न विरोध इति ज्ञातव्यम्‌ । अनैकान्तिको हेलुरिति । निर्गुणत्वव्यभिचारी- 
त्यर्थः । अमृतस्यैष इति । एष परमात्माऽमृतस्य मोक्षस्यार्थे सेतुर्मुख्याश्रयः । अतः प्राधान्येन स एव ज्ञेय इति 
तद्वाक्याभिप्रायः। अतोऽस्य प्रकृतसङ्गतिरिति ध्येयम्‌ । 


आनन्दः-- एवं च तमेवमिति वाक्यप्रतिपाद्य निर्गुण उपादेयत्वादित्यनुमानमुक्तं भवति । अत्र व्यभिचारं 
शङ्कते नन्विति । 


श्रीनिधि०-- गौणः श्रुत्युक्तेन उपादेयत्वादित्यस्य व्यभिचारमाराङ्कय परिहरति नन्विति । अत्र श्रुतौ । 
वाक्यशेषादिति । प्राधान्येनोपादेयत्वम्‌ अनन्यशेषतया उपादेयत्वम्‌ । तचच अमृतस्येति वाक्यरोषात्‌ ज्ञायते । 
न ह्यन्य ह्येषतयोपादेयस्य मुक्ताश्रयत्वं अस्तीति भावः । 


वा०चं०--- परिवारतयेत्युत्तरवाक्याभिप्रायत्वेन भाष्याभिमतं यत्प्राधान्येनोपादेयत्वस्य हेतुत्वं तत्र 
प्राधान्यरूपहेतुविरोषणप्रयोजनं दर्शयन्नुत्तरवाक्यमवतारयति नन्विति । एवं च मायावाद्यभिमतस्यास्मदभि- 
मतेश्वरजीवादिविळक्षणस्य दाबळब्रह्मणो - गौणस्येक्षणीयत्ववाच्यत्वयोः पराभिमतत्वे तस्याधिकतात्पर्यकथन- 
दशायामनुभाष्यकारीया वन्ध्यापुत्रोपमत्वाद्ुक्तिः, जीवादिरूपगौणात्मत्वाभिप्राये च हेयत्वाद्युक्तिरिति न पूर्वोत्तर- 
विरोधः । भाष्ये तु गौणात्मनो बन्ध्यापुत्रोपमत्वादयुक्तेरभावात्‌ तदनुसारेण तत्त्वप्रकादिकायां गौणश्चेदित्येत- 
द्वयाख्यावसरे जीवाख्य इति विदिष्यैवोक्तिरिति द्रष्टव्यम्‌ । प्रकृतोपयोगितयाऽन्वयं दर्शयति सत्यमिति । 
प्राधान्यविवक्षाज्ञापकत्वेन श्रौतज्ञापकमाह अग्रृतस्येति । 


बा०र०--- विरोषणप्रयोजनमिति । अनैकान्तिकत्वरूपं प्रयोजनम्‌ । प्रयोजकम्‌ । तद्दोषाङ्कायामेव 
तत्परिहाराय प्राधान्येनेति विदोषणप्रयोगस्यावसरात्‌ । विदोषणव्यावर्त्यं दर्शयन्निति फलितोऽर्थः । ननु प्राक्‌ 
सगुणस्य बन्ध्यापुत्रोपमत्वं गौणश्चैदित्यादिसूत्रीयाधिकतात्पर्यकथनदझायामुक्तम्‌ । इह च हेयत्वावचन- 
सूचितान्यहेयत्ववचनं गौणात्मपरित्यागे हेतुत्वेन भाष्यकृतोक्तम्‌ । तथा च पूर्वोत्तरविरोध इत्यतस्तस्मा- 
च्छास्रेण जिज्ञास्यमस्मदीयमित्युत्तरानुभाष्यमूळानुसारेण तं परिहरति एव चेति । भाष्ये त्विति । सूत्रभाष्ये 


त्वित्यर्थः । 

विट्टल०-- वस्तुतः पराभ्युपगतगौणात्मनो वन्ध्यापुत्रोपमत्वेन स्वरूपस्यैवाभावान्न हेयत्वमुपादेयत्व वा, 
अन्येषां हेयत्ववचनादिति सूत्रकाराभिप्रेतसगुणास्तु ब्रह्मण एवेत्याशयेन शङ्कते ननु इति । 


॥ इति हेयत्वावचनाच्च’ इति सत्रस्य स्वमतानुसारेण व्यारूयानम्‌॥ 


ग + २ 


॥ अथ “स्वाप्ययात्‌? इति सूत्रस्य स्वमतानुसारेण व्याख्यानम्‌ ॥ 


१०१ सु०-- एवमात्मराब्दस्य निर्गुणविषयत्वमुपपाद्य निर्गुणस्यैव वाच्यत्वं सम- 
थिंतम्‌ । हेत्वन्तरेणास्यैवार्थस्योपपादकम्‌ “स्वाप्ययात्‌? इति सूत्रं व्याचष्टे पूर्णस्येति । 


ब्रण्सू०- ॥ ३*॥ स्वाप्ययात्‌ ॥ ३० ॥ 


अनु०-- पूर्णस्य पूर्णमादाय पूर्णमेवावशिष्यते ॥ 
इति स्वस्यैव पूर्णस्य पूर्णेऽप्यय उदाहृतः । 


पूर्णस्येत्यस्यां श्रुतौ तावत्कस्यचिन्महाप्रलये स्वस्य स्वस्मिन्नेवाप्ययो नान्यत्र 
लीनभाव उदाहृतः । स्वाप्ययदाब्दश्च सौत्र उपलक्षणमात्रम्‌, पूर्णत्वमप्युदाहर्तव्यम्‌ । 
ताभ्यामसौ निर्गुण इति ज्ञायते, श्रुत्युक्तत्वाच वाच्य इत्यतो निर्गुणस्य वाच्यत्व- 
सिद्धिरिति । | 


परि०--- ननु सौत्रस्वाप्ययहेतोः तदुपलक्षितपूर्णत्वहेतोश्च पूर्णमदः पूर्णमिदं पूर्णात्पूर्ण- 
मुदच्युते । पूर्णस्य पूर्णमादाय पूर्णमेवावरिष्यते' इति श्रुत्युक्तो निर्गुण इति साध्येनैवान्वयेन 
वाच्यत्वरूपसाध्येनान्वयाभावात्‌ कथमस्यैव वाच्यत्वस्यैवोपपादकं 'स्वाप्ययात्‌' इति सूत्रमिति 
ूर्वमवतारितमित्यतः परम्पराभिप्रायेणेति भावेन हेत्वन्तरमध्याहृत्याऽऽह श्रुत्युक्तत्वान्चेति । एतेन 
हेत्वन्तरत्वे चशब्दः स्याद्विति निरस्तम्‌ । पूर्णमद इत्यादिश्रुत्युक्तत्वाच्चेति वाच्यत्वे हेतुत्वाहायेन 
हेत्वन्तरेणेति पूर्वोक्तिसम्भवात्‌ । नन्वेवमीक्षणीयत्वादिति प्रधानहेतोहि श्रुत्येकजन्यज्ञानविषयत्वा- 
दित्यर्थस्याभिमतत्वात्तेनास्य हेतोरविरोषः । श्रुत्युक्तत्वादित्यस्य अपि श्रुतिजन्यज्ञानविषयत्वा- 
दित्यर्थकत्वादिति चेन्न । तत्र तु श्रुतिसामान्यजन्यज्ञानविषयत्वादात्मा वाच्य इत्यर्थस्य अत्र 

स्वाप्ययपूर्णत्वरूपधर्मद्वयोपेतपूर्णमद इत्यादिश्रुतिविरोषजन्यज्ञानविषयत्वार्निगुण आत्मा वाच्य इत्यर्थ- 
स्यामिमतत्वेन सामान्यविशेषरूपतया पौनरुत्तयाभाव इति तात्पर्यात्‌ । एवं श्रुतत्वाच्चेत्यत्रापि ध्येयम्‌ । 


यादु०-- उपपादकमिति । वक्ष्यमाणरीत्या परम्परयोपपादकमित्यर्थः । श्रुत्युक्तत्वाच इति । अत्र 
वाच्यतासाधनाय 'श्रुत्युक्तत्वाच' इति सूत्रमध्याहार्यम्‌ । 'पूर्णमदः पूर्णम्‌' इति श्रुत्युक्तत्वाच्च वाच्यो निर्गुण इति 
तदर्थः । अस्या अपि श्रुतेः सगुणपरता किं न स्यादिति दाङ्कानिरासाय स्वाप्ययात्‌ इति सूत्रम्‌ । अत एव तत्र 
चशब्दामाव इति सम्प्रदायः । 


आनन्दः-- ननु स्वाप्ययादित्यस्य वाच्यत्वसाधकपरत्वं वा बाधकपरिहारे हेत्वन्तरत्वं वा नोभयमपि 
तदापादकराब्दाभावादित्यत आह एवमात्मशब्दस्येति । तथा च श्रत्युक्तत्वरूपवाच्यत्वसाधकहेतुपरत्वाभावात्‌ 
चशब्दामाव इति भावः । 


श्रीनिधि०-- श्रुत्युक्तत्वाञ्चेति । स्वस्मिन्‌ लीनत्वेन पूर्णत्वेन च श्रुत्युक्तत्वादित्यर्थः । 


बा०चं०--- पूर्वसूत्रवदुत्तरसूत्रस्यापीक्षणीयस्य गौणत्वनिरासकत्वमेव न तु प्रधानसाध्यहेतुसमर्पकत्व- 
मिति श्रान्तिं निरसितुं पूर्वसूत्रचतुष्टयस्यैकहेतुसमर्थनपरत्वमुत्तरस्य तु वाच्यत्वहेत्वन्तरसमर्पकत्वं च दर्शयन्नेव 
भाष्यमवतारयति एवमिति । अत्र, इति स्वस्यैव पूर्णस्य पूर्णेऽप्यय उदाहृत इत्यनुव्याख्यानानुसारेण पूर्णत्व- 
विशिष्टस्य पूर्णत्वविशिष्टे लयस्य विशिष्टस्यैव निर्गुणत्वसाधकत्वं प्रतीयते । तच्च स्वस्य स्वस्मिन्नप्ययमात्रस्य 
तत्साधकत्वोपपादकभाष्येण पूर्णत्वमात्रस्य तत्साधकत्वोपपादकेन 'कथं मायाव्यवच्छिन्न' इत्युत्तरानुव्याख्यानेन 
विरुद्धमतोऽत्रापि स्वाप्ययमात्रस्यैव हेतुत्वमभिमतं पूर्णस्य पूर्ण इत्युक्तिस्तु सौत्रहेतोरुपलक्षणत्वज्ञापनाय न तु 
विशिष्टहेत्वभिप्रायेणेत्याशयेन भार्ष्य व्याख्याति पूर्णस्येत्यादिना । सौत्रोपपादनस्य साक्षात्साध्यं परमसाध्यं 
च दर्दायन्‌ प्रकृतोपयोगं दर्शयति ताभ्यामित्यादिना । 


वा०र०--- प्रधानसाध्येति । वाच्यत्वरूपप्रधानेत्यर्थः । सूत्रचतुष्टयस्यैकेति । यद्यप्याद्य सूत्र 
वाच्यत्वहेतुभूतेक्षणीयत्वसमर्पकं उत्तरसूत्रत्रयमेव च तद्धेतुसमर्थनरूपमिति चतुष्टयस्य तथात्वेनोक्तिरयुक्ते- 
त्याभाति । तथापि प्रथमसूत्रेण हेतुसमर्पणाभावे तत्समर्थनानवकारात्तत्समर्थनोपयोगितया तद्धेतुसमर्पकस्यापि 
परम्परया तत्समर्थनरूपत्वमित्याझायेन वा च्छत्रिन्यायेन हेतुसमर्पकत्वेऽपि तत्समर्थनरूपत्वविवक्षया वा 
तथात्वोत्तिर्युक्तेति ज्ञातव्यम्‌ । एकहेतुपरत्वं तत्समर्थनपरत्वं चेति योजनया प्रथमस्य हेतुपरत्वं उत्तरत्र यस्य 
तत्समर्थनपरत्वमिति वा योज्यम्‌ । भाष्येणेति । सूत्रभाष्येणेत्यर्थः । अनुव्याख्यानेनेति । अत्र भाष्येणेत्यनेन 
समुच्चयार्थमनुव्याख्यानेन चेति चदाब्दयोजनया व्याख्येयम्‌ । सौत्रोपपादनस्येति । स्वाप्ययादिति सूत्रे 
कृतस्य निर्गुणविषयतोपपादनस्येत्यर्थः । साक्षात्साध्यमित्यादि । निर्गुण इति ज्ञायत इत्यनेन साक्षात्साध्यं 

दर्शितम्‌ । श्रुत्युक्तत्वाच वाच्य इत्यनेन परमसाध्यं दर्शितम्‌ । इत्यतो निर्गुणस्येत्यादिना वाच्यत्व- 
साधनस्य प्रकृतोपयोगो दर्शितो भवतीति क्रमेणैव योजना । अयं भावः । श्रुत्युक्तत्वाच निर्गुणो वाच्य इति 
बहिरेवोक्तेत्यादि । 


सग्ब्र०-- श्रुत्युक्तत्वाच वाच्य इति । पूर्णमदः पूर्णमिदमि'ति श्रुत्युक्तत्वाच्चेत्यघ्याहृतसूत्रं 
वाच्यतासाधनाय प्रवृत्तम्‌ । अस्याः श्रुतेः सगुणपरतानिरासाय स्वाप्ययादिति सूत्रं प्रवृत्तम्‌ । अत एव तत्र 
चदाब्दाभाव इति द्रष्टव्यम्‌ । 


बिठ्ठल०--- ननु सौत्रस्य स्वाप्ययस्य तदुपलक्षितपूर्णत्वस्य च हेतोः पूर्णमद इत्यादि श्रुत्युक्तं ब्रह्म 
निर्गुणमिति साध्येनैवान्वितत्वेन वाच्यत्वरूपप्रधानसाध्येनान्वयाभावात्कथमस्यैवार्थस्योपपादकं स्वाप्ययादिति 
सूत्रमित्युक्तमित्यतः परम्पराभिप्रायेणेति भावेन हेत्वन्तरमध्याहृत्याह भ्रुत्युक्तत्वाञ्चेति । अत एव हेत्वन्तर- 
त्वेऽपि च इाब्दाभावो न दोषायेति ज्ञेयम्‌ । अत्र निर्गुणलिङ्गप्रतिपादनद्वारा श्रुत्युक्तत्वम्‌ अभिप्रेतम्‌ । श्रुतत्वाच्च 
इत्यन्तिमसूत्रे तु साक्षानिर्गुणपदेनेति न गतार्थतेति ज्ञेयम्‌ । 


१०२ सु०- ननु स्वाप्ययः पूर्णत्वं च सगुणस्य किं न स्यात्‌ । मैवम्‌ । सगुणस्य 
स्चाप्ययानुपपत्तिस्तावद्भाष्य एवोक्ता । पूर्णत्वानुपपत्तिमाह कथमिति । 
_ अनु०--- कथं मायाव्यवच्छिन्नः पूर्णो मुख्यतया भवेत्‌॥ 
व्याघातादिति भावः। 


परि० भाष्य एवेति । न हि गौण आत्मनि निर्दोषस्य लय इति भाष्य इत्यर्थः । 
व्याख्यातं च तद्भाष्यटीकायाम्‌ । यद्ययं स्वाप्ययवान्‌ गौणस्तहिं स निर्गुणश्चोभौ प्रलये लयहीनौ 
तिष्ठत उतैकस्मिन्नन्यस्य लयो भवति । नाद्यः । इदं वा अग्रे नैव किञ्चनासीदित्यादिविरोधात्‌ । 


` द्वितीयेऽपि न तावद्गौणस्य निर्गुणे लयः। तस्य स्वाप्ययेनावस्थाऽभ्युपगतेः । तथा च निर्गुणस्य सगुणे 


लयो वाच्यः । स चाशक्यः । गौणात्मनि निर्दोषस्य सत्त्वादिगुणहीनस्य शुद्धस्य 'यत्प्रयन्ति 
इत्यादिश्रुतिविरोघेन लयानुपपत्तेरिति । | 


बं०प०--- स्वस्मिन्नेव पूर्ण एव । लीनभावो लीनत्वम्‌ । नान्यत्र लीनभावोऽन्यत्र लीनत्वाभाव 
इत्येवकारव्यावर्त्यप्रदर्शनम्‌ । भाष्य एवेति । न हि गौणात्मनि निर्दोषस्य लय इति भाष्य इत्यर्थः । स्पष्टमेतत्‌ 
तत्त्वप्रकाडिकायाम्‌ । व्याघातादिति । सगुणस्य मायाऽवच्छिन्नत्वादेव न देशतः पूर्णत्वं व्याहते: । अवच्छिन्नस्य 

अनित्यत्वादेव न कालतः पूर्णत्वं व्याहतेः । अवच्छिन्नस्य अनित्यत्वादेव न कालतः पूर्णत्वं व्याघातात्‌ । 
तादृशस्य गुणतोऽपि पूर्णत्वमनुभवादिविरुद्धमिति द्रष्टव्यम्‌ । यथोक्तं सन््यायरब्नावल्याम्‌ 'पूर्णमद' इत्यादिना 
आत्मइान्दार्थस्य ब्रह्मणो मूळरूपस्यावताररूपस्य च त्रिविधं श्रूयमाणं पूर्णत्वं मायाऽवच्छिन्नस्य प्रतिपाद्यत्वे 
व्याहतं स्यादिति । 


आनन्दः-- व्यभिचारं झाङ्कते ननु स्वाप्यय इति । व्याघातादीति । मायावच्छिन्नपूर्णत्वं च विरुद्ध- 


मित्यर्थः । 
श्रीनिधि०-- व्याघातादिति भाव इति । अवच्छिन्न पूर्ण इत्यनयोः पदयोः परस्परविरुद्धार्थप्रतिपादक- 
त्वादित्यर्थः । 
वा०्च॑०-- उत्तरानुव्याख्याने स्वाप्ययानुपपत्त्यव्युत्पादनं न स्वाप्ययस्याहेतुत्वानापि तस्य सगुणा- 


विषयत्वराङ्काऽनवकाउात्किन्तु भाष्ये स्वाप्ययानुपपत्तेः न हि गौण आत्मनि निर्दोषस्य लयः' इति प्रतिपादनादतो 
न तस्य हेतुत्वेऽपि तदनुपपत्त्यप्रतिपादनप्रयुक्तन्यूनतेत्याझायेनोत्तरवाक्यमवतारयति नन्चिति । 


वा०२०-- तत्रैवं झाङ्कोदेति कुतोऽयं श्रुत्युक्तो निर्गुण ? इति । तत्रेदमुपतिष्ठते स्वाप्ययादिति । 
स्वाप्ययपूर्णत्वाभ्यामयं निर्गुण इति ज्ञायते । तदेवं स्वाप्ययस्य निर्गुणं पूर्णमिति श्रुतिविषय इति साक्षात्साध्यम्‌ । 
तत्सिद्धं चैतच्छुत्युक्तत्वाच्च निर्गुणं वाच्यमिति बहिरुक्तं परमसाध्यं च दर्शितम्‌ । ततश्च निर्गुणस्य वाच्यत्वमिति 
प्रकृतप्रमेयसिद्धेरस्य प्रकृतोपयोगोऽपि दर्गितो भवतीति । एतेनैतदप्यपास्तम्‌ । श्रुतत्वाच्चेत्यत्रापि निर्गुणस्य 
्रुत्युक्तत्वाद्वाच्यत्वमित्यर्थप्रतिपादनादत्र बहिर्वक्तव्येन तस्य गतार्थतेति । अत्र हि निर्गृणत्वज्ञापकस्वाप्यय- 
ूर्णत्वाभ्यां पूर्णमद इत्यत्र निर्गुणस्यैव प्रतिपाद्यत्वमिति तच्छुत्युक्तत्वाद्वाच्यत्वमित्येवोच्यते । श्रुतत्वाच्चेत्यत्र तु 
निर्गुणपदेन निर्गुणस्य श्रुतत्वादित्यर्थः प्रतिपाद्यते । अत एव निर्गुणपदपुरस्कारेणैव तत्र भाष्यादीति ज्ञेयम्‌ । 
परमसाध्यप्रदर्दकत्वोत्तयेदमपि सूचितम्‌ । श्रुतत्वाच्च निर्गुणो वाच्य इति विशिष्टस्यैव बहिर्वक्तव्यतया 
तत्त्वप्रकाशिकायामुक्तेर्विशिष्ट वाक्यमध्याहार्यम्‌ । न तु अन्यथाख्यात्युक्तरीत्या श्रुत्युक्तत्वाच्चेत्येवेविधं सूत्र- 
मध्याहार्यमिति व्याख्यानमादरणीयम्‌ । तत्त्वप्रकाशिकानुसारेण विशिष्टाध्याहारसिद्धया श्रुत्युक्तत्वाच्चेत्येतावन्मात्रा- 
ध्याहारोक्तेरयोगात्‌ । अध्याहृतस्य सूत्रैकवाक्यत्वेनेव सूत्रान्तर्गतावपि पृथक्सूत्रान्तरत्वाभावेन सूत्रमध्याहार्य- 
मित्यस्यायोगश्च । अन्यथा यतो नारायणप्रसादमृतेन मोक्ष इत्यादेरपि पृथक्सूत्रस्याध्याहार इत्यापातादिति । 
एतञ्च वाक्यार्थविनोदे गुरुचरणैरेवोक्तमिति ज्ञेयम्‌ । स्वाप्ययानुपपत्तीति । सगुणविषयत्व इति दोष: । एव- 
मुत्तरत्रापि । अहेतुत्वादिति । निर्गुणविषयत्वे हेतुत्वाभावादिति नेत्यर्थः । प्रतिपादनादित्यनन्तरं स्वाप्ययानुपप- 
त्यव्युत्पादनमित्यनुवर्तते । तदनुपपत्तीति । सगुणस्य श्रुतिविषयत्वे तदनुपपत्तीत्यर्थः । | 

विट्ठल०-- भाष्ये इति । न च गौणात्मनि निर्दोषस्य ठ्यः इत्यत्रेत्यर्थः । 


॥ इति 'स्वाप्ययात्‌’ इति सूत्रस्य स्वमतानुसारेण व्याख्यानम्‌ ॥ 

॥ अथ 'गतिसामान्यात्‌' इति सूत्रस्य स्वमतानुसारेण व्याख्यानम्‌ ॥ 


१०३ सु०-- अत्र गतिसामान्यादिति सूत्रं न तावद्वह्मणो वाच्यत्वसमर्थनार्थम्‌ । 
किन्तु झास्त्रस्यानन्तत्वान्न सर्वझास्त्रप्रतिपाद्यत्वं ब्रह्मणो निश्चेतु शाक्यमित्याराङ्कितदोष- 
परिहारार्थमित्यतः प्रकरणशुद्धया व्याचिख्यासुस्तदु्लङ्कितवान्‌ । व्याख्यास्यति चैतदुत्तरत्र । 
सूत्रकारस्यापि प्रकरणसाङ्कर्यस्यैतदेव प्रयोजनम्‌ यदाक्षेपद्वयसमाधानस्य पूर्वसूत्रस्थ- 
संाब्दार्थसमर्थनमेकमेव प्रयोजनमिति सूचनम्‌ । तेन चावृत्त्या संदान्दस्यानेकार्थता- 
ज्ञापनम्‌ । अन्यथैकेनार्थेन चरितार्थस्यार्थान्तरं न ज्ञायेत । तथा च न लक्षणद्वयस्य 
शास्त्रीयता स्यादिति । 


परि०--- प्रकरणशुद्ध्येति । वाच्यत्वप्रकरणमविच्छेदेन व्याचिख्यासुरित्यर्थः । पाठक्रम- 
मनुसृत्य गतिसूत्रव्याख्याने वाच्यतासमर्थनप्रकरणं विच्छिद्येतेति भावः । उत्तरत्रेति । उपासनापादे । 
तेनेति । सूचनेनेत्यर्थः । न ज्ञायेत चेत्तन्मा विज्ञायीत्यत आह तथा चेति । गुणपूर्णत्वलक्षणस्य 
जगत्कारणत्वलक्षणस्य चेत्यर्थः । 


गु०दी०--- प्रकरणशुद्धया व्याचिख्यासुः तदुल्लङ्कितवान्‌ इत्यत्र वाच्यत्वप्रतिपादनप्रकरणे तत्पराणि 
सूत्राणि व्याख्यातव्यानि, अन्यत्तु तदनन्तरमिति प्रकरणशुद्धया व्याचिख्यासुरित्यर्थः । ननु संराब्दोक्तवाच्यत्व- 
समर्थनार्थीमिदमधिकरणम्‌ । तहिं षट्सूत्र्येवात्र निबन्धनीया । 'गतिसामान्यादि सूत्रं तु संशब्दोक्तसकल्वेदार्थ- 
समर्थनपरं चेत्पूर्वाधिकरणान्त एव रचनीयम्‌ । अत्र किमर्थं रचनेति चेत्सत्यं संदाब्दोक्तावश्यकवाच्यत्वसमर्थना- 
नन्तरं हि सकलवेदार्थत्वसमर्थनावसरः । वाच्यत्वस्यैवासिद्धौ सकलवेदार्थत्वस्य सुतरामसम्भवात्‌ तदेवादौ 
समर्थनीयम्‌ । तस्य च पूर्वाधिकरणेन स॒हैकाधिकरण्येन प्रतिपादने विलक्षणप्रमेयद्वयस्य ग्रहणे श्रोतृणामायास 
स्यात्‌ । अधिकरणं चातिमहत्‌ स्यात्‌ । अतो भिन्नाधिकरणरचना आवइ्यकी । तहिं 'गतिसामान्यादि'ति 
सत्रमेकार्थप्रतिपादकषट्सूत्र्याः उपर्येवावसरसङ्गत्या रचनीयम्‌ । पञ्चसूत्र्याः उपरि 'श्रुतत्वादि'ति सूत्रस्याध- 
स्तात्‌ कुतो रचनेति चेत्सत्यम्‌ । “तन्निष्ठस्य मोक्षोपदेशात्‌’, 'हेयत्वावचनात्‌', स्वाप्ययादि'ति त्रिसूत्र्या 
'श्रुतत्वादि'त्युत्तरसूत्रे प्राप्तराङ्ाया अपि निवारकत्वादिति ब्रूमः। तथाहि । शाखान्तरे गौणनिष्ठस्यापि मोक्षोपदेशे 

हेयत्वावचने स्वाप्ययकथने च सूत्रत्रयोक्तहेतुत्रयस्यापि व्यभिचरितत्वान्न गौणात्मनिषेधे सामर्थ्य स्यात्‌ । 
'श्रुतत्वादि'ति सूत्रे तु साक्षानिर्गुणस्य श्रुतत्वाद्वाच्यत्वमित्युक्ते शाखान्तरे सगुणस्य श्रुतत्वे सोऽपि वाच्यः स्यात्‌ । 
निर्गुणश्रुत्या निर्गुणस्य वाच्यत्वसाधने न काचिद्धानिः । शाखान्तरे निर्गुणस्याश्रुतत्वश्रवणेऽप्यस्यां श्रुतौ स्पष्ट 
श्रुतत्वसिद्धया तद्वाक्यमत्र योग्यतापराहतत्वाद्योग्यार्थान्तरे योजनीयं स्यात्‌ । न तु स्पष्टदृष्टस्य बाधनायालम्‌ । 


अश्रुतत्वश्रुतिहिं 'पइ्यन्तोऽपि न पश्यन्ति मेरो रूपं विपश्चितः इतिवदद्ुतत्वादिपरतयाऽपि व्याख्यातुं शक्या । 


निर्गुणत्वश्रुतिस्तु निर्गुणत्वाख्यमुख्यार्थस्य निर्गुणे सत्त्वेन निर्गुणान्तराभावेन वाच्यान्तराभावादस्याप्यवाच्यत्वे 
शब्दनैरर्थक्यप्रसङ्गेन नामुंख्यवृत्त्या व्याख्यातुं शक्या । ‘वागर्थाविव सम्पृक्तौ’ इत्याद्यभियुक्तवचनबलात्‌ राब्दस्य 
नैरर्थक्यं न बुद्धिमता वक्तुमुचितम्‌ । “एका क्रिया द्व्यर्थकरी प्रसिद्धा’ इतिन्यायेनास्य त्रिसूत्र्यामृत्तरसूत्रे पूर्वाधि- 
करणसूत्रे चोपयोगित्वान्मध्ये रचना । किञ्च 'अधिकरणान्ते रचनायामवसरप्राप्तस्यान्ते निदेश’ इति न्यायेन 
ूर्वाधिकरणेंनैव सङ्गतं न त्वत्रेति बुद्धिः स्यात्‌ । सूत्रमध्ये सङ्कलय्य कथने तु देहलीदीपन्यायेन पूर्वसूत्रेषु 
उत्तरसूत्रे पूर्वाधिकरणसूत्रे च सङ्गतमेतत्सूत्रमिति बुद्धिमन्तो ज्ञास्यन्तीति सूत्रकारस्याभिप्रायः । भाष्यकारस्तु 
साक्षादेकार्थता षट्सूत्र्या एव । कथञ्चिदुपयोगस्तु औत्तरव्याख्यैव बोद्धुं शक्यत इत्युपेक्षितवान्‌ । 


यादु०--- प्रकरणशुद्धबेति । वाच्यत्वप्रकरणविच्छेदेन व्याचिख्यासुरित्यर्थः । अन्यथा पाठक्रम- 
मनुसृत्य मध्ये 'गतिसामान्यात्‌' इति सूत्रव्याख्याने वाच्यत्वसमर्थनप्रकरणं विच्छिद्येतेति भावः । ननु तहिं 
सूत्रव्याख्यानाभावान्यूनतेत्यत आह व्याख्यास्यति चेति । 'कथं समन्वयो ज्ञेयः स्वल्पशाखाविदाँ नृणाम्‌' 
इत्यादिनोपासनापादे व्याख्यास्यति चेत्यर्थः । सूत्रकारेणापि विष्णोरेवानन्तगुणत्वेन सर्वदाखाप्रतिपाद्यत्वमिति 
प्रतिपादयद्यत्‌ “गतिसामान्यात्‌? इति सूत्रं तत्किमर्थं वाच्यत्वसमर्थनप्रकरणमध्ये निवेशितमित्याशङ्कायामाह 
सूत्रकारस्यापीति । आक्षेपद्धयसमाधानस्येति । पूर्वपक्षिणा कृतं, ब्रह्मणो न वाच्यत्वं युक्तम्‌, न वा 
सर्वशास्नप्रतिपाद्यत्वमिति यदाक्षेपद्वयं तत्समाधानस्यास्मिन्नधिकरणे क्रियमाणस्येत्यर्थः । अनेकार्थताज्ञापन- 
मिति । मुख्यार्थो भगवान्विष्णुः सर्वशास्रस्य नापर’ इत्यनेनोक्तवाच्यत्वसर्वशास््नप्रतिपाद्त्वरूपानेकार्थता- 
ज्ञापनार्थ मित्यर्थः । अन्यथेति । प्रकारणसाङ्कर्याभाव इत्यर्थः । प्रकरणसाङ्क्ये हि किमर्थमेवमुक्तमित्यूहो- 
दयेनोक्तानेकार्थता ज्ञातुं शक्या नान्यथेति भावः । छक्षणद्वयस्येति । जगजन्मादिकारणत्वस्य समस्तगुण- 
ूर्णत्वस्य चेत्यर्थः । यदि वाच्यत्वरूपोऽर्थो न ज्ञायेत तदा लक्षणयाऽपि सर्वदास्नप्रतिपाद्यत्वसम्भवेनोक्तलक्षण- 
द्वयस्य न शाख्रात्सिद्धि: । यदि वा सर्वशास्नप्रतिपाद्यत्वरूपमर्थान्तरं न ज्ञायेत तदाऽपि शाखान्तरेऽन्यस्यापि 
वाच्यत्वराङ्कयोक्तलक्षणद्वयस्य न शाख्रादध्यवसाय इति भावः । इदमुपलक्षणम्‌ । शाखान्तरे सत्त्वादि- 
गुणयुक्तेऽप्यात्मदाब्दो मुख्यतयोच्यतां तज्ज्ञानान्मोक्षादिश्चोच्यताम्‌ । अतश्च नात्मदाब्दादिना निर्गुणस्येक्षणमिति 
दाङ्कानिरासकत्वाच गतिसामान्यस्य वाच्यत्वसाधकेक्षत्यघिकरणान्तर्गतिः । अत एव भाष्यकृता गतिसूत्रं 
'न च कासुचिच्छाखास्वन्यथोच्यते' इति सामान्यपरतयैव व्याख्यातम्‌ । सूत्रकृता च वाच्यत्वसाधकात्‌ 
श्रुतत्वाच्च’ इत्यस्मात्प्रागेव गतिसामान्यादित्येतन्निवेदितमिति चान्द्रिकोक्तप्रयोजनमपि द्रष्टव्यम्‌ । 

वं०प०--- आवृत्त्येति । मुख्यार्थो भगवान्विष्णुः सर्वशास्रस्य' इत्युक्तरीत्या55वृत्त्येत्यर्थः । न ज्ञायतां 
को दोषः इत्यत आह तथा चेति। 


आनन्दः-- नन्वग्रे गतिसामान्यादितिसूत्रपरित्यागेन श्रुतत्वाच्चेतिसूत्रव्याख्यानमयुक्तमित्यत आह 
अत्रेति । प्रकरणशुद्धयेति । वाच्यत्वप्रतिपाद्यत्वप्रतिपादकप्रकरणञुद्धचेत्यर्थः । ननु गतिसूत्रस्य वाच्यत्वपरत्वा- 
भावे वाच्यत्वप्रतिपादनप्रकरणे तत्प्रवेशो व्यर्थ इत्यत आह सूत्रकारस्येति । तेन चेति । प्रयोजनसूचनेन 
इत्यर्थः । अन्यथेति । संराब्दस्यानेकार्थत्वज्ञापनाभाव इत्यर्थः । 


श्रीनिधि०-- प्रकरणशुद्धथेति । द्वयमिह समर्थनीयम्‌ । वाच्यत्वं सर्ववेदवाच्यत्वं चेति । तत्र 
वाच्यत्वसमर्थनप्रकरणे विजातीयाप्रवेरीन व्याचिख्यासुरित्यर्थः । तहिं सूत्रकारस्य कौशल इत्याराङ्कय परिहरति 
सूत्रकारस्यापीति । ळक्षणद्वयस्येति । जन्मादिकारणत्वस्य अनन्तगुणपूर्णस्य चेत्यर्थः । 


बा०चं०--- पूर्वपक्षदशायामाक्षेपद्वयं कृतं यद्भवद्विस्तदयुक्तमेतदधिकरणे द्वितीयाक्षेपपरिहारादर्दानात्‌ 
इत्यतः तदाक्षेपपरिहारार्थकसूत्रस्य भाष्यकारेणात्राव्याख्यातत्वान्नानुपपत्तिरित्यादायेन तदुछुङ्कने निमित्तं दर्दायति 
अत्रेति । शुद्धिरसाङ्कर्यम्‌ । तर्हि न्यूनतेत्यत आह व्याख्यास्यति चेति । सूत्रकाराचातुरीं प्रयोजनसद्भावेन 
परिहरति सूत्रेति । अनेकार्थताज्ञापनमिति । उपक्रमादिनिष्ठसम्यत्तवस्यैव इाब्दनिष्ठमुख्यवृत्तिसाकल्ययोरपि 
तदर्थत्वज्ञापनमित्यर्थः । एकार्थेनेति । सम्यत्तवरूपेणेत्यर्थः । तथा चेति । सम्यत्तवज्ञापनमात्रेण जगत्कारण- 
त्वस्य झास्रीयतासिद्धावप्यनन्तगुणपूर्णत्वस्य शास्त्रीयता मुख्यत्वसाकल्याज्ञापने न सिद्धचेदित्यर्थः । यद्वा 
मुख्यार्थत्वसाकल्यरूपयोरनयोरेकार्थज्ञापनेऽपि न गुणपूर्णतासिद्धिरिति तदाशयेनायं ग्रन्थो योज्यः । 


वा०र०--- आक्षेपद्वयमिति । वाच्यत्वाक्षेपः साकल्याक्षेपश्चैत्याक्षेपद्वयमित्यर्थः । अत्र पक्षे संदान्दार्थ- 
त्रयमपि विवक्षणीयं प्राप्रोति । न च तद्युक्तम्‌ । समन्वयाधिकरणेऽर्थत्रयस्याप्युक्तत्वेऽपि तत्र सम्यत्तवरूपार्थ- 
परित्यागेन मुख्यत्वसर्वत्वरूपार्थावेवाक्षिप्य समाधीयेते इत्यतस्तदुभयार्थविवक्षयैवात्र भाष्य इति वक्तव्यम्‌ । 
अत एव समन्वयसूत्रे संदाब्दार्थभूतमुख्यत्वसाकल्ययोरिवानन्तगुणपूर्णत्वलक्षणोपपादकत्वमभिहितं मूले । तत्र च 
झास्नं प्रमाणीक्रियमाणं वचनवृत्त्या सर्वमेव च युक्तम्‌ । लक्षणादिना वृत्तौ वाच्यार्थगुणालाभात्‌ । वाच्ये तद्रुण- 
प्रसङ्गाच्च । एवं कतिपयवाक्यैरनन्तगुणाप्रतिपादनादित्यादिना । आवृत्त्या संदाब्दस्येति मूले तु सम्यत्तवरूपार्थलाभं 
यथा श्रुतं समितिपदेनाश्रित्य मुख्यार्थत्वसर्वत्वरूपार्थलाभायैव आवृत्तिद्वयस्वीकारस्य समन्वयाधिकरणे स्पष्टतया 
तदावृत्त्यर्थकता । अनेकार्थेत्याप्यावृत्तिसाध्यानेकार्थमुख्यत्वसाकल्ययोरेव पर्यवसनमिति सिद्धवत्कृत्येति न 
सम्यत्तवेऽपि प्राप्रोति । उक्तं च समन्वयसूत्रीयमूले । मुख्यार्थ इत्यावृत्त्या संान्दस्यार्थान्तरं सर्वेत्यपि 
संशब्दस्यार्थान्तरमेवेति वचनवृत्त्या सर्वमेव शास्त्र प्रमाणीकरणीयमिति व्युत्पादनरोषेऽपि अतः संशब्द- 
स्यावृत्तिरुपपन्नेति च । तथा च तत्र संशब्दार्थः सम्यगित्यभिधाय मुख्यार्थं इत्यावृत्त्येत्यादिवचनात्तदनु- 


२८०० परिमळाय्युपेता [ अ.१, पा.१, अ.५ 


सारेणात्रावृत्त्या संशब्दस्यानेकार्थतेत्यनेनावृत्तिकरणानन्तरं लब्धार्थद्वयस्यैव सङ्गहसिद्धया यथाश्रुतलभ्यसम्यत्तव- 
स्याप्यनेकार्थनिवेशायोगादित्येवं पूर्वयोजनायामरुचिं मनसि निधायावृत्तिलभ्यार्थद्वयमात्रविषयतयाईनेकार्थेत्यादि 
योजनीयमिति प्रकारान्तरमाह यद्वा मुख्यार्थत्वेति । एकार्थज्ञापनेऽपीति । मुख्यत्वरूपप्रथमार्थज्ञापनेऽपि 
सर्वत्वालामे कतिपयवाक्यैरनन्तगुणाप्रतिपादनाद्वाक्यान्तरविषयस्य तद्गुणप्रसङ्गेन चानन्तगुणपूर्णताया न सिद्धि- 
रित्यर्थः । यद्वा अन्यतरज्ञापनेऽपीत्यर्थात्साकल्यस्य ग्रहणेऽपि लक्षणादिना दाब्दप्रवृत्तिविषयत्वे वाच्यार्थ 
गुणाळाभादिदोषादनन्तगुणपूर्णता न सिद्धयतीत्येवमेकैकार्थोपादानेन तदसिद्विरुपपादनीया । अयं ग्रन्थ इत्यने- 
नैकार्थेनेत्यत्रोक्तयोरन्यतरार्थेनेति पूरणीयम्‌ । न तु पूर्वयोजनायामिव सम्यत्तवं ग्राह्मम्‌ । तथा चेति वाक्येऽपि 
सम्यत्तवं परित्यज्यैव मुख्यत्वसाकल्ययोरभावमादायैव लक्षणद्वयस्य शास्रीयतासिद्धययोगो व्युत्पादनीय इति 
सूचयति । अनेनैव सम्यत्तवज्ञापनमात्रेण जगत्कारणत्वेऽस्य शा्रीयतासिद्धावपीत्यादिना लक्षणद्वयमध्ये एकस्य 
शास्रीयतासिद्धिमङ्गीकृत्यापरस्य तत्सिद्धयभाव उच्यते । लक्षणद्वयस्येत्युक्तिर्द्वित्वावच्छिन्नविषयेत्येवमभिप्राय - 
प्रदर्शनमपि अङ्गीकृत्यैव । वस्तुतस्तु मुख्यत्वाभावे लक्षणादिप्रसङ्गेन लक्षणस्यापि शास्त्रीयता न सिद्धयेदित्येवं 
ठक्षणद्वयस्यापि प्रत्येकं झास्रीयत्वाभाव एव विवक्षिततया व्याख्येय इत्यपि सूचितमिति ज्ञातव्यम्‌ । यत्तु 
लक्षणद्वयस्येति वाक्यं व्याख्यायेदमुपलक्षणम्‌ । शाखान्तरे सत्त्वादिगुणयुक्तेऽप्यात्मदान्दो मुख्यतयोच्यताम्‌ । 
तज्ज्ञानान्मोक्षादिश्चोच्यतामतश्च नात्मराब्दादिना निर्गुणस्येक्षणमिति ाङ्कानिरासकत्वाच्च गतिसामान्यस्य वा 
वाच्यत्वसाधक ईक्षत्यधिकरणान्तर्गतिः । अत एव भाष्यकृता गतिसूत्रं न च कासुचिच्छाखास्वन्यथोच्यत' इति 
सामान्यपरतयैव व्याख्यातम्‌ । सूत्रकृता च वाच्यत्वसाधकाच्छूतत्वाच्चेत्यस्मात््रागेव गतिसामान्या- 
दित्येतन्निवेशितमिति चन्द्रिकोक्तप्रयोजनमपि द्रष्टव्यमिति सूत्रकारकृतप्रकरणसाङ्क्यप्रयोजनान्तरमुपलक्षणयोक्त- 
मन्यथाख्यातौ । तत्तु पामरजनान्प्रति स्वस्य ग्रन्थान्तरोपस्थितिरस्तीति भ्रान्तिजननायैव । न तु चन्द्रिका- 
ग्रन्थसुधाग्रन्थयोरेकविषयत्वपरामर्दामूलकम्‌ । तथा हि सुधायां हि गतिसामान्यादिति सूत्रस्य भाष्यकृता 
व्याख्यानाभावे निमित्तमेवमुक्तम्‌ । तत्सूत्रस्य वाच्यत्वसमर्थनार्थत्वं नास्ति किन्तु संदाब्दार्थसाकल्यसमर्थकत्वं 
प्रकरणञुद्धया च सूत्रव्याख्यानं भाष्यकारेणोपक्रान्तमस्तीति साकल्यसमर्थकस्य वाच्यत्वसमर्थकषट्सूत्र्या 
निवेशितस्यापि तत्स्थाने व्याख्यानमकृत्वैवोत्तरत्र सूत्रं व्याख्यातमिति । तदनन्तरं च यदि गतिसूत्र वाच्यत्व- 
समर्थनार्थं न भवतीत्युच्यते तहिं तस्य भिन्नविषयस्य वाच्यत्वविषयप्रकरणान्तर्निवेशाः सूत्रकृता कथं कृतः । 
तथा सति प्रकरणद्वयसाङ्कर्य तेन कृतं स्यादित्यादाङ्कायां सूत्रकृत्साङ्कयकरणप्रयोजनस्य सत्त्वान्न तद्दोषायेत्यभिप्रेत्य 
तत्प्रयोजनतया आक्षेपद्वयसमाधानस्य पूर्वसूत्रस्थसंहान्दार्थसमर्थनरूपमेकमेव प्रयोजनमिति सूचनं प्रतिपादितम्‌ । 
ततस्तत्प्रयोजनान्यथानुपपत्त्या समन्वयसूत्रे संदाब्दस्यावृत्त्याऽनेकार्थताज्ञापनमपि परमप्रयोजनं प्रतिपाद्य तदुप- 
पाद्यतया लक्षणद्वयसिद्विरिति चोक्तम्‌ । तदेतत्प्रयोजनं चन्द्रिकोक्तप्रयोजनोपलक्षणतया वाच्यम्‌ । न च तद्युक्तम्‌ । 
चन्द्रिकायां सुधोक्तरीत्या संदान्दार्थसमर्थनरूपतयैकाधिकरणतामुत्तवा तद्रूपपुरस्काराभावेऽधिकरणमेदापत्तिप्रकारं 
चोपदर्श्य तथापि नेवमेकाधिकरणता युक्ता । एकानन्दमयाधिकरणाक्षेपसमाधानपराणामप्यन्तस्थाकादाद्यधि- 
करणानां भिन्नाधिकरणताया एवोपळब्ध्या प्रकृते वाच्यत्वहेतूपयुक्तप्रमेयप्रतिपादकत्वस्याभावे आक्षेपद्वय- 

समाधानस्य परस्परासंस्पृष्टार्थप्रतिपादकस्यैकवाक्यत्वायोगेनेकाधिकरणत्वायोगादित्यादाङ्कापरिहाराय गतिसूत्रस्य 
ब्रह्मकारणतादिरूपार्थान्तरेऽपि श्रुतीनां नान्योन्यं विरोध इति सूचकत्वेऽपि दाखान्तरे सत्त्वादिगुणयुक्ते- 
ऽप्यात्महाब्दो मुख्यतयोच्यताम्‌ । तज्ज्ञानान्मोक्षादिश्चोच्यताम्‌ । अतश्च नात्मराब्दादिना निर्गुणस्येक्षणमिति 
दाङ्कानिरासकतया समन्वयहेतुवाच्यत्वहेतूपयुक्तप्रमेयप्रतिपादकत्वमप्यस्तीति अन्तस्थाद्यधिकरणवैषम्याद्युक्त- 
मेतदधिकरणान्तर्गतत्वेन एकाधिकरणत्वमिति प्रतिपाद्यास्योक्तोपयोगो भाष्यसूत्रकारयोरपि सम्मतः । भाष्येन च 
कासुचिच्छाखास्वन्यथेति सामान्योक्तेरन्यत्र ब्रह्मारणतातिरिक्तार्थो नोच्यत इत्यर्थवत्‌ सत्त्वादिगुणयुक्ते 
आत्मदाब्दो मुख्यतयाऽन्यत्र नोच्यत इत्याद्यर्थस्यापि कर्तव्यत्वमित्याशायात्‌ । सूत्रकारेण चान्तेनिवेहानीय- 
सूत्रस्य मध्येनिवेदीन प्रागुक्तवाच्यत्वोपयोगिप्रमेयप्रतिपादकत्वमप्यस्तीति सूचनादिति प्रतिपादितत्वेन तत्र 
वाच्यत्वसाधकताङ्गीकारेणाधिकरणान्तर्भावोपपादनस्याधिकस्य करणेन चान्द्रिकोक्तप्रयोजनस्य सुधोक्तप्रयो- 
जनविरोधात्‌ । मूळे तत्प्रयोजनाङ्गीकारे यदि वाच्यत्वसमर्थनार्थं गतिसूत्रं न भवति तहिं कुतः सूत्रकृता 
मध्ये निवेशितमिति सूत्रकारसाङ्कर्यदाङ्कायां तत्साङ्कर्यप्रयोजनतया वाच्यत्वसमर्थनरूपत्वस्यापि सत्त्वादित्येवं 
वाच्यत्वसमर्थनरूपत्वोक्तौ वाच्यत्वसमर्थनत्वाभावेऽपि तत्समर्थनरूपत्वमस्तीति व्याहतभाषणप्राप्तेः । न च 
| मुख्यतो वाच्यत्वसमर्थनार्थत्वाभावाश्रयणेन सुधाग्रन्थः अर्थान्तराभिप्रायस्याप्यङ्गीकारेण तु चन्द्रिकाप्रवृत्तिरिति 
#| न विरोध इति वाच्यम्‌ । तथापि अमुख्यतो वाच्यत्योपयोगेऽपि मुख्यतो वाच्यत्वसमर्थनार्थत्वाभावे कुतो मध्ये 
)| निवेश इति साङङ्कर्यकैमर्थ्यराङ्काया एवानुदयः । अमुख्यतो वाच्यत्वसाधकत्वस्याङ्गीकारेण तावतैव निवेशोप- 
त्तर्वक्तुं शक्यत्वात्‌ । तथा च संदाब्दार्थसमर्थनरूपैकप्रयोजनसूचनरूपं प्रयोजनं न वक्तव्यम्‌ । किञ्चित्प्रयो- 
जनस्य परेणैवाङ्गीकारे साङ्कर्यं प्रयोजनान्तरस्यावक्तव्यत्वात्‌ । चन्द्रिकोक्तप्रयोजनं तु तेनैवाङ्गीकृतमिति 
न प्रकरणसाङ्कर्यङ्कामुत्थाप्य तत्परिहाराय तदेव पुथग्वक्तव्यतया प्रसज्यत इति तदुपलक्षणावर्णनायोगः । 
अन्तस्थाद्यधिकरणवैषम्याय कथश्चिद्वाच्यत्वसमर्थनोपयोगोऽस्तीति प्रतिपादनाय प्रवृत्तेन चन्द्रिकाकृता आनु- 
षङ्किकप्रयोजनाभिधानेनेह च प्रकरणसाङ्कर्यहाङ्कापरिहाराय मुख्ये प्रयोजनेऽभिहिते तेनैव तत्प्रयोजनान्तरमपि 
सिद्धयतीत्येव वक्तव्यतया तदुपलक्षणस्यावक्तव्यत्वाच । न हि शाल्यर्थं कुल्यासु प्रणीतासु ताभ्यः पानीयं पान्थैः 
पिपासुभिः पीयत इत्येतावता तप्तानामपि प्रयोजनतया प्राप्रोति । कुल्या निर्मातुस्तदनुददेरीन यदुद्दिश्य पुरुषा 
इत्येतत्प्रयोजनलक्षणाभावात्‌ । तस्मादिदमुपलक्षणवचनमयुक्तमित्यलम्‌ । 


सठबव्र०--- प्रकरणशुद्धथेति । वाच्यत्वपराण्येव सूत्राणि व्याचिख्यासुरित्यर्थः । अन्यथा मध्ये 
पाठक्रममनुसृत्य गतिसामान्यादिति सूत्रव्याख्याने वाच्यत्वसमर्थनप्रकरणं परित्यक्तमिति प्रतीतिः स्यादिति भावः । 
ननु तहिं तत्सूत्रव्याख्यानाभावान्यूनतेत्यत आह व्याख्यास्यति चेति । 'कथं समन्वयो ज्ञेयः स्वल्पराखाविदां 
नृणामि' त्यादिना तृतीये व्याख्यास्यतीत्यर्थः । ननु सूत्रकारेणापि सर्वशाखाप्रतिपाद्यत्वसमर्थनपरं 'गतिसामान्यात्‌' 
इति सूत्रं वाच्यत्वसमर्थनप्रकरणमध्ये किमर्थं निवेशितमित्याहाङ्कायामाह सूत्रकारस्यापीति । आक्षेपद्वय- 
समाधानस्येति । पूर्वपक्षिणा कृतं, ब्रह्मणो न वाच्यत्वं युक्तं, न वा सर्वशास्त्रप्रतिपाद्यत्वं युक्तमिति यदाक्षेपद्वयं 

तत्समाधानस्यास्मित्नधिकरणे क्रियमाणस्येत्यर्थः । अनेकार्थताज्ञापनमिति । मुख्यार्थो भगवान्विष्णुः 
सर्वशास्त्रस्य नापरः' इत्यनेन “मुख्यवाच्यत्वसर्वदास्नप्रतिपाद्यत्वरूपानेकार्थता' इत्यर्थः । अन्यथेति । प्रकरण- 
साङ्कर्यामाव इत्यर्थः । प्रकरणसाङ्कये हि किमर्थमेवमुक्तमित्यूहोदयेनोक्तानेकार्थता ज्ञायते नान्यथेति भावः । 
लक्षणद्वयस्येति । जगजन्मादिकारणत्वस्य समस्तगुणपूर्णत्वस्य चेत्यर्थः । यदि वाच्यत्वरूपमर्थान्तरं न ज्ञायेत 
तदा लक्षणया सर्वशास्नप्रतिपात्वसम्भवेन वाच्यार्थगुणाळाभेनोक्तळक्षणद्वयस्य न इास्रात्सिद्धिः सम्भवति । 
यदि वा सर्वदास्नप्रतिपाद्चत्वरूपमर्थान्तरं न ज्ञायेत तदापि झाखान्तरेऽन्यस्यापि वाच्यत्वदाङ्कयोक्तलक्षणद्वयस्य 
न झासत्रादघ्यवसायः सम्भवतीति भावः । 


विट्टल०-- प्रकरणशुद्धबेति । वाच्यत्वसाधकसूत्राण्येकीकृत्येत्यर्थः । अन्यथा गतिसूत्रस्याप्यत्रैव मध्ये 
व्याख्याने एतदपि वाच्यत्वसमर्थनमिति भ्रान्तिः स्यात्‌ । अतोऽस्य गतिसामान्यसूत्रस्येह त्याग इति भावः । 
तहिं तद्वयाख्यानाभावान््यूनतेत्यत आह व्याख्यास्यति चेति । उपासनापाद इत्यर्थः । ननु तहि सूत्रकारेणापि 
सर्वदास्नप्रतिपातासमर्थनपरं गतिसामान्यसूत्रं वाच्यत्वसाधनप्रकरणमध्ये किमिति निवेशितमित्यत आह 
सूत्रकारस्यापीति । न दास्रात्सिद्विर्भवतीत्यर्थः । आक्षेपद्वयेति । ननु सर्वदास्नप्रतिपाद्यत्वं भगवतो मुख्य- 
वाच्यत्वं च संदाब्दार्थतयाऽभिप्रेतं न तद्युक्तं, यतो वाचो इत्यादिना ब्रह्मणो वाच्यत्वाभावनिश्चयात्‌ शाखान्तर- 
स्यापि प्रतिपाद्यतोपपत्तेश्चेत्येवं यदाक्षेपद्वयं तत्साधनस्यात्राधिकरणे क्रियमाणस्येत्यर्थः । अनेकार्थतेति । 
“मुख्यार्थो भगवान्‌ विष्णुः सर्वशास्रस्य नापरः इत्यनेनोक्तवाच्यत्वं सर्वशास््ार्थत्वं चेत्यनेकार्थताज्ञापनं 
प्रयोजनमित्यर्थः । अन्यथेति । प्रकरणसाङ्कयाकरणे ऐक्यार्थमात्रेण संशब्दस्य चरितार्थोपपत्तेः । नार्थान्तरं 
विज्ञायेत, प्रकरणसाङ्कर्ये कृते तु किमर्थमेवमुक्तमित्यूहोदयेनोक्तानेकार्थता ज्ञायत इति भावः । किं तज्ज्ञानि- 
नेत्यत आह तथा चेति । यदि संशब्दस्य मुख्यार्थकत्वं न ज्ञायेत तदा लक्षणया सर्वशास्रस्य ब्रह्मपरता- 
ऽसम्भवेन इाब्दप्रवृत्तिनिमित्तधर्मानुपस्थित्या न जगजन्मादिकारणत्वलक्षणस्य तदनुषङ्गलब्धानन्तगुणत्वरूप- 
लक्षणस्य शास्रीयता स्यात्‌ । यदि च सर्वशाख्रार्थत्वरूपमर्थन्तर न ज्ञायेत तदा प्रदेशान्तरे सिद्धि- 
भवतीत्यर्थः । | 


| चषक :--- प्रकरणशुद्धथेति । वाच्यत्वप्रकरणमविच्छेदेन व्याचिख्यासुरित्यर्थः । पाठक्रममनुरुन्धानो 
मध्ये गतिसामान्यादिति सूत्रं यदि व्याकुर्यात्‌ तदा वाच्यत्वसमर्थनप्रकरणं विच्छिद्येतेति भावः । व्याख्यास्यति 


चेति । 'कथं समन्वयो ज्ञेयः स्वल्पशाखाविदां नृणाम्‌’ इत्यादिना साधनलक्षणे उपासनाचरणे व्याकरिष्यति 
चेत्यर्थः । 


॥ इति “गतिसामान्यात्‌' इति सूत्रस्य स्वमतानुसारेण व्याख्यानम्‌ ॥ 


ॐ गद % 


ईक्षत्यधिकरणम्‌) श्रीमन्न्यायसुधा 
॥ अथ 'श्रुतत्वाच' इति सूत्रस्य स्वमतानुसारेण व्याख्यानम्‌ ॥ 

१०४ सु०-- उपपत्त्यन्तरेण निर्गुणस्य ब्रह्मणो वाच्यत्वमुपपादयितुं सूत्रम्‌ श्रुतत्वाच्चेति । 

ब्र०्सू०-- ॥ ३2 ॥ श्रुतत्वाच्च ॥ ३० ॥ 

तस्यार्थः । “एको देवः' इत्यस्या श्रुतौ निर्गुणस्य ब्रह्मणः श्रुतत्वाञ्चास्य वाच्यत्व- 
मुपपन्नमिति। 

अत्र श्रुतोऽपि सगुणः किं न स्यादित्यत आह पदं चेति । 

अनु०- पद्‌ च निर्गुण इति कथं गौण वदिष्यति । 

अत्र हि वाक्ये केवलो निर्गुणश्चेति श्रूयते । निर्गुण इति च पदं कथं गौणं वदिष्यति । 
व्याहतत्वात्‌। अतो न सगुणोऽत्र श्रुत इति। 

EP श्रुत्वाञ्चेति । निर्गृणपदेनैवेति रोषः । 


बा०चं०--- न पूर्ववत्सूत्रव्याख्यानपरमुत्तरभाष्यमपि तु तदुक्तहेतूपपादकमित्यादायेन सूत्रमवतार्य तदर्थ 
स्वयं दर्शयंस्तदुपपादकतया -भाष्यमवतारयति उपपत्त्यन्तरेणेति । निर्गुणपदस्य गौणावाचकत्वेऽप्येतत्‌ 
्रुतिप्रतिपादितस्य गौणत्वं किं न स्यादित्यतो भाष्याभिमतं पीठमारचयति अत्र हीति । भाष्यं योजयति 
निर्गुण इतीति । सगुणस्य हीत्यादिना स्वयमेव व्याधातमुपपादयिष्यति । 


बा०२०-¬ पूर्वबदिति । पूर्णस्य पूर्णमित्यादि पूर्वभाष्यवदुत्तरभाष्यं न सूत्रव्याख्यानपरमिति योज्यम्‌ । 
तदुक्तेति । सूत्रोक्तेत्यर्थः । सूत्रं उत्तरसूत्रम्‌ । व्याघातः कथमिति राङ्कापरिहारायानुपदमेव तस्य मूलेऽभिधानान्न 
तदुपपादनमात्रावरयकमित्याह सगुणस्य हीत्यादिनेति । 


१०५ सु०-- सत्यमस्यां श्रुतौ निर्गुणादिपदप्रतिपाद्य निर्गुणं ब्रह्मेति, किन्तु लक्षणयैव, 
तथा च कथमनेन निर्गुणस्य वाच्यत्वसिद्धिः । न च वाच्यं निर्गुणरान्दे(पदे)न निर्गुणं 
चेल्लक्ष्यं तर्हि तद्वाच्यं वाच्यम्‌, वाच्यार्थद्वारत्वाछक्षणायाः । न च सगुणं निर्गुणपद- 
वाच्यम्‌, व्याघातात्‌, सगुणस्य निर्गुणत्वं तथा सति स्यादिति । गुणाभावविरिषष्टस्य 

वाच्यत्वाङ्गीकारात्‌ । निर्विकल्पकस्वरूपमात्रस्योपलक्ष्यत्वात्‌ । एकमेव हि निर्विदोषं 

वस्तु परमसूक्ष्म गुणाभावाद्युपाधिभिरीषत्स्थूलं जातम्‌ । गुणाद्युपाधिभिस्तु स्थूलतर- 

मित्यतो निर्गुणदान्दे(पदे)न गुणाभावविरिष्टवाच्यद्वारा स्वरूपमुपळक्ष्यमिति न कश्चि- ॥ 

द्विरोधः। 
एवं पूर्णादिपदानामपि लक्षणाप्रकारो द्रष्टव्य इत्यादाङ्कयोक्तमेव परिहारं न विस्मरे- | 

त्याह गुणाभावेति । 


अनु०-- गुणाभाबोपलक्ष्यं चेत्पदं तदपि बाचकम्‌॥ 


निर्गुणपदेन गुणाभावविरिष्टवाच्यद्वारोपलक्ष्यं चेच्छुद्धं ब्रह्म मन्यस इत्यर्थः । आपि 

#| तथाऽपि, तत्पदं लक्ष्यपदम्‌ । ब्रह्मणो बाचकं अङ्गीकरणीयम्‌। तथा च वाच्यत्वमेवापतित- || 

परि०--- उत्तरवाक्यमवतारयितुं राङ्कामुत्थापयति सत्यमित्यादिना द्रष्टव्य इत्यन्तेन । न च 
वाच्यमिति । अस्य, तथा सति स्यादिति न च वाच्यमित्यन्वयः। 


र क. : r= 


यादु०-- निर्विकल्पकेति । अभावरूपा अपि विशेषा यत्र प्रकारीभवितुं नार्हन्ति तादृशस्वरूपस्यैत्यर्थः । 
नन्वेव ब्रह्मभेदेऽद्वैतहानिरित्यत आह एकमेव हीत्यादिना । परमसूक्ष्ममिति । केनापि प्रकारेण विशिष्टतया 
ज्ञातुमशक्यमित्यर्थः । निर्विकल्पकस्वरूपमिति यावत्‌ । ईषत्स्थूलमिति । आदावभावरूपकतिपयघर्म- 
विशिष्टतयाऽधिकारिुद्भया विषयीक्रियत इत्यर्थः । गुणादीति । गुणक्रियाजात्यादिरूपैरपरेरपि विशिष्टतया 
ज्ञायत इत्यर्थः । एकमेव वस्त्वारोपितैरल्ैर्बहुभिर्वा विदोषैः क्रमेण विशिष्टतया ज्ञायत इत्येव न तु तत्र 
मेदोऽङ्गीक्रियतेऽतो नोक्तदोष इति भावः । एतेनानाद्यपरिच्छिन्ने ब्रह्मणि कथं स्थूलसूक्ष्मादिव्यवहारः, कथं वा 
जात इति व्यवहार इति निरस्तम्‌ । तथा तथा ज्ञानजन्मन एव विवक्षितत्वात्‌ । 


बं०प०- बव्याधातमेवोपपादयति सगुणस्येति । तथा सति सगुणस्य निर्गुणपदवाच्यत्वे । 
निर्विकल्पकस्वरूपस्येति । विरोष्यांाभूतस्येत्यर्थः । एकमिति । पूर्णत्वादिविशिष्टवाचकेन पूर्णादिपदेन 
निर्विकल्पकस्वरूपं लक्ष्यमित्यङ्गीकारादित्यर्थः । 

आनन्द:-- सगुणस्येति । यथा गङ्गाशब्दवाच्यस्य गङ्गात्वं तदवाच्यस्यागङ्गात्व तथा प्रकृतेऽपि 
निर्गुणपदवाच्यस्यापि सगुणस्य निर्गुणत्वं तलक्ष्यस्य च सगुणत्वं स्यादित्यर्थः । ननु गुणाभावविशिष्टसगुणव- 
त्स्थूलत्वात्कथं निर्गुणपदवाच्यत्वमत्राह एकमेव हीति । 


श्रीनिधि०--- गुणमावविशिष्टस्य वाच्यत्वे निर्विकल्पकस्वरूपमात्रस्य लक्ष्यत्वे सगुणस्यैव वाच्यत्व- 
मागतम्‌ । उपहितस्यैव सगुणत्वात्‌ तथा चोक्तदोषः तदवस्थ इत्यतः गुणाभावविरिष्टसगुणयोरुपाधिभेदात्‌ । 
भेदेन न कोऽपि दोष इत्याशयेनाह एकमेव हि निर्विदीषं वस्तु इत्यादिना । एवञ्च गुणाभावाद्युपाधिभिः यत 
ईक्षणीयं तन्निर्गुणपदवाच्यम्‌ । सगुणस्य तत्त्वे तस्यावच्छिन्नत्वेन अपूर्णत्वात्‌ व्याधातः । अवच्छिन्नस्य पूर्णत्वं 
तथा सति स्यादित्याहाङ्कायां द्वितीयभावविरिष्टं ईषत्स्थूलं पूर्णादिपदवाच्यं तद्वारा निर्विकल्पकस्वरूपमात्रं 
लक्ष्यमित्यादि प्रकार इत्यर्थः । | | 


बा०चं०--- अत्रोत्तरवाक्ये गुणाभावस्यार्थस्योपलक्षकत्वासम्भवान्निर्गृणपदस्य प्रकृतस्योपलक्षकत्व- 
मुच्यते । तञ्च न गौणस्योपलक्ष्यत्वामिप्रायेण तहिं 'पदं तदपि वाचकम्‌’ इति परिहारासङ्गतेः । नापि 
निर्गुणस्योपलक्ष्यत्वाभिप्रायेण निर्गुणस्यैतच्छ्रुतिप्रतिपाद्यत्वमनभ्युपगच्छतस्तदुक्तेय्यर्थ्यात्‌ । अभ्युपगमे कथं 
तस्य प्रकृतोपयोगः । कथं च तदभ्युपगमः । अनेकानुपपत्तिग्रस्तत्वादित्यतस्तदभ्युपगमं परस्य, तत्फलं, 
निर्गुणोपलक्ष्यमिति वक्तव्ये गुणाभावग्रहणसूचितं तदनुपपत्तिपरिहारं च दर्दायस्तच्छङ्कानिवृत्तये येन लक्ष्यमिति 
्ोक्तमित्यादि परिहारस्मारकत्वेनोत्तरवाक्यमवतारयति सत्यमित्यादिना । सगुणस्य हीति । निर्गुणपदप्रवृत्ति- 
निमित्तस्य निर्गुणत्वस्य सगुणेऽसत्त्वे तत्पदवाच्यत्वानुपपत्तेरित्यर्थः । गुणाभावविरिषष्टस्यापि वाच्यत्वे लक्ष्य- 
स्वरूपालाभ इत्यत आह निर्विकल्पकेति । ननु द्वे ब्रह्मणी सगुणं निर्गुणं चेति वदता तृतीयं कथमुच्यते । किञ्च 
तट्णाभावविशिषष्टं सगुणोपलक्ष्याभ्यां भिन्नमभिन्नं वा । अभिन्नं चेद्विरोघो वाच्यत्वलक्ष्यत्वव्यवस्थाऽनुपपत्तिश्च । 
भिन्नं चेदेकधैवेत्यादिश्रुतिविरोधः । तत्कथमेतदित्यत औपाधिकभेदाद्गयवस्थोपपत्तिः स्वाभाविकतदभावाञ्च 
न विरोध इत्याशयेनाह एकमेव हीति । 


ूर्णादिपदानामपि परिच्छेदाभावविद्िष्टवाच्यद्वारा स्वरूपोपाधिलक्षकत्वालुक्षणया तेषां वाक्यानां 
निर्गुणपरत्वेऽपि न तैर्वाच्यत्वसिद्विरिति पूर्वसूत्राभिप्रेतहेत्वाक्षेपोऽप्यत्राभिमत इत्यादायेनाह एवमिति । 
आदिपदेन स्वाप्ययात्मादिाब्दग्रहणम्‌ । पदान्तरस्य वाचकत्वानुत्तया समुञ्चायकत्वासम्भवात्प्रकृतोपयोगितया 
तदर्थमाह अपि तथाऽपीत्यादिना । पूर्ववत्स्वक्रियाविरोधादर्वक्तुमदाक्यत्वात्फलतयाऽपसिद्धान्तमेवाह तथा चेति। 


वा०र०--- आत्रोत्तरवाक्य इति । अत्रेत्यस्य निर्गुणपदस्य गौणवाचकत्वानुपपत्तावुक्तायां सत्यामित्यर्थः । 
उपलक्षकत्वमुच्यत इत्यस्य तदाराङ्कचत इत्यर्थः । यद्वाऽत्रोत्तरेत्यस्योक्ताक्षेपपरोत्तरवाक्य इत्यर्थः । तथा चोच्यत 

इति यथाश्रुतमेव । उच्यत इत्यनन्तरमिति वाच्यमिति पूरणीयम्‌ । कुतस्तथा वाच्यमित्यतो यथा श्रुतेऽनुपपत्ति- 
रभिहिता गुणाभावस्यार्थस्येति । पदस्येत्यादिना स्वपक्षसाधकमुक्तम्‌ । यद्यप्युपलक्षकत्वमर्थभूतकाकादेर्गुहेक- 
| देशात्वाभावेनेत्यादिकं अज्ञेयं ज्ञानलक्ष्यं च । लक्ष्यं सर्वैरपि विरोषणैरित्येतत्तत्त्वोद्योतटीकायामुक्तम्‌ । तथापि || 
1 वस्तुगत्या निर्गुणपदस्यैवोपलक्षकताऽत्रास्तीति भावेन तथोक्तिः । न गौणस्येति । तस्य पूर्व प्रकृतत्वात्प्रसक्तिः । 

परिहारेति । वाच्यत्वापत्तिहिं परिहारार्थः । गौणे च तदापत्तेरिष्टापादनत्वमिति भावः । अनभ्युपगच्छत इति । | 
श्रुतः सगुण इति शङ्वायाः प्रकृतत्वादिति भाव: । निर्गुणस्य तदङ्गीकारेणेदं राङ्कान्तरं तर्ह्मस्त्वित्यत आह 
अभ्युपगम इति । प्रकृतेति । निर्गुणस्य वाच्यत्वाभावानयनं प्रकृतम्‌ । तत्र कथमुपलक्ष्यत्वोक्तेरुपयोग इत्यर्थः । 
अभ्युपगमं परकीयमङ्गीकृत्यैतदुक्तम्‌ । वस्तुतः स एवायुक्त इत्याह कथं चेति । अनेकेति । तद्वाच्यं वाच्य- 
मित्याच्नुपपत्तीत्यर्थः । तदभ्युपगममित्यादि द्वितीया । तयोर्दर्शयन्लिति सम्बन्धः । तदभ्युपगमादिनोपलक्ष्यत्व- 
मादाङ्कयेति तात्पर्यम्‌ । येन छक्ष्यमितीत्यनेनोक्तमेवेति मूलं विवृतम्‌ । व्याघातोपपादनाय प्रवृत्तसगुणस्य हीति 
वाक्ये सगुणस्य निर्गुणपदवाच्यत्वेऽपि निर्गुणत्वरूपधघर्मवत्वं कुतः प्राप्नोतीत्यादाङ्कां वारयितुं नापेक्षितमर्थमाह 
निर्गुणेति । विशिष्टस्यापीति दाङ्काबीजम्‌ । यदि गुणाभावविदिष्टमवाच्यतयाङ्गीकारार्हमपि वाच्यमुच्यते तहिं | 
तदतिरिक्तस्यान्यस्याभावात्कस्य लक्ष्यत्वं वाच्यमित्यर्थः । द्वे ब्रह्मणी इति प्रक्रमाननुगुणं तृतीयं ब्रह्म | 
कथमङ्गीकार्यमिति इाङ्कैकमेव हीत्यादिनैव परिहृतेति वक्तुमाह ननु द्वे ब्रह्मणी इति । विरोध इति । 
सगुणत्वनिर्गुणत्वयोरेकत्र प्राप्ते विरोध इत्यर्थः । अनुपपत्तिश्चेति । एकत्रैव तयोः प्राप्तेरिति भावः । एकधैवे- 
त्यादीति । ननु ब्रह्मद्वयाङ्गीकारेऽप्युक्तश्रुतिविरोधात्कथं तृतीयेऽयं पर्यनुयोग इति चेन्न । परेण मायावदा- 
दित्यादिना द्वितीये औपाधिकभेदस्य प्रतिपादनेन तदंदी झाङ्काभावात्‌ । तर्हीदार्नी ब्रहमत्रित्वोपपादनमसङ्गतमिति 
चेन्न । गुणाभावविशिष्टस्वरूपोपदर्शनार्थमेव ततोऽपि स्थूळत्वेन सगुणरूप्त्वे द्वितीयस्य प्रतिपादनेन प्रागुक्त- 
मात्रप्रतिपादनाभावादित्याशायात्‌ । पूर्वसूत्रेति । प्रकरणशुद्धयङ्गीकारे स्वाप्ययादित्यस्यैव पूर्वसूत्रतवप्रपतरेवमुक्तम्‌ । 
अभिमत इत्यनेनातो नासङ्गतिः दाङ्कनीयेति सूचयति समुञ्चायकत्वस्येति । तदपीत्यपिशाब्दस्येति दोष: । 
अङ्ीकरणीयमिति रोषोक्तिर्मूले । तत्फलतयेति । अङ्गीकारफलतयेत्यर्थः । 

विट्टल०-- गुणाभावेत्येतन्मूलं सङ्गमयितुं शाङ्कामुत्थापयति सत्यमित्यादिना । तथा सतीति । 
सगुणस्य निर्गुणपदवाच्यत्वे निर्गुणपदद्रवृ्तिनिमित्तं यद्ुणानधिकरणत्वं तदङ्गीकार्यमिति निर्शूणत्वमेव 
स्यादित्यर्थः । कुतो न वाच्यमित्यत आह गुणाभावे इति । नन्वेवं तर्हि ब्रह्म त्रैविध्यमायातम्‌ इत्यतो- 
ऽस्त्वित्याह एकमेव हीति । एवमिति । पूर्णादिपदान्यप्यपूर्णत्वाभावविरिष्टवाचकत्वद्वारा निर्गुणलक्षकानि 
इति भावः । 

१०६ सु ० ननु लक्ष्यपदेनापि ब्रह्म लक्ष्यमेव न वाच्यमिति चेन्न, अनवस्थाया 
उक्तत्वात्‌ । किश्च निर्गुणपदलक्ष्यमित्यनेनापि लक्ष्यत्वे किमस्य वाच्यम्‌ । न तावदन्यत्‌, 
तत्र निर्गुणपदस्यैवाश्रवणेन तल्क्ष्यपदस्य दूरोत्सारितत्वात्‌ । शुद्ध चेत्किं लक्षणया ॥ 


॥ इति “श्रुतत्वाच? इति सूत्रस्य स्वमतानुसारेण व्याख्यानम्‌ ॥ 


% % x 
॥ अथ ईक्षत्यधिकरणस्य स्वमतानुसार्यर्थापसंहारः ॥ 


किञ्चैवं यद्यद्वह्यतया प्रतिपाद्यते तत्तद्वह्ेति वदता साधु समर्थितो ब्रह्मवाद 
इत्याहायवानधिकरणार्थमुपसंहरति अत इति । 


अनु०-- अतोऽनवस्थितिमुखसर्वदोषमहास्पदम्‌। 
कथमेतन्मतं सद्भिराद्रियेत विचक्षणैः ॥ 


एतन्मतं ब्रह्मणोऽवाच्यत्वमतम्‌ । अनादरणे च सिद्धं सर्वशास्रमुख्यार्थत्व ब्रह्मण 
इति दोष : । 


परि०--- तदनादरणे किं भवतां फलमित्यत आह अनादरणे च सिद्धमिति। 
यादु०-- न वावदन्यदिति । ईषत्स्थूलं स्थूलतरं नेत्यर्थः । 


बं०प०--- अब्रह्म, शुद्धब्रह्म न भवति, किन्तु वचनवृत्त्या प्रतिपाद्यमन्यदेवेति वदतेत्यर्थः । ननु 
कथमनेनाधिकरणार्थोपसंहारः । ब्रह्मणः सर्वदास्रमुख्यार्थत्वमेव ह्यघिकरणार्थः । न हि स उपसंह्ियते । 
किन्त्ववाच्यत्वमतानादरणम्‌ । न ह्येतदीक्षत्यधिकरणार्थं इत्यत आह अनादरणे चेति । 


आनन्दः तत्रेति । अङुद्धान्यस्मिन्नित्यर्थः । 


श्रीनिधि०-- अनवस्थितिमुखेति । मुखदाब्दगृहीतदोषमाह किञ्चेति । निर्गुणपदस्यैवाश्रवणेनेति । 
सर्वथा अश्रवणेनेत्यर्थः । यथाकथञ्चित्तत्र निर्गुणपदप्रवृत्तौ तलक्ष्यत्वमादाय तल्लक्ष्यपदस्य तत्र प्रवृत्तिर्घटते । 
सार्वजनीने सगुणे सर्वथा निर्गुणपदाश्रवणे सति कथं तल्लक्ष्यत्वरूपविशेषः। येनास्य पदस्य सगुण वाच्यं स्यान्न हि 

घटे भावपदं प्रयुञ्जते । कदापि कुत्रापि । येन तत्र लक्षणमादाय घटाभावपटलक्ष्यपदवाच्यत्व घटे स्यादिति भाव: । 
किञ्चैवमिति । एको वेद इति श्रुतौ निर्गुणपदवाच्यतया प्रमितं निर्गुणं वेद इति ब्रह्मतया प्रतिपाद्यते । यस्यानुवित्तः, 
स एतस्मात्‌ जीवधनादित्यादौ ईक्षणीयं ब्रह्मतया प्रतिपाद्यते तत्सर्वमुक्तप्रकारेण पूर्ण ब्रह्म न किन्त्ववच्छिनं 
सगुणमिति वदता 'साघु समर्थित’ इत्यपहासः । विपरीतलक्षणया ब्रह्मापलाप एव कृत इत्यर्थः । 


वा०्च०- ननु प्रपञ्चकाभावात्कथमनवस्था, कथं च दूषणस्वरूपाप्रदर्शनि सर्वेत्युक्तिमात्रेण 
 तत्सिद्विरित्यतः प्रसञ्चकं दर्शयन्‌ सर्वशब्दस्य बहुत्वार्थकमभिप्रेत्य दूषणत्रयं दर्शयन्नुत्तरभाष्यमवतारयति नन्विति । 
अधिकरणार्थोपसंहारत्वस्य मूलारूढतायै सामान्यपदं विशेषपरतया व्याख्याति एतन्मतमिति । ननु तन्मता- 
नादरणोपसंहारस्य नाधिकरणार्थोपसंहारत्वमत आह अनादरणे चेति । 


विड्टल०-- अनवस्थाया इति । ठक्ष्यपदेन ब्रह्मलक्ष्यमित्यत्र यदुत्तरं लक्ष्यपदं तेन वाच्यत्वमापतितम्‌, 
तेनापि तल्लक्ष्यं तदोक्तरीत्याऽनवस्थेत्यर्थः । किञ्च निर्गुणपदं लक्षणया निर्गुणपरमिति वदता निर्गुणपदलक्ष्यं 
ब्रह्लेत्युक्त स्यात्‌ । तत्र निर्गुणपदलक्ष्यमिति समस्तपदेनापि ब्रह्मणो वाच्यत्वस्य परेणानङ्गीकाराल्लक्ष्यत्वे वक्तव्ये 
तद्वाच्यं वाच्यं वाच्यार्थद्वारत्वालुक्षणायाः तद्वाच्यं च न तावनिर्गुणादन्यत्‌ । निर्गुणादन्यस्मिन्‌ सगुणे निर्गुणपदस्य 
कुत्राप्यश्रवणेन निर्गुणपदलक्ष्यपदस्य स्रुतरामभावात्‌ । निर्गुणपदस्य सगुणपरत्वे दृष्टे वृत्तिचिन्तावसरः स्यात्‌ । 
यदि च सर्वदास्त्रार्थत्वरूपमर्थान्तरं न ज्ञायेत तदा प्रदेशान्तरेऽन्यस्य वाच्यत्वराङ्कयोक्तलक्षणद्वयस्य नापि निर्गुणं 
निर्गुणपदलक्ष्यमिति समस्तपदवाच्यं निर्गुणस्य केनापि पदेन वाच्यत्वानङ्गीकारात्‌ । अङ्गीकारे च लक्षणाश्रयणा- 
नुपपत्तेः । अतो निर्गुणपदं न लक्षणया निर्गुणपरमिति तस्य वाच्यत्वमेव सिद्धयतीत्याशयेनाह किञ्चेति । अपि चैवं 
ब्रह्मणः सर्वशब्दावाच्यत्वे ब्रह्मपरतया प्रतीतानां ब्रह्मात्मादिहब्दानामन्यदेव वाच्यमित्यापन्नम्‌ । तथा च यद्यत्‌ 
ब्रह्मतया शास्रे प्रतिपाद्यते तततद्वहमत्युक्तं स्यादिति न परस्य ब्रह्मवादित्वं किन्तु शून्यवादित्वमेव प्राप्तमित्या- 
शयेनाह किञ्चैवमिति । अस्तु तदनादरणं ततश्च किमित्यत आह अनादरणे चेति । 


॥ इति ईक्षत्ययिकरणस्य स्वमतानुसार्यर्थोपसंहारः ॥ 

॥ अथ एतदधिकरणीयस्य परेषां व्याख्यानस्य प्रत्याख्यानम्‌ ॥। 
॥ तत्रादौ मायावायुक्तीनां निरास; ॥. 
॥ तत्राप्यादी नेषां सूत्राणां साङ्घयनिराकरणार्थत्वम्‌ ॥ 


१०७ सु०--- एवमीक्षतेनठिब्दमित्यारभ्य श्रुतत्वाच्चेत्यन्तानि सूत्राणि स्वमतेन व्याख्याय 
परेषां व्याख्यानं प्रत्याख्याति न चेति । 

अनु०--- न च साङ्घयनिराकृत्यै सूत्राण्येतान्यचीक्कृपत्‌ । 
___ भगवान्‌ | वि 


“सर्वज्ञं सर्वशक्ति जगदुत्पत्तिस्थितिनाहाकारणं ब्रह्म वेदान्तवेद्यमित्युक्तम्‌ । तत्र 
साङ्क्या मन्यन्ते 'यानि ब्रह्मणो जगत्कारणत्वप्रतिपादकतया5भ्युपगतानि', 'सदेव सोम्येदमग्र 
आसीत्‌' इत्येवमादीनि वाक्यानि तानि सर्वाणि त्रिगुणमचेतनं प्रधानमेव जगत्कारणं 
प्रतिपादयन्ति । कुतः । ब्रह्मणो ज्ञानक्रियाशक्तिरहितत्वात्‌ । ज्ञानक्रियाकार्यदर्शनोन्नेय- 
सद्भावे हि ते । न च ज्ञानक्रिये चिदात्मनः स्तः, तस्यापरिणामित्वात्‌, एकत्वाच्च । 
त्रिगुणे तु प्रधाने परिणामिनि न तयोरसम्भवकरणमस्तीत्यतस्तदेव 'सदेव सोम्येदमग्र" 
इत्यादौ 'जगत्कारणतया प्रतिपाद्यत इति’ एवं प्राप्ते प्रतिविधीयते ईक्षतेर्नाशब्दम्‌ इति । 
न साङ्क्यपरिकल्पितमचेतनं प्रधानं जगतः कारणं शक्यं वेदान्तवाक्येष्वाश्रयितुम्‌ । 
अइाब्दं हि तत्‌ । कथमशब्दत्वम्‌ । ईक्षतेः । 'तदैक्षत बहु स्यां प्रजायेयेति, तत्तेजोऽसृजत" 
'स एक्षत लोकाननुसुजा इति, स इमांछोकानसुजत', स इक्षां चक्रे, स प्राणमसृजत" 
इतीक्षितृत्वश्रबणात्कारणस्य । न चाचेतनस्य प्रधानस्येक्षितृत्वं, सम्भवति । 


'नन्वयमीक्षतिर्गोणो व्याख्येयः, तत्तेज ऐक्षत ता आप एक्षन्तेति गौणप्रायपठित- 
त्वात्‌ । यथा ह्यासन्नपतनं (न) कूलमाळक्ष्य कूल पिपतिषतीत्युपचारो दृष्टः, तथाऽऽसन्न- 
सर्गे प्रधानेऽप्यैक्षतेत्युपचारो भविष्यती'त्यतः परिहारं पठति गौणश्रेन्नात्मशब्दात्‌ । 
अप्तेजसोरिवाचेतनेऽपि प्रधाने गौणोऽयमीक्षतिरित्यसत्‌ । कुतः । आत्मराब्दात्‌ । अनेन 
जीवेनात्मनेति । न हि जीवश्चेतनोऽचेतनस्य प्रधानस्यात्मा सम्भवति । स आत्मा तत्त्व 
मसीति च । न हि चेतनस्य श्वेतकेतोरचेतनैक्यबोधनमुपपन्नम्‌ । 


` अथोच्येत । अचेतनेऽपि प्रधाने भवत्यात्मराब्दः, आत्मनः सर्वार्थकारित्वात्‌ । 
यथा राज्ञः सर्वार्थकारिणि भृत्ये ममात्मा भद्रसेन इत्यात्मराब्ददर्हानादिति । तत्रोत्तरम्‌ 
तन्निष्ठस्य मोक्षोपदेशात्‌ । नेवमात्मराब्दालम्बनं प्रधानं कल्प्यम्‌ । स आत्मा तत्त्वमसीति 
श्वेतकेतोस्तन्निष्ठामुपदिइय तस्य तावदेव चिरमिति मोक्षोपदेशात्‌ । न ह्यचेतननिष्ठस्य 
मोक्षो युक्त: । 

स्यादेतत्‌ । ब्रह्मैव ज्ञीप्सितम्‌ । तञ्च न प्रथमं सूक्ष्मतया शक्यं श्वेतकेतुं ग्राहयितु- 
मिति तत्सम्बद्धं प्रधानमेव स्थूलतयाऽऽत्मत्वेन ग्राह्यते । अरुन्धतीमिवातिसूक्ष्मां 
दर्शयितुं तत्सन्निहितां स्थूलतारकां दर्शय(ती)न्तीयमरुन्धतीति । अस्यां इाङ्कायामुत्तरम्‌ 
हेयत्वावचनाच । एवं सति स्थूलतारावन्नायमात्मेति हेयत्वं ब्रूयात्‌ । न चैवमब्रवीत्‌ । 
अतो नेषा कल्पना युक्ता ॥ चराब्द 'एकविज्ञानेन सर्वविज्ञान प्रतिज्ञाविरोधं समुञ्चिनोति । 


स्वाप्ययात्‌ । सच्छब्दवाच्यं प्रस्तुत्य स्वम(स्वं ह्य)पीतो भवतीत्युच्यते । न ह्यचेतने 
चेतनस्याप्ययः सु्ौ लये च सम्भवति। अतश्च न प्रधानं सच्छन्दवाच्यम्‌। 


गतिसामान्यात्‌ । यदि च क्कचिदप्यचेतन प्रधानं जगतः कारणमुच्येत वेदान्तेषु, तथा 
सति कथश्चिदीक्षणादिकं कल्प्येत। न चैवम्‌। अतो वेदान्तोत्याद्याया गतेः अवगतेरैकरूप्याञ्च न 
प्रधानं जगत्कारणमिति । 


श्रुतत्वाच । स कारणं कारणाधिपाधिप इति साक्षात्सर्वज्ञस्येश्वरस्य जगत्कारणत्वं 


श्रूयते । अतश्च न प्रधानं जगत्कारणं वेदान्तवेद्यम्‌ । ज्ञानक्रियाइाक्ती त्वपरिणामिनोऽपीश्वरस्य 


सवितुरिव युज्येते । 


इत्येवं साङ्कचनिराकरणायैतानि सूत्राणि भगवान्त्सूत्रकारश्चकार ॥” इति यन्माया- 
वादिनो वदन्ति तन्नेत्यर्थः । कुतो नेति चेत्‌ (न) । सूत्राक्षराणामनानुगुण्यात्‌। 


परि०--- पराभिमताधिकरणरारीरमनुवदति सर्वज्ञमित्यादिना । उक्तमिति । पूर्वाधिकरणे 
उक्तमित्यर्थः । ज्ञानक्रियाकार्यति । ज्ञानक्रिययोर्यत्कार्यं तद्दर्शनानुमेयसत्ताके ज्ञानक्रिये इत्यर्थः । 
अपरिणामित्वाज्ज्ञानात्मना न परिणामः । एकत्वान्नानेकात्मना परिणाम इत्यर्थः । साध्याध्याहारेण 
सूत्रार्थमनुवदति न साङ्घथेति । अइाब्दं हि तदिति । राब्दाप्रतिपाद्चत्वादिति हेतुगर्भविरेषणमिति 
भावः। 'स ऐक्षत' इति श्रुत्यन्तरम्‌ । 'स ईक्षां चक्रे’ इत्यपि वाक्यान्तरम्‌ । द्वितीयसूत्रमवतार्यौर्थमनुवदति 
ननु इत्यादिना उपपन्नमित्यन्तेन । गौणप्राये गौणसन्निधौ । गौणत्वप्रकारं व्यनक्ति यथा हीति । 
'अनेन जीवेनात्मनेति' इत्यस्य आत्मदाब्दात्‌ इति सूत्रांशेनान्वयः । इति चेति । आत्माब्दादित्यन्वयः । 
तृतीयसूत्रमवतार्यं तदर्थमाह अथेत्यादि युक्त इत्यन्तेन । यथा यजमानकार्यकारित्वा्यजमानराब्दः 
प्रस्तरे 'यजमानः प्रस्तरः’ इति प्रयुज्यते तथा आत्मनो जीवस्य ये सर्वे अर्थास्तत्कारित्वात्प्रधान- 

स्यात्रात्मशब्दो युक्त इति भावेनाह आत्मनः सर्वार्थकारित्वादिति । चतुर्थसूत्रमवतार्य तदर्थमाह 
स्यादेतदित्यादिना समुच्चिनोतीत्यन्तेन । ज्ञीप्सितं ज्ञापयितुमिष्टम्‌ । ग्राह्मत इति । श्वेतकेतुरिति 
रोषः । णिचि कर्मणि रूपम्‌ । एकविज्ञानेनेति । येनाश्रुतं श्रुतं भवत्यमतं मतमविज्ञातं विज्ञातम्‌' 
इति वाक्येन एकविज्ञानेन सर्वविज्ञानं प्रतिज्ञायते । तच्च ब्रह्मण एव प्रतिपाद्यत्वे सम्भवति । प्रधानस्य 
प्रतिपाद्यत्वे तु विरुद्धयत इत्यर्थः । पञ्चमसूत्रं पठित्वाऽर्थमाह स्वाप्ययादिति । षष्ठार्थमाह गतीति । 
सप्तमार्थमाह श्रुतत्वाञ्चेति । सवितुरिवेति । प्रत्यहमपरिणामिनः सवितुर्यथा सर्वप्रकाशनादिराक्ति- 
स्तथेत्यर्थः। स्वसिद्धेनेति। सूत्रकारसिद्धेनेत्यर्थः । 


गु०दी०-- ज्ञानक्रियाराक्तिरहितत्वात्‌ इत्यत्र ज्ञानपदेन मानसं ज्ञानमुच्यते 'मनसा वा अग्रे 
सङ्कल्पयति अथ करोतीति श्रुतेः कर्तुर्मानसं ज्ञानमेवापेक्षितमिति परस्याशयः । सवितुरिव इत्यत्र प्रकाशन- 
शाक्तिः क्रियाराक्तिश्च यथा दिने दिने परिणामरहितस्य सूर्यस्य तथेत्यर्थः । 


यादु०- जगत्कारणमिति उपलक्षणम्‌ । सर्वदाक्ति सर्वज्ञं चेत्यपि द्रष्टव्यम्‌ । प्रतिपादयन्ति इत्यतःपरं 
सर्वजननदाक्तेरचेतने स्वविकारविषयायाः सार्वज्ञस्यापि तस्मिन्सर्वज्ञानकारणीभूतसत्त्वात्मके सम्भवादित्युपपादनं 
न ब्रह्मेति प्रतिज्ञा चाध्याहार्या । ज्ञानक्रियेति । सामान्ययोरज्गानक्रियादात्तयोरभावे तद्विरोषयोः सर्वजननज्ञान- 
शत्तयोरभावोऽपि कैमुत्येनेव सिद्ध इति भावः । अतो नासङ्गतिः । उक्तं च भामत्याम्‌ 'ज्ञानक्रियाहात्तय- 
भावाद्रह्मणोऽपरिणामिनः । न सर्वशक्तिविज्ञाने प्रधाने त्वस्ति सम्भवः’ इति । ज्ञानक्रियाशात्तयभाव एव कुत इत्यत 
आह ज्ञानक्रियेति । न च ज्ञानक्रिये इति । कार्यभूत इति रोषः । अत्र क्रियादाब्देन प्रयत्नो ग्राह्यः । नन्वपरिणा- 
मिन्यपि ज्ञानगुणः प्रयत्रगुणश्च किं न स्यातामित्यत आह एकत्वाञ्चेति । एकरूपत्वानिर्गुणत्वादित्यर्थः । अथवा 
अपरिणामित्वं साधयत्यनेन । निरवयवत्वादिति यावत्‌ । निरवयवत्वं च कृत्स्रप्रसत्तयघिकरणपूर्वपक्षन्यायेन 
परिणामित्वबाधकमिति ध्येयम्‌ । आसञन्नपतनमिति । निश्चितपतनमित्यर्थः । तेन 'आइाङ्कायामचेतनेषूप- 
सङ्क्यानमि'त्युक्तत्वात्‌ कथमयमुपचार इति इाङ्काऽनवकाशः । आत्मा सम्भवतीति । आत्मा हि नाम स्वरूपं 
नाचेतनप्रधानस्य चेतनो जीवः स्वरूपं भवितुमर्हतीत्यर्थः । विधान्तरेण हेतुं व्याचष्टे स आत्मेति । यः सदाख्यः 
प्रकृतोऽणिमा स आत्मा सर्वस्य निरुपचरितं रूपम्‌ । हे श्वैतकेतो त्वं च तदेवात्मरूपमेवासीत्येवं चेतनस्य 
श्वेतकेतोरात्माभेदो बोध्यते । आत्मत्वेनोपदिष्टं. च यदि प्रधानं स्यात्तहीदमनुपपन्नार्थकं स्यादित्यर्थः । कथमित्यत 
आह न हि चेतनस्येति । तथा च चेतनस्यात्मदाब्दान्न तस्य प्रधानतेत्यर्थः । आत्मत्वेन ग्राह्यत इत्यनन्तरं 
श्वेतकेतुरिति रोषः । चशब्द इति । तथा चानुक्तसमुञ्चायक इत्युक्तं भवति । अयमर्थः । सत्यपि हेयत्ववचने 
प्रतिज्ञाविरोधः प्रसज्येत । करणविज्ञानाद्धि सर्व विज्ञातमिति प्रतिज्ञातम्‌ । येनाश्रुतं श्रुतं भवति’ इत्यारभ्य 'यथा 
सौम्यैकेन मृत्पिण्डेन’ इत्यादिदृष्टान्तानभिधाय 'एवं सौम्य स आदेशो भवति’ इति वाक्योपक्रमे श्रवणात्‌ । न च 
सच्छब्दवाच्ये प्रधाने भोग्यवर्गकारणे हेयत्वेनाहेयत्वेन वा विज्ञाते भोक्तुवर्गो विज्ञातो भवति । अप्रधानविकारत्वा- 

दरोक्तवर्गस्य । तस्मांत्प्रधानस्यैवात्मतया ग्रहणे प्रतिज्ञाविरोध इति चशब्देनाह सूत्रकार इति । स्वमपीत इति । 
स्वशब्देनेहात्मोच्यते । यः प्रकृतः सच्छब्दवाच्यस्तमपीतो भवति । अपिगतो भवतीत्यर्थः । अपिपूर्वस्येते- 
्यार्थत्वप्रसिद्धेः । न चास्यानायन्तस्य स्वाभाविको लयः सम्भवति किन्त्वौपाधिक एव । देहेन्द्रिय- 
मनोरूपस्थूळसुक्ष्मोपाध्यपगमो हि सुप्तिलययोजीवस्य भवति । तेनासौ तदा प्रलीन इवेति स्वमपीतो भवती- 
त्युच्यते । वस्तुतस्त्वैक्यमेवाप्यय इत्यत्राभिप्रेतम्‌ । तञ्च प्रधानग्रहणे न सम्भवतीत्याह न ह्यचेतन इति । 
साक्षात्सर्वज्ञस्येति । तदैक्षतेत्यत्रेक्षणमात्रं जगत्कारणस्य श्रुतं न तु सर्वविषयम्‌ । तथाऽपि जगत्कारण- 
सम्बन्धितया तदर्थात्सर्वविषयमवगतम्‌ । श्वेताश्वतरोपनिषदि सर्वज्ञ ईश्वरो जगत्कारणमिति साक्षादुक्तमित्यर्थः । 
ज्ञः काळकालो गुणी सर्वविद्यः' इति प्रकृत्य सकारणमिति परामर्दात्‌ । जगत्कारणस्य सर्वज्ञताऽत्र साक्षादुक्तेति 
द्रष्टव्यम्‌ । तस्य सर्वेश्वरत्वमाह कारणाधिपेति । कारणानामधिपाः स्वामिनो जीवास्तेषामधिप इत्यर्थः । 
'न तस्य कश्चिजनिता न चाधिपः’ इति वाक्यरोषाद्विरण्यगर्भादिव्यावृत्तिरित्यवगन्तव्यम्‌ । ब्रह्मणो ज्ञान- 
क्रियाशक्तिरहितत्वादिति पूर्वपक्षयुक्तानुपपत्तिं परिहरति ज्ञानक्रियाइाक्ती त्विति । ज्ञानक्रियारूपधर्मावित्यर्थः । 
कार्यत्वे हि तयोः परिणामापेक्षा । तौ च नित्यौ ब्रह्मस्वरूपभूतौ चातो न निर्गुणत्वविरोधोऽपीति भावः । नन्वेवमपि 
न ब्रह्मणः सार्वज्ञादिकं सम्भवति । प्रकृत्यर्थसम्भवेऽपि प्रत्ययार्थस्य कत्वस्यासम्भवात्‌ । क्रियायां स्वतन्त्रकारक 
खलु कर्ता । न च नित्यक्रियायाः कारकं सम्भवति । दूरे तद्विरोषः कर्ता । तथा च तदैक्षत’, इदं सर्वमसृजत' 
इत्यादिस्वातन्त्र्यव्यपदेशानुपपत्तिरित्यत उक्तम्‌ सबितुरिबेति । पूर्व विद्यमानक्रियाश्रयस्यापि सवित्रादेर्यथा सविता 
प्रकाझाते चैत्रः परयति स्वपिति ईक्षति करोतीत्यादिस्वातन्त्र्यव्यपदेशात्‌ तत्तत्कर्तृत्वावभासस्तथा ब्रह्मणोऽपीति 
भावः । इदं च भाष्योक्तमापातत एव । ज्ञानस्वभावे तदाश्रयत्वस्यापि वास्तवस्यासम्भवात्‌ वस्तुतस्तु 
ब्रह्मस्वभावभूतस्य ` नित्यस्यापरिच्छिन्नस्यापि ज्ञानादेस्तद्विषयोपाधिभेदेन कल्पितभेदस्यानित्यत्वं कर्तृत्वं 


चास्त्येव । अतस्तत्र स्वातन्त्र्यलक्षणं कर्तृत्वमुपपन्नम्‌ । इदं च कूटस्थे उदासीनस्वभावे ब्रह्मणि न वास्तवं 
किन्त्वविद्याकल्पितमेव भासत' इति भामत्युक्तं समाधान द्रष्टव्यम्‌ । 


वं०प०--- उपच्चारेति । ननुं कथमयमुपचारः । पिपतिषतीति सन्नन्तो हिशब्दः । इच्छायां 
सब्नित्युक्तसतोऽसम्भवेऽप्याशङ्कायामचेतनेषूपसङ्कचानं श्वा मुमूर्घतीति यथेति सम्भावनायामिच्छारहितेष्वपि सनो 
विधानात्‌ । श्वा मुमूर्घतीति लोकसम्भावनाविषयो जात इतिवदत्रापि कूलं पिपतिषतीति छोकसम्भावनाविषयो 
जात इति सम्भावनायां द्योत्यायां सनः सम्भवेनोपचारायोगादिति चेत्‌ । सत्यम्‌ । अत्रासनपतनमित्यस्य 
निश्चितपतनमित्यर्थः । तेनादाङ्कायामित्यस्य वार्तिकस्यात्राप्रसक्तिरेव । पतनस्य निश्चयेनात्र पतनाशाङ्काया 
अमावेनैतद्वार्तिकस्यात्राप्रवततर्युक्तमुपचारत्वम्‌ । भविष्यतीति । तथा च तदैक्षतेत्यस्य सर्गे आसन्ना जाता, 
कार्योन्मुखा जातेत्यर्थः । सर्वार्थेति । जीवस्याभीष्टसर्वपुत्रादिपदार्थाकारेण प्रधानस्यैव विकृतत्वात्‌ । तथा च 
गौणोऽयमात्मदाब्दः प्रधाने इति भावः । ज्लीप्सितम्‌ जीवाभिन्नत्वेन ज्ञापयितुमिष्टम्‌ । ग्राहयितुं जीवाभिन्नत्वेनेति 
रोषः । तत्सम्बद्धं ब्रह्मसम्बद्धम्‌ । ऐकरूप्यात्‌ ब्रह्ममात्रविषयकत्वात्‌ । 

आनन्दः-- ननु साङ्कयान्निराकृत्य इत्यत्र सूत्राणां साङ्घयनिरसनपरत्व निराक्रियते तदयुक्तम्‌, तन्निरासस्य 
अप्रसक्तत्वादित्यत आह एबमीक्षतेरिति । यद्वा स्वकृतसूत्रव्याख्यानदारढ्यार्थं परकृतव्याख्यां निराकरोति 
एवमीक्षतेरिति । ज्ञानेति । सर्वजननराक्तिसर्वविषयज्ञाने ब्रह्मणो न स्तः कृत्स्रस्य ज्ञानक्रियादात्तयभावात्‌ । 
ज्ञानक्रिययोः शक्तिज्ञनक्रियाशक्ति:, तयोरभावादित्यर्थः । यस्य हि किञ्चिन्मात्रज्ञानजननराक्तिः किञ्चिन्मात्र- 
ज्ञानराक्तिर्वा न सम्भवतीति कुतस्तस्य सर्वविषयजननरक्तिः सर्वविषयज्ञानं च भवतामिति भावः । 
कुतस्तद्राहित्यमित्यत आह ज्ञानक्रियाकार्येति । ज्ञानराक्तिक्रियादात्तयोः ये ज्ञानक्रियारूपकार्ये तददशनिन उन्नेयः 
सद्भावो ययोस्ते तथोक्ते इत्यर्थः । न च ज्ञानक्रियेति । ज्ञानराक्तिक्रियादात्तयोः कार्यभूते ज्ञानक्रिये इत्यर्थः । 
शक्तिद्वयाभावे हेतुमाह अपरिणामित्वादिति । तथा च ब्रह्मणोऽपरिणामित्वेन तत्र ज्ञानक्रियारूपकार्याभावे 
शात्तयोरप्यभाव इत्यर्थः । नन्वपरिणामिन्यपि ज्ञानगुणः प्रयत्रगुणश्च किं न स्यातामत आह एकत्वाञ्चेति । 
॥)| ख्पत्वानिर्गणत्वादित्यर्थः । अथवाऽपरिणामित्वं साधयति एकत्वादिति । निरवयवत्वादित्यर्थः । ननु ज्ञान- 
$| नित्यत्वे स्वातन्त्र्यव्यपदेशायोग इत्यत आह ज्ञानेति । सवितुरिव युज्येते इति । यथा प्रकादात्मकस्यापि 
सवितुः प्रकाशयतीति कर्तृत्वव्यपदेशः । तथापि परिणामाभावेऽपि ज्ञानक्रियाहाक्ती सम्भवत इत्यर्थः । ननु 
विषमो दृष्टान्तः प्रकाशसंयोगस्य तत्र विद्यमानत्वेन प्रकाशयतीति व्यपदेशासम्भवेऽपि प्रकृते कर्मसंयोगाभावा- 
ज्ज्ञानदाक्तिर्न सम्भवतीति चेत्‌ । न । प्रकाहासंयोगाभावेऽपि प्रकाहाते सवितेति कर्तृव्यपदेरादईनिन प्रकृते 
ज्ञानकर्मणोरसतोरपि ब्रह्मणि तदैक्षतेति कर्वृव्यपदेशोपपत्तर्न वैषम्यमिति । ननु सूत्रकार एतानि सूत्राणि नाची- 
क्ल्पदिति निषेधो न युक्तः । अप्रसक्तत्वादित्यत आह इति यन्मायाबादिनो वदन्तीति । 


श्रीनिधि०--- गौणप्राये पठितत्वादिति । प्राये समीपे । गौणेक्षणवता सह पठिते श्रुतत्वादित्यर्थः । 
नन्वीक्षतिगौणश्चेत्प्रधाने गौणेक्षणस्य सर्वदा सम्भवात्‌ सृष्टिकाले तदैक्षतेति विरिष्योक्तिरनुपपन्नेत्यत आह यथा 
ह्यासन्नेति । सर्वार्थकारित्वादिति । झारीरादिरूपेण सर्वसुखोपयोगित्वादित्यर्थः । तन्निष्ठामुपदिइयेति । तत्‌ 
ज्ञानमुपदि३येत्यर्थः । अरुन्धतीमिवेति । इवशब्दस्य दर्हायतीत्यतःपरमन्वयः । एवं सतीति । तत्र तु स्थूल- 
तारकां प्रदइर्यानन्तरं नेयं अरुन्धतीति स्थूलतारकाया अरुन्धतीत्वेन हेयत्वं वदतीति भावः । एकविज्ञानेनेति । 
यदि प्रधानमेवात्मतया ग्राह्यते तहिं प्रतिज्ञा यस्मिन्‌ विज्ञाते सर्वमिदं विज्ञातं भवतीति विरुणद्धि इदं व्याख्यानम्‌ । 
न.हि अचेतनविज्ञानेन सर्व विज्ञातं सम्भवति । सर्वीत्मकत्वाभावात्तस्येति भावः । कथकश्चिदीक्षणादिकमिति । 
गौण्येति भावः । सूत्राक्षराणां सूत्रपदानाम्‌ । 


बा०चं०--- ननु सूत्रव्याख्यानस्योपसंहारेण समापितत्वात्किं 'न च' इत्यादिनाऽप्रसक्तं सूत्राणां 
|. साङ्कधमतनिरासकत्वं निरस्यत इत्यतस्तात्पर्यमाह एवमिति । एतानीत्यस्यातीतसर्वसूत्रपरामर्शकत्वभ्रान्ति- 
#)| निरासाय तत्परामृष्टव्यं दर्दायति ईक्षतेरित्यादिना व्याख्यायेत्यन्तेन । स्वमतेन सूत्रव्याख्यानाकरणप्रयुक्त- 
£) न्यूनताभावमपव्याख्याप्रत्याख्यानस्य स्वव्याख्यानदारढ्यौर्थतां च सूचयति साङ्कथनिराकृत्यै इति मूले सामान्ये- 

नोक्तत्वात्प्रकाराद्ईनि दूषणानां दुज्ञेयत्वात्‌ तं दर्शायति सर्वज्ञमित्यादिना । अपव्याख्याता पूर्वपक्षोपक्षेपाया- 
तीतसूत्रार्थमनुवदति सर्वज्ञमिति । पूर्वपक्षे ब्रह्मणि निराकार्ययोर्विरोषणयोर्ग्रहणमिति ध्येयम्‌ । ननु श्रुतिसिद्धे- 
# | ऽस्मिन्प्रमेये का नामानुपपत्तिरित्यतः श्रुतिसिद्धत्वासिद्धिं पूर्ववाद्यभिमतां दर्शयति तत्रेति । तत्र तादृम्विशेषण- 
| विशिष्टतया ब्रह्मणो वेदान्तवेद्त्वे । प्रधीयतेऽस्मिन्‌ जगदिति प्रधानं ब्रह्मापि भवतीत्यतस्जिगुणमिति विशेषणम्‌ । 
॥)| परिणामयोग्यताप्रतिपादनायाचेतनमिति । एवेति ब्रह्मप्रतिपादकताव्यवच्छेदाय । सर्वज्ञस्य सर्वरात्तेर्त्रह्मणो 
जगत्कारणत्वसम्भवे कुतस्तदप्रतिपादकत्वमित्यादाङ्कते कुत इति । यस्य हि किञ्चिन्मात्रजननशक्तिः किञ्चि- 
न्मात्रज्ञानराक्तिर्वा न सम्भवति कुतस्तस्य सर्वविषयजननराक्तिः सर्वविषयकज्ञानं च भवेतामित्याइायेनाह 
ब्रह्मण इति । ज्ञानक्रिययोः शक्ती ताभ्यां रहितत्वादित्यर्थः । न तावद्‌ ब्रह्मणो ज्ञानक्रियेऽनित्ये । तथा सति 
ब्रह्मणस्तदात्मना परिणामो वक्तव्यः । स चायुक्तः । ब्रह्मणश्चेतनत्वादित्याहायेन चिदात्मन इति हेतुगर्भविरोषणम्‌ । 
तस्य ज्ञानक्रिययोरभावे हेतुत्वं धटयति तस्येति । चैतन्यरूपस्य तस्य परिणामो नोपपद्यत इत्यर्थः । ननु च 
$ ब्रह्मणो ज्ञानक्रिये नित्ये । न च ते प्रति सर्वज्ञो जानाति करोतीति ब्रह्मणः स्वातन्त्र्यानुपपत्तिः । सर्वज्ञ इत्यादिषु 
कर्ज्ेर्थप्रत्यययोर्ज्ञानाद्याश्रयत्वमात्रेणोपपद्यते । सविता प्रकाइाते चैत्रः परयति करोतीत्यादौ धात्वर्थाश्रयत्वमात्रस्यापि 
| तदभिधेयत्वदर्दानात्‌ । तथा चापरिणामिनोऽपि ज्ञानगुणः प्रयत्नगुणश्च किं न स्यातामित्यत आह एकत्वाच्चेति । 
#| एकरूपत्वानिर्गुणत्वादित्यर्थः । अथवैकत्वादित्यपरिणामित्वसाधनम्‌ । निरवयवत्वादिति यावत्‌ । तथाऽपि प्रधानं 
प्रतिपादयन्तीति कुत इत्यत आह त्रिगुण इति । सौत्र*न'शब्दं व्याचष्टे न साङ्केति । तत्र सौत्रम्‌ अशब्दमित्येत- 
द्वेतुतया योजयति अशब्द हि तदिति । सदेवेत्यत्र सच्छब्दस्यैव तच्छब्दत्वान्नाशब्दत्वमित्याशङ्कते कथमिति । | 
सौत्रपदमवतार्य व्याकरोति ईक्षतेरिति । श्रुतोपादानस्य चेतनत्वार्थमाह तदैक्षतेति । तस्योपादानत्वार्थमाह बहु || 
स्यामिति । ईक्षणफलमाह तदिति । एवमुत्तरत्रापि द्रष्टव्यम्‌ । छन्दोगश्रुतिवत्‌ श्रुत्यन्तरमपि प्रधानवादविरोधीत्याह | 
स एक्षतेत्यादिना । ननु गौणमुख्ययोर्मुख्यस्यैव ग्राह्मत्वाकथं गौणग्रहणमित्यतो 'यत्प्राये श्रूयते यच्च तत्तादृगव- 
गम्यते । भाक्तप्राये श्रुतमिदमतो भाक्तं प्रतीयते’ इति भामत्युक्तां युक्तिमाह तत्तेज इति । गौणप्राये गौण- 
प्रकरणे । उपचारनिमित्तप्रदर्हानपूर्वकमचेतने चेतनवदुपचारं दृष्टान्तेनोपपादयति यथा हीति । प्रत्यासन्नसर्ग इति 
कार्योन्मुखत्वरूपोपचारनिमित्तप्रदर्शनम्‌ । अनेन पूर्वसृष्टयनुभूतेन जीवेन प्राणधृतिहेतुनाऽऽत्मना स्वरूपेणेत्यर्थः। | 
अस्यां श्रुतौ सच्छब्दवाच्यपरदेवतायाः जीवात्मना तेज आदिदेवताः प्रविश्य नामरूपे व्याकरवाणीत्येवमीक्षणप्रकारः | 
कथ्यते । तत्र जीवदाब्दस्य चेतनार्थत्वादात्मशाब्दस्य च स्वरूपार्थकत्वादचेतनस्य प्रधानस्य चेतनात्मत्वा- || 
योगान सच्छब्दं प्रधानमित्याशायेनाह न हीति । जीवदाब्दार्थश्चेतन इति, अचेतनस्य प्रधानस्य चेतनः आत्मा 
चेतनात्मत्वमिति यावत्‌, न हि सम्भवतीत्यर्थः । स आत्मा तत्त्वमसीति तु श्रुतिः सदणिमानमात्मान- 
मात्मदाब्देनोपदिइय चेतनं श्वेतकेतुं प्रति तत्‌ सत्‌ ते स्वरूपमिति तस्यात्मत्वेनोपदिहाति। तच्च सतोऽचेतनत्वे नोपपद्यत 
इत्याह न हीति । चेतनस्य श्वेतकेतोरचेतनैक्यबोधनमचेतनस्यात्मत्वेनोपदेष्टुं न ह्युपपत्नमित्यर्थः । 
एवं च सति चेतनस्वरूपत्वबोधकात्मराब्दरूपनियामकविरेषेण तस्य मुख्येक्षितृत्वनिर्णयेन विषयाभावात्‌ । 
तादुङ्नियामकविरोषे गीणेक्षित्रप्तेजः प्रायपाठोऽकिञ्चित्कर इति भावः । नन्वचेतनस्यापि प्रधानस्य श्वैतकेतो- 

रात्मत्वेनोपदेशो नानुपपन्नः । आत्मराब्दस्यापि गौण्या वृत्त्या प्रवृत्तत्वादित्यादाङ्कते अथेति । गुणयोगं दर्शयति 
आत्मन इति । प्रधानं ह्यात्मनो भोगापवर्गौ कुर्वदुपकरोतीति भावः । प्रयोजनाभावात्स्वायत्तन्यायविरोधपरिहाराय 
रूर्ढि दर्शयति यथेति । पूर्वसूत्रान्नजनुषङ्गेन योग्यतत्प्रतियोगिसमर्पणेन प्रतिज्ञां दर्शयति नैवमिति । 
तत्त्वमसीत्युक्तेक्यप्रमित्या सर्वबन्धनिवृत्त्या देहादिदृष्टयनुपपत्तिराङ्कायां भोगेन प्रारब्धनिवृत्तिपर्यन्तं प्रारब्धकर्मणा 
तद्टानुवृत्तिप्रतिपादकेन “तस्य तावदेव चिरम्‌’ इति वाक्येन श्वेतकेतोस्तदैक्यज्ञानस्य मोक्षसाधनतालाभादिति 
भावः । सतोऽचेतनत्वे च तदनुपपत्तिरित्याह न हीति । हेयत्वावचनादित्यस्य भामत्युक्तपरिचोदनां दर्शयति 
स्यादेतदिति । चराब्द इति । भोग्यवर्गोपादानत्वात्प्रधानस्य तज्ज्ञानेन भोग्यवर्गज्ञानादिसम्भवेऽपि भोक्तु- 
वर्गानुपादानात्‌ तज्ज्ञानासम्भवेन प्रतिज्ञाविरोध इत्यर्थः । स्वदाब्देन प्रस्तुतः सच्छब्दवाच्य आत्मा परामृश्यते । 
अपिपूर्वस्येतेर्ळयार्थत्वं च प्रभवाप्ययादित्यादिप्रयोगसिद्धम्‌ । एवं च स्वपितीति जीवे प्रसिद्धस्य स्वपितीति नाम्नो 
निर्वचनार्थं प्रवृत्ते स्वं ह्यपीतो भवतीति वाक्ये स्वदाब्दस्य स्वरूपार्थकत्वे सच्छब्दवाच्याचेतनस्य जीव- 
स्वरूपत्वानुपपत्तेः । स्वराब्दस्यात्मीयपरत्वेन प्रधानार्थकत्वे वाऽचेतने प्रधाने पुरुषस्य लय इत्युक्तं स्यात्‌ 
तच्चायुक्तमित्याह न हीति । यदि चेति । वेदान्तेष्वपि यदि भिन्ना कारणावगतिरभविष्यत्‌ क्कचिच्चेतनं ब्रह्म 
जगतः कारणमिति क्कचिच्चाचेतनं प्रधानमिति, क्कचिदन्यदेवेति, तर्हिं प्रधानकारणवादानुरोधेनापीक्षणश्रवण- 
मकल्पयिष्यत्‌ । न चैवम्‌ । समानैव हि सर्ववेदान्तेषु कारणावगतिः । यथाइग्रेर्ज्चठतः सर्वा विष्फुलिङ्गा 
विप्रतिष्ठेरन्‌ । एवमेवास्मादात्मनः सर्वे प्राणा यथाऽऽयतनं विप्रतिष्ठन्ते प्राणेभ्यो देवा देवेभ्यो लोका इति सर्वे वेदान्ता 
आत्मकारणत्वमेव दर्दायन्तीति भावः । तस्य सर्वेश्वरत्वं वक्तुं श्रुतौ कारणाधिपाधिप इति विशेषणमुपात्तम्‌ । 
कारणानामिन्द्रियाणामधिपा जीवास्तेषामधिप इति तदर्थः । तदैक्षतेतीक्षणमात्रं जगत्कारणस्य श्रुतं न तु सर्वीविषयं 
जगत्कारणसम्बन्धितयाऽर्थात्सर्वविषयमवगतम्‌ । श्वेताश्वतरोपनिषदि तु 'ज्ञः कालकालो गुणी सर्वविद्यः’ इति 
प्रस्तुत्य स कारणमिति परामर्शात्‌, सर्वज्ञ ईश्वरो जगत्कारणमिति साक्षादुक्तमिति विशेषं सूचयति 
साक्षात्सर्वज्ञस्येश्वरस्येति । स्वतो नित्यस्यापि ज्ञानस्य तत्तदर्थावच्छिन्नस्य कार्यत्वात्‌ तत्र स्वातन्त्र्य प्रत्ययार्थो 
ब्रह्मणः सिद्धयति दाह्यप्रकाइयसंयोगे सवितुर्दाहप्रकाहास्वातन्त्र्यवदित्यादायेन वाऽपरिणामिनोऽपि सवितुः 
प्रकाझाश्रयत्वमात्रेण प्रकादायति प्रकाशत इत्यादिव्यपदेशावज्ज्ञाननित्यत्वेऽपि तदाश्रयत्वमात्रेण जानातीत्यादि- 
स्वातन्त्र्यव्यपदेशोपपत्तिरित्याशयेन वा पूर्ववाद्युक्तानुपपत्तिं परिहरति ज्ञानेति । 


अत्र न हि' इत्यादिना मूलेन परपक्षे सूत्राक्षरानानुगुण्यस्यापि प्रतिपादनादत्रापि 'एतानि' इति तत्सूचनात्‌ 
तदर्थ सूत्राणां साङ्कयमतनिरासार्थत्वप्रकारमनूदितमेवंदाब्दाघ्याहारेण मूलेन सङ्गमयति एवमिति । अपव्याख्यान- 
निरासस्य मूळारूढतायै यदित्यादि । अस्य वाक्यस्य साङ्कयनिराकृत्यै न ह्येतानि सूत्राणि भगवानची- 
क्ळ्पदसङ्गतत्वादित्यपि तात्पर्यम्‌ । एवं साङ्कचनिराकृत्यै न हि एतानि’ इत्येतेषामेवं व्याख्याने च 
साङ्कचमतनिरासार्थता न सम्भवतीत्येतदर्थस्य सूत्राक्षरानानुगुण्येऽपि तात्पर्यम्‌ । तत्र 'न हि’ इत्याद्यव्यव- 
हितोत्तरवाक्यस्यासङ्गतिप्रतिपादकत्वानुपपत्त्या तत्प्रतिपादनस्य 'समन्वये प्रतिज्ञाते’ इत्युत्तरवाक्ये स्पष्टत्वाच्च 

ूत्राक्षरानानुगुण्यप्रतिपादनपरतया 'न हि' इति वाक्यं योजयितुं स्पष्टतया ज्ञातुं शक्यत्वान्मूलानुक्ता शङ्वापूर्व 
तदनानुगुण्यप्रतिज्ञां दर्दायति कुत इत्यादिना । 


वा०र०--- अतीतेति । एतच्छब्दस्य प्रकृतपरामरकतयातीतानामेवोपस्थितिरस्तीत्याहायेनातीतेत्येव 
उक्तम्‌ । अन्यथोत्तरसूत्राणामपि ग्रहणप्रसङ्ग इति ज्ञेयम्‌ । प्रकारेति । साङ्खयनिराकरणप्रकाराप्रदर्शन इत्यर्थः । 
तं प्रकारम्‌ । प्रघट्टकसङ्गतिमभिधाय तत्तदेकदेशामवतारयतीत्यतः पुनः सर्वज्ञमित्येतदवतारितम्‌ । अनयोरिति । 
सर्वज्ञं सर्वरक्तीत्यनयोरित्यर्थः । तत्प्रकारश्च यस्य हि किञ्चिदित्यादिनोत्तरत्र टीकायां स्पष्टः । तथेति । 
ज्ञानक्रियाशाक्तीत्यर्थः । अराब्दमिति । आश्रयितुमित्यन्तार्थसमर्पकस्यान्यस्याभावात्‌ । अदाब्दमित्यस्य 
हेतुसमर्पकतया योजनादिति भावः । तच्छब्दत्वादिति । प्रधानवाचकदान्दत्वादित्यर्थः । श्रुतोपादानस्येति । 
श्रुतं यदुपादानं सदेवेत्यनेन निर्दिष्ट तस्य चेतनत्वसिद्धयर्थमीक्षणमुक्तमित्यर्थः । उपादानत्वेति । तत्सिद्धचर्थ 
बहुभावोक्तिरित्यर्थः । उत्तरत्रेति । सापेक्षतेत्याय्ुत्तरवाक्येऽप्युपादानस्य चेतनत्वार्थमीक्षणोक्तिः उपादानत्वार्थं च 
ठोकान्ननुसृजा इत्युक्तिः । ईक्षणफलस्य स इमानित्यनेनोक्तिरिति । स ईक्षामिति तदुत्तरवाक्ये त्वीक्षणेन चेतनत्व- 
प्रतिपादनम्‌ । ईक्षणफलं तु सप्राणमित्यनेनोक्तमिति विवेकः । श्रुत्यन्तरमपीति । श्रुतिरित्यर्थः । इतःपरं 
शाङ्करमाष्याद्यनुसारि मूलग्रन्थव्याख्यानं तत्तदनुसारेण कर्तव्यमस्ति । बोधनमित्यन्तोऽनुवादः । उपदेष्टुमित्यन्तं 
व्याख्यानम्‌ । समर्पणेनेत्यत्र चदाब्दोऽध्याहार्यः । तस्य तावदेवेति वाक्यस्य मोक्षपरत्वाप्रतीतेराह तत्त्वमसी- 
त्युक्तेति । सत इति । सच्छब्दवाच्यस्यैत्यर्थः । परिचोदनामिति । व्यावर्त्यराङ्कामित्यर्थः । भोग्यवरग्येत्यादिना 
प्रतिज्ञाविरोधः सङ्कोचेन व्याख्येय इति भावः । न च साङ्कधेति भाष्यस्य हि भगवान्‌ सूत्रकारः साङ्कयं निराकृत्य 
एतानि सूत्राणि चकारेति नासङ्गतत्वादित्येवं स्पष्टार्थश्रयणेनैतत्रतिज्ञासङ्गततया समन्वये प्रतिज्ञात इत्यादि 
ग्रन्थप्रवृत्त्युपपत्तावपि न ह्यरान्दत्वमित्येतदूषणासङ्गतिरित्याशङ्कापरिहारायोक्तभाष्यस्योक्तरूपस्पष्टार्थ इवात्रेवं शब्दा- 
ध्याहारेण प्रागनूदितप्रकारेण साङ्कचं निराकृत्य एतानि सूत्राणि चकारेति न । सूत्राक्षराणामनानुगुण्यादित्यप्यर्थो 
विवक्षितः । न ह्यदाब्दत्वमित्यादिना तदनानुगुण्यप्रतिपादनानुसारेण तथार्थविवक्षायाः सुञ्ञानत्वात्‌ । ततो न 
तइूषणासङ्गतिरित्यादायं स्पष्ट॒यन्नाह अत्र न हीत्यादिनेति । न ह्यदाब्दत्वमित्यादिनेत्यर्थः । अपिपदोक्तसमन्वये 
प्रतिज्ञात इत्यादिनोक्तामसङ्गतिमपिपदेन समुच्चिनोति । प्रतिपादनादित्यस्योपपादनादित्यर्थः । साघकान्तरमाह 
अत्राप्येतानीतीति । एतानि ब्रह्मणो वाच्यत्वसमर्थनपराणीति काक्का तत्सूचनादिति भावः । तदर्थ सूत्राक्षरानानु- 
गुण्यप्रतिज्ञात्वसिद्धचर्थमित्यर्थः । अस्तु वेत्यादिना करिष्यमाणा असङ्गतिदूषणकयोजनायां साङ्कयनिराकृत्यै एतानि 
सूत्राणि न चकारेत्येतावतैव पूर्तेरेवंशब्दो नावरयक: । अत्र तु एवं निराकृत्यै सूत्राणीति नेत्यनुवादेनैव तन्निरासार्थता 
न सम्भवतीत्यर्थसूचनादेवं पदं सार्थकम्‌ । एवं दाब्दयोजनेऽपि भगवानुक्तरीत्या साङ्कथं निराकृत्य एतानि सूत्रणि न 
चकारेत्येवार्थप्रतीत्या परोक्तानुवादपूर्वकं तब्निरासप्रतिज्ञात्वाळाभात्तल्लाभायेति यन्मायेत्यादिकं पूरितमित्याह 
अपव्याख्यानेति । अत्रेति । यदीत्यादीति प्रतीकोपादानपाठः । इतिदाब्दाभावेऽपि वा यदित्यादिपूरणान्यथानुप- 
पत्त्येति ाब्दोऽपि लभ्यत इत्यादायेन यदित्यादैरेव प्राधान्याश्रयणमितिः विद्यमानोऽपीतिइाब्दो नोपात्त इत्यप्याहुः । 

एवं न च साङ्घयेत्यस्य यथाश्रुतार्थत्वमात्रं न । किन्त्वेबंपदादिप्रणेन विशिष्टप्रतिज्ञापरत्वमित्युपपाद्य कुतो 
नेत्युक्ते दूषणस्यैकविधस्याभावेन वक्ष्यमाणदृषणानुसारेणैतद्वाक्येऽवान्तरप्रतिज्ञाद्वयमभिप्रेतम्‌ । तत्र च 
योग्यतानुसारेण वक्ष्यमाणदूषणयोजना कार्येत्याह अस्य वाक्यस्येत्यादिना । असङ्गतत्वादित्यनेनोत्तरत्रोपपाद्यो 
योऽसङ्गतत्वरूपो हेतुः स तात्पर्यविषयतयोक्तः । इत्यपीति । न केवलं महाप्रतिज्ञापरत्वमपि त्वसङ्गत- 
त्वादित्यन्तप्रागुक्तावान्तरप्रतिज्ञायामपि तात्पर्यमित्यर्थः । द्वितोयप्रतिङ्ञाप्रदर्शनपरे एवमिति वाक्ये एवंदाब्द- 
स्यावृत्तिरभिप्रेता । तत्राद्यः समुच्चयार्थः । द्वितीयोऽध्याहृततयोक्त इति ज्ञेयम्‌ । पूर्वोक्तमहाप्रतिज्ञाया वाऽवान्तर- 
प्रतिज्ञाया वा समर्पणाय सम्पूर्णवाक्योपयोग इव एतदवान्तरप्रतिज्ञासमर्पणाय न ताबदुपयोगोऽपि तु साङ्ख्यं 
निराकृत्यै न चैतानीत्येतावत एवोपयोगः इति दर्शयंस्तदर्थ च बढन्नेवात्राप्युत्तरत्रोपपाद्यमानतात्पर्यविषयीभूतं 
हेतुं चैतदर्थस्येत्यादिनोक्तवानिति विवेकः । उक्तावान्तरप्रतिज्ञयोर्यथाश्रुतत्वाध्याहारपूरणरूपविरोषसद्भावनिमित्तेन 
क्रमव्यत्यासेन प्रदर्शनम्‌ । एवं प्रतिज्ञाद्वयाभिप्रेतहेतुं प्रदर्श्य तदुपपादनपरोत्तर नहीत्यादिग्रन्थेऽपि दूषणत्व- 
व्यवस्थामाह तत्रेति । अवान्तरप्रतिज्ञाद्वयतात्पर्यविषयीभूतसूत्राक्षरानानुगुण्यासङ्गतत्वरूपहेतुद्वयमध्य इत्यर्थः । 
अत्र प्रतिपादकत्वपदस्योपपादकत्वमर्थः । प्रतिपादनपदद्वयस्य चोपपादनमर्थं इति ज्ञेयम्‌ । न हीत्यनेनोपपाद्य 
सत्राक्षरानानुगुण्यस्य भाष्यकारेणाप्रतिज्ञातत्वात्‌ कथं तदुपपादनमित्यत उक्तं स्पष्टतयेत्यादि । अत्रानुक्तिर्मुखत 
एवाभिप्रेता । तात्पर्यविषयतयोक्तेः पूर्वमभिधानात्‌ । शङ्का पूर्वा इति यन्मायावादिनो वदन्ति तन्नेति महाप्रतिज्ञायां 
कुतो नेतीति शाङ्कपूर्वकमित्यर्थः । तदनानुगुण्येति । महाप्रतिज्ञायामेव या सूत्राक्षरानानुगुण्यहेतुकावान्तर- 
प्रतिज्ञाभिप्रेता तत्रत्यसूत्राक्षरानानुगुण्यहेतुमुपन्यस्यतीत्यर्थः । उत्तरभाष्ये तद्धेतोरुपपादनाभिप्रायेण प्रतिज्ञा- 
मित्युक्तम्‌ । न तु सूत्राक्षरानानुगुण्येऽपि कुत इत्याकाङ्कायां हेतूपदर्हानाभिप्रायेण प्रतिज्ञापदम्‌ । तत्र कथ- 
मित्येवाकाङ्कायां तदुपपादनादिति ज्ञेयम्‌ । 


स्त्र शक्तिराहित्यं कथं ज्ञातव्यमित्यत आह ज्ञानक्रियाकार्यदनिति । ज्ञानक्रियालक्षणं यदुभयं 
शक्तिकार्य तद्दशनिन शाक्तिद्व्यसङ्भावोऽनुमेय इत्यर्थः । तस्यापरिणामित्वादिति । तथाच अपरिणामिन एकस्य च 
ब्रह्मणः कार्यवत्त्वमेव न, सुतरां तद्विदोषज्ञानक्रियावत्त्वमिति भावः । एकत्वाञ्चेति । सत्त्वादेरनेकात्मकस्यैव 
कारणत्वोपलम्भादिति भावः । त्रिगुणत्वेति । अत एव अनेकात्मके इत्यपि द्रष्टव्यम । ज्ञानक्रियाहाक्ती त्विति । 
त्तयोर्जन्यत्वे हि परिणामापेक्षा, इमे तु नित्ये इति भावः । ननु नित्यत्वे कथं 'इदं जानाति’, इदं करोति 
इत्यादिव्यपदेश इत्युक्तम्‌ सवितुरिवेति । यथा प्रततोष्णप्रकाशेदपि 'सविता इदं दहति' इदं प्रकाशयति' इति 
त्यावेशपतथ्ेत्सर्थ, । यथा पूर्व विद्यमानक्रियाश्रयस्यापि सवितुः कादाचित्कविषयावच्छेदकमात्रेणोक्तो व्यवहार 
स्तथा प्रकृतेऽपीति भावः । 


विठ्ठल०--- परकीयं व्याख्यानमनुवदति सर्वज्ञ इत्यादिना । तत्र सार्वज्ञं झास्जयोनिसूत्रोक्तम्‌ । 
वेदान्तवेद्यमिति । चतुर्थसूत्राभिप्रायः । सार्वज्ञस्य द्वितीयसूत्रोक्तार्थसाधकत्वाभिप्रायेण प्रथमतस्तदुक्ति 

ज्ञानादिशक्तिराहित्यं कथमवगम्यत इत्यत उक्तं ज्ञानक्रियाकार्येति । ज्ञानरूपं क्रियारूपं च यदुभयशाक्तिकार्य 
तददर्शनानुमेयसत्ताके ते ज्ञानक्रियादाक्तीत्यर्थः । ज्ञानक्रियारूपकार्याभाव एव कुत इत्यत आह अपरिणामि- 
त्वादिति । परिणामिन एव कार्यवत्वम्‌ अनेकस्यैव ह्यनेककार्यवत्वं तथा चापरिणामिन एकस्य ब्रह्मणो न 
ज्ञानक्रियारूपानेककार्यवत्वम्‌ इति भावः । यद्वा एकत्वादित्यस्याखण्डत्वादित्यर्थः । न ह्यखण्डे ज्ञानादिविरोषः 
सम्भवतीति भावः । प्रधानस्य ज्ञानाय्युपादानत्वेन ते शक्ती सम्भवत इत्याह त्रिगुणे त्विति । गौणप्रायेति तेज 
आदीनां जडत्वेनेक्षणायोगात्‌ तत्रेक्षतेगौणत्वं सिद्धं तत्प्रकरणे पठितस्य तदैक्षतेत्युक्ते क्षतेरपि गौणत्वं युक्तमिति 
भावः । तदुपपादयति यथा हीति । नन्वनेन जीवेनात्मना इत्यस्य अनेन जीवस्वरूपभूतेन प्रधानेनेत्यर्थकत्वा- 
न्ञात्मशब्दविरोध इत्यत आह न हीति । आत्मा स्वरूपं, चेतनाचेतनयोरैक्यायोगादिति भावः । किञ्चात्रात्मदाब्दस्य 
जीवैक्याभिप्रायेण प्रधानपरत्वे स आत्मेत्यत्रापि प्रधानैक्यमुपदिष्टमिति स्यात्‌ । तच्चानुपपन्नम्‌ । ततश्च 
चेतनाचेतनव्यवस्थानुपपतत्या साङ्घचस्यापसिद्धान्तप्रसङ्गादित्याह स आत्मा तत्त्वमसि इति चेति । इति 
चात्मशब्दादिति सूत्रेणान्वयः । तन्निष्ठामुपदिइयेति । तदैक्यभावनामुदिइ्यैक्यभावनावतो मोक्षोपदेरादिति भावः । 
ईप्सितं = ज्ञापयितुम्‌ इष्टम्‌ । एकविज्ञानेनेति । अत्र आत्मशब्दस्य ब्रह्मपरत्वे येनाश्रुतं श्रुतं भवतीत्यादिनोक्तम्‌ । 
एकविज्ञानेन सर्वविज्ञानमुपपन्नं स्यात्‌, ब्रह्मणः सर्वात्मकत्वात्‌, प्रधानपरत्वे तु सर्वस्यापि प्रधानात्मकत्वाभावात्‌ 
एकविज्ञानेन सर्वैविज्ञातप्रतिज्ञाविरोध इत्यर्थः । सच्छब्दवाच्यं प्रस्तुत्य इति सदेव सौम्येत्युक्तं जगत्कारणं 
सच्छब्दवाच्यं सता सोम्य तदा सम्पन्नो भवतीति प्रस्ताव्य स्वहाब्दोक्तं सत्सुप्तौ लये च जीवोऽपीतो भवतीति 
लयो5मिधीयते । अचेतने चेतनस्य ल्यायोगान्न सदेवेत्युक्तं प्रधानमिति भावः । अबगर्तेरैकरूप्याञ्च इति । 
तथा च गतेर्वेदान्तोत्पाद्यज्ञानस्य सामान्यादचेतनप्रधानस्य जगत्कारणताप्रतिपादकत्वाभावरूपैकरूप्यानन प्रधानं 
जगत्कारणमिति गतिसामान्यसूत्रार्थं इति भावः । अपरिणामित्वेन ज्ञानक्रियाराक्तिविकलस्येश्वरस्य कथं 
जगत्कारणत्वमित्यत आह ज्ञानक्रियाझाक्ती त्विति । प्रतिदिनं परिणामरहितस्यापि दिनकरस्य रूपादिज्ञान- 
शाक्तिः प्रकादानदाक्तिश्च यथा युज्यते तथा परिणामिनोऽपीश्वरस्य ते शक्ती युज्येते इति भावः । 


चषक:--- इयता ग्रन्थसन्दर्भेण स्वमतेन सूत्रव्याख्यारूपानुव्याख्याग्रन्थं विशदीकृत्य परापव्याख्या- 
प्रत्याख्यानरूपतद्वन्थव्याचिकीर्षयाऽवतारयति एवमीक्षतेरित्यादि । प्रतिपादयन्तीति । सर्वजननदाक्तेर्विकार- 


विषयायाः अचेतने सर्वज्ञानहेतुभूतसर्वात्मके सार्वज््यस्य च सम्भवात्‌, .ब्रह्मणि च चिद्रूपे सत्त्वा्नात्मके 
तयोरसम्भवादिति हृदयम्‌ । न च ज्ञानक्रिये इति । सामान्यधर्मावच्छिन्नप्रतियोगिताकाभावस्य विदोषधर्मा- 


वच्छिन्नप्रतियोगिताकाभावनियततया ज्ञानत्वक्रियात्वरूपसामान्यधर्मावच्छिन्नाभावे सर्वज्ञानत्वसर्वप्रयब्रत्वरूप- 
विरोषघमविच्छिन्नाभावस्य कैमुत्यसिद्धत्वादिति भावः । अभिहितं चैतत्‌ भामत्याम्‌ 'ज्ञानक्रियादात्तयभावा- 
द्र्मणोऽपरिणामिनः' इति । सूत्राक्षराणामननुगुणत्वादिति । तदभिहितार्थस्य सूत्राक्षरानुपूर्वीमहिमाधीनान्वय- 


धीविषयत्वाभावादित्यर्थः | 

१०८ सु०-- तथा हि । “अशब्द हि तदि'ति हेतूक्कतमशब्दत्व नाम शब्दागोचरत्व वा 
शब्दावाच्यत्व वा अवैदिकत्व वा कारणतयाऽवैदिकत्व वा । सर्वत्राप्यसिद्धिरित्याह 
न हीति । 


अनु०- न ह्यशब्वत्वं प्रधानेऽङ्ीकरोत्यसौ ॥ 


असौ साङ्गः । स्वसिद्धेन हेतुनेदं निराकरणमिति चेन्न । यतोऽसौ सूत्रकारो- 
5शब्दत्व प्रधाने नाङ्गीकरोति । उपपादयिष्यते चैतत्‌ । 


(किश्राद्यपक्षे) किश्राद्ये प्रधानस्यासत्त्वमभिप्रेतमुत प्रमाणान्तरवेद्यत्वम्‌ । आद्ये 
तदुपपादनायेक्षतेरुपन्यासोऽनुपपन्नः । अत एव नोत्तरः ॥ द्विती(यो)ये ब्रह्मण्यनैका- 
न्तिकः ॥ तृतीयचतुर्थयोः साध्याविरिषष्टत्वम्‌ । 


किश्रेक्षणेनेव नेति प्रतिज्ञातार्थसिद्धावदाब्दं हि तदिति मध्ये हेत्वन्तरकल्पनं 
व्यर्थम्‌ । ईक्षितृत्वं चेक्षणगुणयोगित्वम्‌ । तद्घुह्मण्यपि गौणमेव निर्गुणत्ववादिनाऽङ्गी- 
करणीयम्‌ । तथा च गौणश्चेदिति व्यर्थम्‌ । 


किश्चेक्षतेगौणत्वकल्पनस्य बाधकाभावमनुक्तवाऽऽत्मरान्दादित्यसङ्गतम्‌ । परेण 
प्रायपाठो बाधक उपन्यस्तस्तदविरोधाय वेषम्यमुच्यत इति चेन्न, तेजोऽबन्नानामपि 
देवतात्वेन प्रायपाठाविरोधात्‌ । 


तन्निष्ठस्य मोक्षोपदेशादित्यत्र किं प्रधानैक्योपदेङानुपपत्तिर्वा विवक्षिता, तज्ज्ञस्य 
मोक्षानुपपत्तिर्वा । आये ब्रह्मपक्षेऽपि समानो दोषः । न हि जीवस्यापि ब्रह्मैक्योपदेशो 
युक्त इत्युक्तमधस्तात्‌ । द्वितीयस्त्वनुपपन्न एव, आत्मानात्मविवेकार्थमनात्मज्ञानस्य 
आवझ्यकत्वात्‌ ।. | 


आत्मशब्दस्य गौणत्वे चोदिते बाधकाभाव एव वक्तव्य: । 


हेयत्वावचनांदित्यस्य परिचोदनैवानुपपन्ना । न हि साङ्कचोऽद्वैतज्ञानार्थं प्रधानो- 
पदेश मन्यते । हेयत्वावचनं चानैकान्तिकम्‌ । अन्नमयप्राणमयादीनामब्रह्मत्वेऽपि हेयत्वा- 

वचना(ञ्च)त्‌ । उत्तरोत्तरब्रह्मत्ववचनं तत्र ज्ञापकमिति चेत्‌ (न), अत्रापि तथाविधज्ञापक- 
सौळभ्यात्‌। 


प्रतिज्ञाविरोधस्तु ब्रह्मवाद एव न प्रधानवादे, प्रधानस्य सर्वात्मकत्वाभ्युपगमात्‌ । 
भोक्तवर्गस्य न प्रधानात्मकत्वमस्तीति चेत्‌ । सत्यम्‌ । ब्रह्मणस्तु न किञ्चित्‌ । 


एतेन स्वाप्ययोऽपि निरस्तः, एकीभावस्य ब्रह्मपक्षेऽप्यभावात्‌, परिष्वङ्गमात्रस्य 
प्रधानेऽपि सम्भवात्‌। 


ब्रह्मविषयं गतिसामान्य परस्यासिद्धमेव । ईक्षणादिना तज्ज्ञापने (तत्साधने) 
प्रथमसूत्रेणैव गतार्थता । 


अत एव श्रुतत्वादित्यसिद्धम्‌ । गतार्थ च गतिसामान्येनेत्येषा दिक्‌ । 


परि०--- न ह्यरान्दम्‌' इत्येतदेव वाक्यं तन्निराकरणपरतयापि योजयति यतोऽसाविति । 
_ उपपादयिष्यत इति । चतुर्थपादे न दाब्दवाच्यतेवात्र प्रधानस्य निषिध्यते’ इत्यादिनेति भावः । 
किश्राद्यपक्षे प्रधानस्येति । शब्दागोचरत्वपक्ष इत्यर्थः । तदुपपादनायेति । असत्त्वोपपादनायेत्यर्थः । 
अत एवेति । प्रमाणान्तरवेद्यत्वोपपादनाय ईक्षत्युपन्यासस्य अयुक्तत्वादेवेत्यर्थः । द्वितीय इति । 
राब्दवाच्यत्वहेतुरित्यर्थः । तादुशस्यापि ब्रह्मणो वेदान्तेषु कारणतया प्रतिपाद्यत्वोपगमादनैकान्तिको 
हेतुरिति भावः । तृतीयचतुर्थयोरिति । अवैदिकत्वहेतोः कारणतयाऽवेदिकत्वहेतोश्च कारणतया 
वेदान्ताप्रतिपाद्यत्वरूपसाध्येन एकार्थत्वादिति भावः । नेतीति । प्रधानं न कारणतया वेदान्तवेद्यमिति 
्रतिज्ञार्थसिद्धावित्यर्थः । शङ्कते परेणेति । इदमिति । आत्मरान्दादित्येतदित्यर्थः । 'तत्तेज ऐक्षत' 
इत्यादावात्मदान्दाभावादिति भावः । देवतात्वेनेति । अभिमानिनये तथा वक्ष्यमाणत्वादिति भावः । 
अधस्तादिति । 'यजमानप्रस्तरत्वं यथा नार्थः श्रुतेर्भवेत्‌' इत्याद्य॑धिकरण इत्यर्थः । सौत्रो 
मोक्षोपदेशादिति हेतुश्वायुक्त इत्याहुः । आत्मङान्दस्येति । अथोच्येतेत्येतत्सूत्रावतारिकायामुक्तदिशा 
गौणत्वे शङ्कित इति भावः। परिचोदनैवेति । अवतारिकारूपाराङ्केवायुत्तेत्यर्थः । पूर्वपक्षीभूतः साङ्खयो 
ह्येवं स्थूलारुन्धतीन्यायेनादाङ्कत इति वाच्यम्‌ । न चैवं सम्भवतीत्याह न हीति । प्रधानं नात्मेति 
हेयत्ववचनात्‌ प्रधानमेवात्मत्वेन सूक्ष्मब्रह्मज्ञानार्थमुच्यत इति नेति प्रागुक्तसूत्रार्थ च प्रत्याह हेयत्वा- 
वचनं चेति। हेयत्वावचनादिति। अन्नमयादि न ब्रह्मेत्येवंरूपवचनाभावादित्यर्थः। उपलक्षणं चैतत्‌ । 


त्तः: कि सान्त सा सातार त्त 

पुच्छरूपब्रह्मज्ञानार्थ ब्रह्मत्वेनोपदेशसत्त्वाच्चेति पूर्वाक्तसाध्यामावोषपि ध्येय: । उत्तरोत्तरेति । 
अन्नमयस्याब्रह्मत्वे ये प्राणं ब्रह्मोपासते' इति प्राणमयस्य ब्रह्मत्ववचनं ज्ञापकम्‌ । एवं प्राणमयस्य 
#| उअद्रह्मत्वे मनोमयस्य ब्रह्मत्ववचनं ज्ञापकमित्येवं ज्ञेयम्‌ । अत्रापीति । सदेव सोम्येत्यादिप्रकरणेऽपि 
#| सच्छन्दार्थस्य अब्रह्मत्वे भूय एव मा भवान्‌ विज्ञापयतु इत्यादिप्रश्नप्रतिवचनपौनःपुन्यरूपज्ञापक- 
|| सौलभ्यादित्यर्थः । प्रतिज्गाविरोधस्त्विति । हेयत्वावचनाच्ेति चराब्दसमुच्चितेकविज्ञानेन 
सर्वविज्ञानप्रतिज्ञाविरोधस्त्वित्यर्थः । न किञ्चिदिति । मोग्यात्मत्वभोक्त्रात्मकत्वयोर्मध्य इत्यर्थः । 
$ जडेक्यस्य त्वयानङ्गीकाराद्भोक्त्रेक्यस्य च यजमानप्रस्तरत्वमित्यादिना अस्माभिर्निरस्तत्वादिति भावः। 
#| एषा दिगिति। अयं भावः । सिद्धान्ते किं प्रधानं सदेवेत्यादि वाक्यबोध्यं नेति निरस्य विदिष्टब्रह्मणः 
#| परिणामित्वमेतद्वाक्यबोध्यमित्युच्यते किं वा कर्तृत्वं बोध्यमिति, यद्वा शुद्धस्य भ्रमाधिष्ठानत्वं 
बोध्यमिति । नाद्यद्वितीयौ, विशिष्टे सदेवेत्यादिवाक्योक्तसत्त्वायोगात्‌, पूर्वसूत्रेऽखण्ड एव समन्वयस्य 
प्रतिज्ञातत्वेनात्राखण्डस्यैव वाच्यत्वाच्च । द्वितीये वैयधिकरण्यं च । न हि प्रधान परिणामीति प्राप्त 
ब्रह्मकर्तृत्वसिद्धान्तो युक्तः । अत एव न तृतीयः । प्रधानं परिणामीति प्राप्तेऽधिष्ठानं ब्रह्मेत्यस्य 
व्यधिकरणत्वादित्यादिरूपेण चन्द्रिकोक्तदिशा ध्येयः । 


गु०दी०--- तदुपपादनाय इत्यत्र अइाब्दत्वोपपादनायेत्यर्थः । इादाविषाणवदसत्त्वेनैवाइाब्दत्व- 
सम्भवादिति भावः । अत्रापि तथाविधज्ञापकसौलभ्यात्‌ इत्यत्र ज्ञानाख्योत्तरस्य ब्रह्मत्वमहिप्ना सत्याख्य- 
स्याब्रह्मत्वेन हेयत्वानुमानसम्भवादिति भावः । 


यादु०-- उपपादयिष्यत इति । 'सर्ववेदेतिहासेषु पुराणेषु च सङ्कहात्‌' इत्यादिना चतुर्थपाद इति 
शोष: । किश्राद्यपक्षे प्रधानस्येति । आद्यपक्षस्य किं प्रधानासत्त्वे पर्यवसानमुत तस्य प्रमाणान्तरवेद्यत्वे इति 
विकल्पार्थः । ईक्षतेरुपन्यास इति । ईक्षतिना हि तत्समभिव्याहृतदाब्दविरोघागोचरत्वमेव सिद्धयति । न च 
तावता प्रधानस्यासत्त्वमुपपादितं भवति । तदसमभिव्याहृतराब्दैस्तत्सत्त्वसिद्वधिसम्भवादित्यर्थः । एवं प्रमाणा- 
| न्तरवेद्यत्वोपपादनायापि नेक्षतेरुपन्यासो युक्तः । ईक्षतेः प्रधानस्य स्वासमभिव्याहृतराब्दप्रमाणकत्वमादाया- 
| प्युपपन्नत्वेन तस्य इाब्देतरप्रमाणवेद्यतोपपादनासामर्थ्यादित्याहायेनाह अत एवेति । अनैकान्तिक इति । 
जगत्कारणतया वेदान्तवेद्यत्वाभावरूपसाध्यस्यावाच्ये ब्रह्मण्यभावादिति भावः । साध्याविरिष्टत्वमिति । 
तृतीयपक्षे साध्यवत्सन्दिधत्वेन साध्यविशिष्टत्वमिति द्रष्टव्यम्‌ । व्यर्थमिति । अत्र कश्चिदाह प्रकृत्यर्थस्येक्षणस्य 
प्रधाने गौणताराङ्कायां न प्रकृत्यर्थस्य गौणताङ्गीकारो युक्तः, ब्रह्मपक्षे प्रत्ययार्थस्य कर्तृत्वस्य गौणत्वेऽपि 
प्रकृत्यर्थस्येक्षणस्य मुख्यत्वात्‌ । प्रकृतेः प्रथमश्रुतत्वनिरपेक्षत्वाभ्यां प्रबलत्वेन तदमुख्यताया जघन्यत्वादित्यत्र 
तात्पर्यात्तत्सूत्रं व्यर्थमित्याह । तत्‌ स्वसिद्धान्तविस्मरणविजृम्भितमित्युपेक्षणीयमेव । त्वन्मते ब्रह्मणोऽवाच्यत्वेन 

प्रकृतेरप्यमुख्यत्वादिति । तदविरोधायेति । तद्विरोधाभावायेत्यर्थः । दूषणान्तरमाह आत्मशब्दस्येति । 
अद्वैतज्ञानार्थमिति । यद्यपि ब्रह्मैव ज्ञीप्सितमित्युक्तत्वाद्रह्मज्ञानार्थमित्येव वक्तव्यम्‌ । तथाऽपि स आत्मा 
तत्त्वमसीतीहोपदिष्टं स्यादित्यादितद्भाष्यादद्वैतज्ञानार्थत्वस्यावगमादेवमुक्तमित्यवगन्तव्यम्‌ । उत्तरोत्तरेति । प्राणो 
ब्रह्मेति व्यजानात्‌, मनो ब्रह्मेति व्यजानात्‌’ इत्याद्युत्तरोत्तरवचनमित्यर्थः । अत्रापि तथाविधेति । अत्रापि 
चरमदृष्टान्तेऽभिहिते तद्धास्य विजज्ञाविति ब्रह्मज्ञानवचनमेव पूर्वोक्तस्याब्रह्मत्वज्ञापकं सुलभमित्यर्थः । परस्येति । 
साङ्कचस्येत्यर्थः । अत एवेति । ब्रह्मविषयगतिसामान्यस्य परं प्रत्यसिद्धत्वादेवेत्यर्थः । सकारणं कारणाधिपेत्यत्र 
च प्रधानमेव प्रतिपाद्यमिति परो वदिष्यतीति भावः । गतार्थं चेति । श्रुत्या ब्रह्मकारणत्वस्य गतिसामान्यादित्यत्र 
समर्थितत्वादिति भावः । दिगर्थस्तु चन्द्रिकायां द्रष्टव्यः । 


बं०प०--- राब्दागोचरत्वं शब्दाप्रतिपाद्यत्वम्‌ । स्वसिद्धेन सूत्रकारेणेदं निराकरणं स्वमतसिद्धेन 
हेतुना कृतमित्यर्थः । बाधकाभावमिति । ईक्षतेर्गीणत्वं न कल्प्यं मुख्यार्थे बाधकाभावादित्यनुत्तवेत्यर्थः । 
शङ्कते परेणेति । वैषम्यमिति । आत्मदाब्दबलेन सतश्चेतनत्वावगमेनेक्षतेर्मुख्यत्वमेवेति न गौणप्रायपाठविरोध 
इति भावः । देवतात्वेनेति । तथा च नन्वयमीक्षतिर्गौणो व्याख्येयः 'तत्तेज ऐक्षत', “ता आप ऐक्षन्त' इति 
गौणप्रायपठितत्वादित्यस्यायुक्तत्वेन प्रायपाठविरोधस्यैवाभावेन गौणश्चेदिति व्यर्थमेवेत्यादायः । बाधकाभाव 
एवेति । न तु तन्िष्ठमोक्षोपदेश इत्यर्थः । चदाब्दार्थं निरस्यति प्रतिज्ञेति । ब्रह्मविज्ञानेन न सर्वविज्ञानं सम्भवति । 
सर्वस्य ब्रह्मविकारत्वाभावेन ब्रह्मात्मकत्वाभावादिति भावः । न किञ्चिदिति । साङ्कचमते भोक्तृवर्गस्य 
प्रधानात्मकत्वाभावेऽपि भोग्यवर्गस्य तावदङ्गीकृतमेव । त्वन्मते तु भोक्तृवर्गस्य भोग्यवर्गस्य वा ब्रह्मविकार- 
त्वासम्भवेन तदात्मकत्वं नैव सम्भवतीत्यर्थः । स्वाप्ययो नाम किमेकीभाव उत परिष्वङ्गमात्रमिति विकल्प्य 
क्रमेण दूषयति एकीभावस्येत्यादिना । प्रधाने अपीति । लिङ्गदेहपरिष्वङ्गसद्भावात्तस्यापि प्रधानत्वादिति भावः । 
असिद्धमन्यतरासिद्धम्‌ । ईक्षतिकर्तृत्वेन गतिसामान्यं ज्ञाप्यत इत्यत आह ईक्षणेति । प्रथमसूत्रेणैवेति । 
इक्षतेर्नादाब्दमिति सूत्रेणैव इत्यर्थः । 


आनन्दः-- सर्वत्रापीत्यपिराब्देन ब्रह्मण्ये तेषां सत्त्व समुच्चिनोति एतदिति । प्रधानस्यादाब्दत्वा- 
नङ्गीकरणमित्यर्थः । आद्येति । दाब्दागोचरत्वमित्याद्य इत्यर्थः । अत एवेति । ईक्षतेरुपन्यासानुपपत्तरेवेत्यर्थः । 


प्रमाणान्तरवैद्यत्वमेव वक्तव्यमिति भावः । बाधकाभावमनुक्तवेति । ईक्षतेगौणत्वकल्पनमयुक्तम्‌, मुख्ये बाधका- | 


भावादिति बाधकाभावमनुत्तवेत्यर्थः । वैषम्यमुच्यत इति । आत्मदाब्दादितीदमुच्यत इत्यर्थः । आत्मराब्दस्येति । 

मोक्षोपदेशाकथनमयुक्तमिति भावः । सदेवेतिवाक्यप्रतिपाद्यं ब्रह्म हेयत्वावचनादिति प्रयोगो वक्तव्यः । एवं चानैका- 

न्तिकत्वं स्यादित्याह हेयत्वेति । ननु ज्ञापकान्तराभावे सति हेयत्वावचनं हेतुः । तत्र च ज्ञापकान्तरमस्तीति 

शङ्कते उत्तरोत्तरेति । अत्रापि तथाविधेऽपि । भूय एव मा भवान्विज्ञापयत्वित्यादिप्रश्नोत्तरवचनं पूर्वपूर्वस्यात्रह्म- 
ज्ञापकमस्तीत्यर्थः । प्रतिज्ञाविरोधस्त्बिति । एकविज्ञानेन सर्वविज्ञानरूपप्रतिज्ञाविरोध इत्यर्थः । अत एबेति । 

गतिसामान्यासिद्धरेवेत्यर्थः । गतार्थ चेति । श्रुत्यवगतत्वरूपश्रुतत्वस्य गतिसामान्येनैवोक्तत्वादित्यर्थः । 

श्रीनिधि०--- ईक्षतेरुपन्यासो5नुपपन्न इति । असत्त्वेनैव कारणतया शास्त्रप्रतिपाद्यत्वाभावे सिद्धे 
साधयितुं शाक्यते । ईक्षत्युपन्यासोऽनुपपन्नः । असति हि धर्मद्वयमस्ति । असत्त्वम्‌ ईक्षणराहित्यम्‌ । लघुपरि- 
त्यागेन गुरुस्वीकारोडनुपपत्न इति भावः । अत एव नोत्तर इति । साक्षात्साध्यविरोधिनं प्रमाणान्तरवेद्यत्वं 
विहाय साक्षादविरोध्युपन्यासोऽनुपपन्न इत्यर्थः । साध्याविशिष्टत्वमिति । अत्र चतुर्थे साक्षात्साध्येंनेक्यम्‌ । 
तृतीये तु साध्यवत्सन्दिगधत्वेन आद्यपक्षेऽप्ययमेव प्रकारो द्रष्टव्यः । असत्त्वस्य साक्षात्साध्यविरोधित्वात्‌ । 
एवं चात इति परामर्शो युज्यते । साध्यविशिष्टत्व द्रष्टव्यम्‌ । प्रायपाठो बाधक उपन्यस्त इति । मुख्यार्थग्रहणं 
इति रोषः । प्रायपाठाचिरोधादिति । तथा च विचारकौशलमिति भावः । न हि जीवस्यापीति । न हीत्यस्य युक्त 
इत्यनेन सम्बन्धः । आत्मानात्मविवेकार्थमिति । तस्य च मोक्षहेतुत्वादिति भाव: । उत्तरोत्तरब्रह्मत्ववचनमिति । 
यदि सर्वत्र ब्रह्मत्वमभिप्रेतं स्यात्तहिँ एते ब्रह्मेति वक्तव्यं स्यात्‌ । उत्तरोत्तरं तद्वचनान्यथानुपपत्त्या पूर्व पूर्व 
ब्रह्मतया हेयमेवेति ज्ञायत इत्यर्थः । तथाविधज्ञापकेति । अत्रापि चेतनधमौपदेशादिना तस्य हेयत्वबोध- 
सम्भवादिति भावः । अत एव गतिसामान्यसिद्धत्वादेव । 


बा०चं०--- अराब्दत्वस्वरूपाज्ञाने मूळोक्तासिद्धज्ञानत्वात्कारणवाक्ये प्रधानप्रतिपादकराब्दाभावस्य 
पराभिमतत्वेऽपि दृषणभिया पक्षान्तरकक्षीकारस्यापि सम्भवेन तदभिप्रायस्य निश्चेतुमशक्यतया सामान्य- 
दाब्दत्वाच्चादाब्दत्वविकल्पपूर्वं तत्परिहारसमर्पकतया मूलं योजयति तथा हीत्यादिना । शब्दशब्दः सामान्यपरो 
वेदरूपविरीषपरो वा । आद्येऽपि प्रतिपादकत्वेन न विद्यते शब्दो यस्येति वा, वाचकत्वेन न विद्यते झाब्दोऽस्येति 
वा; द्वितीयेऽपि सर्वथा वेदासिद्धत्वं वा कारणतया तदसिद्धत्वं वेति कल्पान्मनसि निधाय विकल्पयति अशब्द 
हीति । समासोपसर्जनतया प्रकृतस्यापि साङ्ख्यस्य बुद्धया विवेकेन परामर्श इत्याह असाविति । स्वसिद्धेनेति । 
परं प्रति त्वशाब्दत्वं साधयिष्यामीति भावेनैवेक्षतेरुपन्यास इति भावः । यतोऽसाविति । अत्र च सन्निहित- 
परामर्श उक्तानुपपत्त्यभावश्चेति भावः । ननु सूत्रकारेणैव महतः परमव्यक्तम्‌', 'अजामेकाम्‌' इत्यादिषु प्रधान- 
परत्वमाइाङ्कय तेषां तत्परत्वाभावस्य 'आनुमानिकम्‌' इत्याद्यधिकरणेषु व्युत्पादितत्वेन चतुर्थपादे तदशब्दत्व- 
प्रतिपादनात्कथमेतदित्यतस्तदपव्याख्यानस्य 'न शब्दवाच्यतैवात्र' इत्यादि तदधिकरणानुव्याख्याने निरस्यतया 
नानुपपत्तिरित्याशयेनाह उपपादयिष्यते चैतदिति । नन्वयं तत्सूत्रव्याख्याकलह इत्यतोऽनुपपन्नस्यारान्दत्वस्य 
न सूत्रकाराङ्गीकाराहतेत्याशयेन तदनुपपत्तिं दरयति किश्चेति । यद्वा । चतुर्विधेऽप्याद्यस्य तदसाधकहेतूपन्यासेन 
सूत्रकारानभिमतत्वाद्‌ द्वितीयादेश्च स्पष्टदूषणतया न सूत्रकाराङ्गीकाराहतेत्याह किञ्चेति । दाब्दागोचरत्वं 
निरुपाख्यत्वमित्यादायेनाद्यः । शब्दशब्दस्य प्रमाणविरोषार्थकत्वादेकविरीषनिषेघे तदितरविरोषाभ्यनुज्ञान- 
मित्याशयेन द्वितीयः कल्पः । आद्य इति । इईक्षितृत्वरूपचेतनधर्मस्य यत्र कारणवाक्ये श्रवणं तत्कारण- 
वाक्यस्य तेनाचेतनप्रधानपरत्वाभावसिद्धावपि यत्र तदश्रवणं तत्कारणवाक्येन वा वाक्यान्तरेण वा प्रमाणा- 
न्तरेण वा प्रधानसिद्धेीक्षितृत्वस्यासिद्धयाऽसत्त्वरूपसाध्यासाधकत्वात्‌ तदुपन्यासोऽनुपपन्न इति प्रमाणा- 
भावरूपतद्धेतूपन्यास एव कर्तव्य इति भावः । अत एवेति । प्रमाणान्तरवेद्यत्वरूपसाध्यसाधनाय तद्धेतो- 

रेवोपन्यसनीयतयोक्तरीत्येक्षितृत्वस्य॒स्वश्रवणोपेतकारणवाक्यस्य प्रधानपरत्वाभावसाधकत्वेऽपि तदनुपेत- 
कारणवाक्येन वाऽकारणवाक्येन वा प्रतिपाद्यत्वासाधकत्वेन राब्दातिरिक्तप्रमाणवेद्यत्वासाधकत्वादेवेत्यर्थः । 
तृतीयचतुर्थयोरिति । वेदासिद्धत्वरूपतृतीयस्य, कारणत्वेन वेदान्तावेद्यत्वरूपसाध्यापेक्षया सामान्यत्वेऽपि तस्य 
साध्यवत्सन्दिगधत्वेन, चतुर्थस्य तु साध्यानतिभिन्नत्वेनाहेतुत्वमिति भावः । अत्राद्यद्वयनिराकरणं न ह्यङ्गीकरोती- 
त्यनेन तृतीयचतुर्थनिराकरणं तूभयविधमराब्दत्वं न ह्यङ्गीकरोति साङ्कथः किन्तु साध्यवत्सन्दिगधं वा साध्या- 
नतिभिन्नं वेति तात्पर्यकेणानेनैव वाक्येन सूचितमिति द्रष्टव्यम्‌ । ननु साङ्कचेनासिद्धावुद्भावितायां तत्साधकतया 
सूत्रे ईक्षत्युक्तेः कथमसिद्धयुद्भावनमित्यतस्तहीक्षितृत्वेनैव प्रतिज्ञातार्थसाधनसम्भवेऽपि परम्पराश्रयणमचातुर्या- 
वेदकमेवेत्याह किञ्चेति । कल्पनमित्यनेनास्मदुक्तरीत्या साध्यप्रतियोगिसमर्पणयोग्यस्य नञोऽन्वयसम्भवे प्रति- 
योग्यघ्याहारेण हेतुविभक्तिशून्यस्य हेतुत्वेन कल्पनमप्रामाणिकमिति सूचयति । इदमपि दृषणमदाब्दत्व- 
स्यासिद्धिबोधकैतद्वाक्यसूचितमेवेति द्रष्टव्यम्‌ । एतानि सूत्राणि साङ्खयमतनिरासाय नाचीक्ळपदिति प्रतिज्ञायैक- 
स्मिन्सूत्रेऽनुपपत्तिं प्रदर्शयता भाष्यकारेणोपलक्षणतया सूत्रान्तरानुपपत्तेरप्यभिप्रेततया तां दर्शयति ईक्षितृत्वं 
चेति । गौणश्चेदितिसूत्रमीक्षितृत्वस्य गौणत्वनिरासेन मुख्यत्वप्रतिपादनाय प्रवृत्तं तत्तदा सार्थकं यदि सिद्धान्ते 
तस्य मुख्यत्वं स्यात्‌ । न चैवमतो व्यर्थं तदिति भावः । नन्वीक्षितृत्वस्यावास्तवत्वेऽप्युपाध्यवच्छिन्ने ब्रह्मणि 
तन्मुख्यमेव । नैतावताऽचेतने प्रधाने तद्युक्तम्‌ । चैतन्यसामानाधिकरण्येनैव तत्प्रतीत्याऽचेतनेऽवास्तवस्यापि 
तस्याभावात्तत्र गौणमिति कथं सूत्रवैयर्थ्यमिति चेन्न । तदवास्तवताया अय्याप्यसिद्धत्वात्‌ । अन्यथा केवळचेतने 
तदप्रतीत्याऽचेतनावच्छिन्नचेतने तत्परतीतेर्वक्तव्यत्वे, नियामकाभावेन तस्या एव प्रतीतेश्चेतनावच्छिन्नाचेतन- 
निष्ठतद्विषयकत्वोपपत्तेर्विपरीतगौणमुख्यभावस्याप्यापत्त्या गौणश्चेदिति सूत्रानुपपत्तिरेवेत्यादायात्‌ । नन्वीक्षितृत्वस्य 
गौणत्वनिरासे न सूत्रस्य तात्पर्यमपि तु गौणेक्षणोपजीवनेन प्रधानपरत्वाङ्काया आत्मदाब्देन तत्परत्वनिरासमात्र 
इति चेन्न । तथा सत्यप्रयोजकस्येक्षणस्य प्रथमसूत्र एवानुपन्यसनीयत्वम्‌ । आत्मदाब्दरूपपरिहारासङ्गतिं प्रायपाठं 
निरसितुमाह किञ्चेति । वैषम्यमिति । सति अप्तेजसोश्चेक्षितृत्वमुख्यतानिणयिकचेतनात्मत्वार्थकात्मदाब्द- 
सदसङ्भावरूपमित्यर्थः । नेति ।: देवतादाब्दस्याप्यात्मदान्दवच्चेतनमात्रपरत्वादिति भावः । तन्निष्ठस्येति । यदि 
ह्यचेतनं सच्छब्दवाच्यं तदसीति ग्राहयेन्मुमुक्षुं चेतनं सन्तमचेतनोऽसीति तदा शास्त्रमप्रमाणं स्यादित्यादिनेत - 
्सत्रार्थकथनदशायां प्रधानेक्यानुपपत्तेः परेण प्रतिपादनान्मोक्षोपदेदास्य च तदुपपादकाभ्युञ्चययुक्तित्वेना- 
प्युपपत्तेराद्यस्य, द्वितीयकल्पस्य तु सूत्रानुरोधात्स्पष्टमेव प्रसक्तिरिति द्रष्टव्यम्‌ । तथा च निष्ठादान्द ऐक्यपरो वा 
स्थितिमात्रपरो वेति भावः । तज्ज्ञस्येति । प्रधानङ्गस्येत्यर्थः । अधस्तादिति । सत्यत्वात्तेनेत्यादिनेत्यर्थः । 
तथाविधेति । सदुत्तयनन्तरं तन्मे विजानीहि भूय एव मा भगवो विज्ञापयत्वित्यायुत्तवा दृष्टान्तान्तराद्युक्तिरूप- 
ज्ञापकस्यात्रापि सम्भवात्‌ । तस्यान्यथासिद्धौ चान्नमयादिष्वप्यन्यथासिद्धिसम्भवादिति भावः । अत एव 
तथाविधेत्युक्तम्‌ । अप्ययदाब्दाथो लयोऽपि ध्वंसरूपस्य तस्यासम्भवादेकीभावो वा परिष्वङ्गमात्रं वेति विकल्पं 
मनसि निधायाह एकीभावस्येति । दिगिति । ब्रह्मकारणत्वप्रतिपादकवाक्यमात्रोदाहरणेऽपि सर्ववेदान्तोत्पाद्याव- 
गतेरेकरूपत्वावेदकवाक्यस्यास्माभिरिव त्वयाऽनुदाहरणादुदाहृतवाक्यस्थात्मदाब्दस्य प्रधानेऽपि सावकाइात्वा- 

त्सर्वज्ञकारणताया: श्रुतत्वेडपि मुख्यसार्वज्ञस्य ब्रह्मण्यप्यभावादारोपितस्य च प्रधानेऽपि भावाच्चन्द्रिकोक्त- 
दूषणान्तरस्यापि सम्भवाच्च नेदं व्याख्यानं युक्तमित्यर्थः । 

बा०र०--- अत्रादाब्दत्वस्य यथाश्रुतस्यैव निराकरणसम्भवे कुतस्तदर्थगवेषणम्‌ । गवेषणेऽपि वा 
प्रधानप्रतिपादकदाब्दाभावस्य पराभिप्रेतत्वेन तन्मात्रस्यैव दृष्यतया विकल्पानुपपत्तिरेवेत्यतस्तदर्थज्ञानपक्षे- 
ऽनुपपत्तिं वदन्‌ पराभिमतार्थवधारणानुपपत्त्या विकल्पावञ्यकत्वं चोपपादयति अइाब्दत्वेत्यादिना । 
समासोपसर्जनस्येति । उक्तं च 'जीवेराभेददृष्टयैव समुदायैकता कुत’ इति अत एव चोपमेत्यधिकरणी- 
यानुव्याख्यानमूछे । समासे गुणभूतेनापि बुद्धया विविक्तेन भेदहाब्देगैवकारसम्बन्ध इतीति ज्ञेयम्‌ । तर्हि 
पररीत्याऽसिद्धिः स्यादित्यत आह परं प्रतीति । सन्निहितेति । उत्तरार्ध एव भगवच्छन्देन सूत्रकारप्रतिपादनादिति 
भावः । उक्तेति । समासे गुणभूतत्वेन प्रकृतस्य स्वातन्त्र्येणोपस्थित्यभावात्परामर्शानुपपत्तिरित्यनुपपत्तिरित्यर्थः । 
यद्यपि प्रागुक्तयोजनायामेवं स्वारस्याभावः प्राप्नोतीति सूचनं न युक्तम्‌ । व्याख्यानद्वयस्यापि सम्मतः । तथापि 
वस्तुगत्येतद्योजनान्तरे कुसृष्टिनेत्येवं वैषम्यमात्रप्रतिपादने तात्पर्यमिति न दोषः । तदुपव्याख्यानस्येति । महतः 
परमव्यक्तमित्यादिप्रतिपादनादित्यन्ताराङ्कारूपपरापव्याख्यानस्येत्यर्थः । व्याख्याकलहो हि साम्ये सति वाच्यः । 
अयं चार्थोऽस्मदर्थं इव न सूत्रकाराभिमतोऽनुपपन्नत्वादित्याह अनुपपन्नस्येति । अराब्दत्वसामान्यानुपपत्ति- 
कथनपरतया योजनायामाद्ये द्वितीयास्त्वित्यादेरसङ्गतिरित्यतो विकल्पितपक्षेषु विशेषाश्रयणेनैव दूषणाभिधान- 
परतयैव किं चेत्यादिग्रन्थं योजयति यद्वेति । पूर्ववाक्यात्‌ । नन्वयं तत्सूत्रव्याख्याकलह इत्यत इत्यनुवर्तते 
तदसाधकेति । ईक्षणीयत्वस्य इाब्दागोचरत्वसाधकं चेक्षितृत्वरूपेत्यादिनोत्तरटीकायां स्पष्टम्‌ । सूत्रकारा- 
ड्रीकारेति । ततश्च वैषम्यान्न कलहेपर्यवसन्नोत्तिर्युक्तेति भावः । अथवा पूर्ववाक्यादित्यत इत्येतस्य नानुवृत्तिः । 
किन्तु पूर्वमुपपादयिष्यते इत्येतच्छेषत्वेन योजना । इदानीं तु प्राग्विकल्पितपक्षचतुष्टयस्यासिद्विरूपसाधारण- 
दूषणकथनपरतया योजना कृत्वा प्रत्येकदूषणकथनपरत्वेनापि भाष्यं योजयतीति विवेकः । भाष्ये द्वितीयादिदूषणा- 
भावात्कथं चतुष्टयनिरासकत्वमित्येतदुक्तं स्पष्टेति । दुर्गमत्वादुपन्यासानुपपत्तिमुपपादयति ईक्षितृत्वेति । एवमत 
एवेत्येतदपि दुर्गमत्वात्‌ प्रमाणान्तरेत्यादिना विवरिष्यति प्रधानपरत्वाभावेति । प्रधानपरत्वाभावसिद्धया तत्कारण- 
वाक्येन प्रधानासिद्धेरीक्षितत्वेन सिद्धावपीति योज्यम्‌ । एवं यत्र तदश्रवणमित्यनन्तरं तत्कारणवाक्यादीनां 
तेनाचेतनप्रधानपरत्वासिद्धेति पूरणीयम्‌ । उभयत्रोभयपूर्णाभिप्रायेणैवेकैकत्रैकदेशकीर्तनात्‌ । अश्रवणं चाबोध- 
पर्यवसन्नमिति प्रमाणान्तरसाधारण्योपपत्तिः । ईक्षतेरिति मूले नान्यस्योपन्यासोऽभ्यनुज्ञातोऽतस्तदन्यद्ददयिति 
प्रमाणाभावरूपेति । अत एवेत्यतिदेशो न प्रागुक्ततत्कारणवाक्येन वेत्युक्तत्रितयविषयः । अपि तु प्रमाणान्तर- 
ेद्यत्वमित्यनेनोक्तदाब्दातिरिक्तप्रमाणवेद्यत्वसाधकत्वेन प्राते ये ईक्षतिश्रवणोपेतवाक्यातिरिक्ततदनुपेतकारण- 
वाक्याकारणवाक्यागम्यत्वे तन्मात्रविषयप्रमाणान्तरावेद्यत्वस्य विरोधेन तदसाधकत्वादिति सङ्कोचाश्रयणेन 
व्याख्याति प्रमाणान्तरेति । साधकत्वेऽपीति । साधकतया तद्वाक्याप्रतिपाद्यत्वसाधकत्वेऽपीत्यर्थः । साध्या- 
वैशिष्ट्यमवैदिकत्वे मुख्यं नेत्यत उपपादयति वेदासिद्धत्वेति । एवमशब्दत्वस्य चतुर्धा विकल्प्य निराकरणं मूळान्न 
प्रतीयत इत्यतस्तत्प्रतीतिमुपपादयति अत्राद्येति । तत्साधकतयेति । अत एव कथमरान्दत्वमीक्षतेरिति 

प्रागुपवर्णितमिति भावः । तर्हीति । कारणस्येक्षितृत्वश्रवणादित्युक्तश्रौततेक्षितृत्वेनेव प्रधानस्य कारणत्वेन 
वेदान्तावेद्यत्वरूपप्रतिज्ञातार्थसाधने सम्भवत्यपीक्षतिकर्तृत्वेन प्रधानस्यादाब्दत्वं तेन च कारणतया वेदान्ता- 
वेद्यत्वमिति यत्परम्पराश्रयणं तद्चातुर्यावेदकमेवेत्याहेत्यर्थः । साध्यप्रतियोगीति । साघ्यभूतो योऽदाब्दत्वा- 
भावस्तत्प्रतियोगिभूतं यदशब्दत्वं तत्समर्पणयोग्यस्य शब्दमित्यस्य इत्यर्थः । तत्प्रतियोगीति । साध्य- 
प्रतियोगीत्यर्थः । हेतुत्वेन । लिङ्गवचनत्वेन । अयं भावः । अत्राह नञा केनचि-दन्वितेन साध्यं किञ्चित्सम- 
पणीयम्‌ । तद्धि त्वद्रीत्या कारणत्वेन वेदान्तवेद्यत्वाभावो वाऽहाब्दत्वाभावो वा मद्रीत्या प्राप्रोति । तत्र त्वत्पक्षे 
साध्यभूताभावप्रतियोगिसमर्पकस्यात्राश्रवणेन तदध्याहारः कर्तव्यः । तथाऽदाब्दमित्यस्य हेतुविभक्तिशून्यस्य 
हेतुसमर्पकत्वं चाश्रयणीयमिति कल्पना प्राप्ता । अस्मत्पक्षे तु नादाब्दमित्यत्र नञर्थाभावप्रतियोगिसमर्पणमदाब्द | 
इत्यनेनेत्यङ्गीकारान्न तदध्याहारः । अशब्दत्वस्य हेतुत्वेनानङ्गीकारान्न तत्कल्पनापि । एवं च परपक्षे तत्कल्पन- 
मप्रामाणिकमिति सूचनाय कल्पनमित्युक्तमिति । एतद्दषणस्योद्भाष्यृत्वराङ्कावारणायाह इदमपीति । ईक्षितृत्वं 
चेत्या्ुत्तरग्रन्थोक्तदूषणानां नहीत्येतद्भाष्योक्तत्वाभावात्‌ अभिधानायोग इत्यतो भाष्यकाराभिप्रायन्याप्तत्वात्‌ 
तदभिधानं न दोषायेत्याह एतानीति । सिद्धान्त इति । तदभिमते ब्रह्मण्यपि तस्य मुख्यत्वस्य तेनानङ्गी- 
| कारादिति भावः । ....अनुसारेण गौण इति सून्रसार्थक्यमादाङ्कय दूषयति नन्वीक्षितृत्वस्येत्यादिना । 
र) तत्र कर्थं गौण इति सूत्रवैयर्थ्यमिति पाठः । तत्रेत्यस्य तथा सतीत्यर्थः । तथा चेति यावदित्याहुः । वस्तुतस्तु 
£| तत्रेत्यस्य सिद्धान्त इति प्रकृतत्वात्‌ सिद्धान्त इत्यर्थः । गौण इति कथं सूत्रवैयर्थ्यमिति क्वाचित्कपाठो 
ठेखकागतः । अनुपन्यसनीयत्वादिति । उपन्यासानुपपत्तेरित्यर्थः । आत्मराब्दरूपेति । प्रायपाठं निरसितु- 
मात्मदान्दरूपपरिहारासङ्गतिमिति सम्बन्धः । अप्तेजसोः प्राये पठितत्वादीक्षतिर्गौण इति गौणत्वसाधकत्वेन ` |§& 
प्रायपाठे शङ्किते तत्परिहारायात्मरान्दोपन्यासाद्गौणत्वसाधकप्रायपार्ठ निरसितुमात्मराब्दरूपो यः परिहारस्तस्या- | 
सङ्गतिमाहेत्यर्थः । अनेन प्रायपाठरूपबाधके गौणत्वसाधकतया परेणोक्ते तद्वाधकस्याभाव एव वक्तव्यः । 
| तमनुक्तात्मराब्दादिति परिहारस्त्वसङ्गत इति परिहारपदपूरणेन व्याख्यानं कृतं भवति । अथोक्तासङ्गतिपरिहार- 
| माइाङ्कते परेणेति मूलम्‌ । तत्रेदं वैषम्यमित्यस्यार्थाप्रतीतेर्व्याचष्टे सतीति । अत्र चेतनार्थकात्मशब्देति पाठः । 
#| मध्येत्येतदधिकम्‌ । ईक्षितृत्वस्य या मुख्यता तन्निर्णायको यश्चेतनार्थकात्मदाब्दस्तस्य सति सद्भावोऽपेजसो- 
| श्वासद्भाव इत्येवं सदसङ्भावरूपमित्यर्थः । प्रायपाठरूपबाधके परेणोक्ते स एव नास्तीति परिहाराभावे- 
ऽप्यात्मदाब्दादित्युक्तात्मराब्दरूपः परिहारो युज्यते । तेन परिहारेण प्रायपाठरूपबाधकस्य सत्यपि प्रायपाठे 
तद्विरोधो नास्ति । आत्मशब्दसद्भावस्थले ईक्षितृत्वस्य मुख्यत्वेऽपि तदभावस्थले तस्य गौणत्वोपपत्तेरिति 


वैषम्यप्रतिपादनलाभेन तत्परिहारस्य सङ्गतत्वादिति मूलं व्याख्यातं द्रष्टव्यम्‌ । उपदेशानुपपत्ति्वेति मूले किं वेति 

मिलितं पक्षान्तरत्वद्योतकम्‌ । एकीभावादिरूपत्वे हेतुर्ध्वसरूपस्येति । तस्य लयस्य । अस्माभिरिवेति । एको देवः 
सर्वभूतेष्वित्यस्यास्मत्पक्षे उदाहरणादिति भावः । सावकाइात्वात्‌ । स्वरूपार्थकत्वेनापि तदुपपत्तेरिति भावः । | 
चन्द्रिकोक्तेति । तत्र किं विशिष्टस्य परिणामित्वमित्यादि चन्द्रिकाग्रन्थोक्तदूषणेषु यावन्त्यत्रोक्तानि तदतिरिक्त- 1 
दूषणेत्यर्थ: । | | र 

स०्र०- उपपादयिष्यते चैतदिति । चतुर्थपाद इति दोष: । अत्रापि तथाविधज्ञापकसौलमभ्यादिति । 
अत्रापि मुद्दृष्टान्तेऽभिहिते ‘तद्धास्य विज्ञौ’ इति ब्रह्मज्ञानवचनेन पूर्वोत्तस्याब्रह्मत्वमिति वक्तुं शक्यमिति भावः । 
यद्वा सदेव सौम्येत्यादिना प्रतिपादितस्याब्रह्मत्वे 'कथं नु भगवः स आदेशो भवति' इति पुनः प्रश्नकरणमेव ज्ञापर्क 
वक्तुं शक्यमिति भावः । प्रतिज्ञाविरोध इति । एकविज्ञानेन सर्वविज्ञानप्रतिज्ञाविरोध इत्यर्थः । तदेव दर्शायति 
एकीभावस्येति । ब्रह्मविषयमिति । प्रधानं कारणवाक्याप्रतिपाद्यं वेदान्तोत्पाद्यगतेर््र्मविषयत्वादित्यभिप्रेतत्वेन 
तत्र वेदान्तोत्पाद्यमते्त्र्मविषयत्वं परस्यासिद्धं कारणवाक्योत्पाद्यमतिविषयत्वस्य परेण प्रधान एवाङ्गीकारादिति 
भावः । ननु कारणवाक्येषु ईक्षणादेः श्रवणात्‌ तस्य प्रधाने असम्भवेन तदुत्पाद्यतिविषयत्वस्यापि ब्रह्मण्ये- 
वाङ्गीकर्तव्यत्वेन सर्ववेदान्तोत्पाद्यगतिविषयत्वस्य ब्रह्मण्येव सत्त्वेन नासिद्धिरित्याहाङ्कयाह ईक्षणादिनेति । अत 
एवेति । ब्रह्मविषयगतिसामान्यस्य परं प्रत्यसिद्धत्वादेवेत्यर्थः । सकारणं कारणाधिपाधिपेत्यत्रापि प्रधानमेव 
प्रतिपाद्यमिति परो वदिष्यतीति भावः । गतार्थं चेति । श्रुत्यवष्टम्भेन ब्रह्मकारणत्वस्य गतिसामान्यादित्यत्रैव 
समर्थितत्वादिति भावः । 


विठ्ठळ०--- स्वसिद्धेनेत्यत्र सूत्रकारस्य स्वमतरीत्येत्यर्थः। उपपादयिष्यत इति । 'न दाब्दवाच्यतैवात्र 
प्रधानस्य निषिध्यत इति चतुर्थपाद इत्यर्थः । दाब्दागोचरत्वं द्वेधा सङ्घटते कूर्मरोमादिवदसत्त्वेन वा प्रत्यक्षा- 
नुमानवेद्यत्वेन वेति विकल्पयति किश्चेति । ईक्षतेरुपन्यास इति । न हि तेनासत्त्वं सिद्धयतीति भावः । अत 
एवेति । इक्षतिकर्तृत्वस्य प्रमाणान्तरवेद्यत्वासाधकत्वेन तदुपन्यासस्यानुपपन्नत्वादेवेत्यर्थः । द्वितीय इति । 
शब्दावाच्यस्यापि ब्रह्मणो जगत्कारणतया वेदान्तवेद्यत्वस्वीकारात्‌ तत्र विद्यमानः इाब्दावाच्यत्वहेतुरनैकान्तिक 
इति भावः । तृतीयेति । तृतीयविकल्ये परेण प्रधानस्य वेदप्रतिपाद्यतोक्तेरवैदिकत्वहेतोस्साध्यवत्‌ सन्दिधत्वेन 
साध्याविशिषष्टत्वम्‌ । कारणतयाऽवैदिकत्बमिति । चतुर्थकल्पे तु प्रधानं जगत्कारणतया न सदेवेत्यादि- 
वेदप्रतिपाद्यमिति साध्येनावैशिष्ट्यं स्फुटमेवेति । किञ्च ऐक्षत इति जगत्कारणस्येक्षणकर्तृत्वश्रवणान्नाचेतनं प्रधानं 
कारणतया वेदवेद्यमित्येव प्रतिज्ञार्थसिद्धेरित्यर्थः । गौणश्चेदिति व्यर्थमिति । गौणत्वनिरासेन मुख्येक्षितृत्वस्या- 
साधनात्‌ इति भावः । वैषम्यमिति । तत्तेज ऐक्षतेत्यादावात्मराब्दाभावेन जडत्वरूपबाधकवरीनेक्षणं गौणं प्रकृते 
आत्मदाब्दबळाच्चेतनत्वनिश्चयेन मुख्येक्षणमेवेतीदं वैषम्यमित्यर्थः । देवतात्वेन इति । इमास्तिस्रो देवता इति 
तत्रैव तेजोबन्नानां देवतात्वोक्तेरिति भावः । प्रधाननिष्ठस्य मोक्षोपदेशानुपपत्तिरद्रेधा घटते । मोक्षसद्भावेऽपि 
चेतनस्य प्रधानेक्यासम्भवेन वा, ऐक्यसम्भवेऽपि अनात्मप्रधानज्ञानस्य मोक्षाहेतुत्वेन वेति भावेन विकल्प्य 
दूषयति तन्निष्ठस्य इति । अधस्तादिति । ब्रह्मत्वमपि जीवस्य न प्रत्यक्षविरोधतः' इत्यत्रेत्यर्थः । आवश्यक- 
त्वादितःपरं विवेकस्य च मोक्षसाधनत्वान्न मोक्षानुपपत्तिरिति रोषः । बाधकाभाव एव वक्तव्य इत्यतःपरं 
मोक्षोपदेशात्‌ इत्यसङ्गतमिति रोषः । परिचोदना व्यावृत्त्यादाङ्का । कुतोऽनुपपन्नेत्यत आह न हीति । न हि 
साङ्कथो ब्रह्माङ्गीकरोति तेन तद्वोधनाय स्थूलारुन्धतीन्यायेन प्रधानोपदेराः सङ्गतः स्यादिति भावः । हेयत्वा- 
वचन चेति । सदेवेत्यादौ जगत्कारणं ब्रह्मैव हेयत्वावचनादित्युक्ते ब्रह्मत्वरूपसाध्यरहितेष्वन्नमयादिषु हेतोः 

सत्त्वेनानैकान्तिकमित्यर्थः । नन्वन्नमयस्याब्रह्मत्वे उत्तरोक्तप्राणमयस्य ये प्राणं ब्रह्मेति ब्रह्मत्ववचनं ज्ञापकं 
तस्याब्रह्मत्वे तदुत्तरस्य मनोमयस्य ब्रह्मत्ववचनमित्येवं पूर्वपूर्वस्य हेयतायामुत्तरोत्तरब्रह्मत्ववचनं ज्ञापकं तथा च 
हेतोरेवागमनान्न व्यभिचार इति भावेन राङ्कते उत्तरोत्तर इति । अत्रापीति । तत्त्वमसीत्यत्रापि चरमदुष्टान्ते- 
ऽभिहिते तद्धास्यविजिज्ञाविति चरमोक्तस्य ब्रह्मत्वावबोधोत्तया पूर्वमष्टसु दृष्टान्तेषु पूर्वोक्तानामब्रह्मत्वज्ञापक- 
मस्तीति हेतुर्न वर्तते इत्यसिद्धिरिति भावः । प्रतिज्ञाविरोध इति । एकविज्ञानेन सर्वविज्ञानप्रतिज्ञाविरोध इत्यर्थः । 
ननु प्रधानस्य भोग्यभूतजङसर्वात्मकत्वेऽपि न भोक्तृचेतनात्मकत्वम्‌ अतस्सर्वात्मकत्वमसिद्धमिति शङ्कते 
भोक्तुवर्गस्येति । ब्रह्मणस्तु न किञ्चिदिति । भोक्तृतदितरवर्गयोरुभयोरपि ब्रह्मात्मकत्वाभावादिति भावः । 
स्वाप्ययादित्यत्रोक्तं स्वाप्ययः किमेकीभावः किं वा सम्बन्धविरोषादिरिति विकल्पं मनसि निधाय क्रमेण निराह 
एकीभावस्येति । साङ्खयेन ब्रह्मण एवानङ्गीकारेण तस्य कारणतया वेदवेद्यत्वं सुतरामसिद्धमित्यर्थः । ईक्षण - 
कर्तृत्वेन ब्रह्मणो वेदप्रतिपाद्यत्वं साध्यत इत्यादाङ्कय तर्हमस्यार्थस्य प्रथमसूत्रेणैवोक्तत्वात्तेन गतार्थं गतिसामान्य- 
सूत्रमित्याह ईक्षणादिनेति । अत एवेति । ब्रह्मविषये सर्ववेदोत्पाद्यगतिसामान्यस्य साङ्कचमते असिद्धत्वादेव 
सकारणमित्यत्र प्रधानस्यैव प्रतिपा्यतोरीकरणाच्छुतत्वादित्यसिद्धमित्यर्थः । किञ्च श्रुत्यवष्टम्भेन ब्रह्मकारणत्वस्य 
गतिसामान्यादित्यत्रैव प्राप्तत्वेन तेन गतार्थं चान्तिमसूत्र स्यात्‌ । अपि च प्रधानस्य कारणतां निषिध्य ब्रह्मण 
एवात्र कारणतासाधने अविकारिणस्तस्य घटादिवत्‌ परिणामितया ज्ञानेच्छादिविकलत्वेन कुलालादिवन्निमित्तत्वेन - 
च कारणत्वानुपपत्तेः सगुणस्य वन्ध्यापुत्रोपमत्वाच्च प्रपञ्चारोपाधिष्ठानतावादस्याप्रामाणिकत्वात्‌ प्रमाणविरुद्धत्वाच्च 
प्रधानोपादानतावादाविरोधाचासमञ्जसं परकीयव्याख्यानमित्याहायेनोपसंहति गतार्थ च गतिसामान्येनेत्येषा 
दिगिति । 


चषकः-- शब्दागोचरत्व राब्दवृत्तिराक्तिलक्षणाऽन्यतरवृत्त्यनिरूपकत्वम्‌ । झाब्दावाच्यत्वम्‌ शब्द- 
दात्तयविषयत्वम्‌ । अवैदिकत्वम्‌ वेदगतपदजनितान्वयबोधाविषयत्वम्‌ । कारणतया अवैदिकत्वम्‌ वेदगत- 
पदजनिता कारणत्वप्रकारिका या अन्वयघीस्तदविषयत्वम्‌ । 


॥ इति मायावायुक्तिनिरासे 'नेषां सूत्राणां साद्धयनिराकरणार्थत्वम्‌’ ॥ 


4: + २८ 


॥ अथ मायावायुक्तिनिरासे 
“साद्ववनिराकरणापेक्षया रान्दगोचरताया एव प्रथमप्रतिपायत्वम्‌? ॥ 


१०९ सु०-- अस्तु वा यथाकथश्चित्सूत्रगमनिका, तथाऽपि प्रक्कतसङ्गतिपर्यालोच- 
नयाऽत्र वाच्यत्वसमर्थनमेबोपपन्नं न साङ्खयनिराकरणमित्याह समन्वय इति । 


i, 
Re, 
लि 


ईक्षत्यधिकरणम्‌) श्रीमन्न्यायसुधा २८२९ 


अनु०--- समन्वये प्रतिज्ञाते शब्दगोचरतैव हि। 
प्रथमप्रतिपाद्या स्यात्‌ 


तत्तु समन्वयादिति समस्तस्यापि शास्त्रस्य ब्रह्मणि समन्वये प्रतिज्ञाते सति, 
यद्यपि मुख्यया वृत्त्या शब्दगोचरता साङ्कयनिराकरणं चेत्युभयमपि प्रतिपाद्यं भवति, 
उभयाभावेऽपि समन्वयानुपपत्तेः, तथाऽपि झाब्दगोचरतेव प्रथमप्रतिपाद्या स्यात्‌, हि यस्मात्‌, 
तस्मात्सैवात्र प्रतिपाद्यते न साङ्कयनिराकरणम्‌ । तत्पुनः 'ईक्षतिकर्मव्यपदेशात्स' इत्यादौ 
करिष्यत इति। 


कुतरराब्दवाच्यतायाः प्रथमप्रतिपाद्यत्वमित्यत आह तदभाव इति । 
अनु०--- | तदभावे कुतोडन्वय: ॥ 


अवाच्यत्वे हि ब्रह्मणि शब्दसम्बन्ध एवानुपपन्नः, जगत्कारणत्वादिवाक्य- 


बिचारस्तु दूरे । साङ्क्घनिराकरणाभावे तु सृष्ट्यादिवाक्यानामेव समन्वयानुपपत्तिः । 


अतः प्रथमं वाच्यत्वसमर्थनेन समन्वयसम्भावनायां सत्या वाक्यविशेषनिष्ठस्य 


विचारस्य पश्चादवसर इति । 


वं०प०--- गमनिका व्याख्या । 
_ आनन्दः-- तर्हि साङ्खयनिराकरणं किं न क्रियत एवेत्यत आह तत्पुनरिति | 


श्रीनिधि०-- सूत्रगमनिका सूत्रव्याख्या । उभयाभावेऽपि समन्वयानुपपत्तेरिति । संदाब्दस्य 
मुख्यार्थकत्वात्‌ साकल्यार्थकत्वाच्च साङ्कवानिराकरणे साकल्यं न सिद्धयेदिति भावः । 


_ बा०्च०-- ननु समन्वये प्रतिज्ञात इत्यादिना 'न ह्यराब्दत्वम्‌' इत्यादिवत्सूत्राक्षरानानुगुण्याप्रतिपादनात्‌ 
तस्य प्रकृतासङ्गतिः । न च साङ्कचनिराकृत्यै' इत्यंशासूचितपराभिमताधिकरणप्रयोजननिरासोपपादनस्य 
असङ्गतिप्रतिपादनेन क्रियमाणत्वासङ्गतिरिति वाच्यम्‌ । तदुक्तार्थस्याक्षरानानुगुण्येनार्थत्वाभावे सिद्धे तदर्थक- 
त्वोपजीवनप्रवृत्तासङ्गत्युद्भावनस्यानुचितत्वादित्यतः सूत्राणां तदर्थकत्वाभ्युपगमे नासङ्गत्युक्तिरित्यादायेनोत्तर- 
वाक्यमवतारयति अस्तु वेति । ननु शाब्दगोचरताया अधिकरणसङ्गतिकथनावसरोक्तरीत्या समन्वयोपयोगेन 

प्रतिपाद्यत्वेऽपि साङ्कचमतनिरासस्य प्रतिपाद्यत्वे न नियामकम्‌ । आनन्दमयोऽभ्यासादित्यादौ तत्प्रतिपादना- 
नुपळब्धेश्चेति प्रथमग्रहणानुपपत्तिरित्यतस्तदुपपादयति तत्त्विति । हिशब्दलब्ध योग्यं मूलाभिमतं साध्यं दर्दायति 
सैकेति । 


विरेषविचारोपयुक्तसामान्यसम्भावकत्वरूपां मूळाभिप्रेतां झाब्दवाच्यत्वप्रतिपादनस्य प्राथमिकत्वे युक्ति 
वक्तुं मूळे कण्ठत उक्तमसम्भावनाप्रकारमुपपादयति अवाच्यत्वे हीति । कुत इत्येतद्वळळब्धकथनमेवेति । 
अस्त्ववाच्यत्वे दान्दसम्बन्धानुपपत्तिः किं तावता साङ्कयमतनिराकरणंस्य प्राप्तमित्यतोऽनवसरग्रस्तत्वमित्या- 
शयेनाह जगदिति । वाक्यविदोषसम्बन्धविचार इति यावत्‌ । नन्वस्तु जगत्कारणत्वादिवाक्यविचारस्य दूरत्वं 
साङ्कचनिराकरणस्यानवसरग्रस्तत्वं कथमित्यतस्तस्य विरोषविचारार्थत्वादित्याह साङ्कघेति । 


वा०र०--- न च साङ्कचेत्येतद्वयाख्यानमूळव्याख्यावसरे भाष्यतात्पर्यत्वेनासङ्गतेरप्युक्तत्वात्तदभिधानं 

न दोषायेति शङ्कते न चेति । तदर्थकत्वेति । सूत्राक्षरार्थाननुगुणत्वेनार्थत्वं तस्य न सम्भवतीत्येवमर्थत्वाभाव- 

रूपेण निर्णीतो यः परोक्तोऽर्थस्तदर्थकत्वेत्यर्थः । सङ्गतिकथनेति। वचनवृत्त्यैव सकळरास्रप्रतिपाचब्रह्मत्युक्तमित्या- 

5) दिनेति रोषः । प्रतिपाद्यत्व इति सप्तमी । प्रथमग्रहणेति । उभयोः प्रतिपाद्यत्वप्रसक्तावेवेतरनिरासाय प्रथम- 
$| पदस्य वाच्यत्वादित्यादायः । बिहोषविचारेति । विचारोपयुक्ताया सामान्यसम्भावना तद्धेतुत्वरूपामित्यर्थः । | 


विट्टल०-- ननु साङ्कयमतनिराकरणस्यापि समन्वयप्रतिज्ञासङ्गतत्वेन तदकरणे न्यूनता स्यादित्यतः 
प्रथमप्रापतत्वाभावादत्र तदकरणं तृतीयपादे तन्निराकरणं क्रियत इति न्यूनतेत्यादायेनाह तत्पुनः इति । 
वाक्यविरोषनिष्ठस्येति । सदेव सोम्येत्यादि वाक्यविशेषे प्रधानमेव कारणतयोच्यत इत्यादाङ्कायां तत्परिहारस्य 
पश्चादवसर इति भावः । लक्षणावादेऽपि समीचीनान्वयो युज्यत इति शङ्कते सत्यं समीचीनोऽन्वय इति । 

११० सु०--- ननु वाच्यत्वाभावेऽपि लक्षणया वृत्त्या समन्वयो भविष्यतीत्यवाच्यत्वाक्षेपं 
निर्दळतयोपेक्ष्य सूत्रकारेणादौ साङ्गचमतं निराकृतमित्यङ्गीकारे कथमसङ्गतिरित्यत आह 
कथं चेति । 

अनु०-- कथ च लक्षणावादी ब्रूयाद्वह्मसमन्वयम्‌ । 


स्यादेवम्‌ । यदि सूत्रकारः शब्दानां ब्रह्मणि लक्षणामभिप्रेयात्‌ । न चैतदस्ति । 
यदि सूत्रकारो ब्रह्मणि शब्दानां लक्षणामभिप्रैति तदा कथं समन्वयं ब्रूयात्‌ । किन्त्वन्वय- 
मात्रं ब्रूयात्‌ । समन्वय चाब्रवीत्‌ । तेन ज्ञायते न लक्षणा सूत्रकारस्याभिप्रेता किं नाम || 
मुख्यबृत्तिरेवेति। 

बा०चंठ--- ननु समन्वयोत्तया लक्षणापक्षनिरासस्य. न प्रकृतसङ्गतिः । साङ्कथनिरासे सूत्रकार- 
स्यानवसरस्यापरिहारादित्यत उत्तरवाक्यं प्रकृतेन सङ्गमयति नन्विति । लक्षणावादिनं मायावादिनं प्रत्युक्तदूषणेन 
कथमुक्ताङ्कापरिहार इत्यतो वादशब्दस्याभिप्रायार्थकत्वं लक्षणावादिशब्दस्य सूत्रकारपरत्व यदीत्यघ्याहारेण 
तस्यानुवाद्यसमर्पकत्वं कथमित्यादेस्तु विधेयसमर्पकत्वम्‌ एवं चोक्तशङ्कापरिहारसिद्धिरित्याशयेन मूलाभिप्रेतं फलं 
कथयन्नेव मूळे योजयति स्यादेवमित्यादिना । 


आनन्द: ननु तदभावे कुतोऽन्वय इत्युक्तामयुक्तं, वाच्यत्वाभावेऽपि लक्षणया समन्वयोपपत्तेरिति 
शङ्कते ननु वाच्यत्वेति । ननु कारिकायां लक्षणावादीत्ययुक्तं, सूत्रकारेण लक्षणाया अनुक्तत्वात्‌ । न चात्र 
लक्षणावादी मायावाद्येवेति वाच्यम्‌ । तहिं तस्य समन्वयप्रवर्तकत्वाभावेन लक्षणावादी ब्रूयादित्यस्यायोगादित्यत 
आह स्यादेवमिति । एवं च सूत्रकारो लक्षणाभिप्रायवान्न समन्वयप्रवक्तृत्वादित्यनुमानमुक्तम्‌ । 


वा०र०-- समन्वयोक्तयेति । कथं च लक्षणावादीत्युत्तरभाष्य इति पूरणीयम्‌ । उत्तरत्र क्रियमाण- 
निरासस्य न प्रकृतसङ्गतिरित्यर्थः । अनवसरस्येति । प्रथमतस्तदनवसरात्प्रकारान्तरेणावसराप्राप्तेरिति भावः । 
प्रकृतेनेति । राब्दगोचरतेव प्रथमप्रतिपाय्ेत्युक्ताक्षेपरूपेण सङ्गमयतीत्यर्थः । अभिषप्रायत्वार्थकमित्यादिस्थल- 
चतुष्टये आश्रीयत इति रोषः । यद्वा विधेयसमर्पकत्वमित्यनन्तरमेवेत्याश्रीयत इति रोषः । तेनैवं चेत्युपपन्नम्‌ । 


१११ सु०- समन्वय ब्रुवता कथं मुख्यवृत्तिरभिप्रेतेति ज्ञायत इत्यत आह योऽसाविति । 
अनु०- योऽसौ शब्दस्य मुख्यार्थस्तत्रेव स्यात्समन्वयः॥ 


समीचीनो (हि) अन्वयः समन्वयः । स च राब्दस्य वाच्यार्थं एव घटते, 
तत्रैव साक्षाच्छक्तिमत्त्वात्‌ । लक्ष्यार्थे तु वाच्यार्थद्वारेणान्वयो न समीचीनः । अतः 
समन्वयराब्दं प्रयुञ्जानेन सूत्रकृता वाच्यवाचकभाव एव प्रतिज्ञात इति ज्ञायते । 
स चावाच्यत्वहाङ्कानिरासमन्तरेण सर्वथाऽप्यसम्भावितः स्यादिति वाच्यत्वसमर्थनमेव 
प्राथमिकमिति । 


आनन्द: उअत्राप्रयोजकत्वं शङ्कते समन्बयमिति । ननु गङ्गामुख्यपदार्थे तीरे गङ्गापद- 
समन्वयवत्‌ प्रकृतेऽपि किं न स्यादित्यत आह समीचीनो हीति । तत्र मुख्यार्थे बाधकसत्वेऽपि न प्रकृते 
तदित्याशयः। | 


श्रीनिधि०- - साक्षाच्छक्तिमत्वादिति । अव्ययप्रधानेन सम्बन्धवत्वादित्यर्थ: । 

___ वा«चं०-- योऽसावित्युत्तरवाक्यं न वस्तुस्थितिकथनार्थ प्रवृत्तं येनासङ्गतं स्यात्किन्तूक्तहेतुसाध्ययो - 
हेतुहेतुमद्भावोपपादनार्थमित्यादायेनाह समन्वयमिति । 


ध ॥ इति मायावायुक्तिनिरासे 
! “साङ्वयनिराकरणापेक्षया शन्दगोचरताया एव प्रथमप्रतिपायत्वम्‌' ॥ 
॥ | ॐ सद ॐ 


॥ अथ मायावायुक्तिनिरासे प्रतिज्ञातः समन्वयो न लक्षणया निर्गुणे, अपि तु वचनवृत्त्या सगुण एव? ॥ 
॥ तत्र “निर्गुणे ब्रह्मणि शास्रसमन्वयस्य निराकरणम्‌' ॥ 
॥ तत्रादौ ' निर्गुणे शात्रसमन्वयानुपपत्तिः’ ॥ 


hg के ° > ८ 2 6१ ० £ 20 > > टू शं ७ < 

११२ सु०--- इदं चाभ्युपगम्योक्तम्‌ लक्षणावादेऽन्वय एव नोपपद्यते । कुतः समन्वयः । 
अवाच्ये लक्षणासम्भवस्योक्तत्वादिति। 


सत्यम्‌ । 'समीचीनोऽन्वयः समन्वयः । समीचीनता तु तात्पर्यवत्ता । सा च || 
लाक्षणिकेऽप्यर्थे झाब्दानां सम्भवतीति न समन्वयसिद्धयर्थ वाच्यत्वं समर्थनीयमि'ति 
चेन्न, संदाब्दस्यार्थान्तरं व्याख्यायापि जघन्यवृत्त्या लक्षणया समन्वयाश्रयणनिर्बन्धे 
कारणाभावात्‌ ॥ नन्वस्ति कारणम्‌ । तत्तु समन्वयादिति निर्गुणे हि ब्रह्मणि समन्वयः 
सूत्रकृता प्रतिज्ञातः । न च तत्र राब्दानां वचनव्रृत्तिः सम्भवति । तस्या द्रव्यादि- 
सम्बन्धनिबन्धनत्वात्‌ । निर्गुणे च तदभावात्‌ । अतो ज्ञायते ळक्षणाऽऽश्रिता सूत्र- 
कृतेति । एवं च सति संशब्दस्याप्युक्त एवार्थो निश्चीयत इति । 

स्यादप्येवं यदि निर्गुणे समन्वयः प्रतिज्ञातः स्यात्‌ । न चैवम्‌ । तथा हि 
किमत्र निर्गुणस्य प्रकृतत्वात्तदिति तत्परामदोऽङ्गीक्रियते, उत सगुणस्य प्रकृतत्वेऽपि 
तत्परामर्शासम्भवेन जहदजहलुक्षणया निर्गुणपरामर्शो$भ्युपेयते ॥ आद्यं दृषयति 
जन्मादीति । 


अनु०-- जन्मादिकारणे साक्षादाह देवः समन्वयम्‌ । 
उक्त तदेव जिज्ञास्य क्कावकाऱोऽत्र निर्गुणे ॥ 

अत्र 'तत्तु समन्वयादिति सूत्रे । निर्गुणे समन्वयस्य अवकाशः प्रसङ्गः क 
अस्ति नास्तीत्यर्थः । कुतः । यतः अत्र त्रिसूत्र्यामतीतायाम्‌ । निर्गुणे विषयसप्तमीयम्‌ । 
$ निर्गुणस्य अबकाइाः (प्रसङ्गः) क अस्ति । न क्कापीत्यर्थः । कथम्‌ । लक्षणसूत्रे 
#| जन्मादिकारणत्वेन लक्षिते हि ब्रह्मणि रास्त्रं प्रमाणमभिधाय तस्य समन्वयमाह 
{| सूत्रकारः । न च तन्निर्गुणं, जन्मादिकारणत्वगुणयोगात्‌ । ‘ननु जन्मादिकारणत्वं 
तटस्थमेव सत्‌ ब्रह्म लक्षयतीति ब्रूमः, अतो लक्षणसूत्रे प्रकृतं निर्गुणमेवे'त्यत 

उक्तं साक्षाज्जन्मादिकारण इति । उपपादितं चैतत्‌ तत्रैव । 


'मा भूछक्षणसूत्रे निर्गुणस्य प्रकृतत्वम्‌ । प्रथमसूत्रे जिज्ञास्यतयोक्तं निर्गुणमेव । 
न हि तस्य कश्चिद्धर्मः श्रूयते।' इति न वाच्यम्‌ । यतस्तदेव, जन्मादिसूत्रे जन्मादिकारणत्वेन 
लिळक्षयिषितमेव, जिज्ञास्यमुक्तम्‌ । न ह्यन्यजिज्ञास्यतया प्रतिज्ञायान्यस्य लक्षणमुच्यते, 
अनुपयोगादिति॥ 


| परि०--- उक्तमवाच्ये लक्षणाऽसम्भवमनाळोच्य शङ्कते सत्यं समीचीनोऽन्वय इति । 
अत्रेत्यनृद्यार्थमाह अत्र तत्तु समन्वयादिति सूत्र इति । क्कावकाशोछत्रेत्येतदेव वाक्यं प्रकारान्तरेण 
योजयति यतोऽत्रेति। तदेव इत्यनुवादः जन्मादि इत्यादि व्याख्या । 


यादु०-- उक्तमवाच्ये लक्षणाऽसम्भवमनालोच्य शङ्कते सत्यमित्यादिना। . 


आनन्दः इदं चेति । लक्षणापक्षे समन्वयाङ्गीकरणमित्यर्थः । अर्थान्तरतात्पर्यवत्तारूपम्‌ । अत्रेत्य- 
स्यावृत्तिं आद्ये समन्वयेत्यस्याध्याहारं निर्गुण इत्यस्य विषयसप्तमीत्वं चाभिप्रेत्य द्वेधा व्याख्याति अत्रेत्यादि । 


र बा०चं०--- प्रस्तुतत्वादभिप्रेत इत्येव वक्तव्ये प्रतिज्ञात इत्युक्तिरवाच्यत्वशाङ्काप्रसञ्जकसूचनाय । 
|| समन्वयदाब्दरूपविदोषोत्तयनुपपततयुत्तयाऽन्वयसामान्यमभ्यनुज्ञातम्‌ । तच्च वस्तुगतिमनुरुद्धवेति श्रान्तिं निवारयति 
इदे चेति । ननु निर्गुणे समन्वयस्याप्रतिज्ञातत्वादिना निरसनं कथञ्चित्समन्वयसूत्रे कर्तव्यमपि कथमसङ्गत- 
मत्रोत्तरवाक्येन क्रियत इत्यत संराब्दस्यार्थान्तरं प्रकल्प्य लक्षणापक्षेऽपि समन्वयदाब्दोपपत्त्या वाच्यत्वस्या- 
समर्थनीयत्वे परेण शङ्किते कारणाभावेन संदाब्दार्थान्तरकल्पनया लक्षणाश्रयणाऽऽयोगेऽस्माभिरुक्ते तत्कारणत्वेन 
निर्गुणे समन्वयप्रतिज्ञाने परेण झाङ्किते तन्निरासान्न प्रकृतासङ्गतिरित्याशयेनोत्तरवाक्यमवतारयति सत्यमिति । 
अत्र तत्तु समन्वयादिति निर्गुणे समन्वयप्रतिज्ञोपपादनाय प्रकृतत्वानिर्गुणस्य तदिति परामर्दाविषयत्वं वदन्तं प्रति हि 
जन्मादिकारण इत्युत्तरवाक्ये निर्गृणस्याप्रकृतत्वे व्युत्पादिते न हि तेनैव सगुणस्य प्रकृतत्वेऽपि तत्परित्यागेन 

निर्गुणस्य तदिति परामर्शविषयत्वमिति वक्तुं शक्यते येन बाधकाभावेन प्रकृतसगुणपरित्यागानौचित्यप्रति- 
पादकमुत्तरवाक्यं तं प्रत्येव सङ्गच्छेतेत्याहायेन निर्गुणे समन्वयप्रतिज्ञानरूपसामान्योक्तेर्भयथाऽपि सम्भवा- 
द्विकल्प्य तत्तत्कल्पनिरासपरत्वेन पूर्वोत्तरवाक्ये योजयति तथा हीत्यादिना । तदिति निर्गुणस्य परामर्शाभावस्य 
तत्प्रयोजकस्य पूर्वत्र तदप्रकृतत्वस्य च मूळारूढतायै मूलस्थप्रतिज्ञाभागमावृत्त्या द्वेधा योजयति अत्रेत्यादिना । 
प्रसङ्ग: प्रतिज्ञातता । तदिति निर्गुणपरामर्शाभावेन तत्समन्वयस्य प्रतिज्ञाता नेत्यर्थः । एतदन्तभविन 
तरिसूत्रीत्व्रान्तिनिरासायातीतायामिति । प्रसङ्गः प्रसक्तिः । उपस्थितिरिति यावत्‌ । सूत्रत्रये नैकत्रापीत्यभि- 
व्याप्तौ क्कापीत्यपिः । सूत्रेऽप्रकृतत्वं मूलारूढं कर्तु जन्मादिकारण इत्यस्य सूत्रव्यापारप्रदर्शकत्वं दर्शयति 
ळक्षणसूत्र इति । क्कापीत्युक्तिलन्धं तृतीयसूत्रव्यापारं दर्शयति शास्रमिति । तस्येति । झास्रस्येत्यर्थः । 
जन्मादिकारण इत्येतदर्थपरमपीत्यभिप्रेत्य तन्निर्गुणत्वाभावहेतुसमर्पकतयाऽपि योजयति जन्मादीति । साक्षा- 
दित्यस्यान्येनान्वये प्रकृतानुपयोगादभिमतान्वयं प्रदर्शयितुं तद्व्यावर्त्यमाह नन्विति । उक्तं तदेव जिज्ञास्यमिति 
विदिष्योक्तिप्रयोजकतया राङ्कायां बीजविहोषं दर्शयति न हीति । एतच्छङ्कानिवर्तकहेतोर्मूळसूचितत्वलाभाय 
तदेवेति परामर्शविषयं दर्हायति जन्मादीति । 


वा०र०-- शङ्काप्रसञ्जकेति । तथा प्रतिज्ञाभावेऽवाच्यत्वराङ्का नोदेति तत्सत्त्व एव च सोदेतीति | 
वाच्यत्वसमर्थनोपयोग्यवाच्यत्वराङ्काप्रसञ्जकतया वाच्यवाचकभावः प्रतिज्ञात इत्युक्तिरित्यर्थः । अन्वय- | 
सामान्यमिति । अन्वयसामान्योपपत्तिरभ्युपगतेत्यर्थः । अन्यथा सम्पदानर्थक्यापत्तेरिति भावः । कथमिति । | 
अत्राधिकरणे । असङ्गतमुत्तरवाक्येन कथं क्रियत इत्यर्थः । अनेनोक्तनिरसनार्थकमुत्तरानुव्याख्यानमत्रासङ्गतमिति || 
शङ्का दर्गिता भवति । तनिरासान प्रकृतासङ्गतिरिति पाठः । प्रकृते ईक्षत्यधिकरणे सङ्गत्यभावो नेत्यर्थः । अत्रेति । 
अत्र भाष्यग्रन्थे तत्तु समन्वयादित्यत्र निर्गुणे समन्वयः प्रतिज्ञायत इत्येतदुपपादनाय जन्मादिसूत्रेषु निर्गुणस्य 
प्रकृतत्वात्तदिति परामर्शविषयत्वोपपत्तिरिति वदन्तं प्रतीत्यर्थः । व्युत्पाद्यतां कि तावतेत्यतस्तद्वुत्पादनस्य 
सङ्गतत्वेऽपि कथं चासम्भवस्तस्येति तदुत्तरवाक्ये क्रियमाणं प्रकृतपरित्यागानौचित्यप्रतिपादनमसङ्गतमित्याह ` 
न हि तेनैवेति । भवेत्कथं चेत्युत्तरवाक्यसङ्गतिः । यदि निर्गुणस्य प्रकृतत्वात्तदिति परामर्दाविषयत्वमिति 
वदता पूर्वपक्षिणैव सगुणप्रकृतत्वादिकं वक्तुं शक्यं स्यात्‌ । न चैवम्‌ । विरोधेन तथा च नानुपपत्तेः । तथा च 
उत्तरवाक्यस्य पूर्वशङ्कितारं प्रत्यवतारायोग इत्यर्थः । उत्तरवाक्यमित्यत्र तदिति पूरणीयम्‌ । तदुत्तरं 
जन्मावीत्येतदपेक्षयोत्तरं कथं चासम्भवस्तस्येति वाक्यमित्यर्थः । अनेन द्वितीयं दूषयतीत्यन्तग्रन्थे विकल्पेन 
्रवृत्तिनिमित्तभूतोत्तरग्रन्थासङ्गतिदाङ्का दर्शिता । इत्याशयेनेति । इत्याहाङ्कां मनसि निधायेत्यर्थः । तच्छङ्का- 
निरासार्थमिति दोष: । बिकल्प्येति । विकल्पनेन पक्षान्तरप्रसक्तिमुपपाय्ेत्यर्थः । तदितीति । तदित्यनेनेत्यर्थः । 
एवमृत्तरोत्तरवाक्येऽपि निर्गुणस्य यः परामर्दास्तदभावस्येति योज्यम्‌ । मूळारूढताया इत्युत्तरेण सम्बन्धः । 
प्रतिज्ञाभागम्‌ । क्कावकाशोऽस्ति निर्गुण इति प्रतिज्ञाभागम्‌ । नास्तीत्यत्र हेतुतया द्वितीययोजनागतनिर्गुणस्य 
परागप्रकृतत्वोक्तिलब्धे तदित्यनेन निर्गुणपरामर्शाभावसामान्यं हेतुतयोक्तं तदितीति । एतदिति । ईक्षतिसूत्रान्त- 

भविनेत्यर्थः । एतद्योजनानुकूलतया प्रसङ्गपदं प्रकारान्तरेण व्याचष्टे प्रसङ्ग: प्रसक्तिरिति । अभिव्याप्तिप्रकारं 
दर्शयन्नेव तदर्थकतयापि पदसार्थक्यं दर्शयति सूत्रत्रय इति । इत्येतदिति । द्वितीयान्तमेतत्‌ । अर्थपरमपीति । 
जन्मादिकारणभूत इत्येवं जन्मादिकारणरूपार्थपरमपीत्यर्थः । न केवलं जन्मादिकारणत्वेन लक्षित इत्येवं 
सूत्रव्यापारप्रदर्शनपरमित्यर्थः । तदिति जन्मादिसूत्रे लक्षितस्य यो निर्गुणत्वाभावस्तत्र हेत्विति योज्यम्‌ । 
यद्वेत्येतदिति प्रथमान्तमेव । तदिति द्वितीयान्तम्‌ । निर्गुणत्वेत्येतत्तु प्रकृतस्य यनिर्गुणत्वमिति योज्यम्‌ । 
तत्पदावृत्तिरित्यप्याहुः । झाङ्कायामिति । प्रथमसूत्रे जिज्ञास्यतयोक्तं निर्गुणमेवेत्येतच्छङ्कायामित्यर्थः । 


बिड्टल०-- तस्याः द्रव्यादीति । ब्रह्मणि वचनवृत्तेः प्रवृत्तिनिमित्तसापेक्षत्वेन प्रवृत्तिनिमित्तस्य च 
दण्डी इयामः पाचक इत्यादाविव द्रव्यगुणकर्मादियोगनिमित्तकत्वादिति भावः । उक्तोरऽ्थो लक्ष्यार्थत्वम्‌ । 
यतस्तदेवेत्यत्र तदेवेति मूलपदानुवादः जन्मादीति व्याख्यानम्‌ । जन्मादिसूत्रे लक्षणवत्तया प्रतिपादयिषित- 
स्यैवादयसूत्रे जिज्ञास्यतयोक्तिरित्येतत्कुत इत्यत आह न ह्यन्यदिति । 


॥ अथ *निर्गुणे शात्रसमन्वयानुपपत्ति' दर्शाने 
‘सगुणस्य प्रकृतत्वेऽपि तत्परामर्शस्यासम्भवो नोपपयते' ॥ 


११३ सु०- द्वितीयं दूषयति कथं चेति। 

अनु०--- कथ चासम्भवस्तस्य मुख्यार्थस्य निराकृतो । 

तस्य अनुक्रान्तायां त्रिसूत्र्या प्रकृतस्य, मुख्यार्थस्य वाच्यस्य, समन्वयविषयतया, 
त्यागे, असम्भवः, कथम्‌, न कथश्रिदित्यर्थ: । 


अतो निर्गुणसमन्वयस्याप्रतिज्ञातत्वान्न ळक्षणाऽऽश्रयणमत्र युक्तम्‌ । किन्तु प्रथम- 
प्राया मुख्यवृत्त्यैवेति। तदर्थ एव संशब्दो5पीति । 


परि०-- द्वितीयमिति । सगुणस्य प्रकृतत्वेऽपि इत्यादिनोत्तपक्षमित्यर्थ : | 
वं०प०--- निराकृतावित्यस्य व्याख्यानं समन्वयविषयतया त्याग इति । 


श्रीनिधि०--- लक्षणाश्रयणमत्र युक्तमिति । अत्र वाच्यत्वाभावेन समन्वयमात्रे उपलक्षणाश्रयत्वेन 
वाच्यत्वाक्षेपं नियोपेक्षे(?) त्युक्तमित्यर्थः । किन्तु प्रथमप्राप्तेत्यादि । मुख्यवृत्त्यैव समन्वयसमर्थनं कर्तव्यमिति 
दोष: । 

_ बा०चं०-- प्रकृतस्यापि सगुणस्य परित्याग इति द्वितीयपक्षस्य मूलारूढतायै तस्येत्यादिकं तदनुगुणतया 
व्याख्याति तस्येत्यादिना । | 


र वा०र०--- द्वितीयपक्षस्य मूलारूढताया इति । कथमित्यंशव्यतिरिक्तेनासम्भव इत्यादि पादेन मूले 
॥| पराभिमतपक्षानुवादं कृत्वा कथं चेत्यनेन तद्दूषणं क्रियत इति हि स्थितिः । ततश्चासम्भव इत्यादि मूलारूढता 
चेतस्येत्यादिकमित्यर्थः । अत एवासम्भवपदस्यान्ते सम्बन्धमाश्रित्य तस्येत्यादिकमित्येवोक्तमिति ज्ञेयम्‌ । 


ग चषक:--- त्रिसूत्र्यामिति । द्विगोरिति डीप्‌ । 


॥ इति “निर्गुणे शास्रसमन्वयानुपपत्ति' दर्शने 
‘सगुणस्य प्रकृतत्वेऽपि तत्परामर्शस्यासम्भवो नोपपयते? ॥। 


द 4 गद दै 
॥ अथ “निर्गुणे शास्रसमन्वयानुपपत्ति' दर्शने र 
“निर्गुणस्य परामर्श क्रियमाणे लक्षणाया अप्यसम्भवः' ॥ | 1५ 
॥ तत्रादौ निर्गुणस्य अप्रमेयत्वम्‌ ॥ र 


११४ सु०-- किश्च निर्गुणं चेदत्र तच्छब्देन पराम्रृश्यते, तदा तत्र लक्षणाऽपि 
न सम्भवतीति व्यर्थं समन्वयसूत्रमापन्नमि'ति वक्तुं निर्गुणस्याप्रमेयत्वं तावत्साधयति 
मानेनेति। 


§ अनु०- मानेन केन विज्ञेयमवाच्याज्ञेयनिर्गुणम्‌॥ 
| निर्गुणं वस्तु, केन मानेन विज्ञेयम्‌ न केनापि । कुतः, अञ्ञेयत्वात्‌ । ज्ञेयमेव हि |, 


प्रमेयं दृष्ट घरादि ॥ इाब्दप्रमाणाविषयत्वेऽवाच्यत्वं हेतुः, वाच्यस्यैव तद्विषयत्व- 
दर्शनात्‌ । ज्ञेयत्वाद्य(सत्त्वा) ङ्गीकारे च निर्गुणत्वव्याघातात्‌ । 


वं०प०- अञ्गेयत्वादिति । ज्ञेयत्वं सामान्यं प्रमाणज्ञेयत्वं विशेष: ।. सामान्याभावेन च विदोघाभावः 
साध्यत इत्यदोषः । ज्ञेयमेव हीति । अञज्ञेयत्वान्न प्रमाणगम्यमित्यत्र व्यतिरेकव्याप्तौ वहिमत्त्वादेव धूमवत्त्व- 


मितिवद्गयाप्यव्यापकभावो द्रष्टव्यः । हेत्वन्तरमाह शब्देति । 

आनन्द:--- ननूत्तरकारिकायां ब्रह्मणोऽमेयत्वकथनमयुक्तं, निर्गुणस्याप्रकृतत्वापादनस्यैव सङ्गतत्वेन 
तस्यासङ्गतत्वादित्यत आह किश्रेति । केनेत्यस्य प्रश्नार्थत्ववारणायाह केन मानेनेति । अवाच्याज्ञेयत्वे हेतुत्वेन 
व्याख्याति कुत इत्यादि । तद्विषयत्वेति । शुद्धविषयत्वेत्यर्थः । 


बा०चं०--- तच्छब्देन निर्गुणपरामरो सम्भावितपक्षद्वयस्य निरस्ततया वक्तव्यान्तराभावादुत्तरवाक्य- 
वैयर्थ्यमित्यतो वक्ष्यमाणदूषणान्तरसाधकहेतुसमर्थनपरतया न वैयर्थमित्याहायेन तद्योजति किञ्चेति । यद्यप्यमेयं 
चेदित्युत्तरवाक्येऽमेयत्वमेव हेतुत्वेनोच्यते तथाऽप्यज्ञेयत्वेनात्र तत्साधनादमेयत्वस्याज्ञेयत्वमात्रत्वे तेन 
तत्साधनानुपपत्तेमनिनेत्यत्रोक्तत्वाच्चाप्रमेयत्वमेव तत्राभिमतमित्यादायेनाप्रमेयत्वमित्युक्तम्‌ । यद्यप्यवाच्या- 
्ञेयनिर्गुणवस्तुनि प्रमाणाभावप्रतिपादनपरत्वमस्य वाक्यस्य भाति । तथाऽपि निर्गुणस्येवावाच्याज्ञेययोरव्यव- 
धानेनाप्रकृतत्वादव्यवहितनिरासपरत्वस्यैव छ्रिष्टत्वादुत्तरवाक्ये चामेयत्वस्यैवापादकत्वे नोपादानाद्वज्ञेयवाच्य- 
लक्ष्यत्वपूर्वेत्युत्तरवाक्ये निर्गुणासत्त्वस्य प्रमाणाभावेनोपपादयिष्यमाणत्वाच्चेदमप्रमेयसाधकपरतया व्याख्यातम्‌ । 
यद्यपि चावाच्यादिहेतुप्राये निर्गुणं पठितम्‌ । तथाऽपि बुद्धया विवेकेन साध्यघर्मिसमर्पकम्‌ । तद्धेतुप्रायपाठस्तु 
िर्विरोषत्वरूपनिर्गुणत्वस्य हेतुभूताज्ञेयत्वाद्युपपादकत्वस्यापि भावात्‌; इत्याशयेनाह निर्गुणमिति । ज्ञेयत्वस्य 
सामान्यतया प्रमेयत्वरूपविरीषव्यापकत्वा्युक्तं व्यापकनिवृत्त्या व्याप्यनिवृत्तिसाधनमित्याशयेनाह ज्ञेयमेव 
हीति । इाब्दप्रमाणविषयत्वस्यैव पराभिमततया विदोषहेतुना तदभावसाधनमित्याझायेनावाच्यत्वं तत्र हेतुत्वेन 
योजयति इाब्देति । वाच्यस्यैवेति । अवाच्ये लक्षणाया असम्भवस्योपपादितत्वादिति भावः । निर्गुणस्य हेतुप्राय- 
पाठसूचितमर्थं ज्ञेयत्वादीति । 


बा०र०--- दूषणान्तरेति । निर्गुणस्यामेयत्वे तत्र लक्षणाया अप्ययोग इत्यादिरूपं पदमेव चेत्यादिना 
वक्ष्यमाणं दूषणं तत्साधको यो प्रमेयत्वहेतुस्तत्समर्थनेत्यर्थः । उच्यत इति । तथा च प्रमेयत्वमिति व्यवहारो 
न युक्त इति भावः । तत्साधनात्‌ । अमेयत्वसाधनस्याभिप्रेतत्वादित्यर्थः । अमेयत्वस्येति । उत्तरवाक्योक्ता- 
मेयत्वस्य साध्यभूतस्य हेतूकृता ज्ञेयत्वमात्रत्वे हेतुसाध्ययोरभेदापत्त्या तेन तत्साधनानुपपत्तेरित्यर्थः । मानेने- 
त्यत्रेति । अत्र मानेनेति हेतुसमर्थनपरवाक्ये मानेनेत्यधिकस्योक्तत्वाच्चेत्यर्थः । तत्रेति । अमेयं चेत्युत्तरवाक्य 
इत्यर्थः । अवाच्याज्ञेयनिर्गुणमित्येतद्भाष्ये समस्तपदप्रयोगे सति निर्गुणं वस्त्वित्यादिविवेकेनाकाङ्काक्रमेण योजने 
निमित्ताभावः । निर्गुणत्वांदा इवावाच्यत्वाज्ञेयत्वयोरपि अवाच्यं वस्तु केन मानेनाज्ञेयं वस्तु केन मानेनेत्यादि 
योजनासम्भवात्‌ । तथा निर्गुणं केन मानेनेत्यनेन निर्गुणे प्रमाणाभाव इत्यस्य प्रतीत्या निर्गुणं केन मानेन 
ज्ञातव्यं न केनापि ततश्चाप्रमेयमित्येवमप्रमेयत्वप्रतिपादनपरत्वेनापि योजनस्याकर्तव्यत्वमित्याहाङ्कते यद्यप्य- 
वाच्येत्यादि । अत्रैवं योजना । ज्ञेयं निर्गुणं केन प्रमाणेनेत्यनेन निर्गुणस्येवावाच्याज्ञेययोरपि निरासप्रतीते - 

स्रितयनिरासपरत्वमस्य वाक्यस्य भाति । तथा निर्गुणमात्रनिराकरणपरत्वेन योजनायामपि निर्गुणे प्रमाणा- 

भावप्रतिपादनमात्रपरत्वमस्य भाति । न तु निर्गुणं प्रमेयं न भवतीत्यर्थपरत्वमपीति । उत्तदाङ्काद्वयपरत्वादेव 

तथापीत्युत्तरवाक्ये प्रत्येकं उक्तशङ्कयोनिरासः क्रियत इति ज्ञेयम्‌ । तथापीति । आद्ययोजनानुसारि दाङ्काया 
निराकरणमवाच्येत्यादिकं शिष्टत्वादित्यन्तम्‌ । अप्रकृतत्वात्‌ निर्गुणत्वस्य च तथा प्रकृतत्वादित्यपि बोध्यम्‌ । 
किष्टत्वादित्युपलक्षणम्‌ । वाच्यत्वाज्ञेयत्वयोः पराङ्गीकारं मूळीकृत्य तदवष्टम्भेनैव निर्गुणत्वनिराकरणस्येह 
कर्तव्यतया प्राप्तत्वेनावाच्यत्वादिनिरासस्य प्रकृतनिर्गुणत्वनिरासविरोधित्वाच्चेत्यपि ज्ञेयम्‌ । उक्तद्वितीययोजना- 
नुसारिराङ्काया निराकरणं उत्तरवाक्ये चेति । उपादानादिति । ततश्च तस्यैवेतद्वाक्ये समर्थनमुचितम्‌ । न तु 
प्रमाणाभावस्येति न प्रमाणाभावप्रतिपादनपरत्वमस्याङ्गीकर्तु शक्यमिति भावः । न केवलं प्रमाणाभाव- 
प्रतिपादनपरत्वमुत्तरवाक्येऽप्रमेयत्वस्यापादकत्वेन उपादानयुत्तयैवानुपपन्नमपि तु प्रमाणाभावप्रतिपादनफलतया 
१ निर्गुणासत्त्वस्यैवेह प्रतिपाद्यत्वाङ्गीकारे किञ्चिद्वयवहितोत्तरवाक्ये विज्ञेयेत्यादिरूपे निर्गुणासतत्वफलकप्रमाणा- 
भावप्रतिपादनादत्रापि तत्परत्वाङ्गीकारे पौनरुत्तयापत्त्याऽस्य वाक्यस्य निर्गुणे प्रमाणाभावपरत्वेन योजना 
न कार्येत्याह विज्ञेयवाच्येत्यादि । इदमित्यनन्तरं "निर्गुणे प्रमाणाभावपरत्वेनेदं न व्याख्यातम्‌ । किन्तु' इत्युप- 
स्कर्तव्यम्‌ । अवाच्यादीत्यादिपदेनाज्ञेयपरिग्रहः । पठितमिति । तथा च निर्गुणमित्यस्य साध्यधर्मिसमर्पक- 
त्वाङ्गीकारे प्रायपाठविरोध इति भावः । उपपादकत्वस्यापीति । ज्ञेयत्वायङ्गीकार इत्युत्तरमूळोक्तरीत्योपपादकत्वं 

ज्ञेयम्‌ । तथा च प्रायपाठो5न्यथासिद्ध इत्युक्तं भवति । ज्ञेयत्वस्य सामान्यतयेति । यद्यपि प्रमेयत्वस्यापि |; 
केवलान्वयित्वेन ज्ञेयत्वसमानाश्रयतया सामान्यत्वमेवेत्याभाति । तथापि सत्यासत्यविषययोः प्रमाग्रमविषय- 49 
$| त्वाभ्यां सत्यत्वासत्यत्वव्यवस्थाया सर्वसम्मतत्वात्‌ धर्म्यशे प्रमात्वस्य विपर्ययेऽपि सत्त्वेऽपि प्रकारांदी तदभाव 
हि इत्युक्तिबलेनैव सर्वारी प्रमारूपज्ञाने प्रमात्वस्य मुख्यत्वप्राप्या चासाधारण्येन व्यपदेशमाश्रित्य विशेषतया 
|| प्रमेयत्वाङ्गीकारो युक्त इति ज्ञेयम्‌ । विशोषहेतुनेति । विशेषहेतुनापीत्यर्थः । अपिपदसहितपाठस्तु स्वस एव। || 
$| अज्ञेयत्वस्यापि हेतुत्वाभिप्रायेणैव मूळे चशब्दप्रयोगात्‌ । । 
hf बिठ्ठल०--- ज्ञेयमेव हीति । ज्ञानसामान्यविषयमेव प्रमारूपज्ञानविहोषविषयं दृष्टमित्यर्थः । आगमा- न 
- गम्यत्वोपपादनाय अवाच्यत्वोक्तिरित्याह शब्द इति । उपलक्षणमेतत्‌ । रूपादेर्लिङ्गसम्बन्धस्य च निर्गुणे- 

ऽसम्भवात्‌ प्रत्यक्षानुमानागम्यत्वमिति च ग्राह्यम्‌ । अज्ञेयत्वं तु मानमात्रागम्यत्वे सामान्यहेतुरिति ध्येयम्‌ । 
अज्ञेयत्वहेत्वसिद्धिं परिहरति अज्ञेयत्वेति । 


॥ इति निर्गुणस्य अप्रमेयत्वम्‌॥ 

ईक्षत्यधिकरणम्‌) श्रीमन्न्यायसुधा २८३९ 
॥ ततश्च अप्रमेये च लक्षणाया असम्भव; ॥ 
११५ सु०-- अस्त्वप्रमेयमेव निर्गुणं ब्रह्म, ततः किमित्यत आह अमेयं चेदिति । 
अनु०--- अमेय चेन्न शास्त्रस्य तत्र वृत्ति: कथश्चन । 


निर्गुणं ब्रह्म अमेयं चेत्‌ अङ्गीकृतम्‌, तहमियत्त्वात्‌, तत्र शास्त्रस्य कथंचन 
ळक्षणयाऽपि वृत्तिः न सम्भवति, इति समन्वयसूत्रं व्यर्थमेव प्रातम्‌ । 


लक्षणा हि लक्ष्यार्थप्रमितिपूर्विका दृष्टा । न हि तीरं स्वरूपतो गङ्गासम्बन्धित्वेन 
च प्रमाणतोऽप्रतिपन्नं गङ्गाशब्देन ज्ञाप्यते । लाक्षणिकोऽपि हि शब्दो लक्ष्यप्रमोत्पादाय 


` प्रयुज्यते, अन्यथा प्रयोजनान्तराभावेन वैयर्थ्यप्रसङ्गात्‌ । तथा चाप्रमेये हेतुफलयो- 


रसम्भवात्‌ कथं लळक्षणासम्भवः । 


ननु प्रसिद्धिरेव लक्षणाहेतुर्न प्रमाणप्रसिद्धिः, विरेषणवैयर्थ्यात्‌ । तथा च 
स्वतःसिद्धे कथं लक्षणा न सम्भवतीति ॥ एवं तर्हि सुतरां लक्षणा नोपपद्यत इति 
वक्ष्यति । 


ननु लाक्षणिकाः शब्दा लक्ष्यप्रमामनुत्पादयन्तोऽपि विपरीताकारव्यावर्तनेन(एव) 
प्रयोजनवन्तो भविष्यन्तीति । न । निराकृतत्वादिति । 


परि०-- हेतुफळयोरिति। लक्ष्यवस्तुनः स्वरूपेण मुख्यार्थसम्बन्धित्वेन चोपस्थितिरूपहेतो : 
लक्ष्यार्थप्रमितिरूपफलस्य चासम्भवादित्यर्थः । वक्ष्यतीति । 'यदि तत्स्यादगोचरम्‌' इत्यादिग्रन्थेनेति 
भावः । अवेद्यत्वेऽपि लक्षणाफलमाराङ्कते ननु लाक्षणिका इति । शङ्का निराह नेति । तत्र हेतुमाह 
निराकृतत्वादिति । सत्यज्ञानादिकेऽप्येवं न व्यावृत्त्या प्रयोजनमित्यादिना जन्मादिसूत्र इति भावः । 


गु०दी०-- प्रमाणतोऽप्रतिपन्न इत्यत्र अप्रतिपन्नरिरोष्यादिः ज्ञाप्यते गुर्वादिनेति रोषः । 


यादु०- एवं तहिं सुतरामिति । स्वतःसिद्धिर्नाम प्रमाणान्तरव्यावृत्तिरेव परस्याभिप्रेता । तस्यां च 
सत्यां सुतरां लक्षणा नोपपद्यते । लक्ष्यज्ञानरूपप्रागुक्तकारणाभावात्‌ । लक्षणया इाब्दबोध्यत्वाङ्गीकारे च 
हाब्दलक्षणप्रमाणावेद्यत्वापातेन फलासम्भवाच्चेत्यभिप्रायः । वक्ष्यतीति । यदि तत्स्यादगोचरमित्यत्रेति रोषः । 


८ कै, कै कट कट नै नई 

अवेद्यत्वेऽपि लक्षणफलमाशङ्कते ननु लाक्षणिका इति । निराकृतत्वादिति । सत्यज्ञानादिकेऽप्येवं न व्यावृत्त्या 
प्रयोजनमित्यत्रेति रोषः । 


बं०प०--- स्वरूपात्‌ इतरपदार्थानन्वितत्वेन । अप्रमेये लक्षणायां लक्ष्यार्थप्रमितिरूपहेत्वभावमुपपाद्य 
फलाभावमुपपादयति लाक्षणिको हीति । लक्ष्यप्रमोत्पादायेति । लक्ष्ये तीरादौ घोषादितीरपदार्थान्वितत्व- 
प्रमोत्पादायेत्यर्थः । तेन लक्ष्यार्थप्रमितेरेकस्या एव कारणत्वं फलत्वं च विरुद्धमिति कथमेतदिति चोद्यानवकादाः । 
लक्षणेति । सत्यादिपदानां लक्षणायाः सम्भवादित्यर्थः । भविष्यन्तीति । तथा च नात्र प्रकृते फलासम्भव 
इत्याशयः । 


आनन्दः-- सूत्रवैयर्थ्यं प्रतिज्ञाय शाखबैयर्थ्यकथनमयुक्तमित्यत आह निर्गुणमिति । अमेयत्वेऽपि 
लक्षणा कुतो नेत्यत्राह लक्षणा हीति । हेतुफळयोरिति । ठक्ष्यार्थप्रमितिलक्ष्यप्रमारूपहेतुफलयोरित्यर्थः । 


श्रीनिधि०-- हेतुफळयोरिति । हेतुलक्ष्यार्थप्रमितिः । हेतुसम्भवं शङ्कते नन्विति । नोपपद्यत इति 
वक्ष्यतीति । न अस्मत्‌ शस्रगन्तु तत्र लाक्षणिका इति (?) । निराकृतत्वादितीति । न व्यावृत्त्या प्रयोजनं ||| 
व्यावृत्तस्य विशेषत्व इत्यत्रेति भावः । 


वा०चं०--- कथञ्चनेत्यस्य शत्तया लक्षणया वेति व्याख्यानस्य शक्तेः परानभिमतिपराहततया 
अश्िष्टत्वात्कथमपि त्वदभिमता या लक्षणा तयाऽऽपीति व्याख्यानं कृतम्‌ । आपायस्यानिष्टत्वाय प्रकृतोप- 
योगिसमन्वयसूत्रवैयर्थ्यरूपतत्फलं प्रदर्शितम्‌ । . अप्रमेयत्वस्य लक्षणाऽनुपपत्तिप्रयोजकत्वं कारणफलयो- 
रसम्भवेनोपपादयति लक्षणा हीति । परोक्तरीत्या कारणफलसम्भवस्य वक्ष्यमाणरीत्योक्तरीत्या च सुनिरस्य- तर 
त्वाभिप्रायेण मूळकारेणानिरस्तम्‌ । तत्सम्भवं स्वयमाशङ्कयोक्तवक्ष्यमाणरीतिमेव तन्निरासकतया सूचयति || 
नन्वित्यादिना । अमेयत्वमुपपाद्य ळक्षणानुपपत्तिरिदानीमभिघेया । स्वप्रकादात्वेऽपि स्वेनेव प्रकादान्तरा- 
` विषयत्वेन इाब्दाविषयत्वस्य परेणैवोक्ततया तद्विदोषलक्षणादिविचारो दूरोत्सारित इत्याशयेन सुतरामित्युक्तम्‌ । 
वक्ष्यतीति । 'यदि तत्स्यादगोचरम्‌? इति स्वप्रकाशत्वे शास्राविषयत्वप्रतिपादनेनेत्यर्थः । विपरीताकार- 
व्यावृत्तेखरह्मतया ब्रहमधर्मत्वस्याप्यभावे मुमुक्ष्वजिज्ञास्यतया तस्याः प्रयोजनत्वासम्भवस्य 'न व्यावृत्त्या 
प्रयोजनम्‌' इत्यादिना निराकृतत्वादित्याह नेति । 


वा०र०--- अझ्छिष्टत्वादिति । ततश्च सम्भावितत्वान्निराकरणमित्यसदित्युक्तं भवति । कारणफल- 
सम्भवस्येति । कारणसम्भवस्य यदि तत्स्यादगोचरमिति वक्ष्यमाणरीत्या फलसम्भवस्य न व्यावृत्त्या प्रयोजन- 
मित्युक्तरीत्येति योज्यम्‌ । 

सब्ब्र०-- अर्णवशब्दस्य नित्यपुलिङ्गत्वात्कथं गुणार्णवमिति युज्यत इति शङ्खायामस्य पचाद्यचा- 
यजन्तत्वात्त्रिलिङ्गत्वोपपत्तेरित्याह अर्णब इवाचरतीत्यादिना । सर्वप्रातिपदिकेम्यः क्किबाचारे' इति 
वचनादर्णवशब्दादाचारार्थै क्रिपि कृते तस्य सनाद्यन्ता धातव’ इति धातुसंज्ञायां 'नन्दिग्रहिपचादिभ्य इत्यनेन 
पचादित्वेन कर्तर्यच्प्रत्यये कृते चार्णव इवाचरतीत्यर्थकोऽर्णवराब्दस्रिलिङ्ग इत्यर्थः । अत एव अर्णव 
इवाचरतीत्यर्णवदाब्द इत्यन्वयो द्रष्टव्यः । अन्यथा क्विपि आचारमत्रार्थेनाचरतीत्याचारकर्तृत्वप्रदर्हाना- 
योगादिति द्रष्टव्यम्‌ । | | 


क 


बिट्टल०-- अमेये लक्षणानुपपत्तिं द्वेधोपपादयति लक्षणा हीत्यादिना । हेतुफलयोः इति । 
लक्ष्यस्य वस्तुनः स्वरूपेण मुख्यार्थसम्बन्धित्वेन चोपस्थितिरूपहेतो लक्ष्यप्रमितिरूपफलस्य चासम्भवादित्यर्थः । 
एवं तर्हीति । निर्गुणस्य स्वप्रकादात्वेन स्वतःसिद्धघङ्गीकारे स्वप्रकादास्य प्रकाशान्तरावेद्यत्वेन तस्य 
झासत्रजन्यप्रकादाविषयत्वाभावेन झासत्रविषयत्वस्यैवाभावात्‌ शास्रीयशब्दानां निर्गुणे लक्षणा सुतरां नोपपद्यते 
इति । स्वतःसिद्ध इति । स्वप्रकाशतया सिद्ध इत्यर्थः । वक्ष्यतीति । यदि तत्स्यादगोचरमित्यत्र अवेद्यतया 
न तत्र लक्षणोपपद्यत इति वक्ष्यतीत्यर्थः । हेयत्वादिकमित्यादिदाब्देन अप्रामाणिकत्वादिग्रणम्‌ । 


चषक:--- हेतुफळयोरिति । ठक्ष्यार्थप्रमितिपूर्वकलक्षणायाः हेतुभूतायाः फलीभूताया लक्ष्यप्रमाया- 
श्वाभावेनेत्यर्थंः । 


॥ इति अप्रमेये च लक्षणाया असम्भवः॥ 
॥ इति “निर्गुणे शा्रसमन्वयानुपपत्ति’ दर्शने 
“निर्गुणस्य परामर्श क्रियमाणे लक्षणाया अप्यसम्भवः?॥। ` 

_ ॥ अथ मायावायुक्तिनिरासे ' निर्गुणे समन्वयं निराकृत्य व्यतिरेकमुखेनोपसंहारः' ॥ 
॥ उपसंहारे उक्तार्थे विरोधपरिहारः ॥ 
| ॥ अर्णवपदस्य त्रिलिद्ध'त्वप्रदर्शानम्‌ ॥। 
॥ एकमेवाद्वितीयम्‌ इति श्रुत्यर्थविरोधस्य परिहारश्च॥ 


११६ सु०--- निर्गुणे समन्वयं निराकृत्य व्यतिरेकमुखेनोपसंहरति तस्मादिति । 


अनु०-- तस्माच्छास्त्रेण जिज्ञास्यमस्मदीय गुणार्णवम्‌॥ 
वासुदेवाख्यमद्दन्द्ं परं ब्रह्माखिलोत्तमम्‌। 

यतो निर्गुणे समन्वयो नोपपन्नः, तस्मादस्मदीयं सगुणमेव परं ब्रह्म शास्त्रेण 
जिज्ञास्यमङ्गीकरणीयम्‌ । | 


ननु पूर्व विष्णोर्जिज्ञास्यत्वमुक्तम्‌ । इदानीं तु सगुणस्य ब्रह्मण इति विरोध 
इत्यत उक्तम्‌ वासुदेवाख्यमिति ॥ तथाऽपि प्राक सगुणस्य हेयत्वादिकमभिहितम्‌, || 
£) इदानीं तु जिज्ञास्यत्वमिति कुतो न विरोध इत्यत उक्तम्‌ गुणार्णबमिति । 'पूर्वमनिर्वच- | 
नीयाविद्यावच्छिन्नस्य सगुणस्याप्रामाणिकत्वम्‌, प्राकृतसत्त्वादिगुणबद्धस्य हेयत्वादिकं | 
ड चाभिहितम्‌ । इदानीं तु ज्ञानानन्दाद्यनन्तगुणार्णवत्वेन सगुणं परब्रह्मोपादेयमुच्यते” इति 
को विरोधः । 


४ अर्णव इवाचरतीति क्विपि कृतेर्णवते: पचाद्यचि कृतेउर्णवशब्दः त्रिलिङ्गः साधुः । 


नन्वेकमेवाद्वितीयमिति ब्रह्मणो निर्गुणत्वमभिधीयते, अतः कथं गुणार्णवत्वमित्यत 
ॐ| उत्तम्‌ अद्रन्द्रमखिलोत्तममिति। अद्वन्द्रम्‌ असमम्‌ । समाधिकराहित्यं श्रुत्यर्थ इत्यर्थः । क) 


परि०--- इति क्किपि कृत इति । 'उपमानादाचार' इति प्रकरणे 'सर्वप्रातिपदिकेभ्य: | 
क्विबित्येके', इति वार्तिकेनेति भाव: । क्विपि कृते सनाद्यन्ता धातव इति धातुसंज्ञायां तिपि कृते अर्णवतीति || 
रूपम्‌ । तस्य षष्ठीनिर्देशोदर्णवतेरिति । क्विबन्तार्णवराब्दात्‌ 'नन्दिग्रहिपचादिभ्यो ल्युणिन्यच' इति सूत्रेण 
अच्प्रत्यये पररूपे अर्णवेति रूपमिति भावः । 


यादु०-- परंब्रह्मेति । न तु मायादाबळमित्यर्थः । नन्वर्णवदाब्दस्याभियुक्तप्रयोगेषु नित्यपुलिङ्गता- || 
दर्शनात्क्थं गुणार्णवमिति प्रयोग इत्याशङ्कायामाह अर्णब इवेति । सर्वप्रातिपदिकेभ्यः क्किब्वाचार इति | 
वचनादर्णवझाब्दादाचारार्थे क्किपि कृते तस्य सनाद्यन्ता धातव इति धातुसंज्ञायां 'नन्दिग्रहिपचादिभ्यो ल्युणिन्यच' 
इत्यनेन पचादित्वेन कर्तर्यच्प्रत्ययो द्रष्टव्यः । अन्यथा क्विप आचारमात्रार्थत्वेनाचरतीत्याचारकर्तृत्वप्रदर्हाना- 
योगादिति द्रष्टव्यम्‌ । एवं च यः समुद्रपर्यायोऽर्णवदाब्दः स एव नित्यपुलिङ्गः प्रकृतस्तु न तथेति भावः । 
त्रिलिङ्ग इति स्वरूपकथनार्थम्‌ । वस्तुतस्त्वनियतलिङ्ग इत्यर्थः । 


आनन्दः-- ननु गौणश्चेदित्यत्र सगुणस्य हेयत्वमुक्तम्‌ । अत्र तु तस्यैव जिज्ञास्यत्वमुच्यते इति | 
विरोध इत्यत आह पूर्वमिति । नन्वर्णवशब्दस्य नित्यपुलिङ्गत्वात्कथं नपुंसकलिङ्गं ब्रह्महाब्देन सामानाधि- | 
करण्यमित्यत्राह अर्णब इवेति । अर्णव इवाचरति अर्णवति ततः क्विपि सर्वस्य लोपे नन्दिग्रहीति सूत्रेण पचाद्यचि | 
अर्णवशब्दो न न इति त्रिलिङ्गत्वान्नपुंसकलिङ्गत्वमुपपन्नमित्यर्थः । 


०.१ 

श्रीनिधि०-- अर्णब इवाचरतीति । अत्र क्किपि कर्तरि पचाद्यचि इवाचरतीत्युक्तिसु प्रत्ययद्वयार्थानु- 
सारेणेति विवेकः । अजन्तस्य नियतलिङ्गत्वाननुरासनादिति भावः । समाधिकराहित्यम्‌ । श्रुत्यर्थं इति । अद्दन्द्व 
अखिलोत्तममिति चाद्वितीयमित्यस्यार्थः इति भावः । 


बा०चं०--- नन्वप्रतिज्ञातोपसंहारो न युक्त इत्यत आह निर्गुण इति । उपसंहारस्य व्यतिरेकमुखत्वं 
मूलारूढं दर्शयितुमस्मदीयमित्यनूद्य सगुणमेवेत्युक्तम्‌ । उत्तहेतोर्जिज्ञास्ये कारकत्वाभावादङ्गीकरणीयमित्यु- 
क्तम्‌ । अस्मदभिमतपरब्रह्मत्वोत्तयैव वासुदेवाख्यत्वगुणार्णवत्वसिद्धधा तद्विरोषणवैयर्थ्यमित्यत उक्तविरोधपरिहारं 
तत्प्रयोजनतया दर्शयति नन्ित्यादिना । गुणार्णवमिति ज्ञानानन्दाद्यनन्तगुणवत्त्वोत्तयोभयव्यावृत्तिलाभ इत्या- 
शयेनाह इदानीमिति । पुमानित्यधिकारे देवासुरात्मस्वर्गगिरिसमुद्रनखकेशीति लिङ्गानुशासनसूत्रे समुद्रनाम्रां 
पुलिङ्गत्वविधानादर्णवराब्दस्य पुल्लिङ्गत्वाद्‌ गुणार्णवमित्यनुपपन्नमित्यतः 'सर्वप्रातिपदिकेभ्यः किब्वाचारे' 
इत्यर्णवप्रातिपदिकादाचारक्किप्यर्णवतीति कर्त्रर्थे पचाद्यचि च निष्पन्नस्यार्णवराब्दस्य यौगिकत्वेन विरोष्य- 
निघ्नत्वाद्रह्महाब्दविदोषणतया नपुंसकोपपत्तिरित्याह अर्णब इति । आीतोष्णादिराहित्यस्याद्वन्द्वपदार्थत्वेऽल्पार्थ- 
त्वम्‌ । अद्वितीयपदव्याख्यानत्वानुपपत्तिश्च । अतः समो द्वितीयः स्यादद्वितीयोऽसमत्वत' इत्यद्वितीयपदस्य 
समराहित्यार्थकतया तद्भाष्यव्याख्यानं मनसि निधायाह अद्वन्द्रमसममिति । उत्तराङ्कापरिहारस्य मूलारूढतायै 
अद्वितीयपदव्याख्यानरूपपदोपादानेन मूळसूचितमर्थमाह समेति । यद्चप्यसमत्वमद्वितीयराब्दार्थत्वेनोत्तवा 
'साधिकः कुत एव स्यादित्याह परमश्रुतिरि'त्यधिकराहित्यस्य कैमुत्यलब्धत्वं तद्भाष्य एवोक्तम्‌ । तथाऽपि 
समनिषेधादद्वितीयपदबललब्धत्वादद्वितीयपदार्थतयाऽधिकराहित्योक्तिरिति द्रष्टव्यम्‌ । अनेनैवाभिप्रायेण पृथ- 
गधिकरणे एतच्छुतिव्याख्यानावसरेऽद्वितीयं समाधिकरहितमिति वक्ष्यतीति ध्येयम्‌ । 


बा०र०-- उक्तविरोधेति । विष्णुजिज्ञास्यत्वादिना विरोधेत्यर्थः । इत्यत इत्यनन्तरं तद्विरोषणद्वयं 
तत्तदाइाङ्कानिवर्तकतयाऽवतार्यं तदभिप्रायं वदन्निति दोषः । इदानीं तु ज्ञानानन्दादीति वाक्येऽविद्यावच्छिन्न- 
सत्त्वादि गुणबद्धाभ्यां निर्गुणे व्यावृत्तिं प्रतिपादयितुं गुणार्णवत्वेन सगुणमित्याद्युक्तम्‌ । तदुभयसमर्पकं 
गुणार्णवपदमेवेत्याह गुणार्णबमितीति । क्किपीति । क्किबन्तत्वेन सनाद्यन्ता धातव इति धातुत्वे चेति बोध्यम्‌ । 
पदोपादानेनेति । असममित्यर्थकाद्वन्द्वमित्यन्तेनाद्वितीयमित्येतदनूयाखिलोत्तममिति तक्घ्याख्यानरूपपदोपादा- 
नेनानुव्याख्यानसूचितमित्यर्थः । अत एव 'ज्ञानानन्दाद्यभिन्नत्वादेकः सर्वोत्तमत्वतः । अद्वितीयो महाविष्णुः 
ूर्णत्वात्पुरुषः स्मृत’ इति स्मृतौ सर्वोत्तमत्वमद्वितीयदाब्दप्रवृत्तिनिमित्ततयोक्तमिति भावः । नन्वद्वितीयमित्यस्य 
समाधिकराहित्यमर्थतयोक्तम्‌ । तत्कथमद्वितीयपदालुब्धम्‌ । समे द्वितीयराब्दः स्यादिति स्मृत्यनुसारेण 
समराहित्यस्यार्थतया प्राप्तावप्यधिकराहित्यस्य तथात्वेनाप्रापेरित्यतस्तल्लाभप्रकारं वक्तुमाह यद्यपीति । अनेन 
'साधिकः कुत एव स्यादिति’ छन्दोगभाष्येऽधिकराहित्यस्य कैमुत्यलब्धतया कीर्तनात्तदत्राद्वितीयपदार्थतया 
तत्कथनायोग इति शङ्का च निरस्ता भवति । कैमुत्योक्तावपि तत्राद्वितीयपदबलादेव तल्लाभस्य स्वीकारे- 

ऽधिकराहित्यस्य तत्यदार्थत्वमेवेति विवक्षित्वा तदर्थत्वेन तस्य कथनमत्रोपपन्नमित्यर्थः । अत्रोक्तप्रकार- 
मन्यत्राप्यतिदिराति अनेनैवेति । 


विट्टल०-- गुणबद्धस्य इति । विरिञ्चादेरित्यर्थः । अर्णब इवेति । सर्वप्रातिपदिकेभ्यः क्विपचाचारे 
इति वचनादर्णवशाब्दादाचारार्थे क्किपो लोपे सनाद्यन्ता धातव इति धातुसंज्ञायां नन्दिग्रहि पचादिभ्यो ल्यणिन्यच 
इति पचादित्वेन कर्तर्यचिप्रत्यये अर्णव इवाचरतीत्यर्थको अर्णवशब्दस्रीलिङ्ग इत्यर्थः । एवं च समुद्रपर्यायार्णव- 
शब्द एव नित्यपुलिङ्गः प्रकृतस्तु न तथेति भावः । श्रुत्यर्थं इति । एकमित्यस्याखिलोत्तममित्यर्थः । अद्वितीय- 
मित्यस्य असमत्वमर्थ इत्यर्थः । 


चषक:--- ननु लिङ्गानुशासने अथ पुमानित्यधिकृत्य देवासुरात्मस्वर्गगिरिसमुद्रनखकेरादन्तस्तनभुज- ` 
कण्ठखड्गरारपङ्गाभिधानानीति समुद्रपर्यायाणां नित्यपुलिङ्गतायाः विहिततयार्णवदान्दस्य क्वीबता कथं सङ्गच्छत 
इत्यत आह अर्णव इति । 'सर्वप्रातिपदिकेभ्यः क्विब्वा वक्तव्य' इति कात्यायनवचनादर्णवहाब्दादाचारक्किबन्तात्‌ 
'सनाद्यन्ता' इति धातुत्वे पचादित्वात्‌ नन्दिग्रहि’ इति विहितकर्तृसाधनाच्प्रत्यये निष्पन्नोऽर्णवशाब्दोऽनियतलिङ्ग 
इति क्वीबता सङ्गच्छत इति भावः । 


॥ इति मायावायुक्तिनिरासे ' निर्गुणे समन्वयं निराकृत्य व्यतिरेकमुखेनोपसंहारः' ॥ 
॥ इति उपसंहारे उक्तार्थे विरोधपरिहारः ॥ 
॥ इति अर्णवपदस्य त्रिलिङ्गत्वप्रदर्शनम्‌॥ 
॥ इति एकमेवाद्वितीयम्‌ इति श्रुत्यर्थविरोधस्य परिहारः ॥ 
॥ इति ' निर्गुणे शात्रसमन्वयानुपपत्तिः’ ॥। 


% ५८ 2९ 


॥ अथ मायावायुक्तिनिरासे, निर्गुणे ब्रह्मणि शास्रसमन्वयनिराकरणे 
“निर्गुणे ब्रहणि सत्त्वस्यैवानुपपत्तिः’ ॥ 


११७ सु०- न केवलं निर्गुणे झास्त्रसमन्वयो नोपपद्यते, किन्तु तस्य सत्त्वमेवानुपपन्न- 


| मित्याह बिज्ञेयेति । 


अनु०-- विज्ञेयवाच्यलक्ष्यत्वपूर्वाशोषविदोषतः ॥ 
निर्गतं मनसो वाचो यदि तत्स्यादगोचरम्‌ । 
अस्तु तन्मा वदेद्वादी न चास्मच्छास्रग तु तत्‌ ॥ 

द्वन्द्वात्परस्त्वप्रत्ययः प्रत्येकमभिसम्बद्धयते । पूर्वपदेन रूपादीनां ग्रहणम्‌ । 


तन्निर्गुणं ब्रह्म नास्त्येवे'ति बहिरेव प्रतिज्ञा द्रष्टव्या । कुतः । मनसो वाचश्चागोचरं 
यतः। उपलक्षणमेतत्‌ सर्वप्रमाणागोचरत्वाच्छराविषाणवदिति द्रष्टव्यम्‌ । 


गवां ज्ञानानां चरो वृत्तिरस्मिन्निति गोचरम्‌। विषय इति यावत्‌ । तेन नपुंसकोपपत्तिः । 


सर्वप्रमाणाविषयत्वं कुत इत्यत उक्तं किज्ञेयत्वपूर्वविरोषेभ्यो निर्गतमिति । 
विज्ञेयत्वाभावान्न कस्यापि प्रमाणस्य विषयः । वाच्यत्वलक्ष्यत्वसहृङागुणयोगित्वा- 
भावाच्च न शाब्दत्वम्‌ । रूपाद्यभावाञ्च न प्रत्यक्षत्वम्‌ । लिङ्गसम्बन्धाभावाञ्च नानुमेय- 


त्वमिति । 
॥ तत्र च अप्रमेयस्यापि निर्गुणस्य स्वप्रकाशतया साधनेऽपि शास्त्राविषयत्वम्‌॥ 


ननु प्रमाणागोचरस्यापि निर्गुणस्य स्वप्रकाहातया सिद्िर्भविष्यतीत्यत आह 
यदीति । 


एवमपि यदि स्वप्रकाझातया तत्‌ ब्रह्म स्यात्‌ तर्हि अस्तु । किन्तु समन्वयविषयतया 
न वक्तव्यम्‌ । यतः अस्मच्छास्रग वेदादिविषयो न भवति, तद्विषयत्वे स्वप्रकारात्व- 
हानिप्रसङ्गात्‌ । | | 


प्रकाशान्तरव्यावृत्तिर्हि स्वप्रकाराठाब्देनाभिप्रेत मायावादिना । तदिदमेकं सन्धि- 
त्सतोञ्न्यच्यवत इत्यायातम्‌, यद्वह्मास्तित्वमभिलषतः शास्राविषयत्वमापतितम्‌ । 


वादीति परिहास: । 
माशब्दोश्य न माङ्‌। अतो लिङा सम्बन्धः । 


` परि०--- तदित्यनुवादः निर्गुणं ब्रह्मेति व्याख्या । नास्त्येवेति शेषोक्ति: । निर्गतमिति तदित्यस्य 
विशेषणमिति भावः । 'गोचरा इन्द्रियार्थाश्चे'त्यमरोत्तया गोचरहाब्दस्य नित्यपु्िङ्गत्वाद्यधिकरण- 
बहुब्रीहिमाश्रित्य विशोष्यनिश्रतामाह गवामिति । यदि तत्स्यात्‌' इति पदत्रयार्थं सोपस्करमाह 
एवमपीति । मा वदेदित्यस्यार्थो न च वक्तव्यमिति । अस्मच्छास्रगमित्यनुवादः । वेदेत्यादि 

व्याख्या । ननु 'माङि लुङ्‌' इति पाणिन्युक्ते; 'मा वादीत्‌' इति वाच्यमित्यत आह माइाब्दोऽय- 
मिति । 'अमानोनाः प्रतिषेधे’ इति निषेघार्थो माशब्द इत्यर्थः । 


गु०दी०-- अतो लिङा सम्बन्ध इत्यत्र माङि ठुडि'ति माङ्योगे ठुडो विधानेन ठिडाद्यविधाना- 
दिति भावः । 


यादु०-- ननु गोचरहाब्दस्य गोचरसञ्चरेति पुंसि निपातितत्वेन कथमगोचरमिति नपुंसकतेत्यत आह 
गवां ज्ञानानामिति । तथा च नायं गोचरदाब्दस्तत्सूत्रनिपातितः किन्तु बहुव्रीहिरूपोऽन्य एव । तस्य विरोष्य- 
नि्रत्वान्नपुंसकतोपपत्तिरिति भावः । उपलक्षणं चैतत्‌ । चरश्चरणमस्यास्तीति मनत्वर्थीयाच्य्रत्ययान्तत्वेन 
त्रयी न श्रुतिगोचरा’ इति प्रयोगेण च विरोष्यलिङ्गतोपपत्तिरित्यपि द्रष्टव्यम्‌ । ननु मा वदेदिति कथम्‌ । 'माडि 
छुड्‌' इति माङ्योगे मावादीदिति ढुङा भाव्यमित्यत आह माइाब्द इति । 


बं०्प० ननु माङि लुङिति माङ्योगे लुङो विधानात्‌ मा वादीदिति लुङा भाव्यम्‌ । मा वदेदिति 
विधिलिङ्‌ कथमित्यत आह माइाब्दोऽयमिति । अमानोनाः प्रतिषेध इति सूत्रोक्तः प्रतिषेधार्थकमादाब्दोऽयं 
न माङ्‌ । अतो लिडुपपत्तिरित्यर्थः । 


आनन्द: ननु गोचरदाब्दस्य नित्यपुलिङ्गत्वान्पुंसकळिङ्गनिर्देशोऽनुपपन्नमित्यत आह गवामिति । 
ननु माङि लुङिति सूत्रेण माङो योगे लिङो विधानात्‌ कथं मा वदेदित्यत्र तद्योगे लिड्प्रयोग इत्यत आह माइाब्द 
इति । 


श्रीनिधि०-- तेन नपुंसक उपपत्तिरिति । बहुत्रीहेर्विरोष्यनिश्नत्वादिति भावः । प्रकाशान्तरव्यावृत्ति- 
हीति । अवेद्यत्वे सत्यपरोक्षव्यवहारयोगत्वं स्वप्रकादात्वमिति । तल्लक्षणत्वादिति भावः । अस्ति चेत्कथं 
न वक्तव्यमित्यतोऽभिप्रायमाह किन्त्विति । पराभ्युपेतस्वप्रकाहात्वहानिमेव शास्त्रविषयत्वप्रयोजकतया55ह 
तद्विषयत्व इति । नन्वेतावताऽपि प्रतिज्ञातासत्त्वपरित्यागो दोष इत्यतो वैकल्पिकतयैव प्रतिज्ञाततया न दोष 
इत्याह तदिदमिति । 'अमानोनाः प्रतिषेधे’ इति गणपठितनिषेधार्थकमाइाब्दत्वेनास्य माङ्त्वाभावात्सर्व - 
लकारापवादकलुङो न प्रसक्तिरित्याह माशब्द इति । 


वा०्च०-- उपसंहारानन्तरं पुनस्तदुपपादनानुपपत्तिरित्यत उत्तरग्रन्थस्य विषयान्तरं दरयति न केवल- 
मिति । तत्पुरुषादावेंकैकपदार्थप्राधान्यात्तत्पर'त्व'प्रत्ययस्य प्रत्येकपदार्थसम्बन्धासम्भवेऽपि द्वन्द्वे सर्वपदार्थानां 
समप्राधान्यात्तत्पर'त्व'प्रत्ययस्य प्रत्येकसम्बन्धेन विवक्षितार्थसिद्धिरित्याहायेनाह द्वन्द्वादिति । अनेन, त्वप्रत्य- 
यान्तेन द्वन्द्व इति भ्रान्तिरपि निरस्ता भवति । लक्ष्यत्ववाच्यत्वग्रहणेन झाब्दरूपप्रमाणविदीषविषयत्वासम्भवसिद्धे 
प्रमाणान्तराविषयत्वे हेतुसमर्पकाणां रूपस्पर्शादीनां लिङ्गसम्बन्धस्य च पूर्वपदालाभ इत्याशयेनाह पूर्वपदेनेति । 

निर्गुणविषय एवासत्त्वरूपानुपपत्तिः प्रदशर्यत इति प्रकृतसम्बन्धप्रदर्शनार्थ प्रयुक्त तच्छब्दं धर्मिसमर्पकतया | 
व्याख्याति सन्निर्गुणमिति । ननु नोक्ताभिप्रायो मूलात्प्रतीयत इत्यतो यदि तत्स्यादित्युत्तरवाक्यबललब्ध- 
प्रतिज्ञाऽध्याहारं दर्शयति नास्त्येवेति । योग्यतया मनस इत्यादि तद्धेतुतया योजयति मनस इति. । 
करणान्तरगोचरत्वसम्भवात्करणविहीषागोचरत्वस्य नासत्त्वसाधकत्वमित्यत आह उपलक्षणमिति । गोचर- 
सञ्चरेति गोचरशब्दस्य घान्ततया निपातनाद्धान्तश्चेति लिङ्गानुदासने तस्य पुलिङ्गत्वविधानान्रपुंसकानुपपत्ति- 
रित्यतोऽधिकरणे धान्तत्वेऽपि बहुब्रीहिसमासस्य विहोष्यनि्नत्वान्नानुपपत्तिरित्याह गवामिति । विज्ञेयत्वाभावस्य 
प्रमाणसामान्याविषयत्वे हेतुत्वमवाच्यत्वादीनां तत्तद्विरोषाविषयत्व इति सामान्यतो विरोषतश्च सर्वप्रमाणा- 
| विषयत्वसिद्विरित्याशयेन विविच्य योजयति विज्ञेयत्वाभावादिति । प्रमाणाधीनसिद्विकत्वात््रमेयस्य 
|| सर्वप्रमाणाविषयत्वेनासत्त्वे उपपादिते प्रसञ्जकाभावेन तत्प्रसक्तेरेवाभावात्‌ 'यदि तत्स्यात्‌ इति’ शङ्का निर्दला । 
अत एव तदभ्युपगमेन परिहारोऽप्यतीव निर्दल इत्यतस्तत्प्रसञ्जकं दर्दायन्रुत्तरवाक्यमवतारयति नन्विति । 


वा०र०-- विषयान्तरमिति । उपपादनरूपविषयातिरिक्तविषयमित्यर्थः । त्वत्प्रत्ययान्तेनेति । तादूरा- | 
लक्ष्यपदेनेत्यर्थः । रूपस्पर्शादीनामिति । गुणानामिति दोषः । प्रत्यक्षत्वप्रयोजकतया स्पर्दामहत्वपरिमाणरूप- ( 
| गुणानामिव गौणीप्रयोजकसदृशगुणवत्त्वधटकगुणानामपि ग्रहणं व्याख्येयम्‌ । तेन झब्दप्रमाणाविषयत्वे वाच्यंत्व- 
॥ उक्ष्यत्वाभावयोरिव सदुरागुणयोगित्वाभावस्याप्युपलक्षणया टीकायामप्यभिमतस्य सिद्धिः । अत एवोत्तरमूळे 
| सदृरागुणयोगित्वाभावाच्च न शाब्दत्वमिति प्रतिपादनमिति ज्ञेयम्‌ । निर्गुणविषय एवेति । निर्गुणरूपो यो 
: विषयस्तत्रैवासत्त्वरूपानुपपत्तिप्रसक्तिसत्त्वादस्य निर्गुणमात्रविषयकत्वम्‌ । न तु विषयान्तरम्‌ । तथा च प्राक्‌ 

्रकृतनिर्गुणविचार एवायमिति प्रदर्शनार्थं यदि तत्स्यादिति भाष्ये तदित्युक्तम्‌ । तमेतं तच्छन्दविज्ञेयत्वादि- | 
धर्मराहित्यप्रतिपादनानुसारेण घर्मिभूतनिर्गुणसमर्पकतया व्याख्यातीत्यर्थः । उक्ताभिप्राय ........... । सर्वथा 
न युक्तमिति सूचयति प्रतिज्ञातेति । परकीयप्रसञ्जकाराङ्कायां तदुत्तरतया दृषणान्तरवचने प्रागुक्तासत्त्वरूपदूषणं 


तहि युक्तमेव किमित्यत इत्यर्थः । सर्वलकारेति । माङ्‌ योगे सर्वलकारापवादेन माङि लुङिति सूत्रेण ठुडो 
| विधानादित्याहयः। | 
! सठब्र०-- ननु गौचरशब्दस्य गोचरसञ्चरेति पुंसि निपातित्वेन कथमगोचरमिति नपुंसकतेत्यत आह 
1 गवां ज्ञानानामिति । तथा च नायं गोचरशब्दस्तत्सूत्रनिपातितः किन्तु बहुब्रीहिरूपोऽन्य एव । तस्य च 
£| विरोष्यनिश्नत्वान्नपुंसकतोपपत्तिरिति भावः । ननु मा वदेदिति कथं, माङि लुडिति माङ्योगें मा वादीति लुडा 
बै भाव्यमित्यत आह माइाब्दोऽयं न माङिति । | | 
र बिठ्ठल०--- तन्निर्गृणम्‌ इत्यत्र तत्‌ इति अनुवादः निर्गुणम्‌ इति व्याख्या । नास्त्येवेति दोषोक्तिः । 
ननु गोचरहाब्दस्य गोचरसञ्चरेत्यादिना पुंसि निपातितत्वात्‌ कथं नपुंसकतेत्यत आह गवामिति । तथा च नायं 


गोचरहाब्दः पुंसि निपातितः किं तु बहुव्रीहिरूपेण यौगिकोऽन्य एव तथा च विदोष्यनिश्नत्वान्नपुंसकत्वोपपत्तिरिति 

भावः । यदि स्वप्रकाशतया इति । यदीत्यतःपरं स्वप्रकाशतयेति रोषः । तत्‌ इत्यनुवादेन ब्रह्मेति व्याख्यानम्‌ । 
यदीति पदानुसारेण तर्हीति गृहीतमस्त्विति मूळपदसम्बन्धः अस्तु स्वप्रकादाम्‌ इत्यर्थः । एवं सति न सत्त्वानुप- 
पत्तिरिति दाङ्कते किन्त्विति । मूलगत'तु'ाब्दार्थोऽयं तत्परिहारकत्वेन मा वदेत्‌ इत्येतद्वयाख्याति समन्वय- 
विषयतयेति । वेदविषयत्वाभावः कुत इत्यत आह तद्विषयत्वं इति । प्रकारान्तरेति । अवेद्यत्वं स्वप्रकारात्व- 
मित्युक्तेरिति भावः । अस्तित्वमभिलषित इति । स्वप्रकारातयाऽस्तित्वग्रहणे अवेद्यत्वेन शा्रसमन्वयविषय- 
त्वाभावः । समन्वयविषयत्वे निर्गुणसमन्वयायोगेन सगुणत्वे स्वप्रकाशात्वानुपपत्तिरिति भावः । ननु मा वदेत्‌ इति 
कथम्‌ । माङि लुङ्‌' इति माङ्योगे लुङ्विधानात्‌ मा वादीः इति ळुडा भवितव्यमिति । अत आह "मा'शब्द इति | 
'अमानोनाः प्रतिषेधे’ इति निषेधार्थ 'मा'शब्द इत्यर्थः । 


चषकः-- ननु गोचरसञ्चर इति धान्ततया निपातितगोचरदाब्दस्य लिङ्गानुदासने 'अथ पुमान्‌' 
इत्यधिकृत्य धरान्तश्चेत्यनेन पुंसि संज्ञायां धः प्रायेणेत्यनेन च नित्यपुलिङ्गताया विहिततया न प्रकृते क्वीबनिर्देशः 
सङ्गच्छत' इत्यत आह गवां ज्ञानानामिति । तथा चाधिकरणसाधनघजन्तस्य बहुब्रीहिमिनस्य निपातिततया 
अतादृशस्य बहुब्रीहिरूपप्रकृतस्य विदोष्यनिश्रतया क्वीबतोपपद्यत इति भावः । एवं च गोचरदाब्दस्य मत्वर्थीया- 
जन्तताश्रयणेन "त्रयी न श्रुतिगोचरा’ इति प्रयुत्तया च विरोष्यनिश्नतोपपादनीया । प्रपञ्चितं चैतञ्चन्द्रिकाभाव- 
दीधितावीक्षतिनयेऽस्माभिः । ननु माङ्‌ समभिव्याहारे माङि लुङ्‌’ इति सर्वळकारापवादभूतलुङा भवितव्यतया 
कथं लडं निरदिक्षदित्यत आह माइाब्द इति । 'अमानोनाः प्रतिषेध’ इति वचनादिति भावः । 


॥ इति अप्रमेयस्यापि निर्गुणस्य स्वप्रकाशतया साधनेऽपि शा्राविषयत्वम्‌ ॥ 


% २८ > 


॥ अथ “निर्गुणे ब्रह्मणि सत्त्वस्यैवानुपपत्ति' दर्दने 
“मायावायुक्तस्वप्रकाहात्वझा्रविषयत्वयोः अविरोधाभावः/ ॥ 


११८ सु० “आह, स्वप्रकारास्यापि ब्रह्मणो न दास्त्राविषयत्वं विरुद्धम्‌ । वचन- 
जन्यस्फुरणाश्रयतया तत्कर्मतया वा वचनविषयत्वाभावेन स्वप्रकादात्वम्‌, वचन- 
जन्यबृत्तिव्याप्यतया तद्विषयत्वं चेति व्यवस्थोपपत्तेरि'ति । तदसत्‌ । स्फुरणं हि ज्ञातता 
वा ज्ञानं वा । नाद्यः । स्वरूपस्यैव निराकरिष्यमाणत्वात्‌ । द्वितीयेऽपि ज्ञानाश्रयतया 
विषयत्वं न क्वचिदिति कर्मत्वमेवाश्रयणीयम्‌ । ज्ञानकर्मत्वं च ज्ञानविषयताऽतिरिक्तं 
नास्ति । ततश्च बचनजन्यज्ञानाविषयत्वमुक्तं स्यात्‌ । वृत्तिरिति च ज्ञानं तदतिरिक्त 
वोच्यते । न तावत्तदतिरिक्तं प्रमाणाभावात्‌ । आद्ये तु व्याप्यत्वं न विषयत्वातिरिक्तं 

निरूपयितुं शक्यमिति वचनजन्यज्ञानविषयत्वमेवोक्तं स्यात्‌ । तथा च व्याघातप्रसङ्गेन 
नेकमपि सिद्धयती''त्याशयवानाह अवाच्यमिति । 


अनु०- अवाच्य वाच्यमित्युत्तवा किमित्युन्मत्तवन्मृषा । 
अस्मच्छास्त्रस्य चौर्याय यतते स्वोक्तिदूषकः॥ 


अवाच्यं वचनजन्यज्ञानाविषयः, इत्युक्तवा, पुनश्च, वाच्यं वचनजन्यज्ञानविषयो 
भवति, इत्युन्मत्तवत्‌, स्वोक्तिदूषकः व्याहतभाषी । किमिति मृषा वृथैव अस्मच्छास्रस्य 
वेदस्य चौर्याय निर्गुणविषयतया योजयितुं, यतते । न हि व्याहतभाषिणः किश्चित्सिद्धयति, 
उन्मत्तवञ्चोरवच्चेति। 


परि०--- परकीयचोद्यमनुवदति आहेति । इत्याहेति वक्ष्यमाणेतिपदेनान्वयः। वचनविषयत्वं हि 
त्रेधा । वचनजन्यस्फुरणाश्रयतया वा वचनजन्यस्फुरणकर्मत्वेन वा वचनजन्यवृत्तिव्याप्यतया वा । 
आद्यद्वयस्याभावेन स्वप्रकादात्वस्य सम्भवात्‌ । अन्त्ये शास्रविषयत्वसम्भवान्न कोऽपि दोष इत्यर्थः । 
निराकरिष्यमाणत्वादिति । युक्तिपादे 'न परिच्छेदकार्ये च प्रमाणमिति च प्रमा’ इत्यत्र । न च 
प्रमाणतोऽन्या स्यात्प्रमितिरनाम कुत्रचित्‌’ इत्यादिना भक्तिपादे च । ज्ञानाश्रयतयेति । ज्ञानाश्रयत्वेन 
हेतुनेत्यर्थः । व्याघातेति । वचनजन्यज्ञानाविषयतया स्वप्रकादात्वं वचनजन्यज्ञानविषयतया च 
वचनविषयत्वमित्यस्य व्याहतत्वेन स्वप्रकादात्वरास्रविषयत्वयोरन्यतरदपि न सिद्धवतीत्यर्थः । 


यादु०-- निराकरिष्यमाणत्वादिति । न च प्रमाणतोऽन्या स्यात्प्रमितिर्नाम कुत्रचित्‌’ इत्यादिना 
भक्तिपाद इति शोष: । न क्वचिदिति । तथा च घटादेरपि स्वप्रकादातापत्तिरिति भावः । यतो वा इमानि भूतानि 
जायन्त इत्यादौ सर्वत्रेत्यन्वयः । सर्वत्रेत्यस्योपक्रमादावित्यर्थः । ततश्चोक्तराङ्कानिरासो लभ्यत इति ज्ञेयम्‌ । 


व०प०-- विषयत्वाभावेनेति । आश्रयकर्मणोरुभयोरपि विषयत्वेन व्यवहारादिति भावः। न क्वचि- 
दिति । वचनजन्यज्ञानाश्रयत्वाभावेन वचनविषयत्वाभावरूपं स्वप्रकारात्वं घटादावप्यस्तीत्यतिव्याप्तिरित्यर्थः । 
कर्मत्वमिति । द्वितीयः पक्ष इत्यर्थः । नेकमपीति । 'वचनविषयत्वाभावरूपस्वप्रकाहात्व'-'वचनजन्यवृत्ति- 
व्याप्यत्वेन वचनविषयत्व'योरुभयोर्मध्य इति रोषः । 


आनन्द:- स्वप्रकारात्वरास्रविषयत्वयोरविरोधं राङ्कते आहेति । तथा चेति । वचनविषयत्वाभावः 
स्वप्रकाशत्वं वचनवृत्तिविषयत्वं द्वेधा स्फुरणाश्रयत्वेन वा तत्कर्मत्वेन वेति भावः । 

श्रीनिधि०--- ज्ञानकार्यत्वमेवाश्रयणीयमिति । एवं च स्फुरणाश्रयतया विषयत्ववचनजन्यवृत्तिव्याप्य- 
त्वयोरमेदामावान्न व्याहतिरिति वक्तुं शक्यत इत्यर्थः । उन्मत्तवच्चोरवञ्चेतीति । चोरोऽपि भयेन व्याकुलान्तःकरणः 
ूर्वोत्तरविस्मरणाद्याहतं ब्रवीतीति भावः । 


वा०्चे०-- ननु स्पष्ट्याधातप्रसङ्गेनावाच्यं वाच्यमित्युक्तेरसम्भावितत्वात्तदुक्तेः प्रकृतोपयोगाभावेन 
परेणावक्तव्यत्वाच तदुत्तयुपजीविदूषणपरोत्तरमूलमनुपपन्नमित्यतः स्वप्रकास्यापि झा्रविरोषत्वोपपादकतया 
व्यवस्थाविदोषे परेणोपन्यस्ते तत्पर्यवसानगत्याऽवाच्यं वाच्यमिति परोक्तिलाभात्तदुपजीवनेन व्याधात- 
प्रतिपादकमुत्तरवाक्यं नासङ्गतमित्यादायेनाह आहेति । 'न च प्रमाणतोऽन्या स्यात्प्रमितिर्नाम कुत्रचित्‌ इति’ 
भक्तिपादे ज्ञाततास्वरूपस्य निरस्यतया तदाश्रयत्वतत्कर्मत्वादिसदसद्भावविचारो दूरोत्सारित इत्याह स्वरूप- 
स्यैवेति । घटादिज्ञानाश्रयत्वेन तद्विषयत्वव्यवह्दराभावात्‌ तत्कर्मणि च तथा व्यवहारादिति भावः । ज्ञानकर्मत्वं 
न तावज्ज्ञानजन्यातिदाययोगित्वम्‌ । व्यवहारादिरूपातिरायस्य ब्रह्मण्यपि सत्त्वात्‌ । ज्ञाततारूपस्य वा पराभि- 
मतप्रतिबिम्बितचैतन्यादिरूपफलस्य वा तस्याप्रामाणिकत्वेन घटादावप्यसत्त्वात्‌ । एतेन परसमवेतक्रियाफल- 
शालित्वं तदित्यपि निरस्तम्‌ । अतो न विषयत्वातिरिक्तं कर्मत्वमित्याह ज्ञानकर्मत्वमिति । घटादिप्रकादाक- 
ज्ञानस्यैवानुभवसिद्धत्वेन तस्य चोक्तरीत्या त्वदभिमतफलरूपत्वासम्भवेन वृत्तिरूपताया एव वक्तव्यत्वेन न 
ज्ञानातिरिक्ता वृत्तिरित्यादायेनाह न तावदिति । दूषणस्वरूपं तत्फलं च दर्शयति तथा चेति । अवाच्यं वाच्य- 
मित्युत्तवा स्वोक्तिदूषक इत्यनेनावाच्यं वाच्यमित्युक्तेर्वचनान्तरेण व्याघात इति प्रतीयते । तच्चानुपपन्नम्‌ । 
वचनान्तराभावात्‌ । एतदुक्तेरेव व्याधातस्य वत्तव्यत्वाच्चेत्यतो यथायोग्यमन्वयं दर्शयन्वाक्यं व्याख्याति 
अवाच्यमिति । मदुक्तमसदिति स्वोक्तिदूषकत्वाभावात्तदभिप्रायतया व्याहतिं मूलारूढां करोति स्वोक्तीति । 
'न चास्मच्छा्नगं तु तत्‌’ इत्युक्तसिद्ध्व्याहत्युक्तिफळत्वं दर्दायितुमस्मच्छा्रस्येत्यादेस्तदभिप्रायमाह किमिती- 
त्यादिना । तथा योजयितुं परकीययन्रस्य सत्यत्वेन मृषात्वासम्भवात्‌ “भित्त्वा मृषाश्रु: इतीत्यादिवन्मृषा- 
शब्दो वैयर्थ्यार्थक इत्याह मृषैव वृधेवेति । उक्तयोर्व्याहतभाषणदास्रविषयत्वासिद्धयोः सामान्यमुखेन 
हेतुहेतुमद्भावमुपपादयति न हीति । चौययेत्युत्तयाऽपि चोरस्योन्मत्तवद्‌ दृष्टान्तत्वमेवाभिमतमित्याशयेनाह 
चोरवञ्चेति । | 


वा०र०-- तदुत्तयूपजीवीति । तदुत्तयभावे तद्ूषणस्यानवकाशादिति भावः । इत्याशयेनाहेति । 
इत्यादायेनोत्तरमूळं सङ्गमयितुमाशङ्कत इत्यर्थः । तत्कर्मत्वादीति । आदिपदेन व्यवस्थोपपादकवचनजन्यवृत्ति- 
व्याप्यत्वपरिग्रहः । सदसद्भावेत्यस्य तदाश्रयत्वतत्कर्मत्वयोरसद्भावे वृत्तिव्याप्यत्वस्य सद्भाव इति योजना । 
अल्पाच्तरतया पूर्व सद्भावोक्तिः । व्यवहाराभावादिति । अन्तःकरणे न्यायादिरीत्या देवदत्तादौ वेति रोषः । 
तत्त्वोद्योतटीकाद्यनुसारेणाह ज्ञानकर्मत्वं न तावदित्यादि । पराभिमतेति प्रतिबिम्बतेत्यस्य वृत्तिप्रतिबिम्बिते- 
त्यर्थः । वृत्तिपदोपेतपाठस्तु स्वरस एव । वृत्तिप्रतिबिम्बितचैतन्याभिव्यक्तविषयाधिष्ठानचैतन्यस्यादिपदेन ग्रहणम्‌ । 


AY) CRY CRTC OK CRS 
॥ “कै. Rows wos Rue wo Brun woo] 
४ क | 


39८ ु ई द 2 £ €: ऱ्य बट. ३ ; ES he खोई ke We 3 
ea: LR 


ईक्षत्यधिकरणम्‌) श्रीमन्र्यायसुधा २८५१ 


इत्युक्तसिद्धेरिति । इत्यनेनोक्तं यत्परकीयब्रह्मणो वेदादिरा्रविषयत्वं तस्य सिद्धेरित्यर्थः । जन्माद्यस्येति 
भागवताद्यपद्यगतमपेतिपदसम्बन्धि किन्तु मुषा वृथैव । भित्वा मृषाश्रुरितिवदित्येतत्तात्पर्यं मनसि निधायाह 
भित्वा मृषाश्रुरित्यादिवदिति । 'स जातकोपः स्फुरिताधरारुणं सन्दश्य दद्भिर्दैघिमण्डभाजनम्‌ । भित्वा 
मुषाश्रुर्दूषदरमना रहो जघास हैय्यङ्गवमन्तरङ्गत' इति पूर्वोत्तरभागाभ्यां सहितोऽयं कोको दशमस्य पूर्वार्ध 
दहामेऽध्याये । तत्र हि श्रीकृष्णेन दधिमथनकालीनस्वकर्तृकस्तनपानस्यापूर्तवेव चुल्यां स्थापितदुगधस्य 
तापविशेषनिमित्तकोत्सेके तद्वारणाय चुल्याः सकाझात्‌ दुगधोत्तारणार्थं गन्तुं यशोदया स्वाङ्कादुत्तारणे कृते सति 
जातकोपेनाधरोष्ठदन्तैः सन्दश्य दृषदइमाना पिष्टादिकरणायाधोभागस्थितोपलोपरि सङ्घष्यमाणपाषाणेन दघिम(?) - 
स्तुपात्रं भित्वा स्वयं मृघाश्रुर्गेत्रजलाभावेऽपि तत्कारणाश्रुयोक्तो जात इत्यादि प्रमेयमिति ज्ञेयम्‌ । यद्यपि हैयंगवीनं 
संज्ञायामिति सूत्रेण यो गोदोहस्य हियंगुरादेरी विकारार्थे खजि च दुह्यत इति दोह: क्षीरं ह्योर्गोदोहस्य विकार 
हैयंगवीनमिति रूपं प्राप्रोति । तथापि तद्धिता इति बहुवचनबलादण्यंजिवा(?) हैयङ्गवमिति साध्विति ज्ञेयम्‌ । 
उन्मत्तवदिति मूलम्‌ । यदष्युन्मत्तचोरयोरपि सिद्धयति किञ्चित्तद्ववदनिष्टानुबन्धीति न तत्सिद्धिः पुरुषार्थं इति 
भाव: । 

र; विट्टल०-- निराकरिष्यमाणत्वादिति । न परिच्छेदकार्येव प्रमाणमित्यत्र ज्ञाततास्वरूपस्यैव 
॥ निराकरिष्यमाणत्वादित्यर्थः । व्याघात इति । वचनजन्यज्ञानाविषयतया स्वप्रकाशत्वे वचनजन्यज्ञानविषयतया 
वचनविषयत्वमित्यस्य व्याहतत्वेन स्वप्रकाशत्वशास्रविषयत्वयोरन्यतरदपि न सिद्धथतीत्यर्थः । वृथेत्येतट्टयं (१) 
जयितुं उन्मत्तवच्चौर्याये(?)तदभिप्रायमाह न हीति । अन्यथा विषयाभावेनेति लक्षणया. निर्गुणविषयत्वाभावे 
उपक्रमादिविरोधेन सगुणविषयत्वस्य वक्तुमहाक्यतया प्रतिपाद्याभावेनेत्यर्थः । 


#| ११९ सु०- “स्यादेतत्‌ । . श्रुतिसूत्रयोस्तावदेकार्थत्वं युक्तम्‌, अन्यथा करणेति- 
4 कर्तव्यताभावानुपपत्तेः । श्रुतयश्चोपक्रमादिवशात्‌ नित्यशुद्धबुद्धमद्वितीयं निर्गुणमेव प्रति- 
पादयन्त्यो निरवकाझाः प्रतीयन्ते । ततस्तन्मीमांसाऽपि तद्विषयैव । तथा चान्यथा- 
ऽनुपपत्तेर्यथाकथकश्चित्‌ श्रुतिसूत्रयोर्निर्गुणविषयत्वमृपपादनीयम्‌, अन्यथा विषयाभावेना- 
प्रामाण्यापत्तेः” इत्यत आह जन्मादीति । 


अनु०-- जन्मादिकारण यत्तत्साक्षान्नारायणाभिधम्‌। 


बदन्ति श्रुतयो ब्रह्म शास्त्रं चेतत्तदर्थतः ॥ 
्रवृत्तमस्त्ववाच्य ते मैव ब्रूयाः कथञ्चन । 

न श्रुतिसूत्रयोर्निर्विषयत्वापत्तिभयेनावाच्यस्यापि तद्विषयत्वं कल्प्यम्‌, सगुण- i 
$| विषयत्वेन सविषयत्वोपपत्तेः । न चोपक्रमादिवेगुण्यम्‌, यतो वा इमानि भूतानि जायन्ते 
€| इत्यादौ साक्षाञ्जन्मादिकारणत्वेन, 'नारायणं महाज्ञेयमि'ति नारायणादिहाब्दोदितगुण- 
वत्तया च सर्वत्र सगुणस्यैव प्रतीतेरिति भावः । : 


` यादु०-- सर्वत्रोपक्रमादी सगुणस्यैव प्रतीतिः कुत इत्यत उक्तम्‌ नारायणं महाज्ञेयमित्यादि । 
अनेन श्रौतनारायणादिदाब्दार्थसमाख्यैव गुणप्रतीतिसाधिकेत्युक्तं भवति । ननु यतो वेत्यादौ सर्वत्र प्रतीतस्य 
सगुणस्य कथं नारायणराब्दोदितगुणवत्त्वमित्यत उक्तम्‌ साक्षाज्जन्मादिकारणत्वेनेति । तथा च नराणामिदं 
जन्मादि नारं दातृतया तदाश्रयत्वान्नारायण इति व्युत्पत्त्योपक्रमादौ सर्वत्र श्रुता ये गुणास्ते सर्वेऽपि नारायण- 
इाब्दोदिता एवेति युक्ता समाख्येति भावः । 


वं०प० अन्यथेति । निर्गुणविषयत्वानङ्गीकार इत्यर्थः । विषयेति । श्ररुतेरुपक्रमादिविरोधेन 
निर्गुणविषयकत्वायोगे मीमांसाया अपि तद्विषयकत्वायोगेनेत्यर्थः । अप्रामाण्येति । श्रुतिसूत्रयोरिति वर्तते । 
मूळे 'अवाच्यं ते मैवं ब्रूया’ इत्यत्र तेऽवाच्यमित्यन्वयः । ते त्वदीयं यदवाच्यं ब्रह्म तच्छास्रविषयं मैवं ब्रूया 
इति योजना । तत्रावाच्यं ते मैवं ब्रूया इत्यस्य तात्पर्यम्‌, अवाच्यस्यापि तद्विषयत्वं न कल्प्यमिति । 


वा०्च०-- ननूत्तरवाक्ये श्रुत्यादिविषयत्वं वाच्यस्याङ्गीकृत्यावाच्यस्यावक्तव्यत्वमसङ्गतं किमि- | 
त्युच्यते । निर्गुणस्यैव शास्रविषयतया मुख्यतः परेण प्रसञ्जिततयाऽवाच्यस्य तथाऽप्रस्तुतत्वात्‌। श्रुतिसूत्रयोः पृथक्कारे ॥ 
च न किञ्चित्कारणम्‌ । जन्मादिकारणं नारायणाभिधमिति विशेषणयोश्च न किञ्चित्प्रयोजनम्‌ । न च 
सगुणस्य श्रुत्यादिविषयत्वमुपपाद्य तद्वलेन मीमांसादास्रस्यापि तद्विषयत्वमभिप्रेत्य निर्गुणस्य तद्विषयत्वाभाव- 
स्योत्तरवाक्ये प्रतिपादनान कोऽपि दोष इति वाच्यम्‌ । निर्गुणे श्रुतिशास्रविषयत्वाभावस्य निपुणतरं प्रति- 
पादितत्वेन पुनस्तद्विषयकत्वपक्षस्योजीवनासम्भवेन तत एव सगुणविषयकत्वे बाधकलेशस्याभावेन तद्विष- 
यकत्वनिर्गुणविषयकत्वाभावयोरत्राप्रतिपादनीयत्वादुक्तसौत्रतच्छब्दपरार्शानुपपत्तेरपरिहारे सूत्रस्य तद्विषयत्वदाङ्का- 
ऽप्रसराच । श्रुतेरनिगुणविषयत्वे वा कुतः सूत्रस्य तद्विषयकत्वमतोऽनुपपन्नमेवोत्तरवाक्यमित्यतः सगुणस्यैव 
प्रतीत्यभिप्रायकेण विरोषणद्वयेनोपक्रमादिवैगुण्यरूपसगुणविषयकत्वबाधकपरिहारप्रतीतेः । ततश्चोपक्रमादेः 
श्रुत्यादिनिर्गुणविषयकत्वसाधकतया पराभिप्रायसूचनात्सिद्धनते श्रुत्यादिनैकार्थ्यमङ्गीकृत्य सूत्राणां सगुणविषयतां || 
व्युत्पादयता परस्याप्यैकार्थ्याङ्गीकारेणेव सूत्राणां निर्गुणविषयत्वस्याभिमततायाः सूचनादुपक्रमादिबळेनेव [| 
चास्मदुक्तानुपपत्तेः कथद्चित्परिहार्यत्वस्यापि सूचनाद्विषयान्तरसद्भावकथनेन च विषयाभावेनाप्रामाण्यापत्ति- 
रूपबाधकस्यापि सूचनान्मूलनिवर्त्याशाङ्का सदलेवेत्यादायेनाह स्यादेतदिति । श्रुतिसूत्रयोरिति । अनयो- 
निर्गुणविषयत्वोपपादनप्रकारवैलक्षण्येऽपि फलस्यैकविधत्वाभिप्रायेण भावकथनावसरे तस्यैव कथनमेतदिति 
्ञेयम्‌ । 

बा०र०- उत्तरवाक्यव्यावर्त्यराङ्काया निर्दळत्वेनानुत्थानात्तत्परिहारपरोत्तरवाक्यमसङ्गतमिति राङ्का- 
मुत्थाप्य तस्याः सदलत्वं स्यादेतदित्यादि मूलतात्पर्यकथनेन दर्शयन्नाह ननूत्तरवाक्य इत्यादिना । श्रुत्यादी- . 
त्यादिपदेन शास्रपरिग्रहः । तथेति । झास्रविषयतयेत्यर्थः । पृथक्कार इति । श्रुतयो ब्रह्मदास्रं चेति पृथग्ग्रहण 
इत्यर्थः । न च सगुणस्येति वाक्ये श्रुतिविषयत्वमुपपाद्येति पाठः । श्ररुत्यादीत्यादिपदं तु लेखकागतम्‌ । 
मूलकोरोत्यादीत्येतदुपरि तिकारस्य लेखं कृत्वापि पांक्तत्यादीत्यस्याविनाशनात्‌ । तद्विषयत्वेति । शास्रविषय- 
त्वेत्यर्थः । तद्विषयकत्वपक्षस्येत्यत्र तच्छब्देन निर्गुणपरामर्हाः । तद्विषयकत्वनिर्गुणेत्यत्र तच्छब्देन सगुणपरामर्शः । 
उक्तसौत्रेति । उक्ताया सौत्रतच्छब्देन निर्गुणपरामर्शस्यानुपपत्तिस्तस्या इत्यर्थः । कुत इति । नियामकाप्रतीतेरिति 
भावः । अत इति । उत्तरवाक्यव्यावर्त्यराङ्काया निर्दळत्वाजन्मादिकारणमित्यादिविरोषणद्वयस्य प्रयोजनाप्रतीत्या 
चेत्यर्थः । उपक्रमादेः श्रुतिनिर्गुणेति पाठः । श्रुत्यादीति लेखक० । ततश्चेति । तृतीयान्तात्तसिः तेन चेति । 
बाधकपरिहारेण चेत्यर्थः । श्रुत्यैकार्थ्यमङ्गीकृत्येति पाठः । इत्यादिनेति लेखकागतम्‌ । अभिमतताया इति । 
अभिमततायाश्चेत्यर्थः । चराब्दयुक्तपाठस्तु स्वरस एव । इत्याङायेनाहेति । इत्यारायेनोत्तरमूलव्यावर्त्या 
श्रुतिसूत्रयोरैकार्थ्यमाश्रित्योपक्रमादिबलेन श्रुतेनिर्गुणविषयत्वमुपपाद्य॒ तन्मीमांसारूपसूत्रस्यापि तद्विषयत्व- 
मङ्गीकार्यमित्यादिरूपेणादाङ्कामुत्थाप्य तन्निवर्तकतयोत्तरमूलमवतारयतीत्यर्थः । न श्रुतिसूत्रयोरिति भावकथन- 
परग्रन्थे निर्विषयत्वापत्तिभयेनेत्यादिनेकप्रकारेण द्वयोर्निर्गुणविषयत्वानुवादोऽनुपपन्न इत्यतस्तमुपपादयति 
अनयोरिति । प्रकारेति । उपक्रमादिबलेन श्रुतेनिर्गुणविषयता । सूत्राणां च श्रुतीतिकर्तव्यतात्वेन समान- 
विषयकत्वयुत्तया निर्गुणविषयकत्वेवेति प्रकारवैलक्षण्येऽपीत्यर्थः । फळस्येति । अन्यथा विषयाभावेनाप्रामाण्या- 
पत्तेरित्यनेन निर्विषयत्वापत्तिभयादुभयोरपि निर्गुणविषयत्वमिति राङ्काफरस्यैकविधत्वमस्तीत्यभिप्रेत्य तन्मात्र- 
पुरस्कारेण भावकथनप्रवृत्तिरित्यर्थः । 


विट्टल०-- यत्साक्षाजन्मादिकारणं नारायणाभिधं ब्रह्म तन्मुख्यया वृत्त्या श्रुतयः प्रतिपादयन्तु एतच्च 
ब्रह्ममीमांसाशास्रं तदर्थतः वेदार्थभूतब्रह्मनिर्णयाय प्रवृत्तमस्तु तथाप्यवाच्यं ते तव ब्रह्म अवाच्यतया त्वदभ्युपगतं 
निर्गुणं ब्रह्म वेदप्रतिपा्यमिति त्वं नैव ब्रूया इति योजनां सूचयन्नुक्तदाङ्कापरिहारायाभिप्रायमाह न श्रुतिसूत्रयोरिति । 
उक्तं चन्द्रिकायाम्‌ अवाच्यं चेद्रह्म वाच्यमिति मास्मब्रूयाः असकृद्वचनं तात्परयौर्थमिति । 


१२० सु०--- “सर्वप्रमाणाविषयस्य शास्त्रविषयत्वाड्रीकारे यो व्याघात उक्तो नासौ 
सूक्ष्मेक्षिकामाश्रित्य, येन सूक्ष्मेक्षिकायामविद्यमानमपि दूषणं स्फुरतीति इाङ्केत । 
यथाऽऽह 'न चात्रातीव कर्तव्य दोषदृष्टिपरं मनः । दोषो ह्यविद्यमानोऽपि तत्पराणां 


प्ररश्यते ॥' इति । किन्तु स्थूलदृष्टिभिरप्ययं व्याघातः सुज्ञानः'' इत्याझायवानाह 
सर्वराब्देरिति । 

अनु०--- सर्वशब्दैरवाच्य तढुक्त्वा तद्विषय पुनः ॥ 

शास्त्र वदन्तमुन्मत्त कथ लोको न वारयेत्‌ । 
उन्मत्त व्याहतभाषिणम्‌। 


श्रीनिधि०--- न चात्रातीव कर्तव्यमिति । विचारणमिति रोषः । 


बा०चं०--- उत्तरवाक्यस्याव्यवहितैतद्वाक्येन साक्षात्सङ्गत्यदर्शनादवाच्यं पूर्ववाक्यपौनरुत्तयाचानुप- 
पत्तिरित्यतो लोकपदप्रयोगलब्धतदभिप्रायोत्तया पौनरुत्तयं परिहरति सर्वेति । नन्वेवंवादिनस्तथा व्यवहारा- 
भावान्नोन्मत्तत्वम्‌, पूर्ववाक्ये तदुपमत्वोक्तिविरोधश्चेत्याहाङ्कानिरासाय व्याधातस्य स्थूलदृष्टिविषयताया मूला- 
रूढतालाभाय चोन्मत्तपदं लुप्तोपममभिप्रेत्य व्याख्याति उन्मत्तमिति । 


वा०र०--- पूर्ववाक्येति । पूर्ववाक्येन सर्वशब्दैरित्युत्तरवाक्यस्य पौनरुत्तयाच्चेत्यर्थः । लोकपदेति । 
न सूक्ष्मेक्षिका । किन्तु स्थूलदृष्टिभिरपीत्याद्यभिप्रायस्य लोकपदलब्धत्वादित्याशय: । तथा व्यवहारेति । 
उन्मत्तत्वप्रयोजकव्यवहारेत्यर्थः । व्यवहारश्वाभिलपनमभ्यवहारश्वेति । द्विरूपो विवक्षितः । तथा चोन्मत्तो यथा 
प्रमाणबाधित्वं व्यवहरति निषिद्धं च भक्षयति । तथास्य मायावादिनो व्यवहारद्वयाभावादित्युक्तं भवति । उपलक्षणं 
चैतत्‌ । उन्मादकार्यविचित्रचेष्टाभावाच्चेति ज्ञेयम्‌ । कथञ्चिदुन्मत्तत्वाङ्गीकारेणोन्मत्तवदिति पूर्ववाक्ये उन्मत्तोपम- 
त्वोक्तिरयुक्तेत्याह पूर्ववाक्य इति । निरासायेति । उन्मत्तपदं लुप्तोपममित्युत्तरेण सम्बन्धः । लुप्तोपममिति । 


विट्टल०-- सूक्ष्मेक्षिकाम्‌ इत्यस्य दोषैकदृष्टिमित्यर्थः । 


॥ इति ' निर्गुण ब्रह्मणि सत्त्वस्यैवानुपपत्ति' दर्शने 
“मायावायुक्तस्वप्रकाशत्वरास्रबिषयत्वयोः अविरोधाभावः’ ॥ 


अड २९ १३ 
॥ अथ मायावायुक्तीनां निरासे “निर्गुणे ब्रह्मणि समन्वयनिराकरणस्य उपसंहारः’ ॥। 


१२१ सु ० निर्गणे ब्रह्मणि समन्वयनिराकरणमुपसंहरति मा बद इति। 


अनु०- मा वदो मा विजानीहि त्यजास्मच्छास्त्रचोरताम्‌॥ 


ष्ट 

यतो वक्तुं ज्ञातुं च न राक्यं तस्माच्छासत्रस्य तद्विषयत्वाग्रहोऽपि त्याज्य इति 
भावः ॥ मा बद इति । स्मराब्दोऽत्राध्याहार्यः । तेन च लडुपपत्तिः । मा विजानीहीति 
माराब्दोऽयम्‌ । 


अतो निर्गुणे समन्वयस्याप्रतिज्ञातत्वाद्वचनदृत्त्यैव समन्वयोऽयमिति वाच्यत्व- 
समर्थनमेव प्रथमसङ्गत न साङ्क्यनिराकरणमिति सिद्धम्‌ । 


परि०--- 'मा वदो मा विजानीहि’ इत्यनयोस्तात्पर्यमाह बक्तुं ज्ञातुं च न शक्यमिति । 
तेन लडुपपत्तिरिति । ' स्मोत्तरे लङ्च' इति सूत्रेण स्मोत्तरमाङयोगे लडो विधानादिति भावः । 'ननु माङि 
लुङ्‌' इति लुडा भाव्यमित्यत आह माइाब्दोऽयमिति । 


यादु०- ननु मा वद इति कथम्‌ । न च पूर्ववन्माराब्दोऽयमित्युपपत्तिः । लडर्थस्यातीतत्वस्य 
प्रकृतेऽनन्वयादतो माङ्योगे सर्वलकारापवादकेन ळुडा भाव्यमित्यत आह मा बद इति । स्मशब्द इति । तथा च 
स्मोत्तरे लड्चेत्युक्तत्वेन लडुपपत्तिः । तस्यापि सर्वलकारापवादकत्वमस्तीति तदर्थस्य प्रकृतेऽन्वयोऽपि सम्भवति । 
यतस्त्वं न वदसि न जानासीति लडर्थतया व्याख्यानादिति भावः । अत एव तत्तात्पर्यमुक्तम्‌ यतो वक्तुं ज्ञातुं च 
न झाक्यमिति । माइाब्दोऽयमित्यस्यापि मा वद इत्यत्रेव राङ्का द्रष्टव्या । 


बं०प०--- ननु माङि लुङिति माङ्योगे विधानान्मा वादीदिति लुङा भाव्यम्‌ । मा वद इति कथ लङ्‌- 
प्रयोगो मा वद इत्यवादीत्यत आह मा बद इति । स्मझाब्द इति । मा वद इत्यनन्तरं स्मराब्दोऽध्याहार्यं इत्यर्थः । 
तथा च स्मोत्तरे लङ्‌ चेति सूत्रेण माङ्योगेऽपि स्मदाब्दस्योत्तरत्र सद्भावे लङ्विधानाददोष इति भावः । यद्यप्यत्र 
माराब्दोऽयं न माङिति पूर्वोक्तमेव समाधानं शक्यते वक्तुम्‌ । तथापि सति तस्मिन्निदं समाधानान्तरमित्यव- 
गन्तव्यम्‌ । ननु माङ्योगे ठुडो विधानात्‌ मा विजानीहीति कथं लोट्प्रयोग इत्यत आह मा विजानीहीति 
माइझाब्दोऽयमिति । न माउित्यर्थः । 


आनन्दः ननु मा वद इत्यत्र लङ्‌ नोपपद्यते माङि लुङिति तद्योगो लुङ्विधानादित्यत आह मा बद 
इति । तथा च स्मोत्तरे लड्‌ चेति सूत्रानुसारालडोपपत्तिः । माङि लोट्विधानाभावान्मा विजानीहीत्ययुक्तं, अत आह 
मा चिजानीहीति । 


श्रीनिधि०-- स्मराब्दोऽत्राध्याहार्य इति । मादाब्दोऽयमित्यनुत्तवा एवं कथनेनेदं प्रयोजनं सूचयति । 
मा विजानीहीति लोट्‌ प्रयोगः । तत्समानार्थत्वमस्य यथा स्यादिति । स्मोत्तरे ङि चेत्यनेन सर्वलकारार्थे लङो 
विधानादिति भावः । 

वा०चं०--- उत्तरवाक्ये उपसंहारज्ञापकाभावेन शास्त्रस्य निर्गुणविषयत्वाभावस्योक्तस्यैवोक्तिरिति प्रतीते- 
स्तस्मादित्यघ्याहारेण निर्गुणविषयकत्वाभावरूपावान्तरप्रमेयनिरासोपसंदारत्वं तस्येत्याह निर्गुण इति । मा वद 
इत्यादेरर्थं वदन्‌ तस्य त्यजेत्या्भिप्रेतार्थहेतुत्वं तस्मादित्यध्याहारेणाह यत इति । माङ्‌ योगे सर्वलकाराप- 
वादत्वालुडोऽत्र लडनुपपत्तिः । माशब्दत्वे च लंडर्थातीतत्वस्यात्रान्वयानुपपत्तिरित्यत आह मा बद इतीति । 
मा विजानीहीत्यत्रार्थानुपपत्तेरभावान्मारान्दमङ्गीकृत्य लोटमुपपादयति मा विजानीहीति । समन्वये प्रतिज्ञात 
इत्युक्तासङ्गतिरूपपरमप्रमेयनिरासोपसंहाराभावात्‌ तदुपसंहारानुक्तिप्रयुक्तन्यूनतापरिहाराय असङ्गतिरूपपरमप्रमेयोप- 
संहारस्यैतद्वाक्याभिप्रेततामभिप्रेत्याह अत इति । 


वा०र०-- अनेनोन्मत्तवद्विद्यमानमित्युपमाया निमित्तघर्मः कथितो व्याहतभाषिणमित्यनेनेति सूचयति 
अवान्तरप्रमेयेति । अतो निर्गुणसमन्वयस्येत्युत्तरमूलस्थोपसंहारव्यावृत्त्यर्थमवान्तरपदम्‌ । अध्याहारेणाहेति । 
अवतारतात्पर्यकथनावसरे तस्मादित्यघ्याहारेणेत्युक्तमेव स्थलविदोषसम्बद्धतया प्रदर्शितमिति न पुनरुक्तिदोषः । 
माङ्योग इति । लुङः सर्वलकारापवादकत्वादत्र लङपवादेन लुङ एव प्रास्या मा वादीरित्येव प्रयोगप्रसङ्गः: । न च 
मा वदेदिति प्रयोगोपपादनाय प्रतिषेधार्थकमाइान्दत्वस्वीकारवत्‌ प्रकृतेऽपि तत्स्वीकारान्न दोष इति वाच्यम्‌ । 
तत्र वदेदित्युक्तविध्यादिरूपप्रवर्तनपदाभिहितप्रवृत्त्यनुकूळव्यापारविरिष्टकर्तृरूपार्थस्य सत्त्वेन लिडुपपत्तावपि प्रकृते 
विजानीहीति समभिव्याहारेण वद इत्यस्य वदेति लोडर्थकताया एव विवक्षाप्रतीत्या लडर्थस्यातीतत्वस्यात्र 
विवक्षिततया तदन्वयानुपपत्तिः । अतीतरात्री तुरीययाममारभ्यागामिरात्रिप्रथमयामान्तषट्प्रहरात्मक काळरूपाद्यतन- 
रहितलडो विधानेन तस्यातीतरूपार्थकतायाः प्रसिद्धेरित्याराङ्कार्थः । मा चद इतीति । तथा च माइाब्दे स्मोत्तरे सति 
स्मोत्तरे लङ्‌ वेति सर्वलकारापवादेन लङ्लुडोर्विधानात्‌ प्रकृते स्मोत्तरे माङ्योगे लोडपवादो लडित्यर्थः । 
न माङ्योग इत्यनेन लुङि परतोऽडागमनिषेधादडभावश्चेति ज्ञेयम्‌ । तथा च त्वं निर्गुणं ब्रह्म न वद न विजानीहि 
अस्मच्छा्रचोरतां च त्यजेत्युक्ते हेतुमद्भावेन योजनाया अभिप्रेतत्वाद्यतस्त्वया वक्तुं ज्ञातुं च न क्यं 
तस्माच्छास्रस्येति मूळे तात्पर्यकथनं कृतम्‌ । कञ्चनाहं विद्वानिति मन्यमानं प्रति एतद्वाक्यार्थं सम्यक्‌ जानीहि 
अस्मान्प्रति उपदिश चेत्युक्ते स्वस्य तदुभयासामर्थ्ये तेनैवावेदिते सति च तं प्रत्युच्यते त्वं वाक्यार्थमासम्यक्‌ 
जानीहि मोपदिश च । विद्वत्वाभिमानं च त्यजेति । तथोक्ते च त्वया वाक्यार्थः सम्यक्‌ ज्ञातुमुपदेष्टु च न शक्यो 
यतोऽतस्त्वयापि विद्वत्वाभिमानोऽपि त्याज्य इति तात्तर्यप्रतीतेर्दष्टत्वात्‌ । एतेनैव न वदसि न जानासीति 
लडर्थतया व्याख्यानादिति भाव इति यदुपतीयं निरस्तम्‌ । लडर्थत्यागेऽपि विजानीहीति लोटोऽर्थस्य त्यागाभावेन 
लड्स्थलेन वदसीति लटा व्याख्यानप्रसक्तावपि विजानीहीति लोटि जानासीति लटा व्याख्यानायोगात्‌ । 
विजानीहीति निरपवादलोट्दईनिन लडोपि लोडपवादत्वाश्रयणस्यैव व्याख्यातया न बदसीत्यर्थस्याप्ययोगाच्च । 
तस्मादुक्त एवाभिप्राय इति ज्ञेयम्‌ । अर्थानुपपत्तेरभावादिति । लुङ्परिहाराय माइाब्दत्वाश्रयणे कर्तव्ये 
मादाब्दाङ्गीकारेऽपि लडर्थातीतत्वस्य पूर्वत्रानुपपत्तिवदत्र लोडर्थविध्यादेरनुपपत्त्यभावादित्यर्थः । अभिषप्रेत्याहेति । 
स्वयं तदुपसंहारं दर्दायतीत्यर्थः । भाष्ये तदद्रदर्हानं सर्वथा नेति वक्तुमुक्तमेतद्वाक्याभिप्रेततामभिप्रेत्येति । 

सब्व्र०-- ननु मा वद इति कथम्‌ । माङ्योगे लुडा भाव्यमित्यत आह मा बद इति । स्मशब्द इति । 
तथाच स्मोत्तरे लडित्युक्तत्वेन लडुपपत्तिरिति भाव: । माशब्दोञ्यमिति । अत्रापि मा वद इत्यत्रेव शङ्का द्रष्टव्या । 


भै विट्टल०-- स्मराब्दोऽध्याहार्य इति । तथा च स्मोत्तरे लङ्‌ चेति स्मोत्तरमाङ्योगे लडो विधानान्मा वद 
यौ इति लडुपपत्तिरिति भाव: । मा विजानीहीत्यत्र माझाब्दोऽयं न माङ्‌, अतो ठुडभावो न दोषायेत्याह मा विजानीहीति 
£) माइाब्दोऽयमिति । 


॥ इति मायावायुत्तीनां निरासे ' निर्गुणे ब्रणि समन्वयनिराकरणस्य उपसंहारः’ ॥ 


१ ॥ इति मायावायुक्तिनिरासे, निर्गुणे ब्रह्मणि शाख्समन्वयनिराकरणे, 
“निर्गुणे ब्रह्मणि सत्त्वस्यैवानुपपत्ति;' ॥ 


॥ इति 'निर्गुणे ब्रह्मणि शा्रसमन्वयस्य निराकरणम्‌’ ॥ 
॥ इति मायावायुक्तिनिरासे प्रतिज्ञातः समन्वयो न लक्षणया निर्गुणे, अपि तु वचनवृत्त्या सगुण एव? ॥ 
॥ इति मायावायुक्तीनां निरासः॥ 


% + ॐ 


॥ अथ मायावायुक्तिनिरासस्य प्रकृतोपयोगिता ॥ 


१२२ सु० “ननु यथा सूत्राविवक्षित साङ्कथनिराकरणं कुर्वतो मम दोषः तथा 
मन्निराकरणं कुर्वतो भवतोऽपि कथं न दोषः स्यात्‌ । न हीदं कस्यचित्सूत्रस्यार्थतयो- 
च्यते” इत्यत आह बयमिति । 


अनु०-- वयं त्वां श्रुतियुक्तिभ्या बद्ध्वाऽस्मच्छारत्रमञ्जसा । 
विचारयामः श्रुतिभिर्युक्तिभिश्चैव सादरम्‌॥ 


त्बाम्‌ अपव्याख्यातार, श्रुतियुक्तिभ्यां बद्ध्वा निराकृत्य, अस्मच्छास्त्रं वेदं, सूत्र- 
सूचिताभिः श्रुतिभिर्युक्तिभिश्च, अञ्जसा नैरन्तर्येण, सादरं च, रिष्यैर्विचारयाम इति । 


अनेनेदमुदितं भवति । याबदापातरमणीयं परेषां व्याख्यानं शिष्या: पर्येयुः, 
न तावदस्मदुक्ते सूत्राणां निजार्थेऽप्यञ्चसाऽऽदरं कुर्युः, किमसौ सूत्रार्थः किं बाऽयमिति 
सन्देहाबस्कन्दनात्‌ । निराकृते त्वपव्याख्याने नेरन्तर्यादराभ्यामस्मदुक्तमेव (सूत्रा) अर्थ- 

मुपादाय शास्त्रार्थमीमांसायां निर्विचिकित्सा: प्रवर्तेरन्‌ । (त)अतो मा(नाम) भूदयं सूत्रार्थ- 
स्तथा5पि सूत्रार्थग्रहणोपायत्वात्‌ व्याकरणादावुदाहरणप्रत्युदाहरणप्रदर्शनादिवन्न कश्चन 
दोषमावहति । किं नाम गुणहेतुरेव इ(भवती)ति ॥ 


श्रीनिधि०--- शिष्यैर्विचारयाम इति । वयमिति बहुवचनानुसारेण शिष्यैरित्युक्तम्‌ । शास्रार्थ- 
मीमांसायामिति । शाख्रार्थविचार इत्यर्थः । निर्विचिकित्साः निस्सन्देहाः । अयं त्वन्निरासः । 


वा०्चं०-- ननूपसंहारेण पूर्वप्रमेयस्य समापितत्वेन विशेषव्युत्पादनानपेक्षणात्‌ 'वयं त्वाम्‌' इत्युत्तर- 
वाक्यं व्यर्थम्‌ । न चेयताग्रन्थेन कृतस्य मायावादिनिरासस्याप्रयोजनतादाङ्कानिरासाय तदिति वाच्यम्‌ । 
प्रसञ्जकाभावेन तच्छङ्काऽनुत्थानादित्यतः साङ्कचमतनिरासं कुर्वतो ममासङ्गत्यादिना निराकरणमेव मम निरासं 
कुर्वतस्तवाप्यसङ्गत्यादिना निरासस्य प्रसञ्जकम्‌ । सूत्रविवक्षितत्वाविरोषात्‌ । इयांस्तु विशेषः । यन्मया 
ूत्रार्थतया तन्निरासस्य व्याख्यातत्वात्सूत्रानानुगुण्यं ममाधिकम्‌ । त्वया तु सूत्रार्थतया मन्निरासाब्याख्यानात्तव 
तदनानुगुण्याभावः । सूत्राविवक्षितार्थप्रतिपादकं तूभयोरविदोषमेव । एवं च न मां प्रत्येव पर्यनुयोगो युक्त 
इत्याइाङ्कानिरासायोत्तरमूळस्य प्रवृत्तत्वान्न तद्वैयर्थ्यमित्याशयेन तन्मूलमवतारयति नन्विति । सूत्राविवक्षितत्व- 
स्यासिद्विदाङ्कानिरासाय न हीति । अत्र सूत्राणामनेकत्वात्कस्यचिदित्युक्तम्‌ । अपव्याख्याननिरासरूपत्वा- 
दस्मत्कृतत्वन्निरासस्य॒त्वत्कृतातादुरासाङ्कनिरासाद्वैलक्षण्यमित्यादायस्य मूलालाभाय त्वामिति व्याख्याति 
त्वामिति । श्रुतियुत्तयो रज्वादिवद्वन्धनासाधनत्वाद्वन्धनोक्तेरनुपयोगाचाह बद्‌ध्वेति । मीमांसारूपास्मच्छास्रस्य 
स्वोत्य्रक्षितश्रुतियुत्तयादिना यो विचारस्तस्य सूत्रेण क्रियमाणविचाररूपत्वाभावेन सूत्रेण क्रियमाणविचार- 
प्रतिपादनस्यैव सूत्रव्याख्यानरूपत्वेन मीमांसाविषयकविचारस्य सूत्रव्याख्यानरूपत्वाभावात्स्वव्याख्यार्थता- 
मुपादाय इझास््ार्थमीमांसायां निर्विचिकित्सा दिष्यप्रवृत्त्यर्थकता नोक्ता स्यादिति तल्लाभायोक्तं वेदमिति 
सूत्रसूचिताभिरिति च । अपव्याख्याननिरासस्य सूत्रव्याख्यातृनस्मान्‌ प्रति सादरविचारसाधनत्वभ्रान्तिनिरासाय 
झिष्यैरिति । ननु मद्गचाख्याननिरासस्य कथं त्वद्वयाख्याने सादरदिष्यप्रवृत्त्यर्थता । अस्तु वा सा तथाऽपि 
सूत्राविवक्षितार्थप्रतिपादनरूपत्वान्मन्निरासस्य दोषहेतुत्वोक्तेः कः परिहार इत्यत आह अनेनेदमुदितं भवतीति । 
निर्दोषिऽप्यर्थं इति विरोधिराङ्कायां सत्यां स्वरूपेण निदोषत्वस्यादराप्रयोजकतां सूचयति व्याकरणादाविति । 
ूर्वमीमांसाभाष्यादेरादिपदेनोपादानम्‌ । प्रदर्दानादिवदित्यादिपदेन सूत्रार्थग्रहणोपयुक्तलौकिकन्यायादेस्तद्भाष्यादौ 
व्युत्पादितस्य ग्रहणम्‌ । 


बा०र०--- विङीषव्युत्पादनेति । मायावादपेक्षया स्वस्य यो विशेषस्तद्वयुत्पादनेत्यर्थः । अस्मच्छा्र- 
पदस्य वेदपरत्वेन व्याख्याने श्रुतिभिर्युक्तिभिरित्यत्र च सूत्रसूचिताभिरिति पूरणे च निमित्तमाह मीमांसारूपेति । 
यद्यस्मच्छास्नं मीमांसारूपं गृह्यते तहिं स्वोत्यरेक्षितश्रुत्यादिभिरेव विचारस्य कर्तव्यतया तस्य च सूत्रेण क्रियमाणे- 


ie Ey) CONS ig 
^ 


टिक ह: ह 
ईक्षत्यधिकरणम्‌) श्रीमन्न्यायसुघा २८५९ [| 


त्यादिरूपेण तद्गयाख्यानरूपत्वामावादित्यर्थः । उक्तमिति । व्याख्यातमित्यर्थः । तथा च स्वव्याख्यातार्थ- 
मित्यादिकमुक्तं भवतीति भावः । 


विङट्टल०-- नन्वेतेनापव्याख्यानप्रत्याख्यानस्योत्सूत्रितत्वदाङ्कापरिहारः कथमित्यतः सूत्रार्थस्थाप- || 
नार्थत्वेन भवतीदमपि सूत्रव्याख्यानमिति वक्तुमाह इत्यनेनेदमुदितमिति । उदाहरणेति । उक्तार्थस्थापनाय , 
प्रददर्यमानम्‌ अनुरूपं निदर्हनं उदाहरणं, उक्तनियमानङ्गीकारे प्रतिकूलतया प्रदइर्यमानं निदर्शनं प्रत्युदाहरणम्‌ ७ 
इति विवेकः । साकल्येन वक्तुमयोग्यत्वम्‌ इह अवाच्यत्वं तत्तु नाश्चर्यतामात्रेण सिद्धथति तर्हि मेवदिरपि 
§| अवाच्यत्वप्रसङ्गादित्याइायेनाद्भुतत्वादित्यस्य निरुपचरिताङ्भूतत्वविवक्षया आश्चर्यतमत्वादिति व्याख्यानम्‌ । 
१) अत एव अनन्तगुणपूर्णत्वमङ्कृतत्वोपपादकमुक्तमिति । 


र ॥ इति मायावायुक्तिनिरासस्य प्रकतोपयोगिता ॥ 

| = कक 

रक ॥ अथ परेषां व्याख्यानस्य प्रत्याख्याने 'अवाच्यत्वायभिधात्रीणां श्रुतिस्मृतीनां व्याख्यानम्‌’ ॥ ही 
रट ॥ तत्रादौ श्रुतिबलात्तदर्थकथनम्‌॥ पभ 


#| २१२३ सु०-- ननु यदि वाच्यमेव ब्रह्म कोऽर्थस्तर्हावाच्यत्वाद्यभिधात्रीणां श्रुतिस्मृतीना- 
मित्यतः श्रुत्यन्तरेणैव तदर्थमाह अद्भुतत्वादिति । 


अनु०--- अद्भुतत्वादवाच्य तदतक्यज्ञियमेब च । 


अनन्तगुणपूर्णत्वादित्यूदे पैङ्गिना श्रुतिः ॥ 
आश्चर्यतमत्वात्‌। कथमाश्चर्यतमत्वम्‌। अनन्तगुणपूर्णत्वात्‌ । दुर्लभं द्याश्चर्यं भवति । 
॥ न ह्यनन्तगुणपूर्ण सुलभम्‌ । भासनोपसम्भाषेत्यात्मनेपदम्‌। वाच्यत्वस्योपपादितत्वात्‌। 
अर्थकथनमात्रेणैवालम्‌, श्रुत्युदाहरण तु दार्ढ्यार्थमित्यवगन्तव्यम्‌। 
परि०--- 'वद व्यक्तायां वाचि’ इत्यस्य परस्मैपदित्वादित्युवादेति प्रयोक्तव्ये कथमित्यूद 
इत्यात्मनेपदप्रयोग इत्यत आह भासनेति । भासन दीपिः । उपसम्भाषा सान्त्वनम्‌ । तथा च उदे 


उक्तशङड्ा कर्तार परिसान्त्वयतीत्यर्थः । यद्वा भासनोपसम्भाषेति । 'भासनोपसम्भाषाज्ञान- 


र” ७. १ ॥ 

यद्वविमत्युपमन्त्रणेषु वद' इति सूत्रेणार्थविशेषेषु आत्मनेपदविधानादिह भासनारूपार्थ आत्मनेपदम्‌ । 
स्पष्टमुवाचेत्यर्थ इति भाव: । 


गु०दी०-- भासनोपसम्भाषेत्यात्मनेपदम्‌ इत्यत्र 'भासनोपसम्भाषा ज्ञानयद्वविमत्युपमन्त्रणेघु वदः' 
इत्यनेन सूत्रेण भासनसान्त्वनायर्थेषु वदेः तङानोर्विधानाद्वदेरात्मनेपदत्वोपपत्तेरिति भावः । 


यादु०--- ननु वदतेः शेषात्कर्तरीति परस्मैपदित्वात्कथमूदे इत्यात्मनेपदप्रयोग इत्यत आह भासनेति । 

|| 'भासनोपसम्भाषाज्ञानयत्रविमत्युपमन्त्रणेषु वद' इति सूत्रस्यायमर्थः । भासनं दीप्तिः । उपसम्भाषोपसान्त्वनम्‌ । 

0 उपमन्त्रणमुपच्छन्दनं प्रार्थनमिति यावत्‌ । एषु विरोषणेषु सत्सु वदतेरात्मनेपदं भवतीति । अत्र भासनोपमन्त्रणे 

धातोर्वाच्ये । इतरे प्रयोगोपाधयः । शास्त्रे वदते भासमानो व्रवीतीत्यर्थः । भृत्यानुपवदते सान्त्वयतीत्यर्थः । ज्ञाने 

शास्त्रे वदते । य्न क्षेत्रे वदते । विमतौ क्षेत्रे विवदन्ते । उपमन्त्रणे भार्यामुपवदत इत्यादिकमुदाहरणं द्रष्टव्यम्‌ । प्रकृते 

चायं वदतिर्भासनार्थ उपसम्भाषार्थश्च विवक्षितः । ततश्च करणे कर्तृत्वोपचारात्पैङ्गिकानां श्रुतिर्भासमाना ब्रवीति । 
उक्तदाङ्काकर्तारं सान्त्वयतीति चार्थः सम्पद्यत इति ध्येयम्‌ ॥ 


वं०प०--- नन्विममर्थंश्रुत्यनुदाहरणे परः कथमङ्गीकरिष्यतीत्यत उक्तम्‌ वाच्यत्वस्येति । अर्थकथन- 
4 मात्रेणैवेति । अवाच्यत्वप्रतिपादनपरश्रुत्यादीनामङ्भुतत्वादिरूपार्थकथनमात्रेणैवालम्‌ । अङ्भुतवादवाच्यं तदित्यादि 
ै्गश्रुत्युदाहरणं किमर्थं कृतमित्यर्थः । 


आनन्दः-- ननु वदेः परस्मैपदित्वात्कथमूद इति लिडात्मनेपदप्रयोग इत्यत आह भासनेति । 


श्रीनिधि०-- भासनोपसम्भाषेत्यात्मनेपदमिति । वचनकर्तुः प्रकाशाने विवक्षिते आत्मनेपदं भवति । 
भासनं च प्रकाशनमिति । 


वा०चं०--- नन्वियता प्रबन्धेनावाच्यत्वनिरासादद्भुतत्वेनावाच्यत्वप्रतिपादनपरश्रुत्युदाहरणं प्रकृतविरुद्ध- 
मित्यत उत्तरवाक्यतात्पर्यं वक्तुं शाङ्कामुत्थापयति नन्तिति । अद्भुतदाब्दस्यादिभूभ्यां डुतजित्यद्ववतीति वाऽङ्ूयत 
इति वाऽद्भूतमिति कर्तरि कर्मणि वा डुतचप्रत्ययान्तत्वेऽप्यौणादिकानां रूढिमाश्रित्य प्रवृत्तिनियमात्‌ । आश्चर्ये 
तद्रूढिमाश्रित्याह आश्चर्यतमत्वादिति । बहुगुणस्यैव दुर्लभत्वादाश्चर्यत्वेऽप्यनन्तगुणपूर्णत्वादित्यद्भुतत्वप्रयोजके- 
ऽतिदायोत्तया प्रयोज्ये आश्वर्यत्वेऽप्यतिदायो भाष्येऽभिमतः । आश्चर्यस्यैवावाच्यत्वेन व्यवहारात्‌ । अत एव 
'अवाच्यमिति लोकोऽपि वत्तयाश्चर्यतमं भुवि’ इति वक्ष्यतीत्यादायेन तमबन्ततया व्याख्यातम्‌ । अनन्तगुण- 
पूर्णत्वस्य हेत्वन्तरत्वे चशब्दाभावादप्रयोजकत्वापातात्च हेतुसाधकतया तदवतारयति कथमिति । तस्य हेतुत्वं 
घटयति दुर्लभं हीति । वदतेः शेषात्कर्तरि परस्मैपदम्‌’ इति परस्मैपदित्वादात्मनेपदानुपपत्तिरित्यत आह 
भासनेति । उपसान्त्वनरूपोपसम्भाषाया उपच्छन्दनरूपोपमन्त्रणस्य च धातुविरीषणत्वम्‌ । भासनादीनां च 

धात्वर्थविशेषणत्वम्‌ । तत्र चोपसम्भाषायत्रविमत्युपमन्त्रणानां प्रकृतेषसम्भवाद्वासनज्ञानयोर्धात्वर्थविशेषणत्वम्‌ । 
तथा च वदते चार्बीलोकायत इत्यत्र शिष्यैः स्तूयमानो भासते । तथा चोपर्युपरि शास्त्रार्थप्रतिभासात्सुष्ठ 
सूत्रपदार्थान्वक्ति । तेजोभङ्गे तु न दाङ्कुयाद्वदितुमिति भासनस्य धात्वर्थभूतवदनं प्रति हेतुतया विरोषणत्ववत्‌ तत्र 
तत्रैवोदाहरणे वदितुं जानातीति ज्ञानस्य विषयित्वेन धात्वर्थमूतवदनविशेषणत्ववद्वा स्पष्टतया भासमाना श्रुति- 
रिममर्थ सुष्ठ॒ वदतीति वा स्पष्टत्वादियं श्रुतिरिममर्थं वदितुं जानातीति वा धात्वर्थविरोषणत्वेन भासनादे- 
विंवक्षितत्वादात्मनेपदमित्यर्थः । अर्थकथनमात्रस्याप्रयोजकत्वादर्थकथनपरश्रुत्युदाहणणं भाष्य इति श्रान्तिं 
निरस्यति बाच्यत्वस्येति । 


वा०र०-- रीषात्कर्तरीति । आत्मनेपदनिमित्तह्ीनस्य धातोः रोषपदार्थत्वात्प्रकृते च स्वरितञित 
इत्याद्युक्तस्वरितेत्वादिनिमित्ताभावात्परस्मैपदं प्राप्तमित्यादायः । मञ्चर्याद्यनुसारेण सूत्रप्रमेयं वदन्‌ प्रकृते 
तत्सूत्रेणार्थविरोषे आत्मनेपदमुपपन्नमित्युपपादयति उपसान्त्वनेत्यादिना । एतदपि तत्सूत्रविचारानुसारेण 
व्याकर्तव्यमस्ति । अप्रयोजकत्वादिति । कोऽर्थस्तर्हीति आाङ्कानिरासाक्षमत्वादित्यर्थः । भ्रान्तिमिति । 
अप्रयोजकत्वं मनसि निधाय तदर्थकथनपरश्रुत्युदाहणणं भाष्ये कृतमिति भ्रान्तिमित्यर्थः । अन्यश्रुत्युदाहरण 
व्यर्थमापद्येतेति भ्रान्तिमूलं द्रष्टव्यम्‌ । 


सब्व्र०-- ननु वदतेः परस्मैपदित्वात्‌ कथं उद इत्यात्मनेपदप्रयोग इत्यत आह भासनोपसम्भाषेति । 
अयं च भासनार्थकः । तथा च पै्किनां श्रुतिरित्यर्थमूदे प्रकटीचकारेत्यर्थः । 


विट्टल०-- ननु वदतेः होषात्कर्तरीति परस्मैपदत्वमित्युवाचेति वक्तव्ये कथम्‌ इत्यूदे इत्यात्मनेपदप्रयोग 
इत्यत आह भासनेति । भासनोपसम्भाषा ज्ञानयत्रविमत्युपमन्त्रेषु बद इति सूत्रस्यायमर्थः । भासने प्राकट्य 
उपसम्भाषा = उपसांत्वनं, उपमन्त्रमुपच्छन्दनं प्रार्थनमिति यावत्‌ । एषु विरोषेषु वदतेरात्मनेपदं भवतीति, प्रकृते 
भासनार्थे आत्मनेपदं श्रुतिः उदे = प्रकटीचकारेत्यर्थः । 


चषकः-- अथ वदतेरात्मनेपदनिमित्तभूतडित्वानुदात्तत्वस्वरितेत्वजित्वविनिर्मुक्ततया रोषात्‌ कर्तरि' 
इति परस्मैपदितैव न्याय्येति कथमात्मनेपदि निर्देश इत्यत आह भासनेति । भासनोपसम्भाषाज्ञानयत्न- 
विमत्युपमन्त्रणेषु वद इत्यस्यार्थः । उपसम्भाषोपमन्त्रणे धातोर्वाच्ये । इतरे प्रयोगोपाधयः । अस्य उदाहरणानि । 
शास्त्रे वदते भासमानो ब्रवीतीत्यर्थः । भृत्यानुपवदते सान्त्वयतीत्यर्थः । ज्ञाने शास्रे वदते तत्त्वं जानातीत्यर्थः । 
यबे क्षेत्रे वदते प्रयतत इत्यर्थः । विमतौ विप्रा वदन्ते विवदन्तीत्यर्थः । भार्यामुपवदते प्रार्थयत इत्यर्थः । 
प्रकृते च वदतेर्भासनार्थतयोपसम्भाषार्थतया वा करंणे कर्तृत्वोपचारेण श्रुतिर्भासमाना ब्रवीति दर्शितदिशा 
शङ्खमानान्‌ सान्त्वयतीति वार्थः सङ्गच्छत इति मन्तव्यम्‌ । 


॥ इति श्रुतिबलात्तदर्थकथनम्‌॥। 


als al ale 
or NF गण 

॥ ततो रूढिबलात्तदर्थकथनम्‌ ॥ 


१२४ सु०-- आश्चर्य हि वस्तु वाच्यमपि न तेन तेनाकारेण विरोषतो निर्देष्टु शक्यते । 
व्युत्पत्त्यभावात्‌, वाड्मनसयोर्व्याकुळत्वाद्वेत्यतोऽवाच्यमित्युच्यते । मुख्यातिक्रमेणामुख्य- 
प्रयोगे किं प्रयोजनमिति चेत्‌ । स्यादयं प्रयोजनानुयोगो यद्ययं स्वतन्त्रप्रयोगः स्यात्‌ । 
नेतदस्ति, रूढत्वात्‌ ॥ यथोक्तम्‌, “रूढोपचारो रूढळक्षणोपचारो ळक्षणा' इति, अन्योऽप्याह 
'मुख्यार्थबाधे तद्योगे रूढितोऽथ प्रयोजनात्‌' इति। तदिदमाह अवाच्यमिति । 


अनु०- अवाच्यमिति लोकोऽपि वक्त्याश्चर्यतमं भुवि ॥ 


परि०-- अमुख्यवृत्तौ रूढारूढभेदेन द्वैविध्यं कुत्रोक्तमित्यत आह यथोक्तमिति । न्याय- 
विवरणे । अन्योऽपीति। काव्यप्रकारिकाकार इत्यर्थः । 


आनन्दः मुख्यार्थबाध इति । तथा च मुख्यार्थबाधमुख्यार्थयोगरूढितः रूढी सत्यां रूढलक्षणात्तदभावे 
प्रयोजनात्प्रयोजनमनुसृज्य या लक्षणा स्वतन्त्रलक्षणेत्यर्थः । 


श्रीनिधि०--- वाडय़नसोर्व्याकुलत्वादिति । आह्वादेनेति भावः । रूढितः प्रयोजनाच्च लक्षणेति उत्तरेण 
सम्बन्धः । | - | 


बा०चं०--- अवाच्यमित्युत्तरवाक्ये रूढप्रयोगत्वात्‌ प्रयोजनानपेक्षाप्रतिपादनेनावाच्यशब्दे गौणी वृत्ति- 
राश्रितेति प्रतीतेरवाच्यादिपदाच्छब्दमर्यादया तदप्रतीतेश्चाद्भुतत्वादिति नावाच्यपददप्रवृत्तिनिमित्तकथनं नापि गुण- 
कथनम्‌ । शौर्यादिः सिंहनिष्ठत्ववदवाच्यपदमुख्यार्थेऽङ्भुतत्वस्याभावात्‌ । अतो गुणप्रयोजककथनमेतदित्याशायेन 
तस्य गुणळामार्थतां व्युत्पादयति आश्चर्यं हीति । अवाच्यमिति । समासेन वा यतो वाचो निवर्तन्त इति वा 
वाक्येन स्वावयवपददाक्यसंसर्गविदिषष्टे सर्वथा वाच्यत्वाभाववति मुख्यार्थे वस्तुनि वाचकपदाभावेन निर्देष्टु- 
मझाक्यत्वं तावद्वर्तते । स च निर्देष्टुमराक्यत्वरूपो गुण आश्चर्ये वस्तुन्यपि तेन तेनाकारेण विशेषतो निर्देष्ठुमदाक्ये 
वर्तते । न च तत्तदाकारविरेषवाचकहाब्दाभावे सोऽप्यवाच्यपदादिमुख्यार्थं एव । तद्भावे वा कथं तेन 
िर्ैष्टुमराक्यत्वमिति वाच्यम्‌ । वाचकदाब्दसद्भावेऽपि व्युत्पत््यभावेन वा वाङ्मनसयोर्व्याकुलत्वाद्वा तेन 
निर्देष्टमशक्यत्वोपपत्तेः । तथा च तेन गुणेन निमित्ेनाश्चर्येऽवाच्यमिति प्रयोगोपपत्तिरिति भावः । नन्वेवं यदि 
गौणी वृत्तिरभिमता तर्हि रूढिप्रयोजकप्रयोगप्रदर्दकोत्तरवाक्यविरोध इत्यतस्तङ्गौणत्वोपपादकतया तदवतारयति 
मुख्येति । ननु गौण्या अमुख्यवृत्तित्वात्कथं तत्र रूढ्याश्रयणमित्यतोऽमुख्यवृत्तावपि रूढारूढभेदं सिद्धान्त- 

सम्मत्या काव्यप्रकाशसम्मत्या च दर्शयति यथोक्तमित्यादिना । मुख्यवृत्ताविवामुख्यवृत्तावपि बहुलप्रयोगभावा- 
भावाभ्यां रूढारूढभेदाश्रयणे बाधकाभावादिति भाव: । यथा चैतत्तथा55कर एव स्फुटं वक्ष्यति ॥ 


| मध्वशास्रार्थजलधावामग्नो जगृहे रसम्‌ । तद्ृष्ट्या5तोषयत्पराज्ञान्गुरुमेधं तमाश्रये ॥ १॥ 
| मया विरचिता न्यायसुधावाक्यार्थचन्द्रिका । अनया भावि यत्पुण्यं तदाप्रोतु गुरुर्मम ॥ २ ॥ 


इति श्रीमत्परमहंसपरिब्राजकाचार्याणां श्रीमद्वेदव्यासतीर्थपूज्यपादानां शिष्येण विद्याधीशयतिना विरचितायां 
श्रीमन्यायसुधाविवृतौ वाक्यार्थचन्द्रिकायामधिकरणपञ्चरकं समाप्तम्‌ ॥ 


बा०र०--- अवाच्यमित्युत्तरवाक्य इत्यादि । व्याख्येयमस्ति । सिद्धान्तसम्मत्येति । न्यायविवरणे 
तथा प्रतिपादनात्तत्सम्मत्येत्यर्थः । वृत्तिविचारस्यानन्दमयाधिकरणे करिष्यमाणत्वाद्वहूपपादनापेक्षत्वाच्च तत्रैवैत- 
दुपपादनमवगन्तव्यम्‌ । तथा तत्राधिकव्युत्पादनादिकं च तद्वयाख्यावसरे स्पष्टीभविष्यतीति नेह तद्विवर- 
णादिकमित्याशायेनाह यथा चैतदिति । 


एवं पञ्चाधिकरणीव्याख्यायान्ते स्वगुरोर्मेधक्लेषेणाश्रयणं प्रार्थयते मध्वेति । तं प्रसिद्धं वेदव्यासतीर्थ- 
मित्यप्यर्थः । 'अनन्दा नाम ते लोका' इत्यत्र सत इत्यस्य प्रसिद्धचर्थतया पूर्वमूले व्याख्यानदर्हनात्‌ । एव- 
मन्यत्रापि । स्वकृतग्रन्थनिर्माणफलळं गुरावर्पयति मयेति । इत्यरोषमतिमङ्गलम्‌ ॥ 


एवं क्कचित्क्कचित्पाठशोधव्याख्यासु सेविता | 
वाक्यार्थचन्द्रिका भूयान्मद्भृत्तापविनाझिनी ॥ 


2 शह 


आनन्दारब्धि प्रजातत्रिदशतरुगुरुश्रीनिवासानुजश्री - 
विद्याधीशाख्यरब्बाङ्कतविदमृतगो : केशवाचार्यवर्यात्‌। 

र श्रीरुग्मिण्यायां प्रजातस्य विबुधनरसिंहस्य गुर्वीयसौध- 

र _ व्याख्यापाठादिशोधात्मकविवृतिकृता वीक्षणस्थो न योगात्‌॥ 


इति श्रीमत्सकळविद्वढुन्दशिखामणि श्रीपाण्डुरङ्गकेरावाचार्यवरगुरुनामक- 
श्रीविद्याधीरातीर्थश्रीमञ्चरणविरचित-श्रीमन्यायसुधापञ्चाधिकरणीविषमपदवाक्यार्थविवरणरूप- 
वाक्यार्थचन्द्रिकायाः व्याख्यापाठादिरोधात्मकविवृत्तौ 
श्रीगुरुराजपुत्र-पाण्डुरङ्गनरसिंहसूरिविरचितायां - 
वाक्यार्थरत्रमालाभिधायाम्‌ इक्षत्यधिकरणं समाप्तम्‌ ॥ 


श्रीमन्मद्गुरुराजवरगुसुश्रीमद्विद्याधीदातीर्थश्रीमञ्चरणप्रीतिरस्तु ॥ 

बिठ्ठल०--- अद्भुतत्वं कथमवाच्यत्वे हेतुर्भवतीत्यत आह आश्चर्य हीति । स्वतन्त्रप्रयोगः स्यादित्यस्य 
लोकप्राप्तबहुप्रयोगानुसरणं विना केवलं प्रयोगमात्रं स्यादित्यर्थः । प्रयोजनमनपेक्ष्य रूढलक्षणादिकमस्तीत्यत्र 
न्यायविवरणसम्मतिं दर्शायति यथोक्तमिति । अन्यः काव्यप्रकाशिकाकार: । मुख्यार्थबाध इत्यस्य अन्यार्थो 
लक्ष्यते । यत्सा इत्यृत्तरार्धेनान्वयः । 


चषकः-_ वाड्यनसयोरिति । 'अचतुरविचतुर' इत्यादिना अजन्ततया निपातितत्वात्साधुताऽवसेया । 
॥ इति रूढिबलात्तदर्थकथनम्‌ ॥ 
% % x 
॥ ततश्च श्रुतिन्याख्यानस्थलस्यौचित्यम्‌॥ 


१२५ सु०-- नन्वेतच्छूतिव्याख्यानं सूत्रव्याख्यानानन्तरमेब कर्तव्यम्‌ । तत्रैव 
पूर्वपक्षश्रुतेः राङ्क तत्वात्‌ । अत्र व्याख्यानं तु न सङ्गतमिति ॥ मैवम्‌ । सूत्रपूर्वपक्षिणे 
वाऽपव्याख्यात्राऽपि लक्षणया ब्रह्मणि समन्वयं समर्थयमानेनैतच्छूतिस्मृत्युपादानस्य 
कर्तुमुचितत्वात्‌ । तथा च उभौ प्रति सूत्रव्याख्याऽपव्याख्याप्रत्याख्यानयोरवसाने 
श्रुत्यादिव्याख्यान युक्तमेवेति ॥ 


गु०दी०--- सूत्रपूर्वपक्षिणे वा अपव्याख्यात्राऽपि इत्यत्र ब्रह्मणः दाब्दावाच्यत्वं वदन्‌ सूत्रपूर्वपक्षी 
सूत्राणां प्रकृतिनिराकरणार्थतां वदन्‌ अपव्याख्यातेत्यर्थः । 


बं०प०--- सूत्रव्याख्यानानन्तरमेवेति । न त्वपव्याख्याननिराकरणानन्तरमित्यर्थः । अपव्याख्यानकत्रा 
एवोक्तप्रमेये आइाब्दमित्यादिश्रुतेरनुपात्तत्वादिति भावः । तत्रैवेति । समन्वयसूत्रे संाब्देन ब्रह्मणो वाच्यत्वोक्तौ 
ूत्रपूर्वपक्षिणाऽदाब्दमित्यादिश्रुत्यवष्टम्भेनावाच्यत्वे पूर्वपक्षिते इक्षतेरित्यादिसूत्राण्यवाच्यतानिराकरणेन वाच्य- 
त्वसमर्थनपरतया व्याख्याय तदनन्तरमेव पूर्वपक्ष्यादाङ्कितश्रुतिव्याख्यानं कर्तव्यमित्यर्थः । कर्तुमिति । लक्षणया 
समन्वये प्रमाणत्वेनैतच्छुत्युदाहरणस्य कर्तु शक्यत्वादित्यर्थः ॥ 


श्रीनिधि०- तथा चोभौ प्रतीति । अन्यथा पूर्वपक्षनिरासमात्ररोषत्वं श्रुत्यर्थकरणस्य ज्ञेयतेति भावः । 


विट्टल०-- सूत्रपूर्वपक्षिणे वेति । सूत्रपूर्वपक्षित्वेनास्माभिरुक्तस्यैव वस्तुतोऽपव्याख्यातृत्वेनैत- 
च्छुत्याद्युदाहरणं पूर्वपक्षेऽपव्याख्याने समानमिति ज्ञेयम्‌ । 


॥ इति श्रुतिव्याख्यानस्थलस्यौचित्यम्‌॥ 

॥ इति परेषां व्याख्यानस्य प्रत्याख्याने अवाच्यत्वायभिधात्रीणां श्रुतिस्मृतीनां व्याख्यानम्‌ ॥ 1० 
॥ इति एतदधिकरणीयस्य परेषां व्याख्यानस्य प्रत्याख्यानम्‌ ॥ ७ 
- | ) 0 
कै इक्षत्यधिकरणार्थोपसंहार न 
॥ अथ :॥। 


॥ २१२६ सु०-- तदेवं ब्रह्मणो वाच्यत्वाद्रतिसामान्याञ्च युक्तं समन्वयसूत्रमिति सिद्धम्‌॥ 


परि०--- पूर्वसूत्रसंशाब्दार्थद्वयाक्षेपसमाध्यर्थमिदमित्युक्तमेतदधिकरणोपक्रमे । तत्समाधिप्रकारं 
व्यञ्जयनुपसंहरति तदेवमिति । गतीति । सर्वशास्रोत्पायज्ञानस्यैकरूपत्वादित्यर्थ: । एतच्च तृतीयतृतीये 
विवरिष्याम इति भावः । | ॥ 

विड्टल०-- उभावित्युक्तिस्तूक्तपक्षद्रयाभिप्रायेणेति उपसंहरति तदेवमिति । वाच्यत्वेन मुख्यार्थत्वसिद्धे- 
गतिसामान्यात्‌ सर्ववेदोत्पाचज्ञानस्यैकप्रकारत्वात्‌ सर्वशाख्रार्थत्वसिद्धेरेतत्रतिपादक समन्वयसूत्रं युक्तमित्यर्थः ॥ 


चषकः-- अधिकरणार्थं निगमयति तदेवमित्यादिना सिद्धमित्यन्तेन । 
सौधपञ्चाधिकरणीदुर्वेदतमफक्किकाः । काश्चिदातीथपत्कृष्णो गुरुपादान्जसंस्मृतेः ॥ 


इति श्रीमत्पदवाक्यप्रमाणपारावारपारीणश्रीसत्यप्रियतीर्थपूज्यपादतनूजसर्वतन्त्रस्वतन्त्र- 
श्रीनिवासार्यान्तिवास्यन्तेगणगणितेन कुष्णदार्मणा विरचिता सौधचषकनाम्नी ईक्षतिनयव्याख्या समाप्रोत्‌॥ 


॥ इति ईक्षत्यधिकरणार्थापसंहारः ॥ 
॥ इति वचनवृत्त्यैव सकलरास्रप्रतिपायं ब्रह्म ॥ 


॥ इति ईक्षत्यधिकरणम्‌ ॥ 
॥ १-१-५॥। 

इति जन्माधिकरणात्‌ अधिकरणचतुष्टयम्‌ ॥ 

नारायणं निखिळपूर्णगुणैकदेहं 
निदौषमाप्यतममप्यखिलळेः सुवाक्यैः । 
अस्योद्भवादिदमरोषविरोषतोऽपि 
वन्य सदा प्रियतमं मम सन्नमामि 

छः 


तमेव शास्रप्रभमव प्रणम्य 

जगट्गुरूणां गुरुमञ्जसैव। 
विशोषतो मे परमाख्यविद्या- 

व्याख्यां करोम्यन्बपि चाहमेव 


ब्रह्मसूत्राणां परविद्यात्वं प्रमाणतमत्वं च 


प्रादुर्भूतो हरिर्व्यासो विरिश्रिभवपूर्वकैः । 
अर्थितः परविद्याख्यं चक्रे शास्त्रमनुत्तमम्‌ 


गुरुर्गुरूणा प्रभवः शास्त्राणां बादरायण: । 
यतस्तदुदितं मानमजादिभ्यस्तदर्थतः 


वक्तुश्रोतृप्रसक्तीना यदापिरनुकूलता । 
आप्तवाक्यतया तेन श्रुतिमूलतया तथा 


।॥ श्रीमद्धनुमङ्वीममध्वान्तर्गतरामकृष्णवेदव्यासात्मकलक्ष्मीहयग्रीवाय नम: ॥ 


श्रीमदानन्दतीर्थभगवत्पादाचार्यविरचितम्‌ 


ब्रह्मसूत्रानुव्याख्यानम्‌ 


॥ श्रीगुरुभ्यो नमः ॥ हरिः ३ ॥ 


॥ १ ॥ 


॥ २॥ 


॥३॥ ` 

परिमळाद्युपेता 


युक्तिमूळतया चैव प्रामाण्य त्रिविधं महत्‌। 
हश्यते ब्रह्मसूत्राणामेकधाऽन्यत्र सर्वशः ॥६॥ 


अतो नैताइश किश्रित्प्रमाणतममिष्यते। 
स्वयं कृता5पि तद्वयाख्या क्रियते स्पष्टतार्थतः ॥ ७॥ 


३०कारस्य सूत्रावयवत्वम्‌ 
तत्र ताराथमूलत्वं सर्वशास्रस्य चेष्यते । 


सर्वत्रानुगतत्वेन पुथगोङ्कियते5खिलै: ॥८॥ 


॥ जिज्ञासाधिकरणम्‌ ॥ 


ॐ अथातो ब्रह्मजिज्ञासा ३०॥ १-१-१ ॥ 
गुणपूर्णत्व ३०कारार्थः 
ओतत्ववाची ह्योङ्कारो वक्त्यसौ तद्गुणोतताम्‌। 
_ गुणपूर्णस्य जिज्ञास्यत्वम्‌ 
स एव ब्रह्महाब्दार्थो नारायणपदोदित: ॥ ९ ॥ 


-स एव भर्गठाब्दार्थो व्याहृतीनां च भूमतः । 
भावनाच्चैव सुत्वाञ्च सोऽय पुरुष इत्यपि ॥ १०॥ 


स एव सर्ववेदार्थो जिज्ञास्योऽयं विधीयते । 
विष्णुप्रसादस्य मोक्षसाधनत्वम्‌ 
ज्ञानी प्रियतमोऽतो मे' तं विद्वानेव चामृतः' ॥ ११॥ 

श्रीमन््यायसुधा 


'वृणुते यं तेन ळभ्यः' इत्याद्युक्तिबलेन हि । 
जिज्ञासोत्थज्ञानजात्तत्प्रसादादेव मुच्यते ॥ १२॥ 


द्रव्य कर्म च कालश्व स्वभावो जीव एव च। 
यदनुग्रहतः सन्ति न सन्ति यदुपेक्षया'” ॥१३॥ 


नर्ते त्वत्क्रियते किश्चने'त्यादेर्न हरिं विना । 
ज्ञानस्वभावतोऽपि स्यान्मुक्तिः कस्यापि हि क्वचित्‌॥ १४॥ 


'अज्ञानां ज्ञानदो विषणुरज्ञानिना मोक्षदश्च सः । 
आनन्ददश्च मुक्तानां स एवैको जनार्दनः ॥ १५॥ 


बन्धमिथ्यात्वनिरासः 


इत्युक्तेर्बन्धमिथ्यात्वं नेव मुक्तिरपेक्षते । 
मिथ्यात्वमपि बन्धस्य न प्रत्यक्षविरोधत : ॥१६॥ 


मिथ्यात्वं यदि दुःखादेस्तद्वाक्यस्याग्रतो भवेत्‌। 
मिथ्याया: साधकत्वासम्भवः 
मिथ्याया: साधकत्व च न सिद्ध प्रतिवादिनः ॥ १७॥ 


तच्च मिथ्याप्रमाणेन सता वा साध्यते त्वया । 


_ सता चेद्‌ द्वैतसिद्धिः स्यान्न सिद्धं चान्यसाधनम्‌॥ १८॥ 


साधकत्वं सतस्तेन साक्षिणा सिद्धिमिच्छता । 
स्वीकृतं हि 


निर्विरोषस्य साधकत्वासम्भवः 


अविशेषस्य साध्या साधकता पुनः ॥ १९॥ 

परिमळाद्युपेता 


तञ्चाविशेषमानेन साध्यमित्यनवस्थितिः। 
अनङ्गीकुर्वतां विश्वसत्यतां तन्न वादिता ॥ २० ॥ 


व्यबहतेः सत्यत्वम्‌ 


तस्माद्‌ व्यवहृतिः सर्वा सत्येत्येव व्यवस्थिता । 
व्यावहारिकमेतस्मात्सत्यमित्येव चागतम्‌ ॥ २१॥ 


व्यवहारसत: साधकत्वासम्भवः 
व्यवहारसतश्चापि साधकत्वं तु पूर्ववत्‌ । 
सतूत्रैविध्यनिरासः 


सत्त्रैविध्यं च मानेन सिद्धवेत्केनेति पृच्छ्यते ॥ २२॥ 
तस्याप्युक्तप्रकारेण नैव सिद्धि: कथश्चन । 


सदसद्विळक्षणत्वनिरास: 


वैळक्षण्य सदसतोरप्येतेन निषिद्ध्यते ॥ २३॥ 


बैळक्षण्य सतश्चापि स्वय सद्भेदवादिनः। 
असतश्चापि विश्वस्य तेनानिष्टं कथं भवेत्‌ ॥ २४॥ 


यद्युच्यतेऽपि सर्वस्मादिति सद्भेदसस्थितिः। 
सन्मात्रत्वं ब्रह्मणोऽपि तस्मात्तदपि नो भवेत्‌ ॥ २५॥ 


पराभिमतज्ञानबाध्यत्वनिरासः 
ज्ञानबाध्यत्वमपि तु न सिद्ध प्रतिवादिनः । 
स्वमते ज्ञानबाध्यत्वस्चरूप, ख्यातिवादः 


विज्ञातस्यान्यथा सम्यग्‌ विज्ञान ह्येव तन्मतम्‌ ॥ २६॥ 

असतः प्रतीतिसद्भावः 


असद्विळक्षणज्ञष्यै ज्ञातव्यमसदेव हि। 
तस्मादसत्प्रतीतिश्च कथ तेन निवार्यते ॥ २७॥ प 
; अन्यथात्वमसत्तस्माद्भान्तावेव प्रतीयते। 


सत्त्वस्यासत एव हि स्वीकार्यैव प्रतीतता ॥ २८॥ 
तस्यानिर्वचनीयत्वे स्यादेव ह्यनवस्थितिः । 


ESE NE 


00 


EE 


अज्ञानासम्भवः 
ती निर्विशेषे स्वयं भाते किमज्ञानावृतं भवेत्‌ ॥ २९॥ 
न्न । 
हि मिथ्याविरोषोऽप्यज्ञानसिद्विमेव ह्यपेक्षते । ह 
बै ४३ ८ ट 
ब न चावरणमज्ञानमसत्य तेन चेष्यते ॥ ३०॥। 
314 ८ 
अप्रकाशस्वरूपत्वाञडे३ज्ञान न मन्यते। पंज 
तः अज्ञानाभावतः शास्त्र सर्व व्यर्थीमविष्यति ॥ ३१॥ | 
रै | 
क अज्ञानस्य च मिथ्यात्वमज्ञानादिति कल्पने । तर 
क अनवस्थितिस्तथा च स्यादन्योन्याश्रयताऽथवा॥ ३२॥ i 
र स्वभावाज्ञानवादः पित 
बु be 
र स्वभावाज्ञानवादस्य निर्दोषत्वान्न तद्भवेत्‌ । 
रै र्त 
की अविद्यादुर्घटत्वनिरास: : 
बीउ ६ 
९ अविद्यादुर्घटत्बं चेत्स्यादात्मापि हि ताटशः ॥ ३३॥ ति 
करै उ A 
न मायावादे विषयाद्यसम्भवः Be 
> le 
ke | अतो5धिकारिविषयफलयोगादिवर्जितम्‌। पित 
नै अनन्तदोषदुष्टं च हेयं मायामतं शुभैः ॥ २४ ॥ 


र 


pi 

परिमळायुपेता 


जीबब्रह्मणोरैक्यस्य शास्रविषयत्वासम्भव: 


सत्यत्वात्तेन दुःखादेः प्रत्यक्षेण विरोधतः । 
न ब्रह्मतां बदेद्वेदो जीवस्य हि कथश्चन ॥ ३५॥ 


यजमानप्रस्तरत्वं यथा नार्थः श्रुतेर्भवेत्‌ । 
ब्रह्मत्वमपि जीवस्य प्रत्यक्षस्याविरीषतः ॥ ३६॥ 


सार्वज्ञादिगुणं जीवाद्धिन्नं ज्ञापयति श्रुतिः । 
ईश तामुपजीव्यैव वर्तते ह्यैक्यवादिनी ॥ ३७॥ 


उपजीव्यविरोधेन नास्यास्तन्मानता भवेत्‌। 
ऐक्यश्रुतीनां सावकाशता 
स्वातन्त्र्ये च विरिष्टत्वे स्थानमत्यैक्ययोरपि ॥ ३८॥ 


साइश्ये चैक्यवाक्‌ सम्यक्‌ सावकाशा यथेष्टतः। 
अवकाइझोज्झिता भेदश्रुतिर्नातिबळा कथम्‌ ॥ ३९॥ 


अज्ञानासम्भवादेव मिथ्याभेदो निराकृतः । 
बन्धस्य विष्णुप्रसादेन निवृत्ति: 
अतो यथार्थबन्धस्य विना विष्णुप्रसादतः ॥४०॥ 


अनिवृत्तेस्तदर्थ हि जिज्ञासाऽत्र विधीयते । 
यथा दृष्ट्या प्रसन्नस्सन्‌ राजा बन्धापनोदकृत्‌ ॥ ४१ ॥ 


एवं हृष्टः स भगवान्‌ कुर्याद्वन्धविभेदनम्‌। 
इष्टसाधनतातिरिक्तकार्यताभावः 


कार्यता च न काचित्‌ स्यादिष्टसाधनता विना ॥ ४२॥ 

ड कार्य न हि क्रियाव्याप्यं निषिद्धस्य समत्वतः। i 
७ न 
क न भविष्यस्क्रिया कार्य स्रक्ष्यतीश इति ह्यपि ॥४३॥ 14 
क न 
कार्य चाकर्मडाक्यं be 

क कार्य स्यान्नेव चाकर्तुमशक्यं कार्यमिष्यते । i 
ह साम्यादेव निषिद्धस्य तदिष्टं साधनं तथा ॥४४॥ र 
र i 
> कार्य ६६ 
ती कार्य पिर 
१ भगवत एव इष्टत्वं इष्टसाधनत्वं च F | 
नत 
साधनमिष्टस्य भगवानिष्टदेवता । । 


मुख्येष्ट वा सुमनसा 'प्रेयस्तदि'ति च श्रुति: ॥ ४५॥ 


'प्राणबुद्धिमन:खात्मदेहापत्यघनादय: । 


दु यत्सम्पर्कात्‌ प्रिया आसंस्ततः कोन्वपरः प्रियः॥। ४६ ॥ 
करै । 

ki इत्यादिवाक्यैराकाङ्का सन्निधिर्योग्यता यतः। 

| तस्मिन्नेव समस्तस्येति 

| न / 

तर 

र ष्टे सिद्धविरीषे व्युत्पत्ति - 

उ 

हि इष्टे व्युत्पत्तिरिष्यते॥ ४७॥ 
अत्त्यपूपास्तव भ्रातेत्यादावावापतोऽपि च। 

क उद्घापाद्वर्तमानत्वादाकाहादिबलादपि ॥ ४८॥ 
न. उ १ | 

KF 


JUAN ८८ 


बाळो व्युत्पत्तिमप्येति नानयेत्यादि वाक्यतः । 


९: 30 323 


र क 
च वर्तमाने अर्थे प्रथमं व्युत्पत्तिः, 
ॐ भविष्यति अर्थे पश्चात्तनी 
कै आनीयमानदृष्टबैव व्युत्पत्तेः सम्भवे सति ॥ ४९॥ 

परिमळाय्युपेता 


एष्यदानयनायायं कुत एव प्रतीक्षते। | 
व्युत्पन्नो वर्तमाने तु क्रियाहाब्दे भविष्यति ॥५०॥ 


पुनर्टश्यैव शब्दश्रुत्‌ पश्चाद्व्युत्पत्तिमेष्यति। 
पराभ्युपगते कार्ये न कदाचिद्‌ व्युत्पत्तिः 


वर्तमानमतीतश्च भविष्यदिति च क्रमात्‌ ॥ ५१ ॥ 


आकाङ्कादियुतं यस्माद्विघेर्व्युत्पादनं कुतः । 
दृष्टया ज्ञातपदार्थस्य स्यादाकाङ्का भविष्यति ॥ ५२॥ 


व्युत्पत्तिः प्रथमा तस्माद्वर्तमानेऽगते तत: । 
इष्टस्य भगवतः मुख्यप्रयोजनत्वं, ज्ञानस्य तत्साधनत्वम्‌ 
इष्टमाकाङ्कते सर्वो न प्रवृत्तिमपेक्षते ॥ ५३ ॥ 


अपरोक्ष परोक्ष वा ज्ञानमिष्टस्य साधनम्‌ । 


[ ब्रह्मसूत्रानुव्याख्यानम्‌ 


क्कापि चेष्टा तदर्था स्यादत्तिर्हि रसवित्तये ॥५४॥ 


वाक्यार्थज्ञानमात्रेण क्कचिदिष्ट भवेदपि । 
कार्यपरत्वे5पि उपासनार्थत्वेन ब्रह्मणि तात्पर्यवत्वम्‌ 
न च खुकस्रुबवह्यादावतात्पर्य श्रुतेर्भवेत्‌ ॥ ५८ ॥ 


यत्किश्चित्करणस्यापि यज्ञतेवाऽन्यथा भवेत्‌ । 
तस्मादुपासनार्थ च स्वार्थ तात्पर्यवद्भवेत्‌ ॥५६॥ 


इतिशब्दस्य प्रकारवाचित्वम्‌ 


इतिशब्दोन्नये5ग्रावित्यप्युन्नीते स्मृतिर्भवेत्‌ । 

इतिशब्दव्यपेतानि ह्यपि सन्ति वचांस्यलम्‌ ॥५७॥ 


आत्मानमेवेत्यादीनि योगे5ग्रावपि तत्समम्‌। 


वेदान्ता ब्रह्मनिष्ठा अपरो वेदभागः कार्यनिष्ठ इति वाक्यभेदो न युक्तः 
एकवाक्यत्वयोगे तु वेदस्यापि ह्यरोषतः ॥५८॥ Fé 
वाक्यभेदो न युक्तस्स्याद्योगश्च स्यान्महाफले । 
इति ब्रूयादिति बचो गतमय्नौ समीपगम्‌ ॥ ५२, ॥ र 
कल्पनागौरवं चेत्‌ स्यात्‌ पु॒थकृतात्पर्यकल्पने । ते 
कल्पनागौरवादेव पदार्था न स्युरेव हि ॥ ६०॥ | 

| 

प्रमाणावगतत्वं चेत्तात्पर्याणां तथैव हि। , 


सत्यज्ञानादिपदानां पदार्थे वाक्यार्थे चेत्युभयत्र तात्पर्यम्‌ 

तस्मात्‌ पदार्थ वाक्यार्थे तात्पर्यमुभयत्र च ॥ ६१॥ 


EE NEE 


पुथगेव च वाक्यत्वं पृथगन्वयतो भवेत्‌। 
अवान्तरत्वाद्वाक्यानां वाक्यभेदो न दूषणम्‌ ॥ ६२॥ ` 


चर 


अङ्गीकृतत्वादपि तैः पदानां तु पृथक्‌ पृथक्‌ । 
क्रियापदेनान्वयस्य वाक्यभेदो हि दूषणम्‌ ॥ ६३॥ 


प्रत्यक्षादिविरोधे तु गौणार्थस्यापि सम्भवात्‌ | 
अताप्पर्य पदार्थऽपि न कल्प्यमविरोधतः ` ॥ ६४॥ 


हि हि हि हि चिरि 


CO? 


'अतः राब्दार्थोपसंहारः 


अतो ज्ञानफलळान्येव कर्माणि ज्ञानमेव हि। 
मुख्यप्रसाददं विष्णोर्जिज्ञासायाश्च तद्भवेत्‌ ॥ ६५॥ 


ce [39 - a. 

परिमळाययुपेता [ ब्रह्मसूत्रानुव्याख्यानम्‌ 


कर्तव्या तेन जिज्ञासा श्रुतिप्रामाण्ययोगत: । 


आगमस्य स्वतःप्रामाण्यम्‌, प्रामाण्यं स्वतः अप्रामाण्यं परतः 


प्रत्यक्षवञ्च प्रामाण्य स्वत एवागमस्य हि ॥ ६६ ॥ 


अनवस्थाऽन्यथा हि स्यादप्रामाण्य तथाऽन्यतः। 
मिथ्याज्ञसिप्रळम्भादेस्तेन वेदविरोधि यत्‌ ॥ ६७॥ 


न मानम्‌ 


वेदानामपौरुषेयत्वम्‌ 


अपि वेदानामङ्गीकार्या हि नित्यता । 
न हि धर्मादिसिद्धिः स्यान्नित्यवाक्यं विना क्वचित्‌ ॥ ६८॥ 


अविप्रलम्भस्तज्ज्ञान तत्कृतत्वादयोऽपि च। 
कल्प्या गौरवदोषेण पुवाक्यं ज्ञापक न तत्‌ ॥ ६९॥ 


प्रत्यक्षः कस्यचिद्धर्मा वस्तुत्वादिति चोदिते । 
न बुद्धो धर्मदर्शी स्यात्‌ पुस्त्वादित्यनुमाहतिः ॥ ७०॥ 


अघर्मवादिनो वाक्यमप्रयोजनमेव हि। 
धर्माभावोऽपि नो तेन प्रत्यक्षावगतो भवेत्‌ ॥ ७१॥ 


अतः संशयसम्पत्तौ वाक्य प्रत्यक्षवत्प्रमा । 
योग्येतरान्विताभिधानवादः | 
राक्तिश्चैवान्विते स्वार्थे झाब्दानामनुभूयते ॥ ७२॥ 


अतोऽन्विताभिधायित्वं गौरव कल्पनेऽन्यथा। 
न चारात्तयाभिधायित्व प्रवृत्तिश्च द्विधान्यथा ॥ ७३ ॥ 

ब्रह्मतर्के: 


एतत्सर्व तर्कशास्रे ब्रह्मतर्के हि विस्तरात्‌। 
उक्त विद्यापृथत्तवात्तु सङ्घेपेणात्र सूचितम्‌ ॥ ७४॥ 


प्रमाणन्यायसच्छिक्षा क्रियते तर्कशास्रतः । | 
मानन्यायैस्तु तत्सिद्धर्मीमांसा मेयशोधनम्‌ ॥ ७५॥ 


ब्रह्मतर्क च भगवान्‌ स एव कृतवान्‌ प्रभु: । 
पश्चाशत्कोटिविस्तारान्नारायणतनौ कृतात्‌ ॥ ७६॥ 


मट कै ८ मट 5629 63 696 क ण स क य सा 


उद्धत्य पश्चसाहस्र कृतवान्‌ बादरायण: । 
अतस्तदर्थ सङ्घेपादत इत्यभ्यसूचयत्‌ ॥ ७७॥ 


गी 


यतोऽनुभवतः सर्व सिद्धमेतदतो5पि च । 
देवैश्च दुर्गमार्थेषु व्यापृतो नातिविस्तृतिम्‌ ॥७८॥ 


चकारैता ह्यवज्ञेया युक्तयः प्रतिपक्षगाः । 
प्रत्यक्षेक्षाक्षमः पक्ष कमेवात्राभिवीक्षते ॥ ७२॥ 


तस्मादक्षमपक्षत्वान्मोक्षशास्त्रे$भ्युपेक्षितः । 


ब्रह्महब्दार्थः- विष्णुः, नारायणः | 

स्वयं भगवता विषणुर्ब्रह्मेत्येतत्पुरोदितम्‌ ॥८०॥ 
| 

'स विष्णुराह ही'त्यन्ते देवशास्त्रस्यतेनहि। | 
आयन्तं देवशास्त्रस्य स्वयं भगवता कृतम्‌ ॥ ८१॥ ie 


मध्यं तदाज्ञया रोषपैलाभ्यां कृतमञ्नसा । 
अतस्तत्रैव विष्णुत्वसिद्धे्रह्मेत्यसूचयत्‌ ॥८२॥ | 

परिमळायुपेता 


दोषारच्छिद्रशाब्दानां पर्यायत्वं यतस्ततः । 
गुणा नारा इतिज्ञेयास्तद्वान्नारायणः स्मृतः  ॥ ८३ ॥ 


ब्रह्मकाब्दो5पि हि गुणपूर्तिमेव वदत्ययम्‌। 
अतो नारायणस्यैव जिज्ञासात्र विधीयते ॥ ८४॥ 


सिद्धत्वाद्‌ ब्रह्मकाब्दस्य विष्णौ स्पष्टतया श्रुती । 
'अम्भस्यपार' इत्युक्तो नारायणपदोदितः ॥ ८५ ॥ 


'आपो नारा' इति ह्याह स एवाप्स्वन्तरीरित: । 
कामतो विचिरुद्रादिपददात्र्या स्वय श्रिया ॥८६॥ 


योनित्वेनात्मनो विष्णोस्तिष्ठन्तीत्युदितस्य च। 
यस्मिन्‌ देवा अधीत्युक्तवा समुद्रं स्थानमेव च ॥ ८७॥ 


नाम चाक्षरमित्येव ऋच इत्युदित तु यत्‌। 
यतः प्रसूतेत्युक्तवा च तदेव ब्रह्म चाब्रवीत्‌ ॥ ८८॥ 


॥ इति जिज्ञासाधिकरणम्‌ ॥ 


af als als 

॥ अथ जन्माधिकरणम्‌ ॥ 
३० जन्मायस्य यतः ३०॥। १-१-२॥। 
अम्भ्रणीसूक्तायुक्तस्य इह सूत्रे लक्षणाभिधानम्‌ 


अन्तःसमुद्रगं विश्चप्रसूतेः कारणं तु यत्‌। 
सूक्तोपनिषदादयुक्तं जन्माद्यस्येति लक्ष्ये ॥८९॥ 

Ce) Cl] १७, 


सृष्ट्यादिहेतुल्वं प्रत्येक ब्रह्मलक्षणम्‌ 


सृष्टि: स्थितिश्च संहारो नियतिरज्ञानमावृति : \ 
बन्धमोक्षावपि ह्यासु श्रुतिषूक्ता हरेः सदा ॥९०॥ 


° ‘5X35 


3 

बि 

न सर्वाणि नामानि विष्णावेव मुख्यानि 

ड यं नामानि विइन्त्यद्धा यो देवानामिति ह्यपि । 

्रुतेर्नामानि सर्वाणि विष्णोरेव यतस्ततः ॥९१॥ 

अतो न मुख्यतो नाम तदन्यस्य हि कस्यचित्‌ । 

- विष्णोर्जन्मादिदोषो न श्रुतेरर्थः 

र | 
ह गुणाः श्रुता इति ह्यस्मान्न दोषोऽर्थः श्रुतेर्भबेत्‌ ॥ ९२॥ 
क 

त प्रीत्या मोक्षपरत्वाच्च तात्पर्य नैव दूषणे । (३ 
क्र सर्वेषामपि वाक्याना महातात्पर्यमत्र हि ॥ २९३ ॥ i 


Sl 


तद्विरोधे न मानत्वं फळ मुक्तिर्हि वाक्यतः । 
| श्रुतिविरुद्धार्थ पुराणादीनां न प्रामाण्यम्‌ 


न पुराणादिमानत्वं विरुद्धार्थ श्रुतेर्भवेत्‌ ॥ ९४॥ 


हि हि ह चेल तह नि चो तल ओहि हि 


जेल 


दर्दानान्तरमूळत्वात्‌ मोहार्थ च आज्ञया हरेः । 
न सर्वनामताऽन्येषा श्रुतावुक्ता हि कुत्रचित्‌ ॥९५॥ 


अदोषवचनाञ्चैव नियमेन हरे: श्रुतौ । 


अन्येषामज्ञानादिदोषवत्वम्‌ 

| ke 

अज्ञान पारतन्त्र्यं च प्रलयेऽभाव एव च ॥ ९६॥ न 
अराक्तिश्चोदिताऽन्येषां सर्वेषामपि च श्रुतौ। 

परिमळाद्युपेता 


इदं ब्रह्मणः स्वलक्षणं न तटस्थळक्षणम्‌ 
'जन्माद्यस्ये'ति तेनैतद्विष्णोरेव स्वलक्षणम्‌ ॥ ९७॥ 


अस्योद्भवादिहेतुत्वं साक्षादेव स्वळक्षणम्‌। 
कुष्णध्यानच्छळेनैव स्वय भागवतेऽब्रवीत्‌ ॥ ९८॥ 


अनेन लक्षणेन जीवैक्यं निराकृतम्‌ 
अतो जीवैक्यमपि स निराचक्रे जगद्गुरुः । 
अस्य लक्षणस्य जीवोऽपि व्यावर्त्यः 
न हि जन्मादिहेतुत्वं जीवस्य जगतो भवेत्‌ ॥९९॥ 
हिताक्रियादिदोषं च वक्ष्यत्येव स्वयं प्रभुः । 
निर्विरोषत्वं च अनेन सूत्रेण निषिद्धम्‌ 


निर्गुणत्वं च तेनैव निषिद्ध प्रभुणा स्वयम्‌ ॥ १००॥ 


मुख्यार्थसम्भवे लक्षणा न युक्ता 


भेदेनेव तु मुख्यार्थसंभवे लक्षणा कुतः। 
कथं नित्यगुणस्यास्य स्यादैक्यं गुणहानतः ॥ १०१॥ 


सदैव गुणवत्त्वेऽस्य भिन्न स्यान्निर्गुणं सदा । 
न च मिथ्यागुणत्वं स्यादनिर्वाच्यस्य दूषणात्‌ ॥ १०२॥ 


निर्गुणत्वं तदा च स्यादासुरत्वं न चान्यथा । 
विरोषं विना ऐक्यस्य निरूपणप्रकाराभावः 


ळक्ष्यळक्षणयोर्भेदोऽभेदो वा यदि वोभयम्‌ ॥ १०३॥ 

परिशिष्टम्‌ - १] श्रीमन््यायसुधा 
इति पृष्टे तदेक्यस्य गतिरेव न विद्यते । 
एक्याभेदे न शास्रेण ज्ञेय तत्स्वप्रकाशातः ॥ १०४॥ 


भेदे मिथ्यात्वतो भेदसत्यत्व स्याद्वलादपि । 
भेदाभेदौ यदि तदा स्यादेव ह्यनवस्थिति : ॥१०५॥ 


स्वनिर्वाहकता चेत्स्यात्‌ वाह्यं वाहकमित्यपि। 
पर्यायो भेदवान्‌ वा स्यादनवस्थोभयत्रच ॥ १०६॥ 


सत्यज्ञानादिपदानामखण्डार्थत्वदूषणम्‌ 


ब 


§ 
रै 


क 
डी निर्विशेषं ब्रह्मेति स्वक्रियाविरुद्धम्‌ 
बै 
त्‌ निर्विशेषत्वमेतेन मूकोऽहमितिवद्भवेत्‌ । 
अभिन्नेऽपि विरोषोऽयं बलादापतति ह्यतः ॥ १०८॥ 
FF विङोषतद्वतोश्चैव स्वनिर्वाहकता भवेत्‌। 
विङोषस्वरूपनिरूपणम्‌ 
भेदहीने त्वपर्यायहाब्दान्तरनियामकः ॥ १०९ ॥ 

सत्यज्ञानादिकेऽप्येवं न व्यावृत्त्या प्रयोजनम्‌। 
व्याबृत्तस्याविदोषत्वे तदखण्ड च खण्डितम्‌ ॥ १०७॥ 


विशेषो नाम कथितः सोऽस्ति बस्तुष्वहेषतः। | 
विरोषास्तेऽप्यनन्ताश्च परस्परविशोषिणः ॥ ११०॥ 


2 ८८७६०० 


स्वनिर्वाहकतायुक्ताः सन्ति वस्तुष्वरोषतः। 
अतोऽनन्तगुणं ब्रह्म निर्भेदमपि भण्यते ॥ १११॥ 


'एव धर्मानि'ति श्रुत्या तदभेदोऽप्युदीर्यते । 


॥ इति जन्माधिकरणम्‌॥ २॥ ` | द 

२८८४ परिमळाय्युपेता [ ब्रह्मसूत्रानुव्याख्यानम्‌ 


॥ झास्त्रयोनित्वाधिकरणम्‌ ॥ 


ॐ शास्रयोनित्वात्‌ ३० 
॥१-१-३॥ 


रौवाद्यागमैरन्येषां जगत्कारणत्वं न कल्पनीयम्‌ 


_ शैवाद्यागमसंप्राप्तदृष्टयेन फलेन तु ॥ ११२॥ 
तद्वाक्योपमयाऽन्यञ्च प्रमाणत्वेऽनुमीयते । 
ईशवाक्यत्वत इति चेत्तद्रव्यभिचारिणा ॥ ११३॥ 

न पृथक्‌ चानुमेश्वरे । 
पुस्त्वहेतुबळादेव पूर्वोक्तेनैव वर्त्मना ॥ ११४ ॥। 

शास्त्रयोनित्वमेतेन कारणस्य बलाद्भवेत्‌ । 
'नावेदविन्‌' न तर्केण मतिरि'त्यादिवाक्यतः ॥ ११५॥ 


हि 


तर्को ज्ञापयितुं शक्तो नेशितारं कथश्चन । 
वनकृत्त्वादिरूपेण पक्षभूतस्य चेऱितुः ॥११६॥ 


किश्रचिज्ज्ञत्व हि पुंस्त्वेन शक्यं साधयितुं सुखम्‌। 
'वृक्षकुन्नाखिलं वृक्ष वेत्ति पुंस्त्वाद्धि चैत्रवत्‌’ ॥ ११७॥ 


६ 


इत्याद्यनुमया स्पर्धि नानुमानं परेशितुः । 


स कै, औँ, न कक कळ क कलती 0 दई (क) | 
|| 


परिशिष्टम्‌ - १] श्रीमन्न्यायसुधा २८८५ 


शक्त विज्ञापने चातिप्रसङ्गोडनुमयेटशा ॥ ११८॥ 


Se कट रट अय कि कि 


वस्तुत्वात्तुरगः श्वुड्टी पुष्पबत्खं सुतैर्युता । 
चित्रिणी च रसः षष्ठो रसत्वात्सोत्तरो भवेत्‌ ॥ ११९. ॥ 


॥ इति शास्रयोनित्वाधिकरणम्‌ ॥ ३ ॥ 

॥ समन्वयाधिकरणम्‌ ॥। 


० ८८, 


ॐ तत्तु समन्वयात्‌ ३० ॥ १-१-४ ॥। 

उपक्रमादिलिङ्गेभ्यो नान्या स्यादनुमा ततः । 


EE 


उपक्रमादिभिः नारायणाख्यब्रह्मण एव शास्रप्रतिपाद्यत्वावगम: 


SES 


त एवान्बयनामानः तैः सम्यक्‌ प्रविचारिते ॥ १२०॥ 
मुख्यार्थो भगवान्विष्णुः सर्वशास्त्रस्य नापरः॥ 

॥ इति समन्वयाधिकरणम्‌॥ ४॥ 

॥ ईक्षत्यधिकरणम्‌ ॥ 


३० ईक्षतेर्नारान्दस्‌ ३० ॥ १-१-५॥ 
वचनवृत्त्यैव ब्रह्मणः सकलशास्रप्रतिपाद्यत्वम्‌ 


ईक्षणीयत्वतो विष्णुर्वाच्य एव 

परिमळाय्युपेता 
ब्रह्मणः वाच्यत्वाभावे लक्ष्यत्वासम्भव: 
न चान्यथा ॥ १२१ ॥ 


ळक्ष्यत्वं क्वापि हृष्ट हि किं तदित्यनवस्थितिः । 
माधुर्यादिविरोषाश्च तच्छब्दैरुदिताः सदा ॥ १२२॥ 


वाक्यार्थोऽपि हि वाक्यार्थङाब्देनेवोदितो भवेत्‌ । 
नावाच्यं तेन किश्चित्स्यात्‌ 


ब्रह्मणः अवाच्यत्वस्य श्रुत्यर्थत्वे स्वक्रियाविरोधः 
यत इत्यादिकैर्वदन्‌॥ १२३॥ 


अवाच्यत्वं कथं ब्रूयान्मूकोऽहमितिवत्सुधी : । 
येन लक्ष्यमिति प्रोक्तं लक्ष्यशब्देन सोऽवदत्‌ ॥ १२४॥ 


मुख्यार्थे सम्भवति जघन्यवृत्त्याश्रयणमनुचितम्‌ 


एकस्यापि हि शब्दस्य गौणार्थस्वीकृतौ सताम्‌। 
महती जायते लज्ञा यत्र तत्राखिला रबा: ॥ १२५॥ 


अमुख्यार्था इति वदन्यस्तन्मार्गानुवर्तिनाम्‌। 
कथं न जायते लजा वक्तु दाब्दत्वमात्मनः ॥ १२६॥ 


सगुणब्रह्मणो वाच्यत्बमिति न युक्तम्‌ 
ॐ गौणश्रेन्नात्मशान्दात्‌ ॐ ॥ १-१-६ ॥। 
ॐ तन्निष्ठस्य मोक्षोपदेशात्‌ ॐ ॥ १-१-७ ॥ 


आत्मब्रह्मादयः हाब्दाः साक्षात्पूर्णाभिधायिनः। 


[ ब्रह्मसूत्रानुव्याख्यानम्‌ 

परिशिष्टम्‌ - १ ] 


श्रीमन्न्यायसुधा 
ब्रह्मणो लक्ष्यत्वे श्रुतपरित्याग: अश्रुतकल्पना च 
जन्मादिकारणं ब्रह्म लक्षितं च यदा तदा ॥ १२७॥ 


वन्ध्यापुत्रोपम मायाशबल वाच्यमित्यपि । 
कल्पयित्वा विना मानं लक्ष्य शुद्ध वदन्पदैः ॥ १२८॥ 


आत्मशब्दोदितस्यैव ज्ञान मुक्तावसाधनम्‌। 
आह श्रुतपरित्यागः स्याञ्चास्याश्रुतकल्पना ॥ १२९॥ 


स्यात्सर्वत्र च यत्रैकमपि लोको जुगुप्सते । 
नियमेनोभय स्याद्धि यस्य स्वपरयोर्मते ॥ १३०॥ 


श्रौतस्य परमात्मनः परित्यागे महान्‌ प्रत्यवायः 


अलंकुतः सदैवायं दुर्घटेरेब भूषणैः । 
अन्धन्तमो नित्यदुःखं तस्य स्याद्वसनद्वयम्‌ ॥ १३१॥ 


अनन्दा नाम ते लोका अन्धेन तमसा वृताः: । 


तांस्ते प्रेत्याभिगच्छन्ति येऽविद्वासो (ऽ)बुधो जना: ॥ १३२॥ 


असुर्या नाम ते लोका अन्धेन तमसा वृताः । 


तांस्ते प्रेत्याभिगच्छन्ति ये के चात्महनो जना:॥ १३३ ॥ 


इत्यादिश्रुतयो मानं रातरोऽत्र समन्ततः । 
ॐ हेयत्वावचनाच ३० ॥ १-१-८॥। 


गौणस्य हेयत्वात्‌ न श्रौतत्वम्‌ 


हेयत्बावचनाच्चैव नात्मा गौणः श्रुतौ श्रुतः ॥ १३४॥ 

परिमळाद्युपेता 


तमेवैक जानथान्या वाचो मुञ्चथ चेति ह। 
उक्त आत्मा कथं गौणो हेयपक्षे ह्यसौ श्रुतः ॥ १३५॥ 
ब्रह्मादिदेबतानां परिवारतया उपादेयत्वम्‌ 
परिवारतया ग्राह्या अपि हेयाः प्रधानतः । 
ॐ स्वाप्ययात्‌ ३० ॥ १-१-९ ॥। 
पराभिमतसगुणस्य स्वाप्ययत्वपूर्णत्वानुपपत्तिः 
पूर्णस्य पूर्णमादाय पूर्णमेवावशिष्यते ॥ १३६॥ 


इति स्वस्यैव पूर्णस्य पूर्णऽप्यय उदाहृतः । 
कथं मायाव्यवच्छिन्नः पूर्णो मुख्यतया भवेत्‌ ॥ १३७॥ 


३० गतिसामान्यात्‌ ३० ॥ १-१-१०॥। 
ॐ श्रुतत्वाच्च ३७ || १-१-११॥ 
केवलो निर्गुणश्चेति श्रुतौ निर्गुणस्य वाच्यत्वं श्रुतम्‌ 


पदं च निर्गुण इति कथं गौणं वदिष्यति । 
गुणाभावोपलक्ष्य चेत्पदं तदपि वाचकम्‌ ॥ १३८॥ 


अवाच्यत्वनिरासोपसहारः 


अतोऽनवस्थितिमुखसर्वदोषमहास्पदम्‌। 
कथमेतन्मत सद्भिराद्रियेत विचक्षणैः ॥ १३९ ॥ 


एतेषां सूत्राणां साङ्कघमतनिराकरणपरतया व्याख्यानमयुक्तम्‌ 
न च साङ्कयनिराक्ृत्यै सूत्राण्येतान्यचीक्ळूपत्‌। 
भगवान्‌ न ह्यहाब्दत्वं प्रधानेऽङ्गीकरोत्यसौ ॥ १४०॥ 

समन्वये प्रतिज्ञाते शब्दगोचरतैव हि । 


प्रथमप्रतिपाद्या स्यात्‌ तदभावे कुतोऽन्वयः ॥ १४१ ॥ 


सूत्रे समन्वयराब्दप्रयोगेण ब्रह्मणः वाच्यत्वमेव स्फुरीकृतम्‌ 


Sci 9८36. 


बै 
१ कथं च लक्षणावादी ब्रूयाद्वह्मसमन्वयम्‌ । 

ब योऽसौ इान्दस्य मुख्यार्थस्तत्रैव स्यात्समन्वयः॥ १४२॥ 
३ पराभिमतनिर्गुणे समन्वयो न प्रतिज्ञातः 

>> 

भे जन्मादिकारणे साक्षादाह देवः समन्वयम्‌। 

ब उक्तं तदेव जिज्ञास्यं क्कावकाझोऽन्र निर्गुणे ॥ १४३॥ 
ब कथं चासंभवस्तस्य मुख्यार्थस्य निराकृतौ। 


अवाच्ये अमेये निर्गुणे समन्वयप्रतिज्ञा व्यर्था स्यात्‌ 
मानेन केन विज्ञेयमवाच्याज्ञेयनिर्गुणम्‌ ॥ १४४॥ 
अमेयं चेन्न शास्रस्य तत्र वृत्तिः कथश्चन। ` | 


अनन्तगुणार्णवस्यैव जिज्ञास्यत्वम्‌ 


तस्माच्छास्त्रेण जिज्ञास्यमस्मदीयं गुणार्णवम्‌॥ १४५ ॥ 


वासुदेवाख्यमद्वन्द्वं पर ब्रह्माखिलोत्तमम्‌ । | | 
पराभिमतनिर्गुणस्य प्रमाणागोचरत्वं, 
स्वप्रकाइात्वे शास्राविषयत्वम्‌ | र | 
विज्ञेयबाच्यलक्ष्यत्वपूर्वाशोषविशोषत: ॥ १४६॥ 
निर्गतं मनसो वाचो यदि तत्स्यादगोचरम्‌ । 2 
अस्तु तन्मा बदेद्वादी न चास्मच्छास्त्रगं तु तत्‌ ॥ १४७॥ र 

अवाच्य वाच्यमित्युत्तवा किमित्युन्मत्तवन्मुषा । 
अस्मच्छास्त्रस्य चौर्याय यतते स्वोक्तिदूषक: ॥ १४८॥ 


श्रुतिसूत्रयोरनन्तगुणप्रतिपादकत्वेनैकार्थत्वम्‌ i 
td FF 

न् यत्तत्साक्षान्नारायणाभिधम्‌। | 
वदन्ति श्रुतयो ब्रह्म झास्त्रं चेतत्तदर्थत: ॥ १४९॥ ह 
प्रवृत्तमस्तु i 
सर्वरान्दावाच्यस्य ास्त्रविषयत्वोक्तौ व्याहतिः 

i 

अवाच्य ते मैव ब्रूयाः कथश्चन । ॥ | 
सर्वराब्दैरवाच्यं तदुत्तवा तद्विषय पुनः ॥ १५०॥ Ha 
त 

रास्त्रं वदन्तमुन्मत्तं कथं लोको न वारयेत्‌। i 
मा वदो मा विजानीहि त्यजास्मच्छास्त्रचोरताम्‌ ॥ १५१॥ 1 
वयं त्वां श्रुतियुक्तिभ्यां बद्ध्वा$स्मच्छास्रमञ्जसा । F 
विचारयामः श्रुतिभिर्युक्तिभिश्चैव सादरम्‌ ॥ १५२॥ 
श्रुतिस्मृतिषु लोके च अवाच्यत्वादिपदानामर्थोपन्यासः 12 
अद्भुतत्वादवाच्यं तदतक्यज्ञियमेव च । 
अनन्तगुणपूर्णत्वादित्यूदे पैङ्गिनां श्रुतिः ॥ १५३॥ (२ 
गरि 

अवाच्यमिति लोकोऽपि वक्त्याश्चर्यतमं भुवि । FE 


चरि 

।। श्रीमद्धनुमङ्गीममध्वान्तर्गतरामकुष्णवेदव्यासात्मकलक्ष्मीहयग्रीवाय नमः ॥ 


श्रीमदानन्दतीर्थभगवत्पादविरचित-श्रीमद्वह्मसूत्रानुव्याख्यानस्य प्रप्रथमरीका 


श्रीपद्मनाभतीर्थविरचिता 
सन््यायरत््राबळी 


क 


॥ जिज्ञासाधिकरणम्‌ ॥ 
॥ श्रीगुरुभ्यो नमः॥ हरिः ३० ॥ 


नारायणमसङ्कचेयकल्याणगुणविग्रहम्‌। 
वन्दे भत्तया सदाध्वस्तदूषणं परमप्रियम्‌ ॥ १॥ 


नमो भगवते तस्मै व्यासरूपाय विष्णवे । 
यत्प्रसादात्परं ज्ञानं प्राप्यते विब्रुधादिभिः ॥ २॥ 
श्रीमदानन्दतीर्थाख्यान्‌ गुरन्विद्यादिवाकरान्‌। 

वन्दे कुदृष्टिदुर्बोधव्याससिद्धान्तदीपकान्‌ ॥ ३॥ 


तत्कृतां ब्रह्मसूत्राणामनुब्याख्यां यथामति | 
विवृणोम्यर्थगम्भीरां हेरितत्त्वप्रकाहिकाम्‌ ॥ ४॥ 


१* ग्रन्थादौ दिषष्टाचारादिप्राप्तस्य मङ्गलाचरणरूपस्वेष्टदेवतानमस्कारस्य प्रारिप्सितग्रन्थसमाप्तिप्रचयाद्यर्थत्वात्‌ 
शिष्टजनाग्रणी: आचार्यः स्वेष्टदेवतां सन्नमति नारायणमिति। . 


नारायणस्य नम्यत्वोपपादक निखिलेत्यादि । गुणवत्त्वेऽपि चेतनत्वेन हिरण्यगर्भादिवत्‌ दोषवत्त्वं मा 
भूदित्युक्तं निर्दोषमिति । एवंभूतत्वादेव अखिलैः सुवाक्यैज्ञानद्वारा अतिशयेन प्राप्यम्‌ । निखिलपूर्णगुणोपपादनाय 
उक्तम्‌ अस्योद्भवादिदमिति । विश्वस्योद्भवादिदातारमित्यर्थः । अत एव वन्यम्‌ । अशेषाद्विशिष्टत्वादपि वन्द्यम्‌ । 
यो हि जननादिकर्ता यश्च गुणाधिकः स हि बन्यो भवति । अत एवम्भूतत्वादेव प्रियेभ्यः स्वात्मादिभ्योऽतियेन 


* प्रतिपरिच्छेदं प्रारम्भे सूचिताः सङ्काः अनुव्याख्यानश्लोकसङ्कथाः इति ज्ञातव्यम्‌ । 

२८९२ | परिमळायुपेता [ सन््यायरब्रावळी 


प्रियम्‌ । तेषां प्रियत्वापादकत्वात्‌ । इतरेषां प्रायस्तथाऽनुभूत्यभावात्‌ मम इत्युक्तम्‌ । समिति श्रद्धाभत्तयतिशय- 
पूर्वकत्वमाह नमस्कारस्य । 


अनेनैव लोकेन अध्यायचतुष्टयार्थ सूचितवान्‌ । निखिलपूर्णगुणैकदेहमिति समन्वयं सूचयति । 
निर्दोषमिति अविरोधम्‌ । अखिलैः सुवाक्यैराप्यतममिति साधनम्‌ । अस्योद्भवादिदमिति फलम्‌ । 


. अनैनेव अधिकारिविषयप्रयोजनसम्बन्धान्‌ झास्जारम्भेऽपेक्षितान्‌ सूचयति । सन्नमामीति अधिकारिणं 
सूचयति । नारायणमिति विषयम्‌ । आप्यतममिति प्रयोजनम्‌ । उद्भवादिदमिति विषयप्रयोजनयोर्दातृदेय- 
ठक्षणसम्बन्धम्‌ । | 


च 


नारायणशब्दश्व व्याक्रियते निखिलपूर्णत्यादिना श्वोकेन । नाराणां गुणानामयनत्वात्‌ । अराणां 
दोषाणामयनं न भवतीति नारायण इत्याद्यूहनीयम्‌ । : 


२ एवं दा्नप्रतिपाद्यं नारायणं नमस्कृत्य इदानी तमेव शास्नकर्तारं वेदव्यासं प्रणमति ग्रन्थारम्भं च 
प्रतिजानीते तमेवेति । 


शाख्नप्रतिपा्रूपेण नमस्कृतस्यैव शास्रप्रवक्तरूपेण प्रणामः तत्प्रीत्यतिदायार्थः । तं शास्रप्रभवं प्रणम्य 
परमाख्यविद्याया ब्रहमसूत्रात्मिकाया व्याख्याम्‌ अन्वपि करोमीत्यन्वयः । अनुव्याख्याया अन्येन कर्तुमदाक्यत्वात्‌ 
अहमेव इत्याह । अञ्चसैब, जगद्गुरूणां गुरुम्‌ इति मुख्यगुरुत्वमभिप्रैति । मुख्यगुरुत्वं च भगवतो जनकत्वेन 
पोषकत्वेन विश्रनिवारकत्वेन चित्तप्रेकतया च आचार्यादिसम्पादनद्वारा ज्ञानदातृत्वात्‌ । विरीषतो मे इति 
स्वस्य साक्षाद्भगवान्‌ व्यासो गुरुः इत्याह । 


३ दास्नप्रभवमित्युक्तं विवृणोति प्रादुर्भूत इति । 
न विद्यते उत्तमं झाख्ं यस्मात्‌ तत्‌ अनुत्तमम्‌ । 
9 ननु सूत्राणां प्रामाण्ये सिद्धे सिद्ध व्याख्येयत्वम्‌ । तच कथमित्याशङ्कयाह गुरुर्गुरूणामिति । 


गुरूणा ब्रह्मादीनां ज्ञानप्रदाता महाभारतादिशास्त्राणां कर्ता बादरायणः यतः अतः अजादिभ्यः श्रोतृभ्यः 
अर्थायोक्तम्‌ । संशयविपर्ययादिरहितत्वात्‌ । ब्रह्मसूत्राख्यं झास्रं प्रमाणम्‌ । 


५ ननु पौरुषेयवाक्यानामाप्तोक्तत्वेन प्रामाण्यमवधृतम्‌ । आप्तोक्तत्वं च कथमित्यत आह वक्तुश्रोतृ- 
प्रसक्तीनामिति । 

परिशिष्टम्‌ - २] श्रीमन्न्यायसुधा २८९३ 


इदमेव द्याप्तोक्तत्व यद्वकतृश्रोतृप्रसत्त्यानुकूत्यम्‌ । वकत्रानुकूल्यं तावद्धगवता वेदव्यासस्य वक्तृत्वा- ५ 


कैँ॥ दस्त्येव सूत्राणाम्‌ । श्रोत्रानुकूल्यं च ब्रह्यादीना श्रोतृत्वात्‌ । प्रसङ्गानुकूल्यं च अज्ञाननिर्हरणार्थेन प्रवृत्तेः । 
न तत्रैकैकानुकूल्याभावेऽप्यनाप्तत्यं यथा जैनवाक्येषु ववक्त्रानुकूल्याभावादाप्तिशून्यत्वम्‌ । यथा श्रोत्रानुकूल्या- 
क भावादाप्तिशून्यत्वं बुद्धवाक्येषु । यथा च प्रसङ्गानुकूल्याभावादाप्तिशून्यत्वं नर्मादिवाक्येषु । तच्चोक्तं भारते 


'न नर्मयुक्तमनृतं हिनस्ति न स्रीघु राजन्न विवाहकाले । प्राणात्यये सर्वधनापहारे पञ्चानृतान्याहुरपातकानी'ति । 
न केवळमाप्तोक्तत्वात्‌ . प्रामाण्यम्‌ अपि तु श्रुतिमूत्वाद्युक्तिमूलत्वाचच । अतख्निविधं प्रामाण्यं ब्रह्मसूत्राणाम्‌ । 
जैमिन्यादिवाक्येषु तु एकैकधा प्रामाण्यम्‌ । अतो ब्रह्मसूत्रसदृहं न प्रमाणतममस्ति अतः प्रमाणतमत्वात्‌ 
व्याख्येयम्‌ । यद्यपि भाष्यरूपेण व्याख्यातमिदं शास्रमू, तथाऽपि अस्पष्टस्पष्टीकरणाय व्याख्यायत 
इत्यदोषः । 


६३३३६ 


| 


८ तत्र व्याख्येयस्य शास्रस्य इदमादिसूत्रम्‌ 3० अथातो ब्रह्मजिज्ञासेति । 


> 


तत्रोङ्कारश्चाथशब्दश्व मङ्गलार्थत्वात्‌ आदितः प्रयोक्तव्यौ । अंकारस्तु स्रवत्यनोंकृतं ब्रह्मेत्यादिवचनात्‌ 
प्रत्यधिकरणमावर्तमानत्वात्‌ पुथगुच्चारितो वेदितव्यः, नात्र अथशब्दवत्‌ सूत्रोपनिबद्धः । 


le 


dC 


९ इदानीम्‌ ओङ्कारायखिलवेदार्थभूतदास्रस्य विषयं दर्शयितुम्‌ आह ओतत्ववाचीति। 


Wy 


३+कारार्थो विष्णुरेव गुणबृंहितो बृहत्वाद्रह्मशब्दार्थः । स एव नारायणो गुणानामयनत्वात्‌ नारायण- 
पदोदितः | 
ज्र | 
न्‌ र 
; १० स एव गायत्रीप्रतिपाद्यो भरणगमनयोगात्‌ भर्गराब्दार्थः .। भूरादिव्याहृतीनां तिसृणां भूमत्वाद्भाव- 
ब यितृत्वात्‌ स्रष्टत्वेन वृत्तेः स एवार्थः । स एव पुरुषसूक्तप्रतिपाद्यः । पूर्णषड्गुणत्वात्‌ पुरुषः । 


त 


११ स एवोड्कारादिपञ्चरूपाणां वेदानामर्थः-। एवम्भूतो नारायणः सर्ववेदार्थो5पि तत्तत्कुबुद्धिभिरन्यथाप्रति- 


१ 

$| पनत्वात्‌ जिज्ञास्यो विधीयते । 

क 

ड ११ एवं तावत्‌ प्रतिपाद्यस्वरूपमुत्तवा मुमुक्षोरधिकारिणः तजिज्ञासाप्रयोजनं महायाससाध्यत्वेन प्रमितमेव 


>) 
८८, 


प्रवृत्तिकारणमिति सप्रमाणकमाह ज्ञानीति । 


ज्ञानी प्रियतमो5तो मे ज्ञानेनासौ बिभर्ति मामि'ति भगवद्वाक्यात्‌ भगवतस्तत्स्थत्वात्‌ । 'तमेव 
विद्वानमृत इह्‌ भवति', 'यमेंवेष वृणुते तेन लभ्यः', श्रोतव्यो मन्तव्यो निदिध्यासितव्य' इत्यादिश्रुतिबलाच्च । | 
जिज्ञासातो ज्ञान ज्ञानादेव विष्णुप्रसादः तस्मान्मोक्षो ज्ञानिनः ॥ १२॥ | | 

१३ ननु ज्ञानस्वभावादेव बन्धनाशो ज्ञानाग्निः सर्वकर्माणि भस्मसात्कुरुते तथे'ति वाक्यात्‌ स्यात्‌ । 
किं तत्प्रसादेनेत्यादाङ्कघ तत्प्रसादैकळभ्यो मोक्ष इति सप्रमाणकमाह द्रव्यं कर्म चेत्यादिना । 


१४ न ऋते त्वत्क्रियते किञ्जनार' इत्यादिना ज्ञानस्वभावादेव मोक्षः कस्यापि न स्यात्‌ हरिं विना । 
भो इन्द्रियगणपते हृषीकेशा ! आरे दूरेऽपि त्वदृते किञ्चन न क्रियत इत्यर्थः । 


१५ एवं तावच्छास्तरारम्भहेतुभूतविषयप्रयोजनाय्युत्तवा परकृतापव्याख्यानमुक्तदार्व्याय दूषयितुमाह अंज्ञाना- 
मित्यादिना । 


20003 ६१ 


त्र 


vy ०72८€२३274 zm 


१६ भगवत्प्रसादसाध्यत्वोक्तेः न मुक्तिः बन्धमिथ्यात्वमपेक्षते । राजादिप्रसादस्य सत्यशृङ्कळादिबन्ध- 


le Ske 


$| निवर्तकत्वदर्शनात्‌ । ज्ञाननिवर्त्यत्वानभ्युपगमान मिथ्यात्वं बन्धस्य । किञ्च सत्यस्यापि ज्ञानेन निवृत्तिर्दृष्टा । 
| यथा गरुडध्यानेन विषस्य । त्र 
| १७ प्रत्यक्षादिविरुद्ध॑ च बन्धमिथ्यात्वं दुःख्यहमित्याद्यनुभवात्‌ । यदि दुःखादिबन्धस्य मिथ्यात्वं तहि ॥ 
॥| तत्प्रतिपादकस्य वाक्यस्य मिथ्यात्वं स्यादेव उभयसम्मतेः । तदा बाधकाभावात्‌ बन्धस्य सत्यत्वं सेत्स्यति। | 
१७ ननु मिथ्याभूतमपि वाक्यं मन्त्रमिव स्वप्रोपदेशो बन्धमिथ्यात्वं बोधयतु इत्याराङ्कयाह मिथ्याया इति । ह 

1 
उभयसिद्धस्य हि साधनस्य साधकत्वम्‌ । न च मिथ्याभूतस्य साधकत्वम्‌ उभयसम्मतम्‌ । रजुसर्पादि- न 
|| ज्ञानमपि सदेव भयकम्पादिजनकम्‌ । अन्यथा रज्ञुसर्पोऽपि दंगोत्‌ । अतो न कुत्रापि मिथ्याभूतस्य साधकत्वं दृश्यते । 2 
त । 
गः i 
| १८ मिथ्याभूतस्य साधकत्वं साध्यते चेत्‌ केन प्रमाणेन । सता वा मिथ्याभूतेन वा । यदि सताऽऽत्मेतरेण | 
नीओी। . पं 
€| तहि द्वैतसिद्धिः स्यात्‌, नाप्यसता, विप्रतिपन्नत्वात्‌ । i | 

८ न ® 
क) १९ न च वाच्यं सतोऽपि साधकत्वं मया नाङ्गीकृतमिति । साक्षिणैव सता जडसिद्धयङ्गीकारात्‌ । तञ्च ७ 
कँई। निर्विशेषस्य साक्षिणः साधकत्वं साध्यं यदि तदपि साध्यते; केन प्रमाणेन ? सविशेषेण वाइविदोषेण वा। पी 


DO Cs 


अविशेषेण चेत्‌ तस्यापि साधकत्वमविदोषान्तरेण साघ्यमित्यनवस्था । सविशेषेण चेत्‌ तस्य मिथ्यात्वाङ्गी- 
कारान साधकत्वमुभयसम्मतम्‌ । 


DD HKD ८७, 


EE 


२० अस्माकं पक्षे तु सविशेषत्वात्‌ साक्षिणः साधकत्वमुपपन्नमेव । किञ्च विश्वस्य सत्यत्वमनङ्गीकुर्वां 
साधनाद्यभावाद्वादित्वस्य चाभावान्न पक्षान्तरनिराकरणसिद्धिः । 


TT HP CHT OID CN 


च जोश तरल न नल श 


॥ २१ अतोवा बाधकाभावाद्वानादिव्यवहारः सत्य एव स्यात्‌ । तद्विषयोऽपि घटादिः तत एव सत्यभूतो5वसीयते । 
र) न ह्यसति हानादिव्यवहारो दृष्टः । 

परिशिष्टम्‌- २] श्रीमन््यायसुधा २८९५ 


२२ नन्वसतः साधकत्वाभावेऽपि व्यावहारिकसत्त्वस्य साधकत्वं स्यादित्यादाङ्कय पूर्वोक्तमेव तत्साधकं 
प्रमाणं विकल्प्य दूषयितव्यमित्याह व्यवहारसत इति । 


प्रातीतिकं व्यावहारिकं पारमार्थिकं च सदिति सत्त्रैविध्ये किं प्रमाणमिति च प्रष्टव्यम्‌ । न तावत्‌ 
प्रातीतिकं व्यावहारिकं प्रमाणं, विप्रतिपन्नत्वात्‌ । सदसद्विलक्षणं नाम न वस्त्वन्तरं सिद्धयति । यदि सद्विलक्षणत्वे 
सत्यसद्विलक्षणत्वमुच्यते विश्वस्य तहिं सदसद्भचां ब्रह्म-खपुष्पाभ्यां विश्वस्य भेदाङ्ीकाराद्भेदवादिनो नेदमनिष्टम्‌ । 
सद्वैलक्षण्यं नाम सर्वसद्वैलक्षण्यं विवक्षितमिति चेन्न । सत्‌ ब्रहुत्वापत्तेः । न च यत्किद्चित्सद्विलक्षणत्वमित्यपि 
वाच्यम्‌ । ब्रह्मवैलक्षण्याङ्गीकारेणापि तस्योपपत्तेः। किञ्च सदसद्वैलक्षण्येऽपि सदसद्वैलक्षण्यमस्ति न वा । यद्यस्ति 
तत्रापीत्यनवस्था । यदि नास्ति तहिं सदसद्वैलक्षण्य कि सद्वाऽसद्वा । नायः, द्वैतापत्तेः । नोत्तरः, विश्वस्य 
सदसद्वैलक्षण्यानापत्तेः । सदसच्चेत्‌ विरोधोऽपसिद्धान्तश्च स्यात्‌ । नापि ज्ञानबाध्यत्वं विश्वस्य शुक्तिरजतादेरिव 
साध्यम्‌ । शुक्तिरजतेऽपि तस्यासिद्धत्वात्‌ कस्तर्हि बाध इति चेत्‌, अन्यथाविज्ञातस्याधिष्ठानस्य सम्यग्विज्ञान- 
मेवेति ब्रूमः । न पुनः कस्यचिदर्थस्य नाहाः असत्त्वात्‌ । असतः प्रतीत्यभावात्‌ कथं भ्रमविषयतेति चेन्न । 
असतः प्रतीत्यभावे असद्वैलक्षण्यस्यापि ज्ञातुमदाक्यत्वात्‌ । 


२३ नन्वसतोऽसत्त्वेन ख्यातिरस्त्येव, सत्त्वेन ख्यातिः क दृष्टेति चेत्‌ । उच्यते । अन्यस्यान्याकारत्वम्‌ 
अविद्यमानमेवास्तीति श्रान्तौ प्रतीयत एव । न च तदस्तित्वमनिर्वचनीयमेव प्रतीयत इति वाच्यम्‌ । श्रान्ति- 
प्रतीतिददायां सत्त्वेनेव प्रतीयमानत्वात्‌ । अन्यथा तदप्येवमित्यनवस्थाप्रसङ्गात्‌ । अविद्यमानस्याप्रतीता- 
वनिर्वचनीयत्वेनाभ्युपगते शुक्तिरजतेऽपि भ्रमतः प्रवृत्तिरिव न स्यात्‌ । अर्थक्रियानहं तत्प्रतीतेरयथार्थत्वं 
स्यात्‌ । तदेतदाह वैलक्षण्यं सदसतोरित्यादिना । तस्माद्वन्धमिथ्यात्ववर्णनम्‌ अनुपयुक्तम्‌ अयुक्तं चेति 
सिद्धम्‌ ॥ 


२९ एवं बन्धाध्यासँ दूषयित्वा इदानी विषयप्रयोजनाद्यसम्भवं वक्तुम्‌ अज्ञानासम्भवं तावदाह निर्विशेष 
इत्यादिना । नात्मनोऽज्ञानमावरकं स्वयंप्रकाशत्वात्‌ । | 


३० न तद्विरोषस्य । ब्रह्मैक्यादेनिर्विरोषत्वाङ्गीकारात्‌ । न चाध्यस्तविषयस्यापि तत्सम्भवति । प्रागज्ञान- 
सिद्धेस्तदसम्भवात्‌ । न चेदृशमस्त्यावरकमज्ञानं जडस्य सतो३प्यप्रकाशस्वरूपत्वेन आवरणवैय्यर्थ्याङ्गीकारात्‌ । 
तस्मात्कथमपि ब्रह्मणो5ज्ञानासम्भवाजिज्ञासारम्भवैय्यर्थ्य दुर्वारं मायावादिनः ॥ ३१ ॥ 


३२ अपि च किमज्ञानम्‌ अज्ञानान्तरकल्पितम्‌ उत अकल्पितम्‌ । नायः तदपि अज्ञानम्‌ अज्ञानान्तरकल्पित- 
मिति अनवस्थाप्रसङ्गात्‌ । न च अज्ञानद्वयमेव परस्य परकल्पितमितरेतराश्रयत्वप्रसङ्गात्‌ । नोत्तरः । अद्वैतभङ्गात्‌ । 


न चाज्ञानं स्वेनैव कल्पितमात्माश्रयत्वप्रसङ्गात्‌ । अदृष्टत्वाच्च । तथाविधजीवस्य तात्त्विकाज्ञानाभ्युपगमेनानव- 


स्थादिदूषणावकाशः। 


ह 


आ 

३३ तात्त्विकस्यापि सुवर्णमलवन्निवृत्तिः सम्भवत्येवाज्ञानस्य । तथा दुःखादेरपि । बालत्वस्येव वार्धके । 
स्वयंप्रकारास्यापि जीवस्याज्ञानं स्वविरोषालम्बनं च युक्तमेव । 


३३ यद्चविद्याया दुर्घटत्वस्य भूषणत्वाङ्गीकारान्नोक्तदोषावकादा इत्युच्यते तर्हि तत एव निरधिष्टान- 
स्यासाक्षिकस्याविद्याध्यासस्यापि सम्भवादात्माऽपि दुर्घटः स्यात्‌ । अविद्याया एवात्मत्वं दुर्धटमपि भूषणत्वेन 
आपाद्यते | 


३४ अतो न अज्ञानस्य दुर्निरूपत्वात्‌ अञज्ञानवतोऽधिकारिणोऽज्ञातविषयस्य अज्ञाननिवृत्तिफलस्य 
तत्सम्बन्धस्य दुर्धटत्वात्‌ तदुज्झितसर्वप्रमाणविरुद्धत्वात्‌ अनन्तदोषदुष्टं मायिमतम्‌ । अतो नारम्भणीयं किं तु 
हेयमेव सद्भिः । 


३५ एवं सामान्यतो निराकृतमपि परोत्तब्रह्मात्मैक्यं शास्रविषयं निष्प्रमाणकत्वेन विशेषतो निराकरोति 
सत्यत्वादित्यादिना । न तत्त्वमस्यादिवाक्यं जीवस्य ब्रह्मत्वप्रतिपादकं दुःखादिग्राहकप्रत्यक्षविरोधात्‌ तस्य च 


ूर्वोक्तप्रकारेणायथार्थत्वात्‌ । 


३६ यथा यजमानः प्रस्तर इति वाक्यं प्रत्यक्षविरोधान प्रस्तरस्य यजमानत्वाभिधायकम्‌ । किञ्च सर्वज्ञ- 
त्वादिविदिषटेश्वरं जीवविळक्षणं सदेवेत्याद्युपक्रमसिद्धं तत्पदेनाभिधीयते ॥ ३७॥ 


३८ तेन जीवस्यैक्यं बोधयद्वाक्यं स्फुटमुपजीव्यश्रुतिविरुद्वमेव । 
३८ अपि च जगत्स्वातन्त्र्यादिपरत्वेनेक्यवाक्यस्य सावकाशत्वान्न जीवेश्वरस्वरूपाभेदपरत्वम्‌ । 


३९ यथा वशीकृतग्रामं पुरुषमधिकृत्य अयं ग्रामः स्वयमेवेति स्वातन्त्र्येऽभेदप्रयोगो दृष्टः । यथा विद्यादि- 
विशिष्टभूसुरमधिकृत्य अस्मिन्ग्रामे ब्राह्मणः सर्वेष्वयमेवेति वैशिष्ट्ये च । यथा च गोष्ठ एकीभूता गाव इति 
स्थानैक्ये च । यथा पूर्व परस्परविरुद्धा ब्राह्मणा इदानीमेकीमूता इति मत्यैक्ये च । यथाऽञ्निर्माणवक इति 
सादृश्ये च तथैव भगवत्स्वातन्त्र्ये भगवद्वैहिष्टयालम्बनत्वेन सावकारां सर्वं खल्विदं ब्रह्मेत्यादि जीवजडाभ्या- 
मभेदवचनं ब्रह्मणः । परेऽव्यये सर्व एकीभवन्ति । परमं ब्रह्म वेद । ब्रह्मैव भवतीति मुक्तैरभेदवचनं भगवतः 
स्थानैक्यमत्यैक्यसादृश्यैक्यालम्बनत्वेन सावकाइामित्यर्थेऽमेदवाक्यं यथेष्टतः सावकाइां स्वरूपाभेदमन्तरेणापि 
द्वा सुपर्णा सयुजे'त्यादिमेदवाक्यं तु निरवकाइाम्‌ । 


४० जीवपरमभेदमन्तरेण स्वरयंप्रकादी चिन्मात्रेऽज्ञानसम्भवस्य प्रागेवोक्तत्वानाज्ञानकल्पितभेदविषयमिति 
वक्तुं युक्तम्‌ । अतः प्रमाणान्तराविरुद्वत्वात्‌ उपजीव्यत्वात्‌ निरवकाइात्वात्‌ वेदवाक्यस्यानुरोघेन अभेदागमस्य 
तद्विपरीतत्वात्‌ अर्थान्तरपरत्वं युक्तम्‌ । 

५० एवं तावदद्वैतपक्षे मीमांसाऽऽरम्भासम्भवमुत्तवा इदानीं द्वैतपक्ष एव जिज्ञासा सम्भवतीत्युक्तार्थमुप- 
संहरति अत इति । 


अतो बाधकाभावात्‌ सत्यस्य जीवबन्धस्य विष्णुप्रसादमन्तरेण ज्ञानादिना निवृत्त्यसम्भवात्‌ ज्ञानद्वारा 
तत्प्रसादार्थं जिज्ञासा कर्तव्यत्वेन विधीयते प्रथमसूत्रे । अत्र विधानं नामेष्टोपायत्वज्ञापनमेव । 


४१ दर्शानजन्यभगवत्प्रसादाद्वन्धनिवृत्तिं सदृष्टान्तमाह यथेति । 


४२ अत्र केचिच्चोदयन्ति । विध्यर्थवादमन्त्रात्मकस्य वेदस्यार्थः कार्यलक्षण एव न सिद्धरूप: । अतः कथं 
ब्रह्ममीमांसारम्भ इति तान्त्प्रत्याह कार्यता चेति । | 


४३ न हीीष्टसाधनतामन्तरेण कार्य नामास्ति किञ्चित्‌ । कृतिविषयीभूतं कार्यमिति चेन्न । ब्राह्मणहननादेरपि 
निषिद्धस्य कार्यत्वप्रसङ्गात्‌ । एवं भविष्यत्कर्म कार्यमिति न हीशः सरक्ष्यतीत्यादिप्रतीतस्य भविष्यत्सर्जनादेरपि 
कार्यत्वप्रसङ्गात्‌ । न चैतदभ्युपगतं तैः । लिङ्गादिवाच्यस्यैव कार्यत्वाङ्गीकारात्‌ । 


४४ न च कर्तुमशक्यं कार्यम्‌ । एकादशीभोजनादेरपि कार्यत्वप्रसङ्गात्‌ । यदुद्दिश्य कृतिः प्रवर्तेत तत्कार्यमिति 
चेन्न । स्वर्गादिफलस्यापि कार्यत्वप्रसङ्गात्‌ । 


४५ किश्चेष्टसाधनतां बोधयन्‌ कर्तव्यतां बोधयति विध्युद्देशोऽबोधयन्‌ वा । नाद्यः । इष्टसाधनज्ञानादेव 
प्रवृत्युपपत्तेः कर्तव्यताबोधवैय्यर्थ्यात्‌ । नोत्तरः । विषं भुक्ष्वेति वाक्याद्विषभोजनकर्तव्यताबोधप्रसङ्गात्‌ । इष्टसाधने 
्रृत्तावतीते च साधनेऽपि प्रवृत्तिः स्यादिति चेन्मैवम्‌ । कार्ये प्रवृत्तावतीतकार्येऽपि प्रवृत्तिः स्यादित्यपि वक्तु 
शक्यत्वात्‌ । न चातीतकार्यमिदानी न सम्भवतीति वाच्यम्‌ । तथैवेष्टसाधनस्यापि वक्तुं शक्यत्वात्‌ । इष्टसाधनं तु 
अज्ञानात्‌ कार्यज्ञानमभ्युपगच्छतोऽपि अतीतेष्टसाधनादौ व्यभिचारस्य तुल्यत्वाच्च । अथ मतम्‌ । अनिष्ट- 
परिहारेऽपि प्रवृत्तिदर्हनाचेष्टसाधने प्रवृत्तिरिति । नेतत्साधु । अनिष्टस्येष्टप्रतिबन्धकत्वात्‌ पारम्पर्येणापीष्ट- 
साधनत्वात्तत्परिहारस्य । सीधुपानादेरपि तात्कालिकेष्टसाधनकत्वेऽपि महानिष्टसाधनत्वान्न विधेयत्वम्‌ इत्यल- 
मतिप्रसङ्गेन । तस्मादिष्टं तत्साधनं च कार्यमित्युच्यते । नार्थान्तरम्‌ । एवं सतीष्टदेवता भगवान्‌ श्रीपतिरेव 
मुख्येष्टसाधनम्‌ । अनपेक्षितारीषपुरुषार्थतया निर्मलमनसामिष्टो वेदार्थो भवितुमर्हति । इष्टत्वं च भगवतः 
'तदेतत्प्रेय: पुत्रात्प्रेयो वित्तात्प्रेयोऽन्यस्माचच सर्वस्मादन्तरतरं यदयमात्मे'ति श्रुत्यादिसिद्धम्‌ । 


४६ न श्रद्धामपि कुर्वन्ति कुशलाः स्वात्मदर्हानाः । अहैतुक्यव्यवहितां भत्तिमात्मप्रिये यथा । प्राणबुद्धि- 
मनःखात्मदेहापत्यधनादयः । यत्सम्पर्कात्प्रिया आसंस्ततः कोऽन्वपरः प्रियः? इत्यादिभगवद्वाक्यैश्च । 


४७ तस्मादाकाङ्कायोग्यतासन्निधिबलाद्भगवानेवेष्टो वेदार्थः । 

४७ ननु व्युत्पत्तिवञाद्वाक्यार्थावबोधः । व्युत्पत्तिश्च व्यवहारतत्कार्य एव सम्भवति । गामानय गां बघाने- 
त्यादिषु बालस्य व्युत्पत्तिदर्दानात्‌ कथं वाक्यस्येत्यत आह इष्टे व्युत्पत्तिरिष्यत इति । इष्ट एव शब्दस्य 
व्युत्पत्तिरभ्युपगन्तव्या । | 


४८ 'अत्यपूपांस्तव भ्राते'त्यादिवाक्येघु आवापोद्वापाभ्यां पदार्थानां वर्तमानत्वात्‌ । अडूल्यादिनिर्देशाचच 


आकाङ्खादिबलाच बालस्य व्युत्पत्तिदर्हानात्‌ । 


ननु गामानयेत्यादिषु लिङादियुक्तवाक्येघु व्युत्पत्तौ गामानयतीत्यादावेवोक्तप्रकारेण व्युत्पत्तिसम्भवात्‌ । 
तत्रैष्यद्ववानयनादिदर्शनपर्यन्तप्रतीक्षणोपयोगामभावाद्रयुत्पत्त्यर्थ बालस्य वर्तमानार्थपदे व्युत्पन्नो ज्ञातदाक्तिक- 
गवादिपदसमभिव्याहारात्‌ आनयेत्यादिवाक्यत उत्तमवृद्धादिष्टमध्यमवृद्धानीयमानगवादिकं दृष्ट्वाऽनन्तरं व्युत्पत्ति- 
भविष्यति । एवं च सिद्धव्युत्पतत्यनन्तरभावित्वादमुख्यार्थाङ्गीकारेऽपि कार्यस्य । किञ्च सर्व हि वस्तु वर्तमान- 
मतीतं भविष्यदाकाङ्कादिवशात्‌ स्फूर्जितं जनपदचयेनावसीयते । अतः काळत्रयावच्छिन्नो विधिरित्येतदपास्तम्‌ । 


४९ यस्मादानीयमानगवादिकं दृष्ट्वा तदन्वितेष्वानयेत्यादिषु व्युत्पन्नस्यानन्तरमाकाङ्गावदादानयिष्यतीत्यादि 


भविष्यदर्थेषु व्युत्पत्तिः । 


५१ अतो वर्तमानार्थेषु प्रथमतो व्युत्पत्तिस्तदनन्तरमतीतपदार्थेषु तदनन्तरं भविष्यदर्थेषु पदेषु च 
कालत्रयानवच्छिन्नमेव शब्दावगम्यम्‌ । 


५३ अपि च सर्वो$पि जन्तुरिष्टमाकाङ्कते । तदर्थत्वेन तत्साधनं च न तु व्यापारमात्रम्‌ । अतः कार्य- 
विधानेऽनाकाङ्किताभिघानं स्यात्‌ । 


५४ इष्टसाधनं चापरोक्षं परोक्षं वा ज्ञानमेव न तु कर्म । साक्षाद्व्यापारस्तु क्कजिज्ज्ञानार्थः स्यात्‌ । यथा 
चर्वणनिगीरणादिव्यापारो रसवेदनार्थः । रसवेदनं सुखार्थम्‌ । यथा पुत्रस्ते जात' इति वाक्योत्थपरोक्षज्ञानादपि 
सुख दृष्टम्‌ । एतादृशवाक्येष्वपि व्युत्पत्तिः सम्भवति । तथा हि । पुत्रस्ते जातः' इति केनचिदुक्तवाक्य- 
श्रवणात्‌ धृष्टस्य पितुर्मुखविकासादिना हर्षमनुमाय तन्निमित्तमनेनोक्तमित्यध्यवस्यति बालः । तच्च निमित्तं 


` पुत्रजन्मव्यतिरेकेणान्यदनाकळयन्पुत्रजन्मनेति निश्चिनोति । एवमेवापोद्वापाभ्यामेतद्वा्यगतपुत्रादिपदविभागार्थं 
जानात्येवेति किमनुपपन्नम्‌ । प्रसिद्धपदसमभिव्याहारादप्रसिद्धपदार्थवगतिश्च अतीवप्रसिद्धा कार्यानुप्रवेहा- 


मन्तरेणापि "पिकः कोकिल’ इत्यत्र प्रसिद्धपदसमभिव्याहारादप्रसिद्धपिकरान्दार्थवगतिदरनिमत । अतः प्रसिद्ध- 
परत्वं सर्ववाक्यानां व्युत्पत्तिबळादेव सिद्धम्‌ । 


{ 


५५ अपि च कार्यैकपरत्वे वेदस्य सुक्‌सरुववह्ययादिकारकेष्वतात्पर्य स्यात्‌ । 

५६ तथा च सति यक्किश्चित्कर्मणो भस्महोमादिलक्षणस्याहवनीयादिरहितस्य यज्ञता स्यात्‌ । अथ 
यागादिकार्यार्थत्वेन स्रुक्सुवादिषु तात्पर्यमस्तीत्युच्यते । हन्त तर्द्वत्राप्युपासनत्वेन ब्रह्मणि तद्रणेषु सत्यकाम- 
त्वादिषु तद्रदस्तीति परेण पदार्थो5पि तात्पर्यमभ्युपगम्यतामविशेषात्‌ । 


५७ ननूपासनाकर्मत्वेन न ब्रह्मणः सिद्धिः । अविद्यमानस्यापि ध्यातुं शक्यत्वादुपासनावाक्यस्य ब्रह्मे- 
त्युपासीतेत्यध्याह्तेतिठाब्दवतस्तत्र तात्पर्याभावाच । मनो ब्रह्मेत्युपास्त’ इत्यादिवाक्यस्येव । मैवम्‌ । एवं सति 
'ब्रीहीनिति प्रोक्षति’, “आहवनीय इति जुहोती'ति सर्ववाक्येषु इतिदाब्दाध्याहारः स्यात्‌ । तथा सत्यञ््यादीनां . 
स्मरणेनैव होमाद्यन्वयो न स्वरूपत इति स्यात्‌ । “मनो ब्रह्मेत्युपास्त’ इत्यादेर्मन आदिषु ब्रह्मोपासनमेवार्थ इति 
चतुर्थे वदामः । यथा 'आहृवनीये जुह्दोती' त्यादौ इतिइाब्दाश्रवणात्‌ नाम्र्यादिस्मरणमात्रमित्युच्यते तर्ह्यात्मानमेव 
ठोकमुपासीतेत्यादौ इतिराब्दाभावात्‌ तथैवाभ्युपगम्यताम्‌ । यदि क्कचिदुपासनावाक्येषु इतिइाब्दश्रवणात्‌ 
तत्राप्यघ्याहारः क्रियते तहि 'न गिरा गिरेति ब्रूयादि'त्यादि यागप्रकरणेषु इतिदाब्दश्रवणात्‌ अग्नौ जुहोती- 
त्यादावध्याहारः स्यात्‌ । अतो विधिविरोषत्वेनापि सिद्धार्थे तात्पर्यमवइ्यमभ्युपगन्तव्यम्‌ । तथा हि । वेदान्त- 
वाक्यान्युपासनाख्यकार्ये अधिकृतविशेषणभूतफलत्वेन दुःखासंभिन्नदेशाविशेषरूपस्वर्गादिवत्‌ रात्रिसत्रप्रतिष्ठादि- 
वदवगुणरातयातनासाध्यसाधनभावादिवञ्च कार्यापयोगितयैव सर्व बोधयन्ति । तथा हि । ब्रह्मविदाप्रोति 
परमि'त्यत्र ब्रह्मोपासनाख्यकार्याधिकृतफळत्वेन ब्रह्मप्राप्तिः श्रूयते । परप्राप्तिकामो ब्रह्म विद्यादिति । अत्र 
प्राप्यतया प्रतीयमानब्रह्मस्वरूपं तद्विरोषणं सर्वं कार्योपयोगितयैव सिद्धं भवति । तदन्तर्गतमेव जगत्सृष्ट्यादिकं 
संहर्तृत्वमाधारकत्वमन्तरात्मत्वमित्याद्युक्तमनुक्तं सर्वमिति न किञ्चिदनुपपन्नम्‌ । एवं च सति मन्त्रार्थवादगता 
अविरुद्धा अपूर्वार्थाश्च सर्वे विधिशेषतयैव हि सिद्धा भवन्ति । तथा हि । सर्वोऽप्यर्थवादभागो देवताराधन- 
भूताद्यागादेः साङ्गस्याराध्यदेवतायाः श्रेष्ठानुगुणान्‌ सहस्रशो वदन्‌ कर्मणि प्रादास्त्यबुद्धिमुत्पादयन्ति । तेषामसद्भावे 
प्राशस्त्यबुद्धिरेव न स्यादिति कर्मणि प्राशस्त्यबुद्धयर्थ गुणसद्भावमेव बोधयन्तीत्यनयैव दिशा सर्वमन्त्रार्थवादगता 
ह्यन्यथासिद्धाः । न च प्रत्यक्षानुपलम्भबाधः । तेषामस्मदाद्यक्षायोग्यत्वात्‌ । अन्यथा तन्ष्यायेन वेदार्थमात्रापह्मव: 
स्यात्‌ । अपि च सिद्धे शब्दस्य प्रामाण्यानभ्युपगमे ब्राह्मणो न हन्तव्य इत्यादेर्निषिधवाक्यस्याप्रामाण्यं स्यात्‌ । 
अकार्यत्वान्निषेधस्य तत्रापि किञ्चित्कार्याभ्युपगमे नजः पर्युदास एवार्थो न प्रतिषेधार्थः स्यात्‌ । तथा च 
निषेघझास्राभावप्रसङ्गः । द्वितीये कार्यपदस्य वैय्यर्थ्यमापद्येत । कार्यस्य कार्यान्वयाभावात्‌ । सिद्धार्थे शात्तयुपगमे 
पदार्थानामेव पस्परान्वयसम्भवान्न किञ्चिदनुपपन्नम्‌ । अतः कार्यानुप्रवेहामन्तरेणापि सिद्धार्थबोधकत्व- 
सम्भवाद्युक्तं सर्ववेदपदस्य परमतात्पर्येण ब्रह्माब्रोधकत्वं कर्मकाण्डस्य भगवच्छेषभूतकर्मप्रतिपादनद्वारा कर्मप्रतिपादनद्वारा 
भगवत्येव तात्पर्यम्‌ । 

५९ कर्मण्येव तात्पर्याभ्युपगमे वाक्यभेदः स्यात्‌ । किञ्च सर्वविदैर्महागुणत्वेनावबुद्धस्य भगवतो 
मोक्षलक्षणमहाफळदातृत्वात्‌ तत्रैव परमतात्पर्य युक्तं कर्मकाण्डस्य । न तु अल्पफलसाधनभूतकर्मणि ब्रह्मकाण्डस्य । : 
फलसम्बन्धिन: प्राधान्यं दृष्टम्‌ । ज्योतिष्टोमादौ महाफलसम्बन्धिनो महाप्राधान्यं तन््यायेनाड्रीकर्तव्यमेव । 

६० ननु ब्रह्मणि कर्मादिषु च पृथक्‌ पृथक्‌ तात्पर्याभ्युपगमे गौरवमिति चेत्‌ । हन्त तहिं कल्पनागौरवादेव 
स्रुक्स्रुवादिपदार्था न भूयासुः । प्रत्यक्षादिपरेण सिद्धाः कार्यपदा न स्युरिति चेन्न । तात्पर्याणामुक्तरीत्या प्रमाण- 


= सिद्धत्वेन निराकर्तुमदाक्यत्वात्‌। 


६१ तस्मात्पदार्थेषु वाक्यार्थेषु च तात्पर्यमभ्युपगन्तव्यम्‌ । 


६२ ब्दस्य वाक्यैकवाक्यता चाङ्गीकर्तव्या । व्रीह्ीभिर्यजेते'त्यादिवाक्ये प्रतिपादितयज्ञादीनां 'तमेतं 
वेदानुवचनेन ब्राह्मणा विवदिषन्ति यज्ञेन दानेन तपसा नाइाकेने'ति परमात्मज्ानाङ्गत्वोक्तेः । एवं सत्यर्थवादे 
विधिवाक्येन वाक्यैकवाक्यत्वं न प्रादास्त्यमात्रळक्षकत्वेन पदैकवाक्यत्वमिति सिद्धयति । तथा “सत्यं 
ज्ञानमनन्तमि 'त्यत्र ब्रह्मपदेन सत्यादिपदानां समस्तव्यस्तान्वयसिद्धिः । अवान्तरवाक्यानां बहुत्वेऽपि महावाक्य- 
स्यैकत्वान्न वाक्यभेददोषावकाइाः स्यात्‌ । अन्यथा 'अरुणया पिङ्गाक्ष्यैकहायिन्या गवा सोमं क्रीणाती'- 
त्यत्र गवा क्रीणाति अरुणया क्रीणातीति कारकपदानां प्राधान्यस्यापेक्षितस्य पृथक्‌ पृथक्‌ क्रियापदेनान्वयस्य 
परेणाप्यङ्गीकृतत्वाद्वाक्यभेददोषापत्तः । अरुणादिपदानां गोपदेन पार्टिकान्वयो योग्यतावशादङ्गीकृतः । 
ननु गङ्गायां घोषः प्रतिवसतीत्यादिषु गङ्गादिपदार्थस्य प्रत्यक्षादिविरोधादर्थान्तरान्वयासम्भवात्‌ कथं पदार्थे 
तात्पर्यं शब्दस्योक्तमिति चेत्‌ मैवम्‌ । तत्र मुख्यार्थाऽभावेऽपि गौणळाक्षणिकार्थसम्भवात्‌ । तथाऽविरोधे 
तात्पर्याभ्युपगमे विरोधाभावादित्यनवद्यम्‌ ॥ ६४ ॥ 


६५ तदाह अतो ज्ञानेत्यादिना । यस्माज्ज्ञानस्यैवेष्टसाधनत्वं दृष्टं तत्साधनत्वं च कर्मणः तस्मात्‌ भगवतो 
ज्ञानाथन्येव यागादिकर्माणि “विविदिषन्ति यज्ञेन दानेने'ति श्रुतेज्ञानमेव तस्य प्रसादजनकम्‌ । तच्च जिज्ञासयैव 
भवति । करणभूतस्य वेदस्य जिज्ञासाळक्षणेतिकर्तव्यताभावे ज्ञानजनकत्वासम्भवात्‌ । अतो ब्रह्मजिज्ञासा 
कर्तव्या । 'तद्विजिज्ञासस्वे'ति प्रमाणभूतश्रुतिविहितत्वात्‌ । | 


६६ भ्रातेश्व प्रामाण्यं स्वत एव न संवादाधीनम्‌ । यथा प्रत्यक्षस्य संवादाधीनं चेत्‌ प्रामाण्यं तहिं 
तत्संवादकप्रामाण्यमन्यसंवादाधीनं तत्राप्येवं तत्रापि एवमित्यनवस्था मूळक्षतिकरी प्रसज्येत । न चैवमप्रामाण्यं 
स्वतो ज्ञानस्य । तथा सति ज्ञानविश्वासेन न क्वाप्यर्थेषु प्रवर्तेत दुष्टेषु । तस्मात्करणदोषबाधकप्रत्ययाधीनत्वात्‌ परत 
एवाप्रामाण्य ज्ञानस्य । अत एव मिथ्याज्ञप्तिविप्रलम्भादिदोषसद्भावाद्वेदविरुद्वागमस्याप्रामाण्यं पाशुपतादेः ॥ ६७ ॥ 


६८ ब्दस्य स्वतो दोषाभावेऽपि वक्तुदोषेण दोषवत््वमवधृतम्‌ । न चैवंविधदोभ्रवत्त्वेनाप्रामाण्यं वक्तु 
दाक्यं वेदस्यापौरुषेयत्वात्‌ । तस्य च कर्तुपप्रसिद्धेः । किश्चेश्वरकृतत्वे वेदस्य तस्मात्‌ धर्मादिसिद्धिः न स्यात्‌ । 
विप्रलम्भादिवक्तृदोषसम्मवात्‌ । यदि वेदस्य प्रामाण्यार्थमविप्रङम्भकसर्वज्ञवीतरागेश्वरकृतत्यं कल्प्यते । तर्हि 
कल्पनागौरवं दुर्वारमापद्येत । न चेश्वरस्य सर्वज्ञत्वादौ तद्वाक्यमेव प्रमाणम्‌ । परस्पराश्रयत्वप्रसङ्गात्‌ । नाप्यनुमानं 
तत्र मानम्‌ । प्रत्यनुमानग्रस्तत्वात्‌ । तथा हि । धर्मादिः कस्यचित्त्रत्यक्षः वस्तुत्वाद्धटवत्‌ यस्य प्रत्यक्षः स ईश्वरो 
बुद्धो वेति तत्तद्वादिभिरुक्ते विमतो न धर्मदर्शी पुरुषत्वाद्देवदत्तवदिति वक्तुं शक्यत्वात्‌ । अतोऽत्यन्ताती- 

न्द्रियार्थधु न वाक्यस्य मानत्वम्‌ अन्वयव्यतिरेकसमधिगम्य आप्तत्वस्य तत्र ज्ञातुमशक्यत्वात्‌ । अतो 
धर्मादिसिद्धवन्यथानुपपत्त्या5पि वेदापौरुषेयत्वमभ्युपगन्तव्यम्‌ ॥ ७० ॥ 


७१ यस्तु प्रत्यक्षेकप्रमाणवादी श्रेयःसाधनं धर्मो नास्तीति वदति तद्वाक्यं निष्फलत्वाद्वेयमेव । न च तेन 
ठोकोपकारः प्रयोजनम्‌ । धर्माघर्माभावज्ञाने परस्परहिंसादिनाऽपकारस्यैव प्राप्तेः । न चोपकारेण तस्य प्रयोजन- 
मदृष्टाभावात्‌ । किञ्च धर्माभावोऽपि न प्रत्यक्षेणावसीयते । अनुमानेन चेदपसिद्धान्तः । किञ्च प्रत्यक्षा- 
तिरिक्तप्रमाणाभावे धूमदर्शनादग््यर्थिनः पर्वते प्रवृत्तिरदर्घटा स्यात्‌ । अतो धर्मब्रह्मादिकमस्तिनास्तीति 
वादिविवादाललोकस्य संशायोत्पत्तावस्त्येवेत्थंभूतब्रह्मादिकमिति निश्चायकं वेदवाक्यमेव भवेत्‌ । यथा प्रत्यक्ष- 
दर्शनविगमेन यस्यकस्यचित्सन्दिघस्य । 

७२ वेदश्च गुणक्रियादिविरिष्टमेवावबोधयति । तस्माच्छब्दानामाकाङ्कितसन्निहितयोग्यार्थान्तरान्विते वाच- 
कत्वशक्तिरवसीयते लोकव्यवहारात्‌ । अतोऽन्विताभिधायिनः शब्दा: अभिहितान्वये कल्पनागौरवमनिवार्यम्‌ । 
तथा हि । पदैसतावदनन्वितार्थानामभिधानं कल्प्यम्‌ । तदनन्तरमभिहितानामर्थानामाकाङ्कादिवशात्‌ परस्परान्वय- 
बोधकत्वमदृष्टं कल्प्यमिति ततो वरमाकाङ्कादिवशादन्वितार्थबोधकत्वं पदानामेव । 


७३ न च पदानां वाचकरात्तिमन्तरेण वाक्यार्थबोधकत्वं सम्भवति । घटोऽस्तीति वाक्यस्य पटसद्भाव- 


: 
बोधकत्वप्रसङ्गात्‌ । यदि पदानामेव स्वार्थबोधनद्वारा लक्षणया वाक्यार्थबोधकत्वं कल्प्यते, तर्हि तेषामेव द्विधा- [| 
प्रवृत्तिकल्पनाप्रसङ्गात्‌ । न ह्यचेतनस्य शाब्दस्य विरम्यव्यापारः सम्भवति । अतो योग्यार्थान्तरान्विताभिधायित्वेऽपि || 
शब्दानामन्वितार्थविशेषस्तु वाक्यविशेषात्‌ सिद्धयतीति सर्व निरवद्यम्‌ ॥ | र 
७9 एवं शास्त्रारम्भोपयुक्तमर्थजातं युक्तिभिः समर्थितमप्यत्यन्तं दृढीकर्तु ब्रह्मतर्कोक्तमित्याह एतत्सर्वमिति । 
£ 
तर्कशास्रे ब्रह्मतर्क एव पूर्वोक्तयुक्तिजातस्य विस्तरेणोक्तत्वादत्र प्रथमसूत्रे सङ्केपेण सूचनं कृतं | 

सूत्रकृता । तर्कदास्राद्वुत्पायभेदमीमांसादास्नस्य विद्यान्तरत्वान्न प्रपञ्चितम्‌ । अत्र सूत्रारूढमेव पूर्वं विचारितं |$ 

|| सर्वमित्याशयः । 
|| ७५ तर्वमीमांसयार्व्युत्पा्मेदमाह प्रमाणेति । 
ह| ७६ ्रत्यक्षादिप्रमाणानामन्वयव्यतिरेकळक्षणन्यायस्य उद्देशाविभागलक्षणपरीक्षारूपेण तर्कशाख्ने सम्यङ्निरूपणं | 
| क्रियते । तद्वुत्पादितागमादिप्रमाणन्यायैरह्मधर्मादिप्रमेयविचार एव मीमांसेत्यर्थः । तर्कशास्रं च नाक्षपादादि- 
कै ऋष्याभासप्रणीतं किन्तु ब्रह्मतर्क एव भगवत्प्रोक्त इत्याशयवानाह ब्रह्मतर्कमिति । 
क्र ( ह | 
| ७७ नारायणमूर्त्यां स्वेनेव कृतातञ्चाशत्कोटिविस्ताराद्वह्मतर्कादुद्धत्य यतः पन्चसहस्रग्रन्यं कृतवान्‌ ॥ 


बादरायणः । अतोऽपेक्षितार्थस्य तत्रैवोक्तत्वादत्यन्तसङ्घेपेण प्रथमसूत्रगतातःशाब्देन हेत्वर्थवाचिनाऽसूचयत्‌ । 


ह €:3 छ 6 दर ८ कै कट छै२ ९ कै कनी 9९ 0९ 
औं क 
जै २९०२ परिमळायुपेता [ सन्न्यायरत्रावली टि 


७८ अानुभवत एव पूर्वोक्तहेतुकलापस्य सिद्धत्वं मीमांसारम्भहेतुभूतमत इत्युक्तम्‌ । 
७८ ननु तर्कशाख्रोक्तमतःशब्देन किमित्युपजीव्यते तद्विनाऽप्यत्रैव किं नोच्यत इत्यादाङ्कयाह देवैरिति । 


७९ यतो देवैः प्रार्थितो दुर्गमार्थेषूपनिषत्सु व्यापृतोऽन्यत्रोक्तस्य तर्कस्य न विस्तृतिं चकार व्यासः । किञ्च 
ब्रह्मजिज्ञासारम्भप्रतिपक्षगता युक्तयस्तुच्छत्वादवज्ञातव्या इति प्रदर्शयितुं भगवता न कण्ठोत्तया निराकृताः । 
प्रतिपक्षस्यावज्ञेयत्वं कथमित्यत आह प्रत्यक्षेति । 


७ ८० यो हि सर्वठोकप्रसिद्धप्रत्यक्षप्रवृत्तमपि ज्ञातुं न शक्कोति । अयथार्थत्वाङ्गीकारात्‌ । सोऽत्र दुरगमार्थे वेदे 
F प्रतिपाद्यत्वेन कं पक्षमभिवीक्षेत । तस्मादयुक्तमतत्वान्मोक्षदाख्ने तत्परवृत्तोऽपि प्रतिपक्ष्युपेक्षितव्य एव न तु 
तत्प्रकारेणैतच्छास्राथों ग्राह्यः । अतो निःदाङ्कत्वान्मुमुक्षुभिर्विष्णुजिज्ञासा कर्तव्येत्यभिप्रायः । 


त्री 


८० ननु ब्रह्मशब्दस्याथन्तिरेइपि प्रयुक्तत्वात्‌ कथं ब्रह्मजिज्ञासेत्यत्र विष्णुजिज्ञासा प्रतिज्ञातेत्यादाङ्कयाह 


FRAT त” त्र 


स्वयमिति । | - 
| > | BS 
| ८१ देवताकाण्डस्यान्ते 'स विष्णुराह हि तं ब्रह्मेत्याचक्षते तं ब्रह्मेत्याचक्षत' इति पूर्वमेव सूत्रकृतोक्तम्‌। ||# 
1. - 
व ` ८२ यद्यपि देवताकाण्डस्य मध्यमभागः शेषपैलाभ्याँ कृतः तथाऽपि आद्यन्तभागौ वेदव्यासेन कृतौ, | 
$| अतो निरन्तरकाण्डस्यान्ते तेनैव ब्रह्मशब्दस्य विष्णावेव प्रयुक्तत्वेन तस्यैव प्रस्तुतत्वाच्च ब्रह्मजिज्ञासापदेन 


च्छ 


| विष्णुजिज्ञासामेव सूत्रकृदसूचयदित्यर्थः । यद्यपि निखिलवेदविचाराधिकारत्वात्‌ ब्रह्मकाण्डस्यैव काण्डान्तरा- 
सम्भवः, तथाऽपि कर्मदेवतामीमांसयोर्ब्र्मीमांसया सङ्गेपेण विचारितार्थानामेव तदुपयुक्तानां विस्तृतविचारा- 
धिकारत्वाच्छास्रान्तरत्वमित्यदोषः । 


शतरि 


A ब 


|| ८३ अपि च मुख्यतया नारायणरान्दार्थवाचित्वात्‌ ब्रह्मरान्दस्तत्पर एवेत्याह दोषारेति । 


चि 


यतो दोषारछिद्रशब्दा नातिभिन्नार्था अतस्तद्विरुद्धासह््थेयकल्याणगुणवान्‌ नारायणशब्दार्थः । 


८४ ब्रह्मन्दस्य गुणबृंहितवाचित्वात्‌ स एवार्थः । अतो नारायणस्यैव जिज्ञासा5त्र विधीयत इत्यर्थः । 


कै ८५ इतोऽपि ब्रह्मवाब्दस्य विष्णुपरत्वं श्रृतिसंसिद्धत्वादित्याह सिद्धत्वादिति । अस्यार्थः । 'अम्भस्य पारे 

उ भुवनस्य मध्ये नाकस्य पृष्ठे महतो महीयानि'ति नारायणानुवाकोपक्रमवाक्ये प्रतीयमानो जलशायित्व- 
$| ढिङ्गान्नारायणपदार्थ एव भवेत्‌ । 'आपो नारा इति प्रोक्ता आपो वै नरसूनवः । अयनं तस्य ता: पूर्व तेन नारायण: 
ब = इति व्यासोक्तेः । 'यं कामये तं तमुग्रं कृणोमि तं ब्रह्माणं तमृषिं तं सुमेधामि'ति कामतो विधिरुद्रादि- 
पददात्र्या स्वयं श्रियेति रुद्रादिपददातृत्वेनोक्तया श्रिया लक्ष्म्या स्वकारणभूतनारायणस्यैव 'मम योनिरप्स्वन्तः 


20 


29 

ee 


समुद्रः इति अप्स्वन्तरीरितत्वाच्च वेदान्तरे “सप्तार्धगर्भा भुवनस्य रेतो विष्णोस्तिष्ठन्ति प्रदिशा विधर्मिणि' 
इत्यैतरेयश्रुतावाज्ञाधृतमहदादिदेवतासमूहत्वेन प्रसिद्धस्य विष्णोरत्रापि तैत्तिरीयश्रुतौ यस्मिन्निदं सञ्च वि चैधि 
सर्व यस्मिन्देवा अधिविश्वे निषेदुरि'ति सर्वदेवाश्रयत्वमुत्तवा “समुद्रेऽन्तः कवयो विचक्षते मरीचीनां पदमिच्छन्ति 
वेधस” इत्यस्य क्षीराब्धिशायित्वेनोक्तस्य विष्णोरत्रापि यमन्तः समुद्रे कवयो वयन्ती'ति समुद्रस्थानमुत्तवा ऋचो 
अक्षरे परमे व्योमननि'त्यत्र अक्षरनामत्वेन सिद्धस्य विष्णोरेव अत्रापि 'यदक्षरे परमे प्रजा' इत्यक्षरनाम चोत्तवा मम 
योनिरप्स्वन्तः समुद्रः इति प्रकृतिकारणत्वेनोक्तस्यात्रापि 'यतः प्रसूता जगतः प्रसूतिरि'ति जगत्कारणत्वं च 
'यदोषधीभिः पुरुषान्पञुश्च विवेश भूतानि चराचराणी'ति विष्णुझाब्दप्रवृत्तिनिमित्तं चोत्तवा ‘तदेवर्तं तदु सत्यमाहु- 
स्तदेव ब्रह्म परमं कवीनामि'ति वाक्यशेषगतेन अम्भस्य पार’ इति समुद्रहायिनमेव ‘अस्य वामस्यै'त्यादि- 
सूक्तान्तरेषु विष्णुसम्बन्धित्वेन प्रसिद्धनामलिङ्रैर्निर्दिष्ट तच्छब्देन परामृश्य ब्रह्मदाब्देन ब्रह्मत्वं विदधाति 
तैत्तिरीयश्रुति : | 

EE: 


८६ एवकारादन्ययोगव्यवच्छेदार्थाद्रह्मान्तरनिवृत्तिः सिद्धयति । 


अतो नारायणजिज्ञासाविधायकं प्रथमसूत्रमिति सिद्धम्‌ ॥ 


FA 


॥ इति जिज्ञासाधिकरणम्‌॥ 


८2 चह रहि हि IY: ८८६ र 


als ७१७० ats 
5० १» १२ 


न 9८ 9/८ 336 3८ 3८36 3/८ 32:८३ 


; 

॥ अथ जन्माधिकरणम्‌ ॥ न 

ी भा 

जिज्ञासा विहिता । तजिज्ञासा इतःपरं क्रियते । तत्र लक्षणप्रमाणसाधनफलजिज्ञासया सहिता ब्रह्म- ह 

eM 

जिज्ञासाऽभिप्रेता सूत्रकारस्य अप्रधानानुयायित्वाद्रुणस्य । लक्षणसाधनादिकमन्तरेण ब्रह्मजिज्ञासाया अनिरा | 
काङ्गत्वाच्च अतो मुमुक्षोरधिकारिणो ब्रह्मजिज्ञासाविधाने सति 'किंलक्षणकं ब्रह्म, केन साधनेन प्रसीदति, ||& 


ह 


प्रसन्नं च किं फलं ददाती'त्याकाङ्कोदेति । 


ke 


८९ निगमनिरुक्तादिना व्युत्पन्नपदपदार्थस्य मीमांसाधिकारित्वाद्‌ बृहत्त्वगुणयोगेन स्वरूपमात्रं ब्रह्मपदादेव 
प्रतीतमिति 'अस्य वामस्ये'त्यादिसू्तेः 'अम्भस्यपार' इत्याद्युपनिषद्भिरन्यैश्चागमैः प्रतिपादितं जगजननी - 
्रदुर्भावकारणं समुद्रशायित्रह्म जिज्ञास्यमित्युक्तम्‌ । तत्‌ 'जन्माद्यस्य यत’ इति सूत्रोक्तजगजन्मादिकारणत्वेन 
स्वेतरसमस्तवस्तुभ्यो व्यावर्तत इत्यर्थः । अस्य प्रत्यक्षादिपरिदृर्यमानप्रपञ्चस्य यतो जन्मादि । तद्रह्मेति रोषः । 


९० एतच्च सूत्र श्ुतिसिद्धस्य जन्मादिकारणत्वस्याभिधायकं न कार्यत्वहेत्वनुमितस्येत्याशयवानाह सृष्टि- 
रिति । जन्म आदिः यस्य उतपत्त्याद्यष्टकस्य तत्‌ इद जन्मादीति तद्गुणसंविज्ञानबहुत्रीहिसमासस्य विवक्षितत्वात्‌ । 

सूत्रगतजन्मादिपदेन सृष्ट्यादयो मोक्षान्ता भावविकारा उपात्ता: । लब्धजन्मनो हि वस्तुनः स्थित्यादिरिति 
जन्म न आदित्वं च युज्यते । ते च जन्मादयो हरेरेव सकाशात्‌ नारायणानुवाकोक्ताः । तथा हि । 'यतः प्रसूता 
जगतः प्रसूतिः’, सर्वे निमेषा जज्ञिरे विद्युतः पुरुषादधी'ति काळसृष्ट्यभिधानेन सर्वसृष्टिरुक्ता तदधीनत्वा- 
दितरसृष्टेः । 'यस्मिन्निदं सञ्च विचैधि सर्वं यस्मिन्देवा अधिविश्वे निषेदुरि'ति स्थितिः । वेनस्तत्पञ्यन्‌ “विश्वानि 
भुवनानि विद्वान्‌ यत्र विश्वं भवत्येकनीलमि'ति ज्ञानं संहारश्च । वेनस्तदित्यस्यार्थः । यत्र विश्वमेकमनीडं 
लोकान्तरनाझात्‌ सूक्ष्मरूपेणैकस्थानं भवति तद्वह्म पञ्यन्‌ वेनो नाम ऋषिः तत्प्रसादेन 'विश्वानि भुवनानि 
विद्वानभवदि'ति प्रतीतेः । विवेश भूतानि चराचराणी'ति नियमनम्‌ । नियामकत्वेन ब्रह्मणश्चराचरप्रवेश- 
प्रतीतेः । 'ऋतस्य तन्तुं विततं विवृत्य तदपश्यत्तदभवत्‌ प्रजासु’ इत्यज्ञानबन्धौ । 'ऋतस्य ब्रह्मणोऽधीनं तन्तुं 
प्रकृतिपाहां ज्ञानबन्धकं प्रजास्तु विततं विवृत्य पृथक्‌ पृथक्‌ वेननामको हिरण्यगर्भोऽपइयदि'ति प्रतीते 
य एतद्विदुरमृतास्ते भवन्तीति मोक्षः । ज्ञानान्मोक्षः श्रुतोऽप्यवान्तरव्यापारमन्तरेण न सिद्धयतीति भगव- 
त्प्रसादसाध्य इत्यवगतेः । श्रौतमेवैतद्भगवतो लक्षणं जन्मकारणत्वं स्थितिकारणत्वं संहारकारणत्वं पृथक्‌ पृथक्‌ 
लक्षणमवगन्तव्यम्‌ । अव्याप््यतिव्यास्तिशून्यत्वात्‌ । 


९१ यो देवानां प्रभवस्य विश्वाधिको रुद्रो महा ऋषिरि'त्यादितत्तच्छाखासरु रुद्रादीनापि जगत्कर्तृत्वादि- 
लक्षणमुपलभ्यत इत्यत आह यन्नामानीति । 'नामानि सर्वाणि यमाविदान्ति तं वै विष्णुं परममुदाहरन्ति, 
'यो देवानां नामधा एक एव सम्प्रश्नं तं भुवना यन्ती'त्यादिश्रुतेः सर्वाणि रुद्रादिनामानि विष्णावेव मुख्यानि 
रुद्रादिषु गौणान्येव । 


९२ अतोमुख्ये सम्भवति अमुख्ये मुख्यकल्पनायोगात्‌ रुद्रादीनां जगत्कारणत्वेन किञ्चिदालम्बनम्‌ । सोमः पवत 
इति श्रुत्यर्थः । 


९२ ननु 'सोमः पवते जनिता मतीनां जनिता दिवो जनिता पृथिव्या । जनिताऽश्ने्जनिता सूर्यस्य जनिते- 
द्रस्य जनितोत विष्णोरि'ति विष्णोरप्यन्यतो जन्मादिकं श्रूयते । तत्कथं तस्यैव जगजन्मादिकारणत्वमित्यत 
आह गुणाः श्रुता इति । 'गुणाः श्रुताः सुविरुद्धाश्च देवे संत्यश्रुता अपि नैवात्र शङ्का । चिन्त्या अचिन्त्याश्च 
तथैव दोषाः श्रुताश्च नाज्ञैर्हि तथा प्रतीता’ इति वचनान्न काचिच्छतिर्हरिदोषप्रतिपादनपरा स्यात्‌ । 


९३ यत्तूक्तं जनितोत विष्णोरि'ति तत्सोमादिदाब्दवाच्यात्‌ क्षीराब्धिदायनात्‌ मूलरूपात्‌ विष्णुदाब्दाभिघेय- 
प्रादुभविरूपस्य व्यत्तयपेक्षयोपपन्नमिति नान्यस्मात्‌ . विष्णुजनितत्ववाची । इतोऽपि कारणान्न विष्णोर्जननादि- 
दोषपरत्वं श्रुतीनामित्याह प्रीत्येति । भगवतः प्रीत्युत्पादनद्वाराऽधिकारिणां मोक्षप्रतिपादनपरत्वात्सर्वेषां देवानां 
ब तस्य दूषणे तात्पर्यम्‌ । किन्तु शाश्चतादिगुणत्वेन प्रीतिसाधनत्वात्‌ बाधस्य अन्यथा भगवद्‌प्रीतिसाधन- 
दोषबोधोत्पादकत्वेन नरकावहत्वात्‌ त्याज्यमेव भवेद्वेदस्य । अतो वेदानां भगवद्गुणोत्कर्षं एव महातात्पर्यम्‌ । 

१६ ननु हरौ दोषावेदकत्वेन अनर्थावहत्वात्‌ हेयो5पि वेदः प्रमाणं स्यादेव दुर्गन्धादिबोधजनकवदित्यत 
आह उपक्रमादिवदिति । उपक्रमादिवत्फलमपि वाक्यतात्पर्यनिश्चायकत्वेनावगतं फलं च मुख्यं कैवल्यमेव । 
अतः फलवदर्थबोधकस्यैव वाक्यस्य प्रामाण्यं निश्चेतुं शक्यम्‌ । अन्यथा वाक्यतात्पर्यनिश्चयाभावाज्रद्ववादि - 
वाक्यवदप्रामाण्य स्यादेवेत्याशय: । 


९४ ननु लिङ्गपुराणादिषु रुद्रादेरेव जगत्कारणत्वं तदुपसर्जनत्वं विष्णोरुच्यत इत्यत आह न पुराणादीति । 
रुद्रादेर्जगत्कारणत्वादौ न पुराणादिकं प्रमाणं श्रुतिविरोधात्‌ । तदुक्तं जैमिनिना । 'विरोधे त्वनपेक्षं स्यादसति 
ह्यनुमानमि'ति । न च लिङ्गपुराणादेः श्रुतिमूळत्वम्‌ । शैवान्पाशुपताञ्चक्रे' इति दर्शनान्तरमूलत्वोक्तेर्मोक्षधर्मे । 
किञ्च 'त्वं च रुद्र महाबाहो मोहशास्राणि कारये'ति हर्याज्ञया दुर्जनमोहनार्थ रुद्रादिभिः प्रणीतत्वस्य वाराहोक्त- 
त्वान्न शौवपुराणोक्तं ग्राह्यम्‌ । विष्णुमाहात्म्यादिकं तु तत्रोक्तमपि वेदाविरुद्धत्वाद्वाह्मम्‌ । 


5 अच क अ अ जद आ 


९५ इतोऽपि न रुद्रादेर्जगत्कारणत्वं सर्वनामवत्वाभावादित्याह न सर्वनामतेति । 


९५ जगत्कर्तुर्हि मुख्यत इन्द्रादिसर्वनामवत्वं भवेत्‌ । न च तद्रुद्रादेः श्रुतं कुत्रचित्‌ । प्रत्युत विष्णोरन्यत्र 
निषिद्धम्‌ । 'यो देवानां नामधा एक एवे'त्यत्र एवकारेण । न चैतद्वाक्यम्‌ रुद्रादिविषयमिति वाच्यम्‌ । 'अजस्य 
नाभावध्येकमर्पितं यस्मिन्विश्वानि भुवनानि तस्थुरि'ति वाक्यशेषविरोधात्‌ । अपि च लिङ्गात्पद्यनाभ एवोक्तः । 


ल 


९६ किञ्च विष्णोर्नियमेनाज्ञानपारतन्त्र्यादिदोषराहित्यश्रवणाद्वेदेषु तच्छूवणाच्चान्येषां न जगत्कारणत्वमित्याह 
अदोषबचनादिति । 


९६  रुद्रादेरज्ञानादिमत्त्वं पाशुपताद्यधिकरणेषु श्रौतीकरिष्यत्याचार्यः | 


९७ इदानीमुक्तार्थोपसंहारमुखेन जगजन्मादिकारणत्वं स्वलक्षणं न तटस्थलक्षणमित्याह जन्माद्यस्येति । 
एतच्च सूत्रकारेण श्रीभागवते उक्तम्‌-- ब्राह्मे मुहूर्तं चोत्थाय वार्युपस्पृश्य माधवः । दध्यौ प्रसन्नरकरण आत्मानं 
तमसः परम्‌ ।', 'यत्तत्परञ््योतिरनन्यमद्वयं स्वसंस्थया नित्यनिरस्तकल्मघम्‌ । ब्रह्माख्यमस्योद्भवनादिहेतुभिः 
स्वलक्षणैर्ळक्षितभावनिर्वृतिमि'ति। | 


रै ९८ तदाह अस्येति। 


| ९९ अतः सूत्रकृदभिप्रायापरिज्ञानमूळं तटस्थलक्षणवर्णनम्‌ । किञ्च किंविदोषणं ब्रह्मेति विदष्टस्याकाङ्कित- || 
त्वाजन्मादिकर्तृत्वविरोषणमेव ब्रह्माभिधातव्यं न तु तदुपलक्षणम्‌ । अनाकाङ्काभिधानप्रसङ्गात्‌ । अपि च यत्र 
काकस्तद्देवदत्तगृहमिति वैय्यघिकरण्येन प्रयोगो ह्युपलक्षणस्य दृष्टः । अत्र तु जगजन्मादिकारणं ब्रह्मेति सामा- 

नाधिकरण्येन प्रयोगादुपलक्षणत्वं प्रतीतिविरुद्धम्‌ । अतो लक्षणव्यावृत्त्यभावादद्रैतमते लक्षणसूत्रमनुपपन्नमित्या- 
शयवानाह अत इति । 


९९ यतो जगजन्मादिकर्तृत्वं ब्रह्मणो लक्षणमाह सूत्रकारः, अत एव जीवं व्यावर्तितवान्‌ । न हि जग- 
जन्मादिकर्तृत्वं जीवस्य सम्भवति । सर्वज्ञत्वसर्वशक्तिरहितत्वात्‌ । 


१०० अपि च जीवस्य स्वतन्त्रकर्तृत्व इतरव्यपदेशाद्धिताकरणदोषप्रसक्तिरिति सूत्रकृता वक्ष्यमाणं दूषणं 
व्याहन्येत । किञ्च निर्विदोषत्वाङ्गीकारात्‌ ब्रह्मणः तल्क्षणसूत्रं परमतेऽनुपपन्नमित्यादायवानाह निर्गुणत्वमिति । 


१०० जगजन्मादिकर्तृत्वं वदता सूत्रकारेणैव अर्थात्सर्वज्गत्वसंर्वेश्वरत्वादेरभ्युपगमात्‌ । ब्रह्मणो निर्गुणत्वं 
निराकृतम्‌ । | 


१०१ ननु अयो दहती'त्यत्र यथा$गरेर्दाहकत्वमयस्युपचर्यते एवं मायागतं कर्तृत्वं ब्रह्मण्यौपचारिकं किमिति 
न स्यादित्यत आह भेदेनेति । 


१०१ इदमत्राकूतम्‌ । सर्वकर्तृत्वादित्रह्मादिधर्माणां स्वाभाविकत्वे तद्विरुद्धजीवधर्माणां च स्वाभाविकत्वे 
विरुद्वधर्माक्रान्तत्वाजीवपरमयोरभेदो व्याहतः स्यात्‌ । अतस्तत्सिद्धर्थं जगत्कर्तृत्वं ब्रह्मणो मुख्यं न सम्भ- 
वतीत्यौपचारिकं कल्पितं मायिना । न च तद्युक्तम्‌ । जीवेइायोर्भेदाभ्युपगमेन भगवद्धर्माणां स्रष्ट्रत्वादीनामम्नि- 
दाहकत्वस्येव मुख्यत्वसम्भवादौपचारिकत्वानुपपत्तेः । मुख्यार्थासम्भवे हि तत्सम्बन्धालक्षणा दृष्टा शब्दस्य 
अर्थान्तरे गङ्गायां घोष: प्रतिवसती'त्यादौ । न च साक्षी चेता केवलो निर्गुणश्चै'ति निर्गुणत्वश्रवणाद्रह्मणः 
सर्वकर्तृत्वश्रुतेर्मुख्यार्थासम्भवः । सत्त्वादिप्राकृतगुणराहित्यविषयत्वेन सावकाशत्वानिर्गुणत्वश्रुतेः । अन्यथा 
साक्षी चेते'त्यादिपदानां प्रवृ्तिनिमित्ताभावेन वैय्यर्थ्यं स्यात्‌ । न च निर्विदोषत्ववदिति ब्रह्मणः केनचित्सम्बन्धो 
वक्तु राक्यः अतः सम्बन्धानुपपत्त्योरभावानन लाक्षणिकं ब्रह्मणि जगत्कर्तृत्वादिपदकदम्बकम्‌ । 


१०१ ननु जीवाद्वेदे हि ब्रह्मणः सर्वकर्तृत्वादिकं मुख्यं सिद्धयेत्‌ स एव कथमित्यत आह कथमिति । 


१०२ दोषवतो जीवान्नित्यगुणस्य ब्रह्मणो भेद एव युक्तः । अन्यथा नित्यगुणवत्त्वव्याधातात्‌ । अधैतद्विरोध- 
परिहाराय निर्गुणमेकं कल्पयित्वा तस्य जीवेनाभेद इष्यते तदा नित्यगुणवतो जगत्कारणत्वाद्रह्मणो नित्यं भिन्न 
स्यात्‌ तन्निर्गुणमित्यद्वैतभङ्गः । 


१०३ न च जगत्कारणमेव ब्रह्माध्यस्तगुणतया निर्गुणमिति वाच्यम्‌ । अनिर्वचनलक्षणाध्यासस्य्‌ प्रागेव 
ब “7 । एवमपि निर्गुणत्वं चेदपेक्षितं तत्सकलकल्याणगुणाकराद्रह्मणो व्यावृत्तं परिहोषान्निखिलदोषव- 
द्वर्मतयाऽसुरत्वमेव स्यादित्यर्थः स्यात्‌ । 

१०३ स्यादेतत्‌ । यदेतजगजन्मादिकर्तृत्वलक्षणं ब्रह्मणोऽभिहितं तत्किं तद्वतो भिन्नमुताभिन्नं भिन्नाभिन्नं वा । 
यदि भिन्नं तर्ह्यपसिद्धान्तः । नाप्यभिन्नम्‌ । लक्ष्यलक्षणभावव्याकोपात्‌ । न च भिन्नाभिन्नम्‌ । विरोधात्‌ । अतो 
जगत्कर्तृत्वादिधर्माणां निर्वक्तुमहाक्यत्वाद्भेदका भावेनैक्यमेव जीवपरयोरिति । नैतत्साघु । 


१०४ ऐक्यस्यापि वक्तुमझाक्यत्वात्‌ । तथा हि । ऐक्यमपि किं तद्वतो भिनमुताभिनमाहोस्विद्‌ भिन्नाभिन्नम्‌ । 
यद्यभिन्ने न तहिं शास्रेण प्रतिपाद्यम्‌ । स्वरूपस्य स्वयंप्रकाहामानत्वात्‌ । 


१०५ यदि भिन्नं यद्भिन्नं तन्मिथ्येत्यभ्युपगमात्‌ । ऐक्यस्य मिथ्यात्वेन जीवब्रह्मणोर्भेदस्य पारमार्थ्य स्यात्‌ । 
परस्परविरुद्वयोरेकतरनिषेधस्यान्यतरविधिनियतत्वात्‌ । नापि भेदाभेदौ । ऐक्यतद्वतोः तयोरपि भेदाभेदाभ्यां 
भेदाभेदान्तरापेक्षयाऽनवस्थापातात्‌ । 


१०६ नन्यैक्यस्य स्वयमेव निर्वाह्मनिर्वाहकरूपत्वान्न भेदादिकल्पनावकारोऽस्येति चेन्नैतत्साधु । विकल्पा- 
सहत्वात्‌ । तथा हि । निर्वा्मनिर्वाहकराब्दावेकार्थौ किं भिन्नार्थौ वा । न प्रथमः । पर्यायत्वेन सहप्रयोगानुपपत्तेः । 
नोत्तरः । परस्परप्रतियोगितया निर्वाह्यात्‌ निर्वाहकस्य भेदः अनिर्वाहकानिर्वाहकस्य भेदः तयोरपि भेदयोरन्यौ 
भेदौ तयोरप्येवं तयोरप्येवमित्यनेकमुखानवस्थापातात्‌ । तस्मादैक्यप्रतिबन्दीपराहतत्वान्न लक्षणखण्डनं सम्बो- 
भवीति । तदाह लक्ष्येति ॥ १०३-१०७॥ 


१०७ एवं तावजन्मादिकारणत्वस्य तटस्थलक्षणत्वं निराकृत्य इदानी सत्यज्ञानादिपदानामखण्डार्थत्वं दृषयति 
सत्येति । 


सत्यं ज्ञानमनन्तं ब्रह्मेत्यत्र सत्यादिपदानामेकार्थत्वे पर्यायत्वप्रसङ्गः । न च सत्यत्वादिविरोषाभावेऽपि 
ब्र्मण्यसत्यादिव्यावृत्तिद्वारा पर्यायत्वम्‌ । व्यावर्तकविरेषाभावे ब्रह्मण्यसत्यादिव्यावृत्तेरसम्भवाद्वैय्यर्थ्याच । 


असत्यादिपदाथपिक्षया सत्यादिपदार्थावगतिः सत्यादिपदा्थपिक्षयाऽसत्यादिपदार्थावगतिरित्यन्योन्याश्रयप्रसङ्गात्‌ । 
बौद्धराद्धान्तापत्तेश्च। 


१०८ ब्रह्मविदाप्नोति परमिति उपक्रमे किलक्षणकं ब्रह्मेत्याकाङ्कायां 'सत्यं ज्ञानमनन्तं ब्रह्मे'त्युत्तरवाक्यं 
स्वरूपमात्रपरं चेत्‌, प्रश्नाननुगुणत्वादवगतार्थत्वाच्चानर्थकं स्यात्‌ । विरोषराहित्यादिविरेषवत्वात्‌ 'निर्विशेषं 
बरह्म 'त्युक्तेः 'अहं मूक' इतिवत्‌ स्वव्याधातकत्वं स्यात्‌ । न च कुत्रचिच्छब्दो निर्विरोषार्थः । एकस्यापि पदस्य 
प्रकृतिप्रत्ययभेदेन सङ्कचादिविरिषटार्थत्वात्‌ । 


१०९ सत्यादिपदानामखण्डार्थत्वं खण्डितं बोद्धव्यम्‌ । अतः सत्यज्ञानादिगुणकमेव ब्रह्म सत्यादिपदार्थं इत्य- 


भ्युपगन्तव्यम्‌ । गुणगुणिनोभेदस्यानवस्थादिदुष्टत्वेन अनुभवविरुद्धत्वेनाभावेऽपि विरोषबलादेव गुणगुणिभाव 
सिद्धयति । सविरेषस्तद्यथा नीलं मुखं धटस्य शौकृयमित्यादि । 


हि न 

११० एवंविधा विरोषाः प्रतिद्रव्यमनन्ताः स्वनिर्वाहकतया युक्ताः परस्परविहोषणविदोष्यभावेन प्रतीयमानाः 
सन्ति । परस्परविरेषणविरोष्यभावश्च शुक्को घटो घटस्य शौक्कयमित्यादिरवगन्तव्यम्‌ । 


१११ तस्मात्यक्षान्तरसम्भवाद्विरीषबलादेव स्वगतभेदवर्जितमपि ब्रह्म सत्यज्ञानानन्तादिगुणं भण्यते । 


११२ श्रुतिनिकरेर्गुणानां ब्रह्मणा भेदः 'एवं धर्मान्‌ पृथक्‌ पइ्यंस्तानेवानुविधावती' त्यादिश्रुतिसिद्धः । तदेवं 
Fi स्वगतभेदवर्जितस्य भगवतः स्वनिर्वाहकविरोषबलात्सिद्धो लक्ष्यलक्षणभावः । 


॥ इति जन्माधिकरणम्‌ ॥ २॥ 

॥ शास्त्रयोनित्वाधिकरणम्‌ ॥ 


११२ इदानीमनुमानात्‌ रुद्रादेरपि जगजन्मादिकारणत्वमाशाङ्कय तत्परिहारत्वेन शास्त्रयोनित्वादित्येतत्सूत्र 
विवृणोति इौवादीत्यादिना । 


द्रस्य जगत्कारणत्वप्रतिपादके रीवाद्यागमः प्रमाणं रुद्रप्रोक्तत्वात्‌ प्रत्यक्षफलकर्मविघायकदीवाद्यागम- 
वदिति चेत्‌ । नैतत्साधीयः । विमतागमोऽप्रमाणं रुद्रप्रोक्तत्वात्‌ फलव्यमिचारिकर्मविधायकशैवाद्यागमवदित्यपि 
$| वक्तुं दाक्यत्वात्‌ । विवादपदं सकर्तृकं कार्यत्वात्‌ । यः कर्ता स च रुद्र इत्यनुमानान्तरं रुद्रस्य जगत्कारणत्वे 
£) मानमिति चेन्न । विमतो जगत्कारणं न भवति चेतनत्वाचचैत्रवदित्यनुमानपराहतत्वात्‌ । न चैतदनुमानमन्यतरा- 
श्रयासिद्धत्वादिदोषयुक्तम्‌ । अतिप्रसङ्गरूपत्वात्‌ । 


८५ 
८७) 


उ 


११५ एवमुक्तेन न्यायेन प्रमाणान्तरासम्भवाच्छास्रप्रमाणकत्वं जगत्कारणस्यावश्यमभ्युपगन्तव्यम्‌ । अनु- 
| मानागम्यत्वं चेशस्य 'नावेदविन्मनुते तं बृहन्तं सर्वानुभूमात्मानं साम्पराये । नैषा तर्केण मतिरापनेया प्रोक्ता- 
| ऽन्येनैव सुज्ञानाय प्ररष्ठे'त्यादिश्रुतिसिद्धम्‌ । 


4) ११७ किञ्च कार्यत्वहेतोः पक्षघर्मताबलान्न सर्वज्ञस्यैकस्य सर्वकर्तुः सिद्धिः । लौकिककर्त्रनपेक्षोत्पत्तिकवन- 
कर्ता किब्चित्कर्ता च पुंस्त्वात्सम्मतवत्‌ । 


११८ प्रसिद्धकर्त्रनपेक्षोत्पत्तिकवृक्षस्य कर्ता तस्यैव न साकल्येन ज्ञाता पुंस्त्वात्‌ सम्मतवदित्यनुमानकुण्ठित- 
| शक्तित्वात्‌ नानुमानमीदाज्ञापनसमर्थम्‌ । बहुतरातिप्रसङ्गानुमानपराहतं चेशानुमानम्‌ । 

११९ तथा हि । तुरगः श्रृङ्गी खपुष्पवत्‌ बन्ध्या पुत्रवती वस्तुत्वात्‌ सम्मतवत्‌ । षष्ठो रसो रसत्वात्‌ प्रथम- 

३ रसवत्‌ । न च वस्तुत्वादित्यस्य हेतोर्घटादौ व्यभिचारः शङ्कनीयः । पक्षतुल्यत्वात्‌ । न च प्रत्यक्षबाधितविषयत्वं 
कै वस्तुत्वहेतो: । ईशानुमानेऽपि तुल्यत्वात्‌ । ईशस्य दृष्ट्ययोग्यत्व चेत्तुरङ्गश्ुङ्गादेरपि तुल्यम्‌ । तस्मादतिप्रसङ्गादि- 
र. दूषणपराहतत्वान्नानुमानं जगत्कारणस्य साधकम्‌ । 


॥ इति झास्त्रयोनित्वाधिकरणम्‌॥ ३॥ 

॥ समन्वयाधिकरणम्‌ ॥ 


१२० नन्वस्तु वेंदैकवेद्यत्वं जगत्कारणस्य, तद्विष्णोरेव कथमित्यादाङ्कय परिहारत्वेन तत्तु समन्वयादित्येतत्सूत्र 
विवृणोति उपक्रमादीत्यादिना । 


एवं तावत्स्वतन्त्रानुमानस्य परवस्तुन्ययोग्यत्वात्‌ उपक्रमोपसंहारादिन्यायैरेव वेदानां ब्रह्मण्यन्वयकारणैः 
करणव्युत्पत्त्याऽन्वयनामभिः सम्यगालोचने सर्ववेदमुख्यार्था विष्णुरेवेति सेत्स्यति नापर इत्यर्थः । इत ऊर्ध्वम्‌ 
आध्यायपरिसामाप्योरेतस्यैवार्थस्य समर्थनं भविष्यति । अन्वीयन्त एभिरिति करणब्युत्पत्त्याऽन्वयविरुद्धत्वात्‌ 
कथमितरेषां सर्ववेदवेद्यत्वम्‌ । 


॥ इति समन्वयाधिकरणम्‌ ॥ ४॥ 

॥ ईक्षत्यधिकरणम्‌ ॥। 


१२१ ननु 'यतो वाचो निवर्तन्ते’, 'यद्वाचानभ्युदितमेतदद्रमेयं ध्रुवमि' त्यादिवाक्यविरुद्धत्वात्‌ कथं सर्ववेदवेद्यत्वं 
ब्रह्मण इत्यादाङ्कय परिहारत्वेन ईक्षतेनादाब्दमित्यादिसूत्रं विवृणोति भगवानाचार्यः ईक्षणीयत्वत इत्यादिना । 


‘आत्मन्येवात्मानं पश्येत्‌', ‘आत्मा वा उरे द्रष्टव्यः', “तरति शोकमात्मवित्‌', “परात्परं पुरिशयं पुरुषमीक्षत’ 
इत्यादिवचनेरीक्षणीयो विष्णुः प्रतीयते । न च प्रत्यक्षादिनेक्षणीयत्वं तस्य । 'तं त्वोपनिषदं पुरुषं पृच्छामी'- 
त्यौपनिषदत्वावगतेः । अतो वेदवाच्यत्वं एवेक्षणीयत्वं सिद्धयति ब्रह्मणः । न च वाच्यत्वाभावेऽपि लक्षणयेक्षणं 
लक्षणं तस्य । यत्तिञ्चिच्छब्दवाच्यस्यैव वस्तुनः शाब्दान्तरलक्ष्यत्वनियमदर्हानात्‌ । गङ्गायां घोषः प्रतिवसतीत्यादौ 

न हि गङ्गापदलक्ष्यं तीरं तीरपदेनाप्यवाच्यं भवति । तथा हि । सति किं तत्तीरपदलक्ष्यमित्याकाङ्गायामन्यत्पदं 
वक्तव्यम्‌ । तेनापि किं लक्ष्यमित्यनवस्थाप्रसङ्गात्‌ । न हि तीरपदलक्ष्यं तीरमेवेति भवति । तथा सति गङ्गापद- 
लक्ष्यस्यापि गङ्गात्वप्रसङ्गात्‌ । अतो वाच्यत्व एव लक्ष्यत्वं ब्रह्मणः सेत्स्यति । नान्यथा । अवाच्यत्वत्रुतेरर्थमृत्तरत्र 
वक्ष्यत्याचार्यः । 


१२२ नन्वीक्षणीयत्वेन न वाच्यत्वं ब्रह्मणः सिद्धयति । नैतत्साधु । इक्षुमाघुर्य क्षीरमाधुर्य गुडमाधुर्यमित्यादि- 
शब्दै्मधुर्यविशेषशब्देन च वाच्यत्वात्‌ । ‘विशदं क्षीरमाधुर्यं स्थिरमाज्यस्य तीक्ष्णकम्‌ । गुडस्य पनसादीनां 
निर्हारीत्यभिघीयत” इति सूदशास्रोक्तेश्च । 


१२३ ननु नद्यास्तीरे पञ्च फलानि सन्तीत्यत्र नदीतीरफलसम्बन्धो वाक्यार्थः । न चासावेकैकपदवाच्यः । 
तद्वद्रावाच्यमिति चेन्मैवम्‌ । वाक्यार्थपदवाच्यत्वाद्वाक्यस्य । अतो नावाच्यं नाम यत्तिद्चित्प्रामाणिकम्‌ । 
न च 'यतो वाचो निवर्तन्त’ इत्यादिश्रुतेः यतःदाब्दनि्दिष्टाद्र्मणः सर्वराब्दनिवृत्तिरित्यर्थः । 


१२४ अहं मूक इतिवत्‌ स्वव्याहतत्वात्‌ । किञ्च यः ाब्दैर्लक्ष्यत्वमेव ब्रह्मणो वदति स लक्ष्यदाब्दवाच्यत्वं 
कथं परिहरेत्‌ । तेनाप्यवाच्यत्वेऽलक्ष्यताप्रसङ्गात्‌ । 


१२५ अपि च सर्ववेदान्तेष्वेकस्यापि पदस्य ब्रह्मणि मुख्यवृत्ति प्रतिपादयितुमसमर्थस्य वादिनस्तन्मार्ग- 
वर्तिनां च मीमांसकाभिमानो लजाकर इत्याह एकस्येति । 


१२७ नन्वीक्षणीयत्वेन वाच्यत्वं मायादाबलस्य ब्रह्मणो न इझुद्धस्येत्यादाङ्कघ परिहाररूपत्वेन तावत्‌ 
'गौणश्वेन्नात्मशब्दात्‌', “तन्निष्ठस्य मोक्षोपदेशादि'ति सूत्रद्वयं विवृणोति आत्मेत्यादिना । आत्मानं परयेदित्यादिषु 
द्रष्टव्यत्वेनोदित आत्मा न मायावच्छिन्नः । आततत्वेनापरिच्छिन्नत्वात्‌ । पूर्णमेव ब्रह्मजिज्ञास्यत्वेन प्रतिज्ञातम्‌ । 
तदेव जगजन्मादिकारणत्वेन लक्षितम्‌ । तदेव शास्रप्रमाणकमुक्तम्‌ । तत्रैव श्रुतिसमन्वयः प्रतिज्ञातः । 


१२८ अतः श्रुतिसूत्रासङ्गतेर्वन्ध्यापुत्रोपमं मायाठाबलं वाच्यं शुद्धं ब्रह्म लक्ष्यमित्ययं विभागो श्रृतिसूत्र- 
बहिर्भूत : | 


१२९ किञ्चात्मब्रह्मादिराब्दावाच्यत्वे ब्रह्मणोऽनात्मत्वादिकं स्यात्‌ । किञ्च 'तरति शोकमात्मविदि'ति 
आत्मदाब्दवाच्यस्य ज्ञानान्मोक्षः श्रूयते । एतच्च लक्ष्यज्ञानान्मोक्षं वदता परित्यक्तं स्यात्‌ । अतः श्रुतपरित्यागो- 
ऽश्रुतकल्पनं च बहुतरवाक्येषु तस्य स्याताम्‌ । 


१३० स्वपरसंवादेन यद्यसाविदं दूषणं द्वयमपि प्रत्येकाकारेण लोकनिन्दितं स्वस्य भूषणमिति ब्रूयात्‌ । 

१३१  तर्ह्मतादूशबहुतरदुर्धटभूषणैरलंकृतो वस्त्रहीनालड्लारस्यानुचितत्वादन्धन्तमो नित्यदुःखं चोत्तरीयप्रधान- 
वस्रत्वेन स्वीकुर्यात्‌ । 


१३२ इदमेव वसनद्वयमात्माब्दोदितं भगवन्तमनङ्गीकुर्वतां निर्गृणवादिनां भविष्यतीत्यत्र प्रमाणमाह अनन्दा 
इत्यादिना । 

कँ 
१३४ इतश्च न मायावच्छिन्न आत्मशब्द इत्याह हेयत्वेति । 


१३५ 'तमेवैकं जानथात्मानमि'त्यहेयत्वश्रबणात्‌ न आत्मदाब्दवाच्योऽस्ति गुणयुक्तः । 'अन्या वाचो 
विमुञ्चथे'ति गुणराब्दस्यामुख्यस्यात्मनो हेयत्वं श्रूयते । त्रिगुणयुतस्यापि ब्रह्मादेर्भगवत्परिवारतया ग्राह्यत्वेऽपि 
प्रधानतया हेयत्वमस्तीत्यदोषः । 


COA ८८ १, 


१३६ इतश्च न मायावच्छिन्न एव शब्दवाच्य इत्याह पूर्णस्येत्यादिना । 


१३७ पूर्णमदः पूर्णमिदं पूर्णात्पूर्णमुदच्यते । पूर्णस्य पूर्णमादाय पूर्णमेवावशिष्यत' इत्यात्मशब्दार्थस्य ब्रह्मणो 
मूलरूपस्यावताररूपस्य च पूर्णत्वं श्रूयमाणं मायावच्छिन्नत्वे व्याहतं स्यादित्यर्थः । 


करत्वेन निर्गुणवादिमतं महाजनैरत्यन्तहेयं स्यात्‌ । 


१३८ इतश्च न इाब्दावाच्यं ब्रह्मेत्याह पदं (एव) चेत्यादिना । श्रुतत्वाच्चेत्यत्र सूत्ार्थप्रतिपादनपरेण च “साक्षी 
| चेता केवलो निर्गुणश्चे'त्यत्र निर्गुणपदवाच्यं त्रिगुणातीतब्रह्मणोऽन्यन्न किञ्चन गौणं भवितुमर्हति व्याहतत्वात्‌ । 
| यदि गुणाभावद्वारा निर्गुणदाब्देन ब्रह्मोपलक्षितमित्युच्यते तहि गुणाभावोपलक्षितपदवाच्यं स्यात्‌ । 

१३९ यदि गुणाभावोपलक्षितद्वारा तत्पदेनापि ब्रह्मोपलक्षितं तहिं तत्राप्येवं तत्राप्येवमित्यनवस्थादिदृषणा- 

KF 


१४० तदुक्तं कैश्चिदीक्षतेर्नाशब्दमित्यादिश्रुतत्वादित्यन्तसूत्रसन्दर्भेण जगतः प्रधानकारणत्ववादिमतं निराक्रियत 
इति तदयुक्तमित्याह न चेत्यादिना । 


यदि प्रधानस्य जगत्कारणत्वमत्र निषिध्यते तर्हक्षतेर्न प्रधानमिति सूत्रं स्यात्‌, न हीक्षतेर्नाशब्दमिति । र 
|| ग दावन्दपवस्य प्रधाने रूढिरस्ति । स शब्दरहितत्वयोगश्चेदसिद्धः । साङ्कयैस्तदनभ्युपगमात्‌ । नाप्यश्रौतत्व- | 
करै मेवाशब्दपदोक्तम्‌ । प्रधानस्याजामित्यादिना श्रूयमाणत्वेनाश्रौतत्वस्याभावात्‌ । किञ्च यावच्छब्दावाच्यत्वं (न 
|| यद्वाचानभ्युदितमिति श्रुतिप्राप्तं न परिह्ीयते ब्रह्मणि न तावद्वेदानां समन्वयप्रतिज्ञानं वेदार्थत्वेन निराकाङ्का । 

#| अतो ब्रह्मणः शब्दगोचरत्वप्रतिपादनमेवात्र पूर्वाधिकरणसङ्गतं, न तु प्रधानस्य जगत्कारणत्वनिषेधः । स च | 
॥ इईक्षतिकर्मव्यपदेदात्स इत्यादौ करिष्यते । | 

१४१ अपि च यदि वेदवाक्यानां सर्वेषामपि लाक्षणिकत्वं ब्रह्मणि स्यात्‌ । न तहिं समन्वयप्रतिज्ञा घटेत । 


न ह्यमुख्यार्थे समीचीनोऽन्वयो वाक्यस्य । 


१४२ समन्वयश्च जगत्कारणे ब्रह्मणि सूत्रकृता प्रतिज्ञातः । तदेव जिज्ञास्यत्वेन प्रतिज्ञातम्‌ । तस्मात्‌ 
'अथातो ब्रह्मजिज्ञासे'त्यादिसूत्रेु न निर्गुणस्यावकाशः सम्भवति । 


१४३ न च लाक्षणिकत्वेनावकार इति वाच्यम्‌ । मुख्यपरित्यागे कारणाभावात्‌ । 
१४४ न च वेदान्तावेद्यस्यापि निर्गुणस्य वस्तुनो मानान्तरेण सिद्धिर्वाच्या । अवाच्यत्वादज्ञेयत्वान्निर्विरोष- 


त्वाच्च । न ह्यवाच्यत्वादिलक्षणं किञ्चिन्मेयं दुष्टम्‌ । 


१४५ किञ्चाप्रमेयत्वानिर्गुणस्य लक्षणावृत्तिरपि शास्रस्य तस्मिन्न स्यात्‌ । न ह्यप्रमेयं किश्चित्कचिल्लाक्षणिकं 
दृष्टम्‌ । तस्माच्छा्रेण प्रतिज्ञास्यं गुणपूर्णं वासुदेवाख्यमेव युक्तम्‌ । 


१४७ यदि विज्ञेयत्वादिशून्यं निष्प्रमाणकमपि निर्गुणमवइयमभ्युपगम्यते । अभ्युपगम्यतां नाम मनस्येव । 
किं त्वेतच्छा्नप्रतिपाद्यमिति नोच्यताम्‌ । 


१५१ यद्यशब्द द्यत्वनाङ्गीकृतमप्येत च्छास्रवेद्यमित्युच्यते तहिं स्वोक्तिविरोधादेतच्छासतरापहारमात्रं स्यात्‌ । 
न त्वर्थसिद्धिः । 


१५३ तर्हि ब्रह्मणोऽवाच्यत्ववचनस्य का गतिरित्यत आह अद्भुतत्वादिति । 
अतः सिद्ध शा्रगोचरत्वं ब्रह्मणः । 


॥ इति ईक्षत्यधिकरणम्‌ ॥ ५॥ 

॥ श्रीमद्धनुमङ्गीममध्वान्तर्गतरामकृष्णवेदव्यासात्मकलक्ष्मीहयग्रीवाय नम: ॥ 


श्रीमदानन्दतीर्थमगवत्पादविरचित- श्रीमद्धह्वसूत्रानुव्याख्यानस्य टीका 

ई श्रीत्रिविक्रमपण्डिताचार्यविरचिता 
3 
क नयचन्द्रिका न् 
चीं 
०. ॥ श्रीगुरुभ्यो नमः ॥ हरिः ॐ ॥ 
क विष्णु सम्पूर्णविज्ञानपरमानन्दविग्रहम्‌ । 
कमलाकान्तमत्यन्तमन्तर्ब हिरुपास्महे ॥ १ ॥ 
श्रीमन्नारायणाख्यानं सज्ज्ञानानन्दलक्षणम्‌ । 
वेदान्तवेदितौदार्य मुख्यं ब्रह्म प्रतन्महे ॥२॥ 
र येन गोवर्धनछदाछत्रेणात्रायि गोव्रज: । 
क कृष्ण तमतसीकृष्णं बन्दे सौन्दर्यवारिधिम्‌ ॥२॥ 


नमो वेदान्तराद्धान्तसूक्तिरब्राकरात्मने । 
श्रीमदानन्दतीर्थाख्यभगवद्ुगधसिन्धवे ॥ ४ ॥ 


3236 5 


१ ता मात ता 
करै त्रिविक्रमार्यवर्याणां गुरूणां पादरेणवः । | 
कै दिशन्तु शश्वदस्माक शुद्धि बुद्धेगिरामपि ॥ ५ ॥। 
र ° ्थाध्धिं पदानाभप्रिय 
क्र तं पदानाभतीर्थान्धिं पदानाभप्रियं भजे । 
सन््यायरब्ाबल्याख्याद्यतो मध्वेनदुबृहितात्‌  ॥६॥ 
अनुब्याख्यासुधाम्बोधौ गम्भीरे विहरन्ति ये। . 
तेषां परमहंसानां पद्मच्छायामुपास्महे ` ॥ ७ ॥ 
क सन्न्यायरब्वावलयः सन्न्यायामृतबिन्दवः । 
क श्रीमत्तत्वप्रदीपाश्च सन्तु नशशरणप्रदा: | ॥८॥ 


श्रीमदुरूणां कारुण्यकल्पवृक्षसमाश्रयात्‌ | 
१ अभिप्रायोऽनुभाष्यस्य यावद्वोधमनूद्यते ॥९॥ 

१* नारायण निखिळपूर्णगुणैकदेहं निर्दोषमाप्यतममप्यखिलै: सुवाक्यैः । अस्योद्धवादिदमशेषविशेषतो$पि 
वन्य सदा .प्रियतमं मम सन्नमामी'त्यनेन अनुभाष्यमारभमाणो भगवानमीष्टदेवतामभिष्ठुवन्नमस्करोति शिष्टाचार- 
¢ परिरक्षणार्थम्‌ । अनेनैवाधिकारिविषयप्रयोजनानि तत्सम्बन्धं च सूचयति । प्रथमत एव प्रयोजनस्यावगतौ प्रवृत्ति- 
{| स्सम्भवतीति तत्सूच्यते । अस्योद्भवादिदमित्यादिशन्देन मोक्षस्यापि विवक्षितत्वात्‌ निर्दुःखसुखात्मके मोक्षे 
प्रयोजने सर्वेषामपि प्रवृत्तिः प्रसज्यते । तद्वचुदासायाधिकारिणं विशिनष्टि सन्नमामीति । सन्नमामीत्यष्टाङ्गविरिष्ट 
एव प्रणामो विवक्षितः । 'उरसा शिरसा दृष्ट्या मनसा वचसा तथा । पद्भचां कराभ्यां जानुभ्यां प्रणामोऽष्टाङ्ग ईरित’ 
| इत्यष्टाङ्गान्युच्यन्ते । उरआदिना प्रणिपातः । मनसा सङ्भक्तिकं स्मरणम्‌ । वचसा वेदमन्त्रवचनम्‌ । एवं च 
क ह्यघ्ययनवान्‌ सुभक्तिमानेव अधिकारीत्युक्तं भवति । अहं सन्नमामीत्युक्ते सत्यप्यनन्ताधिकारिण इति सूचितं 
भवति । 'वेदोइखिलो धर्ममूलं स्मृतिशीले च तद्विदाम्‌ । आचारश्चैव साधूनामात्मनस्तुष्टिरिव चे'ति वचना- 
दाचारस्यापि धर्ममूलत्वाच्छास््रप्रयोजनं च शास्त्रप्रतिपाद्याद्ववितुमर्हति । तदर्थ प्रतिपाद्यं विषयमपि सूचयति 
नारायणमिति । एवं प्रतिपादकत्वं शास्रस्य प्रतिपाद्यत्वं नारायणस्य प्रयोजनं दातृदेयभावं च देयत्वं ग्राह्यत्वं 
प्रयोजनस्य गृहीतृत्वं चाघिकारिण इति सम्बन्धश्च सूचितः । एतेऽर्था भगवतैव प्रथमसूत्रे द्याक्षिप्ताः । अथ- 
डाब्देन अधिकारि, अतःहाब्देन प्रयोजन, ब्रह्महाब्देन विषयः, प्रतिपाद्यप्रतिपादकत्वळक्षणसम्बन्धश्च । नारायणं 
क| ` सन्नमामीत्यन्वयः । 
निखिळपूर्णगुणैकदेहमित्यादिविरेषणचतुष्टयेन अध्यायचतुष्टयोपदिष्टमुपक्षिपति। (१) निखिलैः पूर्णगुणै- 
| रभिन्नदेहं गुणात्मकदेहमित्यर्थः । तत्तत्समन्वयोत्तया गुणपूर्णत्वमेव हि प्रथमाध्याये विवक्षितम्‌ । (२) द्वितीये 
| तततद्विरोधपरिहारेण दोषरहितत्वं विवक्षितम्‌ । तच्चाह निर्दोषमिति । (३) सुवाक्यैः सुध्नुवाक्यैः । आप्यतमं 
व ज्ञेयतमम्‌ । परब्रह्मण्यधिकृततात्पर्यत्वेन सुनिश्चितवेदवाक्याः सुवाक्या: पुरुषः सुवाक्याः । ज्ञानवचनेनैव 
तत्साधनवैराग्यभत्तयुपायोऽपि सूचितो भवति । अयमेव हि तृतीयाध्यायार्थः । (४) फलाध्यायार्थो मोक्षश्च 
अशेषविदीषतोऽप्यस्योद्भवादिदमिति सूच्यते । 


अस्य जगत उद्भवस्थितिसंहारनियमनज्ञानाज्ञानबन्धमोक्षप्रदमरोष्ैरपि विदोषैः सहेत्यर्थः । सन्ति 
ह्युद्वगादिविशेषा ब्रह्मादिषु तारतम्यनिबन्धनाः प्रतिक्षणविरोषाश्च मोक्षादिषु देवत्वादियोग्यताविरोषाश्च 
अशेषविदोषतोऽपीत्युपरि सम्बध्यते । अरीषैर्ज्ञानानन्दादिभिर्विरोषैश्च सह मम सदा वन्द्यं प्रियतमम्‌ । वन्दनं स्तुंतिः 
प्रणामो वा । वदि अभिवादनस्तुत्योरिति धातुः । अनेनानन्तगुणस्य नारायणस्य प्रवचनमुपास्तौ चात्मनो 
मुख्याधिकारित्वं सूचयति । भक्ति च स्रेह्रहुमानरूपाम्‌ । अत एव तस्येष्टदेवतात्वं च । प्रियतमत्वस्य विशिष्टे । 
ख्रेहविषयत्वस्य सख्यादिष्वपि सम्भवात्तद्वयवच्छेदाय वन्द्यमिति ॥ १ ॥ 


र 

२ बहुमानविषयत्वं ह्यभिप्रेयते तमेवेत्यादिना । तामेव शास्त्रप्रतिपाद्यामभीष्टदेवताम्‌ । शास्त्रगुरुत्वेन - 
जगद्गुरूणां ब्रह्मादीनां विशेषतः स्वतः स्वगुरुत्वेनापि प्रणम्य ग्रन्थारम्भं प्रतिजानीते । शास्त्र भावयतीति शास््र- | ह 
| 


* प्रतिपरिच्छेदं प्रारम्भे सूचिताः सङ्कचाः अनुव्याख्यानश्लोकसङ्कचाः इति ज्ञातव्यम्‌। 

परिशिष्टम्‌ - ३] श्रीमज््यायसुधा २९१५ 


प्रभवः शास्त्रकर्ता । अअसैव सम्यगेवेत्यनेन सर्वत्रापि मुख्यगुरुत्वं प्रतीयते । परमेत्याख्या यस्या विद्यायाः सा 
परमाख्यविद्या । ब्रह्ममीमांसेत्यर्थः । अथ परा यया तदक्षरमधिगम्यत इति श्रुतेः । अन्वपि च अहमेव भाष्य- 
कारणमपि अहमेव च व्याख्यां करोमि । अन्यस्य इात्तयभावादिति चराब्दः ॥ २॥ 


३ सूत्राणां प्रामाण्यं साधयितुमाप्तिमूळत्वादिकं दर्शयति प्रादुर्भूत इति ॥ ३॥ 


9 ब्रह्मादीनां शाख्रगुरूणां गुरुत्वादस्य तद्ठचनविरोधो नास्ति । प्रातिकूल्ये स्वगुरुविरोधात्‌ तस्यैव 
अप्रामाण्यप्राप्तेः । झास्राणां भारतादीनां प्रभवत्वादस्य न तद्विरोधो5पि । एवंभूतो बादरायण इति यतोऽतः 
तदुदितमाप्तिमूलत्वेन मानम्‌ । तदर्थतः तत्प्रयोजनाय । तथा हि । हरिरेव व्यासरूपो वक्ता । ज्ञानवक्त्रा- 
भावादापदि विरिञ्चादीनामर्थनाप्रसङ्गः अतः स्त एव अजादयः श्रोतारोऽपि । 


५ ननु भगवताऽजादर्थनाप्रसङ्गे तेभ्य उदितमित्येतावता कथमास्तिमूलत्वमित्यत आह चक्त्रीति । 
वक्तृश्रोतृप्रसक्तीनामनुकूलताऽऽप्तिरिति यत्तस्मादेव । अनुकूलताऽऽस्तिरित्युक्तेऽनुकूलतयाऽऽस्तिरित्यर्थः । सवै 
बलं बलिनां चापरेषामि'तिवत्‌ निमित्तनैमित्तिकयोरभेदव्यवहारसम्भवात्‌ वक्त्रादीनामेकतमस्याप्यननुकूलत्वेऽपि 
आप्तिः न सङ्गच्छते । जिनादिवक्तृवाक्यानामप्रामाण्योपलब्धेः । नर्मादिप्रसङ्गे स्त्रीजने श्रोतरि वाऽनृतवचनस्य 
अदूषणत्वाच्च । 'न नर्मयुक्तमनृतं हिनस्ति न स्जीषु राजन्न विवाहकाले । प्राणात्यये सर्वधनापहारे पञ्चानृता- 
न्याहुरपातकानी'ति भारतोक्तन्यायेनाप्तवाक्यतया श्रुतिभिर्हिङ्गश्चार्थनिर्णायकत्वाच्छुतिमूलतया युक्तिमूलतया 
चैकधाऽन्यत्र गौतमादिसूत्रेषु स्वयं कृताऽपि तद्व्याख्या भाष्यरूपेण तत्र न किञ्चिदप्यनुक्तम्‌ । तथाऽपि पुनः 
क्रियते स्पष्टतार्थतः स्पष्टत्वप्रयोजनाय ॥ ५-७॥ 


FA 


NA 

८ 'अथातो ब्रह्मजिज्ञासे'त्यादिसूत्र व्याख्यायते तत्रेत्यादिना । तत्र परविद्यायां वर्तमान ताराथमूलत्वं |, 
सर्वशास्रस्यापीष्यते । न केवलं प्रथमसूत्रस्यापि तदर्थत्वेनानुसन्धेय इत्यर्थः । तारार्थे गुणपूर्णत्व एव सर्वत्र 12 
तात्पर्यात्‌ । अथशब्दार्थस्य मङ्गलस्यापि सर्वत्र विवक्षितत्वात्‌ । सर्वत्र राब्दतोऽप्यनुगतत्वादोङ्कारः पुथगेवोच्चार्यते । { 
नाथरान्दवत्सूत्रे निबद्धः । तस्मात्प्रणवानन्तरमध्ययनस्य विरामे सत्येवाध्ययनार्थं पुनरोक्ुर्वते । '्रवत्यनोङ्कतं ब्रम | 
परस्ताच्च विशीर्यते । अनोङ्कृतमासुरं भवती'ति वचनाच्च । i 
tw 
९ तारब्रह्माब्दयोरर्थमाह ओतत्वेति । यो नारायणपदोदितो विष्णुः स एवास्य ब्रह्मरान्दार्थं इति । अनयोः 


दाब्दयोर्गुणपूर्तिवाचकत्वेन पर्यायत्वात्‌ । असावोङ्कारश्च तट्गुणोततां वक्ति हि । 


ह ह त 


| १० स एव गायत्रीशाब्दप्रतिपाद्वत्वेन भर्गशब्दार्थः । व्याहृतीनां च स एवार्थः । सोऽयं सहस्रशीर्षा पुरुष fs 
क इत्युच्यते । पापस्य भञ्जनाद्वर्गः पुरुप्राणत्वात्‌ पुरुषः । 'षकारः प्राण आत्मे'ति हि श्रुतिः ति 
(| ११ एवमोड्राराबदोषवेदार्थभूतो5यं नारायणो5त्र जिज्ञास्यो विधीयते । 
टर | Ute 

२९१६ परिमळायुपेता [नयचन्द्रिका [| 
११ अतःराब्दार्थमाह ज्ञानीति । प्रियतमोऽतो मे ज्ञानेनासौ बिभर्ति मामि'ति भागवतवाक्यं ज्ञानस्य 1 
प्रसादसाधनत्वे प्रमाणम्‌ । 'तमेवं विद्वानमृत इह भवती'ति हि श्रुतिज्ञनस्य प्रसादद्वारेण मोक्षसाधनत्वे nk 
(१२) 'यमेवैष वृणुते तेन लभ्य’ इति प्रसादस्य मोक्षसाधनत्वे, आदिशब्दात्‌ 'आत्मा वा अरे द्रष्टव्यः श्रोतव्यो 
मन्तव्यो निदिध्यासितव्य’ इति जिज्ञासाया ज्ञानसाधनत्वे प्रमाणम्‌ । एवंभूतप्रसादादेव मुच्यत इति यतः अतो fi 
ब्रह्मजिज्ञासा कर्तव्येति । 

ir 

१३ ननुञ्गानादेवापवर्ग इत्यादेज्ञानस्वभावादेव मोक्षसम्भवात्‌ र्किप्रसादेनेत्यत आह द्रव्यमिति । रिज 

| १४ अत्राह बन्धस्य सत्यत्वे निवृत्त्ययोगान्मुत्तयर्थ तन्मिथ्यात्वमपेक्ष्यम्‌, ज्ञानबाध्यत्वाङ्गीकारात्‌ । ः 
>? । 

१५ सत्यस्य च तदयोगान्मिथ्या बन्ध इत्यत आह अन्नानामिति । ति 

CE i 


ह १६ अत्र ज्ञानानन्तरमपि बन्धमुक्तेः भगवत्प्रसादसाध्यत्वोक्तेः न बन्धः । 


१७ तद्वाक्यस्येति । बन्धो मिथ्येति वाक्यस्यापि स्यात्‌ । 


हँ 
RE | | 
अँ, १७ किं ममापि सत्यस्य साधकत्वमसिद्धमित्यत आह साधकत्वमिति । 
र छट हालि ; 
१९ : सिद्धिमिच्छता । ननु साक्षी सन्नपिः निर्विदोष एव सन्निधानमात्राद्वस्तु प्रकाटायति । | 
d ८ ६ हर 
॥)| अतो वः सविशेषप्रमाणे नास्माकं सम्प्रतिपत्तिरित्यत आह अविदोषस्येति । नः 
२० तन्न वादिता तेषां तस्मान्न वादिता । सम्प्रतिपन्नप्रमाणाभावात्‌ । 


ल २४४७४० ०७ 


छि 


२१ तस्माद्वादित्वान्यथाऽनुपपत्तिस्तर्काद्वचनव्यवह्ृतिः सत्या । एतस्माद्गयवहृतेः सत्यत्वाच्च व्यवहारविषयो 


०९१ 


विश्वं सत्यमित्येवागतम्‌ । न ह्यर्थक्रियाकारिणो मिथ्यात्वं दृष्टं क्वापि । : 
| क टि 

२२ ननु सम्मतमावयोर्व्यावहारिकसत्यस्य प्रमाणस्य साधकत्वम्‌ । प्रातिमासिकस्यैव हि शुक्तिरजतादि- रज 

वदर्थक्रियाकारित्वं न दृष्टम्‌ । न च तावता परमार्थसत्यत्वं देशकालादिभिः सह बाधोपपत्तेरित्यत्रोच्यते । व्यबहारसत i 


इति । पूर्ववत्‌ असम्प्रतिपन्नम्‌ । 


फ्रि 

२३ उक्तप्रकारेण प्रमाणविकळत्वात्‌ । अथ असतः ख्यात्ययोगात्‌ सतो बाधायोगात्‌ ख्यातिबाधा- 
न्यथाऽनुपपत्त्या सदसङ्गथामनिर्वचनीयं हि शुक्तिरजतादिवदेव ज्ञानबाध्यत्वाद्वन्धो वाक्यं च तथा स्यादित्यत्र 
उच्यते वैलक्षण्यमिति । एतेन प्रमाणविकल्पन्यायेन । 


3 ee त 

परिशिष्टम्‌ - ३ ] श्रीमन््यायसुधा २९१७ 


२४ वैलक्षण्यं सत इत्यादेरयमर्थः- सतो वैलक्षण्यम्‌ असत इति असतो वैलक्षण्यं सत इति भावा- 
भावात्मकस्य विश्वस्य स्वयं रूपं सन्‌ न च वस्त्वन्तरम्‌ । अतो भेदवादिनः कुतोऽनिष्टम्‌ । सतो ब्रह्मणोऽसतः 
शशविषाणादेरिति वा । यदि सद्वैलक्षण्य नाम सर्वस्मात्सतो वैलक्षण्यमित्युच्यते । तहिं सतां भेदसंस्थितिः । 


२५ अथ नायमेकविशेषो विवक्ष्यते । यस्मात्कस्माच्चित्सतो विलक्षणमित्यत आह सन्मात्रत्वमिति । 
यच्चोक्तं शुक्तिरजतवज्ज्ञानबाध्यत्वं सदसङ्गैलक्षण्यस्य हेतुत्वेन तदसिद्धम्‌ । जगतो विनाझातिरिक्तस्य बाध्यत्व- 
स्यास्माभिरनङ्गीकृतत्वात्‌ । 


२६ तहिं शुक्तिरजते किं बाध्यत्वमित्यत आह विज्ञातस्येति । 


२८ नासतोऽसत्त्वेन ख्यातिर्निषिध्यते । किन्तु सत्त्वेनेत्यत आह अन्यथात्वमिति । अन्यथात्वं शुक्ते 
रजतत्वमसत्‌ । तस्माद्धान्तावेव प्रतीयते न त्वभ्रान्तौ । एवं चासत एव रजतसत्यत्वस्य प्रतीतता । 


२९ बन्धमिथ्यात्ववादिनामधिकारादिकं न सम्भवतीत्याह निर्विशेष इति । स्वयप्रकाशानात्मस्वरूप- ` 


मज्ञानावृतम्‌ । नापि तंदैक्यविहोषः । निर्विशेषत्वात्‌ । आत्मनि निर्विशेषे स्वयंप्रकाशे सति तस्याज्ञानावृतं कि 
वस्तु भवेत्‌ । तस्मिन्वा किमञ्ञानावृतं भवेत्‌ । न हि स्वयंप्रकाहास्य तस्मिंश्चाज्ञानं सम्भवति । स्वयंप्रकाश- 
त्वादेव । 


३० नापि आत्ैकदेशे तस्य. निर्विदोषत्वादेव । नापि मिथ्याविशेषे । मिथ्याविरोषः अज्ञानापेक्षः, अज्ञानं 
मिथ्याविदोघापेक्षम्‌, इत्यन्योन्याश्रयत्वात्‌ । सत्यात्मव्यतिरिक्ते वस्तुन्यावरकमञज्ञानं तेनापि नेष्यते । दृश्यत्व- 
भङ्गप्रसङ्गात्‌ । 


३१ नापि जडाश्रितत्वेन सत्यस्यास्मदादिवदप्रकाहास्वरूपत्वादेव अनङ्गीकाराच्च अज्ञानस्याभावाच्छात्र- 
वैय्यर्थ्यम्‌ । 


३२ उअङ्गस्याज्ञानाङ्गीकारात्तननिवृत्त्यर्थं शास्त्रमित्यत आह अज्ञानस्य चेति । अज्ञानान्तरादिति कल्पने 


तस्यापि मिथ्यात्वमज्ञानान्तरादित्यनवस्था । तज्ज्ञानान्मिथ्यात्वम अस्य तस्मादिति चेत । अन्योन्याश्रयात । ` 


अथवाऽज्ञानस्य स्वस्य स्वस्मादेव मिथ्यात्वादेवात्माश्रयता । 


३३ स्वभावाज्ञानवादस्याज्ञानकल्पितत्वं विना स्वयमेव भगवदज्ञानमिति वादस्य अविद्याया दुर्घटत्वात्‌ 


भूषणत्वाङ्गीकारान्नोक्तदोष इत्यत आह स्यादिति । एवं चाश्रयविषयानपेक्षत्वात्‌ अविद्याया आत्माऽप्यविद्यावत्‌ 


दुर्घट: स्यात्‌ । निवर्तते च । 


ह. (>, 


ह. 

३४ अतः अज्ञानाभावात्‌ अज्ञानि अधिकारि, अज्ञातो विषयः, अज्ञाननिवृत्तिः फळं च नास्ति मायिमते । 
आदिदाब्दादुरुशासत्रादिके च । 


३५ ननु तत्त्वमसि’, 'अहं ब्रह्मास्मी'त्यादिवाक्यैजीवब्रह्माभेदावसितेर्न दुःखादेर्बन्धस्य सत्यत्वमित्यत 
आह सत्यत्वादिति । उक्तन्यायेन 'अहं दुःखी त्यादिप्रत्यक्षेण प्रत्यक्षोपजीव्यप्रमाणविरोधे वा कस्याप्यर्थान्तरं 
परिकल्पनीयम्‌ । 


३६ नाप्युपजीव्यस्य दौर्बल्यमित्याह यजमानेति । यजमानो वै पयः', यजमानः प्रस्तर’ इति श्रुतेः । 


३८ तन्मानता तस्मिन्नर्थे प्रमाणता । ऐक्यवाक्यस्य गतिमाह स्वातन्त्र्ये चेति । स्वातन्त्र्ये वशीकृतग्राम- 
जनानां पुरुषाह्वाने ग्राम आहूत इति । विशिष्टत्वे जनपदेषु विद्याविरिष्टानां ब्राह्मणानां समागमे सर्वे जनपदा 


सङ्गता इति । स्थानेक्ये एकीभूता सेनारणाजिर इति । मत्यैक्ये पूर्वं परस्परविरुद्धानां ग्रामजनानां सम्मतौ 
तत्रैकीभूतो ग्राम इति । ` 


३२९ सादृश्ये सिंहो देवदत्त इति । चित्रमुद्दिश्य अयमर्जुन इति वा । अत्राहुः । कार्यकारणळक्षणे विध्यर्थ 
एव । मन्त्रार्थवादात्मकानां सर्ववेदानां तात्पर्यात्षिष्टसाधने सिद्धरूप इति । 


४२ अत्रोच्यते कार्यतेति । इष्टसाधकं कार्यमिति कार्यलक्षणमित्युच्यते चेत्‌ तादृशं कार्यं सम्भवति नेतरत्‌ । 


` तस्य लक्षणासम्भवात्‌ | 


४३ क्रियाव्याप्यं कृतियोग्यम्‌ । 
४४ तदिष्टम्‌ इत्यादेरयमर्थः- तस्मादिष्टं कार्य तथा तत्साधनं च तदुभयमपि सिद्धमेव । 


४५ 'तदेतत््रेयः पुत्रात्प्रेयो मित्रात््रेयोऽन्यस्मात्सर्वस्मादन्तरतरं यदयमात्मे'ति श्रुतिः । प्रियो हि ज्ञानिनो- 
ऽत्यर्थमहमि'ति भगवद्वचनमादिशाब्दोक्तम्‌ । 


४७ ननु व्युत्पत्तिवदाद्वाक्यार्थबोधो व्युत्पत्तिश्च वृद्धव्यवहारात्‌ कार्य एव सम्भवति । गामानय गां बधाने- 
त्यादिषु व्युत्पत्तिदर्हनात्‌ कथं सिद्धार्थबोधकत्वं वाक्यस्येत्यत आह आकाङ्केति । तस्मिन्नेवेष्ट एव । 


४८ “तव भ्राता अपूपमत्ति, क्षीरं पिबती'त्यादौ क्षीराद्र्थावापे तत्तच्छब्दावापात्‌ अपूपाद्यर्थोद्वापे तच्छब्दो- 
द्वापाच । 


४९ सिद्ध एव बालो व्युत्पत्तिमप्येति । 


म ण स स मी 

| 


५० वर्तमानत्वादेशकालसन्जिधेराकाङ्घावस्तुन्यभिरुचियोग्यता । अङ्गुलिप्रसरणादिविषयताव्युत्पन्न इत्यादे- 
रयमर्थः । एवं वर्तमानविषये5त्ति पिबतीत्यादिक्रियाशब्दो व्युत्पन्नः । 


३ ३९६ 


५१ एष्यति पास्यतीति भविष्यद्विषये क्रियाशब्दे शब्दश्रुत्‌ तदनन्तरमेव पुनरनादिदृष्टया पश्चाद्वुत्पत्ति- 
मेष्यति । वर्तमानादिकं क्रमादाकाङ्कायुक्तं तदिति यस्मात्तस्मात्काळत्रयावच्छिन्ने विधेर्व्युत्पादनं कुतः । तादृश- 
वस्तुन एवाभावात्‌ । | 


Ese 


ओ 


५२ ननु क्कापि प्रथमतो भविष्यत्याकाङ्कोदयः तत्र तत्र व्युत्पत्तिः किं न स्यादित्यत आह दृष्ट्येति । 
वर्तमानकाले दृष्येत्यादिपदार्थ विज्ञातवतस्तदनन्तरातीतकालेऽपि तव भ्राता पूर्वमपूपमधसदित्यादिपदार्थं च 


i 
ड ज्ञातवतः पुनरपि कदा नु तदत्स्यामीत्याकाङ्का भविष्यदर्थेऽपि स्यात्‌ । पुनस्तद्गलादस्येत्यादिपदार्थं च गृह्णाति । 1 
1 ५३ इष्ट सुखादिकम्‌ । प्रवृत्तिः परेषां गवानयनादिरूपामिष्टसाधनप्रवृत्ति न निषेधते । 
र 
बँ ५४ तदाह क्वापीति । तदर्था ज्ञानार्था इति । ह 
य ५५ पुत्रास्ते जात' इत्यादिवाक्यात्‌ परोक्ष ज्ञानमितश्च श्रुतेर्न कार्यपरत्वं सम्भवतीत्याह न चेति । ग 

५६ तस्मात्‌ इत्यादेरयमर्थः । तस्मात्‌ यागादिकायर्थि स्रुगादिवाचकवाक्यस्य स्वार्थे तात्पर्याङ्गीकारात्‌ त 
उपासनार्थमपि सर्वैरगुणैरेक एवेशिता$सावुपासितव्य इत्यादिवाक्यं ब्रह्मस्वरूपोपासनादिवाचकं स्वार्थेऽसावि- 1 


त्यादितात्पर्यवद्भवेत्‌ । 


A 


द ५७  नन्वस्मिन्वाक्ये इतिदाब्दोन्नयः कार्ये मनो ब्रह्मेत्युपास्त इत्यादिवत्‌ । एवं सति तदीरितृत्वादिकं विद्यत 
एवेति नियमो न स्यात्‌ । मनसो ब्रह्म॑त्ववदविद्यमानस्यापि ध्यातुं शाक्यत्वादित्यत आह इतिराब्देति । गार्हपत्ये 


जुहुयात्‌ । यज्ञे यत्किञ्चित्स्मरणमात्रं भवेत्‌ । 'वत्सतरीमार्जन्ति सोमक्रयणी तया सोमं राजानं क्रीणन्ती'- 
त्यादिकर्मरोषमिति वाक्यान्तराणामितिदाब्दा्यवेद्यत्वादध्याहारो न सम्भवतीत्यत आह इतिइाब्देति । आदि- 
इाब्दादुपास्य एकः परतः परो य इत्यादि । आत्मानमेवेत्यादिष्वप्यात्मेत्येवेत्यादिना समानप्रकरणत्वात्‌ तद्गते- 
रितिशाब्दस्य प्रयोगेऽपि विधित्सितेऽग्निवाक्येऽपि तद्विधानं समं स्यात्‌ । 


ज 


५८ ननु नात्र साम्यम्‌ अञ्निष्टोमादिवाक्येषु इतिराब्दाश्रवणात्‌ । उपास्तिवाक्येष्वेकत्र श्रुतस्येतिइाब्दस्य 
अन्यत्राप्यध्याहारः स्यादेव । तथा सत्येकवाक्यत्वोपपत्तेरित्यत आह एकेति । 


५९ कर्मपरस्य चोपास्तिपरस्य च वेदस्य साम्येन वाक्यभेदो न युक्तः स्यादेवं चोपास्तिवाक्यात्कर्मवाक्ये 
चेतिशब्दाध्याहारो युक्तः स्यात्‌ । कर्मणां परमात्मज्ञानसाधनत्वाज्ज्ञानस्य च मोक्षमहाफलहेतुत्वात्‌ सर्ववेदस्यापि 


५ 


| र 


कळ... टि रे 
; द 

तत्र तात्पर्यायोग: स्यात्‌ । तत्रैव श्रूयते चेतिशब्द इत्यत आह इति ब्रूयादिति । वाध्धि सुब्रह्मण्य इति ब्रूयादिति 
वाक्यमणिप्रकरणे समीपस्थमवगतं च । 


६१ तस्मादितिशब्देत्यसति चोपासनायां ब्रह्मणि तद्गुणादिषु तात्पर्य समस्ति । पृथक्‌ तात्पर्यकल्पने कारकेषु 
क्रियायां च तात्पर्यमस्तीति कल्पने पदार्थानां प्रमाणावगतत्वं चेत्‌ तस्मादात्मादिपदानां स्वार्थे स्वामित्वादी तत्र 
तद्रुणविशिष्टोपास्त्यादौ वाक्यार्थे चेत्युभयत्र तात्पर्य भवति । 


६२ ननु मन्त्रात्मकपदात्मकवाक्यानां विधिवाक्येनैव ह्येकवाक्यता सम्भवति । तस्मात्तेषां 
स्वार्थैकतात्पर्यकल्पनायां वाक्यभेदः स्यादित्यत आह पुथगिति । तैरप्यरुणयैकदायन्या पिङ्गाक्ष्या गवा सोमं 
क्रीणातीत्यत्रारुणया क्रीणाति पिङ्गाक्ष्या क्रीणातीत्यादिकारकपदानां क्रियापदेनान्वयोऽङ्गीक्रियते । पुनर्या वाऽरुणा 
सैव पिङ्गाक्षीत्यादिपार्ष्णिकान्वयोऽपि । न हि तेषामप्येतद्वाक्यभेदभयम्‌ । तहि न क्कापि वाक्यभेदो नाम दोषो 
न स्यादित्यत आह वाक्यभेद इति । महावाक्यभेदाद्धि वाक्यभेदाख्यदूषणं न त्ववान्तरवाक्यबहुत्वेन । 


१ ०, 7 (सळ TD 
चर्च कल वी 


६४ नन्वादित्यो यूप इत्यादौ पदानां स्वार्थे तात्पर्यकल्पनायां प्रत्यक्षादिविरोधः स्यादित्यत आह प्रत्यक्षेति । 


६६ ©श्रुतिप्रामाण्ययोगतः एवमेव श्रुतिप्रामाण्योपपत्तेः । अन्यथा श्रृतिप्रामाण्यानङ्गीकारे एतद्भाह्मप्रामाण्य- 
ग्राहकस्यापि तथात्वं तस्यापि तथात्वमित्यनवस्था । 


६७ विप्रलम्भादेरिति। आदिराब्देन काचकामलादयो दोषा विवक्षिताः । 


हमक 


६८ नित्यवाक्यानङ्गीकारे कर्तुरविप्रलम्भः तस्य सर्वज्ञत्वं वाक्यस्य तेन कृतत्वं तस्यार्थत्वम्‌ इत्येवार्था | 


कल्प्याः । र 

७० नेदं कल्प्यतेऽनुमानेन ज्ञायत इत्याहाङ्कयाह । तत्र प्रत्यनुमानमाह न बुद्ध इति । द 

| | फि 

७२ अतो विप्रतिपत्त्या संहायसम्पत्तौ सत्यां वाक्यमपि सदागमरूपं परार्थानुमानरूपं वा प्रत्यक्षवदेव 

_ प्रमाणमित्यापतितम्‌ । तथा हि । गृहीते हि धर्मिणि तद्गणादौ क्कचित्संदाये सञ्जाते यथा बळवत्प्रत्यक्षं प्रमाणं 1. 

मॅ भवति । एवमागमेऽपि गुणाद्यन्वितार्थबोधकत्वनियमादत्राह । पदानि त्वेतानि स्वं स्वमर्थमुत्तवा निवृत्त- i 
४ व्यापाराणि । अथेदानीमर्थाः परस्परान्वयं बोधयन्तीत्युच्यते । | र्र 
र त 
गण ७२ शाक्तिश्वेति । अन्यथा कल्पनागौरवं स्यात्‌ । प्रकटितं चेदं श्रीमत्तत्त्वदीपिकायां गुरुभिः । स्वत एव नन 


अन्योन्यमन्वितानामर्थानामनन्वितेन पश्चाद्वाच्यत्वं कल्पयित्वा तेषामेवान्योन्यमन्वितानां वाक्यार्थलक्षकत्व- 
कल्पनाद्वरमन्वितानामेव पदार्थानां वाक्यार्थत्वाश्रयणमनुभवानुकूल्यादिति । न च अदाक्याभिधायित्वम्‌ । 

अशक्यस्य पदानां वाचकराक्तेरविषयस्य वाक्यार्थस्याभिधायकत्वं सम्भवति । इदं च प्रपञ्चितं सन््याय- 
रत्नावल्यां श्रीपद्मनाभतीर्थभट्टाकैः । न च पदार्थानां वाचकत्वराक्तिमन्तरेण वाक्यार्थबोधकत्वं सम्भवति । 
घटोऽस्तीति वाक्यस्य पटसद्भावबोधकत्वप्रसङ्गात्‌ । चेतनस्य विरम्यव्यापारः सम्भवति । यदि पदानामेव 
स्वार्थबोधकद्वारलक्षणया वाक्यार्थबोधकत्वं कल्प्यते तहिं तेषामेव द्विधाप्रवृत्तिकल्पनाप्रसङ्गात्‌ । न ह्यचेतनस्य 
विरम्यव्यापारः सम्भवतीति ॥ ७३ ॥ 


७४ नन्वेवं सति तत्तत्समयिभिरन्यथा नियमितां प्रमाणन्यायपरिपार्टी निराकृत्य प्रमाणन्यायसच्िक्षां 
किमिति भगवत्तमो न कुतवानित्यत आह एतदिति । 


७५ मानन्यायैः प्रमाणलक्षणप्रकारैः प्रमेयशोधन नाम । 


७७ अतः स्वत एव प्रपञ्चितत्वात्‌ तदर्थ ब्रह्मतर्कार्थ न प्रापञ्चयत्‌ । अत इत्यसूचयन्नपरं सर्वमेतन््यायजातं 
विदुषामनुभवतः सिद्धमित्यतोऽप्यत इति हृदिस्थत्वेनासूचयत्‌ । 


७८ एतदप्रपञ्चने हेत्वन्तरमाह देवैश्चेत्यादिना । 


७९  यद्यप्यतःडाब्देन प्रतिपक्षयुक्तीनामपि निराकरणं सूचितम्‌ । तथाऽपि शाख्रमूलत्वान्न ताः पृथगनूया 
निराकर्तव्या इत्याशङ्कयाह एता हीति । प्रत्यक्षार्थानामीक्षायामप्यक्षमो मायी सर्वैः पर्यनुयोज्यत्वात्‌ तमेव 
पक्षप्रत्यवस्थानायाभिवीक्षते । 


८० एवमतःदाब्दार्थं पर्यवस्थाप्य ब्रह्महाब्दार्थं विवृणोति स्बयमित्यादिना । यद्यपि मीमांसाशास्राणां 
त्रयाणामपि परस्परभेदस्तथा5पि कर्मदेवतामीमांसयोर्तव्रह्ममीमांसाप्रतिपाद्यस्य ज्ञानस्य साधनप्रतिपादकत्वेन 
तदेकवाक्यत्वाच्च देवतामीमांसोदितस्यात्रोपजीव्यत्वं युक्तमेव ॥ ८२ ॥ 


८३ ब्रह्मठाब्दस्य नारायणशब्दपर्यायत्वमस्तीत्याह दोषारेति । 


८५ तद्वै तद्रझाहुर्बृहन्तो ह्यस्मिन्गुणा इति हि शरुति्रह्माब्देनापि गुणपूर्तिमेव वदति । उक्त श्रुतिसिद्धत्वं 
प्रतिपादयति अम्भसीत्यादिना । नारायणपदोदितो विष्णुरेव 'अम्भस्यपार' इति नारायणानुवाकादावुक्तः । 


८६ नारायणत्वमेव अप्स्थत्वमित्यत्र व्यासस्मृतिं प्रमाणमाह। ‘आपो नारा इति प्रोक्ता आपो वै नरसूनवः । अयनं 
तस्य ताः पूर्वं तेन नारायणः स्मृत’ इति । 


८७ निर्णयरूपिण्यामैतरेय श्रुती नारायण एव 'मम योनिरप्स्वन्तस्समुद्र' इति श्रियाऽऽत्मनो योनित्वेना- 

प्स्वन्तरीरितो योनिर्मम कारणम्‌ । कीदृगभूतया कामतो विधिरुद्रादिपददात्र्या यं कामय' इत्यादेः । अस्येशाना 
जगतो विष्णुपत्नी । ईश्वरीं सर्वभूतानाम्‌ । रेतस्त्वजायां कविरादधेऽजः । ततो वयं सत्प्रमुखा यदर्थ ब्रभूवि- 
मात्मन्‌ करवाम किं त' इत्यादेः श्रियः एव विद्यादिपददातृत्वं नान्यस्य । श्रीस्वामित्वं च विष्णोरेव । “सप्तार्धगर्भा 


भुवनस्य रेतो विष्णोरितेष्ठन्ति प्रदिशा विधर्मिणी'ति विष्णुनाप्रैवोदितस्य तस्य तत्रोक्तं सर्वदेवाधारत्वम्‌ । एषा 


तैत्तिरीयश्रुतिरुक्ता । तत्रोक्तं समुद्रमेव स्थानम्‌ । 


८८ 'यमन्तस्समुद्रे कवयो वयन्ती'त्युत्तवा 'ऋचोऽक्षरे परमे व्योमन्‌ यस्मिन्देवा अधिविश्वे निषेदुरि'त्यत्र 
'यदुदिदतमक्षरमिति नाम तदेव च तदक्षरे परमे प्रजा' इत्युत्तवा 'अहं सुवे पितरमस्य मूर्धन्मम योनिरि'ति तत्रोक्त 
जगत्प्रसूत्याः कारणत्वं च । 'यतः प्रसूता जगतः प्रसूती'त्युत्तता च 'तदेवर्तं तदु सत्यमाहुस्तदेव ब्रह्म परमं 
कवीनामि'ति तदेव ब्रह्माऽब्रवीत्‌ ॥ | 


॥ इति जिज्ञासाधिकरणम्‌॥ १॥ 

॥ अथ जन्माधिकरणम्‌ ॥ 


८९ जन्माद्यस्य यत इति सूत्रं विवृणोति अन्तरित्यादिना सूक्तेन । एवम्‌ 'अस्य (चात्मी)वामी'यादि 
अम्भृण्यादिसूक्तेः नारायणानुवाकाद्युपनिषद्धिश्व । आदिशब्दात्‌ 'जन्माद्यस्य यतोऽन्वयादितरतश्चै'त्यादिस्मृतिभिः 


समुद्रशायित्वादिलक्षणैर्विष्णुत्वेन परंब्रह्मत्वेन । एवं यद्रह्म समुद्रशायित्वादिलक्षणैर्विष्णुत्वेन सूक्तोपनिषदादिमि- - 


रक्तम्‌, तुशब्दात्‌ यञ्च जगत्कारणत्वादिलक्षणं परंब्रह्मत्वेन चोक्तम्‌, तदेवात्र सूत्रे लक्षणे लक्षणतः प्रदर्श्यत इत्यर्थः । 


९० 'अस्य वामी'यादीनि सूक्तानि, नारायणानुवाकादय उपनिषद उक्ता हि सृष्ट्यादयः । आसु श्रुतिषु तञ्च 
प्रपञ्चितं 'तत्त्वप्रदीपिकायाम्‌ । सा च ब्रह्मत्वविधात्री तैत्तिरीयश्रुतिः यानि लक्षणान्याह तान्येव अनेन सूत्रेणाह 
भगवान्‌ । तथा हि । 'यतः प्रसूता जगतः प्रसूती’, “सर्वे निमेषा जज्ञिरे विद्युतः पुरुषादधी'ति । प्रकृतिकालः 
सृष्ट्यभिधानेन तस्मादेव सृष्टिरुक्ता । तदघीनत्वादितरसृष्टेः । 'यस्मिन्निदं सञ्च विचैधि', ‘यस्मिन्देवा अधिविश्चै 
निषेदुरि'ति । स्थितवतेस्तत्पश्यन्‌ 'विश्वा भुवनानि विद्वान्‌ । यस्मिन्विश्वं भवत्येव ळीनमि'ति ज्ञानं संहारश्च । 
‘विवेदा भूतानि चराचराणी'त्यर्थान्नियमनम्‌ । 'येनादित्यस्तपति तेजसा भ्राजसा चे'ति स्पष्टम्‌ । 'ऋतस्य तन्तु 
विततं विवृत्य तदपश्यत्तदभवत्त्रजासु' इत्यज्ञानं बन्धश्च । 'य एनं विदुरमृतास्ते भवन्ती'ति मोक्षः । 'यतो वा 
इमानि भूतानि जायन्ते । येन जातानि जीवन्ति । यत्प्रयन्त्यभिसंविशान्ति । तद्विजिज्ञासस्व । तद्रह्मे'ति 
तैत्तिरीयश्रुतिः विष्णोरेव एतानि स्रष्टत्वादीनि प्रसिद्धलक्षणान्याहेति । 

९१ अत्रैव 'तदेवाश्निस्तद्वायुरि'त्यादि देवतान्तरवचनात्‌ तेषां ब्रह्मत्वं किं न स्यादित्यत आह 
यं नामानीति । 'नामानि सर्वाणि यमाविदान्ती'त्येतां श्रुतिं यं नामानि विरान्त्यद्धे'ति तदर्थवचनेन लक्ष्यते । 
इति श्रुतेः 'नामानि सर्वाणि विष्णोरेवे'ति यतः अतस्तस्य नामवाच्यत्वलिङ्गात्‌ । अतो 'नामानि विश्वाभि 
न सन्ति लोके' इति श्रुतेश्च न मुख्यतोऽर्थः । 


९२ अतस्तदन्यस्य सर्वनामवाच्यत्वे ‘सोऽरोदीत्‌ यदरोदीत्‌ तत्‌ रुद्रस्य रुद्रत्वमि'त्यादिना रोदनादिदोष- 
वाचिनां झाब्दानां च वाच्यत्वाद्दोघवत्त्वापात इत्यत आह गुणा इति । 'गुणाः श्रुताः सुविरुद्धाश्च देवे सन्त्यश्रुता 


अपि नैवात्र शङ्का । चिन्त्या अचिन्त्याश्च तथैव दोषाः श्रुताश्च नाज्ञैहि तथा प्रतीता’ इत्यस्माद्गचनात्‌ भगवद्विषये 


्रते्दोषोऽर्थो न भवेत्‌ । 
९३ किन्तु तद्दोषस्वातन्त्र्याख्यगुण एव श्रुतेस्तात्पर्यं मैव दूषणे प्रीतिनादाकत्वात्‌ तस्य । 


९४ अत्र हि भगवत्प्रीत्या दोषवचने तद्विरोधे प्रीतिनिरोधेन वेदवाक्यस्य मानत्वानिष्फलत्वापाताल्लैङ्गघादीनि 
पुराणानि पाझुपतादीनि शा्राणि च विष्णोः क्कचित्पारतन्त्र्यादिदोषान्वदन्तीत्यत आह न पुराणादीति । पुराणादीनां 
श्रुतिविरुद्धेऽर्थे मानत्वं न भवेत्‌ । तं न विषयीकुर्वन्तीत्यर्थः । पूर्वपक्षप्रकटनार्थं पाशुपतादिशास्रान्तरमूळत्वादेव 
तथा प्रतीतेः दीवान्पाशुपतांश्चक्र इत्यादेः । आदिाब्दपरिगृहीतानां पाइुपतादीनां तु श्रुतेर्विरुद्धार्थे वर्तमानानां 
प्रामाण्यमेव नास्ति । हराज्ञया मोहार्थ कृतत्वात्‌ । त्वं च रुद्र महाबाहो मोहशाख्राणि कारयेत्यादेः । अन्येषामपि 
क्कापि सर्व॑नामवत्त्ववचनासम्भवात्‌ । अस्य पारतन्त्र्यादिदोषवचनसम्भवाञ्च । 


९५ तेषां जगत्सष्टत्वादिके किं न स्यादित्यत आह न सर्वेति । 


९६ अस्ति च तेषां दोषवचनमित्याह अज्ञानमिति । इदं पाझुपतदृषणे स्वयमेवोदाहरिष्यति । उक्ततार्थ- 
निगमनमुखेन ब्रह्मणो जगजन्मादिकारणत्वे 'एकं परञ््योतिरनन्यमद्वयं स्वसंस्थया नित्यनिरस्तविक्रियन्‌ । 
ब्रह्मख्यमस्योद्भवनादिहेतुभिः स्वलक्षणैर्लक्षितभावनिर्वृतिमि'ति स्वयं सूत्रकारो भगवानेव भागवतेऽब्रवीत्‌ । 
एकं प्रधानं परं विलक्षणम्‌ । अनन्यमन्तर्भेदरहितम्‌ । अद्वयं समाधिकरहितम्‌ । स्वसंस्थया स्वरूपस्थित्या । 


९८ अस्य जगत उद्भवादिहेतुभिः स्वलक्षणैः स्वरूपभूतधर्मर्छक्षित भावनिर्वृतिरूपमात्मानं दध्यौ । भावो ज्ञानं 
निर्वृतिरानन्द इत्यर्थः । 


९९ ननु तत्त्वमस्यादिवाक्यैब्रझणो जीवैक्यमङ्गीकतव्यम्‌ । तच्च जन्मादिकारणत्वलक्षणस्य श्व एव 
सम्भवति । तस्मादेतत्तटस्थलक्षणमेवेत्यत आह अत इति । 

१०० स्वरूपलक्षणत्वकथनादेव वाक्यस्य विषयान्तरं स्वयमेव वक्ष्यति । हिताक्रियादिदोषं इतरव्यपदेशा - 
द्विताकरणादिदोषप्रसक्तिरिति जिज्ञास्य ब्रह्मणो निर्गुणत्वमनेन सूत्रेण प्रभुणैव निषिद्धम्‌ । तत्त्वमस्यादिवाक्यै- 
ब्र्मणो जीवैक्यं प्रतिपाद्यते । तच्च तयोः परस्परविरुद्वधर्मिकत्वान्मुख्यार्थाङ्गीकारे न सम्भवति । तस्माद्रह्मगुणानां 
जगत्कारणत्वादीनामेव जीवगुणानां दुःखत्वादीनां च मञ्चाः क्रोदान्तीत्यादिवजहल्लक्षणया ब्रह्मणि वृत्तेर्मुख्यतो 
निर्गुणं तदित्यत आह अतो जीवैक्यमिति । इतरव्यपदेशाद्धिताकरणादिदोषप्रसक्तिरिति वक्ष्यति । 


१०१ भवेदेतजीवब्रह्मणोर्भेदाङ्गीकारेणैव यथाश्रुतगुणवत्त्वेन मुख्यार्थस्य सम्भवे कुतो लक्षणावकाशः । एवंविधा 


लक्षणा स्वयमपि कुतः सम्भवेत्‌ । जहदजहद्रपेणानुपलब्धत्वात्‌ । 


१०२ ननूपलभ्यते सोऽयं देवदत्त इत्यादौ । तत्र तत्पदार्थात्‌ तद्देराकाळविदिष्टत्वम्‌ एतत्पदार्थात्‌ एतद्देश- 
कालविशिष्टत्वमिति चापहाय देवदत्तस्य स्वरूपमात्रैक्यं लक्ष्यते । न ह्येकस्मिन्नेवार्थे यौगपद्येन तदुभयं सम्भवति । 
परस्परविरोधादिति । मैवम्‌ । उक्तरीत्या जिज्ञास्यब्रह्लणः सदैव गुणवत्त्वे प्राप्त पराभिमतं निर्गुणं सदसद्भन्नस्य 
तस्य खपुष्पवदनुपलम्भान्मिथ्यागुणाः स्युनमित्यत आह न चेति । अथवा यदि निर्गुणत्वमिष्यते तहि 
पारिहोष्यादासुरत्वं स्यात्‌ । असुराणामपि शोभनगुणहीनत्वेन निर्गुणत्वात्‌ । लक्ष्यलक्षणयोर्भेदे तयोः सम्बन्धा- 
पक्षत्वात्‌ । तत्सम्बन्धस्य च सम्बन्धान्तरापेक्षयाऽनवस्थानात्‌ । अभेदे च लक्ष्यमात्रस्य चाविदोषादभिमतभङ्गः । 
मेदाभेदपक्षे स्वव्याहतिर्दोषद्वयापातश्च । इत्थं दूषणविवक्षया मायिनेति पृष्टेऽस्माभिरस्यैव दूषणत्वविवक्षयैक्य- 
वता भेदो वेत्यादि पृष्टे सति तदैक्यस्य गतिरेव न विद्यते । न त्वस्मन्मते लक्ष्यलक्षणयोर्व्याहतिः । 


१०४ उअत्राभेदे विशेषाङ्गीकारेणाविरोधात्‌ दूषणान्तरं चाह णक्याभेदे नेति । ऐक्यवता चैतन्येनैक्यस्याभैदे 
तदैक्यं स्वयंप्रकारात्वाच्छा्रेण न ज्ञेयम्‌ । 


१०५ भेदे त्वैक्यस्य मिथ्यात्वमेष्टव्यम्‌ । अन्यथाऽद्वैतहानेः । तथा सति च बलादपि भेदस्य सत्यत्व स्यात्‌ । 
परस्परविरुद्योरेकतरनिषेधस्य अन्यतरविघ्यवधिकत्वात्‌ । ऐक्यवतोर्भेदाभेदौ यद्ङ्गीक्रियेते तहिं दोषद्वयादिति 
सिद्धत्वात्‌ । दूषणान्तरमप्याह । तयोरपि भेदापेक्षत्वात्‌ तयोरपि तथात्वं स्यादित्यनवस्थितिः । 


१०६ ऐक्यस्य स्वनिर्वाहकता चेत्‌ स्यात्‌ स्वनिर्वाहकशब्दस्य स्वेन स्वयं वाह्यं स्वस्य स्वयं वाहकमित्यर्थः । तत्र 
वाह्यं वाहकमित्युभयरूपः दाब्दो निर्विदोषैकार्थवृत्तित्वात्‌ पर्यायः स्यात्‌ । नो चेदभेदवान्वा स्यात्‌ । पर्यायपक्षे 
वाह्यवाहकयोँरैक्यस्योक्तत्वात्‌ । अन्यतरापेक्षया भेदापातात्‌ । सम्बन्धापेक्षया भेदवत्पक्षे च सम्बन्धापेक्षया 
अनवस्था । 


१०७ सत्येत्यादेरयमर्थः । 'सत्यं ज्ञानमनन्तं ब्रह्मेति वाक्याभिप्रेतया व्यावृत्त्या प्रयोजनं नास्ति । एवमुक्त- 
न्यायेन व्यावृत्तस्य वस्तुनोऽविरीषत्वे । तथा च अभ्युपगतम्‌ अयं निर्विदोषं खण्डितं दूषितम्‌ । तथा हि । 

सत्यज्ञानादिपदै्तरह्मणोऽध्यस्तात्‌ तद्रूपानृतत्वादेर््यावृत्तिर्विवक्ष्यते । तत्र ब्रह्मपदेनाब्रह्मताव्यावृत््या यदेव च 


रूपं प्रतीतं सत्यादिपदैरनृतादिता व्यावृत्तावपि तदेवाप्रतीतम्‌ । अतो विशिष्ट चाविशिष्टं चेदपसिद्धान्तः । 
तदेव चेत्‌ ब्रह्मपदेनैव सिद्धत्वात्‌ पदान्तरवैय्यर्थ्येन वाक्यस्यैवाभावः । अत एव वाक्यार्थो न स्यात्‌ । 


१०८ एतेन वाक्यार्थस्य विशिष्टत्वनियमेन ब्रह्म निर्विरोषं मूकोऽहमितिवद्भवेत्‌ । व्याहतेनिर्विदोषत्वा- 
पातात्‌ । अन्यथाऽनुपपत्तिबलाद्विरोषविरोषिणोरभेदे सम्बन्धापेक्षयाऽनवस्था । अभेदे विदोषिमात्रमिति निर्विशेष- 
विशेषिणौ । भेदाभेदे स्वव्याहतिः । अतो गत्यन्तराभावान्न परमार्थः सम्भवति । इष्येते चेन्माययाऽवकाइाः । 
तस्य प्राङ्निरस्तत्वाच्च । | 


१०९ विदोषलक्षणमाह भेदेति । 


११२ 'एवं धर्मान्‌ पृथक्‌ पश्यंस्तानेवानुविधावति'। पृथगदृष्टांस्तानन्वेव विपरीतं धावति । तद्दर्शनानन्तरमेव 
विपरीतां गतिं गच्छतीत्यर्थः । तदभेदः गुणिनो विष्णोर्गुणामैद: ॥ २॥ 


॥ इति जन्माधिकरणम्‌॥ 

॥ अथ शास्रयोनित्वाधिकरणम्‌ ॥ 


११२ रुद्रादेरपि जगजन्मादिक्ारणत्वमाराङ्कय तत्परिहारायाह शैवादीति । अयमर्थः । क्कापि दृष्टविषयं फलं 


शैवाद्यागमत : सम्प्राप्तमित्यागमोदितानुमानोपलब्धमित्यतः । 


११३ ` तद्वाक्योपमया तत्फलज्ञातवाक्योपमया । तथा चायं प्रयोगः । शैवाद्यागम: प्रमाणम्‌ ईशवाक्यत्वात्‌ 
सम्प्रतिपन्नवाक्यवदिति चेन्न । तस्मिन्नागम एव गतेन क्कचिद्दृष्ठफले व्यभिचारिवाक्यान्तरेण दृष्टान्तीभूतेन । विमत 
_ आगमः प्रामाण्यनियतो न भवति । ईशवाक्यत्वत इति । 


११४ ननु विमतं सकर्तृकं कार्यत्वाद्खदित्यनुमानेन जगत्कर्तेश्वरः सिद्धयति । पक्षधर्मताबलेन तस्य सर्वज्ञत्वं 


सिद्धयतीत्यत आह न पृथगिति । न बुद्ध इत्यादिपूर्वोक्तिन । 


११५ एतेन प्रमाणान्तरभावेन । नावेदविन्मनुते', नैषा तर्केण मतिरापनेया’, 'ेन्द्रियाणि नानुमानं वेदा ह्येवैनं 


वेदयन्ती'ति । 


\ 
वको छ कुक, 


) 
® 


३ २९२६ परिमळाद्युपेता [ नयचन्द्रिका 
११६ न च कार्यत्वहेतोः पक्षधर्मताबलात्‌ सार्वज्ञसिद्धिरित्यत आह नेति । 
११६ आदिराब्दात्‌ वृक्षकृत्त्वं लौकिककर्तृचेष्टोत्पत्तिकवनादीतरकर्ताऽत्र विवक्षितः । 


११७ सूचितमनुमानं प्रयुङ्के वृक्षकृदिति । न हि चैत्रोऽपि स्वावरोपितं सविटपदिफादलत्वेनाखिळं वेत्ति । 
ईदुशागमनिरपेक्षया गोवत्सरसवत्‌ पञ्चमरसवदित्यतिप्रसङ्गानुमाने दृष्टान्ताः । तत ईशानुमानाभासत्वम्‌ ॥ ३ ॥ 

॥ इति शास्त्रयोनित्वाधिकरणम्‌ ॥ 

॥ अथ समन्वयाधिकरणम्‌ ॥ 
१२० तत्तु समन्वयादित्यस्यार्थमाह त एवेत्यादिना ॥ ४ ॥ 


॥ इति समन्वयाधिकरणम्‌ ॥ 

॥ अथ इक्षत्यधिकरणम्‌ ॥ 


१२१ यतो वाचो निवर्तन्त’ इत्यादिना ब्रह्मणः शब्दागोचरत्वात्‌ इत्यादियोगात्‌ अन्ययोगव्यवच्छेदेनोदित 
शास्रगम्यत्वं नोपपद्यते । अवाच्यत्वादेव दान्दप्रवृत्तिहेतवः स्रष्टत्वादयो गुणाश्च न सम्भवेयुः अतो निर्विशेषस्य 
तस्य कथं जिज्ञासा सञ्जाधटीति । न चेवम्‌ । तत्र व्यवहारलोपो लक्षणया वृत्त्या तत्र वेदान्तवृत्तरित्यत्र प्रति- 
विधीयते ईक्षणीयत्वत इति । 'स एतस्माजीवधनात्‌ परात्परं पुरिहायं पुरुषमीक्षत’ इत्यादिश्रुतावीक्षणीयत्व- 
मुच्यते । ईक्षणीयत्वं वेंदैकगम्यस्यावचनेनेक्षणीयत्वम्‌ । श््रुत्वाऽऽत्मानं मतिपूर्व ह्युपास्येंहैव दृष्टिं परमस्य 
विन्देदि'ति श्रुतेः श्रुत्युपदिष्टस्य श्रवणादिनैव दर्हानोक्तेः । अन्यथावाच्यत्वाभावे लक्ष्यत्वं क्कापि न दृष्टं हीति 
पुरुघादिदाब्दवाच्या एव ह्यर्था मञ्चादिदाब्दैर्लक्ष्या दृइयन्ते । किं तलूक्ष्यमित्यनवस्थितिः । "मञ्चाः क्रोदान्ती' त्यत्र 
मञ्चदाब्देन मञ्चसम्बद्धानां सर्वेषामपि ग्रहणप्रसक्तेः पुरुषशब्देन तद्विरिष्यते । तस्यापि लक्ष्यत्वे मंञ्चादिदाब्दवदेव 
पुरुषसम्बद्धानां ग्राहकत्वात्‌ । तत्रापि पदविशेषे विवक्षा स्यात्‌ । तत्राप्येवं तत्राप्येवमित्यनवस्था । 

१२२ यथा प्रसिद्धमाधुर्यादिशब्दसादुश्येन अप्रसिद्धमाधुर्यादिकमवचनेनैव लक्ष्यते । एवमवाच्यस्यापिं लक्षणा 
सम्भवतीत्यत आह माधुर्येति । चशब्देन माधुर्यादिविशेष इत्यादिशब्दैर्वा । ‘विशदं क्षीरमाधुर्यं स्थिरमाज्यस्य 
तीक्ष्णकम्‌ । गुडस्य पनसादीनां निर्हारीत्याभिधीयत' इत्यादि सूदशास्रे । 


€ ८ 


१२३ ननु सत्यं ज्ञानमनन्तं ब्रह्मेत्यत्र अनृतत्वादिव्यावृत्तं ब्रह्म हि वाक्यार्थः । न चैंकैकपदेन वक्तुं शक्यते । 
तस्मात्तद्वाक्येन लक्ष्यत इत्यत आह वाक्यार्थ इति । वाक्यार्थरान्देनोदित एव भवेन्न तु लक्ष्य इति प्रागेवोक्तम्‌ । 


१२३ यतो वाच इत्यादिपदैः । 


१२४ न मूकोऽहमितिवत्‌ स्वव्याहतम्‌ । | ; 
१२५ गोणार्थे यत्र वेदे । यः मायी । | | 
१२६ शाब्दत्बं राब्दानां मुख्यार्थवचनेन समन्वयप्रतिपादकत्वम्‌ । 


१२७ नन्वीक्षणीयत्वेन वाच्यत्वं मायाशबलस्य ब्रह्मणो न गुद्धस्येत्यागङ्कापरिहारत्वेन गौण इत्यादेरर्थ 
विवृणोति आत्मेति । पूर्णगुणं सत्त्वादिगुणहीनम्‌ । यदा यतो तदा ततः । यदातदेति हेत्वर्थे काळार्थे च 
प्रकीर्तिताविति वचनात्‌ । 'आत्मन्येवात्मानं पश्येत्‌', 'स एतमेव पुरुषं ब्रह्म ततमपश्यत्‌', 'परात्परं पुरिशयं || 
पुरुषमीक्षत” इत्यादिश्रुतिषु तस्मिन्नीक्षणीय एव परब्रह्मणि प्रादेाराब्दोदितं ब्रह्म कारणं जन्मादिकारणत्वेन 
लक्ष्यं चेति । 


१२८ यतोऽतः शुद्धस्य मुख्यैक्षणीयस्य वाच्यस्मैच ब्रह्मणो ि्वाच्यमायाइाबळं विना स्वेच्छयैव जगत्कारण- 
त्वाद्युपपततर्वन्ध्यापुत्रोपममनिर्वाच्यं मायाशबल ब्रह्म वाच्यमिति मानं विनैव कल्पयति । पुनरपि मानं विनैव 
वन्ध्यापुत्रोपमं पदैर्लक्ष्यमपि शुद्धमिति वदति । 


१२९ एवं वदन्नेव 'तरति शोकमात्मवित्‌’, 'यस्यानुवित्तः प्रतिबुद्ध आत्मे'त्यादिश्रुतिषु स्वनिष्ठानां मोक्षप्रदत्वेन 
आत्मदाब्दोदितस्य ज्ञानं मुक्तिसाधनमाह । सर्ववेदवाक्येषु स्वयमेव तावच्छब्दवाच्यत्वेन श्रुतस्य मायाइाबळत्वेन 
श्रुतस्य त्यागः । 


१३० विचार्यमाणे कस्यामपि श्रुतावश्रुतस्य निर्विशेषस्य कल्पनं साध्यमानस्य मायिनो यदि श्रुतपरित्याग- 
अश्रुतकल्पनादिदोषदुर्घटमपि मतं भूषणमङ्गीक्रियते, तहिं सर्वैर्भूषणैरलङ्कतः स्यात्‌ । न तु केनापि सुघटेन । 
तथा चासतः ख्यातिश्चैतनत्वं सतो बाधो जडत्वं मुक्तावुपपद्यते चेदुर्धटं सर्वमपि स्यात्‌ । वसनहीनस्यालङ्कारस्य 
असमञ्जसत्वात्‌ अन्तरीयमुत्तरीयमिति वसनद्वयं च स्यात्‌ ॥ १३१॥ 


१३२ तत्र प्रमाणमाह अनन्देत्यादिना। आनन्दाद्रहिता अनन्दा अविद्वांसोऽज्ञानिनः। अबुधाः अन्यथाज्ञानिनः। 

१३३ असुर्या असुरप्राप्याः। आत्महनः परमात्महनः । तढुणनिरासिन इत्यर्थः । 


१३६ 'अन्धन्तमः प्रविशन्ति येऽविद्यामुपासते', 'ततो भूय इव ते तमो य उ विद्याया रता' इत्यादिहाब्दार्थः । 
'तमेवैक जानथ । आत्मानमन्या वाचो विमुक्यथ । अमृतस्यैष सेतुरि'त्यह्वेयत्वेनोक्त आत्मा कथं गौणः । 
औपचारिकस्निगुणसम्बन्धी वा । चतुर्मुखादीति यावत्‌ । एवं चेत्‌ ब्रह्मादीनां हेयत्वात्तारतम्येन भक्तिविधान- 
ैयर्थ्यमित्यत आह परिबारतयेति । ब्रह्माद्याः प्रधानत्वेन हेया अपि परिवारत्वेन ग्राह्याः । 


१३६ आत्मदान्दपर्यायेण पूर्णत्वेन वाच्यमानस्य अन्यत्र लयप्रतीतेर्मुख्यस्य मायासम्भवाच्च । गौणेऽप्यात्म- 
दाब्दः स्यान्नामेत्यत आह पूर्णस्येति । 


१३७ पूर्णस्यावताररूपस्य स्वस्यैव पूर्ण मूलरूपे स्वस्मिन्नेवाप्यय उदाहृतः । नान्यस्मिन्‌ । 


१३८ साक्षी चेता केवलो निर्गुणश्चे'ति सर्वभूतकारणे आत्मनि श्रुतनिर्गुण इति पदं कथं गौणं वदिष्यति । 
य इदं वदन्ति तङ्गौणमेव । अन्यस्यागोचरत्वात्‌ । अतो निर्गुणपदेन गुणाभावोपलक्ष्यमेव मुख्यमित्यादाङ्कघ 
परिहरति गुणेत्यादिना । तदुपलक्ष्यं च पदं वाचकमासीत्‌ । न तु लक्षकम्‌ । तथा सत्यपसिद्धान्तः । 


१३९ तदपि लक्षकं चेत्‌ तदपि तथैवेत्यनवस्था । एवं श्रुतह्दान्यादिसर्वदोषश्च । 


१४० तदैक्षतेति श्रुतेः न प्रधानमत्रोच्यते । अहाब्दं हि तदिति साङ्कथनिराकृतिः । असौ साङ्कचो मायी च 


सम्भवति । 


१४१ समन्वयवचनेन कथान्तरावकाइा इत्यत आह समन्वय इति । तदभावे उाब्दगोचराभावे । 


१४२ अन्यस्य तु न कदाचित्समन्वयप्रतिपादनाधिकार इत्याह कथमिति । समन्वयो मुख्यवृत्तिस्तस्यैव । 
न तु लाक्षणिके औपचारिके स्यात्‌.। किं मुख्यब्रह्मणो निर्गुणत्वाभावात्‌ । 


4६ तत्र लक्षणयैव इाब्दवृत्तिः सम्भवतीत्यत आह आत्मेति । तदेव द्वितीयसूत्रेण जन्मादिकारणत्वेनोक्ते 
साक्षाद्रह्मण्ययोगान्ययोगव्यवच्छेदेन समन्वयमाह उत्तरसूत्राभ्याम्‌ । तदेव प्रथमसूत्रे जिज्ञास्यमुक्तम्‌ । अपरथो- 
तरसूत्रे यत इति परामर्दायोगात्‌ । 


१४३ अत्र सूत्रे। 


१४४ मुख्यार्थस्य वाच्यार्थस्य निराकृतौ निमित्तभूतोऽसम्भवश्चेत्‌ कथम्‌ । नन्वशब्दमस्पर्शम्‌ । अदृश्ये 
अनात्म्ये । केवलो निर्गुणश्चेत्यादीनामप्रामाण्यासम्भवस्तन्निमित्तमित्यत आह मानेति । अवाच्यत्वादि- 
लक्षणान्तरं मानैः न गम्यते । अवाच्यत्वादिलक्षणत्वादेरित्यर्थः । 

१४५ एवममेयं चेच्छास्रस्य तत्र लक्षणया प्रवृत्तिर्न सम्भवति । लक्षणया बुद्धयवतारे मेयत्वप्रसङ्गात्‌ । 
अस्मद्विवक्षितं ब्रह्मैव शास्त्रार्थ इति निगमयति तस्मादिति । 


१४७ यदि तदगोचरं स्यादित्युच्यते तहिं तथाऽस्तु । तद्रह्म वाडमनसागोचरत्वादरोषविरेषतोऽपि विनिर्गत- 
मित्यपि मा बदेन्मायावादी । न च अस्मच्छा्रगं तु तत्‌ तादृशां ब्रह्म वेदान्तगं नैव स्वीक्रियते । 


१४८ अस्य ब्रह्मणो विज्ञेयत्वाद्यभावादेव शाख्रकृत्याभावान्न वेदान्तरास्रं तदीयम्‌ । किन्त्वनन्तगुण - 


ब्रह्मप्रतिपादकत्वादस्मदीयमेवासीत्‌ । तस्यास्मच्छा्रस्य त्यजनं चौर्यं नाम अवाच्यत्वप्रतिपादनात्‌ वेदान्त- 
वाक्यमिति स्वोक्तिदूषकः । 


१५० अवाच्यं ते ब्रह्म वेदवाच्यमिति मा ब्रूयाः । असकुद्वचनं तात्पर्यार्थम्‌ । 
१५२ श्रतियुक्तिभ्यां च निरृत्तरकरणेन स्तम्भनं च बन्धनं नाम । 


१५३ अवाच्यत्वादिवाचकानां श्रुतीनां गतिमाह अद्भुतत्वादिति ॥ 


॥ इति ईक्षत्यधिकरणम्‌ ॥ ५॥ ` 

।। श्रीमद्धनुमङ्गीममध्वान्तर्गतरामकृष्णवेदव्यासात्मकलक्ष्मीहयग्रीवाय नमः | 


श्रीमदानन्दतीर्थभगवत्पादविरचित-श्रीमद्वह्मसूत्रानुव्याख्यानस्य रीका 


श्रीराङ्करपण्डिताचार्यविरचिता 


अनुव्याख्यानसम्बन्धदीपिका 


॥ श्रीगुरुभ्यो नमः ॥ हरिः ३# ॥ 


नत्वा श्रीविष्णुमानन्दतीर्थं सर्वगुरूनपि । 
अनुव्याख्यानसम्बन्धदीपिकां प्रारभामहे ॥ 


१४ अधिकारिणां पुरुषार्थसाधनतया झास्जाभ्यासः कर्तव्यः । तस्याविश्नः समग्रं तावत्‌ नारायणनमस्कारेणैव 
स्यादित्यादिकं दर्शायति नारायणमिति । 


२ न नारायणनमस्कारादेव पूर्तिः किन्तु गुरुनमस्कारादपीति स्मारयति तमिति । 


३ अथ व्याख्येयत्वसिद्धवर्थम्‌ आस्तिमूलत्वं प्रदशर्य आपतिमूलत्वादेव शास्रस्य प्रामाण्यमस्तीत्याह प्रादुर्भूत 
इत्यादिना । 


८५ एवं वक्त्रायनुकूलतास्तिरिति यत्तेन आप्तवाक्यतया श्रुत्यादिमूलतया च प्रामाण्यं सूत्राणामस्तीत्याह 
वक्त्रित्यादिना । 


७ व्याख्यातस्य व्याख्या कुत इत्यत आह स्वयमिति । 
८: यस्य व्याख्या क्रियते तत्र परविद्यायां ताराथमूलत्वं सर्वशास्रस्य चेष्यते इत्याह तत्रेति। 


तहिं केन हेतुना पुथगो ड्कियते इत्याह सर्वत्रेति। तार कारो हि तस्यार्थः । 


€२ 


* प्रतिपरिच्छेदं प्रारम्भे सूचिताः सद्ध्या: अनुव्याख्यानश्वोकसङ्कया : इति ज्ञातव्यम्‌ । 

क इत्यत आह ओतत्वेति । 


अथोङ्कारादि सकळदाब्दार्थभूतो नारायणो ब्रह्मजिज्ञासेति जिज्ञास्यो विधीयते इत्यत आह स इत्यादिना । 


००. 203) 


तरल तर 


किमिति जिज्ञासेति चेत्‌ ज्ञानद्वारेण मोक्षसाधनत्वादित्याह ज्ञानीति । 


ce US 


तत्र ज्ञानस्वभावादेव मुक्तिर्न तु प्रसादादित्याशङ्कय मुक्तेः प्रसादायतनत्वं प्रतिपादयति द्रव्यमिति । 


१५ कश्चिद्वादी पुनरप्याह । अज्ञानकार्यस्य बन्धस्य मिथ्यात्वात्‌ केवलं ज्ञानस्वभावादेव निवृत्तिरुपपद्ते । 
मिथ्यात्वानङ्गीकारे च बन्धस्य ब्रह्मवन्निवृत्त्यनुपपत्तिरिति । तत्परिहरति अज्ञानामिति । 


१६ अनुमानेन बन्धस्य मिथ्यात्वं च न स्यादित्याह मिथ्यात्वमिति । 

१७ विक्षे दोषमाह मिथ्यात्वमिति | 

१७ वाक्यं मिथ्येति चेत्‌ तदसाधकमित्याह मिथ्याया इति । 

॥॥ १९ मिथ्याभूतस्य साधकत्वं साध्यनिर्विशेषादर्थसिद्धचनुपपत्तेरिति प्रकटयति अविरोषस्येति । 


२१ मिथ्याभूतस्य साधकता नास्तीति । यत्तस्मादभिन्य(?)वदिव्यहृतिः । सर्वापि सत्त्व (१) .......भक्ष्येत्याह 
तस्मादिति । 


२१ व्यवह्ृतिसम्बन्धत्वाद्वयावहारिकमपि सत्यमिति सम्भवतीत्याह व्याबहारिकमिति । 


२२ वचनस्य व्यावहारिकता साधकत्वमिति कत्वमिति चेत्‌ न मिथ्यात्वे पूर्ववदेव साधकत्वं न सिद्धं स्यादित्याह 
व्यबहारसतश्चेति । 


२२ सद्यं मिथ्या एक सन्न मिथ्येति सन्नाय न प्रामाणिकमिति प्रकटयति सदिति । 


२३ परमार्थव्यतिरिक्तं सन्न भवति । किन्तु सदसद्विलक्षणमेवेदं सदित्युपचारमात्रमिति न युक्तम्‌ । उभयान्यत्वे 
मानाभावेनेत्यभिप्रायेणाह वैळक्षण्यमिति । 

२४ यदि सदसद्विङक्षणमित्युच्यते तर्हि सद्विलक्षणमेकस्मात्सतो वा सर्वस्मात्सतो वा सन्मात्रतो वेति 
विकल्प्य क्रमेण दूषयति बैळक्षण्यमित्यादिना । 


२६ अस्ति हि शुक्तिरजतस्य सदसत्त्वख्यातिबाधान्यथानुपपत्तिरर्थापत्तिमनिम्‌ । सतो मात्रानिर्वचनीये 
मानाभावो वाच्य इत्यत आह ज्ञानेति । 


२६ सदिदं रजतमिति प्रतीतस्य रजतस्य नास्ति रजतमिति प्रत्ययेन बाधो हि दृश्यते इति चेत्‌ न । 
किन्तु अयथार्थत्वस्य नाश एव तेन च प्रत्ययेन रजतमसदिति ज्ञायते । तस्मान्नासद्विलक्षणमिति प्रकटयति 
विज्ञातस्येति । 


२८ यदि नेदं रजतमिति प्रत्यय उदेति तथापि रजतमसन्न । अतः सतः ख्यात्ययोगादिति चेत्‌ । असत्त्वेन वा 
सत्त्वेन व्याख्याति । निषिध्यते । आद्यं चरणं दूषयति अन्यथात्वमिति । 


२९ अऱन्यथात्वमपि अनिर्वचनीयं चेदनवस्थेत्याह तस्येति । 


२९ अङ्ञानाभावादेव तन्निवृत्तिः प्रयोजनं च नास्त्यनेन शास्रेण अतश्चायुक्तमेतन्मतम्‌ । अज्ञानमस्ति चेत्‌ 
किमज्ञानं स्वयंप्रकाशो वा जडं वा । नाद्य इत्याह निर्विरोष इति । 


३० मिथ्याविहोष इति चेत्‌ नेत्याह मिथ्येति । 
३० न द्वितीय इत्याह न चेति। 
३१ अप्रयोजकत्वं निगमयति | अज्ञानेति। 


३२ यदि मिथ्या न ज्ञानमङ्गीकृत शास्रसाफल्याय । तहिं तस्या मिथ्यात्वं स्वस्मादेव । अज्ञानाचेदात्मा- 
श्रयत्वमन्यस्माच्चेत्यस्याप्यनादित्यनवस्था । उभाभ्यां परस्परमिथ्यात्व चेत्‌ अन्योन्याश्रयः । परिमिताज्ञानानामेव 
तेभ्य एकस्मादेकस्मादेव मिथ्यात्वकल्पनायाँ चक्रकमित्याह अज्ञानस्येति । 

३२ अआज्ञानसत्यत्वे कुतो दौर्धट्यं नास्तीत्यत आह स्वभावेति । 

३३ अज्ञानस्य दौर्घट्यं दूषणमित्यत आह अविद्येति । 


३४ एव मिथ्याभूताज्ञानसम्भवान्न कल्पिताधिकारिविषयादेरप्यभावादुपेक्ष्यः सपक्षमित्याह अत इति । 

ज्ञानमिष्टसाधनत्वादाकाङ्कत इत्याह अपरोक्षमिति । 

२९३४ परिमळाद्युपेता 
३५ एवं प्रत्यक्षेण दुःखादेः सत्यत्वात्‌ तद्विरुद्धं जीवब्रह्मैक्यं तत्त्वमस्यादिवाक्यं न वदेदिति सदृष्टान्तमाह 
सत्यत्वादित्यादिना | 
३७ जीवस्य ब्रह्मत्वे श्रुतिविरोधोऽप्यस्तीत्याह सार्वज्ञेति । 
३८ जीवद्रह्मत्वं श्रुत्यर्थो न भवतीत्युक्तम्‌ । तन्निगमयति उपजीव्येति । 
३८ तर्ह्यकवाचः कुत्रार्थेऽवकाशका इत्यत आह स्वातन्त्र्ये चेति। 
३९ एवं चेद्भेदश्रुतेरपि सावकारात्वादैक्यश्रुत्या समबळत्वमेवेत्यत आह अबकाडोति | 
४० भेदशरुतेनिरिवकाशत्वमसिद्ध मिथ्याभूतभेदावकाशोपपत्तेरित्यत आह अज्ञानेति । 
४० तत्रसादादेव मुच्यत इत्युक्तं निगमयति अत इति । 
४१ प्रसादान्मुक्तिदृष्टानुसारिणी चेत्याह यथेति। 
४२ न मुत्तयर्थ िज्ञासा कार्या । किन्तु कर्तव्यमनुमेयमित्येतावदेवेत्यत आह कार्यतेति । 
४३ ष्टसधनन्यतिरेकेण कार्यमस्तीत्युच्यते चेत्‌ तत्खण्डयति कार्यमित्यादिना । 
४७ कार्यान्विते वा तस्य व्युत्पत्तेः तत्रैव तात्पर्यं न सिद्धयतीत्यत आह आकाजङ्केति । 
४८ व्युत्पत्तिप्रकारमाह अत्तीत्यादिना । 
४९ नानयेत्यादि वाक्यत इत्युक्तम्‌ | कार्यस्याव्युत्पादकत्वं प्रतिपादयति आनीयमानेति । 
५० वर्तमानार्थव्युत्पत्त्यनन्तरभाविन्या एष्यदर्थव्युत्पत्तेरिदं भावपूर्वकत्वमाह व्युत्पन्न इति । 
५१ आकाङ्कादिक्रमापेक्षया विध्यर्थस्य सर्वतः चरमत्वाच्च न विधेर्व्युत्पादकत्वमित्याह वर्तमानमिति । 
५२ अतः क्रमेण वर्तमानायर्थेषु व्युत्पत्तिरिति दर्शयति दृष्येति.। 
५३ आकाङ्कादिना व्युत्पत्तिर्नास्ति । किञ्च कार्येन किन्त्विष्ट एवेत्याह इष्टमिति । 

५४ तहि किमिति चेष्टेति चेत्‌ ज्ञानसाधनत्वादिति दर्शयति कापीति । 


५५ परोक्षमपरोक्षं च ज्ञानमिष्टसाधनमुक्तम्‌ । तत्रापरोक्षज्ञानं च सञ्ज्ञानमुक्तम्‌ । परीक्षज्ञानेन कुत्र सुखं दृष्ट- 
मित्यत आह वाक्यार्थेति । 


५७ तहिं युष्माकमप्युपास्ति कर्तव्यतापरं वाक्यं तस्मान्न वाक्यस्य तात्पर्यमिति चेत्‌ न । कुत इति चेत्‌ 
युष्माकमपि अधिकर्तव्यतापरत्वेऽपि वाक्यस्य राहाशृङ्गादावतात्पर्याङ्गीकारायोगादित्यभिप्रैति । सत्यज्ञानमित्या- 
द्युपास्तिवाक्य इति शब्दो न येन स्वार्थे तात्पर्याभावः कल्प्यते । दद्वयादिवाक्यस्य प्रमाणे तात्पर्यं स्यादित्याह 
इतीति । 


५८ कर्मवाक्य इति झाब्दो नास्ति चेदुपास्ति विषयवाक्येऽपीति दाब्दोज्झितवाक्यानि सन्तीत्याह । उपास्ति- 
वाक्यैकत्रस्थेतिराब्दमन्यत्रापि नयाम इति चेत्‌ कर्मवाक्येऽपि सर्वत्रैकस्थेतिराब्दनीतिप्रसङ्ग इत्याह योग इति । 


५८ उपास्तिवाक्य इतिदाब्दोन्नये कर्मवाक्यैकवाक्यतोपपत्तिः स्यादिति चेत्‌ कर्मवाक्येऽपीति राब्दोन्नये 
ज्ञानवाक्यैकवाक्यताप्रयोजनं स्यादित्याह एकेति । 


५८ तर्हि सर्वमपि वाक्यं कर्तव्यतापरं स्यांदित्यनेन न्यायेनैकवाक्यतायोगोऽस्त्वित्यत आह योग इति । 


५९ उपास्तिवाक्ये क्कापि झाब्दसङ्भावात्सर्वत्र तनी........... त्युपपत्तिरस्ति । अश्निवाक्य एकत्रापीतिराब्दा- 
भावात्‌ तदुन्नीत्युपपत्तिर्नास्तीति महाकर्तब्यतायामेव योग इत्यत आह इतीति । 


६० वाक्यस्योपास्तिकर्तव्यतायां ब्रह्मत्वभावे वा पृथकृतात्पर्यं चेत्‌ कल्पनागौरवमित्याराङ्कघ अनुवदति 
कल्पनेति । 


६२ महावाक्यपुथग्वाक्याभावान्न महातात्पर्यंतः पृथकृतात्पर्यमित्यत आह पृथगिति । 
६२ तर्हि वाक्यभेदेन दूषणं स्यादित्यत आह अवान्तरेति। 
६३ अवान्तरवाक्यं तेषामपि सिद्धमित्याह अङ्गीकृतत्वादिति । 


६४ पदार्थे च तात्पर्यमस्तीत्युक्तं न युज्यते । यजमानो यै यूप’ इत्यत्र यूपपदस्य यूपार्थे तात्पर्याङ्गीकारे 
प्रत्यक्षविरोधादित्यत आह प्रत्यक्षेति । 


६५ कापि चेष्टा तदर्थेति प्रस्तुतं कर्मणो ज्ञानफलत्वं निगमयति अत इति । 

६६ ©श्रृतिप्रामाण्यमसिद्धमिति न मन्तव्यमित्याह प्रत्यक्षवदिति । 
६७ वेदनित्यत्वानङ्गीकारेऽतिप्रसङ्गमाह नेति। 


६८ अनित्यत्वेऽपि वाक्यस्य तत्कर्तुरज्ञानविप्रलम्भानङ्गीकारे तत्कृतवाक्येनापि धर्मादिसिद्धिः स्यादित्यत 
आह अविप्रलम्भ इति । 


७० न कर्तृज्ञानं कल्प्यते । किन्तु अनुमानमेवाङ्गीकृतमित्यादाङ्कय परिहरति प्रत्यक्ष इति । 
७१ यद्यनित्यवाक्येन धर्मादिसिद्धिर्नास्ति । तहिं धर्मादिरपि नाङ्गीकार्य इत्यत आह अधर्मेति । 
9१ धर्माचनुपलब्धिर्धर्मादिसत्तां विधटयतीति चेत्‌ तदभावानुपलब्धिरपि तदभावं विधटयेदित्याह धर्मेति । 


७२ यदि घर्मादिसिद्धिरपौरुषेयवाक्येन तथापि इाब्दानामन्विते आात्तयभावादनन्विताभिधायित्वमेवेत्यत आह 
शक्तिरिति । 


७३ वाक्यार्थोऽन्वितः पदार्थोऽनन्वित इति कल्पनायां कल्पनागौरवं स्यादित्याह गौरवमिति । 
७३ अन्विताभिधानं दाब्दानां अशक्यमिति न मन्तव्यमित्याह न चेति। 


७३ अन्विताभिधानं दाब्दानामहाक्यमिति पक्षे वाचकत्वेन लक्षकत्वेन चेति द्विधा प्रवृत्तिः स्यादित्याह 
प्रवृत्तिरिति । 


७४ यदि प्रमाणविचारायत्तत्वं ब्रह्मविचारस्य तर्हि प्रथमतः प्रमाणविचार एव कर्तव्य इत्यत आह एतदिति । 
७५ विद्यापृथत्तवं प्रकटयति प्रमाणेति । 


५६ तर्कशास्रस्येतरकुतत्वे सति यदि तदुपजीवकः शाख्रकर्ता तर्हि धान(?) विद्वत्वं शास्रकर्तुः स्यादिति संशयं 
नुदति ब्रह्मतर्कमिति । 


७६ तदेव स्पष्टयति पश्चाहादिति । 
७८ इतोऽपि सञ्चिक्षेपेत्याह यत इति । 
७८ इतोऽपीत्याह देवैरिति । 


७९ इतोऽपीत्याह एता इति । 

५९ कुतोऽवज्ञेयत्वमित्यत आह प्रत्यक्षेति । 


८० ब्रह्मारायणपदयोः पर्यायत्वात्‌ ब्रह्मविष्णुरित्युक्तं स एव ब्रह्मशब्दार्थ इति । इदानीं विषणुरब्रह्मेति 
देवशञास्रसिद्धमित्याह स्वयमिति । | 


८१ देवशास्रस्यान्यथाकृतत्वात्‌ कथं भगवतो विष्णोर््रह्मत्ववचने तत्र प्राप्तिरियत आह आद्यन्तमिति । ` 


८२ आयन्तयोः स्वयंकृतत्वविरोषणान्मध्यस्यान्यकृतत्वमर्थतः प्रापतं तत्स्पष्टयति । 
॥ इति जिज्ञासाधिकरणम्‌ ॥ 


७१० ats ats 
ov कुर गरु 


॥ अथ जन्माधिकरणम्‌ ॥ 


८९ यच्छ्रीपतित्वादिगुणविशिषष्टं तदेव प्रहेति श्रुतावुक्तम्‌ । न भवत्परंब्रह्म किन्तु यत्किञ्चिदनुक्त निर्गुणं 
लक्ष्यमेवेत्याशाङ्कापरिहारार्थं जन्माद्यस्येति सूत्रार्थमाह अन्तरिति । 


९०  'जन्माद्स्ये' त्यत्र आदिराब्दाभिप्रेतमाह सृष्टिरिति । 

९१ विष्णोरेव सर्वसृष्ट्यादये शक्ताः इति कथं इत्यत आह यमिति । 

९२ विष्णोरेव सर्वनामानीति वचनादन्यस्य मुख्यतो नामापि नास्तीत्याह अत इति । 
९२ सर्वपदवाच्यत्वे दोषपदवाच्यत्वाद्दष्टत्वं ब्रह्मणः स्यादित्यतः आह गुणा इति । 


९३ इतोऽपि श्रुत्यर्थो दोषो नेत्याह । दूषणेन तात्पर्यं किन्तु महागुणेष्वेवेत्याह महातात्पर्यमिति । इतरथा 
वाक्याप्रामाण्यप्रसङ्गाच् । 


९४ गुण एव तात्पर्यमिति दर्शयति तद्विरोध इति । 


९४ दुर्गन्धवेदकेन्द्रियवदीशदोषवेदकमपि वाच्यं भवति । मानमिति न मन्तव्यम्‌ । वाक्यविवक्षितफलस्यैव 
मुक्तत्वात्‌ ईशदोषज्ञानस्य मुक्तिपरिपन्थित्वात्‌ तदरोषकथने च उक्तफलाभावात्‌ अमानत्वं स्यादिति दर्शयति 
फलमिति । 


९४ पुराणादैः विष्णुदूषणे तात्पर्यं दृश्यत इत्यत आह नेति। 

4 २५ पुराणादौ श्रुतिविरुद्धार्थः किमिति प्रोच्यते इति चेत्‌ परसिद्धान्तमूलत्वादित्याह दरनिति । 
#| २५ दर्शानान्तरं कुतः प्रमाणं न भवतीति चेत्‌ मोहार्थं हराज्ञया कृतत्वादित्यभिप्रैति मोहार्थमिति । 


। ९६ क्कषिब्विष्णोरन्यस्य सर्वनामत्ववचने सति तस्यापि सृष्ट्यादिकर्तृत्वं स्यादिति संशयं नुदति । इतोऽपि 
हरेः स्रष्टत्वादि युक्तमित्याह अदोषेति । 


९६ अन्येषामपि दोषवचनं नास्तीत्यत आह अज्ञानमिति । 


$| ९७ ख्रष्टत्वादिविष्णेरिवेति निगमयति जन्मेति । 

९८ ((स्रष्ट्रत्वादिकथने) न स्वलक्षणं स्रष्टत्वादिकं किन्तु ्रान्तिकल्पितमेवेत्याहाङ्कयाह अस्येति । 


प्त = 1०० ६०४०) ९ 
>; 


९९  श्रष्टत्वादिलक्षणस्य स्वज्ञानीयसजातीयविजातीयव्यावृत्तिरूपत्वेन तत्कथनाजीवैक्यं निराकृतमित्युक्तम्‌ 
अत इति । तदेव प्रकटयति न हीति । 


१०० विपक्षे दोषमाह हितेति । 


१०० य्रष्टृत्वादिकथनेन जीवब्रह्मत्वं निषिद्धमित्येतावदेव । किन्तु निर्विदीषत्वाङ्गीकाराजन्मादिसूत्रस्य तन्मता- 
नुसारित्वं प्रतिषिद्धमित्यभिप्रैति निर्गुणत्वमिति । 


१०१ अयोदाहकत्ववदन्यागतकर्तृत्वसार्वज्ञादेः ब्रह्मण्युपरितनत्वाजीवब्रह्ममेदाविरोध इत्यत आह भेदेनेति । 

१०१ केवलो निर्गुणश्चेति श्रुतेः । कारणो लोकसाक्षीत्यादिगुणवचनस्यामुख्यार्थत्वं न मन्तव्यम्‌ । निर्गुणपदस्य 
सत्त्वादिगुणराहित्यविषयत्वम्‌ । तत एव साक्षी चेतेत्यादिपदवैयर्थ्योपपत्तेः । नित्यगुणमेव ब्रह्म । तस्मात्कथं जीवैक्यं ` 
ब्रमण इत्याह कथमिति । 


१०२ यन्नित्यगुणत्वं प्रतीयते तस्मिन्मिथ्यागुणत्वं भवत्वित्यत आह न चेति। 


१०३ यदा निर्गुणत्वं सर्वनामविरुद्धम्‌ । तस्मिन्पक्षे च ब्रह्मणो निर्गुणत्वमभिमतं चेत्‌ तदासुरत्वमेव तस्य 
वैदिकस्य ब्रह्मणः स्यादित्याह निर्गुणत्वमिति । 


१०३ यदि स्रष्टत्वादिलक्षणस्य भेदादिविकल्पे नानुपपत्तिरुद्वाव्यते तहिं तदैक्यमेवानुपपन्नं स्यादस्मद्रह्मलक्षणं | 
त्वनुपपन्नं न स्यादित्यभिप्रैति लक्ष्येति । 9 

३ १०७ यथा विशेषानङ्गीकारादैक्यसिद्धि: प्रयोजन नासीत्तथा । तथा सत्यादिपदेऽपि प्रयोजकं तस्य नास्तीत्याह ; 
नर सत्येति । i 
|. १०८ असत्यादिलक्षणवैलक्षण्यं चास्तीतिवचने स्वव्याहतिः स्यादित्याह निर्विदोषत्वमिति । : 
क १०८ वोतितोतरलवव्याइहं तदा किमर्थादापततीत्यत आह अभिन्न इति । 


१०९ भेदाभावे कथं विशेषविशीषिव्यवहार इत्यत आह विशीषेति । 
१०९ विरोषळक्षणमाह भेदेति । 


Ga 


१११ जन्मादिसूत्रप्रस्तुतमनन्तगुणत्वं ब्रह्मणो निगमयति अत इति । 

११२ न केवलं युत्तया गुणभेद उदीर्यते श्रुत्यापीत्याह एवमिति । 
॥ इति जन्माधिकरणम्‌॥ २॥ 


als af» ats 
कपुर “7३१७ ०१७ 


॥ शास्त्रयोनित्वाधिकरणम्‌ ॥ 


११२ अनुमानेन शैवाद्यागमस्य मानत्वं सिद्धयति । ततः शिवादीनां जगत्कारणत्वं स्यादित्यादाङ्कापरिहारत्वेन 
शास्रयोनित्वादिति तत्सूत्राभिप्रायमाह डौवेति । 


११६ न केवलं युक्तिबलादेव कारणस्य शास्रैकगम्यत्वम्‌ । किन्तु वा सार्वज्ञाच्च घटकर्तुः घटज्ञानदर्शनादित्यन्त 
आह वनेति । | 


ENE 
७७ ८८४००८८ 


११७ तदेवाह वृक्षकृदिति । 


: ११९ अतिप्रसङ्गानुमानं द्यति वस्तुत्वादिति । 
१२० यद्येतादृगनुमातिप्रसङ्गिनी तहिं कानि यात्यनुमेत्यत आह उपक्रमेति । 
“रै 


| ॥ इति शास्रयोनित्वाधिकरणम्‌॥ ३॥ 

॥ समन्वयाधिकरणम्‌ ॥ 
१२० उपक्रमादय एव तत्तु समन्वयादिति सूच्यन्त इत्यभिप्रैति त इति। 


॥ इति समन्वयाधिकरणम्‌॥ ४॥ 


els ats ats 
ot गुरु गुरु 


॥ ईक्षत्यधिकरणम्‌ ॥ 


१२१ यद्वाचानभ्युदितमित्यादि | ्रुतेरवाच्यत्वं मुख्यार्थत्वासम्मव इत्याशङ्वापरिहारत्वेन 'ईक्षतेरि'त्यादि- 
सूत्रार्थमाह ईक्षणीयत्वत इति । 


१२२ अवाच्या अपि माधुर्यादिविशेषा लक्ष्यन्त इत्यत आह माधुर्येति । 


१२३ ` नदीतीरे फलानि सन्तीति वाक्यार्थस्यैंकेकपदवाच्यत्वाभावेऽपि लक्ष्यत्वदर्शनादेव अवाच्यस्यापि लक्ष्यत्वं 
युक्तमित्यत आह वाक्यार्थ इति । 


१२३ यतो वाच इति ब्रह्मणोऽवाच्यत्वश्रवणादवाच्यं किमपि नास्तीत्यनुपपन्नमित्यत आह यत इति । 
१२४ ब्रह्मणोच्यते। किन्तु लक्ष्यमेवेत्यत आह येनेति । 


१२५ अपि च सर्ववेदान्तेष्वेकपदस्यापि ब्रह्मणि मुख्यवृत्तिं प्रतिपादयितुं असमर्थस्य वादिनस्तन्मार्गवर्तिनां च 
मीमांसकाभिमानो लजाकर इत्याह एकस्येति। 


१२७ गुणाभावोपलक्षितत्वे गौणश्चैत्यादिसूत्रं विवृणोति आत्मेति । 
१३१ दुर्धटभूषणालङ्कतस्य तदनुरूपं वासो दर्शयति अन्धन्तम इति । 
१३२ तत्र मानमाह अनन्दा इति । 


१३४ निर्विशेषं लक्ष्यं मायाबलं वाच्यमिति वदतः श्रुताश्रुतपरित्यागकल्पने स्याताम्‌ इत्यभिप्रायेण 


. हेयत्वेत्यादिसूत्रार्थमाह हेयत्वेति । 


अ a ) —_ 

१३५ हेयत्वार्वचनाच्चेति चकाराहेयत्ववचनमभिप्रेतम्‌ । तद्दर्शयति तमेवेति । 

` १३६ "ब्रह्मव्यतिरिक्तानां हेयत्वे रमादीनामनाराध्यत्वमित्यत आह परिवारतयेति । 

१३६ इतोऽपि मायाशबल न प्रतिपाद्यमित्यभिप्रायेण स्वाप्ययादिति सूत्रं व्याख्याति पूर्णस्येति । 
१३८ इतोऽपीत्यभिप्रायेण श्रुतत्वादिसूत्रं व्याख्याति पदमिति । 

१३८ निर्गुणपदेनापि नोच्यते ब्रह्म। किन्तु गुणाभावोपलक्ष्यमेवेत्यत आह गुणेति । 


१३९ इतोऽपि श्रुतं मायाशाबलं नेत्यभिप्रायेण द्वारा गुणाभावोपलक्ष्यमिति पदेनापि ब्रह्मोपलक्षितं चेत्‌ 
गुणाभावोपलक्ष्यपदेनोपलक्षितमिति वाच्यं स्यात्‌ । पुनरप्येकं लक्षणायामनवस्थेत्यादिदूषणं निगमयित्वा तन्मदादपि 
आदरणीयत्वासम्भवं द्योतयति अत इति। 


१४० अहो बत न हि मायावादिमतं ईक्षतेर्नादाब्दमित्यादिना निराक्रियते किन्तु सांख्यो हि निराक्रियते इत्यत 
आह नेति। | 


१४० कुत इति तन्निराकरणे तत्रयुक्तहेतोरसिद्धत्वादित्याह न हीति। 

१४१ अथ मायावादिनिराकरणपरत्वमेव सूत्रस्य प्रकृतानुसारीति दर्शयति समन्वय इति । 
१४२ राब्दालोचनपरत्वे लक्षणया ब्रह्मणि समन्वयेति दुर्लभ इत्याह कथमिति । 

१४२ लक्षणया समन्वयसौळमभ्यं दर्शयति योऽसाविति । | य 
१४३ जिज्ञास्ये जन्मादिकारणे समन्वयस्य सूत्रितत्वाच्च न निर्विशोषनिर्गुणे वेदान्तस्यावकाश इत्याह जन्मेति । 


१४४ लक्षणयावकाशोऽस्तीत्याराङ्कय लक्षणा च मुख्यार्थसम्भवान्न सिद्धयतीत्याह कथमिति । 


कै १४४ वेदान्तार्थालोचनयाश्रुतवाच्याज्ञेयनिर्गुणं ब्रह्म न सिद्धं चेदपि मानान्तरेण सिद्धयतीत्याशङ्काँ नुदति 
| मानेनेति । | 


१४५ इतराभिमतत्रह्मासम्भवात्‌ । स्वाभिमतं ब्रह्मैव प्रतिपाद्यमिति निगमयति तस्मादिति | 


१४६ यदि ब्रह्मा वाच्यं तहिं स्थाणुवत्तूष्णी भाव एव तस्य योग्य इत्यत आह विज्ञेयेति । 

म हुनी 

१४८ अवाच्यं ब्रह्मेति वदतो वैदान्तो वेदान्तवादित्वं चौर्यादेवाततत्त्वतः' । स्वव्याहतिदृष्टत्वादित्याह पज 
अवाच्यमिति । i 


१४९ ब्रह्मश्रुतिभिरवाच्यमिति मतं विघटितम्‌ । अथ कथमित्यत आह जन्मेति । if 


१५० अवाच्यत्वयज्ञानुपपत्तिं लोकानुभवम... पयति सर्वेति | i 


१५१ लोकोन वाव यतिद्वयमेव वाचयाम इत्याह मेति । le 


` १५२ निवारितोऽपि निरुणद्धीत्यत आह वयमिति । 


ज 


८ ८ २०९ 


$| १५३ तर्हि का वाच्यश्रुतिरित्यत आह अद्भुतत्वादिति । 
१५४ न केवळ ध्रुतिरेवेत्थं वक्ति किन्तु आह अवाच्यमिति । 


॥ इति ईक्षत्यथिकरणम्‌ ॥ ५ ॥ 

॥ इति जिज्ञासाधिकरणादिपश्चाधिकरणानि ॥ 

प्रलिखाक्यं प्रतिपदमनेकाकूतगर्भिता । 
प्रलिभाति सुथा5थापि ग्रन्थाल्पत्वाय नोच्यते ॥ 


य लु न्यायसुध्यापानकामुका रसिका बुधाः । 


आघ्रायेम परिंमळं सेवन्तां ते सुधामिमाम्‌ ॥ भराधबन्द्रमीर्था: 
न श्रीराघवेन्द्रतीर्था: 


श्रीवादिराजतीर्था: 


यदुतापसळूभ्यम्रनन्वभवैः तदुतोपरतत्त्वमिहैकपदात्‌। . | 
जयतीर्थकृतौ प्रवर्णी न पुनर्भवभाग्‌ भवतीति मतिर्हि मम ॥ “ 
श्रीविष्णुतीर्था: 


झुश ला एन्द्री दारु दा णाळ्याया॥ 


धीर श्रीराघबेन्द्र त्वरैतुलरसनारङ्गनृत्यत्स्वयंभू 
- .  योषाघम्मि्मीरथकुसुमततीस्त्वद्विरस्सङ्गिरामः । ® . 
` याभिस्सम्मिश्चितार्भि्निरवधिवसुघां विश्रुता सा सुधाऽपि EE 


क्षोणीगीर्चाण7म्यं. परिमलमतुळ साम्प्रतं संप्रपेदे। `. = 
FE श्रीवादीन्द्रतीर्था 


; १ 

